

Η
ΚΑΙΝΗ ΔΙΑΘΗΚΗ

ΜΕΤΑ

ΥΠΟΜΝΗΜΑΤΩΝ ΑΡΧΑΙΩΝ,
ΕΚΔΙΔΟΜΕΝΗ

ΥΠΟ

ΘΕΟΚΛΗΤΟΥ ΦΑΡΜΑΚΙΔΟΥ.

ΤΟΜΟΣ ΤΕΤΑΡΤΟΣ,

ΠΕΡΙΕΧΩΝ

ΤΑΣ ΔΥΟ ΠΡΟΣ

ΚΟΡΙΝΘΙΟΥΣ ΕΠΙΣΤΟΛΑΣ.



ΕΝ ΑΘΗΝΑΙΣ,

ΕΚ ΤΗΣ ΤΥΠΟΓΡΑΦΙΑΣ ΑΓΓΕΛΟΥ ΑΓΓΕΛΙΔΟΥ

ΚΑΤΑ ΤΗΝ ΟΔΟΝ ΙΕΡΟΥ ΠΑΡΑ ΤΗ ΚΑΙΝΙΚΑΡΕΑ

1843.

ΟΙΚΟΥΜΕΝΙΟΥ ΕΞΗΓΗΣΙΣ

ΕΙΣ ΤΑΣ

ΠΡΑΞΕΙΣ ΤΩΝ ΑΠΟΣΤΟΛΩΝ

ΚΑΙ ΕΙΣ ΤΑΣ

ΕΠΙΣΤΟΛΑΣ ΤΟΥ ΠΑΥΛΟΥ.

ΤΟΜΟΣ ΤΕΤΑΡΤΟΣ,

Π Ε Ρ Ι Ε Χ Ω Ν

Τ Α Σ Δ Υ Ο Π Ρ Ο Σ

ΚΟΡΙΝΘΙΟΥΣ ΕΠΙΣΤΟΛΑΣ.



ΕΝ ΑΘΗΝΑΙΣ,

ΕΚ ΤΗΣ ΤΥΠΟΓΡΑΦΙΑΣ ΑΓΓΕΛΟΥ ΑΓΓΕΛΙΑΔΟΥ

ΚΑΤΑ ΤΗΝ ΟΔΩΝ ΕΡΜΟΥ ΠΑΡΑ ΤΗ ΚΑΠΝΙΚΑΡΕΑ

1843.





Κ Ε Φ Α Λ Α Ι Α
Τ Η Σ
Π Ρ Ο Σ Κ Ο Ρ Ι Ν Θ Ι Ο Υ Σ
Π Ρ Ω Τ Η Σ Ε Π Ι Σ Τ Ο Λ Η Σ.



	Σελ.
ΠΟΙΜΙΟΝ (I, 1—9.)	5
A. Περὶ τοῦ μὴ διχονοεῖν πρὸς ἀλλήλους ἐκ φιλοδοξίας τῆς ἐπὶ σοφίᾳ ἀνθρωπίνῃ· ἐν ᾧ, περὶ θείας σοφίας· περὶ λειτουργιῶν· περὶ τοῦ μὴ κρίνειν διδασκάλους· περὶ τοῦ μὴ ἐπαίρεσθαι (I, 10—IV, 20).	9
B. Κατὰ πόρνων καὶ πορνείας, καὶ τῶν τούτοις κοινωνούντων (IV, 21—V, 13).	49
Γ. Περὶ τοῦ μὴ δεῖσθαι δικῶν, καὶ ταῦτα ἐπὶ ἀπίστων· ἐν ᾧ, περὶ τοῦ μὴ πορνεύειν (VI, 1—20).	57
Δ. Περὶ γάμου καὶ χηρείας καὶ ἀγαμίας· ἐν ᾧ, περὶ τοῦ μὴ χωρίζεσθαι ἄνδρας γυναικῶν, μηδὲ εἰ ἄπιστοι εἶεν οἱ ἕτεροι· περὶ ἀγγελίας καὶ διγαμίας (VII, 1—40).	70
E. Περὶ διαφορᾶς ἐδουμάτων, καὶ ἀποχῆς δαιμονικοῦ σεβάσματος· ἐν ᾧ, περὶ συμπεριφορᾶς· περὶ τῆς ἑαυτοῦ πολυπλόκου συμπεριφορᾶς· περὶ τοῦ μὴ κοινωνεῖν δαίμοσι· περὶ τοῦ μὴ ἀδιαφορεῖν ἐν ὄνοις καὶ κλήσεσιν (VIII, 1—XI, 1).	89
Σ. Περὶ σχήματος ἀνδρῶν καὶ γυναικῶν ἐν εὐχαΐς καὶ προφητείαις (XI, 2—16).	127
Z. Περὶ κοινωνίας Θεοπρεποῦς, οὐ πλησμονικῆς (XI, 17—34).	135
H. Περὶ διαφορᾶς χαρισμάτων καὶ οἰκονομίας αὐτῶν· ἐν ᾧ, περὶ ἀγάπης, ὡς μεγίστου χαρίσματος· περὶ προφητείας ὡς μείζονος γλώσσης (XII, 1—XIV, 40).	143
Θ. Περὶ ἀναστάσεως σωμάτων καθολικῆς· ἐν ᾧ, περὶ τῆς ἐν Χριστῷ διορθώσεως καὶ ἀποκαταστάσεως· ὁμοίωσις τῶν ἀνισταμένων πρὸς τὰ ἀναφυόμενα σπέρματα· περὶ τῆς εἰς δόξαν καὶ δύναμιν ἀλλαγῆς (XV, 1—XVI, 24).	184




ΚΕΦΑΛΑΙΑ
ΤΗΣ
ΠΡΟΣ ΚΟΡΙΝΘΙΟΥΣ
ΔΕΥΤΕΡΑΣ ΕΠΙΣΤΟΛΗΣ.

	Σελ.
A. Εὐχαριστία περὶ θεοῦ βοηθείας, ἐν ἣ πεποιθέναι φησὶν (I, 1—14).	229
B. Περὶ ἀγάπης τῆς πρὸς αὐτοὺς καὶ φειδῶς εἰς τὸ μὴ λυπεῖν, εἰ καὶ λυπῶν ὄφρα εἴ, ὡς ἐπὶ τοῦ διὰ πορνείαν ἐπιτιμηθέντος, ὃ καὶ συγχωρεῖ (I, 15—II, 11).	241
Γ. Περὶ τῆς δι' αὐτοῦ θείας ὠφελείας τοῖς ἐπιτηδεύουσιν, δι' ἧς καὶ συνίστασθαι φησὶν (II, 12—III, 6).	255
Δ. Περὶ τῆς κατὰ πνεῦμα λειτουργίας, καὶ δόξης θειοτέρας τῆς κατὰ τὸν νόμον (III, 7—13).	262
E. Περὶ θείας δόξης καὶ τοῦ ἀκολουθοῦντος ἐἶναι τοῖς ἁγίοις γινώσκεται (IV, 1—6).	270
Σ. Περὶ τῆς κατὰ σῶμα ἀσθενείας καὶ τῆς τοῦ σώματος ἀποθέσεως καὶ ἐπαναλήψεως (IV, 7—V, 11).	275
Z. Περὶ τῆς ἐκυτοῦ φιλοθεότητος καὶ φιλαδελφίας τῆς κατὰ Χριστὸν (V, 12—VII, 1).	285
H. Περὶ ἀποδοχῆς τῆς Κορινθίων ὑπακοῆς καὶ ἀγάπης εὐφραυνούσης αὐτὸν (VII, 2—16).	302
Θ. Προτροπὴ εἰς ἐπίδοσιν χρημάτων τοῖς ἁγίοις καὶ τμήν τῶν διὰ τοῦτο ἐρχομένων ἐν ᾧ, περὶ τῆς τίτου ἀποστολῆς καὶ τῶν ἄλλων πρὸς αὐτοὺς (VIII, 1—IX, 15).	312
I. Αἰτήσεις τῶν ἰδίων πόρων καὶ προθέσεως, καὶ τῆς ἐπ' αὐτῷ χάριτος, πρὸς τὸ μὴ τὰς ἐπιτιμίας διδασκάλους προσεῖσθαι Κορινθίους ἐν ᾧ, ὡς ἐξέτασις ἑαυτοῦ πρὸς ἐπίδοσιν καὶ ἐλαγίαν ἁγίων (X, 1—XIII, 13).	330

Η
ΠΡΟΣ ΚΟΡΙΝΘΙΟΥΣ
ΠΡΩΤΗ ΕΠΙΣΤΟΛΗ.

(TOM. Δ')



ΥΠΟΘΕΣΙΣ

ΤΗΣ

ΠΡΟΣ ΚΟΡΙΝΘΙΟΥΣ

ΠΡΩΤΗΣ ΕΠΙΣΤΟΛΗΣ.

ΤΑΥΤΗΝ ἐπιστέλλει ἀπὸ Ἐφέσου τῆς Ἀσίας, ἑωρακώς αὐτοὺς ἤδη καὶ διδάξας· ὑπομιμνήσκων δὲ ὅμως διὰ τῆς ἐπιστολῆς ταύτης. Ἡ δὲ πρόφασις τῆς ἐπιστολῆς αὕτη· Κορίνθιοι ἐκ φιλονεικίας συναγόμενοι, ἐσχίζοντο ταῖς γνώμας, καὶ λοιπὸν ἦν ἐν αὐτοῖς σχίσματα· καὶ ὄντων σχισμάτων, παρεβλέποντο τὸν λαβόντα τὴν μητριάν. Ἄλλοι δὲ ἤθελον καταλιμπάνειν τὰς ἰδίας γυναῖκας, προφάσει τῆς ἐγκρατείας· τινὲς δὲ καὶ ἐν εἰδωλείοις ἦσθιον, ὡς ἀδιαφόρων ὄντων τῶν εἰδωλοθύτων· ἄλλοι δὲ, τοὺς μὲν ἄλλους ἐξουθένουν, τοὺς δὲ λαλοῦντας γλώσσαις ἐθαύμαζον· καὶ, τέλος, ἠπάτηντο καὶ εἰς τὸ περὶ ἀναστάσεως μυστήριον, λέγοντες, μὴ ἐγείρεσθαι τὴν σάρκα ταύτην. Τοῦτων πάντων ἐν Κορίνθῳ κινουμένων, γράφουσιν οἱ λαοὶ τῷ ἀποστόλῳ· καὶ λοιπὸν πρὸς πάντα ἀντιγράφει. Καὶ πρῶτον μὲν, μαρτυρεῖ αὐτοῖς ἐν φρονήσει καὶ γνώσει· οὐκ ἀποδέχεται δὲ αὐτοὺς ποιῶντας τὰ σχίσματα, ἀλλὰ καὶ συμβουλεύει, μὴ ἐν λόγῳ τὴν ἀρετὴν, ἀλλ' ἐν ἔργῳ καὶ δυνάμει ἠγεῖσθαι. Ἔπειτα, ἐπιτιμῆσας τῷ τὴν μητριάν λαβόντι, καὶ παραινέσας, μὴ ἔχειν σχίσματα πρὸς ἑαυτοὺς, λοιπὸν περὶ ὧν ἔγραψαν ἀποκρίνεται· περὶ μὲν τοῦ γάμου διδάσκων, ἀρρήκτον εἶναι τὴν συζυγίαν, καὶ ἐν καιρῷ μόνῳ σχολάζειν, διὰ τὴν εὐχὴν· διὰ δὲ τὸ ἀγαπᾶν αὐτοὺς τὴν ἐγκράτειαν, γράφει περὶ παρθενίας, ὅτι οὐ κατ' ἀνάγκην,

ἀλλὰ πειθοῦ τοῦτο γινέσθω. Εἶτα περὶ τῶν εἰδωλοθύτων, ἵνα μὴ καταχρῶνται τῆ γνώσει, ἀλλὰ τῆ ἀγάπῃ πολιτεύωνται. Κώλυει οὖν τὰ ἐν εἰδωλείῳ συμπόσια, ἵνα μὴ σκανδαλίζονται οἱ μικροί. Εἶτα περὶ τῶν πνευματικῶν χαρισμάτων γράφει, ἵνα μὴ διατρέωνται ἐν τοῖς χαρίσμασι, μηδὲ προκρίνωσι τὸν ἔχοντα χάρισμα τὸδε τοῦ ἔχοντος τὸδε· πάντα γὰρ τοῦ αὐτοῦ πνεύματος εἶναι λέγει. Καὶ λοιπὸν περὶ ἀναστάσεως διδάσκει, ὅτι ἡ σὰρξ ἐγείρεται, ἀποθνήσκουσα μὲν φθαρτὴ, ἐγειρομένη δὲ ἀφθαρτος κατὰ τὴν τοῦ Κυρίου χάριν. Τὴν δὲ ἀνάστασιν, ἀπὸ τοῦ ἐγγεγέρθαι τὸν Χριστὸν συνίστησι. Καὶ τέλος παραινετικούς λόγους εἰς τὰ ἥθη γράφει· καὶ περὶ λογίας τῆς εἰς τοὺς ἀγίους παραγγέλλει, καὶ οὕτω τελειοῖ τὴν ἐπιστολήν.

ΘΕΟΔΩΡΗΤΟΥ.

Ὅρων ὁ θαύμων οὕτω πολυάνθρωπον τὴν Κόρινθον, καὶ εὐθωλολάτριν, πεπιστευκυῖαν θεῷ, παρασκευάζει τινὰς ἐκ τῶν παρὰ σοφίᾳ πλουσίων καὶ φιλοσόφων, αὐτοχειροτόνητους προσκατεῖν τοῦ δήμου ἐν τοῖς πνευματικοῖς πράγμασιν· ὡς λοιπὸν τοῦ λαοῦ πολλοὺς, τοὺς μὲν, τοῖς πλουσίοις, ὡς δυνατοῖς, προσχωρῆσαι, τοὺς δὲ, τοῖς φιλοσόφοις, ὡς πλέον διδάσκειν δυναμένοις παρὰ τὴν τοῦ ἀποστόλου διδαχὴν· ὡς ἐκ τούτου σχίσματα καὶ ἐριδὰς γίνεσθαι παρ' αὐτοῖς. Ἐγραψάν οὖν τῷ Παύλῳ διὰ Φουρτουνάτου, καὶ Στεφανά, καὶ Ἀγαϊκοῦ περὶ γάμου καὶ παρθενίας, δι' ὧν καὶ ἀντιγράφει αὐτοῖς, καὶ περὶ τούτων καὶ περὶ ἄλλων, συναποσεύλας καὶ τὸν Τιμόθεον. Ἐπεὶ οὖν ἐξ ἀπονοίας ἦσαν τὸν λαὸν διανεμιμάμενοι οἱ πλούσιοι καὶ φιλόσοφοι, τῆς ἀπονοίας διορθοῦται τὸ πάθος ἐν πρώτοις.

ΠΑΥΛΟΥ ΤΟΥ ΑΠΟΣΤΟΛΟΥ

Η

ΠΡΟΣ ΚΟΡΙΝΘΙΟΥΣ

ΠΡΩΤΗ ΕΠΙΣΤΟΛΗ.

ΠΡΟΟΙΜΙΟΝ.

ΚΕΦ. Ι, Ι ΠΑΥΛΟΣ, κλητὸς ἀπόστολος Ἰησοῦ Χριστοῦ, διὰ θελήματος θεοῦ, καὶ Σωσθένης ὁ 2 ἀδελφός· τῆ ἐκκλησίᾳ τοῦ θεοῦ, τῆ οὔσῃ ἐν Κορίνθῳ, ἡγιασμένοις ἐν Χριστῷ Ἰησοῦ, κλητοῖς ἀγίοις, σὺν πᾶσι τοῖς ἐπικαλουμένοις τὸ ὄνομα τοῦ Κυρίου ἡμῶν Ἰησοῦ Χριστοῦ ἐν παντὶ τόπῳ, αὐτῶν 3 τε καὶ ἡμῶν· χάρις ὑμῖν καὶ εἰρήνη ἀπὸ θεοῦ, πατρὸς ἡμῶν, καὶ Κυρίου Ἰησοῦ Χριστοῦ.

Ἐκ τοῦ κλητὸν ἑαυτὸν καλέσαι, διορθοῦται αὐτοῦς. Ἐγὼ αὐτός, φησιν, οὐκ αὐτοχειροτόνητός εἰμι ἀπόστολος, καὶ πῶς ὑμεῖς αὐτοχειροτόνητοι διδάσκαλοι; Ἀπόστολος Ἰησοῦ Χριστοῦ.] Διδάσκαλος ὑμῶν ὁ Χριστός ἐστί, φησὶ· τί ἀνθρώπους ἐποιήσατε ὑμῶν διδασκάλους; Διὰ θελήματος θεοῦ.] Καὶ τοῦτο ὡς θέλημα θεοῦ δι' ἡμῶν κηρύσσεσθαι τῶν ἀποστόλων (1). Καὶ Σωσθένης.] Μὴ γὰρ νομίσητε, ὅτι ἑμαυτῷ περιποιούμενος τὸ τῆς διδασκαλίας ἀξίωμα, ὑμᾶς μέλλω καθαιρεῖν τῆς ἐπὶ τούτῳ φυσιώσεως. Ἴδου γὰρ καὶ Σωσθένην ἑμαυτῷ συντάττω, καὶ ἀδελφὸν καλῶ, καὶ σὺν αὐτῷ

(1) «Ὁὐ διότι ἡμεῖς ἦμεν ἄξιαι· ἀλλὰ διότι ἠθέλησεν, ἔσωσε καὶ ἐκάλεσεν. ὥστε καὶ νῦν ἐμὲ θέλει ἀποστολεῖν ὑμῶν εἶναι· καὶ πῶς ὑμεῖς ἄλλους θέλετε διδασκάλους; Ἄρα ἀντίθεοί ἐστε.» Θεοφύλακτος.

ἐπιπέλλω, κοινοποιούμενος τὰ ἐμὰ. Διὰ τὴν οὖν ὑμᾶς ἐγκόπτω; ὅτι ἐπιπλάβεις ὑμῶν τὸ ἐπὶ τῇ διδασκαλίᾳ φύσημα. Ἰμᾶς τε γὰρ οὐδὲν ὀνίηται, τοὺς τε πειθόμενους ἐξίστησι τῆς ὑγιαίνουσας διδασκαλίας, καὶ τὸ κοινὸν μερίζει τῆς ἐκκλησίας σώμ. [Ὁ ἀδελφός.] Κατὰ μετριότητα συνάπτει ἑαυτὸν σωθῆναι. *Τῇ ἐκκλησίᾳ τοῦ θεοῦ.*] Εἰ δὲ θεοῦ ἐστὲ ἐκκλησία, πῶς ἀνθρώποις ἑαυτοὺς προσενείματε; *Ἠγιασμένοις ἐν Χριστῷ.*] Τῷ λουτρῷ καὶ τῇ πίστει Χριστοῦ, οὐ διὰ τῶν νῦν ὑμῶν διδασκάλων. *Κλητοῖς ἀγίοις.*] Καὶ αὐτὸ γὰρ τὸ πιστεῦσαι ὑμᾶς, οὐχ ὑμέτερον· ἀλλ' ὑπὸ θεοῦ πρὸς τὴν πίστιν ἐκλήθητε. *Σὺν πᾶσι τοῖς ἐπικαλουμένοις.*] Οὐ μόνον ὑμῖν τοῖς Κορινθίοις, φησὶ, χάρις καὶ εἰρήνη, ἀλλὰ πᾶσι τοῖς ἐπικαλουμένοις τὸν Χριστὸν ἐν οὐρανῷ τὸ πᾶν, ἐν ᾧ εἰσιν ἐκεῖνοί τε καὶ ὑμεῖς.—**ΑΛΛΟ.** Ὅσον ἐκεῖνοι κατ' ἀλλήλων διεσχίζοντο, τοσοῦτον αὐτοὺς ἐφιλονέκει καὶ τοῖς πόρρω συνάπτειν αὐτούς. Διὸ μέλλων αὐτοῖς προσφωνεῖν τὴν χάριν καὶ τὴν εἰρήνην τὴν ἀπὸ θεοῦ, καὶ εἰπὼν, *κλητοῖς ἀγίοις*, αὐτίκα συνῆψε, *σὺν πᾶσι τοῖς ἐπικαλουμένοις*, καὶ ἐξῆς. Καὶ ὑμῖν, φησὶ, καὶ σύμπασιν εἴη ἡ ἀπὸ θεοῦ καὶ πατρὸς χάρις καὶ εἰρήνη.—*Αὐτῶν τε καὶ ἡμῶν.*] Ἐπειδὴ, εἰπὼν, *σὺν πᾶσι τοῖς ἐπικαλουμένοις τὸ ὄνομα τοῦ Κυρίου*, ἐπήγαγε μόνον τὸ, *ἡμῶν*, ἐπιδορυόμενος, καὶ δεικνύς κοινὸν αὐτὸν Κύριον καὶ δεσπότην πάντων ὄντα, προστίθησιν, *αὐτῶν τε καὶ ἡμῶν*. Εἰ δὲ κοινὸς πάντων Κύριος, καὶ οὐ μόνον ἡμῶν, ἀλλὰ καὶ τῶν ἀπανταχοῦ, τί σχίζεσθε ἀλλήλων, καὶ τὴν κοινὴν ἐξ ὧν τέμνεσθε καθυβρίζοντες κυριότητα, ἐτέροις καὶ ἐτέροις ἑαυτοὺς διανέμετε; *Καὶ εἰρήνη ἀπὸ θεοῦ πατρὸς.*] Τί δέ, φησιν, ἢ πρὸς τόνδε εἰρηνεύετε, ἢ ἀπὸ τοῦδε χάριν ἔχετε; Ἐγὼ, φησιν, ταῦτα ἀπὸ θεοῦ ὑμῖν εἶχοναι γενέσθαι. Αἰνίττεται δὲ τοὺς διδασκάλους αὐτῶν καταπτόμενος.

4 Εὐχαριστῶ τῷ θεῷ μου πάντοτε περὶ ὑμῶν, ἐπὶ τῇ χάριτι τοῦ θεοῦ, τῇ δωθείσῃ ὑμῖν ἐν Χριστῷ

5 Ἰησοῦ· ὅτι ἐν παντὶ ἐπλουτίσθητε ἐν αὐτῷ, ἐν 6 παντὶ λόγῳ καὶ πάσῃ γνώσει, (καθὼς τὸ μαρτύριον τοῦ Χριστοῦ ἐβεβαιώθη ἐν ὑμῖν)

Εὐχαριστῶ.] Εὐχαρίστους ἡμᾶς εἶναι παιδεύων, ἐν πάσῃ ἐπιστολῇ τοῦτο τίθησι. *Τῷ θεῷ μου.*] Ἐκ πολλῆς ἀγάπης τὸν κοινὸν πάντων θεῶν ἴδιον ποιεῖται. *Ἐπὶ τῇ χάριτι τοῦ θεοῦ.*] Μέγα ἐφρόνουν οἱ Κορινθιοὶ ἐπὶ τοῖς χαρίσμασιν. Αἰνίττεται οὖν· εἰ οὐκ ἐξ οικειῶν κατορθωμάτων, ἀλλὰ τῇ τοῦ Χριστοῦ δωρεᾷ τὸ χάρισμα εἰλήφατε, τί μέγα φρονεῖτε; *Ἐν Χριστῷ Ἰησοῦ.*] Τῇ διὰ Χριστοῦ. Διὰ Χριστοῦ γὰρ ὁ πατὴρ δέδωκεν. *Ἐν αὐτῷ.*] Ἡλὼν τὸ, ἐν αὐτῷ, τοσοῦτον, δι' αὐτοῦ. εἰ δὲ δι' αὐτοῦ ἐπλουτίσθητε ἐν παντὶ πρᾶγματι, καὶ ὁ πλοῦτος παρὰ θεοῦ, πῶς ἀνθρώποις ἑαυτοὺς προσενείματε; *Καὶ πάση γνώσει.*] Ἐνὶ γὰρ καὶ λόγος χωρὶς γνώσεως, ὡς ἡ φλυαρία· ἐνὶ καὶ γνώσις χωρὶς λόγου, ὡς ἡ τῶν ἰδιωτῶν, νοούντων μὲν, ἐξεῖπεν δὲ τὸ νοηθῆναι μὴ δυναμένων. Ἀλλ' ὑμεῖς, φησιν, κατ' ἄμφω ἐπλουτίσθητε, καὶ λόγῳ καὶ γνώσει. *Καθὼς τὸ μαρτύριον τοῦ Χριστοῦ.*] Καθὼς, τοῦτέστι, δι' ὧν. Διὰ λόγου γὰρ, φησιν, καὶ τῆς θεοδότου γνώσεως, τὸ μαρτύριον τοῦ Χριστοῦ, τοῦτέστι, τὸ κήρυγμα, εἰς ὑμᾶς πιστευθὲν ἐβεβαιώθη· ὅπερ ὑμῖν ἐγένετο, οὐ δι' εὐφυΐας οικείας ἢ τῆς ἐξωθεν σοφίας, ἀλλὰ διὰ χάριτος θεοῦ.—**ΑΛΛΟ.** Πόθεν δῆλον, ὅτι ἐπλουτίσθητε λόγῳ καὶ γνώσει; Ἐκ τοῦ τὸ κήρυγμα τῆς εἰς Χριστὸν πίστεως βεβαιώθη ἐν ὑμῖν· ἢ γὰρ τούτου βεβαίωσις ἐν ὑμῖν, καὶ λόγου καὶ γνώσεως γίνεται μαρτύριον ὑμῖν.—*Μαρτύριον Χριστοῦ.*] Ἡ τὸ ἐκούσιον καὶ σωτήριον πάθος, καὶ ἀπλῶς ἢ ὑπὲρ ἡμῶν τοῦ. Λόγου κένωσις καὶ ἐνανθρώπησις· ἢ, μαρτύριον Χριστοῦ, ἢ τῶν σημείων χάρις καὶ δωρεά· καὶ γὰρ εἰσι ταῦτα μαρτύριον τῆς εἰς Χριστὸν πίστεως, καὶ τῆς θεότητος αὐτοῦ καὶ μεγαλειότητος. Ἦσαν γὰρ ἦσαν οἱ Κορινθιοὶ πλουτοῦντες ἐν τούτοις. Ἐπεὶ οὖν, φησιν, ταῦτα ὁρᾶται ἐν ὑμῖν ἐν ἀφωνίᾳ καὶ βεβαιώσει, καλῶς προσέπομεν, ὅτι ἐν παντὶ λόγῳ καὶ

πάτη γνώσει ἐπλουτίσθητε. Μέρους γὰρ τῶν χαρισμάτων ἔχετε λόγος καὶ ἡ γνώσις· ὁ μὲν λόγος, συντελών εἰς τὸ διδάσκειν ἡ δὲ γνώσις, εἰς τὸ συνιέναι. Καὶ τὸ, Ὡστε μὴ ὑστερεῖσθαι ἡμᾶς, πρὸς τὴν δευτέραν ἐρμηνείαν μᾶλλον συνάδει.

7 Ὡστε ὑμᾶς μὴ ὑστερεῖσθαι ἐν μηδενὶ χαρίσματος, ἀπεκδεχομένους τὴν ἀποκάλυψιν τοῦ Κυρίου ἡμῶν

8 Ἰησοῦ Χριστοῦ· ὅς καὶ θεβαιώσει ὑμᾶς ἕως τέλους ἀνεγκλήτους ἐν τῇ ἡμέρᾳ τοῦ Κυρίου ἡμῶν Ἰησοῦ Χριστοῦ.

Ζητεῖται ἐνταῦθα· Τί δὴ ποτε, ἀνωτέρω μὲν εἰρηκῶς περὶ αὐτῶν, ὅτι Ἐπλουτίσθητε ἐν παντὶ λόγῳ καὶ πάσῃ γνώσει, καὶ νῦν πάλιν, Ὡστε μὴ ὑστερεῖσθαι ὑμᾶς ἐν μηδενὶ χαρίσματος, πρὸς τὸν σαρκικὸν αὐτοῦ λέγει· ἔτι γὰρ σαρκικὸν ἔστέ, φησὶ (α). Ὅτι πρὸς πολλοὺς μὲν ταῦτα, πρὸς πολλοὺς δὲ ἐκεῖνα ἤρμοζεν. Οὐδὲ γὰρ ἐν τῷ αὐτῷ ἐκκλησίᾳ εἶχον εἶναι ἢ πάντες τέλειοι, ἢ πάντες ἀτελεῖς καὶ νήπιοι. Ἀπεκδεχομένους τὴν ἀποκάλυψιν.] Ὡστε ὑμᾶς μὴ ὑστερηθῆναι ἐν μηδενὶ χαρίσματος, ἐν τῷ ἀπεκδέχεσθαι τὴν ἀποκάλυψιν τοῦ Χριστοῦ· χρεῖα γὰρ ὑπομονῆς εἰς τὸ ἐκδέξασθαι. Ἀποκάλυψιν δὲ φησὶ, τὴν δευτέραν παρουσίαν, δεικνύς, ὅτι καὶ νῦν ἐστίν, εἰ καὶ μὴ ὁρᾶται σαρκικοῖς ὀφθαλμοῖς. Ὅς καὶ θεβαιώσει ἡμᾶς.] Ἐν τῷ εἰπεῖν, θεβαιώσει, δείκνυσιν αὐτοὺς σαλευομένους. Ἀνεγκλήτους δὲ εἰπὼν, δηλοῖ ὄντας νῦν ὑπὸ ἔγκλημα. Ἐν τῇ ἡμέρᾳ τοῦ Κυρίου.] Ἀπάγων τῶν ἀνθρωπίνων, φοβεῖ αὐτοὺς, τῆς ἡμέρας ὑπομιμνήσκων τῆς κρίσεως.

9 Πιστὸς ὁ θεός, δι' οὗ ἐκλήθητε εἰς κοινωνίαν τοῦ υἱοῦ αὐτοῦ Ἰησοῦ Χριστοῦ, τοῦ Κυρίου ἡμῶν.

Τουτέστιν, ἀληθής· εἰ δὲ ἀληθής, πληρώσει πάντως ἃ ἐπηγγείλατο. Δι' οὗ ἐκλήθητε.] Οὐδεὶς γὰρ ἔρχεται πρὸς τὸν υἱόν, εἰ μὴ ἐκλύσει αὐτὸν ὁ πατήρ (β). ὥσπερ οὐδὲ πρὸς τὸν πα-

(α) Α' Κορ. Γ', 3.

(β) Ἰωαν. 5', 44.

τέρα ἔρχεται τις, εἰ μὴ ᾧ ἂν ἀποκαλύψῃ ὁ υἱός (α). Δι' οὗ ἐκλήθητε· ἀντὶ τοῦ, ὑφ' οὗ ἐκλήθητε, οἷον, ὁ καλέσας ὑμᾶς. Καὶ ἐπίστησον, πῶς τὸ, δι' οὗ, τίθησιν ὁ θεὸς Παῦλος καὶ ἐπὶ τοῦ πατρὸς, καὶ ἀντὶ τίνος τίθησιν αὐτὸ, ἔν', ὅταν καὶ ἐπὶ τοῦ υἱοῦ αὐτὸ ἀκούσης, μὴ παραλλαγὴν οὐσίας, ἀλλὰ ταυτότητα ἐννοῆς. Ἐκλήθητε.] Οὐδὲ γὰρ ἀπ' ἑαυτῶν ἦκατε, ἀλλὰ χάριτι ἐκλήθητε. Εἰς κοινωνίαν.] Βαβαί! τί εἶπεν; Εἰς κοινωνίαν ἐκλήθητέ, φησὶ, τοῦ μονογενοῦς· ἵνα καὶ ἐν τῇ βασιλείᾳ καὶ ἐν τῇ δόξῃ κοινωνοὶ γενώμεθα αὐτοῦ· ὅπερ ἀλλαχού φησιν· Εἰ ὑπομένομεν, καὶ συμβασιλεύσομεν (β). Εἰς κοινωνίαν ἐκλήθητε Χριστοῦ· τί ἄλλους καὶ ἄλλους ἐπιστῶντες ἑαυτοῖς προστάτας καὶ διδασκάλους, τῆς θαυμασίας ἐκείνης καὶ σωτηρίου κοινωνίας ἑαυτοὺς φιλονεικεῖτε διασχίζειν καὶ ἀποτέμενεσθαι;

ΚΕΦΑΛΑΙΟΝ Α'.

Μετὰ τὸ προοίμιον, περὶ τοῦ μὴ διχονοεῖν πρὸς ἀλλήλους ἐκ φιλοδοξίας τῆς ἐπὶ σοφίᾳ ἀνθρωπίνῃ· ἐν ᾧ, περὶ θείας σοφίας· περὶ λειτουργιῶν· περὶ τοῦ μὴ κρίνειν διδασκάλους· περὶ τοῦ μὴ ἐπαίρεσθαι.

10 Παρακαλῶ δὲ ὑμᾶς, ἀδελφοί, διὰ τοῦ ὀνόματος τοῦ Κυρίου ἡμῶν Ἰησοῦ Χριστοῦ, ἵνα τὸ αὐτὸ λέγητε πάντες, καὶ μὴ ἦ ἐν ὑμῖν σχίσματα, ἦτε δὲ κατηρτισμένοι ἐν τῷ αὐτῷ νοί καὶ ἐν τῇ αὐτῇ γνώμῃ. Ἐδηλώθη γὰρ μοι περὶ ὑμῶν, ἀδελφοί μου, 12 ὑπὸ τῶν Χλόης, ὅτι ἐριδες ἐν ὑμῖν εἰσι. Λέγω δὲ

(α) Ματθ. ΙΑ', 27.

(β) Β' Τιμ. Β', 12.

τούτο, ὅτι ἕκαστος ὑμῶν λέγει· Ἐγὼ μὲν εἰμι Παύλου· ἐγὼ δὲ, Ἀπολλῶ· ἐγὼ δὲ, Κηφᾶ· ἐγὼ δὲ, Χριστοῦ. Μεμέρισται ὁ Χριστός;

[Ἐπειδὴ μέλλει διαλεχθῆναι αὐτοῖς πληκτικώτερον, προλαβὼν, παρακαλεῖν φησι διὰ τοῦ Χριστοῦ, τουτέστιν (1),] Ἐγὼ παρακαλῶν, οὐκ εἰμι ἰκανὸς πείσαι. Διὰ τοῦ Χριστοῦ οὖν παρακαλῶ, τουτέστιν, αὐτὸς ὁ Χριστός, ὁ ὑβρισμένος, ποιεῖται τὴν παράκλησιν. Καὶ μὴ ἦ ἐν ὑμῖν σχίσματα.] Τὸ γὰρ εἰς πολλὰ ὑμᾶς γενέσθαι, οὐκ ἐποίησε πολλὰ μέρη τέλεια, ἀλλὰ τὸ τέλειον μέρος, τὴν ἐκκλησίαν, ἔσχισε. Κατηρτισμένοι.] Ἀπηρτισμένοι, τέλειοι. Ἐν τῷ αὐτῷ ροῦ. Ἐπειδὴ ἄνω εἶπεν· Ἴνα τὸ αὐτὸ λέγητε· ἵνα μὴ νομίσωσιν, ἄχρι ῥημάτων δεῖν εἶναι τὴν ὁμόνοιαν, ἐπάγει, ἐν τῷ αὐτῷ ροῦ, τουτέστι, καὶ λόγοις καὶ ἔργοις, καὶ γνώμῃ, καὶ διανοίᾳ γίνεσθε ὁμόφρονες. Ἐδηλώθη γὰρ μοι.] Ἴνα μὴ ἀρνήσωνται, καὶ μάρτυρας παράγει τοὺς τῆς Χλόης. Ἀδελφοί μου.] Κἂν γὰρ δῆλον ἦ τὸ ἀμαρτημά, φησιν, ἀδελφοί μου ἐστέ. Τὸ δὲ, μου, διαθέσεώς ἐστιν. Ὑπὸ τῶν χλόης.] Οἰκείων, δηλαδή. Οἰκία τις ἦν ἐν Κορίνθῳ οὕτως ἐπονομαζομένη Χλόης. Οὐκ εἶπε δὲ ὀνομαστὴ τοὺς δηλώσαντας, ἵνα μὴ πρὸς αὐτοὺς ἐκπολεμηθῶσιν. Ὅτι ἔριδες.] Ἰὰ παρὰ τῶν δηλωσάντων ἀπαγγέλλων, ἔριδας εἶπεν, ἵνα μὴ ἐκθριώσῃ αὐτοὺς πρὸς τοὺς ἀπὸ τῆς Χλόης· ὅταν δὲ ἀπὸ τοῦ οἰκείου λέγῃ προσώπου τὸ γεγονός, σχίσματα αὐτὰ καλεῖ, ὅπερ πολλῶν χειρὸν τῆς ἔριδος. Λέγω δὲ τοῦτο.] Σαφηνείας ἔνεκεν τὸ, Λέγω δὲ τοῦτο, ὡς εἰ εἶπεν, Λόγου χάριν, τοιαῦτα ποιεῖτε. Ὅτι ἕκαστος ὑμῶν λέγει.] Οὐκ ἔλεγον δὲ ἐκεῖνοι οὕτως· Ἐγὼ μὲν εἰμι Παύλου· ἐγὼ δὲ, Ἀπολλῶ· ἀλλὰ λόγου χάριν οὕτως εἶπεν αὐτὸς, αἰνιττόμενος οἷς προσεβόησαν πλουσίοις καὶ σοφοῖς· ἐν ταυτῷ δεῖκνυς, ὅτι εἰ τὸ οὕτω λέγειν Παύλου καὶ Ἀπολλῶ οὐκ ἀνεύθυνον, πολλῶν μᾶλλον τὸ λέγειν σοφῶν εἶναι ἢ πλουσίων, οὓς διδασκάλους

(1) Ἐκ τοῦ Θεοφυλάκτου.

ἑαυτοῖς ἐκάθισαν. Ἐγὼ δὲ Κηφᾶ.] Προτιμῶν τὸν Πέτρον, ὑστερον τέθεικεν αὐτόν· ἐπειδὴ κατηγορίας αὐτῶν ἔνεκεν ταῦτα λέγει. Ἐγὼ δὲ Χριστοῦ.] Οὐκ ἐγκαλεῖ, ὅτι λέγουσιν· Ἐγὼ δὲ Χριστοῦ· ἀλλὰ, διότι μὴ πάντες τοῦτο λέγουσι, μέμφεται. Μεμέρισται ὁ Χριστός;] Κατετέμετε τὸν Χριστόν; διείλετε αὐτοῦ τὸ σῶμα; Φόβου δὲ γέμει τὸ ῥῆμα (1). Ἡ οὕτω διεμερίσατο τὴν βασιλείαν καὶ τὴν ἐκκλησίαν μετὰ ἀνθρώπων ὁ Χριστός; Μὴ συγκληρονόμους ἔχει ὁ Χριστός, ἵνα μερίσῃ τις μετ' αὐτοῦ τοὺς σωζομένους; Μὴ τινὰς ἔχει κοινωνοὺς, καὶ σὺν αὐτῷ τὴν οἰκουμένην πληρώσαντας; Χριστός ἐστὶν ὁ ὑπὲρ τοῦ κόσμου ἀποθανὼν, ὑμῶν δὲ οὐδεὶς. Ἡ, Μεμέρισται ὁ Χριστός, κατὰ ἀπόφασιν ἀναγνωστέον· τουτέστι, κατὰ μερίδα τινὲς μὲν τὸν Χριστόν ἔλαχον, ἄλλοι δὲ ἄλλους· οἱ μὲν, Κηφᾶν· οἱ δὲ, Ἀπολλῶ, ὃς λέγεται πρῶτος ἐπίσκοπος γεγονέναι Κορινθίων.

13 Μὴ Παῦλος ἐσταυρώθη ὑπὲρ ὑμῶν, ἢ εἰς τὸ ὄνομα
14 Παύλου ἐβαπτίσθητε; Εὐχαριστῶ τῷ θεῷ, ὅτι οὐ-
15 δένα ὑμῶν ἐβάπτισα, εἰ μὴ Κρίσπον καὶ Γάτιον· ἵνα
16 μὴ τις εἴπῃ, ὅτι εἰς τὸ ἐμὸν ὄνομα ἐβάπτισα. Ἐβά-
17 πτισα δὲ καὶ τὸν Στεφανᾶ οἶκον· λοιπὸν οὐκ οἶδα,
οὐ γὰρ ἀπέστειλέ με Χριστὸς βαπτίζειν, ἀλλ' εὐαγγελίζεσθαι· οὐκ ἐν σοφίᾳ λόγου, ἵνα μὴ κενωθῇ ὁ σταυρὸς τοῦ Χριστοῦ.

Λοιπὸν ἀναιρεῖ τὸ ἄτοπον, καὶ τὸ πᾶν ἐφ' ἑαυτὸν φέρει, ἵνα μὴ δόξῃ κατὰ φθόνον ἀλλοτρίων ὀνομάτων μεμνησθαι. Οὐκ εἶπε δὲ· Μὴ Παῦλος ἐποίησεν ἢ ἔπλασεν ὑμᾶς; ἀλλ', ὃ πολλῶν πλέον τὴν αὐτοῦ φιλανθρωπίαν ἐδήλου, τὸν σταυρὸν εἰς μέσον παρῆξε, καὶ τὸ τῶν ἀμαρτιῶν καθάρσιον βάπτισμα, δι' ὧν εὐρομεν τὴν βασιλείαν τοῦ Θεοῦ. Ἐκ προσιμίων δὲ τῆς ἐπιστολῆς ἄχρι τοῦ τέλους, κατὰ στίχον σχεδὸν, τοῦ ὀνόμα-

(1) Θυμοῦ δὲ γέμει ὁ λόγος, παρὰ τῷ Θεοφυλάκτῳ.

τος τοῦ Χριστοῦ μέμνηται, ἵνα, τῇ πυκνότητι τῆς σωτηριώδους προσηγορίας ταύτης, τὴν ὑπεροφίαν καὶ τὴν τῆς ἀπονοίας σηπεδόνα ἐπαντλῶν ἐκκαθήρη. *Εὐχαριστῶ τῷ θεῷ.*] Ἐβάπτισα μὲν καὶ ἐγώ, φησὶν· ἀλλ' εἰς τὸ τοῦ Χριστοῦ ὄνομα. Τί εὐχαριστεῖς, Παῦλε, ὅτι οὐδένα αὐτῶν ἐβάπτισας, ἴπλῆν ὦν εἶπας; μὴ τὸ βάπτισμα ἐν βραχεῖ τιθέμενος λόγῳ; Μὴ γένοιτό! φησὶν· ἀλλὰ διὰ δύο ταύτας αἰτίας εὐχαριστῶ· μίαν μὲν, ὅτι μὴ βαπτίζων, οὐδὲ ἔδωκά τισιν ἀφορμὴν λέγειν, ὅτι διὰ τοῦτο ἐβάπτισα πολλοὺς, ἵνα, χρόνῳ ἐμαυτῷ μαθητῶν συστησάμενος, ὄνομα ἐμαυτῷ περιποιήσωμαι διδασκάλου καὶ καθηγητοῦ· δι' ἑτέραν δέ, ὅτι οὐδ' εἶχον ἐπὶ τοῦτο παρὰ Χριστοῦ ἀποστολήν· ἅμα δεικνύς, ὅτι, εἰ ἐγώ, ὁ ἀποσάλεις παρὰ Χριστοῦ κηρύσσειν καὶ καταγγέλλειν τὸ αὐτοῦ εὐαγγέλιον, μετὰ φειδοῦς καὶ σπανίως ἐβάπτισα· (καίτοι συγγενές ἐστι καὶ συνέχεται τὸ βάπτισμα τοῦ κηρύγματος·) ὑμεῖς, οἱ μηδὲ ὧς ἀποσταλέντες, πῶς τολμᾶτε διδασκάλους ἑαυτοὺς ἀποφαίνειν; πῶς δὲ καὶ βαπτίζετε; ἢ ὅλως, τί ποιεῖτε ὦν οὐκ ἐλάβετε χάρισμα ἢ ἀποστολήν; *Ὅτι οὐδένα ὑμῶν ἐβάπτισα.*] Μέγα τινὲς ἐφρόνου, ἀνθ' ὧν ἐβάπτισον· καὶ φησι· Τί μέγα φρονοῦσιν; ἐγὼ εὐχαριστῶ μὴ βαπτίσας. Τοῦτο δὲ λέγει, τὴν ἐκείνων ἀπόνοιαν καθαιρῶν, οὐ τὸ βάπτισμα εὐτελιζῶν, μὴ γένοιτο! *Ἴνα μὴ τις εἴπῃ.*] Διὰ τί δὲ εὐχαριστεῖς μὴ βαπτίσας; *Ἴνα μὴ τις εἴπῃ,* φησὶν, ὅτι εἰς τὸ ἐμὸν ὄνομα ἐβάπτισα. Εἰ γὰρ τῶν εὐτελῶν ἐκείνων βαπτισάντων, τσσαύτη γέγονε διχόνοια, ὡς τῷ ἐκείνων ὀνόματι ἐπικαλεῖσθαι, τί ἂν γέγονεν, εἰ Παῦλος ἦν θεβαπτίως ἅπαντας; *Λοιπὸν οὐκ οἶδα.*] Ἐκ τούτου δεικνυσὶν, ὅτι οὐδὲ περισπούδαστον ἦν αὐτῷ τὸ βαπτίζειν· ὅθεν οὐδὲ μέμνηται. Τοῦτο δὲ λέγει, καταστέλλων τὸ φρόνημα τῶν ἐπὶ τῷ βαπτίζειν μέγα φρονοῦντων. *Οὐ γὰρ ἀπέστειλέ με Χριστὸς βαπτίζειν.*] Τίνος οὖν ἕνεκεν ἐβάπτισεν, εἰ μὴ ἐπὶ ταύτῃ ἀπέσταλτο; Καὶ φησὶν, ὅτι ἐπὶ τῷ εὐαγγελίζεσθαι μὲν ἀπεστάλη, οὐκ ἐκωλύθη δὲ βαπτίζειν· ἐκ φιλοτι-

τιμίας δὲ καὶ τοῦτο κάκεινο ἐποίει. *Ἄλλ' εὐαγγελίζεσθαι.*] Τοῦτο γὰρ ἦν ἐπίπονον, καὶ σιδηρᾶς δεόμενον ψυχῆς. Ὁ μὲν γὰρ βαπτίζων, ἥδη πεπιστευκότας βαπτίζει· ὁ δὲ Παῦλος εὐαγγελιζόμενος, ἀπίστοις εὐηγγελίζετο, παρ' οἷς καὶ ἐκινδύνευεν. *Οὐκ ἐν σοφίᾳ λόγου.*] Οὐκ εἶπεν, *Οὐκ ἐν σοφίᾳ γνώσεως,* ἀλλ', *Οὐκ ἐν σοφίᾳ λόγου.* Καλῶς· καὶ γὰρ ἐν σοφίᾳ γνώσεως εὐηγγελίζετο. Διὸ καὶ ἀλλαγῶ λέγει· Εἰ καὶ ἰδιώτης τῷ λόγῳ, ἀλλ' οὐ τῇ γνώσει (α). Τί γὰρ ἐστὶ σοφώτερον, ἢ εἰς γῶσιν ἄμεινον καὶ λαμπρότερον, τοῦ μαθεῖν καὶ διδάξαι, ὅτι σταυρῷ καὶ θανάτῳ κατήργηται θάνατος; καὶ τὸ ἡμέτερον τῶν ἀνθρώπων γένος, μακρᾶς καὶ χαλεπωτάτης τῆς τοῦ διαβόλου τυραννίδος ἠλευθέρωται; *Ἴνα μὴ κενωθῇ ὁ σταυρὸς τοῦ Χριστοῦ.*] *Ἴνα μὴ ἐλάβῃ καὶ ἐλάττωσιν ὑπομείνη ὁ σταυρὸς,* ἦτοι, τὸ περὶ τοῦ σταυροῦ κήρυγμα. Εἰ γὰρ ἐν σοφίᾳ λόγου ἐκήρυξαν οἱ ἀπόστολοι, εἶχον ἄν τινες λέγειν, διὰ τὴν τῶν λόγων πειθῶ πεπεισθαι τοὺς ἀνθρώπους, οὐ διὰ τὴν δύναμιν τοῦ κηρυσσομένου Χριστοῦ, ὃ ἦν ἐλάβῃ τοῦ κηρύγματος καὶ τοῦ σταυροῦ. Νῦν δὲ τὸ ἀγραμμάτους καὶ ἰδιώταις ἀνθρώποις τὸν κόσμον πεπιστευκέναι τὴν τοῦ Χριστοῦ δύναμιν ἀνακηρύττει. — *Ἴνα μὴ κενωθῇ ὁ σταυρὸς τοῦ Χριστοῦ.* Κενοῦται γὰρ καὶ κατευτελιζέται ὁ σταυρὸς τοῦ Χριστοῦ, ἦτοι, τὸ ὑπὲρ ἡμῶν ἐκούσιον πάθος αὐτοῦ, τοῖς λόγῳ σοφίας καὶ πιθανότητι πειρωμένοις αὐτοῦ τὸ μεγαλεῖον καὶ τὴν θειότητα παραστήσαι. Πῶς γὰρ ἐστὶ τὸ ὑπὲρ λόγον καὶ φύσιν, λόγοις καὶ τέχνῃ τινὶ παραστήσαι; τίς δὲ καὶ χρεῖα λόγων καὶ πειθοῦς, τῶν σημειῶν καὶ θαυμάτων μείζον καὶ φωνῆς ἀπάσης κεκραγῶτων, καὶ πάντα τὸν βουλόμενον ἐπὶ τὴν εὐσέβειαν καὶ τὸ κήρυγμα χειραγωγούντων;

18 Ὁ λόγος γὰρ ὁ τοῦ σταυροῦ, τοῖς μὲν ἀπολλυμένοις, μωρία ἐστὶ, τοῖς δὲ σωζομένοις ἡμῖν, δύ-

19 ναμιν θεοῦ ἐστὶ. Γέγραπται γάρ· « Ἀπολω τὴν σοφίαν τῶν σοφῶν, καὶ τὴν σύνεσιν τῶν συνετῶν
20 ἀθετήσω (α). » Ποῦ σοφός; ποῦ γραμματεὺς; ποῦ συζητητῆς τοῦ αἰῶνος τούτου; Οὐχὶ ἐμώρα-
νεν ὁ θεὸς τὴν σοφίαν τοῦ κόσμου τούτου;

Εἰκὸς εἶναι παρ' αὐτοῖς ἀπίστους τινὰς, οἱ διέσυρον τὸν σταυ-
ρόν. Φησὶν οὖν· Μηδὲν ξενισθῆτε· τοῖς γὰρ ἀπολλυμένοις, τὰ
εἰς σωτηρίαν δοθέντα παρὰ θεοῦ, μωρία εἶναι δοκεῖ. Δείκνυσι
λοιπὸν, ὅτι οὐδὲ ἐνῆν, λόγῳ σοφίας προσαγαγέσθαι τινὰς τῷ
κηρύγματι· ὁ γὰρ περὶ τοῦ σταυροῦ λόγος, οὐ μόνον οὐ προσάγει,
ἀλλὰ καὶ τοῖς ἀπολλυμένοις μωρία δοκεῖ. Εἰ δὲ τοῦτο, τί ἄν
τις ἔχοι λέγειν περὶ τοῦ κηρύγματος, μὴ πάντα τῆς χάριτος
αὐτῷ χορηγούσης; *Τοῖς δὲ σωζομένοις ἡμῖν, δύναμις θεοῦ
ἐστὶ.*] Οἱ γὰρ μὴ ἐξεστηκότες, ἀλλ' οἷς ἐστὶ σωτηρίας ἐλπίς,
ἐκ τούτου μάλιστα γινώσκωμεν τὴν δύναμιν καὶ τὴν σοφίαν
τοῦ θεοῦ· δύναμιν μὲν, ὅτι θανάτῳ θάνατον ἔλυσε· σοφίαν δὲ,
ὅτι τούτῳ τῷ τρόπῳ ἀπολωλότας διέσωσε. *Γέγραπται γάρ,
καὶ τὰ ἐξῆς.*] Εἰπὼν ἀπολλυμένους ταῦς ἀπίστους σοφοὺς,
κατασκευάζει τοῦτο ἀπὸ τῆς Γραφῆς· ἐκείνη γὰρ εἶπεν, ὅτι·
Ἀπολω τὴν σοφίαν τῶν σοφῶν, τῶν ἐξῶ· τούτέστιν, ἀνόνητον
αὐτὴν ἀποδείξω· καὶ τὴν σύνεσιν τῶν δοκούντων συνιέναι καὶ
νοεῖν ἀθετήσω. *Ποῦ σοφός;*] Λαβὼν παρόρησιαν ἀπὸ τῆς Γραφῆς,
λοιπὸν καθάπτεται αὐτῶν· *Ποῦ σοφός;* περὶ Ἑλλήνων λέγων·
Ποῦ γραμματεὺς; περὶ Ἰουδαίων. *Ποῦ συζητητῆς.*] Τουτέ-
στιν, οἱ λογισμοῖς καὶ ἐρευνῆσαι τὰ πάντα ἐπιτρέποντες. Οὗτοι
γὰρ πάντες, ὡσανεὶ ἔλεγεν, ἐξαρπάσαι τινὰ τῆς πλάνης οὐκ
ἔλασαν. *Οὐχὶ ἐμώρανεν ὁ θεὸς τὴν σοφίαν τοῦ κόσμου τού-
του;*] Πάντες γὰρ οἱ δοκοῦντες εἶναι σοφοί, ἐμωράνθησαν τῷ
μὴ δυναθῆναι αὐτοὺς εὑρεῖν, ἅπερ ἐκ τῶν ἀλιείων καὶ ἀγραμ-
μάτων κακήρκεται καὶ πεπίστευται. Πῶς δὲ ἐμώρανε; Τουτέ-

(*) Ἡσ. ΚΘ', 14. ΑΓ', 18.

στι, μωρὰν οὖσαν ἤλεγε, ὡς μὴ ἰσχύσασαν εὑρεῖν τὸ ἀληθές.
—ΑΛΛΟ. *Σοφίαν τοῦ κόσμου τούτου,* οὐ τὴν εὐγλωττίαν
καλεῖ· καὶ γὰρ ταύτης χορηγὸς ὁ θεός· αὐτὸς γὰρ καὶ τὰς
γλώσσας διείλε, καὶ ἐκάστη χαρακτῆρας ἰδίου ἀπένευσε.
Καὶ τῇ ἐλλάδι τοίνυν φωνῇ αὐτὸς ἔδωκε τὴν λαμπρότητα.
Οἱ δὲ γε οὐκ εἰς δέον ταύτη χρῆσάμενοι, δέλεαρ αὐτὴν τῆς
ἀπάτης ἀπέφηναν, καὶ πιθανὴν τὴν μυθολογίαν τῆς πλάνης
εἰργάσαντο. Κατηγορεῖ τοίνυν οὐ τῆς εὐγλωττίας, ἀλλὰ τῆς
ἐν αὐτῇ κρυπτομένης ψευδολογίας. Ταύτην ἐλεγχθῆναι λέγει,
καὶ μωρὰν ἀποφανθῆναι. (Θεοδωρήτου)

21 Ἐπειδὴ γὰρ ἐν τῇ σοφίᾳ τοῦ θεοῦ οὐκ ἔγνω ὁ κό-
σμος διὰ τῆς σοφίας τὸν θεόν, εὐδόκησεν ὁ θεός,
22 διὰ τῆς μωρίας τοῦ κηρύγματος σώσαι τοὺς πι-
στεύοντας. Ἐπειδὴ καὶ Ἰουδαῖοι σημεῖον αἰτοῦσι,
23 καὶ Ἕλληγες σοφίαν ζητοῦσιν· ἡμεῖς δὲ κηρύσσο-
μεν Χριστὸν ἐσταυρωμένον, Ἰουδαίοις μὲν, σκάν-
δαλον, Ἕλλησι δὲ, μωρίαν·

Ἐν τῇ σοφίᾳ.] Τῇ διὰ τῶν κτισμάτων φαινομένη, οἷον οὐ-
ρανοῦ καὶ γῆς. Ἐπειδὴ, φησὶν, οὐκ ἔγνω ὁ κόσμος τὸν θεόν
διὰ τῆς τοιαύτης αὐτοῦ σοφίας, τῆς ἐνθεωρουμένης τοῖς κτί-
σμασιν, εὐδόκησεν ὁ θεός, διὰ τοῦ σταυροῦ σώσαι τοὺς πι-
στεύοντας, ὅστις μωρία τοῖς ἀπίστοις καὶ ἀπολλυμένοις εἶναι
δοκεῖ. *Σοφίαν* δὲ, καὶ τὴν ἀνθρωπίνην ὀνομάζει σύνεσιν, καὶ
τὴν εὐγλωττίαν, ἥτοι αὐτὸ τὸ τῆς λέξεως ἀνθρόν· ἵνα διδάξῃ,
ὅτι νοῦ ποιητῆς ὁ θεός, καὶ φρονήσεως χορηγὸς καὶ εὐγλωττίας·
εἰ καὶ τινες αὐτοῖς ἐφ' ἃ μὴ δεῖ ἐχρήσαντο. *Μωρίαν* δὲ τοῦ
κηρύγματος, τὴν τῶν λέξεων ἀπλοτήτα φησὶν· ἰδιῶται μὲν
γὰρ τῷ λόγῳ ἦσαν οἱ θεσπέσιοι μαθηταί, πλούσιοι δὲ τῇ
γνώσει. *Καὶ Ἰουδαῖοι σημεῖον αἰτοῦσιν.*] Ἐάν, φη-
σιν, εἴπωμεν Ἰουδαίῳ, Πίστευσον, εὐθὺς σημεῖα καὶ τέρατα
ἐπιζητεῖ γενέσθαι πρὸς σύστασιν τοῦ κηρύγματος· ἡμεῖς δὲ
Χριστὸν κηρύσσομεν ἐσταυρωμένον· ὅπερ οὐ μόνον οὐκ ἐστι ση-

μείων επίδειξις, ἀλλὰ καὶ ἀσθενείας, ὅσον κατὰ τὸ φαινόμενον. Καὶ ὅμως τούτῳ τῷ δοκοῦντι ἀσθενεῖ καὶ ἐναντίῳ, ὡς πρὸς ἃ ἀπαιτοῦσιν, ἐνάγονται πρὸς τὴν πίσιν, ὅπερ μεγάλην δείκνυσσι τοῦ θεοῦ τὴν δύναμιν. Πάλιν, Ἕλληνας σοφίαν ζητοῦσι παρ' ἡμῶν· ἀλλὰ κακείνοις ἡμεῖς τὸν σταυρὸν κηρύσσομεν· ὅπερ, κατὰ τὸ φαινόμενον, μωρίας εἶναι δοκεῖ, θεὸν κηρύσσειν ἐσταυρωμένον· ἀλλὰ καὶ οὕτω πείθονται. Ἄρα οὐ μεγίστου θαύματος τοῦτο, τὸ ἐκ τῶν ἐναντίων, ὡς πρὸς ἃ αὐτοὶ ἐπιζητοῦσι, πείθεσθαι αὐτούς; Ἡ καὶ οὕτω νοητέον· Ἐπειδὴ, φησι, καὶ Ἰουδαῖοι σημεῖα ἐπιζητοῦσι, καὶ Ἕλληνας σοφίαν, εὐρίσκουσιν ἀμφοτέρω, ἃ ζητοῦσιν, εἰς τὸν Χριστόν. Πῶς; Τοῖς μὲν γὰρ ἀπίστοις Ἰουδαίοις, σκάνδαλον ἐστὶ, καὶ τοῖς ἀπίστοις Ἕλλησι, μωρία δοκεῖ· οἱ δὲ γε κλητοὶ καὶ ἐπιλεκτοὶ ἐξ αὐτῶν, εὐρίσκουσιν αὐτὸν ὄντα δύναμιν καὶ σοφίαν τοῦ πατρὸς. Τί λέγεις, ὦ Ἰουδαῖε; Σημεῖα ἐπιζητεῖς; Ἰδοὺ ὁ Χριστὸς θεοῦ δύναμις ἐστὶν ἢ τῶν σημείων ποιητικὴ. Καὶ σὺ τί λέγεις, ὦ Ἕλλην; Σοφίαν ζητεῖς; ἔχεις τὸν Χριστόν, σοφίαν ὄντα τοῦ πατρὸς. Ἐπεὶ οὖν σημεῖα καὶ σοφίαν ἐπιζητούμεθα, κηρύσσομεν τὸν Χριστόν, ἀμφοτέρω ὄντα τοῖς κλητοῖς· ὅστινες καὶ εὐρίσκοντες ἃ ζητοῦσι, πιστεύουσιν· οἱ δὲ γε ἄπιστοι, σκάνδαλον καὶ μωρίας ἄξια τὰ ἀξιοθαύμαστα νομίζουσι. Καὶ τί θαυμαστόν; Καὶ γὰρ ὁ αἰσθητὸς ἥλιος, σκοτεινὸς τοῖς ἀμβλυώττουσι τὰς ὄψεις δρᾶται.—*Ἰουδαίοις μὲν, σκάνδαλον.*] Σκάνδαλον εἶναι δοκοῦντα κατὰ τὴν πρώτην ὄψιν. Τίς γὰρ τῶν ἀπίστων οὐκ ἂν σκανδαλισθεῖ καὶ ἀπιστήσῃ; *Ἕλλησι δὲ, μωρίαν.*] Οἷον εἶναι δοκεῖ, θεὸν ἐσταυρωμένον κηρύσσεσθαι.

24. Αὐτοῖς δὲ τοῖς κλητοῖς, Ἰουδαίοις τε καὶ Ἕλλησι,

25. Χριστόν θεοῦ δύναμιν καὶ θεοῦ σοφίαν. Ὅτι τὸ μωρὸν τοῦ θεοῦ, σοφώτερον τῶν ἀνθρώπων ἐστὶ· καὶ τὸ ἀσθενὲς τοῦ θεοῦ, ἰσχυρότερον τῶν ἀνθρώπων ἐστὶ.

Εἶναι μὲν δοκεῖ, φησι, σκάνδαλον καὶ μωρία· πλὴν αὐτοῖς

τούτοις δοκεῖ ὁ Χριστὸς καὶ τὰ αὐτοῦ πάθη, εἶναι δύναμις θεοῦ καὶ σοφία. Ἄρα οὐ θαυμαστόν τοῦτο; *Αὐτοῖς δὲ τοῖς κλητοῖς.*] Κλητοὺς φησιν, ὅς ὁ θεὸς ἐκάλεσε διὰ τὸ ἀξίους εἶναι. *Ὅτι τὸ μωρὸν τοῦ θεοῦ.*] Ὁ σταυρὸς δοκεῖ μὲν μωρὸν πλὴν σοφώτερον τῶν ἀνθρώπων ἐστὶ. Πῶς; Οἱ μὲν γὰρ σοφοὶ καὶ φιλόσοφοι, περὶ ψυχρὰ καὶ ἀνόνητα ἡσχολήθησαν· ὁ δὲ σταυρὸς, τὸν κόσμον ἔσωσε. Ἡ καὶ οὕτω· Βούλει μαθεῖν, ὅτι τὸ μωρὸν τοῦ θεοῦ σοφώτερον τῶν ἀνθρώπων ἐστὶ; καὶ τὸ ἀσθενὲς, ἰσχυρότερον; Ἀπ' αὐτῆς καὶ μόνης τῆς κλήσεως ῥᾶον ἐστὶ τοῦτο κατανοῆσαι. Βλέπε γὰρ μοι! Οὐχὶ πολλοὶ σοφοὶ ἦσαν τὴν ἐν κόσμῳ σοφίαν; οὐχὶ πολλοὶ δυνατοὶ ταύτην τὴν δύναμιν; οὐχὶ πολλοὶ εὐγενεῖς τὴν ἐπίκαιρον εὐγένειαν; Τί οὖν; μὴ τούτους ἐποίησατο ὁ Χριστὸς ἑαυτοῦ μαθητάς, καὶ δι' αὐτῶν ἐκλήθητε ὑμεῖς; Οὐδαμῶς! Ἀλλὰ τούναντίον. Ἀλλὰ τὰ μωρὰ κατὰ κόσμον, καὶ τὰ ἀσθενῆ, καὶ τὰ ἀγενῆ, καὶ τὰ ἐξουθενημένα ἐξελέξατο, ἀνθρώπους ἀλιεῖς, πένητας, ἀγραμμάτους, καὶ δι' αὐτῶν ἐποίησατο τὴν κλήσιν ὑμῶν πάντων, καὶ σοφῶν καὶ ἰδιωτῶν, καὶ πενήτων καὶ πλουσίων, καὶ ἀσθενῶν καὶ ἰσχυρῶν, καὶ κατήσχυε τοὺς εὐγενεῖς, καὶ ἰσχυροὺς, καὶ σοφοὺς. Ὅτι, ὅπερ αὐτοὶ οὐκ ἂν οὐδὲ ἐπιχειρῆσαι ἐτόλμησαν, κόσμον ὅλον μεταστῆσαι, τοῦτο τὰ ἀσθενῆ καὶ τὰ μωρὰ περιφανῶς κατεπράξαντο. Ἄρ' οὐ κατησχύνθησαν οἱ δοκοῦντες εἶναι σοφοὶ καὶ δυνατοί; Ἄρ' οὐχὶ ἐναργῶς ἀποδέδεικται, ὅτι τὸ μωρὸν καὶ ἀσθενὲς τοῦ θεοῦ, σοφώτερον καὶ ἰσχυρότερον τῶν ἀνθρώπων ἐστὶ; Καὶ γὰρ μυρίων ἐπιχειρησάντων σβέσαι τὸ ὄνομα τοῦ Χριστοῦ, οὐ μόνον οὐκ ἐσβέσθη, ἀλλὰ καὶ πλέον ἀνθεῖ διὰ τοῦ ἀσθενοῦς εἶναι δοκοῦντος σταυροῦ, τοὺς ἰσχυροὺς τροπωσαμένου.—**ἌΛΛΟ.** Οὐ μόνον, ὅτι πᾶσα ἀνθρωπίνη διάνοια, πλάνη τις, κρινομένη πρὸς τὸ σταθερὸν καὶ μόνιμον τῶν θείων καὶ τελειοτάτων νοήσεων· ἀλλ' ὅτι καὶ σύνηθές ἐστι τοῖς θεολόγοις, ἀντιπεπονηθότως ἐπὶ θεοῦ τὰ τῆς σερήσεως ἀποφάσκειν. Οὕτω καὶ ἀράτωρ φησὶ τὰ λόγια, τὸ παμφαῖς φῶς· καὶ τὸν

πολυύμνητον και πολυώνυμον, ἀρήρητον και ἀράνυμον· και τὸν πᾶσι παρόντα, και ἐκ πάντων εὐρισκόμενον, ἀκατάληπτον και ἀρεξιγχίαστον.

- 26 Βλέπετε γὰρ τὴν κλήσιν ὑμῶν, ἀδελφοί, ὅτι οὐ πολλοὶ σοφοὶ κατὰ σάρκα, οὐ πολλοὶ δυνατοί, οὐ πολλοὶ εὐγενεῖς· ἀλλὰ τὰ μωρὰ τοῦ κόσμου ἐξελέξατο ὁ θεός, ἵνα τοὺς σοφοὺς καταισχύνῃ· και τὰ ἀσθενῆ τοῦ κόσμου ἐξελέξατο ὁ θεός, ἵνα καταισχύνῃ τὰ ἰσχυρά· και τὰ ἀγενῆ τοῦ κόσμου και τὰ ἐξουθενήμενα ἐξελέξατο ὁ θεός, και τὰ μὴ ὄντα, ἵνα τὰ ὄντα καταργήσῃ· ὅπως μὴ καυχῆσθαι πᾶσα σὰρξ ἐνώπιον τοῦ θεοῦ.

Ἐπισκέψασθέ, φησι, πρόσέχετε, πῶς μεγάλα δύναται ἡ κλήσις· ὅτι ἰδιώταις, ὅτι σοφὰ δόγματα μαθεῖν παρεσκεύασεν. «Ὅτι οὐ πολλοὶ σοφοί.» Ἐν τῇ κλήσει αὐτῇ και τῇ πίστει οὐκ ἦλθον πολλοὶ σοφοί. Προσέθηκε δὲ τὸ, οὐ πολλοί, ὅτι ἦσαν και σοφοὶ τινες πιστεύσαντες, οἷον ὁ Ἀρεοπαγίτης (1), ὁ Ἀνθύπατος (2), και ἕτεροι. Και πανταχοῦ τὸ, οὐ πολλοί, διὰ τοῦτο πρόκειται, ὅτι ἦσαν τινὲς δυνατοὶ και εὐγενεῖς πιστεύσαντες. Κατὰ σάρκα.] Κατὰ τὸ φαινόμενον, κατὰ τὸν παρόντα βίον και τὴν ἐξωθεν παιδείειν. Οὗτοι γὰρ μάλιστα μωροί, οἱ πεπιστευκότες ἑαυτοῖς, ὅτι εἰσὶ σοφοί· διὰ και δυσ-αποσπάστως ἔχουσι πρὸς τὰ ἴδια δόγματα. Οὐ πολλοὶ δυνατοί.] Και γὰρ οἱ δυνατοὶ και οἱ εὐγενεῖς, τύφου πεπληρωμένοι, οἱ μὲν διὰ τὸν πλοῦτον, οἱ δὲ, διὰ τὸ γένος, ἐξέλκουσιν ἑαυτοὺς τῆς θεογνωσίας, και οὐχ αἰροῦνται τῶν παρόντων καταφρονεῖν. Ἀλλὰ τὰ μωρὰ τοῦ κόσμου.] Και πανταχοῦ τὰ ἀπόβλητα και τὰ εὐτελῆ προσελάβετο, ἵνα τοὺς δυνατοὺς ἀπίστους καταισχύνῃ. Ἀκούων δὲ τὸ, ἐξελέξατο, μὴ τοῦτο ὑποπτεύσῃς, ὅτι ἔργον ἔσχεν ὁ θεός, τοὺς μὲν πτωχοὺς λαβείν, τοὺς δὲ δυνάστας ἀπάσασθαι· ἀλλ' ὅτι οἱ εὐτελεῖς

(1) Πραξ. ΙΖ', 34.

(2) Πραξ. ΙΓ', 7. 12.

προσέδραμον μάλλον τῇ πίστει· οἱ δὲ ἐν δυναστείαις ὄντες και σοφία, ἑαυτοὺς ἀπεσχοίνισαν, ἀπαξιώσαντες παρὰ ἰδιωτῶν μαθεῖν. Ὡς ὅγε θεός, πάντας ἤθελε σῶσαι. Ἴνα τοὺς σοφοὺς καταισχύνῃ.] Καταισχύνῃ δὲ πανταχοῦ ἀκούων, περὶ ἐκείνων νόει, τῶν οικεία σοφία και πλούτῳ πεποιθότων, και μὴ πιστευσάντων. Αὕτη γὰρ νίκη μεγίστη τοῦ Χριστοῦ, τὸ διὰ τῶν μωρῶν, ἤτοι ἰδιωτῶν, νικῆσαι τοὺς σοφοὺς και καταισχύναι. Μεγίστη γὰρ τῶν σοφῶν αἰσχύνῃ, παρὰ ἰδιωτῶν ἠττάσθαι· και μεγίστη νίκη Χριστοῦ, ἐν μωροῖς νικᾶν τοὺς σοφοὺς. [Τὰ ἰσχυρά.] Τοὺς μέγα φρονούντας ἐπὶ δυνάμει και πλούτῳ. Και τὰ μὴ ὄντα.] Μὴ ὄντα καλεῖ, τοὺς μηδὲν εἶναι νομιζόμενους, διὰ τὴν πολλὴν εὐτέλειαν· ὄντα δὲ, τοὺς εἶναι τι δοκοῦντας. Ἴνα τὰ ὄντα καταργήσῃ.] Ἴνα οὖν τούτους ἀργούς και ἀχρείους ἀποδείξῃ, τούτου ἕνεκα τοὺς μηδὲν ὄντας ἐξελέξατο.—Μὴ ὄντα μὲν ἐδόκουν εἶναι οἱ ἀπόστολοι, ὡς εὐτελεῖς· ὄντα δὲ ἐδόκουν εἶναι οἱ Ἕλληνες, ὡς οἰόμενοι εἶναι τι, μὴ ὄντες δέ.—Ὅπως μὴ καυχῆσθαι πᾶσα σὰρξ ἐνώπιον τοῦ θεοῦ.] Διὰ τοῦτο, φησι, ταῦτα ἐποίησεν ὁ θεός, ἵνα παύσῃ αὐτοὺς, τοὺς τὰ τοῦ κόσμου φρονούντας, τῆς ἀλαζονείας, και τοῦ νομίζειν ἑαυτοὺς εἶναι τι· και ὑμεῖς, ὦ Κορίνθιοι, ἔτι ἀλαζονεύεσθε, και φρονεῖτε μέγα;

30 Ἐξ αὐτοῦ δὲ ὑμεῖς ἐστὲ ἐν Χριστῷ Ἰησοῦ, ὃς ἐγενήθη ἡμῖν σοφία ἀπὸ θεοῦ, δικαιοσύνη τε και ἁγιασμός και ἀπολύτρωσις· ἵνα, καθὼς γέγραπται·

31 «Ὁ καυχώμενος, ἐν Κυρίῳ καυχάσθω (α).»

Οὐκοῦν οὐδὲ ἡμεῖς, φησι, καυχησόμεθα; Ναι, ὑμεῖς οἱ πιστοὶ καυχᾶσθαι ὀφείλετε· οὐ γὰρ ἐστὲ ὑμεῖς σαρξ· ἀλλ' ἐξ αὐτοῦ διὰ τῆς παλιγγενεσίας ἐγεννήθητε, και σοφοὶ ἐστέ· ἀλλ' αὐτὸν ἔχοντες σοφίαν, τὸν ἀπολυτρωσάμενον τῆς τυραννίδος· και οὐ μόνον τοῦτο, ἀλλὰ και ἁγιάσαντα διὰ τοῦ βα-

(α) Ἱερ. Θ', 23 24.

πίσματος· καὶ οὐ μόνον τοῦτο, ἀλλὰ καὶ δικαιώσαντα διὰ
 χαρισμάτων. Ἡμεῖς οὖν διὰ ταῦτα ὀφείλομεν καυχᾶσθαι·
 καυχᾶσθαι δὲ, οὐχ ὅτι κατορθώματί τι· ἡμετέρω τούτων ἡξιώ-
 θημεν, ἀλλ' ἐν Κυρίῳ· ὅτι πάντα τῆς αὐτοῦ δωρεᾶς καὶ φιλαν-
 θρωπίας, τῆς εἰς ἡμᾶς, τὰ τηλικαῦτα ὑπάρχει πλεονεκτήματα.
 Ἐξ αὐτοῦ δὲ ἡμεῖς ἐστέ.] Ἦτοι, τοῦ θεοῦ· τουτέστιν, ἀφε-
 λόμενος ἡμᾶς τῆς ἀλαζονείας ὁ θεός, τέκνα ἴδια πεποίηκε
 διὰ Ἰησοῦ Χριστοῦ. Τοιγαροῦν ὀφείλομεν καὶ ἡμεῖς φεύγειν τὴν
 ἀλαζονείαν, ἐχθρὰν οὖσαν τοῦ θεοῦ. Ὁς, Χριστός, ἐγενήθη ἡμῖν
 ἀπὸ θεοῦ σοφία, καὶ δικαιοσύνη, καὶ ἀγιασμός, καὶ ἀπολύ-
 τρωσις.] Τουτέστιν, ὅς ἐποίησεν ἡμᾶς σοφοὺς, καὶ δικαίους,
 καὶ ἁγίους, λυτρωσάμενος ἡμᾶς ἀπὸ τῶν τοιούτων ἐναντίων.
 Ἐπειδὴ γὰρ μωρὰ ἐξελέξατο, σοφὰ αὐτὰ ἐποίησε, καὶ δίκαια,
 καὶ ἅγια. Οὐκ εἶπε δὲ, ὅτι ἔσοφισεν ἡμᾶς· ἀλλὰ, δεικνύς
 τὸ ἄφατον τῆς δωρεᾶς, φησὶν· Ἐγενήθη ἡμῖν σοφία, του-
 τέστιν, ἑαυτὸν ἡμῖν ἔδωκεν. Μεγάλα δε εἰπὼν περὶ τοῦ υἱοῦ,
 οἷον σοφίαν, δικαιοσύνην, ἀγιασμόν, ἀπολύτρωσιν, προστίθησι
 τὸ, ἀπὸ θεοῦ, ἵνα μὴ ἀγένητον αὐτὸν ὑπολάβῃς. Καὶ ἀπο-
 λύτρωσις.] Ὅρα, πῶς ὁδῶ προβαίνει· Πρῶτον γὰρ σοφοὺς
 ἐποίησεν, ἀπαλλάξας τῆς πλάνης, καὶ τότε δικαίους καὶ ἁγίους
 τῇ τοῦ ἁγίου Πνεύματος ἐπιφοιτήσει· καὶ οὕτως ἠλευθέρωσε
 πάντων τῶν κακῶν· τοῦτό γάρ ἐστιν ἡ ἀπολύτρωσις. Ἴνα,
 καθὼς γέγραπται· Ὁ καυχώμενος ἐν Κυρίῳ καυχάσθω.]
 Πάντα, φησὶ, γέγονε ταῦτα, ἵνα μηδεὶς ἑαυτὸν εἶναι τι νο-
 μίζει, μηδὲ εἰς ἑαυτὸν καυχᾶται, ἀλλ' εἰς τὸν θεόν. Αἰνίτ-
 πεται δὲ αὐτούς· ἦσαν γὰρ τινες, μεγάλα φρονούντες.

ΚΕΦ. II, 1. Καὶ ἐγὼ ἐλθὼν πρὸς ὑμᾶς, ἀδελφοί, ἦλ-
 θον οὐ καθ' ὑπεροχὴν λόγου ἢ σοφίας καταγγέλλ-
 2 λων ὑμῖν τὸ μαρτύριον τοῦ θεοῦ. Οὐ γὰρ ἔκρινα
 τοῦ εἰδέναι τι ἐν ὑμῖν, εἰ μὴ Ἰησοῦν Χριστόν, καὶ
 τοῦτον ἐσταυρωμένον.

Εἰρηκώς, ὅτι ἡ σοφία ἐμωράνθη, καὶ οἱ δοκοῦντες μωροὶ

Εἰς τὴν πρὸς Κορινθίους Α'. ἐπιστολὴν, 21

ἐξελέγησαν, προστίθησι· Καὶ ἐγὼ αὐτὸς ὁ κῆρυξ, οὐκ ἦλθον,
 συλλογισμοῖς παρεσκευασμένος ἢ σοφία ἀνθρωπίνη καταγγέλλ-
 λων ὑμῖν τὸ μαρτύριον τοῦ θεοῦ. Λόγου ἢ σοφίας.] Τί δέ·
 εἰ καὶ ἠθέλησεν, ἠδύνατο, εἴποι τις ἄν, ἐλθεῖν ἐν σοφίᾳ·
 αὐτὸς μὲν οὐκ ἠδύνατο· ὁ δὲ Χριστὸς ἠδύνατο αὐτὸν ποιῆσαι
 σοφόν, εἰ ἠθέλησεν. Τὸ μαρτύριον τοῦ θεοῦ.] Θάνατον γὰρ
 περιήει κηρύσσων Χριστοῦ· διὸ μαρτύριον αὐτὸν καλεῖ. Οὐ
 γὰρ ἔκρινα.] Καὶ γὰρ ἐγὼ τοῦτο ἐδοκίμασα, φησὶν· (ἐπειδὴ
 καὶ ὁ Χριστὸς διέταξε·) τὸ ἄνευ εὐγλωττίας κηρύξαι. Εἰ μὴ
 Ἰησοῦν Χριστόν.] Τῆς ἕξωθεν, φησὶν, οὐκ ἐδεήθην σοφίας·
 ἀλλὰ μόνον Χριστόν ἐκήρυξα, καὶ τοῦτον ἐσταυρωμένον· καὶ
 ὁμῶς πάντων τῶν σοφῶν ἐνέφραξα τὰ στόματα.

3 Καὶ ἐγὼ ἐν ἀσθενείᾳ καὶ ἐν φόβῳ καὶ ἐν τρόμῳ
 4 πολλῷ ἐγενόμην πρὸς ὑμᾶς· καὶ ὁ λόγος μου καὶ
 τὸ κήρυγμά μου· οὐκ ἐν πειθοῖς ἀνθρωπίνης σοφίας
 λόγοις, ἀλλ' ἐν ἀποδείξει πνεύματος καὶ δυνάμεως·
 5 ἵνα ἡ πίστις ὑμῶν μὴ ᾖ ἐν σοφίᾳ ἀνθρώπων, ἀλλ'
 ἐν δυνάμει θεοῦ.

Πῶς γὰρ οὐκ ἀσθενής, ὁ ὑπὸ τοσούτων δυναστῶν διωκόμενος;
 Μονονουχὶ λέγων· τί προσενείματε ἑαυτοὺς, οἱ μὲν, τοῖς σο-
 φοῖς, οἱ δὲ, τοῖς δυνατοῖς; Μὴ τι ταῦτα συμβάλλεται πρὸς
 τὸ κήρυγμα, ἡ δοκοῦσα σοφία καὶ ὁ πλοῦτος καὶ ἡ δύναμις;
 Ἐνθυμήθητε, πῶς ἦλθον κηρύσσων ὑμῖν. Ἐν σοφίᾳ; Ἀλλ' οὐκ
 ἂν ἔχοιτε τοῦτο εἰπεῖν. Ἀλλ' ἐν δυναστείᾳ; Καὶ μὴν τρέμων,
 καὶ φόβων καὶ ἀπειλῶν γέμων, οὕτως ἐκήρυσσον ἐν ὑμῖν. Τί
 οὖν ἡμεῖς τούτων λήθην λαβόντες, σοφοὺς καὶ πλουσίους καὶ
 δυνάστας ἐπιζητεῖτε, καὶ τούτους ὑμῖν διδασκάλους καὶ κα-
 θηγητὰς ἀποφαίνεσθε; Καὶ ἐν φόβῳ.] Οὐ μόνον, φησὶν, οὐκ
 ἐδεήθην σοφίας εἰς τὸ κηρύξαι· ἀλλὰ καὶ ἐν φόβῳ καὶ τρόμῳ
 ὄν πολλῷ διὰ τοὺς διωγμούς, οὕτως ἐκήρυξα· ὅπερ πολλὴν
 δείκνυσι τὴν δυνάμιν τοῦ σταυροῦ, ὅτι ἐν ιδιωτείᾳ καὶ φόβῳ
 κηρυσσόμενος, ὁμῶς ὑπερίσχυσε. Καταβάλλει δὲ τοὺς παρ' αὐ-

τοῖς σοφοῖς, δεικνύς, πόσα μὲν ἦν τὰ κωλύματα τοῦ πιστεῦ-
θῆναι τὸ κήρυγμα, πῶς δὲ ἐπιστεύθη. Οὐκ ἐν πειθοῖς ἀν-
θρωπίνης.] Οὐ γὰρ ἦν τὰ κήρυγμά μου σεσοφισμένον διὰ τῆς
ἐξωθεν εἰρηλωτικίας καὶ παιδεύσεως. Ἀλλ' ἐν ὑποδείξει πνεύ-
ματος.] Διὰ γὰρ τοῦ ἁγίου Πνεύματος καὶ τῶν ἐξ αὐτοῦ ση-
μειῶν καὶ δυνάμεων τὰς ἀποδείξεις τοῦ ἀληθῆ λέγειν παρε-
χόμεθα, καὶ διὰ τῆς εἰς ἡμᾶς ἐνεργούσης δυνάμεως. Ἴνα ἡ
πίστις ἡμῶν.] Εἰ γὰρ ἦν ἐν σοφίᾳ ἀνθρωπίνῃ, ἴσως ἂν ὑπενοήθη,
τῇ εὐγλωττία περιγενέσθαι· νῦν δὲ τὸ διὰ σημείων καὶ δυνά-
μεων εἶναι, τὸ ἀναμφίβολον προξενεῖ τῇ πίστει· ἡ γὰρ διὰ τῶν
ἔργων καὶ σημείων ἀποδείξεις, τῆς ἐκ ῥημάτων βεβαιότερα.

6 Σοφίαν δὲ λαλοῦμεν ἐν τοῖς τελείοις· σοφίαν δὲ οὐ
τοῦ αἰῶνος τούτου, οὐδὲ τῶν ἀρχόντων τοῦ αἰῶνος
7 τούτου, τῶν καταργουμένων· ἀλλὰ λαλοῦμεν σοφίαν
θεοῦ ἐν μυστηρίῳ, τὴν ἀποκεκρυμμένην, ἣν προώ-
8 ρισεν ὁ θεὸς πρὸ τῶν αἰῶνων, εἰς δόξαν ἡμῶν· ἣν
οὐδεὶς τῶν ἀρχόντων τοῦ αἰῶνος τούτου ἐγνώκεν·

Ἐπειδὴ ἀπαξ ἀπέδειξε τὴν τῶν ἀνθρώπων δοκῶσαν σοφίαν,
μωρίαν οὖσαν· τὴν δὲ τοῦ θεοῦ δοκοῦσαν τοῖς ἀπολλυμένοις
μωρίαν, ταύτην οὖσαν τὴν ἀληθῆ σοφίαν, τότε λοιπὸν θαρρεί
καλεῖν αὐτὴν σοφίαν. Σοφίαν δὲ λέγει, τὰ περὶ Χριστοῦ κή-
ρυγμα, καὶ τὸ διὰ σταυροῦ σωθῆναι τὴν ὑπ' οὐρανόν. Ἐν τοῖς
τελείοις.] Τοντέστιν, ἐν τοῖς πιστοῖς· ἐκεῖνοι γὰρ σοφοὶ καὶ
τέλειοι, οἱ τὰ ἀνθρώπινα ὑπεριδόντες, ὡς ἀσθενῆ, καὶ θεῶ
ἐκυστοῦς ἐκδεδωκότες. Οὐ τοῦ αἰῶνος τούτου.] Αἰῶνος τούτου
σοφίαν λέγει, τὴν ἐξω, ὡς πρόσκαιρον, καὶ τῷ αἰῶνι τούτῳ
πυρκαταλυμένην. Οὐδὲ τῶν ἀρχόντων τοῦ αἰῶνος τούτου.]
Ἀρχοντας τοῦ αἰῶνος τούτου, διὰ τὸ ἐπίκαιρον αὐτῶν, καὶ μέ-
χρι τοῦ αἰῶνος τούτου ἐξάναι καὶ μὴ προϊέναι εἰς τὸ μέλλον.
Ἄρχοντας δὲ καλεῖ, αἰνιττόμενος τοὺς παρ' αὐτοῖς φιλοσό-
φους, λογογράφους, ῥήτορας, οἱ καὶ δημαγωγοὶ ἐγίνοντο. Τῶν
καταργουμένων.] Καὶ γὰρ καταργοῦνται καὶ συμπαύονται τῷ

παρόντι βίῳ· ἀλλ' οὐχ οὕτως οἱ δίκαιοι· ἀλλὰ τότε μᾶλλον
ἢ νῦν ἀνθοῦσιν. Ἐν μυστηρίῳ.] Μυστήριον καλεῖ τὸ κατὰ
Χριστὸν κήρυγμα· ὅτι οὐδεμίᾳ δυνάμει οὐρανία ἤδει αὐτὸ πρὸ
τοῦ γενέσθαι, καὶ ὅτι ἄλλα ὄρῳντες, ἄλλα πιστεύομεν. Χρι-
στὸν ὄρων, ὡς φιλάνθρωπον σέβω· δούλον γεγονότα ἀκούων,
τῆς κηδεμονίας αὐτὸν προσκυνῶ. Τὴν ἀποκεκρυμμένην.] Ἐτι
γὰρ καὶ νῦν κέκρυπται αὕτη· ἡ σοφία, τοῖς μὲν ἀπίστοις, καὶ
σφόδρα, τοῖς δὲ πιστοῖς, οὐ σφόδρα· βλέπομεν γὰρ ἄρτι ἐν
ἐσόπτρῳ. Ἦν προώρισεν ὁ θεός.] Ἦν, σοφίαν, προώρισέ, φησιν,
ὁ πατήρ, τὴν περὶ ἡμᾶς κηδεμονίαν ἐνδεικνύμενος, ἵνα ἡμᾶς
δι' αὐτῆς δοξάσῃ. Τὸ δὲ, πρὸ τῶν αἰῶνων, δηλοῖ τὸ συναί-
διον πρὸς τὸν πατέρα. Ἦν οὐδεὶς τῶν ἀρχόντων.] Ἐνι μὲν
νοῆσαι τοῦτο καὶ περὶ τοῦ Πιλάτου καὶ Ἡρώδου· ἠγγόνου γὰρ
αὐτὴν τὴν σοφίαν· ἐνι δὲ καὶ περὶ τῶν ἀρχιερέων καὶ γραμμα-
τέων· οἵτινες ἠγγόνου τὴν διὰ τοῦ σταυροῦ τοῦ Χριστοῦ καὶ
τοῦ θανάτου γινομένην οἰκονομίαν. Ἄνω δὲ εἰπὼν ἀρχοντας
τοῦ αἰῶνος τούτου τοὺς τῶν Ἑλλήνων σοφοὺς, νῦν λέγει τοὺς
τῶν Ἰουδαίων.

8 (Εἰ γὰρ ἐγνώσαν, οὐκ ἂν τὸν Κύριον τῆς δόξης
9 ἐσταύρωσαν) ἀλλὰ, καθὼς γέγραπται· ἃ ὀφθαλ-
μὸς οὐκ εἶδε, καὶ οὖς οὐκ ἤκουσε, καὶ ἐπὶ καρδίαν
ἀνθρώπου οὐκ ἀνέβη, ἃ ἠτοίμασεν ὁ θεὸς τοῖς
ἀγαπῶσιν αὐτόν.

Ἐπειδὴ τοῖς ἀνοήτοις· ὁ σταυρὸς ἀδοξία εἶναι ἐδόκει, ὅρα
πῶς Χριστοῦ μνησθεῖς, Κύριον αὐτὸν τῆς δόξης καλεῖ, δει-
κνύς, ὅτι οὐ μόνον οὐδὲν εἰς δόξαν παρεβλάβη ἐκ τοῦ σταυροῦ
καὶ τοῦ θανάτου, ἀλλὰ καὶ μᾶλλον ἐπὶ φιλάνθρωπιά ἐδοξάσθη.
—ΑΛΛΟ. Εἰ μὲν τὸ, τῶν ἀρχόντων τοῦ αἰῶνος τούτου, δέξῃ
ὡς πρὸς τὸν Ἡρώδη καὶ τὸν Πιλάτον, ἀπλουστερώς νοήσεις
τὸ ἐπόμενον· Εἰ γὰρ ἐγνώσαν, οὐκ ἂν τὸν Κύριον τῆς
δόξης ἐσταύρωσαν· οὐ γὰρ τοσοῦτον ἐμεμήνησαν, φθόνου μὴ
ὑποκειμένου. Εἰ δὲ πρὸς τοὺς ἀρχιερεῖς καὶ γραμματεῖς ἐκλά-

βεις, οὐ ᾔδεσαν αὐτὸν ὄντα τὸν Χριστόν· (καὶ δῆλον ἐξ ὧν ἔλεγον οἱ γεωργοὶ τοῦ ἀμπελώνος· « Οὗτός ἐστιν ὁ κληρονόμος; θεῦτε ἀποκτείνωμεν αὐτὸν, καὶ ὁ ἀμπελὼν ἡμῶν ἔξει (α) ») ἀλλὰ τῷ φθόνῳ ἀπετυφλώθησαν· οὕτω νοήσεις τὸ κάτω, ὅτι εἰ ἔγνωσαν, ὅτι τοσαύτη ἔσται τοῖς ἔθνεσι σωτηρία ἐκ τοῦ σταυροῦ, οὐδ' ἂν ἦλθον εἰς τὸ σταυρῶσαι, ἐκτίκεσθαι μᾶλλον ἐκ τοῦ φθόνου αἰρούμενοι, ἢ ἵνα σωθῇ τὰ ἔθνη, καὶ ἐκβάλῃ αὐτοὺς, καὶ ἀντικαταστῇ αὐτὰ εἰς τὸν τόπον αὐτῶν.—ΑΛΛΟ. Εὐκαίρως Κύριον δόξης ἐκάλεσαν· ἐπειδὴ γὰρ ὁ σταυρὸς ἀδόξιας εἶναι δοκεῖ, δείκνυσιν, ὅτι μεγάλη δόξα ἐστὶν ὁ σταυρός.— *Ἀλλὰ, καθὼς γέγραπται.*] Λείπει τὸ, γέγονε· πολλαχοῦ γὰρ ὁ ἀπόστολος τῷ ἑλλειπτικῷ σχήματι κέχρηται. *Ἄητοίμασεν ὁ θεός.*] Τί δὲ ἠτοίμασεν ὁ θεὸς τοῖς ἀγαπῶσιν αὐτόν; Τὴν τοῦ Χριστοῦ γνῶσιν, καὶ τὴν διὰ τῆς ἐνανθρωπήσεως σωτηρίαν. Ταῦτα γὰρ οὔτε ὀφθαλμὸς ἀνθρώπινος εἶδεν, οὔτε οὖς ἀνθρώπινον ἤκουσεν, οὔτε καρδία ἀνθρωπίνη ἐλογίσατο. Καὶ πῶς, φησὶν, οὐδ' ἤκουσε, καὶ ἐπὶ καρδίαν ἀνθρώπου οὐκ ἀνέβη, τῶν ἁγίων προφητῶν προακουσάντων τὸ μυστήριον; Καὶ φαμέν, ὅτι ἕτερόν τι ἐστὶ τὸ ὡς ἀνθρώπον ἀκοῦσαι, καὶ ἕτερον τὸ ὡς προφήτην. Καὶ γὰρ Ἰσαΐας φησὶ· « Προσέθηκέ μοι ὠτίον εἰς τὸ ἀκοῦσαι (6) » οὐκ ἐπειδὴ ἐνέλιπεν αὐτῷ ὡς ἀνθρώπου· ἀλλ' ὅτι προσέλαβε τὸ τοῦ προφήτου. Ἀγαπῶντας δέ, τοὺς πιστεύσαντας καλεῖ ἡ Γραφή.

10 Ἡμῶν δὲ ὁ θεὸς ἀπεκάλυψε διὰ τοῦ πνεύματος αὐτοῦ· τὸ γὰρ πνεῦμα πάντα ἐρευνᾷ, καὶ τὰ βάθη τοῦ
11 θεοῦ. Τίς γὰρ οἶδεν ἀνθρώπων τὰ τοῦ ἀνθρώπου, εἰμὴ τὸ πνεῦμα τοῦ ἀνθρώπου τὸ ἐν αὐτῷ; Οὕτω καὶ τὰ τοῦ θεοῦ οὐδεὶς οἶδεν, εἰμὴ τὸ πνεῦμα τοῦ θεοῦ.

Ὡς περ τινὸς εἰπόντος· Εἰ οὖν οὐδεὶς ἔγνω, πῶς ἡμεῖς μεμαθήκατε; Ὅτι, φησὶν, ὁ θεὸς ἡμῖν διὰ τοῦ πνεύματος ἀπεκά-

(*) Μαρκ. ΙΒ', 7. Ματθ. ΕΑ', 38. (6) Ἠρ', Ν', 4. ΕΔ', 3.

λυψεν, οὐ δι' ἀνθρωπίνης σοφίας· αὕτη γὰρ οὐκ ἤξιώθη ἰδεῖν τοῦ θεοῦ τὰ μυστήρια. Εἴτα δείκνυσι τὸ μέγιστον τῆς τοιαύτης μαθήσεως. *Τὸ γὰρ πνεῦμα πάντα ἐρευνᾷ.*] Εἰ μὴ γὰρ τὸ πνεῦμα, φησὶ, τὸ καὶ τὰ βάθη τοῦ θεοῦ ἐπιστάμενον, ἐδίδαξεν ἡμᾶς, οὐκ ἂν ἠδυνήθημεν μαθεῖν· ἐν τοῖς ἀπορρήτοις γὰρ ἦν τὸ μυστήριον τοῦτο· διὸ καὶ τοῦ πνεύματος ἐδεήθημεν διδασκάλου. Τὸ δέ, *Ἐρευνᾷ*, οὐκ ἀγνοίας δεικτικόν ἐστιν, ἀλλὰ τούναντιον, ἀκριβοῦς γνώσεως. Ὁ δὲ ἐν ἁγίοις Γρηγόριος οὕτως· Ἐρευνᾷ, οὐχ ὡς περιεργαζόμενον [τὸ πνεῦμα], ἀλλ' ὡς ἐντροφῶν τῇ θεωρίᾳ. *Καὶ τὰ βάθη τοῦ θεοῦ.*] Βάθη τοῦ θεοῦ λέγει, τὰς βαθυτάτας αὐτοῦ καὶ διαλανθανούσας ἡμᾶς οικονομίας.—ΑΛΛΩΣ. Βάθη τοῦ θεοῦ εἰσι, τῶν ἱερῶν γραμμῶν ἢ κεκρυμμένη καὶ ἀπόθετος γνῶσις, ἣν εἶδὸς τὸ πνεῦμα, ταῖς τῶν ἁγίων ἀποκαλύπτει ψυχαῖς, θεῖόν τινα νοῦν ἀποφαίνον ἐν αὐταῖς.— *Εἰ μὴ τὸ πνεῦμα τοῦ ἀνθρώπου τὸ ἐν αὐτῷ.*] Ὡς περ γὰρ, φησὶ, τὰ κατὰ τὸν ἀνθρώπον οὐδεὶς οἶδεν ἀνθρώπων, εἰμὴ τὸ ἴδιον αὐτοῦ πνεῦμα, οὕτως οὐδὲ τὰ τοῦ θεοῦ τις οἶδεν, εἰμὴ τὸ πνεῦμα τοῦ θεοῦ.

12 Ἡμεῖς δὲ οὐ τὸ πνεῦμα τοῦ κόσμου ἐλάβομεν, ἀλλὰ τὸ πνεῦμα τὸ ἐκ τοῦ θεοῦ, ἵνα εἰδῶμεν τὰ ὑπὸ
13 τοῦ θεοῦ χαρισθέντα ἡμῖν· ἃ καὶ λαλοῦμεν, οὐκ ἐν διδακτοῖς ἀνθρωπίνης σοφίας λόγοις, ἀλλ' ἐν διδακτοῖς πνεύματος ἁγίου· πνευματικοῖς πνευματικῶς συγχρίνοντες.

Πνεῦμα κόσμου καλεῖ, ὡς οἶμαι, τὴν ἀνθρωπίνην σοφίαν καὶ παιδευσιν, ὅπερ, ὡς καταργοῦν τὸν σταυρὸν, ὡς προεῖπεν, οὐκ ἐλάβομεν, ἵνα μὴ κενωθῇ ὁ σταυρός· ἀλλὰ τὸ πνεῦμα τοῦ θεοῦ ἐλάβομεν; ἵνα εἰδῶμεν τὰ χαρισθέντα ἡμῖν ὑπὸ τοῦ θεοῦ, τουτέστι, τὰ κατὰ τὴν οικονομίαν τοῦ Χριστοῦ γεγονότα. *Οὐκ ἐν διδακτοῖς ἀνθρωπίνης σοφίας λόγοις.*] Τοσοῦτον ἡμεῖς, φησὶ, τῶν παρ' ἀνθρώποις σοφῶν σοφώτεροι, ὅσον οἱ μὲν Πλάτωνα καὶ Πυθαγόραν ἔχουσι διδασκάλους· ἡμεῖς δὲ

τὸ Πνεῦμα τὸ ἅγιον. Ἄλλ' ἐν διδακτοῖς πνεύματος ἁγίου.] Οὐκοῦν οὐδαμοῦ χρεία τῆς ἀνθρωπίνης σοφίας· ὅλα γὰρ πνευματικά. Πνευματικοῖς πνευματικὰ συγκρίνοντες.] Τοῦτο λέγει· Ὄταν ἀνακύψῃ ζήτημα πνευματικόν, συγκρίνομεν αὐτό, ἤτοι, ἀπὸ παραδειγμάτων πνευματικῶν τὰς συγκρίσεις καὶ τὰς ἐπιλύσεις ἐπάγομεν· οἷον, ὅτι ἀνέστη τριήμερος ὁ Χριστός, ἐκ τοῦ Ἰωνᾶ τὰς ἀποδείξεις παράγω καὶ τὴν μαρτυρίαν· ὅτι ἐγέννησε παρθένος τὸν Κύριον, ἐκ τῶν στεριῶν Ἄννης καὶ Ἐλισάβετ ἢ ἐπίλυσις.

- 14 Ψυχικός δὲ ἄνθρωπος οὐ δέχεται τὰ τοῦ πνεύματος τοῦ θεοῦ· μωρία γὰρ αὐτῷ ἐστὶ, καὶ οὐ δύναται γινῶναι, ὅτι πνευματικῶς ἀνακρίνεται. Ὁ δὲ πνευματικός, ἀνακρίνει μὲν πάντα, αὐτὸς δὲ ὑπὸ οὐδενὸς ἀνακρίνεται. Τίς γὰρ ἔγνω νοῦν Κυρίου, ὃς συμβιβάσει αὐτόν; Ἡμεῖς δὲ νοῦν Χριστοῦ ἔχομεν.

Ψυχικὸν ἄνθρωπον καλεῖ, τὸν πάντα τοῖς λογισμοῖς τῆς ψυχῆς διδόντα, καὶ μηδὲν πίστει δεχόμενον, μήτε νομίζοντά τινος ἄνωθεν δεῖσθαι βοηθείας· ὅς τοῖς τῆς ψυχῆς νοήμασιν οὐ δυνάμενος καταλαβεῖν τὰς διδασκαλίας τοῦ πνεύματος, πιστεῦσαι δὲ λογισμῶν χωρὶς οὐκ ἐθέλων, πάντα μωρὰ νομίζει τὰ τῆς οἰκονομίας τοῦ Κυρίου.—ἈΛΛΩΣ. Ψυχικός ἐστίν, ὁ κατὰ σάρκα ζῶν, καὶ μήπω τὸν νοῦν φωτισθεὶς διὰ τοῦ πνεύματος, ἀλλὰ μόνην τὴν ἔμφυτον καὶ ἀνθρωπίνην σύνεσιν ἔχων, ἣν ταῖς ἀπάντων ψυχαῖς ἐμβάλλει ὁ δημιουργός.—ἈΛΛΩΣ. Ὁ ψυχικός, χρεῖαν ἔχει ἀνακρίσεως καὶ ἐξετάσεως καὶ μαθήσεως πνευματικῆς, ἵνα παραδέξηται τὰ τοῦ πνεύματος. Ἀλλὰ πρὸς τὴν ἀπαυθαριζόμενος, καὶ δοκῶν ἀρκεῖσθαι τοῖς ἀνθρωπίνους λογισμοῖς, οὐ μόνον οὐδὲν, ὡς ἄγνωε, καταλαμβάνει, ἀλλὰ καὶ τούναντίον εἰς πλείονα καταβατηζόμενος ἄγνοει, τὸ τῆς ψυχῆς πάθος καὶ νόσημα τοῖς τοῦ πνεύματος νόμοις περιάπτει, καὶ ἠγεῖται αὐτὰ μωρίαν, δέον ἑαυτῷ μέμψεσθαι, ταπεινοῖς καὶ ἀνθρωπίνους μέτροις τὰ ὑπερφυῖ καὶ

κρίττονα λογισμῶν μετρεῖν καὶ καταλαμβάνειν ἐγχειρήσαντι. Ὁ δὲ πνευματικός, ὡς δεῖται ἀνακρίσεως, ἀλλ' αὐτὸς πνευματικῶς καὶ θεοσόφως ἅπαντα δοκιμάζων καὶ κρίνων, τελειούται τῇ γνώσει τοῦ πνεύματος· διὸ ὑπ' οὐδενὸς ἀνακρίνεται· ὑπὸ μὲν τῶν πιστῶν, ὅτι οὐ διαφωνεῖ ἢ διαστασιάζει πρὸς αὐτούς· ὑπὸ δὲ τῶν ἀπίστων, ὅτι πολλῶν κριττῶν ἐστὶ τῆς ἐκείνων ἀνακρίσεως, καὶ ὅτι οὐ μόνον οὐ δεῖται ταύτης, ἀλλὰ καὶ σύνοιδεν ἀκριβῶς ἀνακρίνων, ὅτι τοῖς ταύτη χρωμένοις μέγιστον ἐμπόδιον αὐτῇ καθέστηκεν εἰς τὸ πνευματικῶς ἀνακρίνεσθαι καὶ δεῖσασθαι τὰ τοῦ πνεύματος. Διὸ καὶ χηρεύουσιν οὗτοι τοῦ κυριακοῦ νοῦ, ἤτοι, τῶν ἐντολῶν, καὶ τῆς ἐκεῖθεν νομοθεσίας, τῆς φρονούσης αὐτούς καὶ διεγειρούσης· εἰς τὴν τῶν πνευματικῶν ζητημάτων κατάληψιν. Αὗται γὰρ αἱ κυριακαὶ ἐντολαί, συμβιβάσουσι ἡμᾶς καὶ καταλλάσσουσαι πρὸς αὐτόν, παρασκευάζουσιν ἐπιτηδείους εἰς τὴν ἐκεῖθεν τοῖς ἀξίοις χορηγομένην ἔλλαμψίν τε καὶ κατανόησιν. Διὸ οἱ ταύταις ἑαυτοὺς καταρτίσαντες, εἰκότως νοῦν Χριστοῦ ἔχομεν· τὰ γὰρ τοῦ Χριστοῦ φρονούντες καὶ νοοῦντες, οὐκέτι ἀνθρωπίνῳ καὶ σαρκικῷ λογισμῷ σαλεύοντες κυμαινόμεθα, ταῖς ἐκατέρωθεν ἀντιπνοαῖς χειμαζόμενοι· ἀλλὰ πάγιοι καὶ ἀμετάπειστοι γεγόνητες ἐν οὐρανῷ καὶ θεῷ νοῦ, τῆς ἀληθείας καρπούμεθα τὴν κατάληψιν.— Καὶ οὐ δύναται γινῶναι.] Ἄγνωε, φησὶν, ὅτι αὐτὸς ἐστὶν ὁ ἀνόητος· οὐ δύναται γὰρ γινῶναι, ὅτι ἐπὶ τῶν τοιούτων πίστεως μόνης χρεία, ὡς ἀσθενούντων τῶν λογισμῶν. Τοῦτο γὰρ ἐστὶ τὸ πνευματικῶς ἀνακρίνεται, τουτέστιν, ὅτι διὰ πίστεως καὶ πνεύματος τὰς ἀποδείξεις ἔχει τὰ θεῖα. Ἀνακρίνει μὲν πάντα.] Ὁ πνευματικός, φησι, πιστῶς ὁρᾷ πάντα, καὶ νοεῖ πάντα, καὶ τὰ ἴδια, καὶ τὰ τῶν ἀπίστων· τὰ δὲ γε αὐτοῦ, οἱ ἀπίστοι εἰδέναι οὐ δύναται. Τοῦτο γὰρ ἐστὶ τό· Αὐτὸς δὲ ὑπ' οὐδενὸς ἀνακρίνεται. Πῶς οὖν ὁ πιστὸς πάντα οἶδεν; Ἐπειδὴ οἶδε μὲν τὰ ἐνταῦθα, ὅτι σαθρὰ καὶ ἐπίκτρα· οἶδε δὲ τὰ ἐκεῖ, ὅτι μόνιμα καὶ αἰώ-

να· ὁ δὲ γε ἄπιστος, οὐδὲ τὰ ἐντεῦθεν οἶδεν· ἡγεῖται γὰρ αὐτὰ μεγάλα, οὐδὲν ὄντα· οὐδὲ τὰ ἐκεῖ· ἀπιστεῖ γὰρ αὐτοῖς· —*Τίς γὰρ ἔγνω τοῦν Κυρίου.*] Διὰ τί δὲ ὁ ἄπιστος οὐδὲν οἶδε; (τοῦτο γὰρ ἐστὶ τὸ, *Τίς*, ἀντὶ τοῦ, Οὐδεὶς τῶν ἀπίστων οἶδεν.) Ὅτι, φησὶν, οὐκ ἔγνω νοῦν Κυρίου διὸ οὐδὲ συμβίβασαι αὐτὸν ἑαυτῷ, τουτέστι, καταλλάξει· οὐκ ἂν δὲ τῷ ἔχθρῳ ἀποκαλύψει ὁ θεός. Διὰ τί δὲ οἱ πιστοὶ καὶ οἱ πνευματικοὶ ἴσασιν; Ὅτι, φησὶ, *τοῦν Χριστοῦ ἔχομεν*, τουτέστι, πνεῦμα Χριστοῦ· καὶ ἅπερ ἴσμεν, ὑπὸ τοῦ πνεύματος δεδιδαγμένα. Εἰκότως οὖν οἱ μὲν ἀγνοοῦσιν, ἀπειραμμένον ἔχοντες τὸν θεόν· ἡμεῖς δὲ ἴσμεν, τοῦ πνεύματος εὐπορήσαντες διδασκάλου.—*Καθ' ὑπερβατὸν δὲ τὸ· Τίς γὰρ ἔγνω τοῦν Κυρίου;* Ἐφεξῆς γὰρ ὀφείλει συντάττεσθαι τοῦ, *Οὐ δύναται γινῶναι, ὅτι πνευματικῶς ἀνακρίνεται.* Δυνατὸν δὲ καὶ χωρὶς ὑπερβατοῦ, ὡς ἔχει φράσεως, τὸ χωρίον ἐλαβεῖν.—*Ἡμεῖς δὲ τοῦν Χριστοῦ ἔχομεν.*] Οἱ μιμήσει τοῦ νοῦ ἐκείνου τοῦ ἀνθρωπίνου, οὗ ἀνέλαβε Χριστὸς ὁ θεὸς ἡμῶν, τὸν ἑαυτῶν νοῦν ἐκκαθάραντες, οἳ τοῦν Χριστοῦ ἔχουσιν. *Ἡ, τοῦν Χριστοῦ, τὸν πατέρα καλεῖ.* ἔχομεν, φησὶν, ἐν ἑαυτοῖς τὸν τοῦ Χριστοῦ πατέρα, ὡς τὸ « Ἐνοικήσω ἐν αὐτοῖς καὶ ἐμπεριπατήσω (α) »· Νοῦν γὰρ τὸν πατέρα λέγειν ἔθος τοῖς ἁγίοις, ὡς ὁ Γρηγόριος· Καὶ νῶ καὶ λόγῳ καὶ πνεύματι, τῇ μιᾷ συμπεφυκυῖα θεότητι. Καὶ πάλιν· Πρῶτον μὲν ἐννοεῖ τὰς ἀγγελικὰς δυνάμεις καὶ οὐρανίους, καὶ τὸ ἐννόημα ἔργον ἦν, λόγῳ συμπληρούμενον, καὶ πνεύματι τελειούμενον. *Ἡ, τοῦν Χριστοῦ ἔχομεν*, τουτέστι, τὰ ἐν τῷ νῷ τοῦ Χριστοῦ ταῦτα ἡμεῖς ἴσμεν, καὶ ἅπερ αὐτὸς βούλεται, καὶ ἀπεκάλυψε. Καλῶς δὲ ἀπὸ τῆς τοῦ θεοῦ ἀξιοπισίας ἐπιστώσατο τὸν μετέχοντά χαρίσματος πνευματικοῦ, μήτε δεῖσθαι τῆς ἐτέρου διδασκαλίας, καὶ ἱκανὸν εἶναι διδάσκειν ἑτέρους. Οὗ γὰρ ἐστὶ, φησὶν, ὁ συνίεναι δυνάμενος τὰ βουλεύ-

(α) Β' Κορ. 5. 16.

ματα τοῦ θεοῦ, ὥστε τινὰ αὐτῷ καὶ προσενεγκεῖν διόρθωσιν. Ἡμεῖς μέντοι παρὰ τοῦ Χριστοῦ, διὰ τῆς ἐπ' αὐτὸν πίστεως, τὴν σύνεσιν δεξάμενοι, καὶ διδάσκειν ἑτέρους ὑπισχυόμεθα.

ΚΕΦ. ΙΙΙ, 1 Καὶ ἐγὼ, ἀδελφοί, οὐκ ἠδυνήθην λαλῆσαι ὑμῖν ὡς πνευματικοῖς, ἀλλ' ὡς σαρκικοῖς, ὡς 2 νηπίοις ἐν Χριστῷ. Γάλα ὑμᾶς ἐπότισα, καὶ οὐ βρώμα· οὐπω γὰρ ἐδύνασθε. Ἄλλ' οὔτε ἔτι νῦν 3 δύνασθε· ἔτι γὰρ σαρκικοὶ ἐστέ. Ὅπου γὰρ ἐν ὑμῖν ζῆλος, καὶ ἔρις, καὶ διχοστασίαι, οὐχὶ σαρκικοὶ ἐστέ, καὶ κατὰ ἄνθρωπον περιπατεῖτε;

Οὐκ ἠδυνήθην λαλῆσαι ὑμῖν ὡς πνευματικοῖς.] Καταβαλὼν αὐτῶν τὸν ἐπὶ τῇ ἀνθρωπίνῃ σοφίᾳ τύπον, νῦν θελεῖ καταβαλεῖν καὶ τὸν ἐν τοῖς πνευματικοῖς, δεικνύς, ὅτι οὔτε ἀκούσαι τι τέλειον ἴσασιν. Καλῶς δὲ τὸ, *Οὐκ ἠδυνήθην*, ἀντὶ τοῦ, *Οὐκ ἠβουλήθην*, ἵνα μὴ δόξῃ διὰ φθόνον αὐτοῖς τὸ τελειότερον μὴ εἰρηκέναι. *Ἄλλ' ὡς σαρκικοῖς.*] Καὶ πῶς ἦσαν σαρκικοὶ, οἱ καὶ σημεῖα ποιοῦντες, καὶ φαμέν, ὅτι ἦσαν καὶ τοιοῦτοι, καὶ οὐ τοιοῦτοι· ἔστι γὰρ καὶ σημεῖα ποιεῖν, καὶ εἶναι σαρκικόν, ὡς οἱ λέγοντες· Κύριε, οὐ τῷ σῶ ὀνόματι τὸ καὶ τὸ πεποιήκαμεν; καὶ ἀκούσαντες· Οὐκ οἶδα ὑμᾶς (α). *Ὡς νηπίοις ἐν Χριστῷ.*] *Νηπίοις*, ὅσον ἦκεν εἰς τοὺς νόμους τοῦ Χριστοῦ. *Γάλα ὑμᾶς ἐπότισα.*] *Γάλα* φησὶ, τὴν ἔτι ἀτελεῖ διδασκαλίαν· *βρώμα* δὲ, τὴν τελείαν. *Οὐπω γὰρ ἐδύνασθε.*] Ἐπειδὴ, φησὶ, μὴ ἐβούλεσθε· τοῦτο γὰρ προῖον δεῖκνυσιν, ὅτι παρὰ τὴν αὐτῶν αἰτίαν τὸ μὴ δύνασθαι, ὅπερ καὶ συγγνώμης χηρεῦει, ἡγουν αὐτῆς ἀποστερεῖ. *Ὅπου γὰρ ἐν ὑμῖν ζῆλος, καὶ ἔρις.*] Ὁρᾷς αὐτῶν εἶναι τὴν μοχθηρίαν; καὶ πῶς ἐσμέν, φησὶ, σαρκικοὶ; λέγει τὴν τοῦτο ποιοῦσαν αἰτίαν· καὶ δυνάμενος ἐγκαλέσαι αὐτοῖς καὶ περὶ ἄλλων, ἐπεὶ τὸ κατεπειγόν ἦσαν αἱ διχοστασίαι, καὶ ὁ ἔνθεν ζῆλος, καὶ ἡ ἔρις, τούτων μέμνηται.

(α) Ματθ. Ζ', 22. 23.

Καὶ κατὰ ἄνθρωπον περιπατεῖτε.] Οὐ κατὰ θεὸν ζῆτε, ἀλλὰ κατὰ ἄνθρωπον πολιτεύεσθε, ἤγουν σαρκικῶς.

4 Ὅταν γὰρ λέγῃ τις· Ἐγὼ μὲν εἰμὶ Παύλου· ἔτε-
5 ρος δέ· Ἐγὼ, Ἀπολλῶ· οὐχὶ σαρκικοί ἐστε; Τίς
οὖν ἐστι Παῦλος; τίς δὲ Ἀπολλῶς; ἀλλ' ἢ διάκονοι,
6 ὧν ἐπιστεύσατε, καὶ ἐκάστῳ ὡς ὁ Κύριος
ἔδωκεν; Ἐγὼ ἐφύτευσα, Ἀπολλῶς ἐπότισεν· ἀλλ'
7 ὁ θεὸς ἤρξανεν. Ὅστε οὔτε ὁ φυτεῦων ἐστὶ τι,
8 οὔτε ὁ ποτίζων, ἀλλ' ὁ αὐξάνων θεός. Ὁ φυτεῦων
δὲ καὶ ὁ ποτίζων ἐν εἰσιν· ἕκαστος δὲ τὸν ἴδιον
μισθὸν λήψεται κατὰ τὸν ἴδιον κόπον.

Πάλιν αἰνίττεται τοὺς προσετώτας αὐτῶν σοφοὺς καὶ πλου-
σίους, καὶ αἰρέσεως ὄντας ἀφορμὴν. *Τίς οὖν ἐστι Παῦλος;*]
Βαβαί τῆς σοφίας! Εἰς ἑαυτὸν καὶ Ἀπολλῶ ἐκενώθη, τοῦτο
κατασκευάζων· Εἰ ἡμεῖς οὐδὲν ἐσμὲν, τί ἂν τις εἴποι περὶ
τῶν παρ' ὑμῖν διδασκάλων; Ἀλλ' ἢ διάκονοι.] Μέγα
μὲν, καὶ τὸ εἶναι διακόνους πίστεως· πρὸς δὲ τὸ ἀρχέτυπον
καὶ τὴν ῥίζαν τῶν ἀγαθῶν, τὸν Χριστὸν, μέρος τι λόγου· ὁ
γὰρ παρέχων τὰ ἀγαθὰ, οὐχ ὁ διακωνῶν, εὐεργετεῖ. Τὸ δὲ,
διάκονος, μείζον τοῦ εὐαγγελιζομένου, ὅσον ὁ μὲν, λόγους
ἀπαγγέλλει, ὁ δὲ, καὶ ἔργα ποιεῖ. *Καὶ ἐκάστῳ ὡς ὁ Κύριος
ἔδωκεν.*] Οὐδὲ αὐτό, φησι, τὸ μικρὸν τὸ τῆς διακονίας, παρ'
ἑαυτῶν ἔχομεν· ἀλλὰ καὶ τοῦτο παρὰ τοῦ Κυρίου εἰλήφαμεν,
ἄλλος ἄλλῳ μέτρῳ· καὶ τοῦτο λέγει· *Καὶ ἐκάστῳ ὡς ὁ Κύ-
ριος ἔδωκεν.* Ἐγὼ μὲν, φησι, πρῶτος τὸ
κήρυγμα ἐγκατέσπειρα· ὁ δὲ Ἀπολλῶς τῇ παρ' ἑαυτοῦ παρα-
κλήσει (I), οὐκ εἶασεν ἀποξηρανθῆναι τὸν σπόρον τῷ καύσωνι
τῶν τοῦ πονηροῦ πειρασμῶν· τὸ δὲ δὴ ὄλον, τοῦ αὐξάνοντος
θεοῦ. *Οὔτε ὁ φυτεῦων ἐστὶ τι.*] Ὅρα, πῶς ἀνεπαχθῆ ποιεῖται
τὴν ἐξουδένωσιν τῶν προσετώτων αὐτῶν σοφῶν καὶ πλουσίων,
ἑαυτὸν καὶ Ἀπολλῶ εἰς τὸ φαινόμενον ἐξουδενώσας, καὶ δεί-

(1) τῇ συνεχεῖ διδασκαλίᾳ, παρὰ τῷ Θεοφυλάκτῳ.

ξας, ὡς χρὴ μόνῳ τῷ θεῷ προσέχειν, καὶ εἰς αὐτὸν ἀνατιθέ-
ναι πάντα τὰ συμβαίνοντα ἀγαθὰ; Ὁ φυτεῦων καὶ ὁ ποτίζων,
ἐν εἰσιν.] Ὅσον ἤκεν εἰς τὸ μηδὲν δύνασθαι πλέον ἄνευ τοῦ
αὐξάνοντος θεοῦ, ἐν εἰσιν. Ἐπειδὴ δὲ πολλὰ κατέδραμε τῶν δι-
δασκάλων, λέγων· *Τίς ἐστι Παῦλος; τίς δὲ Ἀπολλῶς;* καὶ
πάλιν· Ὅσοι οὔτε ὁ ποτίζων ἐστὶ τι, οὔτε ὁ φυτεῦων· τοῦτο δὲ
ἐποιοεῖ, πρᾶνται θέλων τὴν φλεγμονὴν τῶν ἐπὶ τῇ διδασκαλίᾳ
καταλαζουομένων, καὶ εἰς ἔρεις καὶ στάσεις τὸν λαὸν τοῦ
Χριστοῦ καταδιελόντων. Ἐπεὶ οὖν ἱκανῶς ἔδοξε καθαιρεῖν
τὸν ἐκείνων τύπον, διὰ τὸ καὶ ἑαυτὸν συνεξευτελίσει καὶ τὸν
Ἀπολλῶ, ἵνα μή τινες εἴπωσιν· Οὐκοῦν μάτην διδάσκεις,
μάτην τοὺς ὑπὲρ τοῦ κηρίγματος πόνους ἀναδεχόμενος· ἐπή-
γαγε, πὰς τοιαύτας ἀποκρουόμενας λαβῶς· Ἐκαστος δὲ τὸν
ἴδιον μισθὸν λήψεται κατὰ τὸν ἴδιον κόπον· μονονουχὶ λέ-
γων· Μηδὲν ἀθυμείτω ὁ καλῶς διδάσκων· εἰ γὰρ καὶ κεκώλυ-
ται μερίζειν τὸν λαὸν τοῦ Χριστοῦ καὶ ἰδιοποιεῖσθαι, καὶ σε-
μνολογεῖσθαι ἐν αὐτοῖς ὡς διδάσκαλος· ἀλλ' οὖν γε μισθὸν
λήψεται, καὶ οὐχ ἀπλῶς, ἀλλὰ κατὰ τὸν ἴδιον κόπον. Εἴ-
τα ἐπαίρων ἐπὶ πλέον τὸ πρᾶγμα, καὶ πιστούμενος, ὅτι πάν-
τως ἔσται ὁ μισθός· (θεοῦ γάρ, φησιν, ἐσμὲν συνεργοί·) ἅμα
μὲν, ὡς περ εἶπον, καὶ λαμπρύνων τὸ τῆς διδασκαλίας ἔργον,
ἅμα δὲ καὶ πάλιν ὑποδεικνύς, ὅτι θεοῦ ἐστὶ τὸ ἔργον· ὥστε
οὐ δεῖ ἰδιοποιεῖσθαι καὶ κατατέμνειν αὐτό, μᾶλλον δὲ
συνάπτειν καὶ ἐνοποιεῖν· τοῦτο γὰρ συνεργῶν· τὸ δὲ ἰδιο-
ποιεῖσθαι καὶ μερίζειν, ἐχθρῶν καὶ πολεμίων· ἐπιμένει τῷ
αὐτῷ τῆς ἀποδείξεως χρώμενος κανόνι, ὅτι οὐ χρὴ κατανέ-
μεσθαι τὸν λαὸν πρῶτοις ὄλωσ. Θεοῦ γεώργιον ἐστέ, φησι,
θεοῦ οἰκοδομῆ· τί κατευτελίξετε ἑαυτοὺς, ἐνὸν θεοῦ εἶναι, τοῖς
ὁμοδόουλοις ἀνατιθέμενοι;—*Κατὰ τὸν ἴδιον κόπον.*] Ἐπειδὴ
εἰκὸς ἦν, τοὺς πλείω καμόντας περὶ τὴν ἐκείνων πίστιν, ῥαθυ-
μοτέρους γενέσθαι, ἀκούσαντας, ἐν εἶναι πάντας, καὶ μικρὸν,
καὶ μέγα τις ἔτυχε συνεισηνεγκῶν, εὐθέως αὐτῷ διορθοῦται,

λέγων, ὅτι ἐν εἰσὶν, ὅσον πρὸς τὸ μὴ δύνασθαι ἄνευ τοῦ αὐξάνοντος θεοῦ πλέον τι ποιῆσαι· ἐπεὶ ὅσον γε πρὸς τὴν ἀνταπόδοσιν, ἕκαστος κατὰ τὸν ἴδιον κόπον τὸν μισθὸν ἔξει.

- 9 Θεοῦ γὰρ ἐσμέν συνεργοί· θεοῦ γεώργιον, θεοῦ
10 οἰκοδομή ἐστε. Κατὰ τὴν χάριν τοῦ θεοῦ, τὴν δοθεῖσάν μοι, ὡς σοφὸς ἀρχιτέκτων θεμέλιον τέθεικα· ἄλλος δὲ ἐπικοδομεῖ· ἕκαστος δὲ ἐλεπέτω, πῶς
11 ἐπικοδομεῖ. Θεμέλιον γὰρ ἄλλον οὐδεὶς δύναται θεῖναι παρὰ τὸν κείμενον, ὅς ἐστιν Ἰησοῦς Χριστός.

Ἡμεῖς, φησὶν, οἱ τὰ πρὸς σωτηρίαν ὑμῶν δόγματα κηρύξαντες, θεοῦ ἐσμέν συνεργοί· τῷ σκοπῷ γὰρ τοῦ θεοῦ, τοῦ σώσαι θέλοντος, συνεπράξαμεν· ἀλλ' οὐχὶ οἱ νῦν ὑμᾶς καταδιελομένοι, καὶ πρόφασις ὑμῶν στάσεως γανόμενοι. **Θεοῦ γεώργιον.**] Ἰμεῖς δὲ, θεοῦ γεώργιον καὶ οἰκοδομὴ θεοῦ ὑπάρχετε· καὶ εἰ γεώργιον ἐστὶ καὶ οἰκοδομὴ θεοῦ, ἀπὸ τοῦ δεσπότητος καλεῖσθαι ὀφείλετε, οὐκ ἀπὸ τῶν νῦν προσετώτων ὑμῶν· ἔλεγον γὰρ· Ἐγὼ εἰμὶ τοῦδε· καὶ ἐγὼ, τοῦδε, τὰ ὀνόματα τῶν σοφῶν καὶ πλουσίων λέγοντες. **Ὡς σοφὸς ἀρχιτέκτων.**] Σοφὸν ἑαυτὸν καλεῖ ἀρχιτέκτονα, οὐκ ἐπαίνων ἑαυτὸν, ἀλλὰ βουλόμενος δεῖξαι, ὅτι τοῦτό ἐστιν ἀρχιτέκτονος σοφοῦ, τὸ τοιοῦτον θεῖναι θεμέλιον, τούτέστι, Χριστόν. Καὶ ὅτι οὐκ ἐπαίροντος ἑαυτὸν τὸ ῥῆμα, δῆλον ἐντεῦθεν· φησὶ γὰρ· Κατὰ τὴν χάριν τοῦ θεοῦ τὴν δοθεῖσάν μοι· οὐκ ἐμὸν κατόρθωμα λέγων τὸ γενέσθαι σοφόν, ἀλλὰ θεοῦ, τοῦ χαρισμένου. **Ἄλλος δὲ ἐπικοδομεῖ.**] Εἰς τὴν περὶ πολιτείας ἤλθε παρῖνεσιν, ἐπικοδομῆν καλῶν τὰς ἐκάστου πράξεις. Καὶ ἐλεπέτω, φησὶν, ἕκαστος, πῶς οἰκοδομεῖ ἐπὶ τὸν θεμέλιον, τούτέστιν, ἔχων τὴν πίσιν καὶ αὐτὸν τὸν Χριστόν· εἰς τὸ ποιεῖν ἀγαθὰς ἐργασίας. **Θεμέλιον γὰρ ἄλλον.**] Μὴ τοίνυν προσέχετε, φησὶ, τοῖς καταδιελομένοις ὑμᾶς· οὐκ ἐν ἄλλοις θεμέλιος, εἰ μὴ Χριστός, ὃν κατήγγειλα· τούτου ἐχώμεθα, τούτῳ προσκολληθῶμεν, ὡς θεμελίῳ, τούτῳ ἐπικοδομήσωμεν τὰς ἐκ πολιτείας χριστῆς οἰκοδομὰς.

- 12 Εἰ δὲ τις ἐπικοδομεῖ ἐπὶ τὸν θεμέλιον τοῦτον, χρυσόν, ἄργυρον, λίθους τιμίους, ξύλα, χόρτον, κα-
13 λάμην· ἕκαστου τὸ ἔργον φανερόν γενήσεται· ἡ γὰρ ἡμέρα δηλώσει, ὅτι ἐν πυρὶ ἀποκαλύπτεται· καὶ ἕκαστου τὸ ἔργον ὁποῖόν ἐστι, τὸ πῦρ δοκι-
14 μάσει. Εἴ τις τὸ ἔργον μενεῖ, ὃ ἐπικοδόμησε,
15 μισθὸν λήψεται· εἴ τις τὸ ἔργον κατακαήσεται, ζημιωθήσεται· αὐτὸς δὲ σωθήσεται, οὕτω δὲ, ὡς διὰ πυρός.

Μετὰ τὴν πίσιν, καὶ ἐργασίας καὶ οἰκοδομῆς χρεια. Ἄλλ' οἱ μὲν δίκαιοι, ἴσα χρυσίῳ καὶ ἀργυρίῳ καὶ λίθοις διαυγέσι, τὰς οικείας πράξεις ἐπικοδομοῦσι τῇ πίστει· οἱ δὲ γε ἁμαρτωλοὶ, ὕλην ῥαδίως ἐξαπτομένην καὶ τοῦ ἐκεῖσε πυρός ἀξίαν.—**ἌΛΛΟ.** Οἱ διδάσκαλοι τὰ θεῖα παιδεύουσιν· οἱ δὲ ἀκούοντες, κατὰ τὸ τῆς γνώμης αὐθαίρετον τὸ πρακτέον αἰρουνται· ἀλλὰ κατὰ τὴν τῆς ἐπιφανείας τοῦ Σωτῆρος ἡμέραν, βάσανος ἐστὶ καὶ ἐξέτασις ἀκριβῆς· καὶ τοὺς μὲν εὖ θεβωκότας, καθάπερ χρυσόν καὶ ἄργυρον, τὸ πῦρ λαμπροτέρους ἀποφανεῖ· τοὺς δὲ τῆς κακίας ἐργάτας, δίκην ξύλων, καὶ χόρτου, καὶ καλάμης καταναλώσει. Ὁ δὲ γε διδάσκαλος, τὰ προσήκοντα διδάξας, οὐκ εἰσπραχθήσεται δίκας, ἀλλὰ τῆς σωτηρίας ἀξιωθήσεται· τοῦτο γὰρ λέγει, αὐτὸς δὲ σωθήσεται, τούτέστιν, ὁ διδάσκων· τὸ δὲ ἔργον κατακαήσεται, ἀντὶ τοῦ, οἱ πονηρὸν ἑαυτοῦς κατασκευάσαντες ἔργον. Οὕτω δὲ ἀναγνόντες, ἀκριβῶς εὐρήσομεν τὴν τῶν γραμμάτων διάνοιαν· **Ἐἴτινος** τὸ ἔργον κατακαήσεται, ζημιωθήσεται· αὐτὸς δὲ σωθήσεται· οὕτω δὲ, ὡς διὰ πυρός· ἀντὶ τοῦ, Κατακαυθήσεται αὐτοῦ τὸ ἔργον ὑπὸ τοῦ πυρός· αὐτὸς δὲ σωθήσεται, τούτέστιν, ὁ διδάσκαλος· οὐ γὰρ αἴτιος τῆς τούτων ἐπὶ τὸ χειρὸν τροπῆς· αὐτὸς γὰρ τὴν προσήκουσαν διδασκαλίαν προσήνεγκεν. Εἰ δὲ τις οὐ βούλεται τὸ, ὡς διὰ πυρός, τῷ ἔργῳ προσαρμόσαι, ἀλλὰ τῷ διδασκάλῳ, οὕτω νοησάτω· Ὅτι ὑπὲρ μὲν ἐκείνων οὐκ εἰσπραχθήσεται δίκας· σωθήσεται δὲ καὶ αὐτὸς διὰ πυρός δα-
(ΤΟΜ. Δ'.)

κιμαζόμενος, εἴπερ ἄρα ἔχει τὸν θίον τῆ διδασκαλία κατάλληλον.— *Χρυσόν.*] Τὴν εἰς Χριστὸν πίστιν. *Ἄργυρον.*] Εἰσὶ γὰρ καὶ καταδεδέστεροι· πολλοὶ γὰρ μοναὶ παρὰ τῷ πατρὶ (α). *Ἡ γὰρ ἡμέρα δηλώσει.*] *Ἡμέραν* φησὶ, τὴν τῆς κρίσεως. Ἐν πυρὶ δὲ λέγει τὰ ἔργα ἀποκαλύπτεσθαι· τουτέστι, φανερὰ γίνεσθαι, ὅποια τὴν φύσιν ἐστίν, ἄρα χρυσός; ἄρα ἄργυρος; τῶν δὲ τοιούτων τὸ πῦρ, φησὶν, ἐλεγκτικόν. *Εἴ τιος τὸ ἔργον κατακαήσεται.*] Εἴ τιος, φησὶ, τὸ ἔργον οὐκ οἴσει τὴν τοῦ πυρὸς προσβολὴν, ἀλλ' ἐλεγχθήσεται (τοῦτο γὰρ ἐστὶ τὸ κατακαήσεται) ἂν πονηρὸν, ζημιωθήσεται. Ἄρα οὖν οὐδὲν ὠφελεῖ πίστις ὀρθή, χωρὶς ἔργων.— Ἄρα μὴ καὶ οὕτω δυνάμεθα νοῆσαι; Οἱ μὲν οἰκοδομήσαντες τὴν εὐκατάπρηστον ὕλην, τέλειον ἐκβέβληνται· ἐζημιῶνται γὰρ πάντα αὐτῶν τὰ σπουδάσματα αὐτὸς δὲ σωθήσεται. *Τίς;* Ὁ ἐποικοδομήσας τὸν χρυσὸν καὶ τὸν ἄργυρον καὶ τοὺς τιμίους λίθους. Εἰπὼν γὰρ περὶ αὐτοῦ, ὅτι *μισθὸν λήψεται*, νῦν λέγει, ποῖον μισθόν, τουτέστι, τὴν σωτηρίαν. Σωθήσεται δὲ γε ἐπωδύνως καὶ αὐτὸς, ὡς εἰκὸς τὸν διὰ πυρὸς παριόντα, καὶ ἐκκαθαίρομενον τὸν ἐνόητα αὐτῷ βραχὺν ῥύπον· θεοῦ γὰρ μόνου τὸ τελείως ἀναμάρτητον· οἱ δὲ ἄνθρωποι, κὰν ὅτι μάλιστα ὦσι δίκαιοι, οὐ τέλειον εἰσὶ καθαροί· εἴρηται γὰρ, ὅτι «πολλὰ πταίομεν πάντες (β)» καὶ «οὐδεὶς καθαρὸς ἀπὸ ἁμαρτίας, οὐδ' ἂν μία ἡμέρα ὁ βίος αὐτοῦ (γ)»· Εἴρηται γὰρ καὶ τῷ Μαλακίᾳ, ὅτι ὡς πῦρ ἐν χωνευτηρίῳ, καὶ πᾶσαν πλυνόντων (δ), πλυνεῖ καὶ καθαρῖσει ὁ θεὸς τινάς. — *Αὐτὸς δὲ σωθήσεται.*] *Σωθήσεται*, τουτέστιν, οὐκ ἀφανισθήσεται, οὐδὲ εἰς τὸ μὴ ὂν χωρήσει, ὥσπερ αἱ πράξεις αὐτοῦ αἱ πονηραί. Αὐταὶ γὰρ μέχρι μὲν τοῦ καιροῦ ἐκείνου, τὴν ὑπαρξίν ἔχειν ἐδόκουν καὶ ἐπράττοντο· ἐλθούσης δὲ τῆς ἡμέρας ἐκείνης καὶ τοῦ πυρὸς, αὐταὶ μὲν φρουδοὶ γεγονάσι, μήτε εἶναι, μήτε πράττεσθαι· δυνάμεναι ὁ μόντος

(α) Ἰωαν. ΙΔ', 2.

(β) Ἰακ. Γ', 2.

(γ) Ἰωβ. ΙΔ', 4.

(δ) Μαλακ. Γ', 2.

καταπραζόμενος αὐτὰς ἄνθρωπος, οὐ συναναίρεται τούτοις καὶ ἀφανίζεται, ἀλλὰ μένει καὶ σώζεται, τὴν διὰ πυρὸς δίκην τινός. Διὰ τοῦτο γὰρ εἰπὼν, *σωθήσεται*, ἐπήγαγεν ἐρμηνεύων τὸ, πῶς σωθήσεται· οὕτω δὲ, ὡς διὰ πυρὸς· τουτέστιν· Εἰς τοῦτο μένει καὶ σώζεται, εἰς τὸ διὰ πυρὸς τὸν αἰῶνα κολάζεσθαι. Ἐν τῇ ἐρμηνείᾳ τοῦ Ἡσαΐου, ὁ ἐν ἀγίοις Βασιλεῖος, δεύτερον ἐπιμνησθεὶς τοῦ ῥητοῦ, ἐπὶ καθάρσει αὐτὸ ἐδέξατο.— *Ἐξοὶ διὰ πυρὸς.*] Ὅλα μεταφορικῶς εἶπεν· ἀλλ' ὄρα· οὐχ ὥσπερ τὸ φορτίον καυθὲν, εἰς τὸ μὴδὲν χωρήσει καὶ αὐτὸς· ἀλλὰ τίς *αὐτὸς δὲ σωθήσεται σωτηρίαν*. καλῶν τὴν αἰεὶ ἐν τῷ πυρὶ ζῶν, καὶ τὸ ἐν αὐτῷ διασώζεσθαι. Ὅρα γὰρ, τί προσέθηκεν· οὕτω δέ, φησὶν, ὡς διὰ πυρὸς· τουτέστιν, οὕτω σωθήσεται, ὡς ἐν πυρὶ σωζόμενος· τουτέστι, κατακαυόμενος, καὶ μὴ ἀναλισκόμενος. Ἴνα γὰρ μὴ, σωτηρίαν ἀκούων, τῷ εὐφῆμῳ τοῦ ὀνόματος νομίσης, ἄχρι τοῦ τὰ ἔργα κατακαῆναι τὴν τιμωρίαν εἶναι, ἐδεήθη ταύτης τῆς προσθήκης, τοῦ, *αὐτὸς σωθήσεται*, διὰ πυρὸς καυόμενος αἰεὶ· τοῦτο γὰρ δηλοῖ τὸ, ὡς.

- 16 Οὐκ οἴδατε, ὅτι ναὸς θεοῦ ἐστὲ, καὶ τὸ πνεῦμα τοῦ
 17 θεοῦ οἰκεῖ ἐν ὑμῖν; Εἴ τις τὸν ναὸν τοῦ θεοῦ φθειρεῖ, φθερεῖ τοῦτον ὁ θεός· ὁ γὰρ ναὸς τοῦ θεοῦ
 18 ἅγιός ἐστιν, οἵτινές ἐστε ὑμεῖς. Μηδεὶς ἐαυτὸν ἐξαπατάτω· εἴ τις δοκεῖ σοφὸς εἶναι ἐν ὑμῖν ἐν τῷ αἰῶνι
 19 τούτῳ, μωρὸς γενέσθω, ἵνα γένηται σοφός. Ἡ γὰρ σοφία τοῦ κόσμου τούτου, μωρία παρὰ τῷ θεῷ ἐστὶ·

Εἰς τὸν πεπορευκότεν εἰς τὴν μητρίαν εἰσβαλεῖν θέλει λοιπόν· καὶ ὅρα, πῶς ἀρμολίῳ κέχρηται προομιίῳ, ἐντρεπτικῶς αὐτοῖς λαλῶν. *Καὶ τὸ πνεῦμα τοῦ θεοῦ οἰκεῖ ἐν ὑμῖν.*] Ἐπαίρει τὸ ἔγκλημα ἀπὸ τῆς δωρεᾶς, τουτέστι, τῆς ἐνοικίσεως τοῦ πνεύματος. Εἰ δὲ ναὸς θεοῦ ἐσμὲν, ἐπειδὴ τὸ πνεῦμα τοῦ θεοῦ οἰκεῖ ἐν ἡμῖν, ἄρα θεὸς τὸ πνεῦμα. *Φθερεῖ τοῦτον ὁ θεός.*] Τουτέστιν, ἀπολεῖ. Τοῦτο δὲ, οὐ καταρωμένου, ἀλλὰ τὸ ἐσόμει-

νον προλέγοντος. «Ὁ γὰρ καὶ τοῦ θεοῦ ἅγιός ἐστιν.» [Τοιαροῦν, ἐπειδὴ ἅγιός ἐστιν ὁ καὶ, ἅγιον ἔχων τὸν ἐνοικοῦντα, οὐ δύναται εἶναι ὁ πόρνος καὶ θεοῦ. Τίς δὲ ὁ τοῦ θεοῦ καὶ; Ἰμεῖς δηλαδὴ, εἰ καθαροὶ μείνητε. *Μηδεὶς ἑαυτὸν ἐξαπατάτω.*] Νομίζων ἄλλό τι εἶναι παρὰ τὰ εἰρημμένα. *Εἴ τις δοκεῖ σοφὸς εἶναι.*] Σοφὸς ἐνταῦθα καλεῖ, τοὺς τὴν ἀνθρωπίνην σοφίαν ἔχοντας. *Μωρὸς γενέσθω.*] Μωρὸς γίνεται ἐν τῷ αἰῶνι τούτῳ, ὁ τὴν ἀνθρωπίνην ἀτιμάσκει σοφίαν, καὶ εἰδὼς μηδὲν ἐξ αὐτῆς ὠφελῆσθαι· τοῦτο γὰρ τὴν ἄνωθεν αὐτῷ προξενεῖ σοφίαν. Ἰσοπερ γὰρ ἡ κατὰ θεὸν πενία, πλοῦτός ἐστι, καὶ ἡ ἀδοξία, δόξα· οὕτω καὶ ἡ κατὰ θεὸν μωρία, σοφία ἐστίν. Ὄρα δὲ οὐκ εἶπεν· Ἀποθέσθω τὴν σοφίαν· ἀλλὰ δηλῶν, ὡς μεγίστος αὐτῆς καταφρονῆσαι χρεία, εἶπε· *Μωρὸς γενέσθω, καὶ ἰδιώτης παιδεύων τὴν παρ' ἡμῖν μὴ αἰσχύνεσθαι ἰδιωτεῖαν*· προξενεῖ γὰρ ἡμῖν πίστιν, οὐ λογιμοῖς ἀνθρωπίνους ἐπιτρέπουσα τὸ μυστήριον τοῦ κατὰ Χριστὸν κηρύγματος· οἷον· Πόθεν λέγουσα δηλῶν, ὅτι ὁ Χριστὸς υἱὸς ἐστὶ θεοῦ, ἢ ὅτι ἐννηθρώπησεν ἐρευνῶσα. *Ἡ γὰρ σοφία τοῦ κόσμου τούτου, μωρία παρὰ τῷ θεῷ ἐστίν.*] Οὐ μόνον γὰρ οὐδὲν συντελεῖ πρὸς τὴν ἀληθινὴν καὶ ὄντως σοφίαν, ἀλλὰ καὶ μᾶλλον ἐμποδίζει, τῷ οἶεσθαι εἰδέναι, καὶ ἀπαξιῶν μαθεῖν· τοῦτο γὰρ ποιεῖ ἡ φυσικαὶς αὐτῆς.

19 Γέγραπται γάρ· «Ὁ ὄρασσομένος τοὺς σοφοὺς ἐν
20 τῇ πανουργίᾳ αὐτῶν (α).» καὶ πάλιν· «Κύριος
γινώσκει τοὺς διαλογισμοὺς τῶν σοφῶν, ὅτι εἰσὶ
21 μάταιοι (β).» Ὡς μηδεὶς καυχάσθω ἐν ἀνθρώποις·

Διὰ τῶν οικείων αὐτῶν ὄπλων, τουτέστι, τῆς πανουργίας, ἀλίσκει αὐτοὺς ὁ θεός. Πῶς; Ἐπειδὴ γὰρ διὰ τῆς πανουργίας αὐτῶν, ὅ ἐστι, τῆς περὶ τὰ πράγματα δεινότητος, οἴονται πάντᾳ εἰδέναι, καὶ μὴ δεῖσθαι διδασκάλων, δι' αὐτῆς ταύ-

(α) Ἰωβ Ε', 13. (β) Ψαλμ. 47', 11.

της αὐτοὺς εἶλε, διὰ τῶν πραγμάτων δείξας, ὅτι οὐδὲν ἔσασι τῶν ἀναγκαίων.—Πῶς δὲ ἐδράξατο τοὺς σοφοὺς ἐν τῇ πανουργίᾳ αὐτῶν; Ἐνόμισαν διὰ τῆς προσούσης αὐτοῖς ἀνθρωπίνης γνώσεως, τοῦ κατὰ Χριστὸν μυστηρίου τὴν δύναμιν καταλήψεσθαι· οἱ δὲ, οὐ μόνον οὐκ ἔτυχον, ὄν περ ἤλπισαν, ἀνθρωπίνους λογιμοῖς ἑαυτοὺς ἐπιτρέψαντες, ἀλλὰ καὶ εἰς τοῦναντίον, ἢ ἔσπευδον, τὰ τῆς πανουργίας αὐτοῖς ἐχώρησεν, ἀγνοία καὶ ἀπορία πλείονι τῆς τῶν λογισμῶν ἀσθενείας αὐτοῦς περιβαλόντης.—*Κύριος γινώσκει τοὺς διαλογισμοὺς.*] Εἰ οὖν ὁ Κύριος γινώσκει, τίς ἀντερεῖ λοιπόν; Εἰ οὖν οἱ διαλογισμοὶ τῶν ἀνθρώπων μάταιοί εἰσι, καὶ οἱ σοφοὶ ἐν τῇ πανουργίᾳ αὐτῶν μᾶλλον ἀλίσκονται, ἢ πέρ τι κέρδος ἐξ αὐτῆς ἔχουσι, δηλῶν ὅτι οὔτε σοφία ἀνθρωπίνη, οὔτε λογισμῶν δεινότης ἰσχύει τι ἢ συντελεῖ πρὸς τὴν τῶν πνευματικῶν διδασκαλίαν καὶ μάθησιν. Εἰ δὲ μηδὲν τούτων πρὸς ταῦτα συντελεῖ, πῶς ἄν τις διδάσκων καυχῆσαιτο, ἀποδεδειγμένων τῶν ἐν ἀνθρώποις δοκούντων ἰσχύειν, μηδὲν ἰσχύειν, ὡς συντελοῦσι πρὸς ὄνησιν; Δῆλον γὰρ, ὡς εἴ τις τι καὶ διδάσκει, χάριτός ἐστι καὶ δωρεᾶς τῆς ἄνωθεν, ἀλλ' οὐχὶ σοφίας οικείας ἔργον, ἢ τῆς κατὰ διάνοιαν ὀξύτητος· τὰ δὲ χαρίσματα, οὐχ ἵνα τούτοις ἐπαιρώμεθα, λαμβάνομεν, ἀλλ' ἐπὶ κοινῇ τῶν ἀνθρώπων ὠφελείᾳ. «Ὅτι εἰσὶ μάταιοι.] Πῶς γὰρ οὐ; νομίζουσι μὴ δεῖσθαι μηδενός, ἀλλ' ἑαυτοῖς ἀρκεῖσθαι πρὸς τὴν τοῦ ἀληθοῦς κατάληψιν. Ὡςτε μηδεὶς καυχάσθω ἐν ἀνθρώποις.] Πρὸς τοὺς διδασκάλους αὐτῶν πάλιν ἀποτείνεται· οἵτινες μέγιστον ἐφρόνου· ἐφ' οἷς χαρίσματα εἰλήφασιν διδασκαλίας καὶ ἐτέρων τιῶν. Διὰ τὴν δὲ οἱ διδασκαλοὶ οὐκ ὀφείλουσι καυχᾶσθαι, ἀλλὰ λέγει· *Μηδεὶς καυχάσθω ἐν ἀνθρώποις*; Ὅτι ὅσα ἔχουσι, φησι, χαρίσματα, δι' ὑμᾶς, τὸν λαόν, ἔλαβον αὐτὰ, ἵνα ὑμᾶς ὠφελῶσι. Τί οὖν ἐπ' ἐκείνους καυχῶνται, ἃ ἔλαβον οὐ δι' οικείους πόρους, ἀλλὰ δι' ὑμᾶς, καὶ τὴν ὑμῶν σωτηρίαν; *Ἦ, Μηδεὶς καυχάσθω, ἢ ἐπὶ τοῖς διδασκάλοις*· (οὐ γὰρ τι ἔχουσιν αὐ-

τοὶ οἰκοθεν) ἢ ἐπὶ τοῖς ἀνθρωπίνους λογισμοῖς· οὐ γὰρ ἔστι δι' αὐτῶν καταλαβεῖν τὴν ἀλήθειαν. Μᾶλλον δὲ ἡ ἀνωτέρω ἐκδοχὴ, καὶ τῇ λέξει τοῦ χωρίου καὶ τοῖς ἐφεξῆς ἔστιν ἐφαρμοζουσα.

22 Πάντα γὰρ ὑμῶν ἔστιν, εἴτε Παῦλος, εἴτε Ἀπολλῶς, εἴτε Κηφᾶς, εἴτε κόσμος, εἴτε ζωὴ, εἴτε θάνατος, εἴτε ἐνεστῶτα, εἴτε μέλλοντα· πάντα ὑμῶν ἔστιν· ὑμεῖς δὲ, Χριστοῦ· Χριστὸς δὲ, Θεοῦ.

Πάλιν ἑαυτὸν καὶ Πέτρον καὶ Ἀπολλῶ τέθεικε, τοὺς διδασκάλους αὐτῶν αἰνιττόμενος, δεικνύς, ὅτι καὶ χαρίσματα δι' αὐτοὺς εἰλήφεισαν, καὶ διδάσκαλοι προεβέβληντο· τοῦτο δὲ σφόδρα τὸν τῶν διδασκάλων τύφον καθαιρεῖ. Ἐπειτα κάκεινο παρασημαίνει· Εἰ ἐγώ, φησι, καὶ Κηφᾶς, καὶ Ἀπολλῶς ὑμῶν ἔσμεν, σχολῆ γ' ἂν οἱ διδάσκαλοι ὑμῶν ὄφειλον μέγα φρονεῖν. *Εἴτε κόσμος.*] Καὶ αὐτός, φησιν, ὁ κόσμος, καὶ ἡ ζωὴ, δι' ὑμᾶς ἔστι καὶ γέγονε· καὶ ὁ θάνατος αὐτὸς πρὸς σωφρονισμὸν γέγονεν ὑμέτερον. *Εἴτε ἐνεστῶτα.*] Δείκνυσι πάντα δι' αὐτοὺς γενόμενα, καὶ τὰ ἐνεστῶτα, καὶ τὰ μέλλοντα. *Πάντα ὑμῶν.*] Ὡς εὐεργεσίαι καὶ δωρεαί. *Ἔμεῖς δὲ, Χριστοῦ.*] Ὡς ποιήματα καὶ κτήματα. *Χριστὸς δὲ, Θεοῦ.*] Ὡς γέννημα καὶ υἱός. Καλῶς δὲ τοῦτο προσέθηκεν· ἐπειδὴ γὰρ εἶπε, πάντα ὑμῶν, ὑμεῖς δὲ, Χριστοῦ, ἵνα μὴ, στάντος αὐτοῦ ἐν ταῦθα, ἀγέννητον καὶ ἀνάιτιον νομίσωσι τὸν υἱὸν, ἐπήγαγε, Χριστὸς δὲ, Θεοῦ. Οὐχ ὡς ἡμεῖς, Χριστοῦ, οὕτω καὶ ὁ Χριστὸς, Θεοῦ, ἀπαγε! Ἡμεῖς μὲν γὰρ, Χριστοῦ, ὡς ἔργον ὄντες αὐτοῦ καὶ ποίημα· ὁ δὲ Χριστὸς, τοῦ Θεοῦ, ὡς προαιώνιον γέννημα καὶ υἱός, καὶ ὡς αἰτίαν ἔχων τὸν πατέρα.

ΚΕΦ. IV, 1 Οὕτως ἡμᾶς λογιζέσθω ἄνθρωπος, ὡς ὑπηρέτας Χριστοῦ, καὶ οἰκονόμους μυστηρίων Θεοῦ.
2 Ὁ δὲ λοιπὸν, ζητεῖται ἐν τοῖς οἰκονόμοις, ἵνα πιστός τις εὐρεθῆ. Ἔμοι δὲ εἰς ἐλάχιστόν ἐστιν, ἵνα ὑφ' ὑμῶν ἀνακριθῶ, ἢ ὑπὸ ἀνθρωπίνης ἡμέρας· ἀλλ'

4 οὐδὲ ἑμαυτὸν ἀνακρίνω· (οὐδὲν γὰρ ἑμαυτῶ συνοῖδα· ἀλλ' οὐκ ἐν τούτῳ δεδικαίωμαι)· ὁ δὲ ἀνακρίνων με, Κύριός ἐστιν.

Ἡμᾶς λέγων, τοὺς παρ' αὐτοῖς διδασκάλους αἰνίττεται. *Ὡς ὑπηρέτας Χριστοῦ.*] Ἐπειδὴ σφόδρα κατεβεβλήκει τοὺς διδασκάλους, νῦν ἡρέμα ὑפוῖ αὐτοὺς, ὑπηρέτας Χριστοῦ καλῶν καὶ οἰκονόμους. Πλὴν εἰ καὶ οὕτως ἔστί, φησιν, μηδεὶς τὸν δεσπότην ἀφείς, ἀπὸ τῶν ὑπηρετῶν ὀνομάζεται. *Καὶ οἰκονόμους.*] *Οἰκονόμους μυστηρίων* καλεῖ, δεικνύς, ὅτι οὐ παντὶ ἀπλῶς δεῖ παρέχειν τὰ μυστήρια, ἀλλὰ τοῖς ἀξίοις. *Ἴνα πιστός τις εὐρεθῆ.*] Πιστός, φησιν, ὄφειλεν εἶναι ὁ οἰκονόμος, καὶ μὴ τὰ τοῦ δεσπότη ἴδια λέγειν εἶναι, ἀλλ' ὡς οἰκονόμος διακοπεῖν. Καὶ ταύτη δὲ τὸν τύφον αὐτῶν καταβάλλει. Τοῦτο γὰρ ἐστὶ, φησι, τὸ ζητούμενον, καὶ ὄφειλον παντὶ τρόπῳ φυλάττεσθαι παρὰ τῶν οἰκονόμων, τὸ πιστοὺς εἶναι, καὶ ὑπηρέτας ἡγεῖσθαι ἑαυτοὺς, καὶ μὴ ἰδιοποιεῖσθαι καὶ σφετερίζεσθαι τὰ τοῦ δεσπότη. Ἡ οὕτω *Λογιζέσθω*, φησιν, ἡμᾶς ἄνθρωπος τάτε ἄλλα, ἅπερ εἶπον, καὶ ὁ λοιπὸν κεῖται ἐν τοῖς οἰκονόμοις, κάκεινο ἡμᾶς λογιζέσθω ἵν' ἢ ἀπὸ κοινοῦ τὸ, *λογιζέσθω*. Τί δὲ ἔστι τοῦτο τὸ ἐν τοῖς οἰκονόμοις ζητούμενον; Ἴνα πιστός, φησιν, εὐρεθῆ. Εἶτα πρὸς τοὺς ἀναισχυντεῖν μέλλοντας καὶ λέγειν ἐπιχειροῦντας· Τί οὖν, σὺ τοιοῦτος εἶ; προαπαντῶν φησιν· Ἔμοι δὲ εἰς ἐλάχιστόν ἐστιν, ἵνα ὑφ' ὑμῶν ἀνακριθῶ. Τοῦτο δὲ φησιν, οὐκ ἐπαίρων ἑαυτὸν, ἀλλὰ τὸ πρέπον ἀξίωμα τῷ κηρύγματι καὶ τῇ διδασκαλίᾳ φυλάττων. Εἰ γὰρ αὐτὸν ἐπολυπραγμόνουν καὶ ἐξήταζον, καὶ ἐν διασταγμαῖς εἶχον, σχολῆ γ' ἂν τὰ παρ' αὐτοῖς κηρυσσόμενα καὶ διδασκόμενα παρεδέξαντο ἄν. Εὐλόγως ἄρα καὶ σοφῶς, καὶ ἐπὶ τῇ σφῶν αὐτῶν σωτηρίᾳ ὠφελίμως, τὴν τοιαύτην ὑπόληψιν καὶ περιπέτειαν αὐτῶν προαναστέλλει, καὶ ἐπιβραβεύει, καὶ ἐπιμόνως ἀναιρεῖ. Εἶτα, ἵνα μὴ δόξη οὐχὶ τοῦ κηρύγματος ἕνεκα ταῦτα εἰπεῖν καὶ τῆς κοινῆς ὠφελείας, ἀλλὰ σεμνο-

λαγῶν καὶ ἐπαίρων ἑαυτὸν, ἐπάγει· Ἀλλ' οὐκ ἐν τούτῳ δεδι-
καίωμαι. Εἰ γὰρ καὶ μὴ ἔξεστιν ὑμῖν ἀνακρίνειν ἐμὲ, μήτε
ἀπλῶς ἄλλοις ἀνθρώποις, ἀλλὰ πεπιστευκότας ὑμᾶς, καὶ ἀναμ-
φιβόλως διακειμένους πρὸς ἐμὲ, δεῖ καρποῦσθαι τὴν τοῦ κη-
ρύγματος ὠφέλειαν καὶ διδασκαλίαν· καὶ τοσοῦτον πιστῶς καὶ
ἀναμφιβόλως, ὡς εἰδότες, ὅτι οὐδὲ ἑμαυτὸν αὐτὸς ἀνακρίνειν
ἔχω· οὐδὲν γὰρ ἑμαυτῷ σύνοιδά· ὅπερ ἔστι μέγιστον καὶ
ἀπαράγραπτον ἀρετῆς μαρτύριον· εἴπερ οὐδεὶς οἶδε τὰ τοῦ
ἀνθρώπου, εἰ μὴ τὸ πνεῦμα, τὸ ἐνοικοῦν αὐτῷ (α)· ἀλλ'
εἰ καὶ ταῦτά ἐστί μοι, φησὶν, οὐκ ἐν τούτῳ δεδικαίωμαι·
ἔτι γὰρ τοῦ κοινῶ κριτοῦ δέομαι· ἐκείνου δὲ μήπω πάσης
ἀρέντος αἰτίας, ἐν ἀγῶνι καὶ ἐν φόβῳ εἰμι, ὡς μήπω δεδι-
καιωμένος. Ἀλλ' οὐδὲ διὰ τοῦτο προσῆκεν ὑμᾶς τοὺς ὑποδε-
χομένους τὸ κήρυγμα, ἀμφιβόλως ἔχειν περὶ ἐμὲ, ἢ κρίνειν
καὶ ἀνακρίνειν κατατολμᾶν, καὶ, ὃ μόνου ἔστι τοῦ κοινῶ κρι-
τοῦ, εἰς τοῦτο ἑαυτοὺς ἀναισθητοῦντας συναθεῖν, καὶ τὸν και-
ρὸν ἑαυτοῖς προαρπάξαι τῆς κρίσεως. Εἰ δὲ τὸ, ζητεῖται, ὡς
προστακτικὸν ἐκληφθῆ, ζητεῖτε, οὕτως ἦτε σύμφασιν, ὡς δῆλον,
οὐδὲν ἀσαφὲς ἔχει, καὶ ὁ νοῦς πρόχειρος. Ἐμοὶ δὲ εἰς ἐλά-
χιστόν ἐστιν.] Ἴνα μὴ ἐκ τῆς προφάσεως ταύτης καὶ αὐτὸν
μέλλωσι τὸν Παῦλον ἐν ἀμφιβόλῳ ἔχειν, εἰ πιστός ἐστιν οἰκο-
νόμος ἢ οὐ· ὅπερ ἔστιν ἀνατροπὴ τῆς πίστεως αὐτῶν· τὸ αὐ-
τοῦ ἀσφαλίζεται πρόσωπον, λέγων· Ἀνάξιον ἡγοῦμαι τὸ ὑπό-
τινος ἀνακρίνεσθαι. Τοῦτο δὲ, οὐ μέγα φρονῶν λέγει, ἀλλ',
ὡς εἶπον, δεδουκῶς, μὴ ἀμφιβόλον αὐτοῖς τὴν πίστιν ποιήσῃ.
Ἡ ὑπὸ ἀνθρωπίνης ἡμέρας.] Τοῦτο πρυσθεῖς, ἔδειξεν, ὅτι οὐ
μόνον παρ' ὑμῶν οὐκ ἀξιῶ ἀνακρίνεσθαι· (ἢ γὰρ ἂν εὐτελείας
ἦν αὐτῷ) ἀλλ' οὐδὲ παρ' ἄλλου τινὸς ἀνθρώπου ἐνδόξου καὶ
ὑψηλοῦ· τοῦτο γὰρ δηλοῖ τὸ, ἀλλ' οὐδὲ ὑπὸ ἀνθρωπίνης ἡμέ-
ρας. Ἀλλ' οὐδὲ ἑμαυτὸν ἀνακρίνω.] Τουτέστιν, ἀλλ' οὐδὲ

(α) Ῥωμ. Β', 11.

ἑμαυτὸν ἀρκεῖν ἡγοῦμαι πρὸς τὴν τοιαύτην τῆς κρίσεως ἀκρί-
θειαν, ἐπεὶ μὴδὲ σύνοιδά τι ἑμαυτῷ· ἀλλ' οὐκ ἐν τούτῳ δε-
δικαίωμαι. Ἴνα δὲ μὴ νομίσης, καυχῆσεως εἶναι τὸ εἰρημένον,
ἐπάγει· Ἀλλ' οὐκ ἐν τούτῳ δεδικαίωμαι.] Οὐκ ἔχω, φησὶ,
τὸ ἀσφαλές, εἰ μὴ ὁ θεὸς με δικαιοῦσει. Τί γὰρ εἰ ἡμαρτον;
μὴ ὑμῖν ἐνόμισα ἡμαρτηκέναι; Ὅθεν ἐπάγει· Ὁ ἀνακρίνων με,
Κύριός ἐστιν, ὁ ἀληθὴς δηλαδὴ κριτής.

Ὡστε μὴ πρὸ καιροῦ τι κρίνετε, ἕως ἂν ἔλθῃ ὁ
Κύριος· ὃς καὶ φωτίσει τὰ κρυπτὰ τοῦ σκότους,
καὶ φανερώσει τὰς βουλὰς τῶν καρδιῶν· καὶ τότε
ὁ ἔπαινος γενήσεται ἐκάστῳ ἀπὸ τοῦ θεοῦ.

Εἰ οὖν καὶ τὸν μηδὲν ἑαυτῷ συνειδότα ὁ Κύριος κρίνει·
καθὸ αὐτὸς ἐστὶν ὁ ὄντως καὶ ἀληθὴς κριτής· τί δήποτε ὑμεῖς
κρίνετε τοὺς ἀδελφοὺς ὑμῶν; Ἦν γὰρ καὶ τοῦτο παρ' αὐτοῖς
τὸ νόσημα, ὃ καὶ πειρᾶται διορθῶσαι.— ἌΛΛΟ. Παραίνεῖ, μὴ
σπουδαῖον ἡγεῖσθαι τὸ ἑαυτοὺς ἐκδικεῖν, μὴδὲ τὸ κρίνειν τοὺς
ἡμαρτηκέναι δοκοῦντας· μὴδὲ παράσσεσθαι ἐπὶ ταῖς ἐπὶ τοῦ
παρόντος τὰς τῶν θνητῶν ὄψεις διαλανθάνουσιν· ἐπεὶπερ αὐ-
τὸς ὁ Κύριος ἐπιστάς, τῶν μὲν ἀσεβῶν φωτίσει τὰ κρυπτὰ
τοῦ σκότους· τῶν δὲ κοσμίων καὶ θεοσεβῶν, δι' ἐπιείκειαν
καὶ ἰδιοπραγμοσύνην λανθανόντων τοὺς πολλοὺς, φανερώσει
τὰς βουλὰς τῶν καρδιῶν· οἷς καὶ τὸν ἔπαινον, φησὶ, γενήσε-
σθαι ἀπὸ τοῦ θεοῦ.— Ὅς καὶ φωτίσει.] Ὅς, φησὶ, φανερώσει
τὰ ἐν ἡμῖν κρυπτὰ. Τοῦ σκότους δὲ λέγει, τὰς λανθανούσας
πονηρὰς πράξεις. Πολλάκις γὰρ τις, κατὰ τὸ φαινόμενον, ἀγα-
θὸν τι πράττει· ἢ δὲ γε προαίρεσις λανθάνουσα σφάλλεται. Καὶ
φανερώσει τὰς βουλὰς τῶν καρδιῶν.] Πάντα γὰρ παρ' αὐτῷ
γυμνὰ καὶ τετραγῆλισμένα (α), καὶ οὐδὲν προσωπεῖον εὐλα-
θείας ὠφελεῖ τὸν ἔχοντα. Καὶ τότε ὁ ἔπαινος γενήσεται ἐκά-
στῳ ἀπὸ τοῦ θεοῦ.] Ἐπὶ τὸ εὐφημότερον ἦλθε. Καὶ γὰρ ἦν

(α) Ἐβρ. Δ', 13.

ἀκολουθῶν εἰπεῖν· Τότε ἡ τιμωρία ἢ ὁ ἔπαινος ἔσται· ἀλλ' εἰς τὸ χρηστὸν ἀπέθετο τὸν λόγον.

6 Ταῦτα δὲ, ἀδελφοί, μετεσχημάτισα εἰς ἑμαυτὸν· καὶ Ἀπολλῶ δι' ὑμᾶς, ἵνα ἐν ἡμῖν μάθητε τὸ μὴ ὑπὲρ ὃ γέγραπται φρονεῖν, ἵνα μὴ εἰς ὑπὲρ τοῦ ἐνὸς φυσιοῦσθε κατὰ τοῦ ἐτέρου.

Διὰ τί ταῦτα μετεσχημάτισα εἰς ἑμαυτὸν καὶ Ἀπολλῶ;
 Δι' ὑμᾶς, φησὶν· ἵνα μὴ ἀνιάσω ὑμᾶς, ὀνομαστί καθαπτόμενος. Διορθῶσθαι μὲν γὰρ ἔσπευδεν, ἀνιᾶν δὲ ἐφυλάττετο. Διὰ δὲ τοῦ μετασχηματισμοῦ ἀμφότερα ὑμῖν βουλομένοις ἔσται, φησί, καὶ τὸ διορθῶσθαι, καὶ τὸ ἀλυπτότερον ἀκοῦσαι τῶν ἐπὶ τῇ διορθώσει ἐλέγχων. Ἐποίει δὲ ταῦτο, καὶ ἵνα μὴ, ὡρισμένα πρόσωπα τῷ ἐλέγχῳ καθυποβάλλων, δόξῃ, ἀνθρώπινην τινὴ προσπαθειᾶ ἢ ἀντιπαθειᾶ, τοὺς μὲν ἔαν, τῶν δὲ κατατρέχειν. Ἄλλως τε δὲ, καὶ ἵνα μὴ ἐν τῇ τοιαύτῃ διακρίσει, ὧν μὲν καθήψατο, τούτους εἰς ἀπόγνωσιν ἐμβάλλῃ, ἢ εἰς ὀργὴν καὶ φιλονεικίαν μείζονα ἀνάψῃ· ὧν δ' ἐπὶ τοῖς ἐλέγχοις οὐκ ἐμνήσθη, τούτους τύφου καὶ ἀπονοίας ἄμῃ ἐμπλήσῃ. Διὸ εἰκότως ἐξ ὀνόματος οὐ καθήψατο· ἀλλ' εἰς ἑαυτὸν καὶ Ἀπολλῶ τὸν ἐλεγχὸν μετασχηματίσας, καθαρὰν καὶ εὐπρόποδον τὴν νοθεσίαν κοινὴν ἅπασιν ἐποιήσατο.—*Δι' ὑμᾶς.*] Τουτέστιν, ἵνα μὴ, τὰ πρόσωπα ἰδικῶς ἀκούοντες τῶν διδασκάλων ὑμῶν, μὴ δέξησθε τὸν λόγον. *Ἴνα ἐν ἡμῖν μάθητε.*] Πρὸς τοὺς διδασκάλους ἀποτείνεται. Ἴνα, φησί, διὰ τοῦ ἡμετέρου προσώπου μάθητε τὸ μὴ φρονεῖν ὑπὲρ ὃ γέγραπται· γέγραπται δέ· Ὁ θελῶν εἶναι πρῶτος, ἔστω πάντων ἔσχατος (α). *Ἴνα μὴ εἰς ὑπὲρ τοῦ ἐνὸς φυσιοῦσθε.*] Οἷον ὁ μαθητὴς ὑπὲρ τοῦ διδασκάλου. Τοὺς διδασκάλους δὲ ἀφείξ, πρὸς τὸν λαὸν ἀποτείνεται· καὶ γὰρ ὁ λαὸς ὑπὲρ τῶν διδασκάλων μέγα ἐφρόνουσ' οἷον, ὃ τόνδε ἔχων διδάσκαλον κατὰ τοῦ τόνδε ἔχου-

[α. Ματθ. Κ'. 27. Μαρκ. Θ', 35.

τος μαθητοῦ ἐφυσιοῦτο καὶ μέγα ἐφρόνει. Καλῶς δὲ αὐτὸ φυσίωσιν ἐκάλεσεν, οἷονεἰ οἶδησιν, ἀπὸ μεταφορᾶς σώματος κακοχύμου, ἢ κακὸν πνεῦμα δεξαμένου.

7 Τίς γὰρ σε διακρίνει; τί δὲ ἔχεις, ὃ οὐκ ἔλαβες;
 8 εἰ δὲ καὶ ἔλαβες, τί καυχᾶσαι, ὡς μὴ λαβὼν; Ἦδη κεκορησμένοι ἐστέ· ἤδη ἐπλουτήσατε· χωρὶς ἡμῶν ἐβασιλεύσατε· καὶ ὄφελόν γε ἐβασιλεύσατε, ἵνα καὶ ἡμεῖς ὑμῖν συμβασιλεύσωμεν!

Οἷον· Τίς κέρικέ σε καὶ δεδοκίμακεν, ὃ διδάσκαλε, ἀξίον ἐπαίνου; Οἱ ἄνθρωποι; Ἄλλ' οὐκ ὀρθὴ τούτων ἡ κρίσις. *Τί δὲ ἔχεις, ὃ οὐκ ἔλαβες;*] Ἄλλ' ἔρεῖς, ὅτι ὀρθὴ ἡ τῶν ἀνθρώπων ἐπὶ σοὶ κρίσις, καὶ ὄντως ἀξιέπαινος εἶ ἐν τῇ διδασκαλίᾳ. Μηδὲ οὕτω φρόνει μέγα· οὐ γὰρ σὸν κατόρθωμα τὸ πρᾶγμα, ἀλλὰ δόσις θεοῦ· ὃ δὲ καυχώμενος, πάντως οὐχ ὡς λαβὼν τὸ χάρισμα καυχᾶται, ἀλλ' ὡς ἐξ οἰκειῶν αὐτὸ πόνων κτησάμενος. *Εἰ δὲ καὶ ἔλαβες, τί καυχᾶσαι, ὡς μὴ λαβὼν;*] Τοῦτο λέγει κατ' ἐρώτησιν, ἵνα οὕτω νοηθῇ· Τί καυχᾶσαι; ἄρα ὡς μὴ λαβὼν, ἀλλ' οἰκοθεν ἔχων; Καίτοι εἴληφας. *Ἦδη κεκορησμένοι ἐστέ.*] Ἀπὸ τοῦ χρόνου αὐτοὺς ἐντρέπει, λέγων· Οὕτω ταχὺ ἐκορέσθητε, καὶ οὐδενὸς δεῖσθε. *Ἦδη ἐπλουτήσατε.*] Καὶ ἐν οὐδενὸς ἐστε χρεῖα. Ἦ γὰρ καύχησις τοῦτο δηλοῖ, ὅτι εἰς αὐτὴν ἐφθάσατε τὴν κορυφὴν τῆς γνώσεως, καὶ οὐ χρεῖαν ἔχετε τινός. *Χωρὶς ἡμῶν ἐβασιλεύσατε.*] Κατὰ ἦθος ὁ λόγος προήκται. Καὶ πρῶτον μὲν, τὸ ἀσυνείδητον αὐτῶν ἐνδείκνυται καὶ τὸ ἀνόητον· ὅτι, φησί, τηλικούτων ἀξιοθέντες δωρεῶν, οὐ βούλεσθε ἡμᾶς κοινωνοὺς καὶ μετόχους τῶν δοθέντων ὑμῖν ποιῆσαι. Ἀγῶν, φησι, ταῦτα λέγω. *Καὶ ὄφελόν γε ἐβασιλεύσατε.*] Εἰρωνικὸς οὗτος ὁ λόγος. Εἴθε γάρ, φησιν, ἦτε βασιλεύσαντες! ἀλλ' οὐκ ἐστέ. Εἴτα, ἵνα μὴ δόξῃ κατὰ εἰρωνεῖαν εἰρηκῶς τὸ, *Καὶ ὄφελόν γε ἐβασιλεύσατε,* δείκνυσιν, ὅτι σφόδρα τοῦτο ἠθέλε. Πῶς δὲ τοῦτο; Ὅτι, φησιν, ἡ ὑμῶν βασιλεία, ἐμὴ ἦν· δόξα γὰρ διδασκάλῳ, τῶν

μαθητῶν ἐν πίστει πλουτησάντων. Εἰ ἐκορέσθητε, εἰ ἐπλουτήσατε, εἰ ἐβασιλεύσατε, δόξα ἡμῶν ἐστι, συμβασιλευσάντων ὑμῖν. Ἐμεῖς ἤδη ἐν Χριστῷ καὶ φρόνιμοι, καὶ ἰσχυροὶ, καὶ ἔνδοξοι. Ταῦτα γὰρ εἰρωνεῖαν λέγοντός ἐστι ῥήματα.

9 Δοκῶ γὰρ, ὅτι ὁ θεὸς ἡμᾶς τοὺς ἀποστόλους ἐσχάτους ἀπέδειξεν, ὡς ἐπιθανατίους, ὅτι θεάτρον ἐγενήθημεν τῷ κόσμῳ, καὶ ἀγγέλοις καὶ ἀνθρώ-

10 ποῖς. Ἡμεῖς μωροὶ διὰ Χριστὸν, ὑμεῖς δὲ φρόνιμοι ἐν Χριστῷ· ἡμεῖς ἀσθενεῖς, ὑμεῖς δὲ ἰσχυροὶ· ὑμεῖς ἔνδοξοι, ἡμεῖς δὲ ἄτιμοι.

Λυπούμενοι, μᾶλλον δὲ ἐντρέποντος καὶ κατασχύνοντος ῥήματα λέγει. Ὡς γὰρ ὁρῶ, φησὶ, καὶ ἐξ ὧν ὑμεῖς ποιεῖτε, ἡμεῖς οἱ ἀπόστολοι, ἐσχατοὶ πάντων παρὰ θεοῦ ἀποδείχθημεν, καὶ ἐπιθανάτιοι, τουτέστι, κατὰ δικαιοσύνην, εἰς τὸ φονεύεσθαι πᾶσιν εὐχερεῖς. Ἡμεῖς μὲν οὖν εἰς τὸ πάσχειν κακῶς προκείμεθα· ὑμεῖς δὲ ἤδη ἐβασιλεύσατε. Ἐξ ὧν γὰρ ὑμεῖς ἐβασιλεύσατε οὕτω ταχέως, ὡς νομίζω (τοῦτο γὰρ λέγει τὸ δοκῶ) ἡμεῖς γινώσκουμεν, ὅτι ἐσχατοὶ εἰς τὸ κακῶς πάσχειν, κατακεκρίμεθα. Δυνατὸν δὲ καὶ κατὰ ἀπόφασιν καὶ ἐξ εὐθείας λαβεῖν τὸ ῥητόν. Δοκῶ γὰρ, φησὶν, ὅτι ὁ θεὸς ἡμᾶς τοὺς ἀποστόλους, ἐσχάτους κήρυκας καὶ διδασκάλους ὑμῶν προστήσατο, μεθ' οὓς οὐκ ἂν τις ἄλλους ἀλλάχθῃεν ποθὲν ἀναφανέντας ὀφείλει προσδέχεσθαι. Οὐ γὰρ ἂν εἶποιεν, ὅτι καὶ αὐτοὶ ἀπὸ Χριστοῦ ἀπεστάλησαν· ἡμεῖς γὰρ ἐσμὲν οἱ ἐπιθανάτιοι ἀποσταλέντες. Τὸ δὲ, οἱ ἐπιθανάτιοι, διχῶς ἂν νοηθῆῃ· ἢ ὅτι καὶ οἱ κατ' αὐτὸν τὸν θάνατον κυρωθέντες εἶναι μαθηταί, συντάτων καὶ ἑαυτὸν τοῖς ἄλλοις μαθηταῖς, καὶ ἀπὸ τῶν πλειόνων οὕτω πάντας ὀνομάζων· ἢ μεταφορικῶς τὸ, ἐπιθανάτιοι οἶον, οἱ βέβαιοι, οἱ ἀληθινοί, μεθ' οὓς οὐκ εἰσὶν ἄλλοι, ἀπὸ τῶν ἐπιθανατίων διαθηκῶν· αὐταὶ γὰρ εἰσι βέβαιαι καὶ ἀμετακίνητοι· αἱ τε γὰρ πρὸ αὐτῶν, κοινοῦνται, καὶ αἱ μετ' αὐτάς· δὲ, πλαστοὶ καὶ κίβδηλοι, καὶ ἀπόβλητοι νόμῳ τυγχάνουσι.

Ἐκ τὸ, δοκῶ, δὲ, οὐ διαταγμῶ, ἀλλ' ἤθους ἐστὶν ἐμφαντοκόν. Εἶτα, Καὶ πόθεν δῆλον, φησὶν, ὅτι ἐσχατοὶ καὶ τελευταῖοι, καὶ μεθ' οὓς οὐκ ἐστὶν ἄλλους ἄλλα κήρυσσοντας ἀποδείχθησθαι; Ὅτι θεάτρον ἐγενήθημεν τῷ κόσμῳ, φησὶν. Ὁ κόσμος αὐτός, φησὶ, καὶ ἡ οἰκουμένη τοῦτο μαρτυρεῖ· καὶ οὐ μόνον ἄνθρωποι, ἀλλὰ καὶ αἱ ἄνω τῶν ἀγγέλων τάξεις. Πῶς οὖν ὑμεῖς, ὡς ἀρχηγοὶ καινῆς διδασκαλίας καὶ καθηγηταί, φουσιούσθε καὶ ἐπαίρεσθε; Εἰ μὲν γὰρ, ἂ παρ' ἡμῶν παρειλήφατε, διδάσκετε, μαθηταὶ ἐστέ, καὶ μάτην ἐφουσιώθητε· εἰ δὲ ἕτερα, παρ' ἂ παρειλήφατε, γινώσκετε, ὅτι ἡμεῖς ἐσμὲν, ὅς ἐσχάτους καὶ τελευταίους καὶ ἐπιθανατίους ὁ θεὸς ἀπέδειξε. Πόθεν οὖν ὑμεῖς παρειλήφοτες διδάσκετε; Εἰ γὰρ ἡμεῖς ἐσμὲν, οὓς ὁ θεὸς τελευταίους καὶ ἐπιθανατίους ἀποστόλους ἀπέδειξε, δῆλον ὅτι, εἴ τι χρηστὸν παρειλήφατε μάθημα καὶ κατόρθωμα, ἐκ τῶν ἡμετέρων πόνων καὶ τῆς διδασκαλίας ὑμῖν προσγένονεν. Εἴθε οὖν ἐν τούτοις ἐπλουτήσατε! εἴθε ἐβασιλεύσατε! ἵνα καὶ ἡμεῖς ὑμῖν, οἱ τὰ σπέρματα τῆς θεογνωσίας καὶ τῶν ἀρετῶν καταβαλόντες, συμβασιλεύσωμεν. Ἀλλὰ δέδοικα, μὴ οὐχ οὕτως ἔχη τὰ ὑμέτερα.—Τοὺς ἀποστόλους.] Ἐμφασιν ἔχει πολλὴν τὸ, ἡμᾶς τοὺς ἀποστόλους, τουτέστι, τοὺς τοσαῦτα ὑπὲρ Χριστοῦ πεπονθότας. [Ὅτι θεάτρον ἐγενήθημεν.] Πῶς δὲ, φησὶ, νομίζω, ὅτι ἐσχατοὶ ἐσμὲν; Ὅτι θεάτρον τῷ κόσμῳ ἐγενήθημεν· τουτέστιν, οὐκ ἐν μιᾷ γωνίᾳ πάσχομεν κακῶς, ἀλλὰ πανταχοῦ γῆς· καὶ ὑμεῖς ἤδη βασιλείαν ὀνειροπολεῖτε; Ἐξ ὧν δὲ περὶ τῶν ἀποστόλων ταῦτα λέγει, δείκνυσι τὴν ἐκειῶν οἴησιν ματαίαν καὶ ψευδῆ. Καὶ ἀγγέλοις.] Τοιαῦτα, φησὶν, ἡμῶν τὰ παλαισμάτα, ὡς καὶ ἀγγελικῆς εἶναι θεωρίας ἄξια. Ἡμεῖς μωροὶ διὰ Χριστόν.] Καὶ τοῦτο ἐντρέπτικῶς. Ἡμεῖς, φησὶν, ὡς ὁρῶ, μωροὶ ἐσμὲν, τοιαῦτα πάσχειν ἀνεχόμενοι. Ἡμεῖς δὲ φρόνιμοι ἐστέ.] Οὕτω τὰ κατ' ἑαυτοὺς οἰκονομήσαντες, ὡς ἤδη καὶ βασιλεύειν ἐν Χριστῷ, ὅ ἐστιν, ἐν τοῖς κατὰ Χριστὸν πράγμα-

σιν. Εἶτα ἐπάγει, ὅτι καὶ ἀσθενεῖς καὶ ἄτιμοι, καὶ τῶν ἀναγκαίων ἐνδεεῖς· ὑμεῖς δὲ πᾶν τούναντίον· τοῦτο κατασκευάζων· Ὅτι ἡμᾶς μᾶλλον ἔδει, τοὺς κοπιᾶσαντας καὶ κεκμηκότας, ἀπολαβεῖν τῶν ἀγαθῶν, παρὸ ὑμᾶς τοὺς μὴ κοπιᾶσαντας· εἰ δὲ ἡμεῖς οὕτω ἀπολαύομεν, ἀλλ' ἔτι ἐσμὲν ἐν τῷ πάσχειν κακῶς, πῶς ὑμεῖς ὡς ἤδη ἀμοιβῶν ἀπολελευκότες διὰ τῶν χαρισμάτων, καὶ ὡς ἤδη τὴν βασιλείαν τῶν οὐρανῶν ἔχοντες ἐν χερσίν, (ἦνπερ ἄνω λέγει, ὅτι ἐβασίλευσατε,) μέγα φρονεῖτε, καὶ ἀλαζονεύεσθε; *Ἡμεῖς μωροὶ διὰ Χριστόν.*] Τουτέστι, δι' αὐτὸν μωροὶ φαινόμεθα καὶ πάσχοντες· ὑμεῖς δὲ ἐξ οἰήσεως, καὶ μὴ πάσχοντες, φαίνεσθε ἔχειν τὴν τοῦ Χριστοῦ βασιλείαν. Ἔως δὲ κάτω, κατὰ εἰρωνεῖαν ὁ λόγος αὐτῷ προῖκται.

- 11 Ἄχρι τῆς ἄρτι ὥρας καὶ πεινώμεν, καὶ διψῶμεν, καὶ γυμνητεύομεν, καὶ κολαφιζόμεθα, καὶ ἀστα-
12 τοῦμεν, καὶ κοπιῶμεν, ἐργαζόμενοι ταῖς ἰδίαις χερσίν·
λοιδορούμενοι, εὐλογοῦμεν· διωκόμενοι ἀνεχόμεθα·
13 βλασφημούμενοι, παρακαλοῦμεν· ὡς περικαθάρματα τοῦ κόσμου ἐγενήθημεν, πάντων περίφημα ἕως ἄρτι.

Ἐῶ, φησὶ, τὰ παλαιὰ· τὰ νῦν λέγω, ἐν οἷς ἐσμὲν. Πρὸς τοὺς τρυφῶντας λέγεται τὸ, καὶ κολαφιζόμεθα· πρὸς τοὺς πεφυσιωμένους τὸ, ἀστατοῦμεν, τουτέστι, διωκόμεθα στάσιν μὴ ἔχοντες. *Ἐργαζόμενοι.*] Ταῦτα ὡς πρὸς τοὺς κέρδους ἕνεκεν καὶ πορισμοῦ ἐπιχειροῦντας τὸ κηρύσσειν. Ἡμεῖς, φησιν, κοπιῶμεν ἐργαζόμενοι ταῖς ἰδίαις χερσίν· λοιδορούμενοι, διωκόμενοι, βλασφημούμενοι, οὐ δυσχαίρομεν, ἀλλὰ χαίρομεν διὰ καὶ εὐλογοῦμεν. *Διωκόμενοι, ἀνεχόμεθα.*] Τοῦτό ἐστι τὸ μωρὸν γενέσθαι διὰ Χριστόν· οἱ γὰρ ταῦκα πάσχοντες, καὶ μὴ ἀντιδρῶντες, ἀλλὰ καὶ τοῖς χρηστοτέροις ἀμειβόμενοι, μωροὶ τοῖς ἀνθρώποις νομίζονται. *Ὡς περικαθάρματα.*] Τουτέστιν, ὡς ἀκαθαρσία, ὡς ἄτιμοι καὶ φευκτοὶ ἐγενήθημεν. Εἶτα, ἕνα μὴ νομίσωσιν, ὅτι αὐτοὺς αἰνίττεται· (πολλὰ γὰρ ἦν

ὑπομείνας ἐν Κορίνθῳ·) τοῦ κόσμου, φησὶν, οὐχ ὑμῶν. *Περικαθάρματα* δὲ, ἀντὶ τοῦ, ἀποψήγματα, καὶ ὡς περ ἀποσαρώματα γεγόνανεν, ἦγουν σκύβαλα, ἅπερ κοινῶς ἀποφιλοκαλήματα καλοῦνται. Ἐπὶ πάντων εὐτελιζόμενοι, καὶ πάντων ἀποκαθάρματα ἐσμὲν, ὑποτιθέντες ἑαυτοὺς πᾶσιν ἀνθρώποις διὰ Χριστόν. *Πάντων περίφημα.*] *Περίφημα* λέγεται τὸ σάβανον, ὃ τοὺς ἰδρωτάς τοῦ κάμνοντος ἀποψύχει (I). Βαρυθυμοῦντος δὲ λέγει ῥήματα, ἵνα πείσῃ αὐτοὺς, μὴ φρονεῖν μέγα. Εἰ γὰρ ἡμεῖς, φησιν, οἱ ἀπόστολοι ἐν τούτοις, τί ὑμεῖς μέγα φρονεῖτε, ἐφ' οἷς ἐλάβετε χαρίσματα, ὡς ἤδη μεγάλοι τινές; *Ἔως ἄρτι.*] Ἀντὶ τοῦ, οὐτε γὰρ νῦν ἐπαύσαντο οἱ ἐπηρεάζοντες.

- 14 Οὐχ ἐντρέπων ὑμᾶς γράφω ταῦτα, ἀλλ' ὡς τέκνα
15 μου ἀγαπητὰ νοθετῶ. Ἐὰν γὰρ μυρίους παιδαγωγούς ἔχητε ἐν Χριστῷ, ἀλλ' οὐ πολλοὺς πατέρας· ἐν γὰρ Χριστῷ Ἰησοῦ διὰ τοῦ εὐαγγελίου
16 ἐγὼ ὑμᾶς ἐγέννησα. Παρακαλῶ οὖν ὑμᾶς, μιμηταί μου γίνεσθε.

Οὐχ ἵνα, φησὶ, καταισχύνω ὑμᾶς, ταῦτα ἔγραψα· ἀλλ' ἵνα νοθετήσω.· Εἰ γὰρ ὡς τέκνα ἀγαπῶ, δῆλον ὅτι πάντα πρὸς ὠφέλειαν ὑμῶν ποιῶ· οὐ γὰρ ὡς μαθηταῖς, ἀλλ' ὡς τέκνοις προσέχω. *Ἐὰν μυρίους παιδαγωγούς ἔχητε.*] Πρὸς τοὺς διδασκάλους ἀποτείνεται, δεικνὺς, ὅτι πολὺ μᾶλλον αὐτοὺς ἀγαπᾷ, παρὸ οἱ νῦν ἐπιτηδήσαντες καὶ καταδιεσόμενοι αὐτοὺς διδασκαλοὶ. Τοῦτο δὲ δῆλον, φησὶ, καὶ ἐξ αὐτῶν τῶν ὀνομάτων· οἱ μὲν γὰρ, παιδαγωγοὶ εἰσὶν· ἐγὼ δὲ, πατήρ. *Ἐν Χριστῷ.*] Οὐδὲ ἐκείνους ἐπληξῆς, προσθεῖς τὸ, παιδαγωγούς ἐν Χριστῷ. *Ἐν γὰρ Χριστῷ Ἰησοῦ.*] Οὐκ ἑμαυτῷ, φησὶ, τοῦτο

(1) *Περίφημα*, κατὰ τοὺς λεξιμογράφους, τὸ περικατάμαγμα· ἢ τὸ καταπάτημα, τὸ ὑπὸ τὰ ἴχνη τῶν ποδῶν πάντων καταπατούμενον· ἢ, κατὰ τὸν Ζωναράν, τὸ ἀπορριπτόμενον σκύβαλον, ὡς περιττόν ἀπὸ μεταφορᾶς τῶν τὰς τραπέζας ἀποψόντων μετὰ τὸ φαγεῖν. Ἔστι δὲ ἐνταῦθα περίφημα, ἄνθρωπος εὐτελής, φαῦλος καὶ ἀπόβλητος.

λογίζομαι, ἀλλὰ τῷ Χριστῷ. Ἐγὼ ὑμᾶς ἐγέννησα.] Τοιγαρ-
 οῦν καὶ οἱ διδάσκαλοι ὑμῶν παρ' ἐμοῦ ἔμαθον, ἅπερ ὑμῖν λέ-
 γουσιν. Ἐγέννησα δὲ λέγων, ἢ τοῖς τῆς φύσεως ὀνόμασι χρῆται
 τὴν ἀγάπην ἐνδεικνύμενος· ἢ ὅτι διὰ τοῦ κηρύγματος ἐγὼ
 ὑμᾶς ἐγέννησα ἐν τῷ βαπτίσματι. Παρακαλῶ οὖν ὑμᾶς, μι-
 μιηταί μου γίνεσθε.] Δίκαιοι τοίνυν ἐστέ, μιμεισθαί με ἅτε
 πατέρα. Οὐκ ἐπαίρων ἑαυτὸν λέγει τοῦτο, ἀλλὰ δεικνύς, εὐχε-
 ρῆ αὐτοῖς εἶναι τὴν αὐτοῦ μιμῆσιν. Εἰ γὰρ ἐγώ, φησι, Χριστὸν
 μιμοῦμαι, πῶς οὐχὶ ὑμεῖς ἐμέ;

- 17 Διὰ τοῦτο ἐπεμψα ὑμῖν Τιμόθεον, ὃς ἐστι τέκνον
 μου ἀγαπητὸν καὶ πιστὸν ἐν Κυρίῳ, ὃς ὑμᾶς ἀνα-
 μνήσει τὰς ὁδοὺς μου τὰς ἐν Χριστῷ, καθὼς παν-
 18 ταχοῦ ἐν πάσῃ ἐκκλησίᾳ διδάσκω. Ὡς μὴ ἐρχομέ-
 19 νου δέ μου πρὸς ὑμᾶς, ἐφυσιώθησάν τινες. Ἐλεύ-
 σομαι δὲ ταχέως πρὸς ὑμᾶς, ἐὰν ὁ Κύριος θελήσῃ,
 καὶ γνώσομαι οὐ τὸν λόγον τῶν πεφυσιωμένων,
 20 ἀλλὰ τὴν δύναμιν. Οὐ γὰρ ἐν λόγῳ ἡ βασιλεία τοῦ
 θεοῦ, ἀλλ' ἐν δυνάμει.

Ἐπισημασθέντα.] Ἐπειδὴ ὡς τέκνων κηδο-
 μαι ὑμῶν. Ὡς ἐστι τέκνον μου ἀγαπητὸν.] Τὴν τε πρὸς Τι-
 μόθεον ἀγάπην ἐμφαίνει, ἀκακίους παρασκευάζει, αἰδεσίμως
 αὐτὸν ἰδεῖν. Καὶ πιστὸν ἐν Κυρίῳ.] Οὐχ ἀπλῶς, φησι, πιστὸν
 εἰς σαρκικὰ πράγματα, ἀλλ', ἐν Κυρίῳ, τουτέστιν, ἐν τοῖς
 κατὰ Χριστὸν πράγμασιν. Ὡς ὑμᾶς ἀναμνήσει.] Οὐκ εἶπε,
 διδάξει, ἵνα μὴ δυσαναστρεψίωσιν, ὡς παρὰ Τιμοθέου, νέου
 ὄντος, μαθησόμενοι. Τὰς ὁδοὺς μου.] Τουτέστιν, οὐδὲν
 ἴδιον εἶπη; ἀλλὰ τὰ ἐμά. Ὁδοὺς δέ, φησι, τὰς οἰκονομίας,
 τὸ κήρυγμα, τοὺς κινδύνους, τὰ ἐξῆθ' τὰ ἀποστολικὰ, τοὺς νό-
 μους τοὺς θεῖους, ἐν οἷς περιπατεῖ. Εἶτα ἀνάγων τὸν λόγον,
 Τὰς ἐν Χριστῷ, φησι, τουτέστι, τὰς μηδὲν ἐχούσας ἀνθρώ-
 πινον. Οὐδὲν, φησι, καινὸν ὑμῖν εἶπη, ἀλλὰ καθὼς πανταχοῦ
 ἐν πάσῃ ἐκκλησίᾳ διδάσκω, ἦτοι τὰς ἐν ἐκάστῃ ἐκκλησίᾳ

διδασκαλίας μου. Ὡς μὴ ἐρχομένου δέ μου.] Ἐπειδὴ εἶπε,
 Πέμπω Τιμόθεον, ἵνα μὴ ῥαθυμότεροι γένωνται, ὡς αὐτοῦ μὴ
 μέλλοντος ἀπιεῖναι, διορθοῦται αὐτὸ, ἐπάγων τὸ, Ἐλεύσομαι
 δέ. Ἐφυσιώθησάν τινες.] Ἦσαν τινές, κατὰ τὸ εἶδος, ἑαυτοὺς
 ἐπιδεδωκότες, ἢ ἐπὶ γνώσει, ἢ ἐπὶ βίῳ, ἢ ἐπὶ τινι πνευ-
 ματικῶν ἀλαζονεῖς. Εἶτα ἔνθεν κενοδοξία καὶ φουσίωσις
 παρυπέστη. Τῇ οὖν ἀπουσίᾳ τοῦ διδασκάλου, μηδενὸς ὄντος
 τοῦ ἐλέγχοντος καὶ διορθουμένου, ἦσαν πεφυσιωμένοι. Ἐλεύ-
 σομαι δέ.] Τὸ, Ἐλεύσομαι ταχέως πρὸς ὑμᾶς, πτοῦντός
 ἐστί καὶ φοβούμενου, τούτους νῆφειν καὶ κατεστάλθαι παρα-
 σκευάζοντος. Καὶ γνώσομαι.] Ἴσως καὶ ἐκόμπαζόν τινες ὡς
 τέλει καὶ πνευματικοί· ἀλλὰ, φησιν, ἐρχόμενος, ἔχω γινῶναι,
 εἰ περὶ ἑαυτῶν κομπάζετε. Τοῦτο γὰρ οὐδενὸς ἀξιον, τὸ κομ-
 πάζειν μόνον δίχα ἔργων· ἀλλ' εἰ ἀξία τῶν λόγων τὰ ἔργα·
 οὐ γὰρ λόγων χρεία, ἀλλὰ τοῦ ἔργου ποιεῖν πνευματικόν. Οὐ
 γὰρ λόγοι χωρὶς ἔργων εἰσενέγκοιεν ἂν εἰς τὴν βασιλείαν τῶν
 οὐρανῶν, ἅπερ λέγει εἰς τὴν βασιλείαν τοῦ θεοῦ. Οὐ γὰρ ἐν
 λόγῳ ἡ βασιλεία τοῦ θεοῦ, ἀλλ' ἐν δυνάμει, τουτέστιν, ἐν
 τῇ ἐπιδείξει τῶν ἔργων.

ΚΕΦΑΛΑΙΟΝ Β'.

Κατὰ πόρνων καὶ πορνείας, καὶ τῶν τού-
 τοις κοινωνούντων.

- 21 Τί θέλετε ἐν ῥάβδῳ ἔλθω πρὸς ὑμᾶς, ἢ ἐν ἀγάπῃ,
 ΚΕΦ. V, 1 πνεύματι τε πραότητος; Ὅλως ἀκούεται
 ἐν ὑμῖν πορνεία, καὶ τοιαύτη πορνεία, ἣτις οὐδὲ ἐν
 τοῖς ἔθνεσιν ὀνομάζεται, ὥστε γυναῖκά τινα τοῦ
 2 πατρὸς ἔχειν. Καὶ ὑμεῖς πεφυσιωμένοι ἐστέ; καὶ
 οὐχὶ μᾶλλον ἐπενθήσατε, ἵνα ἐξαρθῇ ἐκ μέσου
 ὑμῶν ὁ τὸ ἔργον τοῦτο ποιήσας;

Ἐμεῖς, φησι, τούτων κύριοι ἐστέ, ἢ ῥαθυμοῦντες εἰς ὀργὴν με
 (ΓΟΜ. Δ').

καὶ τιμωρίαν ἐγεῖραι, ὡς τὸν Πέτρον ὁ Ἀνανίας (α), καὶ ἐμὲ αὐτὸν ὁ Ἑλύμας (β), ἢ σπουδάζοντες καὶ νήφοντες, εἰς ἀγάπην. *Ἐν πνεύματι πραύτητος.*] Ἐν γὰρ καὶ πνεῦμα αὐστηρότητος καὶ τιμωρίας, ἀλλ' ἀπὸ τῶν χρηστοτέρων αὐτὸ καλεῖ. *Ἀκούεται ἐν ὑμῖν.*] Κοινὸν πάντων ποιεῖ τὸ ἐγκλημα, ἵνα μὴ βραθυμήσωσιν ὡς ἀλλότριον τοῦ πλημμελήματος. *Ἐν ὑμῖν δέ, φησι, τουτέστι τοῖς πιστοῖς, τοῖς τοσοῦτων εὐεργεσιῶν ἀπολαύσασιν. Καὶ οὐκ εἶπε, Πράττεται, ἀλλ' ἐκ περιουσίας, Ἀκούεται. Τὸ δέ, ὁλως ἀκούεται, ὡς ἐκπεπληγμένου ἐπὶ τῇ φήμῃ καὶ ἀσγάλλοντος. Φεῦ τῆς ἀτοπίας! Ὀλως ἀκούεται ὁλως ἐπὶ γλώσσης τινῶν ταῦτα λέγειν περὶ ὑμῶν ἐγκατέσκηψεν. Οὐδὲ ἐν τοῖς ἔθνεσιν.*] Ἀπὸ τῶν ἐθνικῶν, τουτέστι, τῶν ἀπίστων, ὄνειδιζέει τοῖς πιστοῖς. Εἰ δέ παρ' αὐτοῖς οὐδὲ ὀνομάζεται, τί ἂν εἴποι τις ἔνθα καὶ πράσσεται; Εἰ δέ ἂ πράττεται ἐν τοῖς ἔθνεσι, ταῦτα ἐν ὑμῖν καὶ μόνον ἀκούόμενα μέγα ὄνειδος φέρει, τὸ καὶ ὁμοίως ἔντε τοῖς ἔθνεσι καὶ ἐν ὑμῖν τοῖς πιστοῖς τοιαῦτα αἵσχη πράττεσθαι, πόσην τὴν κατηγορίαν αὖξει; Εἰ δέ τοῦτο, τὸ πράττεσθαι ἐν ὑμῖν, ἂ μὴδ' ἐν ἐκείνοις, τίνα κακίαν οὐχ ὑπερακοντίζεις; *Ὡστε γυναικά τινα τοῦ πατρὸς ἔχειν.*] Ἰσως μητριάν. *Πεφυσιωμένοι ἐστέ.*] Ἡ γὰρ ἐκείνου πλημμέλεια, κοινὴν ὄφειλεν ὑμῖν αἰσχύνην γεννηῆσαι· νῦν δὲ φυσιούσθε, ἐφ' οἷς ἕκαστος κατορθοῦν δοκεῖ. Ἐάν δέ ἦτε οικειωμένοι τὸ ἐκείνου πλημμέλημα, ὡς ὑμετέρου μέρους, ἐπενθεῖτε ἂν ἐπειδὴ εἰς τὸ κοινὸν τῆς ἐκκλησίας ἡ βλάβη προεχώρησεν. *Ἴνα ἐξαρθῇ.*] Διὰ τί ἐπενθήσαμεν ἂν; ὡς ἐξ ἀντιθέσεως. Διὰ τί; Οὐχ ἵνα ἐκβάλητε, ἀλλ' ἵνα ἐξαρθῇ, ὡς ἐπιλοιμοῦ τινος· ὡς εἰ εἶπεν· Εὐχῶν καὶ πένθους χρεῖα, ἵνα ἐξαρθῇ ἐκ μέσου ὑμῶν ὁ λοιμὸς οὗτος. *Ὁ τὸ ἔργον ταῦτα κοιήσας.*] Οὗ λέγει τὸ ὄνομα ὅπερ εἰώθαμεν ἐπὶ τῶν σφόδρα ἀτόπων ποιεῖν· οἷον καὶ τὴν προσηγορίαν ὡς *πελοισμὸν παραιτούμενος.*

(α) Πραξ. Ε', 3. 5.

(β) Πραξ. ΙΓ', 8. 11.

3 Ἐγὼ μὲν γὰρ ὡς ἀπὸν τῷ σώματι, παρὼν δὲ τῷ πνεύματι, ἤδη κέκρικα ὡς παρὼν, τὸν οὕτω τοῦτο
4 κατεργασάμενον, ἐν τῷ ὀνόματι τοῦ Κυρίου ἡμῶν Ἰησοῦ Χριστοῦ, συναχθέντων ὑμῶν καὶ τοῦ ἐμοῦ πνεύματος, σὺν τῇ δυνάμει τοῦ Κυρίου ἡμῶν Ἰησοῦ
5 Χριστοῦ, παραδούναί τὸν τοιοῦτον τῷ σατανᾷ εἰς ὄλεθρον τῆς σαρκὸς, ἵνα τὸ πνεῦμα σωθῇ ἐν τῇ
6 ἡμέρᾳ τοῦ Κυρίου Ἰησοῦ. Οὐ καλὸν τὸ καύχημα ὑμῶν.

Ἐπιείγεται ἐκδιώξει αὐτὸν, καὶ οὐδὲ τὴν σωματικὴν αὐτοῦ παρουσίαν ἀναμείναι αὐτοῦς βούλεται. *Παρὼν δὲ τῷ πνεύματι.*] Δείκνυσιν ἑαυτὸν πνεύματι παρόντα, δεδοικώς, μὴ τι ἕτερον βουλεύσωνται περὶ τὸ ἐκβαλεῖν αὐτόν· καὶ φησιν· *Ἢδη κέκρικα.* Μηδεὶς τοίνυν ἀναβαλέσθω· ἡ ἐμὴ κρίσις ἢ κατ' αὐτοῦ ἤδη πέπηγεν. *Τὸν οὕτω τοῦτο κατεργασάμενον.*] Ἄλλοι οὕτως ἀνέγνωσαν· *Τὸν οὕτω τοῦτο κατεργασάμενον ἐν τῷ ὀνόματι τοῦ Κυρίου ἡμῶν Ἰησοῦ Χριστοῦ*· τουτέστι· Τὸν εἰς τὸ ὄνομα τοῦ Χριστοῦ ἐνυβρίσαντα, καὶ μετὰ τὸ ἀξιωθῆναι τῆς Χριστοῦ ἐπωνυμίας τοιαῦτα τολμήσαντα, παράδοτε τῷ σατανᾷ (Γ'). *Συναχθέντων ὑμῶν.*] Ἴνα μὴ δόξῃ αὐθαδεῖας εἶναι τὸ, *Ἢδη κέκρικα*, καὶ αὐτοῦς λαμβάνει κοινωνοὺς ἐν τῷ λέγειν, *Συναχθέντων ὑμῶν καὶ τοῦ ἐμοῦ πνεύματος*, τουτέστι τῆς ἐμῆς ἀοράτου ἐπιδημίας. Εἶτα ἐπάγει· *Ἐν τῷ ὀνόματι τοῦ Κυρίου ἡμῶν Ἰησοῦ Χριστοῦ.*] Τουτέστι, κατὰ θεὸν συναχθητε καὶ κρίνατε, μὴ ἀνθρωπίνῃ πρὸς αὐτὸν αἰδοῖ ἢ τιμῇ

(1) « Τινὲς δὲ οὕτως ἀναγνώσκουσι· Τὸν οὕτω τοῦτο κατεργασάμενον ἐν τῷ ὀνόματι τοῦ Κυρίου ἡμῶν Ἰησοῦ Χριστοῦ· καὶ διποτιζάντες ἐνταῦθα, ἢ μέσον θέντες, οὕτως ἐπάγουσι τὸ ἐξῆς, λέγοντες· Συναχθέντων ὑμῶν καὶ τοῦ ἐμοῦ πνεύματος παραδούναί τὸν τοιοῦτον τῷ σατανᾷ· καὶ φησι, τὴν ἐνοσίαν ταῦτην εἶναι τῆς τοιαύτης ἀναγνώσεως· Τὸν τοῦτο κατεργασάμενον ἐν τῷ ὀνόματι τοῦ Χριστοῦ παράδοτε τῷ σατανᾷ· τουτέστι, τὸν εἰς τὸ ὄνομα τοῦ Χριστοῦ ἐνυβρίσαντα, τὸν μετὰ τὸ γενέσθαι πιστὸν καὶ ἐπώνυμον ἐκείνης τῆς προσηγορίας τοιαῦτα τολμήσαντα, παράδοτε τῷ σατανᾷ. Ἐμοὶ δὲ ἡ προτέρα ἀληθεστέρα ἐκδοσις εἶναι δοκεῖ· ποία δὲ αὕτη; Ἐν τῷ ὀνόματι τοῦ Κυρίου συναχθέντων ὑμῶν, τουτέστι, αὐτοῦ τοῦ ὄνοματος ὑμᾶς συναγόντος, ὑπὲρ οὗ συνέχευθε, καὶ τοῦ ἐμοῦ πνεύματος. » Χρισόστομος.

κατεχόμενοι· δέδοικε γάρ, μή τι ἕτερον κρίνωσι. Καὶ τοῦ ἐμοῦ πνεύματος.] Πάλιν ἐπέστησεν αὐτοῖς ἑαυτόν· καὶ οὐ μόνον τοῦτο, ἀλλὰ καὶ τὸν Χριστόν, ἵνα, ὅταν κρίνωσιν, ὡς τοῦ Χριστοῦ καὶ αὐτοῦ παρόντος, ἀδέκαστον ἐξενέγκωσι ψῆφον. *Εἰς ὄλεθρον τῆς σαρκός.*] Ὅρον τίθησι τῷ σατανᾷ, καὶ οὐκ ἐὰν αὐτὸν περαιτέρω προσῆται, δηλαδὴ μόνον τοῦ σώματος ἀψασθαι, μὴ καὶ τῆς ψυχῆς. Ὁμοιον ἐν τῷ ἰώβ φησιν ὁ θεός· « Πλὴν τῆς ψυχῆς αὐτοῦ μὴ ἀψη (α). » Καλῶς δὲ τὸ, *Εἰς ὄλεθρον τῆς σαρκός*· οἶον, ἵνα νόσω αὐτὸν τίξῃ. Ἐπειδὴ γὰρ ἐκ τοῦ σώματος καὶ τῆς τροφῆς αἱ ἐπιθυμίαι, τὸ σῶμα κωλασθῆναι καὶ νεκρωθῆναι θούλεται. *Ἴνα τὸ πνεῦμα σωθῇ.*] Ἴνα, φησίν, ἡ ψυχὴ σωθῇ· τούτω γὰρ τῷ τρόπῳ καὶ τὸ σῶμα σωθήσεται.— Καὶ ἄλλως εἰς τὸ, *Ἴνα τὸ πνεῦμα σωθῇ*, ποτέστι τὸ πνεῦμα τὸ ἅγιον σωθῇ αὐτῷ, καὶ μὴ ἀναχωρήσῃ, ὡς ἐξ ἀσεβοῦς (1). Τοῦτο δὲ κηδομένου μᾶλλον, ἢ τιμωρουμένου ἐστίν.— *Οὐ καλὸν τὸ καύχημα ἡμῶν.*] Αἰνίττεται, ὅτι αὐτοὶ αὐτὸν οὐκ εἶσαν μετανοήσαι, καυχώμενοι εἰς αὐτόν. Ἴσως γὰρ τῶν παρὰ σφίσι σοφῶν εἷς ἦν οὗτος.

6 Οὐκ οἴδατε, ὅτι μικρὰ ζύμη ὄλον τὸ φύραμα ζυ-
7 μοῖ; Ἐκκαθάρατε οὖν τὴν παλαιὰν ζύμην, ἵνα ᾗτε
νέον φύραμα, καθὼς ἐστε ἄζυμοι· καὶ γὰρ τὸ πά-
8 σχα ἡμῶν ὑπὲρ ἡμῶν ἐτύθη, Χριστός. Ὡς τε εορτά-
ζωμεν, μὴ ἐν ζύμῃ παλαιᾷ, μηδὲ ἐν ζύμῃ κακίας καὶ
πονηρίας, ἀλλ' ἐν ἄζυμοις εὐλικρινείας καὶ ἀληθείας.

Καὶ αὐτῶν κήδεται. Καὶ γὰρ ἀμελούμενόν, φησι, τὸ κακόν, καὶ τῷ λοιπῷ λυμάνεται τῆς ἐκκλησίας σῶματι, διὰ τὸ καὶ ἐτέρους αὐτὸ μιμῆσθαι. Ὡς περ γὰρ ζύμη, μικρὰ ὄσα, ἅπαν τὸ φύραμα ζυμοῖ, καὶ εἰς ἅπαν ἀναχεῖται· οὕτω καὶ ἡ τοῦτου ἁμαρτία πρὸς ἑαυτὴν ἐπισπάται πολλούς. *Ἐκκαθάρατε οὖν τὴν*

(α) ἰώβ Α', 12. (1) Ὁ Θεοδώριτος. « Πνεῦμα δὲ ἐνταῦθα οὐ τὴν ψυχὴν καλεῖ, ἀλλὰ τὸ χάρισμα. Ταῦτα γὰρ, φησι, πάντα πτωῖ, ἵνα τοῦτο ἐν αὐτῷ φυλαχθῇ ἕως τῆς τῷ Σωτῆρι ἡμῶν ἐπιφανείας. »

παλαιὰν ζύμην.] Τουτέστι, τοὺς τὰ τοιαῦτα πράσσοντας. Παλαιὰν δὲ αὐτοὺς ζύμην καλεῖ, ἢ διὰ τὸ σεσηπέναι τῇ ἁμαρτίᾳ, ἢ ὅτι ἐν Χριστῷ πάντες καινὴ κτίσις· μόνη δὲ ἡ ἁμαρτία παλαιά. Τὸ δὲ, *ἐκκαθάρατε, τὴν ἀκριβῆ δηλοῖ καθαρίσιν.* *Ἴνα ᾗτε νέον φύραμα.*] Ἴνα πάντες ᾗτε τοῦ νέου φυράματος. Νέον γὰρ οἶδεν ἄνθρωπον ἢ Γραφὴ τὸν ἐνάρετον παλαιὸν δὲ, τὸν ἀσεβῆ. Δηλοῖ δὲ, ὅτι οὐ πολλοὶ ἦσαν παρ' αὐτοῖς ἁμαρτωλοί. Ἴνα, φησίν, ᾗτε, τουτέστιν, ἐκτὸς τῆς παλαιᾶς ζύμης ἐκείνης, περὶ ἧς εἶπον. *Καθὼς ἐστε ἄζυμοι.*] Τουτέστι, καθὼς χρεὸς ὑμῖν ἐστὶν ἄζυμοι εἶναι, τουτέστι, χωρὶς ζύμης. Πόθεν δὲ δῆλον, ὅτι ἄζυμοι ὀφείλομεν εἶναι; Αὐτόθεν φανερόν. Καὶ γὰρ τὸ Πάσχα ἡμῶν ὑπὲρ ἡμῶν ἐτύθη, Χριστός. Ὡς περ οὖν οἱ ἐν τῷ νόμῳ βιοῦντες, θυομένου αὐτοῖς τοῦ προσκαίρου καὶ ἀλόγου ἀμνοῦ, ἐν ἑπτὰ ἡμέραις ἄζυμοι ἦσαν· (οὐ γὰρ ἐξῆν αὐτοῖς ἐζυωμένον οὔτε ἔχειν οἶκοι, οὔτε φαγεῖν·) οὕτω καὶ ἡμεῖς, τοῦ αἰώνιου καὶ λογικοῦ ἀμνοῦ, τοῦ αἵροντος τὴν ἁμαρτίαν τοῦ κόσμου, ὑπὲρ ἡμῶν τυθέντος· (τούτω γὰρ ἐστὶ τὸ ἡμέτερον Πάσχα·) ὀφείλομεν ἄζυμοι αἰεὶ καὶ καινὸν φύραμα εἶναι, μηδὲν τῆς παλαιᾶς ζύμης, ἢ τοι τῆς ἁμαρτίας, ἑαυτοῖς συνεπιφερόμενοι. Ὅρα δὲ, πῶς καταλλήλως καὶ προσφυῶς ἐπέμεινε τῇ τροπῇ. Ἐπειδὴ γὰρ τοῦ πεπορνευκότος τὴν ἁμαρτίαν ζύμην ἐκάλεσεν, ἐμφαίνων, ὅτι, μὴ ἐκκαθαίρομένης ταύτης, ταχὺ καὶ τὸ ἄλλο συναναζυμοῦται φύραμα, ἀκολούθως ἤρμωσε καὶ τὰ ἐφεξῆς, ζύμην παλαιὰν, καὶ νέον φύραμα, καὶ ἄζυμους, τὰς ἀρετὰς καὶ κακίας τούτοις τοῖς ὀνόμασιν ὑποδήλων.— *Καὶ γὰρ τὸ Πάσχα.*] Ὁ, γὰρ, σύνδεσμος αἰτιολογικός. Ἐπὶ αἰτία οὖν κεῖται. Τὸ γὰρ Πάσχα ἡμῶν ὑπὲρ ἡμῶν ἐτύθη, Χριστός. Ἐπειδὴ γὰρ ὁ νόμος διαγορεύει μετὰ τὴν τοῦ πρωτοτόκου θυσίαν ἐν τῷ Πάσχα ἑπτὰ ἡμέρας ἄζυμα ἐσθιῖν (α), φησίν, ὅτι τύπος ἦν ἐκεῖνα τὰ ἄζυμα τοῦ ἡμᾶς μὴ ἔχειν ἐν

(α) Ἐξὸδ. 13', 15. 11', 6. Λευίτ. 11', 6.

ἑαυτοῖς τι τῆς κακίας, περὶ ἧς φησὶν ὁ γὰρ Χριστὸς τυθεῖς, εἰς τύπον τοῦ πρωτοτόκου ἀμνοῦ τέθυται. Ἐπάναγκες οὖν καὶ ἡμᾶς τὸν τύπον τῶν ἀζύμων πληροῦν ἐν τῷ ἑκκαθαίρειν ἑαυτοὺς ἀπὸ τῆς ζύμης τῆς πονηρίας, ἵνα τελείως ἐπιτελεσθῆ τὸ νοητὸν **Ἠάσχα**. [*ὑπὲρ ἡμῶν ἐτύθη, Χριστός.*] Πάλιν εὐεργεσιῶν μὲμνηται. [*Ὡστε ἑορτάζομεν.*] ἑορτάζειν γὰρ χρὴ ἐπὶ ταῖς μεγάλας δωρεαῖς. *Μὴ ἐν ζύμῃ παλαιᾷ.*] Τῇ τροπῇ ἐνέμεινε, ὡσανεὶ λέγων· *Μὴ ἐν πονηρῷ καὶ κακῷ βίω· ἀλλ' ἐν βίῳ μὴ ἔχοντι ἐπιμιξίαν τῆς παλαιᾶς ἐκείνης ζύμης τῆς ἀξώδους καὶ σασηπυίας· τουτέστιν, ἐν καθαρῷ καὶ ἀκιδήλῳ βίῳ· τοῦτο γὰρ ἐστὶν τὸ, ἐν ἀζύμοις εὐκρινείας καὶ ἀληθείας.*

9 Ἐγραψα ὑμῖν ἐν τῇ ἐπιστολῇ· **Μὴ συναναμίγνυσθαι**
10 **πόρνοις.** Καὶ οὐ πάντως τοῖς πόρνοις τοῦ κόσμου
τούτου, ἢ τοῖς πλεονέκταις, ἢ ἄρπαξιν, ἢ εἰδωλο-
λάτραις· ἐπεὶ ὀφείλετε ἄρα ἐκ τοῦ κόσμου ἐξελεθῆν.

Ποῦ ἔγραψεν, ἐν οἷς λέγει· *Καὶ οὐχὶ μᾶλλον ἐπενήθησατε, ἵνα ἐξαρθῆ ἐκ μέσου ὑμῶν ὁ τοιοῦτος· οὐχὶ ὁ δεῖνα, ἢ ὁ δεῖνα, ἀλλ' ὅστις ἂν ᾖ τοιοῦτος· καὶ πάλιν· Ἐκκαθάρατε τὴν παλαιὰν ζύμην· οὐχὶ τήνδε ἢ τήνδε, ἀλλ' ὅλην τὴν παλαιὰν ζύμην.* Δαδῶν γὰρ ἀφορμὴν ἀπὸ τοῦ ἐνός, τοῦ πεπορευκότος, ἐπὶ τὸ κοινὸν ἀνεβίβασε τὸν λόγον, τουτέστιν, ἐπὶ πάντα πόρνον. Κάκειθεν πάλιν κοινότερον ἔτι τὸν λόγον ἀποφαινῶν, ἐπάγει τὸ αὐτὸ παράγγελμα καὶ ἐπὶ τῶν τὰ ὅμοια πλημμελούντων, οἷον, πλεονεκτούντων, εἰδωλολατρῶντων, καὶ εἴ τι ὅμοιον. [*Τοῖς πόρνοις τοῦ κόσμου τούτου.*] ἵνα μὴ νομίσωσιν ὀφείλουν καὶ τοῖς τῶν Ἑλλήνων πόρνοις· (ὅπερ ἐστὶ, τοῖς πόρνοις τοῦ κόσμου τούτου) μὴ συναναμίγνυσθαι· ὅπερ ἦν ἀδύνατον τοῖς πόλιν οἰκοῦσι· διορθοῦται αὐτό. Τὸ δέ, πάντως, ἐνταῦθα, ἐπὶ ὁμολογουμένου κείται πράγματος. [*Ἐπεὶ ὀφείλετε ἄρα.*] Μετὰ τοῦ δυνατοῦ, καὶ τὸ εὐκολον ἔχειν ἀποδάξει, δείξει τὴν νομοθεσίαν. *Μὴ κρίνετε τοὺς πόρνους τοῦ κόσμου τούτου, ἢ γουν, τοὺς εἰδωλολάτραις· ἐπεὶ χρεὸς ἔχετε ἐξ αὐτῶν ἐξελεθῆν· ἀλλὰ κρίνετε καὶ ἀνακρίνατε πρὸς τὸν πόρνον.*

11 **Νυνὶ δὲ ἔγραψα ὑμῖν, μὴ συναναμίγνυσθαι, εἴαν τις,**
ἀδελφὸς ὀνομαζόμενος, ἢ πόρνος, ἢ πλεονέκτης,
ἢ εἰδωλολάτρης, ἢ λοιδορός, ἢ μέθυσος, ἢ ἄρπαξ·
12 **τῷ τοιοῦτῳ μηδὲ συνεσθίειν.** **Τί γὰρ μοι καὶ τοὺς**
13 **ἔξω κρίνετε; Οὐχὶ τοὺς ἔσω ὑμεῖς κρίνετε; Τοὺς**
δὲ ἔξω ὁ θεὸς κρίνει. Καὶ ἐξαρείτε τὸν πονηρὸν ἐξ
ὑμῶν αὐτῶν.

Τὸ, **ὀνομαζόμενος,** τινὲς μὲν, τῇ προηγουμένῃ λέξει συνάπτουσι, καὶ δηλοῦσθαι βούλονται δι' αὐτοῦ, ὅτι ἄδελφός μὲν ὀνομαζόμενος, καὶ μέχρι κλήσεως ἔχων τὴν κοινωνίαν, τῷ ὄντι δὲ διὰ τῶν ἔργων ἐχθρὸς ὑπάρχων, καὶ διίστάμενος. Ἐμοὶ δὲ εὖ ἔχειν δοκεῖ, καὶ εἴ τις αὐτὸ τοῖς ἐπομένοις συνάψας ἐκλάβοι, οὐκέτι τοῦ, **ὀνομαζόμενος,** τὴν αὐτὴν σημαίνοντος ἔννοιαν, ἀλλὰ τὸναντίον, τὸν ἐπὶ προδήλοις τοῖς ἔργοις ἤδη, καὶ παρὰ πᾶσι κατὰ τὰ οἰκεῖα ἔργα ὀνομαζόμενον. Καὶ γὰρ ἡ τῆς λέξεως αὕτη σημασία, ὡσπερ καὶ ἄλλαι πολλαὶ λέξεις, διγῆ σγίζεται· ἐνίοτε μὲν, ὡς ἔφημεν, τὸν μόνον κοινωνοῦντα τῷ ὀνόματι παραδηλοῦσα· ἐνίοτε δὲ, τὸν εἰς ἄκρον ἐλθόντα τῆς πράξεως, ὥστε καὶ τὴν κοινὴν προσηγορίαν εἰς ἑαυτὸν ἐπισπάσαντα, ἐκ ταύτης μᾶλλον ἢ ἐκ τοῦ κυρίου ὀνόματος ἐπιγινώσκεσθαι τε καὶ ὀνομάζεσθαι. Τὸν οὖν τοιοῦτον πόρνον καὶ πλεονέκτην καὶ λοιδορὸν καὶ μέθυσον, τουτέστι, τὸν πρόδηλον καὶ φανερόν οὕτως, ὥστε παρὰ πᾶσι καὶ γινώσκεσθαι καὶ ὀνομάζεσθαι, τοῦτον ἐκτρέπεσθαι παρὰ κλειύεται, καὶ μηδὲ συνεσθίειν αὐτῷ, μήτε κοινολογεῖσθαι, μήτε συναναστρέφεσθαι· οὐχὶ δὲ τὸν ὑπ' ἐνίων ὑποψιθυριζόμενον ἢ λοιδορούμενον. Διὸ σοφῶς ἄγαν καὶ δραστηρίως τοῖς ἄλλοις ἀτόποις ἐργάταις συνῆψε καὶ τὸν **λοιδορὸν,** ἵνα τὸ αὐτὸ εἰδῶς ἔχειν ἐπιτίμιον, ὅπερ ὁ πόρνος καὶ ὁ εἰδωλολάτρης, ὅσον εἰς τὸ ὑπὲρ πάντων ἀποτρόπαιος εἶναι, χαλινοῖ τὴν γλώσσαν καὶ κατέχη, καὶ μὴ ἐπαφίησιν αὐτὴν καταβόσκεσθαι. τοὺς τῶν πλησίων βίους. Καὶ τὸ, **εἰδωλολάτρης,** δὲ διὰ τοῦτό μοι

δοκεῖ ἐνταῦθα συναριθμησαί, διδάσκων καὶ ἀσφαλιζόμενος, ὡς, εἰ καὶ μέγα εἶη καὶ τῶν ἀτοπωτάτων, ἐν ᾧ τινὲς αἰτιῶνται τὸν ἄνθρωπον, μὴ ἦ δὲ εἰς φῶς ἠγμένον τὸ τόλμημα, οὐδ' οὕτω χρῆ τὸν τοιοῦτον ἐξ ὑποψίας μόνης ἐκτρέπεσθαι· ἐπεὶ οὕτω γε ἂν ταῖς εἰς ἀλλήλους ὑποψίαις καὶ διαβολαῖς ἐξεθεριζόμενοι οἱ ἄνθρωποι, εἰς πολεμίω, μᾶλλον δὲ εἰς θηρίω, βίον τὴν πολιτείαν αὐτοῖς μεταστήσονται· ἀλλ' ἐκεῖνον δεῖ ἑαυτῶν ἐξαίρειν καὶ ἀποχωρίζειν, ὅς ἐπίδηλος καὶ τοῖς ἔργοις καὶ τῇ παρὰ πάντων ὀνομασίᾳ καθέστηκεν. *Ἡ εἰδωλολάτρης.*] Καὶ πῶς ἐνι, *ἀδελφὸν ὄντα*, τουτέστι, πιστὸν, εἶναι εἰδωλολάτρην; Ὅτι τινὲς καὶ ἐπίστευσαν καὶ τῶν εἰδώλων εἶχοντο διὸ καὶ φησιν, *ἀδελφὸς ὀνομαζόμενος*· καὶ γὰρ κατὰ τὴν ἀλήθειαν ὁ τοιοῦτος οὐδὲ πιστὸς ἐστὶ. *Τί γάρ μοι καὶ τοὺς ἔξω κρίκειν;*] Λοιπὸν τὴν αἰτίαν λέγει τοῦ μὴ κωλύειν τοῖς Ἕλλησιν πόρνοις ἢ πλεονέκταις ἢ λοιποῖς συναναμίγνυσθαι· ὅτι, φησὶ, τὴν περὶ αὐτῶν κρίσιν θεῶ ἐάτεον· ἡμεῖς δὲ τοὺς ἀδελφοὺς διορθώμεθα, ἐν τῷ κρίνειν καὶ ἀνακρίνειν αὐτῶν τὸν βίον ἐπὶ διορθώσει· ἐξ ἐκείνων γὰρ ἐχωρίσθημεν. *Τοὺς δὲ ἔξω ὁ θεὸς κρίνει.*] Ἔπειτα, ἵνα μὴ νομίσης ἀτιμωρήτους ἔσεσθαι τοὺς Ἕλληνας πταίοντας, φοβερώτερον αὐτοῖς ἐπέστησε δικαστήριον, τὸ τοῦ θεοῦ. *Καὶ ἐξαρεῖτε τὸν πονηρὸν.*] Ἡγάγε τὴν μαρτυρίαν, δεικνὺς ἄνωθεν τοῦτο νομοθετησθαι (α), καὶ οὐκ εἶναι καινοτομίαν, ἢ νῦν γεγένηται τὸ ἐξαίρειν τὸν πονηρὸν ἐκ μέσου. Τὸ δέ, *ἐξ ὑμῶν αὐτῶν*, δεικνυσι καὶ αὐτοὺς ἐκ τούτου ὠφελουμένους, εἰ χωρισθῶσιν οἱ πονηροί. Εἰ μέλλει ὁ θεὸς τούτους κρίνειν, χωρίσθητε ἀπ' αὐτῶν.

(α) Δευτερ. ΙΓ', 5. ΙΖ', 7. ΚΑ', 7.

ΚΕΦΑΛΑΙΟΝ Γ'.

Περὶ τοῦ μὴ δεῖσθαι δικῶν, καὶ ταῦτα ἐπὶ ἀπίστων· ἐν ᾧ, περὶ τοῦ μὴ πορνεύειν.

ΚΕΦ. VI, 1. Τολμᾷ τις ὑμῶν, πρᾶγμα ἔχων πρὸς τὸν ἕτερον, κρίνεσθαι ἐπὶ τῶν ἀδίκων, καὶ οὐχὶ 2 ἐπὶ τῶν ἀγίων; Οὐκ οἴδατε, ὅτι οἱ ἅγιοι τὸν κόσμον κρινούσι; καὶ εἰ ἐν ὑμῖν κρίνεται ὁ κόσμος, 3 ἀνάξιοι ἐσε κριτηρίων ἐλαχίστων; Οὐκ οἴδατε, ὅτι ἀγγέλους κρινούμεν; μήτιγε βιωτικά;

Ορα, ὅτι ὡς ἐπὶ ὁμολογημένων ποιεῖται τὴν κατηγορίαν, καὶ εὐθὺς ἐκ προουμιῶν θυμὸν ἐνδείκνυται, καὶ τόλμαν καλεῖ τὸ πρᾶγμα καὶ παρανομίαν. Τούτων οὕτω, φησὶ, κατὰ τὸ προσῆκον ἐχόντων, καὶ τοὺς μὲν ἐν ὑμῖν ἀδελφοὺς κρίνειν ἐχόντων τὴν ἐξουσίαν, ἐπὶ δὲ τοὺς ἔξω τοῦτο πράττειν οὐ συγχωρουμένων, τολμᾷ τις τοὺς ἔξω καλεῖν κριτὰς ὑμῖν αὐτοῖς γενέσθαι, καὶ οὐ καταδέεται κἂν εἰς λογισμοὺς τοῦτο λαβεῖν; οἱ πιστοὶ τοὺς ἀπίστους ἑαυτοῖς καθίσουσι κριτὰς; ἐκλέξονται δὲ ἀντὶ τῶν ἀγίων τοὺς ἀδίκους; Σφοδρῶς δὲ τοῦτό φησι, πανταχόθεν ἀσφαλιζόμενος, περιστέλλειν ἑαυτοὺς, καὶ μὴ διδόναι τοῖς ἀπίστοις λαβὴν ἐν μηδενί, μήτε δικαζομένους, μήτε ἄλλο τι τῶν οὐ σεμνῶν καὶ εἰρηνικῶν διαπραττομένους. Τοῦτο γὰρ οὔτε τὸ ὄνομα τοῦ θεοῦ ἐλασφημεῖσθαι δι' αὐτοὺς παρεσκευάζεν, κἀκείνους ἐποίησε πρὸς τὸν ἔρωτα καὶ τὸν θειασμὸν τῆς θρησκείας διανίστασθαι. — *Κρίνεσθαι ἐπὶ τῶν ἀδίκων.*] Οὐκ εἶπεν, *ἐπὶ τῶν ἀπίστων*· ἀλλ', *ἐπὶ τῶν ἀδίκων*· οὐ γὰρ πρῶτον ὁ δικαζόμενος τυχεῖν εὐούλεται, τουτέστι, τῶν δικαίων, τοῦτο δεικνυσιν αὐτὸν οὐ τυγχάνοντα· ἀδικοὶ γὰρ, φησιν, εἰσὶν οἱ κρίνοντες. Πλὴν σημειωτέον, ὅτι περὶ Ἕλλησιν εἴρηται δικαστῶν· *Καὶ οὐχὶ ἐπὶ τῶν ἀγίων;*] Τολμᾷ τις ὑμῶν ποιεῖν τοιοῦτον πρᾶγμα; ἔχων κρίνεσθαι μετὰ ἀδελφοῦ, οὐ

κρίνεται ἐπὶ τῶν ἁγίων, ἀλλ' ἐπὶ τῶν Ἑλλήνων; Ἐδήλωσε μὲν οὖν αὐτῶν τὸ ἀξιοπίστον, ἀγίους καλέσας· ἔτι δὲ μειζόνως αὐτοὺς ἐξαίρει· τὸν κόσμον γὰρ, φησι, κρινούσιν, ἦτοι, τοὺς ἀπίστους, οὐκ αὐτοὶ καθήμενοι καὶ κρίνοντες, ἀπαγε! ὁ γὰρ Κύριος κρινεῖ· ἀλλὰ κατακρίνοντες τὸν κόσμον. Πῶς; Ὅταν γὰρ ἄνθρωποι ὄντες αὐτοῖς ὁμοιοπαθεῖς, καὶ ἐπίστευσαν, καὶ χρηστὴν ἐπεδείξαντο πολιτείαν, τῶν μὴ τοιούτων γενομένων ἄρα οὐκ ἔσονται κατήγοροι; Ὅτι οἱ ἅγιοι.] Ἐξ αὐτῶν γυμνῶν τῶν ὀνομάτων πῶς γίνεται τῆς κρίσεως τὸ διάφορον, τοὺς μὲν, ἀδίκους, τοὺς δὲ, ἁγίους καλῶν. Καὶ εἰ ἐν ὑμῖν κρίνεται ὁ κόσμος.] Οὐκ εἶπεν, ἕφ' ὑμῶν, ἀλλ', ἐν ὑμῖν, τουτέστι, δι' ὑμῶν. Ἀνάξιοι ἐστὲ κριτηρίων ἐλαχίστων;] Αἰσχύνη, φησὶν, ὑμῖν ἐστὶ τοῖς κρίνειν τὸν κόσμον μέλλουσι, τὸ κρίνεσθαι ἐν τοῖς εὐτελέσι καὶ ἀδίκαις κριτηρίοις τῶν ἀπίστων. Ὅτι ἀγγέλους κρινοῦμεν.] Ἀγγέλους τοὺς δαίμονας φησι, καθὼς καὶ ὁ Χριστὸς ἔλεγε, ἐφ' διαβόλῳ καὶ τοῖς ἀγγέλοις αὐτοῦ (α). Πῶς δὲ αὐτοὺς κρινούμεν; Ὅταν ἀσώματα, ἔλαττον ἡμῶν τῶν σαρκοφορούντων ἔχοντες εὐρεθῶσι, πλέον κατακρίνονται. Καὶ εἰ ἀγγέλους κρινούμεν, πόσῳ γε βιωτικὰ πράγματα; — ΑΛΛΩΣ. Εἰ ἀγγέλους, τοὺς ἐκπεπτωκότας τῆς οἰκείας τάξεως γνώμης ἰδίας μοχθηρία, εἰ τούτους κρινούμεν, ἦτοι ἐλέγχουμεν, αὐτοὶ μετὰ σώματος ὄντες· ὅτι ἐκεῖνοι, χωρὶς σώματος ὄντες, τὸν οἰκεῖον θεσμὸν οὐκ ἐτήρησαν, ἡμεῖς δὲ κατὰ τοὺς δοθέντας ἡμῖν ὑπὸ τοῦ Κυρίου νόμους, καὶ τοὶ κἀκείνων ἐπιρραϊζόντων, ἐπολιτευσάμεθα· εἰ οὖν ἐκείνους ἐλέγχουμεν, καὶ ἀναπολόγητον αὐτοῖς καταστησάμεθα τὸ ἀμάρτημα, πόσῳ μᾶλλον ἐσμὲν ἱκανοὶ τὰ βιωτικὰ διαλύσαι φιλονεικήματα, καὶ τὰς πρὸς ἀλλήλους δίκας καὶ ἐριδας; Εἰδ' οὕτω τοῖς εἰρημνεύουσιν δυσωπεῖσθε, ἀλλ' ἔτι νομίζετε, ὅτι τῶν πιστῶν τὸ δικαστήριον ἀσθενές ἐστὶ καὶ ἀδύνατον εἰς τὸ διαλύειν τὰς

(α) παρό. ΚΕ', 41.

δίκας ὑμῖν καὶ τὰς φιλονεικίας· ἀλλ' οὖν, εἰ καὶ ἀσθενές, καθ' ὑμᾶς, καὶ ἐξουθενημένοι ὄσιν οἱ πιστοὶ, καὶ ἀδύνατοι συνιδεῖν δικαιοκρισίαν, ἄμεινόν ἐστὶ τούτους καθίζειν δικαστὰς, ὅταν ἔχητε χρεῖαν βιωτικῶν κριτηρίων, ἢ τοῖς ἀπίστοις ἑαυτοὺς εἰς κρίσιν ἐκδιδόναι. Ἐξουθενημένους δὲ εἶπον, φησὶν, ἐντρέπων ὑμᾶς καὶ αἰσχύνων· ἐπεὶ πολλοὶ εἰσι διαλύειν ἐν ὑμῖν δίκας ἰσχύοντες καὶ φιλονεικίας. Πόσῳ γὰρ οὐκ ἐστὶν αἰσχύνης καὶ καταγνώσεως τοῦτο, εἰ οὐκ ἐν σοφῷ ἐν ὑμῖν οὐδὲ εἰς, ὃς δυναθῆται διακρίνειν ἀνὰ μέσον ἀδελφῶν δικαζομένων; Διαφόρους δὲ ἀποδείξεις τίθησι τοῦ μὴ δεῖν, καταλιπόντας τοὺς πιστοὺς, ἐπὶ τὸ τῶν ἀπίστων βαδίζειν κριτήριον. Πρῶτον μὲν, ὅτι, εἰ ἡμεῖς νῦν οὐ κρίνομεν ἐκείνους, οἱ πιστοὶ τοὺς ἀπίστους· (τί γὰρ μοι, φησὶ, καὶ τοὺς ἐξω κρίνειν (α);) πῶς οὖν οὐ μέγα ὄνειδος ὑπὸ τῶν ἀπίστων κρίνεσθαι τοὺς πιστούς; Δεύτερον· Εἰ οἱ μὲν, ἄδικοι, οἱ δὲ, ἅγιοι, πῶς οὐκ ἔστιν ἡλίθιον, καταλιπόντα τοὺς ἁγίους, ἐπὶ τοὺς ἀδίκους τρέχειν, καὶ ταῦτα τυχεῖν ἐλπίζοντα τοῦ δικαίου; Τρίτον· Εἰ οἱ ἅγιοι τὸν κόσμον ἐλέγχουσι, καὶ ἀναπόδραστον αὐτοῖς τὴν δίκην παρασκευάσουσιν, ἐφ' οἷς, τῆς αὐτῆς φύσεως ὄντες, καὶ τὰς ἀρετὰς πράττοντες, οὐκ ἔσχον μιμουμένους τοὺς ἐλεγχόμενους, πόσῳ μᾶλλον εἰσι δυνατώτεροι ἀναμεταξὺ δύο δικάζειν καὶ κρίνειν; Τέταρτον· Εἰ ἀγγέλους, τοὺς ἀσώματος δαίμονας, ἐλέγχειν ἐσμὲν δυνατοὶ, πόσῳ μᾶλλον τοὺς ὁμοφυεῖς καὶ ὁμοδιαίτους; Πέμπτον· Εἰ καὶ μὴ ἴσχυον οἱ πιστοὶ δικάζειν, ἄμεινον ἦν καὶ οὕτως, ἐπὶ αὐτῶν ἢ ἐπὶ τῶν ἀπίστων κρίνεσθαι. Καὶ πρὸς τούτοις· εἰ τὸν κόσμον κρινόμεν, φησὶ, πῶς οὐκ ἐστὶν ἀνάξιον ὑμῶν κρίνεσθαι ὑπὸ τῶν ἀπίστων; Τοῦτο γὰρ δηλοῖ διὰ τοῦ εἰπεῖν· Καὶ εἰ ἐν ὑμῖν κρίνεται ὁ κόσμος, ἀνάξιοι ἐστὲ κριτηρίων ἐλαχίστων; Παραθεῖς δὲ τὰς τοσαύτας ἀποδείξεις, ὅτι οὐ δεῖ κρίνεσθαι ἐπὶ ἀπίστων, ἐπὶ τὸ

(α) Α' Κορ. Ε', 12.

τελειώτερον ἀνάγει τὸν λόγον, καὶ φησι· Τί λέγω, ὅτι οὐ δεῖ κρίνεσθαι ὑμᾶς ἐπὶ ἀπίστων; ἀμεινον ἦν, μηδὲ ἐπὶ πιστῶν· ἀλλὰ πολλῶ ἀμεινον, μηδὲ δίκας ἔχειν πρὸς ἀλλήλους. Αὐτὸ γὰρ τὸ αἰτιᾶσθαι ὅλως ἀλλήλους, ἥττημα ὑμῶν ἐστίν. Ἄριστον μὲν οὖν μηδένα μήτε ἀδικεῖν μήτε ἀδικεῖσθαι· οὕτω γὰρ κοινῇ πάντων ἦν· ἂν ἡ ἀρετὴ καὶ ἡ σωτηρία· εἰ δὲ δυεῖν ἀνάγκη θάτερον, αἰρετώτερον τοῦ ἀδικεῖν τὸ ἀδικεῖσθαι· τὸ μὲν γὰρ ἐκβάλλει τῆς βασιλείας· τὸ δὲ προξενεῖ αὐτήν. Εἰ δὲ οὐ μόνον οὐχ αἰρεῖσθε ἀδικεῖσθαι, ἀλλὰ καὶ ἀδικεῖτε, καὶ τότε ἀδελφούς καὶ ὁμοπίστους, εἰς οἶον ὑμῖν τὰ τῆς τιμωρίας χωρήσει; (Φωτίου)

4 Βιωτικά μὲν οὖν κριτήρια εἰς ἔχητε, τοὺς ἐξουθεν-
5 νημένους ἐν τῇ ἐκκλησίᾳ, τοὺτους καθίζετε. Πρὸς ἐντροπήν ὑμῶν λέγω· οὕτως οὐκ ἐν ἑν ὑμῖν σοφός οὐδὲ εἷς, ὃς δυνήσεται διακρίναι ἀνὰ μέσον τοῦ ἀδελ-
6 φου αὐτοῦ; ἀλλὰ ἀδελφός μετὰ ἀδελφοῦ κρίνεται, καὶ τοῦτο ἐπὶ ἀπίστων.

Ἐὰν αὐτῶν χρεῖαν ἔχητε· εἰς ἀνάγκη ἢ εἶναι αὐτὰ ἐν ὑμῖν· εἰς δὲ συστῆναι αὐτὰ. Καὶ ἡ μὲν πρόχειρος ἐννοία τε καὶ σύνταξις αὐτῆ· ἐνὶ δὲ καὶ θαυτότερον τὴν τε λέξιν διελόντα συνιδεῖν, καὶ τὸ νόημα ἀναπτύξαι. Τοὺς ἐξουθενημένους ἐκ τῆ ἐκκλησίας.] Ἐκ περιουσίας αὐτοῦ τῶν ἐξωθεν δικαστηρίων ἀποστῆσαι βούλεται, καὶ φησιν· ὅτι ἴσως εἴποι τις ἂν, ὅτι οὐκ ἐν σοφός τις ἐν τῇ ἐκκλησίᾳ, ὃ διακρίναι δυνάμενος. Εἰ γὰρ, κατὰ τὸν ὑμῶν λόγον, οὐκ ἐν σοφός, τοὺς ἐξουθενημένους μᾶλλον τῆς ἐκκλησίας, ἢ τοὺς εὐτελεστέρους, δικαστὰς καθίζετε, ἢ τοὺς κριτὰς, ἢ τοὺς ἀπίστους. Τοῦτο δὲ Πρὸς ἐν-τροπήν ὑμῶν λέγω.] Πρὸς τὸ ἐντρέψαι, φησιν, ὑμᾶς, καὶ ἐκ περιουσίας ἀνελεῖν ὑμῶν τὰς προφάσεις, εἶπον, δεῖν τοὺς ἐξουθενημένους καθίζειν· ἐπεὶ ἄρα τοσαύτη σπάνις σοφῶν παρ' ὑμῖν, ὥς τοὺς ἐξουθενημένους ἀναγκασθῆναι καθίσαι κριτὰς. Ἀνὰ μέσον τοῦ ἀδελφοῦ αὐτοῦ.] Τοῦ ἀδελφοῦ προσέθηκε.

τοῦτο σημαίνων, ὅτι, ἐν ᾧ πρὸς ἀδελφὸν ἐστὶν ἡ δίκη, οὐδὲ πολλῆς χρεῖα τῷ μεσιτεύοντι ποιικιλίας καὶ εἰδήσεως, ἅτε τῆς ἀδελφικῆς διαθέσεως πολλὰ συμπραττούσης πρὸς τὴν λύσιν τῆς φιλονεικίας. *Ἀδελφός μετὰ ἀδελφοῦ.*] Διπλοῦν τὸ κακόν· εἰ γὰρ καὶ αὐτὸ τὸ κρίνεσθαι ἀδελφὸν πρὸς ἀδελφόν, κακόν, πόσῳ μᾶλλον τὸ καὶ ἐπὶ ἀπίστων κρίνεσθαι;

7 Ἦδη μὲν οὖν ὅλως ἥττημα ὑμῖν ἐστὶν, ὅτι κρίματα ἔχετε μεθ' ἑαυτῶν. Διὰ τὴν οὐχὶ μᾶλλον ἀδικεῖσθε·
8 διὰ τὴν οὐχὶ μᾶλλον ἀποστερεῖσθε; Ἀλλὰ ὑμεῖς ἀδικεῖτε, καὶ ἀποστερεῖτε, καὶ ταῦτα ἀδελφούς.

Μετὰ τὸ τοὺς δικαστὰς ἀμεῖψαι, λοιπὸν καὶ αὐτὸ τὸ ὅλως κρίνεσθαι διαβάλλει, ἥττημα καλῶν τὸ πρᾶγμα, καὶ δικαίως ἥττάται γὰρ τῇ ὀργῇ ὁ ἐπεξίων τῷ ἡδονικῷ. Ἐν τῷ ἔχειν τὰς κρίσεις, φησιν, ἥττάσθε τῷ πάθει τῆς ὀργῆς καὶ τῆς φιλονεικίας, ἔχοντες τὰς κρίσεις ἐπ' ἀμφοτέρων. *Διὰ τὴν οὐχὶ μᾶλλον ἀδικεῖσθε;*) Πολλαπλοῦν τὸ ἔγκλημα· πρῶτον μὲν, τὸ μὴ φέρειν ἀδικουμένον· δεύτερον δὲ, τὸ αὐτὸν ἀδικεῖν· τρίτον, τὸ καὶ ἀδελφὸν ἀδικεῖν. Ὡς εἰ εἶπεν· Καλὸν μὲν, τὸ μήτε ἀδικεῖν, μήτε ἀδικεῖσθαι· ἐν αἰρέσει δὲ, βέλτιον τὸ ἀδικεῖσθαι.

9 Ἦ οὐκ οἶδατε, ὅτι ἀδικοὶ βασιλείαν θεοῦ οὐ κληρονομήσουσι; Μὴ πλανᾶσθε· οὔτε πόρνοι, οὔτε εἰδωλολάτραι, οὔτε μοιχοί, οὔτε μαλακοί, οὔτε ἀρσενοχοῖται, οὔτε κλέπται, οὔτε πλεονέκται, οὔτε μέθυσοι, οὐ·λοῖδοροι, οὐχ ἄρπαγες, βασιλείαν θεοῦ οὐ κληρονομήσουσι. Καὶ ταῦτά τινες ἦτε· ἀλλὰ ἀπελούσασθε, ἀλλὰ ἡγιασθητε, ἀλλ' ἐδικαιώθητε ἐν τῷ ὀνόματι τοῦ Κυρίου Ἰησοῦ, καὶ ἐν τῷ πνεύματι τοῦ θεοῦ ἡμῶν.

Εἰς ἀπειλὴν συνέκλεισε τὸν λόγον ἐν τῷ εἰπεῖν, ὅτι ἀδικοὶ βασιλείαν θεοῦ οὐ κληρονομήσουσι. *Μὴ πλανᾶσθε.*] Ἐνταῦθα ἀντιτεταται, ὅτι ἦσαν παρ' αὐτοῖς τινες, λέγοντες, ὅτι φιλόθρησκός ἐστιν ὁ θεός, καὶ συγχωρεῖ πᾶσι, καὶ εἰς τὴν βασιλείαν

εισάγει τοὺς ἀμαρτωλοὺς διὰ πλήθος χρηστότητος· καὶ φησι· *Μὴ πλαχᾶσθε, ταῦτα λέγοντες, καὶ ἐλπίζοντες. Καὶ γὰρ ὄντως πλάνη ἐστὶ τὸ χρηστὰ ἐλπίσαντας ἐνταῦθα, ἄλλα εὐρεῖν ἐκεῖ. Οὔτε πόρκοι.*] Τὸν πεπορευκότα ἐκεῖνον αἰνίττεται· διὰ καὶ πρῶτον τέθεικε τό· *Οὔτε πόρκοι. Οὔτε μέθυσαι, οὐ λοιδοροί.*] Τί δὴ ποτε τοὺς μεθύσους καὶ λοιδοροὺς μετὰ τῶν μοιγῶν καὶ ἡταιρηκῶν καὶ εἰδωλολατρῶν τέθεικε; Πρῶτον μὲν, ὅτι καὶ ὁ Χριστὸς τὸν εἰπόντα, μωρὸ, ἔνοχον εἶπε γέννης (α)· καὶ οἱ Ἰουδαῖοι δὲ ἐκ τῆς μέθης εἰς εἰδωλολατρείαν ἤλθον (β). Ἐπειτα, ὅτι οὗτοι πάντες, τέως τῆς βασιλείας ἐκπίπτουσι τῶν οὐρανῶν· λοιπὸν δὲ τὸ τῶν τιμωριῶν διάφορον ἐκεῖ εἰσόμεθα. *Καὶ ταῦτά τις ἦτε.*] Καὶ ἡτέ τινές, φησι, ταῦτα ἔχοντες· ταῦτα εἴχετε πολλοί· *Ἀλλὰ ἀπελούσασθε.*] Λοιπὸν τὰς εὐεργεσίας καταλέγει τοῦ Χριστοῦ. Ἦτε γάρ, φησι, τὰ εἰρημένα· ἀλλὰ καθαρὸς τούτων ὑμᾶς ἐποίησεν ὁ Χριστὸς· καὶ οὐ τούτο μόνον· ἀλλὰ καὶ ἡγίασε· καὶ οὐ μόνον τοῦτο· ἀλλὰ καὶ ἐδικαίωσεν. *Ἐν τῷ ὀνόματι τοῦ Κυρίου Ἰησοῦ.*] Καὶ ταῦτα, φησι, πάντα ὑπῆρξεν ὑμῖν ἐν τῷ ὀνόματι τοῦ Χριστοῦ, καὶ ἐν τῷ ἁγίῳ πνεύματι· οἶον, διὰ τοῦ Χριστοῦ καὶ τοῦ πνεύματος· οὐ διὰ τοῦδε ἢ τοῦδε· τοὺς προσετώτας αὐτῶν πάλιν αἰνιττόμενος, τοὺς σοφοὺς καὶ πλουσίους.

- 12 Πάντα μοι ἔξεστιν, ἀλλ' οὐ πάντα συμφέρει· πάντα μοι ἔξεστιν, ἀλλ' οὐκ ἐγὼ ἐξουσιασθήσομαι
 13 ὑπό τινος. Τὰ βρώματα τῆ κοιλίας, καὶ ἡ κοιλία τοῖς βρώμασιν· ὁ δὲ θεὸς καὶ ταύτην καὶ ταῦτα καταργήσει. Τὸ δὲ σῶμα οὐ τῆ πορνεία; ἀλλὰ τῷ
 14 Κυρίῳ, καὶ ὁ Κύριος τῷ σώματι· ὁ δὲ θεὸς καὶ τὸν Κύριον ἡγείρε, καὶ ἡμᾶς ἐξεγερεῖ διὰ τῆς δυνάμεως αὐτοῦ.

Μεταβαίνει δὲ πρὸς ἕτερον πάθος, καὶ ἀποτείνεται κατὰ τῶν γαστριμαργῶν. Ἐξέστι μοί, φησι, φαγεῖν καὶ πιεῖν· ἀλλ' οὐ

(α) Ματθ. β', 22. (β) Ἐξ. β'. Αβ', 6.

συμφέρει μετὰ ἀμετρία; τοῦτο ποιεῖν. *Ἀλλ' οὐκ ἐγὼ ἐξουσιασθήσομαι ὑπό τινος.*] Κύριός εἰμί, φησι, τοῦ φαγεῖν καὶ πιεῖν· ἀλλ' ἐὰν ἐκδῶ ἑμαυτὸν, τούτοις ἀμέτρωσ, δούλος αὐτῶν· ἀντὶ κυρίου εὐρεθήσομαι, καὶ δουλεύσω αὐτοῖς· ὡς λέγει ἀλαχοῦ· *Ὡν θεὸς ἡ κοιλία (α).* Τουγαροῦν· οὐκ ἐξουσιασθήσομαι ὑπό τινος τούτων. *Τὰ βρώματα τῆ κοιλίας.*] Βρώματα ἐνταῦθα, τὴν ἀδδθηφαγίαν φησί· *κοιλίαν* δὲ, τὴν γαστριμαργίαν, οὐ τὴν γαστέρα.—**ἈΛΛΩΣ.** Εἰ μὲν ἀπλῶς βρώματα, τὴν τροφήν δεῖ ἐλλαβεῖν, καὶ *κοιλίαν*, τὴν ὑποδοχὴν τῶν σιτίων, ἀμεινον εἰς προαγόμευσιν τοῦ μέλλοντος ἐκδέχεσθαι τὸ ἐπαγόμενον· οἶον· *Ὁ δὲ θεὸς καὶ ταύτην καὶ ταῦτα καταργήσει*· τουτέστιν· Ἀλλὰ ταῦτα ἐν τῇ ἀναστάσει ἀργὰ καὶ ἄχρηστα ἔσται, εἰς ἀφθαρσίαν ἡμᾶς τοῦ θεοῦ μεταστοιχειοῦντος, ὡς μήτε τροφῆς δεῖσθαι, μήτε πρὸς ὑποδοχὴν σιτίων γαστρὸς παρασκευάζοντος. Καὶ εἴη ἂν καὶ ὁ νοῦς τοῦ, *Τὰ βρώματα τῆ κοιλίας, καὶ ἡ κοιλία τοῖς βρώμασι,* τοιοῦτος· Ἀλλήλων ἐστὶν ἐρεθιστικά καὶ ἐπιζητητικά· ἦτε γὰρ ἐν τῇ κοιλίᾳ ὄρεξις, ἐπιζητεῖ τὰ σιτία· τὰ τε σιτία, τὴν ἐν ἡμῖν πάλιν ὄρεξιν ἐρεθίζει καὶ διεγείρει· ὁ δὲ θεὸς ἀμφω ἐν τῇ ἀναστάσει ἀργὰ καὶ ἄχρηστα ἀποδείξει. Οὐ χρὴ οὖν περὶ τῶν μελλόντων ἔσεσθαι ἀχρήστων λίαν σπουδάζειν. Εἰ δὲ βρώματα μὲν, τὸ ἀχόρεστον τῶν βρωμάτων, *κοιλίαν* δὲ, τὴν ἀπληστίαν τῆς κοιλίας ἐκληψόμεθα (οὐδὲν γὰρ κωλύει, ταῦτα δηλοῦσθαι ὑπὸ τῶν λέξεων)· οὐ προαγορεύσεως ἐννοίαν δίδωσι τὸ ἐπαγόμενον, ἀλλὰ μάλλον ἀρᾶς καὶ δίκης. Καταργήσει αὐτά, φησιν, ὁ θεὸς, ἀπελάσει ταῦτα ἀφ' ἡμῶν, ἐκδιώξει τὴν ἀδδθηφαγίαν καὶ γαστριμαργίαν, ἐλευθέρους ἡμᾶς τούτων ἀποδείξει τῶν κακῶν. Εἰ δὲ ἀρᾶς αὐτοῖς ἐπάγομεν, καὶ ἑαυτοὺς τούτων ἐλευθερωθῆναι εὐχόμεθα, πῶς οὐχὶ βδελυξόμεθα; (Φωτίου) — *Καὶ ἡ κοιλία τοῖς βρώμασιν.*] Ὡς εἰ εἶπεν· Ἡ ἀδδθηφαγία φιλίαν καὶ οἰ-

(α) Φιλίπ. Γ', 19.

κειότητα ἔχει πρὸς τὴν γαστριμαργίαν, κάκεινη πρὸς ταύτην·
καὶ οὐ δύναται ταῦτα πρὸς τὸν Χριστὸν ἡμᾶς ἀγαγεῖν·
ἀλλ' ἑαυταῖς παραπέμουςι τοὺς πειθομένους αὐταῖς, αὐτὴ
πρὸς ἐκείνην, κάκεινη πρὸς ταύτην. Καὶ ταύτην καὶ ταῦ-
τα καταργήσει.] Οὐ τὴν γαστέρα λέγει, ἀλλὰ τὴν ἀμετρί-
αν· οὐδὲ τὴν τροφήν, ἀλλὰ τὴν τρυφήν. Τί δέ ἐστι τὸ, κα-
ταργήσει; Τινὲς μὲν φασι, προαγόρευσιν εἶναι περὶ τοῦ μέλ-
λοντος αἰῶνος, ὅτι οὐκ ἔστιν ἐκεῖ φαγεῖν καὶ πιεῖν καὶ εἰ
τὸ σύμμετρον ἔχει τέλος, πολλῶ μᾶλλον τὸ ἀμετρον. Τινὲς
δὲ φασιν, ὅτι τὴν παραίνεσιν εὐχῆ ἐπεσφράγισεν, ἀντὶ τοῦ,
Ἄν ποτε καὶ ταύτην, ἤγουν, τὴν ἀμετρίαν, καὶ ταῦτα, ἤγουν,
τὴν τρυφήν, ὁ θεὸς καταργήσει! Τὸ δὲ σῶμα οὐ τῆ πορνεία.]
ἵνα μὴ νομίσης, ὅτι τὸ σῶμα ἠτιάσατο, κοιλίαν εἰπὼν, δει-
κνυσιν, ὅτι οὐ τὸ σῶμα ἐν αἰτιάσει, ἀλλ' ἡ γαστριμαργία·
τὸ γὰρ σῶμα, φησὶν, οὐ διὰ τοῦτο πέπλασται, ἵνα τρυφᾷ,
καὶ ἐκ τούτου εἰς πορνείαν ἐκπίπτῃ· ἀλλ' ἵνα τῷ Χριστῷ
ἔπηται, ὡς ὄντι αὐτοῦ κεφαλῆ· καὶ ἵνα ὁ Χριστὸς αὐτῷ ἐπί-
κενται. Ἀκόλουθον δὲ ἦν εἰπεῖν· Τὸ δὲ σῶμα οὐ τῆ τρυφῆ
καὶ τῆ γαστριμαργίας ἀποκεκλήρωται· ἀλλὰ τοῦτο σιωπήσας,
τὴν τικτομένην ἐκ τούτων πορνείαν εἶπε, δεικνύς τὸ ἀποτέ-
λεσμα τῆς γαστριμαργίας, ὅτι πόρνεα ἐστίν. Ὁ δὲ θεὸς καὶ
τὸν Κύριον ἤγειρεν.] ἔτι νηπίους οὖσιν, ἔδει συγκαταβαίνειν,
καὶ πρὸς τὴν νηπιότητα αὐτῶν λαλεῖν. Μὴ-θορυδηθῆς ἀκούσας,
ὅτι ὁ θεὸς τὸν Κύριον ἤγειρεν· οὐ γὰρ, ἐπειδὴ οὐκ ἴσχυσεν ἑαυ-
τὸν ἐγεῖραι, τοῦτό φησιν· αὐτὸς γὰρ ἦν ὁ λέγων· « Λύσατέ τὸν
ναὸν τοῦτον, καὶ ἐν τρισὶν ἡμέραις ἐγερῶ αὐτόν (α) »· καὶ τὸ
« Ἐξουσίαν ἔχω θεῖναι τὴν ψυχὴν μου, καὶ λαβεῖν αὐτήν (β) »·
καὶ εἰς τὰς πράξεις λέγεται· « Οἷς καὶ παρέστησεν ἑαυτὸν ζῶντα
(γ) »· ἀλλ' ὁ ἀπόστολος καὶ τὰ τοῦ υἱοῦ τῷ πατρὶ λογίζεται,
καὶ τὰ τοῦ πατρὸς, τῷ υἱῷ· « ἃ γὰρ ὁ πατὴρ ποιεῖ, ταῦτα καὶ

(α) Ἰωαν. Β', 19. (β) Ἰωαν. Ι, 18. (γ) Πράξ. Α', 3.

ὁ υἱὸς ποιεῖ (α) ». Καὶ ἡμᾶς ἐξεγερεῖ.] Εἰ οὖν ἐσμὲν Χριστοῦ
μέλη, ὥσπερ καὶ ἐσμὲν, τῆς κεφαλῆς ἐγερωθείσης, δῆλον ὡς συν-
αναστήσεται καὶ τὸ λοιπὸν σῶμα. Διὰ τῆς δυνάμεως αὐτοῦ.]
Τὸ τοῦ λόγου ἀπίθανον, διὰ τῆς δυνάμεως τοῦ θεοῦ πιστο-
ποιεῖται, ὅπερ εἰς τὴν τοῦ Χριστοῦ ἀνάστασιν οὐ τέθεικεν·
ἐγεγόνει γάρ· ἀλλ' ἐπὶ τῆς ἡμῶν ἀναστάσεως, ἵνα μὴ ἀπι-
στῶμεν, καὶ ἵνα τοὺς ἀντιλέγοντας ἐπιστομίση.

15 Οὐκ οἴδατε, ὅτι τὰ σώματα ὑμῶν μέλη Χριστοῦ
ἐστίν; Ἄρα οὖν τὰ μέλη τοῦ Χριστοῦ, ποιήσω
16 πόρνης μέλη; Μὴ γένοιτο! Ἡ οὐκ οἴδατε, ὅτι ὁ
κολλώμενος τῇ πόρνη, ἐν σῶμά ἐστιν; (ἔσονται
17 γὰρ, φησὶν, οἱ δύο εἰς σάρκα μίαν (β).) ὁ δὲ κολ-
18 λώμενος τῷ Κυρίῳ, ἐν πνευμά ἐστι; Φεύγετε τὴν
πορνείαν. Πᾶν ἁμάρτημα, ὃ ἐὰν ποιήσῃ ἄνθρωπος,
ἐκτὸς τοῦ σώματός ἐστιν· ὁ δὲ πορνεύων, εἰς τὸ
ἴδιον σῶμα ἁμαρτάνει.

Πάλιν ἐπὶ τὴν προκειμένην ἤλθε παραίνεσιν, τὴν κατὰ τῆς
πορνείας. Ὅρα δὲ οὐκ εἶπε· Τὰ μέλη τοῦ Χριστοῦ ζεύξω πόρνη;
ἀλλ', ὅπερ ἦν φρικῶδες, ἄρα τὰ ἑαυτοῦ μέλη, τοῦ εἶναι Χρι-
στοῦ, καὶ ποιήσαι εἶναι πόρνης; Ἡ οὐκ οἴδατε, καὶ ἐξῆς.]
Πιστοῦται ὃ εἶπε, πῶς γίνονται πόρνης τὰ τοῦ Χριστοῦ μέλη.
Διὰ τῆς συνελεύσεώς, φησὶν, ἐν γίνεται ὁ ἀνὴρ πρὸς τὴν πόρνην·
ὥστε καὶ τὰ μέλη αὐτοῦ, ἃ ἦσαν Χριστοῦ, ἐκείνης μέλη ἐγί-
νοντο. Ἔσονται γὰρ, φησὶν, οἱ δύο εἰς σάρκα μίαν.] Εἰς
μαρτυρίαν φέρει τὴν Παλαιάν. Πῶς δὲ ἔσονται εἰς σάρκα
μίαν; Ὅτι ἡ σύνοδος οὐκ ἀφήσει τοὺς δύο, εἶναι δύο, ἀλ-
λ' ἕνα ποιεῖ. Ἐπειδὴ δὲ μέλη τοῦ Χριστοῦ ἐστὶν ὁ ἄνθρωπος,
ἐνούμενος τῇ πόρνη, ἐνοῖ ἑαυτὸν αὐτῇ, καὶ μιαίνει τὰ μέλη τοῦ
Χριστοῦ. Εἰ γὰρ καὶ εἰς τὸν ἀληθινὸν γάμον ἐνοῦνται οἱ δύο
εἰς σάρκα μίαν, ἀλλ' ὁμοίως καὶ εἰς τὴν διαβεβλημένην πορ-
νείαν. Ὁ δὲ κολλώμενος τῷ Κυρίῳ.] Ὅρα, πῶς διὰ γυμνῶν

(α) Ἰωαν. Ε', 19. (β) Γενεσ. Β', 24· Ματθ. Ιω', 5.

τῶν ὀνομάτων, τῆς πόρνῆς καὶ τοῦ Χριστοῦ, προάγει τὴν κατηγορίαν, δεινοποιῶν αὐτήν. *Ἐν πνεύμα ἔστιν.*] Ὁ τοιοῦτός, φησι, κἄν σῶμα περιέχεται, πνεῦμα γίνεται μόνον, τῷ μηδὲν ποιεῖν σαρκικόν· τουτέστι πνευματικὸς καθίσταται. Ἡ, ὅτι διὰ μέσου τοῦ ἁγίου πνεύματος συνάπτεται τῷ Χριστῷ, προσκολλώμενος αὐτῷ διὰ τῶν πνευματικῶν ἔργων. — ΑΛΛΩΣ. Μονοειδής ἔστιν, ὅπως γίνεται πνευματικὸς τῇ πρὸς τὸν Κύριον ἐνώσει· οὐκ ἐπισύρεται τὰ σαρκικὰ πάθη, οὐδὲ σχίζεται εἰς διπλὸν τινα, θεῶ δουλεύων καὶ μαμωνᾷ, ἀλλ' ὅπως ἐνιαῖός ἐστι, καὶ ὅπως πνευματικὸς, εἰς ἐνότητά συναγόμενος πνεύματος. — *Φεύγετε τὴν πορνείαν.*] Ὡσπερ τινα διώκτριαν οὔσαν, καὶ αἰεὶ ἡμῖν ἐπικειμένην, φεύγειν προτρέπεται, τὴν ἐπιτεταμένην ἀποχὴν ταύτης ὑποτιθεὶς ἡμῖν· οὐδὲν γὰρ οὕτω διώκει ἡμᾶς, ὡς ἡ σαρκικὴ ἐπιθυμία. *Πᾶν ἁμάρτημα, ὃ ἐὰν ποιῆσῃ ἄνθρωπος, ἐκτὸς τοῦ σώματός ἐστιν.*] Ἐπὶ τῆς πορνείας, φησὶν, ὅλον μολύνεται τὸ σῶμα· ὅθεν καὶ ἐπὶ ἑαλανεῖα τρέχειν ἔθος τοῖς πορνεύσασιν· ὁ δὲ γε ἀνδροφόνος, καὶ ὁ ἀρπαξ, χεῖρα μολύνουσι μόνον. Εἰς αὐτὸ τοῖνον τὸ σῶμα ἁμαρτάνει ὁ πόρνος, μολύνων αὐτὸ καὶ καταβρύχαινον. Ἡ, ὅτι τὰ λοιπὰ ἁμαρτήματα καὶ ἐκ ψυχικοῦ πάθους γίνεται, οἷον ὀργῆς, ἐπὶ ἀνδροφόνου, κενοδοξίας, ἐπὶ τῶν πλουτεῖν ἐθελόντων· ἡ δὲ γε πορνεία ἐξ αὐτοῦ τοῦ σώματος τὰς πηγὰς ἔχει τῆς ἐπιθυμίας. Ἐξἄρα δὲ ἠβουλήθη τὸ πρᾶγμα· ἐπειδὴ περὶ αὐτοῦ πρόκειται αὐτῷ ἡ παραίνεσις· οὐ γὰρ πάντως πάντων χεῖρον ἡ πορνεία.

Ἐῖπεν εἰς τοῦτο πλείους ἐρμηνείας ὁ ἐν ἁγίοις Σευηριανός, τεύχει νζ', λόγῳ γ', κεφαλαίῳ ιθ', ταύτην τε αὐτὴν εἰπὼν τοῦ Χροσοστόμου, καὶ ἄλλην· Ὅτι, φησὶν, ὁ πορνεύων, εἰς τὴν ἰδίαν σύστασιν, καὶ εἰς αὐτὴν τὴν τοῦ σώματος τοῦ ἀνθρώπου κατασκευὴν πλημμελεῖ, ἐνυβρίζων εἰς τὸ τοῦ σώματος ἡμῶν ἐργαστήριον. Καὶ ἄλλην· Ὅτι σῶμα Χριστοῦ καὶ μέλη Χριστοῦ ἐστὶν ὁ ἄνθρωπος. Ὁ οὖν εἰς τὸ ἴδιον σῶμα πλημμελῶν, εἰς Χριστὸν πλημμελεῖ, τὴν κεφαλὴν ἡμῶν, οὗ καὶ ναός

ἔστι τὸ σῶμα. Μετὰ πάντων καὶ ταῦτα δέξαι, εἰ βούλει. Ἐξἄρα βουλόμενος τὸ τῆς πορνείας ἁμάρτημα, τοιοῦτόν τινα λέγει σκοποῦν, ὅτι μυρίων ἄξιος τιμωρίων ὁ πόρνος· ὁ γὰρ τοῦ μολυσμοῦ τοῦ οἰκείου σώματος μὴ φειδόμενος, πῶς ἄλλου ἀνφείσαιο; Ὁ γὰρ ἑαυτῷ κακός, τίνι ἀγαθός; — **ΚΑΙ ΑΛΛΩΣ.** Γέγραπται περὶ τοῦ ἀνδρὸς καὶ τῆς γυναίκος· Ἔσονται οἱ δύο εἰς σάρκα μίαν. Ὁ οὖν μὴ νόμῳ καὶ θεῷ γάμῳ ἐπιτετραμμένος, ἀλλὰ πορνεύων (α), δεῖον ἔχειν τίμιον γάμον καὶ κοίτην ἀμίαντον (β), ἐκ τῆς πορνείας καὶ τῆς ἐνθεν ἀκαθαρσίας ἐνυβρίζει τὸν γάμον καὶ τὴν γυναῖκα. Ὁ δὲ τοῦτο ποιῶν, εἰς τὸ ἴδιον σῶμα ἁμαρτάνει, εἰς τὴν γυναῖκα ἁμαρτάνων, ἥτις ἐν σῶμα ἔστι μετὰ τοῦ ἀνδρός· καὶ σῶμα ἔστι τοῦ ἀνδρός, καθὼς πλευρά αὐτοῦ ἐστὶ, καὶ ἐξ αὐτοῦ ἐλήφθη (γ). Τῶν ἐρμηνειῶν τούτων τὴν τελευταίαν νομίζω καλλίστην εἶναι· ἀνελλιπῆ γὰρ τὴν τοῦ ῥητοῦ διάνοιαν σώζει· εὐρίσκειται γὰρ οὕτω· Πᾶν ἁμάρτημα, ὃ ἂν πράξῃ ἄνθρωπος, ἐκτὸς ἐστὶ τῆς πρὸς τὴν γυναῖκα ἐπὶ μίξει παροινίας καὶ ἀκαθαρσίας· ὁ δὲ πορνεύων, εἰς τὴν γυναῖκα ἁμαρτάνει, ἀκαθαρσίας αὐτὴν ἀναπιμπλὰς καὶ αἰσχρότητος. Καὶ τοῦ ἁγίου Ἀθανασίου ἐστὶ πρὸς τοῦτοις ἄσασιν ἐρμηνεία, ἐν τῷ Περὶ σεμνοῦ γάμου, καὶ πρὸς τοῦτοις ὅλοις ἠρμήνευσεν οὕτω· Πρὸς ἀβροδιαίτους καὶ φιλοσάρκους γράφων ὁ Παῦλος, τῇ αὐτῶν φιλοσαρκία συνεργῶ ἐχρήσατο πρὸς τὴν τῆς πορνείας παραίτησιν, τοῦτο λέγων, ὅτι τὰ λοιπὰ ἁμαρτήματα ψυχὴν ἀδικεῖ, καὶ εἰς αὐτὴν μόνην τὴν βλάβην παραπέμπει· ὁ δὲ γε πορνεύων, σὺν τῇ ψυχῇ καὶ τὸ σῶμα ἀδικεῖ, φθειρών αὐτὸ καὶ ἐκδυναμῶν, καὶ τὸν ψυχικὸν καὶ ζωτικὸν καθαιρῶν τόνον· ὡς εἰ εἶπεν· *φείσεσθε κἄν τοῦ σώματος ὑμῶν, ὃ περιέπετε καὶ θάλλετε, καὶ οὐ πρόνοιαν πλείστην ποιείσθε.* Τί οὖν; ὁ φθόνος οὐ τήκει τὸ σῶμα; τί οὖν μόνην τὴν πορνείαν τοῦτο φῆς ποιεῖν; *Λίαν ἀσφαλῶς εἶπεν*

(α) Σοφ. 1Δ', 24—26.

(β) Ἐβρ. 11', 14.

(γ) Γενεσ. Β', 23.

ὁ ἀπόστολος· φησὶ γάρ· Πᾶν ἀμάρτημα, ὃ ἐάν ποιήσῃ ἄνθρωπος, ἐκτὸς τοῦ σώματός ἐστιν· ὃ δὲ φθόνος οὐ γίνεται παρ' ἡμῶν, ἀλλ' ἐνεργεῖται εἰς ἡμᾶς· πάσχουμεν γάρ, ἀλλ' οὐ ποιοῦμεν τὸν φθόνον· καὶ πάθος ἐστίν, ἀλλ' οὐκ ἐνεργεῖα· περὶ ἐνεργείας δὲ νῦν ὁ λόγος τῷ ἀποστόλῳ, οὐμὴν περὶ πάθους· φησὶ γάρ· Πᾶν ἀμάρτημα, ὃ ἐάν ποιήσῃ ἄνθρωπος.

ΑΛΛΩΣ. Αὐτὸ μερίζει τὸ ἴδιον σῶμα, καὶ εἰς ἑαυτὸν, ἀλλ' οὐκ εἰς ἄλλον τὴν ἀδικίαν ἐπιδεικνύται, ὅπερ ἐπ' οὐδενὶ τῶν ἄλλων ἐστὶν εὐρεῖν ἀμαρτημάτων. Πάντες γὰρ ἄλλους βλάπτοντες ἀμαρτάνουσιν· ὃ δὲ πορνεύων, ἑαυτὸν βλάπτων καὶ κακοποιῶν.—ΑΛΛΩΣ. Ἡ ἐπαγωγὴ δείκνυσι τὴν ἔννοιαν τοῦ προτεταγμένου αὐτῆς ῥητοῦ τοιαύτην εἶναι· Εἰς τὸ ἴδιον σῶμα ἀμαρτάνει· οἶον, εἰς αὐτὸ τὸ ἴδιον τοῦ Δεσπότου σῶμα καὶ γὰρ ἐπάγει· Ἡ οὐκ οἴδατε, ὅτι τὰ σώματα ὑμῶν, ναὸς τοῦ ἁγίου πνεύματος ἐστί; καὶ πάλιν· Καὶ οὐκ ἐστὲ ἑαυτῶν· καὶ πρὸ βραχέως· Οὐκ οἴδατε, ὅτι τὰ σώματα ὑμῶν μέλη Χριστοῦ ἐστί; καὶ πάλιν· Ἄρας οὖν τὰ μέλη τοῦ Χριστοῦ. Ὡστε ὁ πορνεύων, εἰς τὰ ἴδια μέλη τοῦ Χριστοῦ καὶ εἰς τὸ σῶμα αὐτοῦ πλημμελεῖ. Τί οὖν; οἱ τὰς λοιπὰς πλημμελοῦντες ἀμαρτίας, οὐχί, κατὰ τοῦτον τὸν λόγον, καὶ αὐτοὶ εἰς τὸ τοῦ Χριστοῦ σῶμα πλημμελοῦσι; Καὶ φαμέν, ὅτι οὐχ οὕτως· εἰ γὰρ καὶ διὰ τινος μέλους ὁ κλέπτων ἢ ὁ φονεύων τὴν ἀμαρτίαν ποιεῖ, ἀλλ' οὐχί εἰς αὐτὸ τὸ μέλος, ἀλλ' ἐκτὸς, καὶ εἰς ἄλλον τινὰ κακουργεῖ· ὃ δὲ πορνεύων, καὶ διὰ τῶν μελῶν, ὥσπερ ἐκεῖνοι, καὶ εἰς τὰ αὐτοῦ μέλη καὶ οἶον τὸ σῶμα τὴν βλάβην καὶ τὴν ἀδικίαν ἐπιδεικνύσι.

—ΑΛΛΩΣ. Οὐκ εἶπε· Διὰ τοῦ σώματος ἀμαρτάνει· ὅπερ οἱ πολλοὶ νομίζοντες, πράγματα παρέχουσι τοῖς ἐρμηνεύουσιν· ἀλλ' εἰς αὐτὸ ἀμαρτάνει, εἰς αὐτὸ σφάλλει, αὐτὸ μολύνει, αὐτὸ ἐναγές ἀποφαίνει· ὡς ἂν τις εἴποι· Ὁ δεῖνα ἑαυτὸν ὑβρίζει, ἄλλον δοκῶν ὑβρίζειν. Νῦν γὰρ βλέπει τῷ ἀποστόλῳ ὁ λόγος, οὐ πρὸς τὴν μετὰ ταῦτα ἐψομένην τῷ ἀμαρτήματι τι-

μωρίαν, ἀλλὰ πρὸς τὴν ἐν τῇ πράξει γενομένην τῷ σώματι ἐκ τῆς συμπλοκῆς ὑβρίν, τουτέστι τὸν μολυσμὸν· ὁ μὲν γὰρ φονεύων, ἄλλον φονεύει· ὁ δὲ πορνεύων, ἑαυτὸν καθυβρίζει· καὶ ὁ τὰ ἄλλα πταίσματα δρῶν, εἰς ἄλλα δρᾷ· ὁ δὲ λαγνεύων, ἑαυτὸν κατασχύνει, ἑαυτὸν μαιίνει. Ὅθεν καὶ ἀπολοῦνται, τὸν μολυσμὸν ἐννοοῦντες, καὶ τὴν ἀτοπίαν βδελυττόμενοι. Τὰ μὲν γὰρ ἄλλα πλημμελήματα, καὶ εἰς τὸν ἀδικουμένον βλέπει· τοῦτο δὲ, εἰς τὸν ἀδικουντα· τὰ ἄλλα ἐκτὸς τοῦ σώματός ἐστι τοῦ δρῶντος· τοῦτο δὲ, τὸν δρῶντα μολύνει· καὶ ἐν μὲν τοῖς ἄλλοις, ἄλλους ἀδικεῖ, ἐν δὲ τῇ πορνείᾳ, ἑαυτόν.

Ἡ καὶ οὕτως· Ἐπειδὴ ὁ πορνεύων ἐν πρὸς τὴν πορνεύουσαν γίνεται, ὃ τὰ οἰκεῖα μέλη ποιῶν μέλη πόρνῆς, εἰς ἑαυτὸν τῷ ὄντι ἀμαρτάνει· φόνω μὲν γὰρ εὐ τινὲς ἐχρήσαντο, ὡς Μωσῆς καὶ Φινεὲς (α), καὶ ὄργῃ, ὡς Πέτρος καὶ Παῦλος (β)· πορνεία δὲ οὐδεὶς πώποτε ἐχρήσατο εὔ. — Καὶ οὕτως· Ἐπειδὴ σῶμα ἐν ἐστὶν ἡ ἐκκλησία, ὃ δὲ καθ' εἷς ἀλλήλων μέλη (γ), ὁ πορνεύων, εἰς πάντας ἀμαρτάνει· ἀνατρέχει γὰρ αὐτοῦ τὸ σφάλμα ἐπὶ τὸ τῆς ἐκκλησίας πλήρωμα, οὐ καὶ ἐκκοπήναι αὐτὸν προσέταξεν, ἕως ἀνμετανοήσῃ. — Δεχθεῖν ἂν καὶ οὕτως· ὅτι, ἐπειδὴ οἱ νόμοι τοῦ τιμίου γάμου συνιόντες, ἐν σῶμα γίνονται· (Ἔσσονται γάρ, φησι, οἱ δύο εἰς σάρκα μίαν (δ)· διὸ καὶ ἡ γυνὴ τοῦ ἰδίου σώματος οὐκ ἐξουσιάζει, ἀλλ' ὁ ἀνὴρ (ε)· ὡσαύτως καὶ ὁ ἀνὴρ)· εἰκότως ὁ πορνεύων ἀνὴρ, εἰς τὴν γαμετήν, τουτέστιν, εἰς τὸ ἴδιον σῶμα ἀμαρτάνει. Ὡσαύτως καὶ ἡ γυνή. Ἐπὶ μόνῃ γὰρ ταύτῃ τῇ ἀμαρτίᾳ νόμον ἔθετο ὁ Χριστὸς, χωρίζεσθαι αὐτοὺς ἀπ' ἀλλήλων (ζ).

19 Ἡ οὐκ οἴδατε, ὅτι τὸ σῶμα ὑμῶν ναὸς τοῦ ἐν ὑμῖν ἁγίου πνεύματος ἐστίν, οὗ ἔχετε ἀπὸ θεοῦ,
20 καὶ οὐκ ἐστὲ ἑαυτῶν; Ἠγοράσθητε γὰρ τιμῆς· δο-

(α) Ἐξοδ. Β', 12. Ἀριθ. ΚΕ', 7. (β) Πραξ. Ε', 1—5. Π', 10.
(γ) Ῥομ. ΙΒ', 5. (δ) Γενεσ Β', 24. (ε) Α' Κορ. Ζ', 4.
(ζ) Ματθ. Ε', 32.

ξάσατε δὴ τὸν θεὸν ἐν τῷ σώματι ὑμῶν, καὶ ἐν τῷ πνεύματι ὑμῶν, ἃ τινὰ ἐστὶ τοῦ θεοῦ.

Καὶ τῷ μεγέθει τῆς δωρεᾶς, καὶ τῇ ἀξίᾳ τοῦ δωδωκότος, καταπτοεῖ πνεῦμα γὰρ ἢ δωρεά· ἔχετε δὲ τοῦτο, φησὶν, ἀπὸ θεοῦ· θεὸς γὰρ ὁ δωδωκὴς αὐτὸ, καὶ ὁ οἰκῶν ἐν τῷ ναῷ τοῦ θεοῦ, τουτέστιν, ἐν τῷ σώματι ὑμῶν. *Καὶ οὐκ ἐστὲ ἐαυτῶν.*] Οὐ τὸ αὐτεξούσιον ἀναιρεῖ, ἀλλὰ τῶν κακῶν πράξεων ἀπέργει· ὅτι ὑπὸ δεσπότην, φησὶν, ἐστε, καὶ οὐδὲν ἔχετε ἴδιον, οὐδὲ αὐτὸ τὸ σῶμα. *Ἠγοράσθητε γὰρ τιμῆς.*] Τῷ αἵματι τοῦ υἱοῦ αὐτοῦ, ὄντες ὑπὸ τὴν ἐξουσίαν τοῦ σατανᾶ. *Δοξάσατε δὴ τὸν θεόν.*] Ἐπεὶ οὖν ἠγοράσθητε ἀπὸ θεοῦ, δοξάσατε αὐτὸν διὰ χρηστῶν πράξεων· ὅπως γὰρ, φησὶν, ὁρῶντες τὰ κατὰ ὑμῶν ἔργα, δοξάσωσι τὸν πατέρα ὑμῶν, τὸν ἐν τοῖς οὐρανοῖς (α). *Καὶ ἐν τῷ πνεύματι ὑμῶν.*] Τοῦτο εἰπὼν, δείκνυσιν, ὅτι οὐ μόνον σώματα χρὴ φεύγειν τὴν πορνείαν, ἀλλὰ καὶ πνεύματι, ἤγουν, τῇ ψυχῇ, τῷ μηδὲ κατὰ διάνοιαν μολύνεσθαι· ὅς γὰρ ἄν, φησὶν, ἐμβλέψῃ πρὸς τὸ ἐπιθυμησῆαι, ἤδη ἐμοίχευσεν· ἐν τῇ καρδίᾳ αὐτοῦ (β). *Ἄ τινὰ ἐστὶ τοῦ θεοῦ.*] Συγχῶς ἀναμιμνήσκει, ὅτι οὐκ ἐσμὲν ἐαυτῶν, ἀλλ' ὑπὸ δεσπότην τελοῦμεν, τὸν θεόν. Τοῦτο δηλοῖ τὸ, *ἃ τινὰ ἐστὶ τοῦ θεοῦ, καὶ οὐκ ἐαυτῶν.*

ΚΕΦΑΛΑΙΟΝ Δ΄.

Περὶ γάμου καὶ χηρείας καὶ ἀγαμίας· ἐν ᾧ, περὶ τοῦ μὴ χωρίζεσθαι ἀνδρας γυναικῶν, μηδὲ εἰ ἄπιστοι εἶεν οἱ ἕτεροι. Περὶ ἀγνείας καὶ διγαμίας.

ΚΕΦ. VII, 1 Περὶ δὲ ᾧν ἐγράψατέ μοι, καλὸν ἀν-

(α) Ματθ. Ε', 16.

(β) Ματθ. Ε', 28.

2 θρώπῳ γυναικὸς μὴ ἄπτεσθαι· διὰ δὲ τὰς πορνείας ἕκαστος τὴν ἑαυτοῦ γυναῖκα ἐχέτω, καὶ ἐκάστη τὸν
3 ἴδιον ἀνδρα ἐχέτω. Τῇ γυναικὶ ὁ ἀνὴρ τὴν ὀφειλομένην εὐνοίαν ἀποδιδότω· ὁμοίως δὲ καὶ ἡ γυνὴ
4 τῷ ἀνδρὶ. Ἡ γυνὴ τοῦ ἰδίου σώματος οὐκ ἐξουσιάζει, ἀλλ' ὁ ἀνὴρ· ὁμοίως δὲ καὶ ὁ ἀνὴρ τοῦ ἰδίου σώματος οὐκ ἐξουσιάζει, ἀλλ' ἡ γυνή.

Ἐγραψαν τῷ Παύλῳ, εἰ δεῖ γυναικὸς ἀπέχεσθαι, ἢ οὐ. *Καλὸν ἀνθρώπῳ.*] Τὸ μὲν καλὸν καὶ τὸ ὑπερέχον ἐστὶ, φησὶ, τὸ ὅπως μὴ ἄπτεσθαι γυναικός· τὸ δὲ ἀσφαλὲς καὶ βοηθοῦν τῇ ἀσθενείᾳ ἡμῶν, τὸ νομίμῳ κεχεῖσθαι γυναικὶ, καὶ τὸ νομίμῳ κεχεῖσθαι ἀνδρὶ. *Διὰ δὲ τὰς πορνείας.*] Αὕτη ἡ τῆς συγχωρήσεως αἰτία εἰς ἐγκράτειαν παρακαλεῖ. *Τὴν ὀφειλομένην εὐνοίαν.*] Ἐδειξε χρέος οὔσαν τὴν εὐνοίαν, ἤγουν, τὴν πίσιν καὶ τὴν ἀγάπην, καὶ οὐ δωρεὰν παρεχομένην. *Ὅμοίως δὲ καὶ ὁ ἀνὴρ τοῦ ἰδίου σώματος οὐκ ἐξουσιάζει.*] Ἐπειδὴ εἶπε, *τὴν ὀφειλομένην εὐνοίαν*, ἠρμήνευσε, ποία ἐστὶν αὕτη. Αὕτη φησὶν· Οὔτε ἀνὴρ, οὔτε γυνὴ τοῦ ἰδίου σώματος ἐξουσιάζουσιν, ἀλλὰ τὴν τοῦτου ἐξουσίαν ὁ ἕτερος ἔχει. **Καὶ** φαίνεται εὐνοία, ἢ φιλία, εὐνούστατος, ὁ πιστὸς φίλος. **Τί** δήποτε δὲ ἐν μὲν τοῖς ἄλλοις τὸ πλέον δίδωσι τῷ ἀνδρὶ, ἔνθα περὶ ὑποταγῆς καὶ ἐξουσίας ὁ λόγος αὐτῶ· νῦν δὲ τὴν ἰσότητά ἔδωκε; **Καὶ** φαμέν, ὅτι ἐκεῖ μὲν, περὶ τοῦ ἀρχικοῦ ὁ λόγος αὐτῶ· νῦν δὲ, περὶ σωφροσύνης, ἐν ἧ οὐδεὶς τὸ πλέον ἢ τὰ ἔλαττον ἔχειν ὀφείλει.

5 Μὴ ἀποστερεῖτε ἀλλήλους· εἰ μήτι ἂν ἐκ συμφῶνου πρὸς καιρὸν, ἵνα σχολάζητε τῇ νηστείᾳ καὶ τῇ προσευχῇ· καὶ πάλιν ἐπὶ τὸ αὐτὸ συνέρχεσθε, ἵνα μὴ πειράξῃ ὑμᾶς ὁ σατανᾶς διὰ τὴν ἀκρασίαν ὑμῶν.

6 Τοῦτο δὲ λέγω κατὰ συγγνώμην, οὐ κατ' ἐπιταγήν.

7 Θέλω γὰρ, πάντας ἀνθρώπους εἶναι ὡς καὶ ἑμαυτόν· ἀλλ' ἕκαστος ἴδιον χάρισμα ἔχει ἐκ θεοῦ, ὅς μὲν οὕτως, ὅς δὲ οὕτως.

Ορα καὶ ἴδε, τὸ χρέος σημαθὲν τῷ ῥήματι τῆς ἀποστερή-

σεως. *Εἰ μήτι ἂν ἐκ συμφώνου.*] Μὴ ἐγκρατευσθῶ, φησὶ, θάτερος, θάτερον μὴ βουλομένου, μήπως πορνείας γένηται πρόξενος τῷ ἐτέρῳ μέρει ἢ ἐγκράτεια. *Πρὸς καιρὸν.*] Τοῦτέστι, κατὰ καιρὸν τὸν προσήκοντα· εὐκαιρία δὲ ἀποχῆς ἐστὶν ἡ νηστεία καὶ ἡ προσευχή. Τοῦτο δὲ φησιν, οὐ τὸν συνόντα γυναικί, εὐχέσθαι ἢ νηστεύειν κωλύων· ἀλλ' ὅπως ἡ εὐχὴ καὶ ἡ νηστεία σπουδαιότερα γένηται. Ἀπέχεσθε γάρ, φησιν, ἵνα σχολάζητε τῇ νηστείᾳ καὶ τῇ προσευχῇ, ὡς τῆς μίξεως ἀσχολίαν, οὐκ ἀκαθαρσίαν ποιούσης, μίξεως δὲ τῆς πρὸς τὴν νομίμην γυναῖκα. *Διὰ τὴν ἀκρασίαν ὑμῶν.*] ἵνα μάθῃς, ὅτι οὐχ ὁ διάβολος μόνος αἴτιος τῆς πορνείας, ἀλλὰ καὶ ἡ ἡμῶν ἀκρασία, ἐπάγει, *Διὰ τὴν ἀκρασίαν ὑμῶν*, δεικνὺς ἔνθεν μᾶλλον ἢ ἐκ τοῦ διαβόλου γίνεσθαι πειρασμούς. *Οὐ κατ' ἐπιταγὴν.*] Οὐ γὰρ ὥσπερ τὸ, *Οὐ μοιχεύσεις, Οὐ φονεύσεις*, ἤδη καὶ τὸ μὴ ἀποστρεφῆναι ἀλλήλους ἐπιταγὴ τίς ἐστὶ, καὶ ἐπαινετὸς ὁ τοῦτο ποιῶν, ὡς νόμον πληρῶν. *Κατὰ συγγνώμην* δέ, φησὶ, τοῦτο εἶπον, συγκαταβάς τῇ ἀσθενείᾳ ὑμῶν. Οὐκ ἐπιτάσσω, *Μὴ ἀποστρεφείτε· ἀλλὰ μακάριος ὁ ἐγκρατευόμενος.* Ἐκ δὲ τοῦ εἰπεῖν, *συγγνώμην*, ἔδειξεν, ὅτι καὶ κατεγνωσμένον πράττει *πράγμα* ὁ μόνον ἐν τῇ νηστείᾳ καὶ τῇ προσευχῇ ἀπεχόμενος. *Εἶναι ὡς ἑμαυτόν.*] Ἐνθα δυσχερὲς ἐπιτάσσει *πράγμα*, ἑαυτὸν ἐν μέσῳ φέρει. *Ἀλλ' ἕκαστος ἴδιον χάρισμα ἔχει ἐκ θεοῦ.*] Ἐπειδὴ σφόδρα αὐτῶν κατηγορήσεν, εἰπὼν· *Ἴνα μὴ πειράζῃ ὑμῶν ὁ σατανᾶς διὰ τὴν ἀκρασίαν ὑμῶν*· νῦν σπουδάζει παραμυθῆσασθαι αὐτούς. Παρθένος ἦν ὁ Παῦλος· καὶ ἐπειδὴ εἶπε, *Θέλω πάντα εἶναι ὡς καὶ ἑμαυτόν*, φησὶ, τὸ μεῖναι παρθένον, χάρισμα εἶναι ἀπὸ τοῦ θεοῦ· οὐκ ἐπειδὴ τῆς ἡμετέρας οὐ δεῖται σπουδῆς τὸ *πράγμα*· ὑπὲρ αὐτοῦ γὰρ τοῦ ἀξιωθῆναι χάρισμα, πολλὰ κοπιᾷ τις· ἀλλ', ὡς εἴρηται, παραμυθεῖται αὐτούς ὑπὲρ τῆς ὕβρεως. *Ὅς μὲν οὕτως, ὅς δὲ οὕτως.*] *Ὅς μὲν* καὶ παντελῶς ἀπέχεται μίξεως· ὅς δὲ, ἄχρι τῆς γαμετῆς ἵσταται.

8 Λέγω δὲ τοῖς ἀγάμοις καὶ ταῖς χήραις· καλὸν αὐ-
9 τοῖς ἐστίν, ἐὰν μείνωσιν ὡς καὶ γώ· εἰ δὲ οὐκ ἐγκρατεῦνται, γαμησάτωσαν· κρεῖσσον γάρ ἐστι γαμῆσαι, ἢ πυροῦσθαι.

Ἐδειξε πάλιν ἑαυτὸν τῆς τῶν ἀγάμων ὄντα συμμορίας. Οὐ γὰρ ἂν τις αὐτὸν εἰκότως ταῖς χηρεύουσιν ἐντάττοι· νεανίας γὰρ ὢν ἔτι τῆς κλήσεως ἠξιώθη. Μηδεὶς δὲ αὐτὸν οἰέσθω τὴν μὲν ἀγαμίαν τοῖς ἀνδράσι, τὴν δὲ γε μετὰ τὸν γάμον ἐγκράτειαν ταῖς γυναῖκι μόναις νομοθετεῖν, διὰ τὸ εἰπεῖν, *τοῖς ἀγάμοις, ἦτοι, τοῖς ἀνδράσι, καὶ ταῖς χήραις*, ἦγουν, ταῖς γυναῖξιν. Ἀμφοτέρα γὰρ ἐκάτερον ἐκπαιδεύει γένος, καὶ τὴν ἀγαμίαν, καὶ τὴν μετὰ τὸν γάμον ἐγκράτειαν τῆς χηρείας. *Εἰ δὲ οὐκ ἐγκρατεύονται, γαμησάτωσαν.*] Ὅρα σοφίαν! Καὶ βελτίονα δείκνυσι τὴν ἐγκράτειαν, καὶ οὐκ ἀναγκάζει τὸν μὴ φθάνοντα, δεδοικώς, μὴ τι μεῖζον παράπτωμα γένηται. *Ἡ πυροῦσθαι.*] Ἐνέφηεν, ὅση τῆς ἐπιθυμίας ἡ τυραννίς. Εἰ γὰρ πολλὴν, φησιν, ὑπομένεις θίαν καὶ πύρωσιν, ἀπαλλάγηθι, καὶ γάμησον, μὴ ποτε περιτραπής.

10 Τοῖς δὲ γεγαμηκόσι παραγγέλλω, οὐκ ἐγὼ, ἀλλ' ὁ Κύριος, γυναῖκα ἀπὸ ἀνδρός μὴ χωρισθῆναι·

11 (ἐὰν δὲ καὶ χωρισθῇ, μενέτω ἀγαμος, ἢ τῷ ἀνδρὶ καταλλαγῆτω) καὶ ἄνδρα γυναῖκα μὴ ἀφιέναι.

Ἐπειδὴ ῥητῶς νόμον ὑπὸ τοῦ Κυρίου τεθέντα λέγειν μέλλει, διὰ τοῦτό φησιν· *Οὐκ ἐγὼ, ἀλλ' ὁ Κύριος*. Τίς δὲ ὁ νόμος; Τὸ, *Μὴ γίνεσθαι διαίρεσιν παρεκτὸς λόγου πορνείας (α)*. Καὶ τὰ ἔμπροσθεν εἰρημμένα, εἰ καὶ μὴ ὀνομαστὶ ὁ Κύριος εἶπεν, ὅμως καὶ αὐτῷ τῷ Κυρίῳ καλῶς ἔχειν δοκεῖ λαλοῦντι, ἦγουν αὐτῷ τῷ Κυρίῳ τῷ διὰ τοῦ στόματος Παύλου λαλοῦντι· πλὴν, ἐπειδὴ τὸ τοῦ χωρισμοῦ ῥητῶς, ὡς εἴρηται, ὁ Κύριος παρέδωκε, τούτου χάριν φησίν· *Οὐκ ἐγὼ, ἀλλ' ὁ Κύριος*. Ὡστε

τὸ, ἐγὼ καὶ, οὐκ ἐγὼ, ταύτην ἔχει τὴν διαφορὰν, ὅτι τὸ μὲν ὅπερ εἶπεν ὁ Κύριος, λέγει, *Οὐκ ἐγὼ*· τὸ δὲ ἕτερον φησὶν, *ἐγὼ*. Ἴνα δὲ μὴ τὰ αὐτοῦ ἀνθρώπινα εἶναι νομίσης, ἐπάγει κατωτέρω· *Δοκῶ δὲ κατὰ πνεῦμα θεοῦ ἔχειν* (α). Ἐὰν δὲ καὶ *χαρισθῆ*.] *Κάλλιον μὲν*, φησι, τὸ μὴ χωρισθῆναι· εἰ δὲ καὶ *χωρισθῆ*, μενέτω ἔχουσα ἢ γυνὴ τὸν ἄνδρα, εἰ καὶ μὴ τῇ μίξει, τῇ μέντοι διαθέσει, καὶ τῷ μὴ ἐπεισαγαγεῖν ἄνδρα ἕτερον. *Γυναῖκα μὴ ἀφιέναι*.] Εἰμὴ τι ἐπὶ λόγῳ πορνείας· οὗτος γὰρ ὁ τοῦ Χριστοῦ νόμος.

- 12 Τοῖς δὲ λοιποῖς ἐγὼ λέγω, οὐκ ὁ Κύριος· Εἴ τις ἀδελφός γυναῖκα ἔχει ἄπιστον, καὶ αὐτὴ συνευδο-
 13 κεῖ οἰκεῖν μετ' αὐτοῦ, μὴ ἀφιέντω αὐτήν· καὶ γυνή, ἣτις ἔχει ἄνδρα ἄπιστον, καὶ αὐτὸς συνευδοκεῖ
 14 οἰκεῖν μετ' αὐτῆς, μὴ ἀφιέντω αὐτόν. Ἠγίασται γὰρ ὁ ἀνὴρ ὁ ἄπιστος ἐν τῇ γυναικί· καὶ ἡγίασται ἢ γυνὴ ἢ ἄπιστος ἐν τῷ ἀνδρί·

Ἴνα μὴ διασπασθῶσιν οἱ γάμοι, καὶ λοιπὸν συγγύσεως καὶ παραχῆς καὶ οἰκον ἀνατροπῆς αἰτία ἢ εὐσέβεια τοῖς πολλοῖς νομισθῆ, διὰ τοῦτο τοὺς φθάσαντας ἀπίστοις συνοικεῖν, κωλύει διαιρεῖσθαι. Οὐ γὰρ περὶ τῶν μήπω γεγαμηκότων ταῦτα νομοθετεῖ, ἀλλὰ περὶ τῶν φθασάντων γῆμζι· οὐ γὰρ εἶπεν· Εἴ τις βούλεται λαβεῖν ἄπιστον· ἀλλ', *Εἴ τις ἔχει*. Καὶ γὰρ συνέβαινε, ἀνδρογύνου ὄντος, ἕνα πιστεῦσαι, θάτερον δὲ ἐν ἀπιστία μείναι. *Ἐχει ἄπιστον*.] Τί οὖν; εἰ ἐν πορνείᾳ ἀλῶ ἢ γυνή, ἀφεῖναι αὐτὴν ἐπιτέτραπται, εἰ δὲ ἄπιστός ἐστιν, οὐκέτι· καίτοι χειρὸν τῆς πορνείας ἢ ἀπιστία. Χειρὸν μὲν· ἀλλ' ἐπὶ τῆς πόρνῃς ὁμολογουμένη ἐστὶν ἢ πονηρία· ἐπὶ δὲ τῆς ἀπίστου, ἄγνοια μᾶλλον ἐστὶν, ἢ πονηρία, ἣν καὶ παυθῆναι εἰκόσ. Τοῦτο γὰρ καὶ αὐτός φησι· *Τί γὰρ οἶδας, γυναίκα, εἰ τὸν ἄνδρα σώσεις, μόνον ἐὰν συνευδοκῆ οἰκεῖν; Καὶ αὐτὴ*

(α) Α' Κορ. Ζ' 40.

συνευδοκεῖ.] Εἰ βούλεται, φησι. Τί γὰρ ἐστὶ βλάβος, εἰ τῆς πίστεως τοῦ ἐνὸς μέρους ἀκραίου μενουσῆς, ἐλπίς εἴη χρηστὴ, καὶ τὸν ἄπιστον τῷ χρόνῳ μεταβαλόντα πιστεῦσαι; *Μὴ ἀφιέντω αὐτήν*.] Εἰ ὁ κολλώμενος τῇ πόρνῃ ἐν σῶμα γίνεται, καὶ ὁ κολλώμενος τῇ ἀπίστῳ δῆλον ὅτι ἐν σῶμα γίνεται, πῶς ἐκεῖνο μὲν κωλύει, τοῦτο δὲ οὐ; Καὶ φαμέν, ὅτι ἐν μὲν σῶμα καὶ ἐπὶ τῆς ἀπίστου γίνεται· ἀλλὰ νικᾷ ἡ καθαρὸτης τοῦ πιστοῦ μέρους τὴν ἀκαθαρσίαν τοῦ ἀπίστου. Πῶς; Ἐπὶ μὲν γὰρ τῆς πόρνῃς ἀμφοτέρω ἀκάθαρτοι, καὶ ἡ πόρνη, καὶ ὁ ἐπὶ τῷ πορνεῦσαι προσιών· ἐπὶ δὲ τῆς ἀπίστου, αὐτὴ μὲν, καθὸ ἐστὶν ἄπιστος, ἀκάθαρτος· ὁ δὲ προσιών, οὐκέτι· οὐ γὰρ, ἵνα τῶν ἀπηγορευμένων τι πράξῃ, προσέρχεται, ἀλλὰ τὴν ἐπιτετραμμένην τοῦ γάμου μίξιν. Καὶ πάλιν· Κατ' ἄλλο μὲν ἢ ἄπιστός ἐστιν ἀκάθαρτος, τουτέστι, κατὰ τὴν ἀσέβειαν· κατ' ἄλλο δὲ κοινωνεῖ τῷ πιστῷ μέρει, οἷον, κατὰ τὴν τῶν σωμάτων μίξιν· ἐπὶ δὲ τῆς πόρνῃς κατ' αὐτὸ, καθὸ ἐστὶν ἀκάθαρτος, ἡ κοινωνία γίνεται, οἷον κατὰ τὸ σῶμα. *Ἠγίασται γὰρ ὁ ἀνὴρ ὁ ἄπιστος*.] Ἴνα μὴ φοβῆται τὸ πιστὸν μέρος, συνοικεῖν τῷ ἀπίστῳ, ὡς γινόμενον τῇ συνοικίσει ἀκάθαρτον, ὅρα, πῶς ἐκβάλλει τὸν φόβον. *Ἠγίασται*, φησι· τουτέστι, τῇ παρουσίᾳ τῆς καθαρότητος τοῦ πιστοῦ μέρους νικᾶται ἡ ἀκαθαρσία τοῦ ἀπίστου, οὐχ ὅτι ἅγιος ὁ ἄπιστος γίνεται· οὐ γὰρ οὕτως εἶπεν· ἀλλ', *ἡγίασται*, τουτέστι, τῇ καθαρότητι τοῦ πιστοῦ νενίκηται. Λέγει δὲ ταῦτα, παραμυθούμενος τὸ πιστὸν μέρος, καὶ τὸ ἄπιστον εἰς ἐπιθυμίαν πίσεως ἐνάγων. Καὶ αὐτὸ δὲ τοῦτο, τὸ ἀνέχεσθαι τὸν ἄπιστον, καὶ μὴ ἀποτηδᾶν τοῦ συνοικεῖν τῷ πιστῷ, ἐγγύς ἐστι τοῦ πρὸς τὴν εὐσέβειαν συνορᾶν. Ἄλλ' εἴποι τις ἂν ἴσως· Οὐκοῦν τὸ αὐτὸ νοοῦντες καὶ περὶ τοῦ πιστοῦ, ἐγγύς αὐτὸν εἶναι φαίμεν ἂν τοῦ πρὸς ἀσέβειαν ὁρᾶν. Πρὸς ὃ φαμέν, ὅτι οὐκ ἐστὶν ἴσον· ὁ μὲν γὰρ πιστός, συνοικῶν τῷ ἀπίστῳ, τῆς πίστεως ἐντολὴν καὶ νόμον πληροῖ, ὥστε καὶ ταύτη μᾶλλον ὠκειώται τῇ πίστει, καὶ δύνάταται τῆς ἀπιστίας· ὁ δὲ

ἄπιστος, μόνῃ τῇ πρὸς τὸν συνοικοῦντα στοργῇ δεδμεμένος· τὴν συνάφειαν οὐ λύει, οὐχὶ νόμον τὸν ἀπὸ τῆς οἰκειᾶς ἀπιστίας αὐτὸς ἐκτελῶν· ζήρων δὲ τὸν συνοικοῦντα, χειραγωγηθήσεται ποτε καὶ πρὸς τὴν αὐτοῦ πίστιν δι' αὐτοῦ. Καὶ τὸ στέργειν δὲ αὐτό, τῆς εὐσεβοῦς ἐστὶ νομοθεσίας, ἀλλ' οὐχὶ τῆς ἀσεβείας. Ὡστε καὶ ταύτῃ ἐγγύς ἐστι τοῦ εὐσεβεῖν αὐτὸν, καὶ ἠγιασθαι διὰ τῆς συνοικίσεως τοῦ πιστοῦ.

14 Ἐπεὶ ἄρα τὰ τέκνα ὑμῶν ἀκάθαρτά ἐστι· νῦν δὲ

15 ἅγια ἐστίν. Εἰ δὲ ὁ ἄπιστος χωρίζεται, χωριζέσθω· οὐ δεδούλωται ὁ ἀδελφὸς ἢ ἡ ἀδελφὴ ἐν τοῖς τοιούτοις. Ἐν δὲ εἰρήνῃ κέκληκεν ἡμᾶς ὁ θεός.

Εἰ γὰρ μὴ νικᾶται τῇ καθαρότητι τοῦ πιστοῦ μέρος τὸ ἄπιστον, οὐδὲν λείπει ἀκάθαρτα τὰ γεννώμενα γίνεσθαι, ἢ ἐξ ἡμισείας καθαρὰ· ὅπερ, φησὶν, οὐκ ἔστιν· ἅγια γὰρ ἐστὶ· τουτέστιν, οὐκ ἀκάθαρτα· τῇ γὰρ περιουσίᾳ τῆς τοῦ ἁγίου λέξεως ἐκβάλλει τὸ δέος τῆς τοιαύτης ὑποψίας· τοῦτό γάρ ἐστιν ὃ λέγει· Ἐπεὶ ἄρα τὰ τέκνα ὑμῶν ἀκάθαρτά ἐστίν, εἰ οὐχ οὕτως ἔχει· ἀλλὰ νῦν ἅγια ἐστὶ τῇ περιουσίᾳ τῆς ἁγιωσύνης. Εἰ δὲ ὁ ἄπιστος χωρίζεται, χωριζέσθω.] Οἶον· Εἰ κελεύει σοι, ἢ συγκοινωνήσαι τῆς ἀπιστίας αὐτῷ, ἢ, τοῦτο μὴ ποιούσης, ἀναχωρεῖν τοῦ γάμου, ἀναχώρει, φησί· θέλιτιον γὰρ τὸν γάμον, ἢ τὴν εὐσέβειαν λυθῆναι. Οὐ δεδούλωται ὁ ἀδελφός.] Εἰ δὲ καὶ καθ' ἑκάστην ἡμέραν πυκνεύει καὶ μάχεται σοι, βουλούμενός σε πρὸς τὴν ἑαυτοῦ ἀπιστίαν ἐλκῦσαι, καὶ οὕτω χωρίσθητι· οὐ γὰρ δεδούλωσαι εἰς τὰ τοιαῦτα, ὥστε καὶ μαχόμενον ἐκσπάζειν ἐν τοῖς τοιούτοις· καὶ δῆλον, ὅτι περὶ μάχης γινομένης λέγει, ἐξ ὧν ἐπάγει· Ἐν δὲ εἰρήνῃ κέκληκεν ἡμᾶς ὁ θεός.] Τουτέστιν, ἵνα εἰρηνεύωμεν, καὶ μὴ ἐν ἡμῖν ἢ στάσις ἢ μάχη. Ἐπεὶ οὖν μάχεται ἐκεῖνος, διὰ τοῦτο ἀπαλλαγῆναι καλόν. — Οὐ δεδούλωται ὁ ἀδελφός ἢ ἡ ἀδελφὴ ἐν τοῖς τοιούτοις.] Οὐκ ἔχει, φησὶν, ἀνάγκην ὁ πιστὸς ἢ ἡ πιστὴ ἐν τοῖς ἀπίστοις τοιαύτην, οἷα αὐτῷ ἐπίκειται ἐπὶ τῶν πιστῶν· ἐκεῖ μὲν γὰρ

παντὶ τρόπῳ, χωρὶς λόγου πορνείας, οὐκ ἔξεστιν ἀπ' ἀλλήλων τοὺς συναφθέντας χωρισθῆναι· ἐνταῦθα δὲ, ἂν μὲν συνευδοκῆ τὸ ἄπιστον μέρος τῷ πιστῷ συνοικεῖν, δεῖ μὴ λύειν τὸ συνοικέσιον· ἂν δὲ σασιάζῃ, καὶ τὴν λύσιν ἐκεῖνος ποιῆ, οὐ δεδούλωται ὁ πιστὸς εἰς τὸ μὴ χωρισθῆναι· ἀλλ' ἐλεύθερός ἐστιν, ἐκεῖνου λύοντος τὸν γάμον, καὶ αὐτὸς διαστήναι. Πλὴν εἰ καὶ ἐλεύθερός ἐστι, τὸ συνοικέσιον διὰ τὴν τοῦ ἀπίστου στάσιν λύειν, ἀλλ' ἄμεινον πολλῶ ποιήσει, εἰ τὴν ἔριν εἰρήνῃ καὶ καλοκἀγαθίᾳ λύσας, μὴ λύσει τὴν γάμον. Ἐν γὰρ εἰρήνῃ, φησί, κέκληκεν ἡμᾶς ὁ θεός.] Τοῦτο γάρ, φησι, καὶ τῆς κλήσεως τῆς ἀπὸ θεοῦ σημεῖον, τὸ εἰρηνικοῦς, ὅσον τὸ ἐξ ἡμῶν, πρὸς πάντας εἶναι. Καὶ τὸ ἐφεξῆς δέ· Τί γὰρ οἶδας, γύναι, καὶ ἐξῆς, ταύτῃ συνάδει τῇ ἐρμηνείᾳ, διὰ τῆς πρὸς αὐτὴν μάστιγας ἀκολουθίας (Φωτίου).

16 Τί γὰρ οἶδας, γύναι, εἰ τὸν ἄνδρα σώσεις; ἢ τί
17 οἶδας, ἄνερ, εἰ τὴν γυναῖκα σώσεις; Εἰ μὴ (1) ἑκάστῳ ὡς ἐμέρισεν ὁ θεός, ἕκαστον ὡς κέκληκεν ὁ Κύριος, οὕτω περιπατεῖτω. Καὶ οὕτως ἐν ταῖς ἐκκλησίαις πάσαις διατάσσομαι.

Πάλιν πρὸς τὸ μὴ ἀφιέναι, μένειν θέλοντα, τὸν ἄπιστον, μηδὲ σασιάζοντα, μεταβέβηκε, καί φησιν· Εἰμὴ διαστασιάζοι πρὸς σέ, μένε μετ' αὐτοῦ· εἰκὸς γὰρ τῷ χρόνῳ καὶ αὐτὸν σώσεις, ὁμόφυχόν σοι γινόμενον, καὶ πιστὸν ποιήσεις. Ὅρα δὲ, πῶς οὐκ ἐν ἀνάγκῃ τοῦτο γενέσθαι ἀπῆτησεν, ἵνα μὴ βᾶρος ἐπιθῆ, ἀλλὰ τῇ τοῦ μέλλοντος ἀδελφίᾳ καὶ τὴν ἀνάγκην ἐξεῖλε, καὶ ταύτην μὴ ἀπογνῶναι καὶ ἐκναρ-

(1) Ὁ Οἰκουμένης στίζει καὶ ἐρμηνεύει κατὰ τὸν Σευκριανόν. — σώσεις ἢ μὴ; Ἐκάστῳ κ. τ. λ. Διατηρήσαμεν τὴν κοινοτέραν ἀνάγκωσιν, ἂν καὶ ἡ ἐρμηνεία γίνηται κατ' ἐκείνην. Προσθέτομεν δὲ ἐνταῦθα ἀρχαῖον σχόλιον. « Εἰ μὴ ἑκάστῳ.] Τουτέστιν, εἰ μὴ τις βούλεται τὴν τοῦ θεοῦ κρίσιν ἀνατρέπειν. Αὐτὸς γὰρ, ὡς μόνος εἰδὼς τὸ συμφέρον, τὸν μὲν εὐδόκησεν, ἐξ ἀρχῆς ἀπίστῳ συναφθῆναι· τὸν δὲ, πιστῷ συνοικεῖν αὐθις ἠκονόμησε. Τινὲς δὲ στίζοντες τελείαν εἰς τὸ, εἰ μὴ, τοιαύτην τὴν ὅλην σύμφρασιν ποιοῦσι· Τί οἶδας, εἰ σώσεις τί οἶδας, εἰ μὴ σώσεις. »

κῆσαι συμβουλεύουσιν, παρεσκεύασεν. Ἡ μὴ.] Ἔως τοῦ, ἢ μὴ, στίξον τελείαν στιγμὴν, ἵνα ἢ οὕτως. Ἡ τί οἶδας, ἄνερ, εἰ τὴν γυναῖκα σώσεις ἢ μὴ; τουτέστι Πόθεν οἶδας, εἰ σώσεις ἢ μὴ σώσεις; ἄδηλον γὰρ τὸ μέλλον· ἀδήλου δὲ ὄντος, οὐ δεῖ λύειν τὸν γάμον. Μὴ σώζων μὲν γὰρ, οὐκ ἐβλάβησ'· σώζων δὲ, ὠφέλησας καὶ ὠφελήθης. Ἐκάστω ὡς ἐμέρισεν ὁ θεός.] Τὸ γὰρ συμφέρον αὐτὸς μόνος οἶδε· καὶ πότερον μᾶλλον συνετέλει, τὸν πιστὸν ἐξ ἀρχῆς ἀπίστῳ συναφθῆναι, ἢ πιστῷ. Ἐπ' ἐνίων μὲν γὰρ συνέφερε, πιστὸν πιστῷ συνοικεῖν, καὶ συνήφθη· ἐπ' ἐνίων δὲ, πιστὸν ἀπίστῳ, καὶ γέγονεν οὕτω. Καὶ τούτων οὐδεὶς ἐστὶν ἱκανὸς συνιδεῖν τὰς αἰτίας, πλὴν τοῦ οὕτω διαταξαμένου καὶ μερίσαντος θεοῦ, καὶ καλέσαντος Κυρίου. Εἰ δὲ ὁ Θεὸς καὶ ὁ Κύριος τὰς τοιαύτας συναφείας ἔταξε καὶ ἐμέρισε κατὰ τὸ ἐκάστου συμφέρον, οὐκ ὀφείλει ὁ πιστὸς, ἀπίστῳ συναφθεὶς, δυσφορεῖν ἢ ἀγωνιᾶν, καὶ λύσειν ἐπιζητεῖν· ἀλλὰ καθὼς ἐκλήθη ἕκαστος, τούτῳ ἐμμένειν καὶ συμπεριπατεῖν. Ὁ γὰρ Σευηριανὸς ἔστιξεν οὕτως. Εἰ γὰρ μὴ οὕτω στίξῃς, ἀσυνάρτητον ἔλεγεν εἶναι τὴν σύνταξιν. Οὕτω σε, φησὶν, ἐμέρισεν ὁ θεός, καὶ οὕτω κέκληκε, μετὰ γυναικὸς ἢ ἀνδρός ἀπίστου· στέργε τοιγαροῦν τὸν γάμον, καὶ μὴ διαλύσης τὴν πίστιν (I). Οὕτως ἐν ταῖς ἐκκλησίαις πάσαις διατάσσομαι.] Τοῦτο ἐπάγει, ἵνα τῷ ἔχειν καὶ ἄλλους κοινωνοὺς, προθυμότεροι περὶ τὴν ὑπακοὴν γένωνται.

18 Περιτετμημένος τις ἐκλήθη; μὴ ἐπισπάσθω. Ἐν

(1) Ὁ Θεοφύλακτος· «Τινὲς οὕτως ἀνέγνωσαν· Τί οἶδας, ἄνερ, εἰ τὴν γυναῖκα σώσεις, ἢ μὴ; Εἶτα ἀπ' ἄλλης ἀρχῆς· Ἐκάστω ὡς ἐμέρισεν ὁ θεός· τουτέστι· Πόθεν οἶδας, κἀν τί σώσης, κἀν τε καὶ μὴ; ἄδηλον πάντως· ἀδήλου δὲ ὄντος, οὐ δεῖ λύειν τὸν γάμον· μὴ σώζων μὲν γὰρ, οὐκ ἐβλάβησ'· σώζων δὲ, ὠφέλησας καὶ ὠφελήθης.» Ἐπειτα εἰς τὸν Χρυσόστομον (Τομ. I'. Σελ. 165.) ἀναφερόμενος, λέγει· «Ἄλλ' οὐκ οὕτως ὁ ἐν ἀγίοις Ἰωάννης ἀνέγνω· ἀλλὰ· Εἰ μὴ ἕκαστω ὡς ἐμέρισεν ὁ θεός· ἢ καὶ βέλτιον πάντα; ὡσανεὶ γὰρ εἶπεν ὁ ἀπόστολος· Οὐ γίνεται ὁ χωρισμὸς διὰ τὴν ἀπιστίαν, εἰ μὴ ἕκαστω, ἀπὸ τοῦ· Ἀλλὰ ἕκαστος οὕτως ἔχεται, ὡς πῶδῳκισεν αὐτὸν ὁ θεός· γυναῖκα ἔχων ἀπίστην ἐκλήθη; μένε ἔχων, καὶ μὴ διὰ τὴν ἀπιστίαν ἐκβάλλῃ.»

19 ἀκροβυστία τις ἐκλήθη; μὴ περιτεμνέσθω. Ἡ περιτομὴ οὐδὲν ἐστὶ, καὶ ἡ ἀκροβυστία οὐδὲν ἐστὶν, 20 ἀλλὰ τήρησις ἐντολῶν θεοῦ. Ἐκαστος ἐν τῇ κλήσει, ἢ ἐκλήθη, ἐν ταύτῃ μενέτω.

Πάλιν φησί· Περιτετμημένος ἐκλήθη; μὴ ἐπισπῶ. Ὁ δὲ ἅγιος Ἐπιφάνιος φησὶν, ὅτι διὰ τινος θεραπείας φαρμακευτικῆς δύναται τις ποιῆσαι τὸν ἐμπερίτομον ἀκροβυστον· καὶ ὅτι ταύτης τῆς ἐπινοίας πρῶτος εὑρετής γέγονεν Ἡσαῦ· διὰ τοῦτό φησιν ὁ θεός· Τὸν Ἡσαῦ ἐμίσησα. Ἐν ἀκροβυστία τις ἐκλήθη; μὴ περιτεμνέσθω.] Εἰκὸς γὰρ ἦν διὰ τινος θεραπείας δύνασθαι εἰς τὸ ἀρχαῖον ἐπανελθεῖν τὴν περιτομήν, καὶ πρὸς αὐτὴν ἀνατρέχειν καὶ καυχᾶσθαι. Ἐν ἀκροβυστία, φησὶν, ἐκλήθη; μένε δ' εἴ· οὔτε γὰρ ἡ περιτομὴ πρὸς σωτηρίαν συμβάλλεται, οὔτε ἡ ἀκροβυστία λυμαίνεται· ἐνός γὰρ χρεῖα μόνον, τοῦ πληροῦν τὰς ἐντολάς. Καὶ ἡ ὠφέλεια διὰ τὴν τήρησιν τῆς ἐντολῆς περιγίνεται ὁμοίως καὶ τῇ περιτομῇ καὶ τῇ ἀκροβυστία· τῶν γὰρ ἐν ἀνθρώποις πράξεων, αἱ μὲν καθ' αὐτὰς ἔχουσι τὸ χρήσιμον, καὶ εἰ μὴ ὦσιν ἐντολῆς ἡρτημέναι θείας, οἷον ἡ δικαιοσύνη καὶ τὰ ὅμοια· αἱ δὲ, διὰ μόνην τὴν ἐντολήν, ὡς τὰ πλεῖστα τῶν ἐν τῷ νόμῳ.

21 Δοῦλος ἐκλήθη; μὴ σοι μελέτω· ἀλλ' εἰ καὶ δύ- 22 νασαι ἐλεύθερος γενέσθαι, μᾶλλον χρῆσαι. Ὁ γὰρ ἐν Κυρίῳ κληθεὶς δοῦλος, ἀπελεύθερος Κυρίου ἐστίν· ὁμοίως καὶ ὁ ἐλεύθερος κληθεὶς, δοῦλός ἐστι Χριστοῦ. Τιμῆς ἠγοράσθητε· μὴ γίνεσθε δοῦλοι 23 ἀνθρώπων. Ἐκαστος ἐν ᾧ ἐκλήθη, ἀδελφοί, ἐν τούτῳ μενέτω παρὰ θεῷ.

Πάλιν ἡ αὐτὴ συμβουλή, οἷον τὸ ἐν τοῖς αὐτοῖς μένειν, ἐν οἷς ἐκλήθη τις. Εἰ δοῦλος ὢν ἐκλήθη, μὴ θορυβοῦ· οὐ λυμαίνεται πρὸς τὴν πίστιν ἡ δουλεία· καὶ τοσοῦτον οὐ λυμαίνεται, ὥστε, εἰ καὶ δύνασαι ἐλευθερωθῆναι, μᾶλλον χρῆ

σε δουλεύειν. Οὕτως οὐδὲ εἷς ἔσται σοι ἐκ τῆς δουλείας ἐμποδισμός.—ΑΛΛΩΣ. Ἴνα μὴ τοῖς δούλοις ἐμπόδιον πρὸς τὴν εὐσεβείαν ἢ δουλεία νομισθῆ, διακρίθη φησὶν, ὅτι τοῦτο τοσοῦτον ἀπέχει τοῦ ἐμποδῶν εἶναι, ὥστε οὐδὲ ἐν φροντίδι εἶναι δεῖ περὶ αὐτῆς. Μὴ γὰρ μελέτω σοι, φησὶν, ἀλλ' εἰ καὶ δύνασαι διὰ τινος σπουδῆς καὶ ἐπιμελείας ἐλεύθερος γενέσθαι, ἕα τοῦτο, καὶ κέρησο μᾶλλον τῇ δουλείᾳ· οὐδ' οὕτως οὐδὲν ἐλαττοῦσαι τοῦ δεσπότη· ἀπελεύθερος γὰρ, ὥσπερ κάκεινος, τοῦ κοινοῦ δεσπότη. Δούλος μὲν γὰρ εἶ τοῦ κοινοῦ δεσπότη, ὥσπερ κάκεινος· καὶ ἀπελεύθερος πάλιν, ὥσπερ κάκεινος. Τί οὖν σοι τῆς σωματικῆς μέλει δουλείας, τῆς μήτε σὲ ἐλαττούσης, μήτε τῷ δουλευομένῳ μειζόν τι προστιθείσης, ἀλλ' ἐκάτερα μηδὲν εἰς τὸ τυχεῖν τῶν ἴσων παραβλαπτούσης; —'Ὁ γὰρ ἐν Κυρίῳ κληθεὶς δούλος.] Ἐν τοῖς κατὰ Χριστόν, φησὶ, πράγμασιν, ἴσοι ἐστέ σὺ καὶ ὁ δεσπότης ὁ σός· κάκεινος γὰρ δούλος Χριστοῦ ἐστί· σὺ δὲ τῆς καὶ πλέον ἔχεις· ἀπελεύθερος γὰρ εἶ Χριστοῦ· αὐτὸς γὰρ σε πάσης νοητῆς δουλείας ἠλευθέρωσεν. Ὅμως ἐκ τῆς περιουσίας τῶν λέξεων θέλει δεῖξαι τὸ ἴσον δούλου καὶ δεσπότη· ἐπεὶ πάντες ἀπελεύθεροί τε ἐσμὲν Χριστοῦ· καθὼ ἠλευθέρωσεν ἡμᾶς τῆς τυραννίδος τοῦ σατανᾶ· καὶ δούλοι Χριστοῦ· ἐπειδὴ ἐκαίθεν ἐλευθερώσας, ὑπὸ τὴν οἰκίαν ἠγάγε βασιλείαν. Τμησ ἠγοράσθητε.] Τῷ γὰρ αἵματι τοῦ μονογενοῦς αὐτοῦ υἱοῦ ἠγόρασεν ἡμᾶς ὁ θεὸς καὶ πκτήρ. Μὴ γίνεσθε δούλοι ἀνθρώπων.] Ἄνω εἶπεν· Ἐὰν καὶ δύνασαι ἐλεύθερος γενέσθαι, μᾶλλον χεῖσαι ἐνταῦθα δὲ λέγει· Μὴ γίνεσθε δούλοι ἀνθρώπων· τοῦτο γὰρ καὶ πρὸς ἐλευθέρους καὶ πρὸς δούλους ἀρμόζει. Ὁ γὰρ τῷ δεσπότη, ἄτοπα καὶ ἀσεβῆ ἐπιτάττοντι, μὴ εἰκὼν, οὐ γίνεται δούλος ἀνθρώπων, κἂν ὑπὸ ζυγὸν ἢ δουλείας· τοιοῦτος ἦν ὁ Ἰωσήφ· ὁ δὲ διὰ δῶρα ἢ γαστριμαργίαν ὑπουργῶν ἀνθρώποις πρὸς ἀτόπους ὑπηρεσίας, δούλος ἐστὶν ἀνθρώπων, κἂν ἐλεύθερος εἶναι δοκῇ. Ταύτην ἀπαγορεύει τὴν δουλείαν, οὐ τὴν συνήθη καὶ

νενομισμένην· ἐκείνη γὰρ τῇ δουλείᾳ ὑποτάσσεσθαι καὶ εἶκειν πανταχοῦ παραινεῖ (1).

25 Περὶ δὲ τῶν παρθένων, ἐπιταγὴν Κυρίου οὐκ ἔχω· γνώμην δὲ δίδωμι, ὡς ἠλεημένος ὑπὸ Κυρίου
26 πιστὸς εἶναι. Νομίζω οὖν, τοῦτο καλὸν ὑπάρχειν διὰ τὴν ἐνεστώσαν ἀνάγκην, ὅτι καλὸν ἀνθρώπων
27 τὸ οὕτως εἶναι. Δέδεσαι γυναικί; μὴ ζῆτει λύσιν·
28 λέλυσαι ἀπὸ γυναικός, μὴ ζῆτει γυναῖκα. Ἐὰν δὲ καὶ γήμησ, οὐχ ἡμαρτες· καὶ ἐὰν γήμη ἢ παρθένος, οὐχ ἡμαρτε· θλίψιν δὲ τῇ σαρκὶ ἔξουσιν οἱ τοιοῦτοι· ἐγὼ δὲ ὑμῶν φείδομαι.

Ἐπειδὴ εἰς μεῖζονα φιλοσοφίαν ἔρχεται, φοβεῖται αὐτὸ καθαρῶς ἐπιτάξαι, τὴν ἀποτυχίαν τῶν μετιόντων δεδοικώς· διὰ τοῦτο, οὐχ ὡς ἐπιταγὴν, ἀλλ' ὡς συμβουλήν δίδωσι· τὰ δὲ περὶ τῶν παρθένων, ἐμμελέστερον ἠρμήνευσεν Ἰωάννης ὁ Χρυσόστομος, ὡς ἐν μονοβίβλῳ ἀκριθέστερον περὶ τούτου διαλαβῶν, καὶ ἐκεῖ πρόσχες (2)· ἐγὼ δὲ τὰ χάριτι θεοῦ ἐπελθόντα μοι ἔγραψα. Ἐπιταγὴν Κυρίου οὐκ ἔχω.] Ἐπειδὴ ὁ Κύριός, φησὶν, οὐκ ἐνομοθέτησεν, οὐδὲ ἐπέταξέ τι περὶ τῆς παρθενίας· ἀλλ' εἶπεν· Ὁ δυνάμενος χωρεῖν, χωρεῖτω (α)· οὐκοῦν οὐδὲ ἐγὼ τολμῶ ἐπιτάξαι· μέγα γὰρ καὶ ἐπικίνδυνον τὸ πράγμα· πλὴν ἀλλὰ γνώμην δίδωμι, τουτέστι, συμβουλήν· καθὼ καὶ αὐτὸς ἠξιώθη διὰ τὸ ἔλεος τοῦ θεοῦ πιστὸς εἶναι (3). Ὡς ἠλεημένος ὑπὸ Κυρίου.] ἠλεημένος, φησὶν, εἰς τὸ εἶναι πιστὸς, οἶον, κῆρυξ καὶ γνωμοδότης. Νομίζω οὖν, τοῦτο καλὸν ὑπάρχειν.] Ὅρα πάλιν, πῶς τὴν ἐξ ἀνάγκης ἐπιταγὴν κολάζει. Νομίζω,

(1) Ἐφεσ. 5', 5—8. Κολοσ. Γ', 22—25. Α' Τιμ. 5', 1. 2.

(2) Εἰς τὸ σύγγραμμα ἐκεῖνο παραπέμπει ἐνταῦθα καὶ αὐτὸς ὁ Χρυσόστομος, λέγων· «Εἰ δὲ παρεδράμωμεν τὰ περὶ τῆς παρθενίας, μηδὲς ἡμῶν ὄκνον καταγινωσκέτω· καὶ γὰρ ἐλόκληρον ἡμῖν βιβλίον εἰς τοῦτο σύγκειται τὸ χωρίον· καὶ μετὰ ἀκριθείας, τῆς ἡμῖν ἐγχαρούσης, ἐκεῖ πᾶσιν ἐπεξελθόντες, περιττολογίαν εἶναι ἐνομίασμεν καὶ ἐνταῦθα πάλιν αὐτὰ ἐνθεῖναι. Διόπερ ἐκεῖ παραπέμπωμεν ὑπὲρ τούτων τὴν ἀκρατήν.» Τὸμ. 1. Σελ. 168. Ἐυρίσκειται δὲ τὸ σύγγραμμα τοῦτο ἐκδομένον ἐν τόμῳ Α'. Σελ. 268.

(α) Ματθ. 10', 12.

(3) Ἐκ τοῦ Θεοφυλάκτου.

φησί. Τί; Ὅτι καλὸν τὸ ἄνευ γάμου εἶναι, διὰ τὰς ἐν αὐτῷ δυσκολίας, καὶ τὰ τοῦ γάμου κακὰ. *Διὰ τὴν ἐνεστῶσαν ἀνάγκην.*] Τὸν διωγμὸν οἶμαι λέγειν αὐτὸν ἐνταῦθα, τὸν ἀπὸ τῶν ἀπίστων τοῖς πιστοῖς ἐπανατεινόμενον, καὶ τὰς ἄλλας ἐπηρείας καὶ κακώσεις, ἃς ὑπέμενον· τοῦτο γὰρ ἀκόλουθον ἐνεστῶσαν ἀνάγκην αὐτὸν καλεῖν. Ἐπειδὴ γὰρ παραινέσειν ὑψηλὴν καὶ μεγάλην ἠθέλησε ποιήσασθαι, μετὰ περιστασέως ἔδοξεν αὐτὴν εἰσάγειν. Καλόν, φησιν, ἡ παρθενία, καὶ διὰ τὴν ἐνεστῶσαν τῶν πειρασμῶν φορὰν ῥᾶον γὰρ καὶ ἀκοπώτερον ταύτην οἴσομεν, ἢ γυναῖκας καὶ τέκνα ἐν διωγμοῖς καὶ μυρίαῖς ταλαιπωρίαῖς συνεπαγόμενοι. Καταμεριζομένης γὰρ εἰς πολλὰ πάλιν τῆς ψυχῆς, ἐν ἀφορήτῳ κακῷ ἀνάγκη καταβαπτισθῆναι τὸν ἄνθρωπον· μόνον δὲ ὄντα, καὶ τοῖς ἑτέρων πάθεσι μὴ κατατεμνόμενον, εὐχερῆς τῆς τῶν κακῶν ὑπερνασχεῖν τρικυμίας. Εἶτα, ἵνα μὴ τις εἴπῃ· Οὐκοῦν καὶ ὁ φθάσας γάμῳ κοινωνῆσαι, ἄμεινον ποιῆσει λύων τὸν γάμον· ἐπήγαγε, Μὴ γένοιτο! τοῦτο γὰρ δηλοῖ διὰ τοῦ εἰπεῖν, *δέδουσαι γυναῖκί; μὴ ζῆτει λύσειν.* Ἄλλ' ὥσπερ, φησὶν, ὁ δεδεμένος, οὐκ ὀφείλει λύσειν ζητεῖν, οὕτως οὐδὲ ὁ λελυμένος, δεσμὸν ἑαυτῷ ὀφείλει περινοεῖν. Τὸ δὲ, *λέλυσαι, διχῶς* ἐστὶν ἐκλαβεῖν, ἢ ὅτι οὕτω ὄλως ἐδέθης, ἢ ὅτι λυθεὶς, ἀφ' οὗ ἐδέθης δεσμοῦ, οὐκ ὀφείλεις ἄλλω γυναικὸς δεσμῷ πάλιν συνδεθῆναι. *Μὴ ζῆτει λύσειν.*] Ἐπειδὴ εἶπε περιπαρθενίας, δεδοικώς αὐτοῦς, ὡς ἀστειρίκτους, μήτι θορυβηθῶσι, συντρέχει τὸν γάμον· συνάδει δὲ τοῖς ἄνω εἰρημένοις. *λύσειν* γὰρ ἐνταῦθα, οὐ τὴν ἐκ συμφωνίας ἀποχὴν τῆς μίξεως λέγει, ἀλλὰ τὴν παρὰ γνώμην, καὶ ἄνευ λόγου πορνείας, διάλυσιν τοῦ συναλλάγματος· τὸ δὲ, μένοντος τοῦ ἀνδρογύνου, παρθενεῖσιν, καλόν. *Ἐὰν δὲ καὶ γήμης.*] Ἐπιδιορθοῦται αὐτὸ, τὸ ἀσθενὲς τῶν ἀκροατῶν δεδοικώς, ὡς οὐ χωρούντων τὴν παρθενίαν.—**ΑΛΛΩΣ.** Τὸ, *Ἐὰν δὲ καὶ γήμης, οὐχ ἡμαρτες,* καὶ ἐφεξῆς, τοῖς ἄνω καθ' ὑπερβάτον συντακτέον· οἶον· *Καλὸν*

ἀνθρώπῳ τὸ οὕτως εἶναι· *ἐὰν δὲ καὶ γήμης, οὐχ ἡμαρτες,* καὶ ἐξῆς. Οὐ γὰρ δεῖ συνάπτειν αὐτὸ τῷ, *λέλυσαι* ἀπὸ γυναικὸς; μὴ ζῆτει γυναῖκα· ἐὰν δὲ καὶ γήμης, οὐχ ἡμαρτες. Πρῶτον μὲν γὰρ ἀνακόλουθος, οὕτω λαμβανομένη ἡ ἔννοια· τί γὰρ τῷ γεγαμηκότῳ ἤδη καὶ διαλυθέντι προσήκει λέγειν, *Ἐὰν δὲ καὶ γήμης;* τοῦτο γὰρ τοῖς μήπω γεγαμηκόσιν ἀρμόδιον. Ἐπειτα δὲ, καὶ μέγα ἐστὶν ἀμάρτημα, λυσάμενον ἀπὸ τῆς γυναικὸς, ἄλλην γήμασθαι. Ὡστε οὐκ ἐγχωρεῖ οὕτω συνάψαι τὸ χωρίον, ἀλλ' ὡς πρότερον εἴρηται. Καὶ γὰρ καὶ πρὸ ὀλίγου εἶπε· *Ἐὰν δὲ καὶ χωρισθῇ, μενέτω ἄγαμος (α).* Διὰ τε οὖν τὰ προειρημένα, καὶ τὸ νῦν εἰρημένον, ἵνα μὴ ἐναντία ἑαυτῷ λέγειν δόξῃ, καθ' ὑπερβάτον συντακτέον. Εἰ δὲ τὸ, *λέλυσαι,* οὐχὶ πρὸς τοὺς συναφθέντας, εἶτα διαλυθέντας, ἀκούσεις, ἀλλ' ἀπλῶς πρὸς τοὺς μὴ συνελθόντας ὄλως εἰς γάμου κοινωνίαν, ἀλλὰ λελυμένους ὄντας τοῦ τοιοῦτου δεσμοῦ, ἐγχωρεῖ καὶ κατὰ πόδα ἡ σύνταξις.—*Καὶ ἐὰν γήμη ἢ παρθένος, οὐχ ἡμαρτε.*] *Παρθένον* ἐνταῦθα φησὶν οὐ τὴν ἀφιερωμένην θεῷ, ἀλλὰ τὴν ἄγαμον κόρη· ὡς ἦγε ἀφιερωθεῖσα θεῷ, ἐὰν γήμη, μοιχὸν ἐπιφέρει τῷ Χριστῷ, ᾧ νενύμφευται. *Θλίψιν δὲ ἔξουσι τῇ σαρκί.*] Οἱ γαμοῦντες, φησὶ, θλίψιν ἔξουσι, διὰ τὰς ἐν τῷ γάμῳ φροντίδας καὶ λύπας· *Ἐγὼ δέ, φησι, φείδομαι ὑμῶν,* ὡς τέκνων, καὶ βούλομαι, ἐλευθέρους εἶναι καὶ ἀλύπους· τῶς γὰρ ἐν δεσμοῖς τυγχάνετε· *δέδουσαι γάρ, φησι, γυναῖκί.* Εἶτα καὶ ἑαυτῶν οὐκ ἐξουσιάζουσιν, ὡς ἄνω φησὶν.

- 29 Τοῦτο δέ φημι, ἀδελφοί, ὅτι ὁ καιρὸς συνεσταλμένος τὸ λοιπὸν ἐστίν· ἵνα καὶ οἱ ἔχοντες γυναῖκας,
30 ὡς μὴ ἔχοντες ὦσι· καὶ οἱ κλαίοντες, ὡς μὴ κλαίοντες· καὶ οἱ χαίροντες, ὡς μὴ χαίροντες· καὶ
31 οἱ ἀγοράζοντες, ὡς μὴ κατέχοντες· καὶ οἱ χρώ-

(α) Α' Κορ. Ζ', 11.

μενοι τῷ κόσμῳ τούτῳ, ὡς μὴ καταχρώμενοι.
 Παράγει γὰρ τὸ σχῆμα τοῦ κόσμου τούτου.

Ἐπειδὴ εἶπεν, ὅτι *θλίβιν τῇ σαρκὶ ἐξουσίαν*, ἵνα μὴ τις εἴπῃ, Ἄλλὰ καὶ ἡδονὴν ἐκ τοῦ συνεσταλμένου καιροῦ πειραῖται τὰ τῆς ἡδονῆς ὑποτεμεῖν. Διὰ τοῦτό, φησι, λέγω, ὅτι θλίβιν ἐξουσίαν, ἐπειδὴ μήτε ἡδονὴν δύνανται ἔχειν, τῷ τὸν καιρὸν οὕτω συνεστάθαι, καὶ πρὸς λύσιν ἐπέιγασθαι. Ἢδὴ γὰρ ἤγεικεν ἡ βασιλεία τοῦ Χριστοῦ, καὶ λοιπὸν ἀποδημεῖν πρὸς αὐτὸν κελευόμεθα. *Ὡς μὴ ἔχοντες ὄσι.*] Πῶς δ' ἂν ὄσι ὡς μὴ ἔχοντες; Ἐν τῷ μὴ ὑπακούειν αὐταῖς εἰς τὰς μωρὰς τοῦ κόσμου ἐπιθυμίας· ἢ ὅτι καὶ περὶ τὴν μίξιν ἐγκρατεῖς εἶναι βούλεται. *Καὶ οἱ κλαίοντες, ὡς μὴ κλαίοντες.*] Διὰ τὴν τοῦ καιροῦ θραχύτητα, πάντα τὰ ἐν σπουδῇ νῦν ὑπάρχοντά τισιν, ὡς οὐκ ὄντα, φησὶν, ὀφειλομεν ἡγεῖσθαι, καὶ τὸ ἔχειν γυναῖκα, καὶ τὸ χαίρειν, καὶ τὸ λυπεῖσθαι. Ὅταν γὰρ ἐγγὺς ὁ θάνατος, τί δεῖ τοῖς ὄδε ἐμφιλοχωρεῖν; καὶ νομίζειν εἶναι γάμον καὶ ἀγορασίας, ἢ τὸ ὅλως χρᾶσθαι τῷ κόσμῳ; *Καὶ οἱ χρώμενοι τῷ κόσμῳ τούτῳ, ὡς μὴ καταχρώμενοι.*] Τὸ πᾶν τῇ κοσμικῇ ἀπολαύσει, οἷον τροφῇ, καὶ πλούτῳ, καὶ δυναστεία κεχρῆσθαι, *κατάχρησιν* καλεῖ, τὸ μὴ κεχρῆσθαι αὐτῷ, καθὼς πρέπει, σημαίνων. Οὐ γὰρ διὰ τοῦτο παρήχθημεν εἰς τὸν κόσμον, ἵνα ταῦτα πράττωμεν ἐπ' ἔργοις γὰρ ἀγαθοῖς ἐκτίσμεθα. Ὁ οὖν τὰ ἐν οἷς ἐπλάσθη ἀφεις, καὶ ἐτέρως τῷ κόσμῳ χρώμενος, *παρχαῖται* αὐτῷ. *Παράγει γὰρ τὸ σχῆμα τοῦ κόσμου τούτου.*] Παρέρχεται, καὶ τέλος ἔξει, φησὶν, ὁ κόσμος ὁ νῦν ὀρώμενος. Τί οὖν ἔχασθαι δεῖ τοῦ λυομένου; *Σχῆμα* δὲ εἶπεν, ἐμφαίνων, ὅτι ἄχρις ὀψείως εἰσι τὰ τοῦ παρόντος κόσμου, καὶ οὐκ ἔχουσι τι μόνιμον ἢ βέβαιον.

32 Θέλω δὲ ὑμᾶς ἀμερίμνους εἶναι. Ὁ ἄγαμος μερι-
 33 μνᾶ τὰ τοῦ Κυρίου, πῶς ἀρέσει τῷ Κυρίῳ· ὁ δὲ
 γαμήσας μεριμνᾶ τὰ τοῦ κόσμου, πῶς ἀρέσει τῇ
 34 γυναίκί. Μεμέρισται καὶ ἡ γυνὴ καὶ ἡ παρθένος· ἡ

ἀγαμος μεριμνᾶ τὰ τοῦ Κυρίου, ἵνα ἡ ἁγία καὶ σώματι καὶ πνεύματι· ἡ δὲ γαμήσασα μεριμνᾶ τὰ τοῦ κόσμου, πῶς ἀρέσει τῷ ἀνδρί.

Πῶς δ' ἂν εἴημεν ἀμερίμνοι; Εἰ ἄγαμοι ὄμεν· τὰς γὰρ κοσμικὰς φροντίδας τίς ἀγνοεῖ; Ὁ ἄγαμος μεριμνᾶ τὰ τοῦ Κυρίου.] Ὅρα, πῶς τῇ τῆς μερίμνης διαφορᾷ ἐπὶ τὴν παρθενίαν παρακαλεῖ· τὸ γὰρ τὰ τοῦ Κυρίου μεριμνᾶν, οὐκ ἔστι μερίμνα, ἀλλὰ σωτηρία. Ὅθεν ἂνω λέγει· *Θέλω δὲ ὑμᾶς ἀμερίμνους εἶναι. Μεμέρισται καὶ ἡ γυνὴ καὶ ἡ παρθένος.*] Μεμέρισται, τουτέστι, διαφέρουσιν ἀλλήλων, καὶ οὐ τὴν αὐτὴν ἔχουσι φροντίδα, ἀλλὰ μεμερισμένοι εἰσι ταῖς σπουδαῖς· ἡ μὲν γὰρ παρθένος, τὰ τοῦ Κυρίου μεριμνᾶ, ἵνα ἡ σώματι καὶ πνεύματι ἁγία· σώματι μὲν, διὰ τὴν ἀγνείαν, πνεύματι δὲ, διὰ τὴν πρὸς τὸν θεὸν οἰκειότητα, καὶ τὴν ἐνοίκησιν τοῦ παρακλήτου πνεύματος· ἡ δὲ γαμήσασα, τὰ τοῦ κόσμου μεριμνᾶ· ἀνδρὶ γὰρ ἀρέσαι βούλεται. Ἴσως γὰρ καὶ εὐοπτος εἶναι βούλεται, καὶ οἰκουρὸς, καὶ μηδὲ τῷ δεομένῳ ἀπλοῦσα χεῖρα φιλάνθρωπον. *Γυναῖκα* δὲ φησι, τὴν γεγαμηκυῖαν.

35 Τοῦτο δὲ πρὸς τὸ ὑμῶν αὐτῶν συμφέρον λέγω· οὐχ ἵνα βρόχον ὑμῖν ἐπιβάλω, ἀλλὰ πρὸς τὸ εὐσχημον καὶ εὐπρόσεδρον τῷ Κυρίῳ ἀπερισπάσως.
 36 Εἰ δὲ τις ἀσχημονεῖν ἐπὶ τὴν παρθένον αὐτοῦ νομίζει, ἐὰν ἡ ὑπέρακμος, καὶ οὕτως ὀφείλει γίνεσθαι· ὁ θέλει, ποιεῖτω· οὐχ ἁμαρτάνει· γαμείτωσαν.

Τοῦτο δὲ πρὸς τὸ ὑμῶν αὐτῶν συμφέρον λέγω.] Τοῦς περὶ παρθενίας λόγους, φησὶν, ἐκίνησα, τοῦτο ὑμῖν συμφερεῖν εἰδὼς· οὐχ ἵνα δὲ ἀναγκάσω ὑμᾶς, καὶ θέλοντας, καὶ μὴ θέλοντας, παρθενεύειν. Τὴν γὰρ ἀνάγκην βρόχον καλεῖ. Ὅρα, πῶς δέδοικε τέλειόν τι ἐπιτάξαι; Ἄλλὰ πρὸς τὸ εὐσχημον.] Τί γὰρ παρθένου καὶ τῆς τοιαύτης πολιτείας καὶ ζωῆς εὐσχημονέστερον καὶ καθαρώτερον; *Καὶ εὐπρόσεδρον τῷ Κυρίῳ.*] Οὐ γὰρ λέγω, φησι, ταῦτα, ἵνα βρόχον ὑμῖν καὶ ἀνάγκην ἐπιβάλω, ἀλλὰ

πρὸς τὸ εὐσχημον καὶ ἀπερισπάσως εὐπρόσεδρον τῷ Κυρίῳ ἀγαγεῖν ὑμᾶς θουλόμενος. Ἔστι δὲ εὐπρόσεδρον, τῇ εὐχερῶς παραμένον, ἢ δικνεκῶς, ἀμετεωρίσως, ἀφροντίστως. *Εἰ δέ τις ἀσχημοεῖν νομίζει.*] Ἀσθένεια φύσεως ἀνθρώπου τὸ νομίζειν ἀσχημονεῖν, εἴγε τὴν ἑαυτοῦ θυγατέρα φυλάττει παρθένον, καὶ θεῷ ἀφιεροῖ. Εἰ δέ τις, φησὶν, ἀσχημοσύνην νομίζει φέρειν αὐτῷ, τὸ ἀνέκδοτον γάμῳ φυλάττειν οἴκοι τὴν θυγατέρα παρθενεύουσαν, καὶ οἶεται οὕτω μᾶλλον ὀφείλειν γίνεσθαι, οἷον ἐκδοῦναι, *ποιεῖτω, ὃ θέλει.* οὐ γὰρ κεκόλυται ὁ γάμος· μὴ γένοιτο! εἰ καὶ ὑψηλότερον ἢ παρθενία. Ὡστε, εἰ θούλονται, ἐκγαμείτωσαν αὐτάς, φησι. Εἰ δέ τις ἔστηκεν ἐν ταύτῃ τῇ γνώμῃ ἐδραῖος, ἦτοι εἰς τὸ μὴ ἐκγαμίσει αὐτήν, μὴ ποιῶν τοῦτο ὡς ἐξ ἀνάγκης καὶ ἀπὸ νόμου κωλυόμενος· (ὁ γὰρ οὕτω τοῦτο ποιῶν, λίαν ἀμαρτάνει) ἔάν οὖν τις τοῦτο, ὡς μὴ ἔχων ἀνάγκην ποιῆ, ἀλλ' ὡς κύριος μὲν ὢν ἑκατέρου θελήματος ἀπὸ τοῦ νόμου, αὐτὸς δὲ αἰρετώτερον κρίνων τὸ μὴ ἐκγαμίζειν, καὶ οὕτως καλῶς ποιεῖ, φυλάττων παρθένον καὶ ἀμέριμνον τὴν ἑαυτοῦ θυγατέρα. Δύναται δὲ τὸ, *Μὴ ἔχων ἀνάγκην*, καὶ ἄλλως οὐδὲν ἥττον οὐκ εὐκρίτως ἐκληφθῆναι· οἷον· Μὴ ἀναγκαζόμενος τὸ ἐναντίον ποιεῖν ὑπὸ τῆς θυγατρὸς. Ἐάν γὰρ ὁρᾷ τὰ τῆς θυγατρὸς εἰς τὸ ἐκγαμίζειν αὐτὸν ἀναγκάζοντα, οὐκ ὀφείλει παρθένον αὐτὴν τηρεῖν, εἰς τὸ ἐναντίον αὐτὴν καὶ τῆς ὁρμῆς καὶ τῆς γνώμης ἐκβιαζόμενος· ἐκούσιον γὰρ, ἀλλ' οὐκ ἀκούσιον τὸ τῆς παρθενίας ἐπεὶ μετὰ τοῦ ἀκουσίου, καὶ εἰς χεῖρον ἂν ἀποκλίνειν, ἑαυτῇ μὲν συγγνώμην φέρουσα, εἰς δὲ τὸν βιασάμενον αὐτὴν παρθενεύειν, τῆς ἀτοπίας τὴν αἰτίαν ἀναφέρουσα. **Ἡ τὸ, Μὴ ἔχων ἀνάγκην*, καὶ τοῦτο ἂν ὑποδηλώσει· *Μὴ ἔχων ἀνάγκην* τοῦτο ποιεῖν, ἢ ὡς προαφιερώσας τῷ θεῷ, καὶ ἀναθεὶς παρθενεύειν, ἢ ὡς τῆς θυγατρὸς ἐπὶ τοῦτο καταναγκαζούσης. Τῷ γὰρ ὑπὸ τίνος τῶν εἰρημένων ἀνάγκην ἔχοντι μὴ ἐκγαμίζειν, οὐδὲ θουλεύσασθαι ἄλλως ἐνι, οὐδὲ κρίσιν ἄλλην ἐν τῇ καρδίᾳ μελετῆσαι· ἀλλ' οὐδὲ ἐπιτελοῦντι τηλικούτος ὁ ἔπαινος, ὅσον μὴ

ἐπιτελοῦντι τὸ κατὰ κριμα, ἀλλὰ πολλαπλάσιον. **Ὅς δὲ χωρὶς ἀνάγκης τοῦτο κέκρικε ποιεῖν ἐν τῇ καρδίᾳ, παρθένον μὲν ἔχων, μέγα κατόρθωσεν, ἐκγαμίσας δὲ, οὐδὲν ὄλως ἤμαρτεν.*—*Ὁ θέλει, ποιεῖτω.*] Ἐἴτε ἐκγαμισάτω, εἴτε τηρεῖτω παρθένον· οὐδέτερον γὰρ ἀμαρτία· εὐδοκεῖ δὲ μᾶλλον ὁ φυλάττων παρθένον, ὡς προῖων φησὶν.

37 **Ὅς δὲ ἔστηκεν ἐδραῖος ἐν τῇ καρδίᾳ, μὴ ἔχων ἀνάγκην, ἐξουσίαν δὲ ἔχει περὶ τοῦ ἰδίου θελήματος, καὶ τοῦτο κέκρικεν ἐν τῇ καρδίᾳ αὐτοῦ, τοῦ*
38 *τηρεῖν τὴν ἑαυτοῦ παρθένον, καλῶς ποιεῖ.* **Ὡστε καὶ ὁ ἐκγαμίζων, καλῶς ποιεῖ· ὁ δὲ μὴ ἐκγαμίζων, κρεῖσσον ποιεῖ.*

Ὁρᾷ, πῶς ἐκ προαιμιῶν θαυμάζει τὸν τηροῦντα αὐτὴν παρθένον; Ὅς ἔστηκε, φησὶν, ἐδραῖος ἐν τῇ καρδίᾳ.] Δῆλον ὅτι ἐκεῖνος, ὁ διὰ τὴν δοκοῦσαν ἀσχημοσύνην καθυφαίς καὶ ἐκγαμίσας, οὐκ ἔστηκεν ἐδραῖος ἐν τῷ ἔργῳ τοῦ θεοῦ. *Μὴ ἔχων ἀνάγκην.*] Οὐκ ἔχει, φησὶν, ἀνάγκην μὴ ἐκγαμίσει αὐτήν. Ἡ γὰρ ἂν, οὔτε οὕτω θαυμάσιος ἦν μὴ ἐκγαμίζων· τῇ γὰρ ἀνάγκῃ, καὶ οὐκ αὐτῷ, τὸ ἔργον ἐλογίζετο· νῦν δὲ αὐτοῦ φιλοτιμία ἐστὶ τὸ πᾶν, καὶ θεοφιλῆς προαίρεσις. Ὁ γὰρ ἄκων καὶ ἐξ ἀνάγκης φυλάττων τὴν ἑαυτοῦ παρθένον, ἄχαρις· ὁ δὲ διὰ τὸν τοῦ Κυρίου πόθον, μὴ ἔχων ἀνάγκην, ἀλλ', ὃ θέλει, τοῦτο ποιεῖν δυνάμενος, εἰ φυλάξει, ἐκεῖνος θαυμάσιος. *Καὶ τοῦτο κέκρικεν ἐν τῇ καρδίᾳ αὐτοῦ.*] Ἐδραῖόν τινα ὑποτίθεται ἄνθρωπον, ὃν οὐκ ἴσχυσε σαλευσαι ἢ δοκοῦσα παρὰ τοῖς ἀνθρώποις ἀσχημοσύνη ἐπὶ τῶν φυλαττόντων παρθένοισι τὰς θυγατέρας. *Καλῶς ποιεῖ.*] Ἐπαινεῖ αὐτὸν τῆς ἐδραῖας γνώμης, *Καὶ ὁ ἐκγαμίζων, καλῶς ποιεῖ.*] Καὶ ἐκεῖνο μὲν καλόν· οὐ γὰρ ἀμαρτία τὸ ἐκγαμίζειν· πᾶν δὲ, ὃ οὐκ ἀμαρτία, καλόν· ὁ δὲ γε μὴ ἐκγαμίζων, καὶ κατόρθωμά τι πράττει, ὃ κρεῖττόν ἐστιν. Ὁρα δὲ, πῶς ἐκ τῆς συγκρίσεως, τὸ μὴ ἐκγαμίζειν συμβουλεύει.

39 *Γυνὴ δέδεται νόμῳ, ἐφ' ὅσον χρόνον ζῆ ὁ ἀνὴρ*

αὐτῆς· ἐὰν δὲ κοιμηθῆ ὁ ἀνὴρ αὐτῆς, ἐλευθέρως
40 ἐστίν, ᾧ θέλει γαμηθῆναι, μόνον ἐν Κυρίῳ. Μακα-
ριώτερα δὲ ἐστίν, ἐὰν οὕτω μείνῃ, κατὰ τὴν ἐμὴν
γνώμην· δοκῶ δὲ καὶ γὼ πνεῦμα θεοῦ ἔχειν.

[Περὶ δευτερογαμίας ἐνταῦθα διδάσκει, συγχωρῶν μὲν αὐτὴν
πλὴν μακαριώτερον τιθεὶς τὴν μὴ διγαμοῦσαν. Ὡς γὰρ ἡ
περθενία τοῦ πρώτου γάμου καλλίων· οὕτω καὶ ὁ πρῶτος γά-
μος τοῦ δευτέρου (I).] *Γυνὴ δέδεται ῥόμφῳ.*] *Νόμῳ* λέγει τῷ
περὶ τῶν μοιχῶν, ᾧ κατέχεται εἰς τὸ μὴ συμπλακῆναι ἑτέρῳ.
Διὰ τοῦτο εἶπε, *Δέδεται*· καὶ ἐν τῷ ἐπεῖν, *δέδεται*, δείκνου-
σιν, ὅτι μοιχαλὶς ἂν γένοιτο, ἑτέρῳ συζευχθεῖσα, ζῶντος τοῦ
ἀνδρός· ἀποθανόντος δὲ, *Ἐλευθέρως ἐστίν, ᾧ θέλει γαμηθῆ-
ναι.* Ἠλευθέρωται γὰρ τοῦ πρώτου δεσμοῦ καὶ νόμου,
καὶ λέλυται. εἰπὼν δὲ, ὅτι ἐλύθη, προτρέπεται, μὴ πάλιν
γῆμαι καὶ δεθῆναι. *Μόνον ἐν Κυρίῳ.*] Πλὴν μετὰ
σωφροσύνης, φησί, καὶ κοσμιότητος δεθῆτω νομίμῳ γάμῳ,
ἐπὶ παιδοποιεῖα καὶ προστασίᾳ, μὴ διὰ πάθος ἐπιθυμίας. *Κατὰ
τὴν ἐμὴν γνώμην.*] Ἴνα μὴ ἀνάγκην τὸ πρᾶγμα νομίσης,
φησί, *Κατὰ τὴν ἐμὴν γνώμην*· ὅσον ἐγὼ γινώσκω, κατὰ τὴν
ἐμὴν παραινέσιν καὶ συμβουλήν, οὐ κατὰ τινα νομοθεσίας
ἀνάγκην. Εἶτα, ἵνα μὴ τις εἴπῃ· Οὐκοῦν, εἰ μὴ ἐστὶ νομοθε-
σία, τί χρὴ ὅλως τινὰ κατὰ τὴν σὴν παραινέσιν ποιεῖν; ἐπή-
γαγεν, ὅτι καὶ ταῦτα ἐκ τοῦ παναγίου Πνεύματος παραινέσιν,
εἰ καὶ μὴ εἰς νόμου ἀνάγκην, διὰ τὴν ἀσθένειαν ὑμῶν, τὴν
συμβουλήν κατακλείομεν. *Δοκῶ δὲ καὶ γὼ πνεῦμα θεοῦ ἔχειν.*
Ἴνα μὴ τις νομίσῃ τὰς τοιαύτας συμβουλίας Παύλου εἶναι,
καὶ διὰ τοῦτο ἀνθρωπίνως, ἐπάγει, ὅτι πνεῦμα θεοῦ ἔχω·
ὡς εἰ ἔλεγεν ὅτι, *Νομοθεσίαι εἰσὶ τοῦ παρακλήτου, οὐκ ἐμαί.*
Πολλὴν δὲ ταπεινοφροσύνην ἐνδείκνυται τὸ, *δοκῶ, λέγων,*
τουτέστιν, ἡγοῦμαι, ὑπονοῶ.

(1) Ἐκ τοῦ Θεοφιλῆτου.

ΚΕΦΑΛΑΙΟΝ Ε'.

Περὶ διαφορᾶς ἐδεσμάτων καὶ ἀποχῆς
δαιμονικοῦ σεβάσματος· ἐν ᾧ, περὶ συμ-
περιφορᾶς· περὶ τῆς ἑαυτοῦ πολυπλό-
κου συμπεριφορᾶς· περὶ τοῦ μὴ κοινω-
νεῖν δαίμοσι· περὶ τοῦ μὴ ἀδιαφορεῖν
ἐν ὠνίοις καὶ κλήσεσιν.

ΚΕΦ. VIII, 1 Περὶ δὲ τῶν εἰδωλοθύτων, οἶδαμεν, ὅτι
πάντες γινώσκοντες ἔχομεν· (ἡ γινώσκοντες φυσιοῖ, ἡ δὲ
2 ἀγάπη οἰκοδομεῖ· εἰ δὲ τις δοκεῖ εἰδέναι τι, οὐδέπω
3 οὐδὲν ἔγνωκεν, καθὼς δεῖ γινῶναι· εἰδὲ τις ἀγαπᾷ
τὸν θεόν, οὗτος ἔγνωσται ὑπ' αὐτοῦ.)

Ἡ αἰτία τῆς τῶν εἰδωλοθύτων ἐπιπλήξεως αὕτη. Τινὲς, ὄν-
τες παρὰ Κορινθίους περὶ τὴν πίστιν τέλειοι· καὶ εἰδότες, ὅτι
οὐ τὰ εἰσπορευόμενα κοινῶς τὸν ἄνθρωπον, καὶ ὅτι τὰ εἰδωλα,
ξύλα καὶ λίθοι ὄντα, οὐδὲν εἰσιν, ἀδιαφόρως ἐν τοῖς μικροῖς
τῶν εἰδώλων οἴκοις εἰσιόντες, μετεῖχον τῶν ἐκεῖσε τραπέζων,
καὶ εἰδωλοθύτων ἐγεύοντο. Τοῦτο δὲ καὶ αὐτοὺς τοὺς τελείους
ἐβλαπτε· (δαίμονων γὰρ ἐκοινωνοῦν τραπέζαις·) καὶ τοὺς
ἀτελεστέρους· οὐδὲ γὰρ ἐζητάζον οὗτοι μεθ' ἧς ταῦτα ποιῶσιν
ἐκεῖνοι γινώσκοντες· ἀλλὰ τὸ γινόμενον μόνον ὀρῶντες, πρόφασιν
ἐλάβανον εἰδωλοθυτεῖν, ὡς καὶ τῶν τελείων, κατὰ τι-
μὴν τῶν εἰδώλων, κοινωνούντων τῶν ἐκεῖσε τραπέζων. *Οἶ-
δαμεν, ὅτι πάντες γινώσκοντες ἔχομεν.*] Μέγα ἐφρόνου, ὡς γινώσκοντες
ἔχοντες θεοῦ· διὸ ἐδόκουν μηδὲ παραφυλάττεσθαι τὰ εἰδωλό-
θута. Ταύτην οὖν τὴν γινῶσιν κοινὴν πάντων λέγει· πάντες
γὰρ, φησιν, ἔχομεν ταύτην τὴν γινῶσιν. Τοῦτο δὲ λέγων, κα-
θαιρεῖ αὐτῶν τὸ φρόνημα. *Ἡ γινῶσκοντες φυσιοῖ.*] Καὶ ἑτέρως
αὐτῶν καταβάλλει τὸ φρόνημα, δεικνύς τὴν γινῶσιν χωρὶς

ἀγάπης οὐ μόνον οὐκ ὤφελούσαν, ἀλλὰ καὶ βλάπτουσαν. Φυσιολογία γάρ, φησὶν ἡ δὲ ἀγάπη, τὸναντίον, οἰκοδομεῖ τὰ καταβληθέντα καὶ σχισθέντα προφάσει τῆς ἐπὶ τῇ γνώσει φυσιώσεως μέλη. Καθὼς δεῖ γινῶναι.] Πάλιν ἐτέρως αὐτοὺς συστήλλει. Οὐ μόνον, φησὶν, ἡ γνώσις κοινή ἐστὶ, καὶ φυσιοῖ, ἀγάπης οὐσα χωρὶς· ἀλλ' οὐδὲ τελεία ἐστὶ, καθὼς εἶναι δεῖ· ὡς εἰ ἔλεγεν· Οὐπω οὐδὲν ἔγνωτε τέλειον, εἰ καὶ δοκεῖτε εἰδέναι, καὶ διὰ τί τοσοῦτον ἐπαίρεσθε; Οὐ περὶ τῶν προκειμένων δὲ μόνον, ἀλλὰ καὶ περὶ παντὸς πράγματος, οὐκ ἔνεστι νῦν γνώσις τελεία. Εἰπὼν δὲ· *Εἰ δέ τις ἀγαπᾷ τὸν θεόν*· δείκνυσιν ἀπὸ ἀγάπης ἐγγινομένην τὴν τελείαν γνώσιν. *Εἰ τις γάρ, φησὶν, ἀγαπᾷ τὸν θεόν*. Καὶ ὅρα οὐκ εἶπεν οὐδὲ οὕτως, ὅτι γινώσκει τὸν θεόν, ἀλλ' ἔγνωσται ἐπὶ τοῦ θεοῦ· ταύτη ἀδύνατον κατασκευάζων τὴν τελειοτάτην γνώσιν, καὶ καθαιρῶν αὐτῶν τὸ οἴημα· ἢ ὅτι ὁ ἐγνωσμένος παρὰ θεοῦ, ἀξιοῦται ἀποκαλύψεως, ὡς αὐτὸς περὶ ἑαυτοῦ φησὶ· Καὶ ἤκουσεν ἄρρητα ῥήματα, ἃ οὐκ ἐξὸν ἀνθρώπῳ λαλῆσαι (α)· τοῦτο δηλῶν· ὅς τις ἔχει τὴν ἀγάπην, ἐκεῖνος ἀποκαλύπτεται τὴν τελειωτέραν γνώσιν.

- 4 Περὶ τῆς θρώσεως οὖν τῶν εἰδωλοθύτων, οἴδαμεν, ὅτι οὐδὲν εἰδῶλον ἐν κόσμῳ, καὶ ὅτι οὐδεὶς θεὸς
5 ἕτερος, εἰ μὴ εἷς. Καὶ γὰρ εἶπερ εἰσὶ λεγόμενοι θεοὶ, εἴτε ἐν οὐρανῷ, εἴτε ἐπὶ τῆς γῆς· (ὡσπερ
6 εἰσὶ θεοὶ πολλοὶ, καὶ κύριοι πολλοί·) ἀλλ' ἡμῖν εἷς θεός, ὁ πατήρ, ἐξ οὗ τὰ πάντα, καὶ ἡμεῖς εἰς αὐτόν· καὶ εἷς Κύριος, Ἰησοῦς Χριστός, δι' οὗ τὰ πάντα,
7 καὶ ἡμεῖς δι' αὐτοῦ. Ἀλλ' οὐκ ἐν πᾶσιν ἡ γνώσις·

Τὶ μέγα φρονεῖτε; Οὐχ ἡμῶν μόνον ἡ τοιαύτη εἰδήσις, τὸ εἰδέναι δηλαδὴ, ὅτι οὐκ ἔστιν εἰδῶλα, τουτέστιν, ὅτι οὐδὲν ἐστίν, οὐδενός εἰσιν ἄξια· ὅτι γὰρ εἰσὶ ξύλα καὶ λίθοι, πάντες τοῦτο γινώσκομεν, καὶ οὐχ ὑμεῖς μόνοι. Οὐδὲν ἐν κόσμῳ εἰδῶλον.] Τουτέστιν, οὐδὲν τῶν ἐν κόσμῳ ὄντων ἐστὶν εἰδῶλον·

(α) Β' Κορ. ΙΒ', 4.

ἀλλ' ἐπινοίας ματαίας ἀναπλασμός καὶ ἀνατύπωσις. Διὸ ἐν μόναις ταῖς τούτων διανοαῖσις ἡ τῶν εἰδῶλων ὑπαρξίς ἴδουται· ἐν ἄλλῳ δὲ οὐδενὶ δύναται ἔχειν τὴν ὑπόστασιν. Καὶ ὅτι οὐδεὶς θεὸς ἕτερος.] Τοῦτο πρὸς τοὺς νομίζοντας, αὐτὰ τὰ ξύλα καὶ τοὺς λίθους τῶν εἰδῶλων ἔχειν τινὰ ἰσχύν. *Εἰ μὴ εἷς.*] Τοῦτο πρὸς τοὺς νομίζοντας, δυνάμεις τινὰς θείας παρέπεσθαι τοῖς τῶν εἰδῶλων ξοάνοις. *Καὶ γὰρ εἶπερ εἰσὶ λεγόμενοι θεοὶ.*] Ἐπειδὴ εἶπεν, οὐδεὶς θεὸς ἕτερος· ἐνομίζοντο δὲ παρ' Ἑλλήσιν εἶναι πολλοὶ θεοί· ἵνα μὴ τῇ φανερᾷ δόξῃ τῶν Ἑλλήνων, (τῇ πεπλανημένῃ μὲν, κρατούσῃ δὲ ὁμῶς,) ἐναντιῶσθαι δόξῃ, ὅρα τί, φησὶν· *Εἶπερ εἰσὶ λεγόμενοι θεοὶ*. Καὶ καλῶς τὸ, *Λεγόμενοι*· οὐκ εἰσὶ γὰρ· τουτέστιν, οὐκ εἰσὶν ἐν ἀληθείᾳ, ἀλλ' ἐν λόγῳ· εἴτε ἐν οὐρανῷ, οἶον, ἥλιος καὶ σελήνη· εἴτε ἐπὶ γῆς, οἶον, οἱ παρ' αὐτοῖς ἥρωες. Εἰ οὖν ἐν οὐρανῷ καὶ ἐπὶ γῆς ἔχουσιν οἱ Ἕλληνες πολλοὺς θεοὺς καὶ κυρίους· ἀλλ' ἡμῖν εἷς θεός. *Ὡσπερ εἰσὶ θεοὶ πολλοί.*] Ἀπὸ κοινοῦ τὸ, *Λεγόμενοι*, δέξαι. Εἰσὶ γὰρ, φησὶ, παρ' Ἑλλήσι θεοὶ καὶ κύριοι λεγόμενοι, ἀλλ' ἡμῖν εἷς Θεός, καὶ εἷς Κύριος. *Ἀλλ' ἡμῖν εἷς θεός, ὁ πατήρ.*] Ἐπειδὴ εἶπεν· *Εἷς θεός, ὁ πατήρ· καὶ εἷς Κύριος, Ἰησοῦς Χριστός*, μὴ νομίσης ἀποκεκληρωσθαι τῷ μὲν πατρὶ τὸ, Θεός, τῷ δὲ υἱῷ τὸ, Κύριος. Πολλαχοῦ γὰρ αἱ Γραφαὶ, καὶ τὸν πατέρα Κύριον καλοῦσιν, ὡς· «*Εἶπεν ὁ Κύριος τῷ Κυρίῳ μου (α)*» καὶ τὸν υἱὸν, Θεόν, ὡς· «*Διὰ τοῦτο ἔχρισέ σε ὁ θεός ὁ θεός σου (β)*» καὶ· «*Ἐξ ὧν ὁ Χριστός τὸ κατὰ σάρκα, ὁ ὢν ἐπὶ πάντων θεός εὐλογητός (γ)*». Εἰ δὲ τις λέγει, ἐπὶ τοῦ πατρὸς μόνου τὸ, Θεός, ἀρμόζειν, διὰ τὸ εἰπεῖν, *εἷς θεός*, ἄρα γε καὶ ἐπὶ μόνου τοῦ υἱοῦ ἀρμόσει τὸ, *Κύριος*, διὰ τὸ εἰπεῖν, *εἷς Κύριος, Ἰησοῦς Χριστός*; Ἀλλ' οὐκ ἔστι. Πρὸς ἀντιδιαστολὴν γὰρ τῶν ψευδωνύμων θεῶν καὶ κυρίων τὸ, *εἷς*, εἴρηται. Πολλοὶ δὲ ζητοῦσι, τίνος ἔνεκεν οὐκ ἐμνήσθη τοῦ ἀγίου Πνεύματος· Καὶ φαμέν, ὅτι πρὸς Ἑλ-

(α) Ψαλμ. ΡΘ', 1.

(β) Ψαλμ. ΜΔ', 8.

(γ) Ῥωμ. Θ', 5.

ληνας ἦν ὁ λόγος αὐτῶ, τοὺς πολλοὺς θεοὺς καὶ κυρίους λέγοντας. Ἐφοβήθη οὖν καὶ τοῦ πνεύματος μνησθῆναι, μὴ πως καὶ παρ' ἡμῖν πολυθεΐαν εἶναι νομίσωσι. Διὸ καὶ οὕτως ἀσφαλῶς τοῦ πατρὸς καὶ τοῦ υἱοῦ ἐμνήσθη τὸν μὲν πατέρα, εἰπὼν ἓνα θεόν, ἵνα μὴ δύο θεοὺς νομίσωσι· τὸν δὲ υἴον, ἓνα Κύριον, ἵνα μὴ δύο Κυρίους νομίσωσιν. Εἰ γὰρ εἶπε θεὸν καὶ θεόν, πολυθεΐαν ἂν ἐξ ἀπειρίας ἐνόμισαν Ἕλληνας· ἢ Κύριον καὶ Κύριον, πολυκυριότητα ἂν ἐνόμισαν. Ὡστε καὶ τοῦ νῦν εἰπεῖν Θεὸν τὸν πατέρα, καὶ Κύριον, τὸν υἴον, αὕτη ἡ αἰτία· ἦν γὰρ ὑποσχόμενος, παρ' ἡμῖν ἓνα θεὸν εἶναι. Εἰ οὖν εἶπε καὶ τὸν πατέρα καὶ τὸν υἴον, Θεὸν ἢ Κύριον, πάλιν εὕρισκετο τῇ οἰκειᾷ μὲν ὑποσχέσει ὅσον πρὸς Ἑλληνας ἐναντιούμενος, καὶ πολυθεΐαν ἢ πολυκυριότητα κατὰ τὸ φαινόμενον εἰσάγων. Διὸ Θεὸν εἰπὼν τὸν πατέρα, Κύριον εἶπε τὸν υἴον, τῇ νηπιότητι συγκαταβαίνων τῶν Ἑλλήνων. Ἀποδέδεικται γὰρ ἀδιαφόρως τοῖς τοιοῦτοις ὀνόμασι κεχρημένη ἡ Γραφή. Ἐξ οὗ τὰ πάντα.] Αὐτὸς γὰρ αἰτία πᾶσι τοῖς οἷσι· τὸ γὰρ, Ἐξ οὗ τὰ πάντα, τὴν δημιουργίαν σημαίνει, καὶ τὴν ἐκ τῶ μὴ ὄντος εἰς τὸ εἶναι παραγωγὴν. Καὶ ἡμεῖς εἰς αὐτόν.] Διὰ τούτου τὸν τῆς πίστεως καὶ τῆς πρὸς αὐτὸν οἰκειώσεως δηλοῖ λόγον· οἶον, εἰς αὐτὸν ἐπεστράμμεθα, καὶ εἰς αὐτὸν ἐσμὲν ἠρτημένοι. Καὶ εἷς Κύριος.] Ἄλλος ὁ πατήρ· διὰ τοῦτο καὶ ἐπ' αὐτοῦ τὸ, εἷς. Καὶ ἡμεῖς δι' αὐτοῦ.] Διπλῶ τῷ λόγῳ, τῷ τε ἐκ τοῦ μὴ ὄντος εἰς τὸ εἶναι ἔλθειν, καὶ τῷ ἐκ τῆς πλάνης εἰς τὴν ἀλήθειαν ἐπιστρέψαι δι' αὐτοῦ. Ἄλλ' οὐκ ἐν πᾶσιν ἡ γνώσις.] Οὐ πάντες, φησὶν, ἴσασιν, ὅτι εἷς θεὸς ἐστὶ, καὶ εἷς Κύριος, καὶ οὐ πολλοί· οὐδὲ πάντες ἴσασιν, ὅτι τὰ εἰδῶλα οὐδὲν εἰσιν.

7 Τινὲς δὲ τῇ συνειδήσει τοῦ εἰδώλου ἕως ἄρτι ὡς εἰδωλόθυτον ἐσθίουσι, καὶ ἢ συνειδήσις αὐτῶν, 8 ἀσθενὴς οὔσα, μολύνεται. Βρῶμα δὲ ἡμᾶς οὐ παρίστησι τῷ θεῷ· οὔτε γὰρ ἐὰν φάγωμεν, περισσεύομεν· οὔτε ἐὰν μὴ φάγωμεν, ὑστερούμεθα.

Λέγων, τινὲς, ἀορίστως, οὐκ ἀποκαλύπτει αὐτοὺς, ἵνα μὴ.

ἀναισχυντοτέρους ποιήσῃ. Ἐως ἄρτι.] Ὁρᾷς, ὅτι οὐ πάντες ἴσασιν, ὅτι οὐδὲν ἐστὶ τὰ εἰδῶλα; Ἄμειλι ἕως ἄρτι τινὲς, τουτέστι, καὶ μετὰ τὸ πιστεῦσαι, τὰ εἰδωλόθυτα, ὡς εἰδωλόθυτα ἐσθίουσι, τῇ συνειδήσει τοῦ εἰδώλου, τουτέστι μετὰ τῆς αὐτῆς γνώμης, μεθ' ἧς καὶ οἱ Ἕλληνες, ὡς ἡγούμενοι εἶναι τὰ εἰδῶλα, καὶ δεδοικότες, ὡς βλάψαι δυνάμενα. Καὶ ἡ συνειδήσις αὐτῶν, ἀσθενὴς οὔσα, μολύνεται.] Οὐκ εἶπεν, ὅτι ἐκεῖνα μολύνουσιν· ἀλλὰ, ἡ συνειδήσις αὐτῶν μολύνεται, ὡς ἀσθενὴς οὔσα, καὶ μὴ δυναμένη νοῆσαι, ὅτι οὐδὲν εἰσιν. Ἐπεὶ οὖν ἀσθενῆ καὶ σαθρὰν ἔχουσι τὴν συνειδήσιν, μολύνονται ἐσθίοντες, εἰ καὶ μὴ ἐμολύνοντο. Διὰ τί δὲ μὴ ἔχοντες ἀσθενῆ τὴν συνειδήσιν, οὐκ ἐμολύνοντο; Ὅτι οὐκ εἰσὶ τι ὄλωσ τὰ εἰδῶλα, οὐδὲν εἰσιν, οὐδενὸς ἀξία, ἀνώφελη. Βρῶμα δὲ ἡμᾶς οὐ παρίστησι τῷ θεῷ.] Ἴνα μὴ, οἷα εἰκός, εἴπωσιν· Ἐγὼ καθαρᾷ ἐσθίω συνειδήσει, καὶ τί μοι μέλει, εἴ τις δι' ἀσθενεῖαν σκανδαλίζεται; δείκνυσιν, ὅτι καὶ αὐτὸ τὸ φαγεῖν ὄλωσ ἐπὶ καταφρονήσει τῶν εἰδώλων, οὐδὲν γενναῖον ἐστί. Καὶ γὰρ μὴ ἐβλάπτeté, φησὶν, ὁ ἀδελφός, ἀσθενὴς ὢν, οὐδὲ οὕτω τι τῶν ἐπαινουμένων ἐποίεις, ἢ τῶν εἰς τὴν βασιλείαν τοῦ θεοῦ εἰσγαγεῖν καὶ παραστήσαι δυνάμενων. Τί γὰρ ἐστὶ φαγεῖν καὶ μὴ φαγεῖν; Οὔτε γὰρ ἐὰν φάγωμεν, περισσεύομεν· τουτέστιν, εὐδοκιμούμεν παρὰ τῷ θεῷ, ὡς μέγα τι πεποιηκότες, καὶ περισσεύομεν ἐν ἐπαίνῳ· (ἐναθρύνοντο γὰρ ἐκεῖνοι ἐπὶ τοῦτο, καὶ δείκνυσιν αὐτοὺς οὐδὲν ποιῶντας·) οὔτε ἐὰν μὴ φάγωμεν, ὑστερούμεθα, τουτέστιν, ὑστερούμεν καὶ ἐλαττούμεθα ἐν ἐπαίνῳ.

9 Βλέπετε δὲ, μήπως ἡ ἐξουσία ὑμῶν αὕτη πρόσκομμα γένηται τοῖς ἀσθενοῦσιν. Ἐὰν γὰρ τις ἴδῃ σέ, τὸν ἔχοντα γνώσιν, ἐν εἰδωλείῳ κατακείμενον, οὐχὶ ἢ συνειδήσις αὐτοῦ, ἀσθενοῦς ὄντος, οἰκοδομηθήσεται εἰς τὸ τὰ εἰδωλόθυτα ἐσθίειν; καὶ ἀπολείται ὁ ἀσθενῶν ἀδελφός ἐπὶ τῇ σῇ γνώσει, δι' ὃν 12 Χριστὸς ἀπέθαιγεν. Οὕτω δὲ, ἁμαρτάνοντες εἰς τοὺς

ἀδελφούς, καὶ τύπτοντες αὐτῶν τὴν συνείδησιν ἀσθενοῦσαν, εἰς Χριστὸν ἁμαρτάνετε.

Φοβούμενος ὁ λόγος. *Μήπως ἡ ἐξουσία αὐτῆ.*] Οὐκ εἶπεν, ἡ γνῶσις, ἢ ἡ τελειότης, ἀλλ', ἡ ἐξουσία, ὅπερ προπετείας ἐστὶ καὶ ἀλαζονείας μάλλον. *Πρόσκομμα γένηται.*] Τουτέστι, σκάνδαλον, καταστροφή. Εἰπὼν δέ, τοῖς ἀσθενοῦσιν, αἰτιᾶται αὐτοὺς, ὅτι οὐδὲ τῶν ἀσθενούντων φεῖδονται ἀδελφῶν, οἷς ἔδει καὶ χεῖρα ὀρέγειν. *Σὲ τὸν ἔχοντα γνῶσιν.*] Τουτέστι, Σὲ τὸν, ὡς λέγεις, τέλειον ὄντα, ἐὰν ἴδῃ ἀσθενῆς τις, τῶν εἰδωλοθύτων γεόμενον, οὐχὶ ἡ συνείδητις αὐτοῦ, ἀφορμὴν πλειῶ λάβῃ εἰς τὸ ἐσθίειν τὰ εἰδωλόθυτα, καὶ αἴεσθαι εἶναι τι τὰ εἰδωλα; Εἰπὼν δέ, οἰκοδομηθήσεται, δεικνυσιν, ὅτι ἐπὶ πλείον αὐτοῦ ἡ ἀσθένεια αὐξηθήσεται. *Καὶ ἀπολείπεται ὁ ἀσθενῶν ἀδελφός.*] Καὶ γενήσεται πρόφασις ἀπωλείας ἐτέρῃ ἢ σὴ τελειότης. *Δι' οὗ Χριστὸς ἀπέθανεν.*] Καὶ ὁ μὲν Χριστός, φησιν, οὐδὲ ἀποθανεῖν ὑπὲρ αὐτοῦ παρητήσατο· σὺ δὲ οὐδὲ ἄχρι βρωμάτων ἀποχῆς συγκαταβαίνεις, ἵνα μὴ σκανδαλίζῃται. *Καὶ τύπτοντες αὐτῶν τὴν συνείδησιν.*] Οὐκ εἶπε, σκανδαλίζοντες, ἀλλὰ, τὸ ὠμότερον, τύπτοντες· τί γὰρ ὠμότερον τοῦ τύπτοντος τὸν ἀσθενῆ; *Εἰς Χριστὸν ἁμαρτάνετε.*] Πῶς εἰς Χριστὸν πταίομεν, ἁμαρτάνοντες εἰς τοὺς ἀδελφούς; Πῶς; Ὅτι τὰ τῶν οἰκετῶν, αὐτὸς ὡς δεσπότης, οἰκαιοποιεῖται· καὶ ὅτι εἰς σῶμα αὐτοῦ τελοῦσιν οἱ πληττόμενοι· καὶ ὁ ἐκεῖνος διὰ τῆς οἰκειᾶς κατώρθωσε σφαγῆς, τουτέστι, τὴν σωτηρίαν, σὺ διὰ βρώματος καταλύεις· καὶ τί γένοιτ' ἂν τούτου ἀλογώτερον;

13 Διόπερ, εἰ βρῶμα σκανδαλίζει τὸν ἀδελφόν μου, οὐ μὴ φάγω κρέα εἰς τὸν αἰῶνα, ἵνα μὴ τὸν ἀδελφόν μου σκανδαλίσω.

ΚΒΦ. ΙΧ, 1. Οὐκ εἰμὶ ἀπόστολος; οὐκ εἰμὶ ἐλεύθερος; οὐχὶ Ἰησοῦν Χριστὸν, τὸν Κύριον ἡμῶν, ἑώρακα; οὐ τὸ ἔργον μου· ὑμεῖς ἐστὲ ἐν Κυρίῳ;

2 Εἰ ἄλλοις οὐκ εἰμὶ ἀπόστολος, ἀλλά γε ὑμῖν εἰμὶ· ἡ γὰρ σφραγὶς τῆς ἐμῆς ἀποστολῆς ὑμεῖς ἐστὲ ἐν Κυρίῳ·

Τοῦτο μάλιστα ἀρίστου διδασκάλου, τὸ ἐξ ἑαυτοῦ παιδεύειν. Ἰμεῖς, φησίν, οὐδὲ εἰδωλοθύτων, τῶν καὶ ἄλλως ἀπηγορευμένων, φεῖδεθε, ὑπὲρ τοῦ μὴ σκανδαλίσει τὸν ἀδελφόν· ἐγὼ δὲ, τί λέγω εἰδωλοθύτων; οὐδὲ ἄλλου ἂν ἀψάλμην κρέως, εἰ ἐκ τούτου σκανδαλίζεται τις· ἡ δὲ παραίτησις μου ἔσται αἰώνια· οὐ μὴ φάγω κρέα, φησίν, εἰς τὸν αἰῶνα. Καὶ ἐπειδὴ εἶπεν· *Εἰ βρῶμα σκανδαλίζει τὸν ἀδελφόν μου, οὐ μὴ φάγω κρέα εἰς τὸν αἰῶνα.* ἵνα μὴ τις νομίσῃ, ὅτι φιλοτιμία βρωμάτων αὐτῆ (οὐκ ἂν γὰρ καὶ ἔργῳ ταῦτα ἐπλήρωσεν) ἀναγκάζεται λοιπὸν δεῖξαι, πῶς καὶ τῶν συγκεχωρημένων ἀπέχετο ὑπὲρ τοῦ μὴ σκανδαλίσει τινος. Τί γὰρ λέγω, φησὶ, περὶ τῶν εἰδωλοθύτων; Αὐτοῦ γὰρ τοῦ Χριστοῦ ἐπιτάξαντος, τὸν κηρύσσοντα τὸ εὐαγγέλιον, ἐκ τοῦ εὐαγγελίου, τουτέστι, παρὰ τῶν μαθητευομένων, ἐσθίειν (α), ἐγὼ εἰλόμην καὶ λαμβῶ, εἰ δέοι, φθαρῆναι, καὶ μηδὲν παρ' ὑμῶν λαβεῖν· οὐκ ἐπειδὴ παρέχοντές μοι, φησὶ, σκανδαλίζεσθε· ἀλλ' ἵνα πλέον οἰκοδομησθε, ὁρῶντές με, ἀδάπανον ὄντα ὑμῖν. Ὡστε, φησὶ, καὶ νόμου θεοῦ ἐπιτρέποντός μοι λαμβάνειν, διὰ τὴν ὑμῶν οἰκοδομὴν οὐδὲν εἰλόμην λαβεῖν παρ' ὑμῶν· ἀλλὰ ταῖς χερσὶ μου ἐκοπίων ἐργαζόμενος καὶ ἀποτρεφόμενος. Ἰδοὺ, τέως ἀπέδειξεν ἑαυτὸν ἀληθεύοντα· λοιπὸν δὲ καὶ ἄλλο κατασκευάζει. Ἐγὼ μὲν, φησίν, οὕτως· ὑμεῖς δὲ οὐδὲ εἰδωλοθύτων ἀπέχεσθε, πρὸς τὸ μὴ τοὺς ἀσθενεῖς τῶν ἀδελφῶν σκανδαλίσειν, μάλλον δὲ ἀπολύειν. Πολλῶν δὲ στίχων περιεκτικὴ ἔστιν ἡ ἔννοια τῆς παραγραφῆς, καὶ ἐκτείνεται ἕως τοῦ· *Ἐλεύθερος ὢν ἐκ πάντων.*—*Οὐκ εἰμὶ ἀπόστολος;*] Εἶτα, ἵνα μὴ λέγωσιν, ὅτι, εἰ καὶ ἐβούλου λαβεῖν, ἐπειδὴ οὐκ ἐξῆν σοι λαβεῖν, διὰ τοῦτο

(α) Ματθ. Ι', 10. Λουκ. Ι', 7. Α' Κορ. Θ', 14.

οὐδὲ εἴληφας· ἵνα τί, φησιν, οὐκ ἐξῆν μοι; Οἱ ἄλλοι ἀπόστο-
λοι οὐ τρέφονται ἐκ τοῦ εὐαγγελίου; *Ναί, φασί. Τί οὖν ἐγώ;*
Οὐκ εἰμι ἀπόστολος; τουτέστι, ὡς ἐκεῖνοι· *οὐκ εἰμι ἐλεύ-
θερος;* τουτέστι, μὴ ὑπό τινα εἶμι τὸν καλύοντά με λαβεῖν;
Ἔϊτα, ἵνα μὴ παλιν λέγωσιν, ὅτι οἱ ἄλλοι ἀπόστολοι πλεον
ἔχουσι τὸ, τὸν Χριστὸν ἐωρακέναι καὶ συναναστραφῆναι αὐτῷ,
ἐπάγει· *Οὐγί Ἰησοῦν Χριστὸν, τὸν Κύριον ἡμῶν, ἐώρακα;*
Ἄρα μὴδὲ ἐν τούτῳ ἐλάττοντι ἔχω τῶν λοιπῶν ἀποστό-
λων. « Ἔσχαιον γὰρ πάντων, ὡσπερὶ τῷ ἐκτρώματι, ὡφθη
κάμοι (α). » *Οὐ τὸ ἔργον μου ὑμεῖς ἐστὲ ἐν Κυρίῳ;* Ἔϊτα,
ἵνα μὴ λέγωσιν· *Εἰ καὶ ἀπόστολος εἶ, καὶ ἐλεύθερος, οὐδὲν
μέντοι ἔργον ἐπεδείξω ἀποστόλου· πῶς, φησίν; οὐ τὸ ἔργον
μου ὑμεῖς ἐστὲ;* τουτέστιν, οὐκ ἐργασίαν ἀποστόλοις πρέπουσαν
ἐπεδειξάμην εἰς ὑμᾶς, ἐπιστρέψας ὑμᾶς; ὅπερ ἐν Κυρίῳ διὰ Χρι-
στοῦ πέπραχα. *Εἰ ἄλλοις οὐκ εἰμι ἀπόστολος.* Καίτοι, φησιν,
ἐξεστὶ μοι λέγειν, ὅτι ἀπὸ Ἱερουσαλήμ καὶ κύκλω, μέχρι τοῦ
Ἰλλυρικοῦ, πεπλήρωκα τὸ εὐαγγέλιον τοῦ Χριστοῦ (β)· ἀλλὰ
τέως οὐ λέγω. Μὴ καὶ ὑμῶν οὐ γέγονα ἀπόστολος; *Εἰ γὰρ
ἄλλων οὐκ εἰμι, ὑμῶν τέως εἰμί· ἀλλ' ὅμως οὐδὲν παρ' ὑμῶν
εἴληφα· εἰς τοῦτο γὰρ ὄρα τὸ ἀποτελεσμα αὐτῷ. Ὅθεν φη-
σίν· Ἡ σφραγὶς τῆς ἐμῆς ἀποστολῆς ὑμεῖς ἐστέ.* Τουτέ-
στιν, εἰ βούλεται τις μαθεῖν, εἰ εἰμι ἀπόστολος, ὑμᾶς εἰς ἀπό-
δειξιν προβάλλομαι. Πάντα γὰρ τὰ τοῦ ἀποστόλου ἐν ὑμῖν
ἐπεδειξάμην, καὶ σημεῖα ποιήσας, καὶ διδάξας τὴν πίσιν, καὶ
κινδύνους ὑπομείνας, καὶ βίον ἀνεπίληπτον ἐπιδείξας. Ταῦτα
γὰρ, καὶ τὰ τοιαῦτα, σφραγίζει, καὶ ἐκτυποῖ, καὶ ἀποδεικνύει
τὸν ἀπόστολον.

- 3 Ἡ ἐμὴ ἀπολογία τοῖς ἐμὲ ἀνακρίνουσιν, αὕτη
4 ἐστὶ. Μὴ οὐκ ἔχομεν ἐξουσίαν φαγεῖν καὶ πιεῖν;
5 μὴ οὐκ ἔχομεν ἐξουσίαν ἀδελφὴν γυναῖκα περιάγειν,

(α) Α' Κορ. ΙΒ', 8. (β) Ῥωμ. ΙΕ', 19.

ὡς καὶ οἱ λοιποὶ ἀπόστολοι, καὶ οἱ ἀδελφοὶ τοῦ
6 Κυρίου, καὶ Κηφᾶς; Ἡ μόνος ἐγὼ καὶ Βαρνάβας
οὐκ ἔχομεν ἐξουσίαν τοῦ μὴ ἐργάζεσθαι;

Τοῖς ζητοῦσι μαθεῖν, πόθεν δῆλον, ὅτι τὰ τοῦ ἀποστόλου
σημεῖα ἐπεδειξάμην, ἢ ὅτι ἀδάπανον ἐκήρυξα τὸ εὐαγγέλιον,
ὑμᾶς εἰς μαρτυρίαν καὶ ἀπόδειξιν προβάλλομαι. Τοῦτο γὰρ
ἐστὶν ὃ λέγει· *Ἡ ἐμὴ ἀπολογία τοῖς ἐμὲ ἀνακρίνουσιν, αὕτη
ἐστὶ* τουτέστιν, ἢ εἰς ὑμᾶς ἀποστολή. *Μὴ οὐκ ἔχομεν ἐξου-
σίαν φαγεῖν καὶ πιεῖν;* Οὐκ εἶχον ἄρα, φησίν, ἐξουσίαν φα-
γεῖν καὶ πιεῖν ἐκ τῶν μαθητευομένων; τοῦτο γὰρ ὁ Χριστὸς
ἐκέλευσεν· ἀλλ' ὅμως καὶ τούτου ἀπεσχόμην, διὰ τὸ μὴ σκαν-
δαλισθῆναι ὑμᾶς. *Μὴ οὐκ ἔχομεν ἐξουσίαν ἀδελφὴν γυναῖ-
κα περιάγειν;* Αἱ εὐποροὶ γυναῖκες, πιστεύουσαι, ἠκολούθουν
ἐνίοις τῶν ἀποστόλων, εἰς τὰς ἀναγκάσας αὐτῶν χρεῖας χο-
ρηγοῦσαι, ὡς αὐτοὺς λοιπὸν ὄντας περὶ τούτου ἀμερίμνους,
μόνον τῷ κηρύγματι αὐτοὺς ἀπασχολεῖσθαι. Ὅρα δὲ, ὅτι τὸν
κρουφίον, ἔσχαιον τέθεικε· τοῦτο αἰνιττόμενος· *Καὶ τί τοὺς ἄλ-
λους λέγω; αὐτὸς ὁ Πέτρος οὐ τοῦτο ἐποίησε; Καὶ οἱ ἀδελφοὶ
τοῦ Κυρίου.* Ἀδελφοὺς τοῦ Κυρίου, τοὺς νομισθέντας ἀδελφούς
αὐτοῦ λέγει. Ἐπειδὴ γὰρ οὕτως ἐχρημάτιζον, καὶ αὐτὸς κατὰ
τὴν κοινὴν δόξαν εἶπεν· οἳτινὲς εἰσιν υἱοὶ Ἰωσήφ, Ἰάκωβος,
ἐπίσκοπος Ἱεροσολύμων, Ἰωσῆς, καὶ Σίμων, καὶ Ἰούδας· οἱ ἀ-
δελφοὶ ὀνομάσθησαν τοῦ Κυρίου, διὰ τὴν πρὸς τὴν Θεοτόκον
μνηστέϊαν τοῦ Ἰωσήφ. *Ἐγὼ καὶ Βαρνάβας.* Εἰδὼς τὸν Βαρ-
νάβαν κοινωνοῦντα αὐτῷ τῆς ἀκριβείας ταύτης, ἤγουν, τοῦ ἀνευ-
δαπάνης κηρύττειν, καί γε ἐξουσίαν ἔχων μὴ ποιεῖν οὕτως, οὐκ
ἀπέκρυψεν. *Οὐκ ἔχομεν ἐξουσίαν τοῦ μὴ ἐργάζεσθαι;* Τουτέστι,
τοῦ μὴ τὰ πρὸς τροφήν καὶ αὐτάρκειαν ἀπὸ τοῦ κηρύγματος
ποριζέσθαι; Ἀλλ' ὅμως ἔχοντες ἐξουσίαν, οὐ χρώμεθα τῇ ἐξου-
σίᾳ, ἵνα μᾶλλον ὑμᾶς ὠφελήσωμεν, ἀδάπανον κηρύσσοντες τὸ
εὐαγγέλιον. Εἰ δὲ τοῦτο οὕτως ἔχει, δῆλον ὅτι, εἰ καὶ συνη-
δεῖν σκανδαλιζομένους ὑμᾶς ἔνεκεν κρεωφαγίας, καίτοι ἀκώ-

λυτον ὄν, οὐκ ἂν ἔφαγον εἰς τὸν αἰῶνα, ἵνα μὴ σκανδαλοῦ πρόξενος γενοίμην τῷ ἀδελφῷ, πόσω μᾶλλον δεῖ φυλάττεσθαι ὑμᾶς ἀπὸ τῶν εἰδωλοθύτων, δι' ὧν οἱ ἀδελφοὶ οὐ μόνον σκανδαλίζονται, ἀλλὰ καὶ τὰς συνειδήσεις μολύνουσι; Τὸ δὲ, **Ἡ μόνος ἐγὼ καὶ Βαρνάβας οὐκ ἔχομεν ἐξουσίαν τοῦ μὴ ἐργάζεσθαι, οἰκειότερον ἐπὶ τῆς λέξεως οὕτως ἐκλαβεῖν. Οἱ μὲν οὖν ἄλλοι ἀπόστολοι ἐξουσίαν ἔχουσι τοῦ μὴ ἐργάζεσθαι, μηδὲ κοπιᾶν ταῖς χερσίν, ἀλλ' ἐκ τῶν διακονούντων αὐτοῖς τρέφεσθαι· ἐγὼ δὲ καὶ Βαρνάβας, ὡς φαίνεται, οὐκ ἔχομεν ἐξουσίαν τοῦ μὴ ἐργάζεσθαι, ἀλλ' ἀνάγκη ταῖς χερσὶ κοπιῶντας, οὕτως ἑαυτοῖς τὰ πρὸς τὴν ἀναγκαίαν χρείαν ἐπαρκεῖν;*

7 *Τίς στρατεύεται ἰδίους ὀψωνίους ποτὲ; τίς φυτεύει ἀμπελῶνα, καὶ ἐκ τοῦ καρποῦ αὐτοῦ οὐκ ἐσθίει; ἢ τίς ποιμαίνει ποιμνῆν, καὶ ἐκ τοῦ γάλακτος τῆς ποιμνῆς οὐκ ἐσθίει;*

*Τίς, φησι, στρατευόμενος, οἰκοθεν τρέφεται, καὶ οὐκ ἐκ τῆς στρατείας; Καὶ τοῦτο λέγει, ἰδίους ὀψωνίους. Καλῶς δὲ τὸ τοῦ στρατιώτου πρότερον τέθεικε· τοῦτο γὰρ ἀρμόδιον τῇ ἀποστολῇ διὰ τοὺς ἐν αὐτῇ κινδύνους καὶ τὸν πόλεμον τῶν νοητῶν ἐχθρῶν. *Τίς φυτεύει ἀμπελῶνα.*] Ἐκ τοῦ ἀμπελῶνος, τὸν ἐν τῇ ἀποστολῇ πόνον, καὶ τὴν πολλὴν ταλαιπωρίαν καὶ ἐπιμέλειαν δηλοῖ. **Ἡ τίς ποιμαίνει ποιμνῆν.*] Διὰ τῆς ποιμνῆς δηλοῖ τὴν διδασχὴν καὶ τὴν κηδεμονίαν τὴν ἐν τῇ ἀποστολῇ. Ταῦτα δὲ πάντα τὰ παραδείγματα δείκνυσι, χρῆναι τὸν διδάσκαλον ἐκ τῶν μαθητευομένων ἐσθίειν, ὥσπερ τὸν στρατιώτην, ἐκ τῆς στρατείας, καὶ τὸν φυτεύσαντα ἀμπελῶνα, ἐκ τοῦ καρποῦ αὐτοῦ, καὶ τὸν ποιμένα, ἐκ τοῦ τῆς ποιμνῆς γάλακτος. Ἄλλ' ὅμως, φησι, καὶ τοῦ δικαίου τοῦτο βουλομένου, καὶ τοῦ Κυρίου κελεύσαντος, ἐγὼ ἀδαπάνω ὑμῖν ἐκέρυξα, ἵνα μὴ τινα σκανδαλίσω. Ἐγὼ τοιγαροῦν καὶ τῶν ἐπιτετραμμένων ἀπεσχόμεν διὰ τὴν ὑμετέραν οἰκοδομήν· ὑμεῖς δὲ οὐδὲ*

εἰδωλοθύτων ἀπέχεσθε διὰ τὸ μὴ βλάπτειν τοὺς ἀδελφούς. Οὗτος γὰρ ὁ σκοπὸς ἐστὶν αὐτῷ εἰς ὅλον τοῦτο τὸ χωρίον.

8 *Μὴ κατὰ ἄνθρωπον ταῦτα λαλῶ; ἢ οὐχὶ καὶ ὁ νόμος ταῦτα λέγει; Ἐν γὰρ τῷ Μωσέως νόμῳ γέγραπται· « Οὐ φιμώσεις βοῦν ἀλοῶντα (α).»*
10 *Μὴ τῶν βοῶν μέλει τῷ θεῷ; ἢ δι' ἡμᾶς πάντως λέγει; Δι' ἡμᾶς γὰρ ἐγράφη, ὅτι ἐπ' ἐλπίδι ὀφείλει ὁ ἀροτριῶν ἀροτριᾶν· καὶ ὁ ἀλοῶν, (1) τῆς ἐλπίδος αὐτοῦ μετέχειν, ἐπ' ἐλπίδι.*

*Ἐπειδὴ τὸ δεῖν τρέφεσθαι αὐτοὺς ἐκ τῶν μαθητευομένων ἔδειξε, καὶ τῶν λοιπῶν ἀποστόλων κοινὴν εἶναι συνήθειαν τοῦτο, λοιπὸν καὶ ἀπὸ γραφικῆς μαρτυρίας θέλει τοῦτο πιστώσασθαι, καὶ φησι· *Μὴ κατὰ ἄνθρωπον ταῦτα λαλῶ;*] Τουτέστι, *Μὴ τοῖς ἀνθρώποις μόνον τοῦτο δοκεῖ; ἢ ἐξ ἀνθρωπίνων μόνων παραδειγμάτων τοῦτο ἔχω συστήσαι τῷ λόγῳ; οὐχὶ καὶ ὁ νόμος ταῦτα λέγει; Ἐν γὰρ τῷ Μωσέως νόμῳ γέγραπται.*] Ἐκ περιουσίας κατασκευάζει ὁ βούλεται διὰ τοῦτο καὶ τὸ τῶν βοῶν παρειαγῆν ὑπόδειγμα. *Μὴ τῶν βοῶν μέλει τῷ θεῷ;*] Ἴνα μὴ τις εἴπῃ· *Καὶ τί ἀνήκει πρὸς τὸ προκειμένον τὸ περὶ τῶν βοῶν εἰρημένον;* φησι, *Μὴ τῶν βοῶν μέλει τῷ θεῷ; Μέλει μὲν γὰρ αὐτῷ καὶ περὶ τῶν ζώων· οὐχ οὕτω δὲ, ὡς καὶ νόμον περὶ τούτων τιθέναι· ἀλλ' ἐκ τούτου παιδεῦσαι ἡμᾶς βούλεται, τοὺς κοπιῶντας μὴ ἀνοητῶς κοπιᾶν, ἀλλὰ τρέφεσθαι ἐκ τῶν πόνων. Καὶ ἐγὼ οὖν, ὅς ἐκοπίασα, δίκαιος ἤμην τρέφεσθαι παρ' ὑμῶν.* **Ἡ δι' ἡμᾶς πάντως λέγει;*] Τὸ, *πάντως*, ὡς ἐπὶ ὁμολογουμένου φησι, τουτέστι, πᾶσι τρόποις. **Ὅτι ἐπ' ἐλπίδι ὀφείλει.*] Ἐπέμεινε τῇ τροπῇ τῶν βοῶν. Ὅτι ὁ διδάσκαλος, φησὶν, ὀφείλει τῶν πόνων ἔχειν τὰς ἀμοιβὰς, οὐχὶ ἐφ' ὅτῳ μὴδὲν περαιτέρω ἀπολαύσειν, ἀλλ' ἐφ' ᾧ ἐλπίδα ἔχειν, μετὰ ταύτην τὴν πρόσκαιρον καὶ βραχεῖαν ἀπόλαυσιν, καὶ τῶν*

(α) Διυτερ. ΚΕ'. 4.

(1) Παρ' ἄλλοις· ἐπ' ἐλπίδι τοῦ μετέχειν.

αιωνίων καὶ ὑπερφυῶν τυχεῖν ἀγαθῶν. Τοῦτο γὰρ δηλοῖ τὸ ἐπαγόμενον· *Καὶ ὁ ἀλοῶν, τῆς ἐλπίδος αὐτοῦ μετέχειν, ἐπ' ἐλπίδι.* Τῆς γὰρ διακονίας οἱ ἀπόστολοι τῆς ἐπὶ τῇ διατροφῇ ἐλπίδα εἶχον παρὰ τῶν μαθητευομένων τυγχάνειν, καὶ ἐτύγγανον· οὐ μὲντοίγε ταῦτο ἦν αὐτοῖς ἡ τελεία ἐλπίς· ἀλλὰ ταύτης ἀπολαύοντες τῆς ἐλπίδος, ἔτι τὰ μείζονα ἐκαραδύκουν καὶ ἤλπίζον. Τοῦτο δὲ φησιν, ὅτι οὐδὲν ἐνέκοπτε τὴν τῶν μελλόντων ἐλπίδα καὶ ἀπόλαυσιν ἡ τῆς παρὰ τῶν μαθητευομένων ἐπὶ τῇ τροφῇ ὑπηρεσίας ἀπόλαυσις· ἐντεῦθεν δηλῶν, ὡς, καίτοι μηδὲν ἐμποδῶν ὄντος πρὸς τὴν ἐκείθεν ἀπόλαυσιν τοῦ τρέφεσθαι παρὰ τῶν μαθητῶν, ὅμως οὐκ εἴληρα, φησι. Πλείοσι δὲ αὐτὸ ἐπιχειρήμασιν ἀκόλυτον ὄν κατασκευάζει, διὰ τε τὸ εἰρημένον, καὶ ἵνα μὴ, ἀπεχόμενος αὐτὸς, τοὺς ἄλλους δόξῃ χρωμένους ἐν διαβολῇ τινὶ καθίσταῖν. *Καὶ ὁ ἀλοῶν, τῆς ἐλπίδος αὐτοῦ.*] Ἡ αὐτὴ πάλιν τροπή. *Καὶ ὁ ἀλοῶν, φησι, τῆς ἐλπίδος αὐτοῦ μετέχειν, ἐπ' ἐλπίδι.* Ἐπειδὴ γὰρ ὁ ἀροτριῶν, ἐπ' ἐλπίδι ἀροτριᾷ, ταύτης τῆς ἐλπίδος λοιπὸν καὶ ἀλοῶν ὀφείλει ἀπολαῦσαι, ἢ ἤλπισεν ἐν τῷ ἀροτριᾷ. Τίς δὲ ἡ ἐλπίς; Τὸ μεταλαβεῖν δηλονότι τῶν καρπῶν. *Εἶτα προστίθησιν, ἐπ' ἐλπίδι.*] Ἴνα γὰρ μὴ τις εἴπῃ· Τῶν τοσούτων οὖν πόνων, ὧν ὑπομένουσιν οἱ ἀπόστολοι, αὕτη ἐστὶν ἡ ἀμοιβή, τὸ τρέφεσθαι μόνον; προσέθηκεν, *ἐπ' ἐλπίδι.*· τουτέστιν, ἐπ' ἐλπίδι μὲν τῶν μελλόντων ἀγαθῶν οἱ ἀπόστολοι μοχθοῦσι· πλὴν δεῖ καὶ ἐντεῦθεν ἔχειν παραψυχὴν, τὴν παρὰ τῶν μαθητευομένων χορηγίαν. Τοῦτο δὲ δηλοῖ, ὅτι ἐπὶ τῇ μελλούσῃ ἐλπίδι, δεῖ μετέχειν καὶ ἐτέρας ἐλπίδος, τουτέστι, τροφῆς, καὶ τῶν λοιπῶν.

- 11 Εἰ ἡμεῖς ὑμῖν τὰ πνευματικὰ ἐσπείραμεν, μέγα, εἰ
12 ἡμεῖς ὑμῶν τὰ σαρκικὰ θερίσομεν; Εἰ ἄλλοι τῆς ἐξουσίας ὑμῶν μετέχουσιν, οὐ μᾶλλον ἡμεῖς; Ἀλλ' οὐκ ἐχρησάμεθα τῇ ἐξουσίᾳ ταύτῃ· ἀλλὰ πάντα

στέγομεν, ἵνα μὴ ἐγκοπὴν τινὰ δῶμεν τῷ εὐαγγελίῳ τοῦ Χριστοῦ.

Ἔτα καὶ ἄλλο λέγει, δεικνύς, δεῖν τὸν διδάσκαλον τρέφεσθαι. Οὐ γὰρ ὁμοία, φησὶν, ὧν λαμβάνετε, παρέχετε. Εἰ γὰρ ἡμεῖς τὰ πνευματικὰ εἰς ὑμᾶς ἐσπείραμεν, τουτέστι, παρέχομεν, μέγα ἐστὶν, ἐὰν τὰ σαρκικὰ λάβωμεν; πνευματικὰ, τὴν πίστιν, λέγων, σαρκικὰ δὲ, τὴν τροφήν. *Εἰ ἄλλοι τῆς ἐξουσίας ὑμῶν μετέχουσι.*] Δηλοῖ τινὰς ἀπατεῶνας, κρατοῦντας αὐτῶν· καὶ οὐ μόνον παρ' αὐτοῖς ἐσθίοντας, ἀλλὰ καὶ ἐξουσιάζοντας αὐτῶν. Εἰ οὖν ἐκεῖνοι, φησὶ, τῆς ἐξουσίας ὑμῶν μετέχουσιν ἐν τῷ ἄρχειν ὑμῶν, οὐκ ἄρα ἡμεῖς, οἱ ἀληθῶς ἀπόστολοι, ἐσμὲν δίκαιοι μᾶλλον τοῦτο ποιεῖν; *Ἀλλ' οὐκ ἐχρησάμεθα τῇ ἐξουσίᾳ ταύτῃ.*] Ὅρῃς, ποῦ ἀποδίδεται τὸ συμπέρασμα τοῦ νοήματος; Εἰ γὰρ καὶ ἦν μοι, φησὶν, ἐξουσία τοῦ λαμβάνειν παρ' ὑμῶν, ὡς ἀποδέδεικται ἕκτε τοῦ ταῦτα ποιεῖν καὶ τοὺς λοιποὺς ἀποστόλους, καὶ ἐξ ὧν παρεθέμην παραδειγμάτων, καὶ ἐκ τοῦ νόμου Μωσέως, ὅμως οὐδὲν εἴληρα, δεδοικώς, μὴ τοῦτο τινὰς ἐγκόψῃ πρὸς τὴν πίστιν. Εἰ οὖν ἐγώ, φησὶ· (τοῦτο γὰρ βούλεται τὸ νόημα·) καὶ τῶν ἐπιτετραμμένων ἀπέχομαι, διὰ τὸ μὴ σκανδαλίσει τινὰς, πῶς ὑμεῖς οὐδὲ τῶν εἰδωλοθύτων ἀπέχεσθε, καὶ ὅπως ἀπηγορευμένων, ὑπὲρ τοῦ μὴ σκανδαλίσειν τοὺς ἀσθενεσέρους τῶν ἀδελφῶν; *Τῇ ἐξουσίᾳ ταύτῃ.*] Τουτέστιν, οὐδὲν παρὰ τινος ἔλαθον. *Ἀλλὰ πάντα στέγομεν.*] Ἴνα γὰρ μὴ τις εἴπῃ, ὅτι, ἐπειδὴ οὐκ ἐχρηζες, διὰ τοῦτο οὐκ ἔλαθες· ἐπάγει, *Ἀλλὰ πάντα στέγομεν*· τουτέστι, καὶ ἐν μεγάλῃ στενοχωρίᾳ ὄντες, ὅμως πάντα στέγομεν, οἶον, καὶ πείναν, καὶ δίψαν, καὶ γυμνότητα, ἵνα μόνον μὴ τις ἐγκοπὴ γένηται, τουτέστιν, ἡ σμικρὰ καὶ ἡ τυχοῦσα ἀναβολὴ εἰς τὸ εὐαγγέλιον καὶ τὸ κήρυγμα.

- 13 Οὐκ οἴδατε, ὅτι οἱ τὰ ἱερὰ ἐργαζόμενοι, ἐκ τοῦ ἱεροῦ ἐσθίουσιν; οἱ τῷ θυσιαστηρίῳ προσεδρεύοντες, τῷ θυσιαστηρίῳ συμμερίζονται; Οὕτω καὶ ὁ

Κύριος διέταξε τοῖς τὸ εὐαγγέλιον καταγγέλλου-
15 σιν, ἐκ τοῦ εὐαγγελίου ζῆν. Ἐγὼ δὲ οὐδενὶ ἐχρη-
σάμην τούτων.

Μὴ ἀρκεσθεῖς τοῖς πρώτοις, καὶ ἕτερα ἐπάγει ἐκ τοῦ νόμου
δεικνύς, ὡς ἐξῆν αὐτῷ παρὰ τῶν μαθητῶν λαβεῖν καὶ φησιν.
Οἱ τὰ ἱερά ἐργαζόμενοι.] Τουτέστιν, οἱ παραμένοντες τῷ ἱερῷ,
καὶ τὰς ἐν αὐτῷ λειτουργίας ἐκτελοῦντες λεύεται. Ἐκ τοῦ ἱεροῦ
ἐσθίουσιν.] Οὐκ εἶπεν, Ἐκ τῶν προσφερόντων ἵνα μήτε τοὺς λαμ-
βάνοντας εὐτελίσῃ, μήτε τοὺς διδόντας ἐπάρῃ· ἀλλ', Ἐκ τοῦ ἱε-
ροῦ. *Οἱ τῷ θυσιαστηρίῳ προσεδρεύοντες.*] Ἱερά μὲν ἐργαζο-
μένους τοὺς λεύτας φησίν, οἱ τὰ ἐπιδέκτα ἐλάβανον· τῷ θυ-
σιαστηρίῳ δὲ προσεδρεύοντας, τοὺς ἱερέας, οἳ ἐκ τῶν θυμάτων
εἶχον ἀφαιρήματα. *Τῷ θυσιαστηρίῳ συμμερίζονται.*] Πάλιν
καὶ ὧδε τὸν αὐτὸν εἶπε τρόπον. Οὐ γὰρ εἶπεν, Ἐκ τῶν θυόν-
των λαμβάνουσιν, ἀλλ', Ἐκ τοῦ θυσιαστηρίου· τὰ γὰρ προσ-
ενεχθέντα μετὰ τὸ προσενεχθῆναι, οὐκέτι τῶν προσενεγκάντων
ἦσαν, ἀλλὰ τοῦ ἱεροῦ καὶ τοῦ θυσιαστηρίου. Καλῶς τὸ, *συμ-
μερίζονται*· τὰ μὲν γὰρ ὀλοκαυτώματα ἐγίνετο, καὶ ἦν μόνου
τοῦ θυσιαστηρίου· καὶ ἐκ τῶν θυομένων δὲ, τὸ μὲν αἷμα προσ-
εχεῖτο τῷ θυσιαστηρίῳ, καὶ τὸ στέαρ ἐθυμιάτο· τῶν δὲ κρεῶν
ἀφαιρήματι ἐλάβανεν ὁ ἱερεὺς, οἶον, τὸν δεξιὸν βραχίονα, καὶ
τὸ στήθιον, καὶ τὸ ἦνυστρον. *Οὕτω καὶ ὁ Κύριος.*] Οὕτως,
οὐδέν, φησι, ξένον ἀλλὰ τῇ Παλαιᾷ ἐπόμενος, οὐδὲν καινο-
τομῶν ἐποίησα. Ὅρα δὲ, τὸ μέγιστον ἔσχατον τέθεικεν. Ἐκ τοῦ
εὐαγγελίου ζῆν.] Καθὼς περ οὐκ εἶπεν, Ἐκ τῶν προσενεγ-
κάντων, ἀλλ', Ἐκ τοῦ ἱεροῦ καὶ τοῦ θυσιαστηρίου, οὕτω καὶ
ὧδε οὐκ εἶπεν, Ἐκ τῶν μαθητῶν, ἀλλ', Ἐκ τοῦ εὐαγγελίου.
Καλῶς δὲ λέγει τὸ, ζῆν, δεικνύς, ὅτι οὐδὲν ἔξοστιν ἄλλο λαμ-
βάνειν, πλὴν τροφῶν καὶ ἐνδύματος. *Οὐδενὶ ἐχρησάμην τού-
των.*] Τούτων. Ποίων; Τῶν παραδειγμάτων, ὧν εἶπον, τοῦ
νόμου, καὶ τῶν ἐπιταγμάτων τοῦ Χριστοῦ, ὅτι χρὴ λαμβά-
νειν τοὺς διδασκάλους, καὶ ζῆν ἐκ τῶν μαθητευομένων.

15 Οὐκ ἔγραφα δὲ ταῦτα, ἵνα οὕτω γένηται ἐν ἐμοί·
καλὸν γάρ μοι μᾶλλον ἀποθανεῖν, ἢ τὸ καύχημά
16 μου ἵνα τις κενώσῃ. Ἐὰν γὰρ εὐαγγελίζωμαι, οὐκ
ἔστι μοι καύχημα· ἀνάγκη γάρ μοι ἐπίκειται· οὐαί
17 δέ μοι ἐστίν, ἐὰν μὴ εὐαγγελίζωμαι. Εἰ γὰρ ἐκὼν
τοῦτο πράσω, μισθὸν ἔχω· εἰ δὲ ἄκων, οἰκono-
18 μίαν πεπίστευμαι. Τίς οὖν μοι ἐστὶν ὁ μισθός;
Ἴνα εὐαγγελιζόμενος ἀδάπανον θήσω τὸ εὐαγγέ-
λιον τοῦ Χριστοῦ, εἰς τὸ μὴ καταχρησασθαι τῇ
ἐξουσίᾳ μου ἐν τῷ εὐαγγελίῳ.

Ἴνα μὴ νομισῶσι, διὰ τοῦτο αὐτὸν ταῦτα γεγραφήκεναι, ὡς βου-
λόμενον ἀπ' ἄρτι τοῦ λοιποῦ λαμβάνειν, διορθοῦται αὐτό. *Οὐκ
ἔγραφα ταῦτα, φησίν, ἵνα οὕτω γένηται ἐν ἐμοί.*] Τουτέστιν,
ὡς τὰ παραδείγματα βούλεται, ὡς αἱ τοῦ Κυρίου διατάξεις
διατάττουσιν· οἶον, ἵνα λαμβάνω. *Καλὸν γάρ μοι μᾶλλον ἀπο-
θανεῖν.*] Ὅρα, μετὰ πόσης τὸ λαβεῖν διακρούεται σφοδρότητος!
Καλὸν μοι, φησὶ, μᾶλλον ἀποθανεῖν· οἶον, αἰροῦμαι μᾶλ-
λον διαφθαρῆναι λιμῶ, ἢ ἵνα κενωθῆ, τουτέστι, μάταιόν μου
τὸ ὑπὲρ τούτου γένηται καύχημα. Ἴνα γὰρ μή τις λέγῃ, ὅτι,
Εἰ καὶ μὴ λαμβάνει, ἀθυμεῖ μέντοι καὶ ἀδημονεῖ ἐφ' οἷς οὐ
λαμβάνει, καύχημα τὸ πρᾶγμα καλεῖ, δεικνύς τὴν ὑπὲρ τοῦ
γινομένου χαρὰν καὶ προθυμίαν. Τίς γὰρ ἤμελλε κενῶσαι τὸ
καύχημα Παύλου; Ὁ παρέχων τι αὐτῷ εἰς τὸ εὐαγγέλιον.
Ἐὰν γὰρ εὐαγγελίζωμαι, φησίν, οὐκ ἔστι μοι καύχημα.] Τί
οὖν ἐστὶ σοι καύχημα; εἶποι τις ἂν αὐτῷ· ἐπάγει· Τὸ ἀδάπα-
πανον ποιῆσαι τὸ εὐαγγέλιον. Τί οὖν, τοῦτο τοῦ εὐαγγελίσεσθαι
μεῖζον; Οὐμενοῦν φησιν· ἀλλὰ τὸ μὲν εὐαγγελίσεσθαι ἐνεχει-
ρίσθη, ἐπιτέτραμμαι· τὸ δὲ ἀδαπάνως κηρύσσειν, ἐμῆς φιλοτι-
μίας ἔργον. *Καύχημα γάρ φησιν, ὃ αὐτὸς ἐξ οικείας φιλοτιμίας
ἐπιδείκνυται· τὴν δὲ δεσποτικὴν ἐπιταγὴν, ὡς δούλος πιστός,
ποιῶν, οὐ λογίζεται εἰς οικεῖον κατόρθωμα.* Ἦκουσε γὰρ τοῦ
δεσπότου λέγοντος· Ὅταν πάντα ποιήσητε, λέγετε· Ὅτι
ἄχρηστοὶ δούλοι ἐσμέν· ὃ ἀφείλομεν ποιῆσαι, πεποιθήκαμεν

(α).» Ποῖον οὖν καύχημα, τὸ κατὰ χρέος γινόμενον; Ἀνάγκη γάρ μοι ἐπίκειται.] Ἐπειδὴ ὁ Χριστὸς ἐνετέλατο (Γ). Οὐαὶ δέ μοι ἐστίν, ἐὰν μὴ εὐαγγελίζωμαι.] Παρβαίνω γὰρ τὰς ἐντολάς τοῦ Κυρίου. Εἰ γὰρ ἐκὼν τοῦτο πράσσω.] Ποῖον; Τὸ ἀδάπανον τιθέναι τὸ εὐαγγέλιον. Μισθὸν ἔχω.] Ὅτι, καὶ τοῦ Κυρίου λαμβάνειν ἐπιτρέψαντος, οὐκ εἴληφα.—**Η ΟΥΤΩΣ.** Εἰ γὰρ τὸ κηρύσσειν τὸ εὐαγγέλιον τῆς ἐμῆς ἦν ὅλως φιλοτιμίας, καὶ οὐδεμία μοι ἀνάγκη ἐκ τῆς δεσποτικῆς ἐντολῆς ἐπέκειτο, εἰκότως ἐπὶ τούτῳ μισθὸν μέγαν ἠλπίζον, καὶ ἐξῆν μοι, ὡς ἐπὶ ἰδίῳ κατορθώματι, καυχᾶσθαι· εἰ δὲ ὡς διακονίαν καταπιστευθεὶς, καὶ ἀνάγκην ἔχων ὑπηρετεῖν, τοῦτο πράσσω, οὐκέτι ὁμοίως ὁ μισθὸς ἔπεται, οὐδ' ἐστίν ἐπὶ τούτῳ καυχᾶσθαι. Ἐπὶ τίνι οὖν ἐστὶ λαμπρὸς ὁ μισθὸς καὶ τὸ καύχημα; Ἐφ' ᾧ κηρύσσειν μὲν, ὡς προσετάγην, τὸ εὐαγγέλιον, μηδὲν δὲ ἐκ τοῦ κηρύγματος, μηδ' ὅσον ἀποξῆν, λαμβάνειν· ἀλλ' ἀδαπάνως καὶ δωρεὰν ὑπηρετεῖν τῇ διακονίᾳ.—*Εἰ δὲ ἄκων.*] Ἄκων δὲ λέγει· ὅτι οὐκ αὐτοῦ ἔργον, οὐδὲ φιλοτιμία τὸ πρᾶγμα· ἀλλὰ τοῦ Χριστοῦ ἐπιταγή. Ὅρα δὲ, ὅτι οὐκ εἶπεν, Οὐκ ἔχω μισθὸν, ὡς ἄνω· ἀλλ', *Οἰκονομίαν πεπίστευμαι*, δεικνύς, ὅτι καὶ τοῦτο μισθὸν ἔχει, ἀλλ' οὐχ οἷον ἐκεῖνο, τὸ ἀδαπάνως κηρύττειν.—**Ἡ οὕτως.** *Εἰ μὲν ἐκὼν τοῦτο πράσσω, τὸ ἀδάπανον τιθέναι τὸ εὐαγγέλιον, μισθὸν ἔχω· εἰ δὲ ἄκων, οὐδὲ οὕτω σφάλλομαι.* Τί δὴ ποτε; Οἰκονομίαν γὰρ πεπίστευμαι· τοὺς δὲ τσιαύτην οἰκονομίαν πεπιστευμένους, ἐξεστὶ λαμβάνειν· ὁ γὰρ Κύριος προσέταξε τοῖς τὸ εὐαγγέλιον κηρύσσουσιν, ἐξ αὐτοῦ ἐσθίειν. Τοῦ δὲ, ἐκὼν, καὶ, ἄκων, αὕτη ἡ διαφορὰ· ἐκὼν μὲν, ἔνθα καὶ λογισμὸς συνευδοκεῖ, ἀδαρῶς φέρων καὶ χαίρων ἐπὶ τῷ γινομένῳ· ἄκων δὲ,

(α) Λουκ. 12', 10.

(1) «Τὸ, ἀνάγκη μοι ἐπίκειται, οὐ πρὸς ἀνάγκην τοῦ αὐτεξουσίου ἀλλὰ πρὸς ἀντιδικαστολήν τῆς ἐλευθερίας τῆς ἐν τῷ λαμβάνειν εἶρηται, καὶ διὰ τὸν φόβον τῆς ἐπὶ τῷ μὴ ποιεῖν κολάσεως.» Θεοφύλακτος.

ἔνθα μετὰ βίας καὶ ἀνάγκης τοῦ λογισμοῦ τοῦτο πράσσει.—*Τίς οὖν μοι ἐστὶν ὁ μισθός;*] Ἐπειδὴ ἀσαφῶς εἶρηκεν, ἑαυτὸν ἐρμηνεύει, ποῖον αὐτῷ τὸ καύχημα. *Εἰς τὸ μὴ καταχρησασθαι τῇ ἐξουσίᾳ μου.*] Ἐξουσίαν λέγει πανταχοῦ τὸ πρᾶγμα, δεικνύς, ὅτι οὐδὲ οἱ λαμβάνοντες σφάλλονται· ἐξουσίαν γὰρ ἔχουσι τοῦ λαθεῖν. Ὅρα δὲ τὴν ἀκρίβειαν αὐτοῦ! *Κατάχρησιν καλεῖ, τὴν ὅλως χρῆσιν, οἷον τὸ ὅλως λαθεῖν· καὶ τὸ ἄλλοις ἀληθῶς ἀναμάρτητον, ἡγεῖται αὐτὸς ἑαυτῷ ἐπιδραβίς, οὐχ ὡς θλαβερὸν, ἀλλ' ἑαυτὸν ἀκριβεάζων.* Ἐν τῷ εὐαγγελίῳ δὲ προσέθηκε, δεικνύς, τὸν διδάσκοντα ὀφείλειν λαμβάνειν, τὸν καὶ ποιῶντα, οὐ μὴν δὲ καὶ τὸν ἀργῶντα.

19 Ἐλευθέρους γὰρ ὦν ἐκ πάντων, πᾶσιν ἑμαυτὸν
20 ἐδούλωσα, ἵνα τοὺς πλείονας κερδήσω. Καὶ ἐγενόμην τοῖς Ἰουδαίοις, ὡς Ἰουδαῖος, ἵνα Ἰουδαῖοις κερδήσω· τοῖς ὑπὸ νόμον, ὡς ὑπὸ νόμον, ἵνα τοὺς
21 ὑπὸ νόμον κερδήσω· τοῖς ἀνόμοις, ὡς ἀνομος, (μὴ ὦν ἀνομος θεῶ, ἀλλ' ἔγνομος Χριστοῦ,) ἵνα κερδήσω ἀνόμους· ἐγενόμην τοῖς ἀσθενέσιν, ὡς ἀσθενής,
22 ἵνα τοὺς ἀσθενεῖς κερδήσω· τοῖς πᾶσι γέγονα τὰ
23 πάντα, ἵνα πάντως τινὰς σώσω. Τοῦτο δὲ ποιῶ διὰ τὸ εὐαγγέλιον, ἵνα συγκοινωνὸς αὐτοῦ γένωμαι.

Τὸ πλέον λέγει· ὅτι οὐ μόνον οὐκ ἔλαβον, καίτοι ἐξουσίαν ἔχων· ἀλλὰ καὶ ἐλεύθερος ὦν, καὶ μηδενὶ ὑποκείμενος, οὐδὲ ἀνάγκην ἔχων, ἔκων ἑμαυτὸν ἐδούλωσα πᾶσιν, ἵνα σώσω πολλούς. Τοῦτο δὴλοῖ τὸ, *τοὺς πλείονας.* Ἰνα τοὺς πλείονας κερδήσω.] Βίβει ἀγάπην; Κέρδος ἰδίον ἡγεῖται τὴν ἐτέρων σωτηρίαν. Καὶ ἐγενόμην τοῖς Ἰουδαίοις, ὡς Ἰουδαῖος.] Λοιπὸν λέγει τοὺς τρόπους τῆς δουλείας. Οὐκ εἶπε δὲ, Ἰουδαῖος ἐγενόμην, ἀλλ', ὡς Ἰουδαῖος, ἵνα δείξῃ, ὅτι οἰκονομία ἦν τὸ γινόμενον. Πότε δὲ γέγονεν ὡς Ἰουδαῖος; Ὅτε περιέτεμε τὸν Τιμόθεον (α)· ὅτε ἀγνισάμενος εἰσῆει εἰς τὸ

(α) Πραξ. 15, 3.

ἱερὸν μετὰ τῶν ἐχόντων τὴν εὐχὴν (α). Ἴνα γὰρ τοὺς ὄντας ἀληθεῖς Ἰουδαίους μεταστήσῃ, ἐγένετο ὡς Ἰουδαῖος. Πῶς; Ὅτι, εἰ μὴ περιέτεμε, μηδὲ ἠγνίσθη, καὶ ἐν τούτῳ ἔπεισεν Ἰουδαίους, ὅτι ἔχεται τοῦ νόμου, οὐκ ἂν προσήλθον αὐτῷ, καὶ, ὡς ἀποστάτη, οὐδὲ λόγων ἐκοινώνησαν. Πῶς δὲ ἦν σῶσαι τοὺς μηδὲ προσιόντας, μηδὲ ἀκούοντας τῆς αὐτοῦ διδασκαλίας, ἀλλ' ὡς βδέλυγμα αὐτὸν ἠγοούμενους; — ΑΛΛΩΣ. Ἐγένετο τοῖς Ἰουδαίοις, ὡς Ἰουδαῖος, ὅτε ἐν τῷ ἱερῷ ἠγνίσαστο καὶ ἔθυσεν, καὶ περιτεμῶν τὸν Τιμόθεον, Ἰουδαίοις πέπομφε διδάσκαλον, διὰ περιτομῆς τὴν περιτομὴν ἀναιρῶν. Διὸ οὐκ εἶπεν, Ἰουδαῖος, ἀλλ', ὡς Ἰουδαῖος (Ἰσιδώρου). — ΑΛΛΩΣ. Ἰουδαῖος, οἶμαι, τοὺς μηδέπω πεπιστευκότας καλεῖ· ὑπὸ νόμον δὲ, τοὺς τὸ εὐαγγέλιον μὲν δεξαμένους, ἔτι δὲ τῆ τοῦ νόμου φυλακῇ προσδεδεμένους. Καὶ διὰ τούτους γάρτοι καὶ δι' ἐκείνους, καὶ τῆς νομικῆς καθάρσεως ἐν Ἱεροσολύμοις ἠνέσχετο, καὶ ἐν τῇ Λυκαονίᾳ τὸν Τιμόθεον περιέτεμε, καὶ ἄλλα μυρία παραπλήσια ἠκονόμησε (Θεοδωρήτου.) — *Τοῖς ὑπὸ νόμον.*] Ἐπὶ νόμον λέγει, τοὺς προσηλύτους, ἢ τοὺς ἐξ Ἰουδαίων πιστεύσαντας μὲν, ἔτι δὲ καὶ τοῦ νόμου ἔχομένους. Πότε δὲ γέγονεν ὡς ὑπὸ νόμον; Ὅτε εἶπον αὐτῷ οἱ ἀμφὶ τὸν Ἰάκωβον· «Ὁρᾶς, ἀδελφε, πόσαι μυριάδες εἰσὶν οἱ πιστεύσαντες; καὶ πάντες εἰσὶ ζηλωταὶ τοῦ νόμου (β).» τότε ἠγνίσθη δι' αὐτούς. Ὁρα δὲ πανταχοῦ τὸ, ὡς, προσκειμένον, ἵνα δείξῃ, ὅτι οἰκονομικῶς ταῦτα ἐποίει, ἵνα τοὺς ἀληθῶς ταῦτα ποιούντας διορθώσῃται. *Τοῖς ἀνόμοις, ὡς ἄνομος.*] Ὅτε Ἀθηναῖοις δημηγορῶν, οὐκ ἀπὸ προφητῶν, οὐδὲ ἀπὸ τοῦ νόμου διελέχθη, ἀλλ' ἀπὸ τοῦ βωμοῦ τὴν παραίνεσιν ἐποιήσατο, ἀπὸ τῶν οἰκειῶν αὐτοὺς δογμάτων χειρούμενος· ὅτε εὔρεν ἐν τῷ βωμῷ καὶ ὄσις εἰηδόαγγελος θεός (γ). Διὸ οὐκ εἶπεν, ἄνομος, ἀλλ', ὡς ἄνομος. Τὸ δὲ, *Μὴ ὦν*

(α) Πραξ. ΚΑ', 26.

(β) Πραξ. ΚΑ', 20.

(γ) Πραξ. ΙΖ', 16—23.

ἄνομος θεῷ, ἀλλ' ἔννομος Χριστῷ, ἢ ὡς ἀδιάφορον εἶπεν· (ἐπὶ γὰρ μιᾶς οὐσίας οὐκ ἔστι διαφορά·) ἢ, εἰ τοῦτο θεσιασμένον ἦγῃ, οἶμαι τοῦτο μὴνύειν, τὸ μὴ μόνον κατὰ νόμον πεπολιτεῦσθαι, τὸν τῷ πατρὶ παρά τινων ἐπιγραφόμενον, καὶ διὰ τὴν ἔξιν τῶν μανθανόντων, οὐ διὰ τὴν ἀξίαν τοῦ δεδωκότος, νηπίοις μᾶλλον ἀρμύζοντα· ἀλλὰ καὶ κατὰ τὸν τοῦ Χριστοῦ οὐράνιον καὶ τέλειον νόμον. Οὐκ ἄνομος, κατὰ τὸν παλαιὸν νόμον, ἀλλὰ καὶ ἔννομος κατὰ τὸ εὐαγγέλιον· οὐκ ἔξω τοῦ νόμου, ἀλλὰ καὶ εἴσω τῆς χάριτος· οὐκ ἐμοίχευσα διὰ τὸν νόμον· ἀλλ' οὐδὲ εἶδον ἀκολάστως διὰ τὸ εὐαγγέλιον· οὐκ ἐφόνευσα διὰ τὸν φόβον· ἀλλὰ καὶ ὀργῆς ἐκράτησα διὰ τὸν πόθον (α). Ὁ μὲν γὰρ τὸν παλαιὸν φυλάξας νόμον, οὐκ ἦν ἄνομος θεῷ· ὁ δὲ τὸν νέον, ἔστι καὶ ἔννομος Χριστῷ. Ταῦτα δὲ φησιν, οὐκ ἀποκληρῶν τῷ πατρὶ μὲν τὸν νόμον, τῷ υἱῷ δὲ τὸ εὐαγγέλιον· ἀλλὰ πρὸς τὴν τῶν πολλῶν ὑπόνοιαν καὶ δόξαν ἀφορῶν. Πάντα γὰρ τὰ τοῦ πατρὸς, τοῦ υἱοῦ ἔστί, καὶ τὰ τοῦ υἱοῦ, τοῦ πατρὸς (β). — ΑΛΛΩΣ. *Τοῖς ἀνόμοις, ὡς ἄνομος.*] *Ἀνόμους* λέγει, τοὺς μὴ ὄντας ὑπὸ τὸν τοῦ Μωσέως νόμον, τοὺς ἐξ ἐθνῶν, οἷς καὶ αὐτὸς ἐπιφοιτῶν, συγκατέβαινε τῇ ἀσθενείᾳ αὐτῶν, καὶ πολλὰ τῶν μεγάλων δογμάτων οὐκ ἐξέφαινε, εἰδὼς αὐτοὺς μὴ βαστάζοντας. Οὕτως οὖν, φησιν, ἐγενόμην πρὸς αὐτούς, ὡς μὴ ὦν ὑπὸ τοὺς νόμους τοῦ Χριστοῦ. Ἡνίκα γὰρ πρὸς Ἀθηναίους ἐδημηγόρει, οὐ τρανῶς ὡς περὶ θεοῦ διελέχθη περὶ τοῦ Χριστοῦ, ἀλλ' ὡς περὶ ἀνθρώπου ψιλοῦ· οὐδὲ γὰρ ἐχώρουν τοιοῦτόν τι ἀκούειν· ὑπενόησαν γὰρ ἂν αὐτὸν ἕνα τῶν παρὰ σφίσι τεθεοποιημένων· οἷος ὁ Ἡρακλῆς, ὁ Ἀσκληπιός, καὶ οἱ λοιποὶ. — *Μὴ ὦν ἄνομος θεῷ.*] Ἴνα μὴ νομίσης, μεταβολὴν γνώμης γεγονέναι, ἐπάγεις· *Μὴ ὦν ἄνομος θεῷ*· τουτέστι, μὴ ὦν ἔξω τῶν νόμων τοῦ θεοῦ· ἀλλ' ἔννομος· τουτέστιν, ἔννομος ὑπάρχων Χριστοῦ. Σημειωτέον δὲ τὸ ῥητὸν,

(α) Ματθ. Ε', 21. 27. 28.

(β) Ἰωάν. ΙΖ', 10.

Ὁκ εἰμι ἄνομος θεῶ, ἀλλ' ἔνομος· καὶ ἀντὶ τοῦ εἰπεῖν, θεῶ (τοῦτο γὰρ ἡ ἀκολουθία) εἶπε, Χριστῶ. Ἄρα Θεὸς δὲ Χριστός. Τοῖς ἀσθενοῦσιν, ὡς ἀσθενής.] Καὶ οὐδὲ μέχρι τούτων ἔστην, φησὶν ἀλλὰ καὶ τοῖς ἀσθενέσι περὶ τὴν πίστιν, ὡσαύτως ἀσθενής γέγονα. Πῶς γὰρ οὐκ ἦν οὕτως, ὅτε, δημηγορῶν, οὐ τρανῶς, ὡς περὶ θεοῦ, τοῦ υἱοῦ καὶ τοῦ πνεύματος ἐμνημόνευσεν; Καὶ ἐν τῇ πρὸς Ῥωμαίους, ὅτε τοὺς διακρινομένους φαγεῖν κρέα, διὰ τὴν ἐνίων κρεῶν παρατήρησιν, τούτων τῇ ἀσθενείᾳ συγκαταβαίνων, οὔτε αὐτὸς τούτοις ἐπέτιμα, καὶ τοὺς ἄλλους ὅλῃσιν αὐτοῖς ἐπάγειν ἐκόλυε (α). Τοῖς πᾶσι γέγονα τὰ πάντα.] Καὶ συντόμως εἶπεῖν, τοῖς πᾶσι γέγονα ὃ ἦσαν, καίτοι γε οὐ πάντας σώζειν προσδοκῶν (ἡ γὰρ ἂν οὐκ ἦν οὕτως θαυμαστόν) ἀλλ' ἵνα καὶ ὀλίγους σώσω. Τὸ δὲ, πᾶντως, καὶ πρὸς προτροπὴν κεῖται τῶν κηρυσόντων. Ὡσπερ γὰρ, φησι, πάντας σωθῆναι δυσχερές, οὕτω καὶ τὸ μὴ πάντας σωθῆναι (1). Τοῦτο δὲ ποιῶ διὰ τὸ εὐαγγελίον.] Εὐαγγέλιον λέγει τοὺς πιστοὺς, τοὺς διὰ τοῦ εὐαγγελίου σωζομένους, ὡς καὶ ἄνω ἔλεγεν· Ἐκ τοῦ εὐαγγελίου ζῆν, τουτέστιν, ἐκ τῶν αὐτῶ πεπιστευκότων. Τοῦτο δὲ ποιῶ διὰ τοὺς ἐκ τοῦ εὐαγγελίου πιστεύσαντας. Ἴνα οὖν δυναθῶ, φησὶ, κοινωνῆσαι τοῖς πιστοῖς τῶν ἀποκειμένων αὐτοῖς ἀγαθῶν, πάντα ἐποίησα καὶ ποιῶ. Ὅρα δὲ ταπεινοφροσύνης ὑπερβολήν! Ταῦτα δὲ ἔλεγεν, οὐκ ἐπειδὴ ἐπὶ μισθῷ τινι ταῦτα ἔπραττεν, ἀλλ' ἵνα ἐκείνους πείσῃ, πάντα ποιεῖν ὑπὲρ τῆς τῶν ἀδελφῶν οἰκοδομῆς, ὡς καὶ αὐτὸς ἐποίησεν.

24 Οὐκ οἴδατε, ὅτι οἱ ἐν σταδίῳ τρέχοντες, πάντες μὲν τρέχουσιν, εἰς δὲ λαμβάνει τὸ βραβεῖον; Οὕτω
25 τρέχετε, ἵνα καταλάβητε. Πᾶς δὲ ὁ ἀγωνιζόμενος, πάντα ἐγκρατεύεται· ἐκεῖνοι μὲν οὖν, ἵνα φθαρτὸν

(α) Ῥωμ. ΙΑ' ΠΕ', 1. (1) «Τὸ δὲ, πᾶντως, προσέθηκε, παραμυθούμενος τοὺς διδασκοντας. Κἂν γὰρ μὴ τοὺς πάντας διασώσῃ τις, πάντως γε ὀλίγους διασώσῃ. Οὐκ οὖν οὐκ ὀφείλει ἀποναρκεῖν.» Θεοφύλακτος.

26 στέφανον λάβωσιν· ἡμεῖς δὲ, ἀφθαρτον. Ἐγὼ τοίνυν οὕτω τρέχω, ὡς οὐκ ἀδήλως· οὕτω πυκτεύω,
27 ὡς οὐκ ἀέρα δέρω· ἀλλ' ὑπωπιάζω μου τὸ σῶμα καὶ δουλαγωγῶ, μήπως ἄλλοις κηρύξας αὐτὸς ἀδόκιμος γένωμαι.

Μετὰ τὸ δεῖξαι, δεῖν συγκαταβαίνειν τοῖς ἀσθενέσι, δι' ὧν εἶπεν, Ἐγενόμην ὡς Ἰουδαῖος, ὡς ἄνομος, ὡς ἀσθενής, ἵνα τοὺς ἐν ἀληθείᾳ ὄντας οὕτω σώσω, λοιπὸν πληκτικώτερον αὐτοῖς διαλέγεται. Τὸ δὲ παράδειγμα τοῦτο εἶπεν, οὐ δεῖξαι θέλων, ὅτι ἐκ πάντων εἰς σωθήσεται, ἅπασι! ἀλλὰ δεικνύς, ὅτι οὐκ ἀρκεῖ πιστεῦσαι μόνον εἰς σωτηρίαν, ὡσπερ οὐδὲ ἐκεῖνοις τὸ δραμεῖν ἀπλῶς· ἀλλὰ χρὴ σπουδάζειν μέχρις αὐτοῦ τοῦ βραβεῖου, ἧγουν, τοῦ στεφάνου. Εἰ γὰρ καὶ γινώσκω ἔχετε, φησι, τῆς πίστεως, εἰ μὴ μετὰ τῆς τῶν ἀδελφῶν ἀγάπης ἔχετε ταύτην, οὐδὲν ὠφεληθήσεσθε. Τοῦτον γὰρ τὸν λόγον καὶ ἄνω ἐγύμνασεν. Οὕτω τρέχετε, ἵνα καταλάβητε.] Οὐκ ἄρα κατειληφότες ἦσαν. Πᾶς δὲ ὁ ἀγωνιζόμενος.] Διδάσκει καὶ τὸν τρόπον, πῶς ἂν τις καταλάβῃ. Πάντα ἐγκρατεύεται.] Τουτέστιν, Οὐχὶ τοῦδε μὲν ἀντέχεται, τοῦδε δὲ οὐ. Τοῦτο γὰρ τὸ ὄντως ἀγωνίσασθαι, τὸ πασῶν τῶν ἀρετῶν καὶ ἐντολῶν φύλαξ γενέσθαι, καὶ ἀπέχεσθαι πάντων τῶν πονηρῶν καὶ ἐναντίων. Οὗτος γὰρ ἀληθὴς ἀγωνιστής. Ἴνα φθαρτὸν στέφανον λάβωσιν.] Ἐκ τῆς εἰς τὸ ἔλαττον συγκρίσεως αὖξεν τὸ πρᾶγμα. Εἰ οἱ ἀγωνιζόμενοι, φησὶν, ἐν τῷ σταδίῳ, πάντα ἐγκρατεύονται, ἵνα μὴ τὴν ἰσχύν ἐκλύσωσι, φθαρτοῦ ἐφιέμενοι στεφάνου, πῶς ἡμεῖς οἱ ἀφθαρτον προσδοκῶντες, οὐκ ἂν μᾶλλον ἐγκρατευσώμεθα ἐκ πάντων τῶν βλαπτόντων; Ἐγὼ τοίνυν.] Λοιπὸν ἑαυτὸν εἰς μέσον φέρει· καὶ οὗτος ἀριστος τρόπος διδασκαλίας, ἐξ ἑαυτοῦ εὑρεῖν τὰ παραδείγματα. Ἐγὼ τοιγαροῦν μετὰ γνώσεως τρέχω, οὐχὶ ἀδήλως, τουτέστιν, οὐκ εἰκῆ καὶ μάτην, καὶ πρὸς οὐδένα σκοπὸν, ὡς ὑμεῖς, οἱ μάτην τρέχοντες. Τί γὰρ ὑμῖν ὄφελος ἐκ τοῦ τελειότητα δῆθεν ἐπιδείκνυσθαι

ἐν τῷ τὰ εἰδωλόθυτα ἐσθίειν, ἢ τις σου τελειότης, φησί, βλάπτει τὸν ἀδελφόν; Ἄλλ' οὐκ ἐγὼ οὕτως· ἀλλ' ἐν καιρῷ καὶ συγκαταβάσει κέχημαι, ἵνα πάντως τινὰς σώσω. Οὕτω πυκτεύω, ὡς οὐκ ἀέρα δέρω.] Οὕτω πυκτεύω καὶ ἀγωνίζομαι, οὐχ ἵνα δέρω ἀέρα· ἔχω γὰρ τίνα δέρω, τὸν διάβολον· ὑμεῖς δὲ τῇ πίστει τρέχοντες, καὶ ταῖς πληγαῖς πυκτεύοντες, εἰς οὐδὲν δέον κέχησθε. Ἄλλ' ὑποπιάζω μου τὸ σῶμα.] Οὐκ ἀφίημι, φησί, τῇ γαστρὶ καὶ τῷ σώματι τὰς ἡνάς· ἀλλὰ περισφίγω αὐτὸ καὶ ὑποτάσσω· τοῦτο γὰρ λέγει τὸ, Ἵποπιάζω καὶ δουλαγωγῶ, τουτέστι, δαμάζω, καὶ ὡς δούλον ἄγω (1). Οὐ γὰρ συμβάλλεται μοι, φησί, τὸ κηρύττειν μόνον, ἀν μὴ καὶ τὰ παρ' ἑαυτοῦ παράσχωμαι. Ταῦτα δὲ λέγων, αἰνίττεται αὐτοὺς καὶ γαστριμάργους, καὶ ὅτι οὐκ ἀρκεῖ ὑμῖν τὸ πιστεῦσαι μόνον, ὥσπερ οὐδὲ ἐμοὶ τὸ κηρύττειν, ἐὰν μὴ ἐγὼ καὶ ὑμεῖς καὶ τὸ σῶμα καὶ τὰς ἐπιθυμίας αὐτοῦ ἀρυλώσωμεν.

ΚΕΦ. Χ, 1 Οὐ θέλω δὲ ὑμᾶς ἀγνοεῖν, ἀδελφοί, ὅτι οἱ πατέρες ἡμῶν πάντες ὑπὸ τὴν νεφέλην ἦσαν (α),
2 καὶ πάντες διὰ τῆς θαλάσσης διήλθον (β)· καὶ πάντες εἰς τὸν Μωϋσῆν ἐβαπτίσαντο ἐν τῇ νεφέλῃ
3 καὶ ἐν τῇ θαλάσσῃ· καὶ πάντες τὸ αὐτὸ βρῶμα
4 πνευματικὸν ἔφαγον (γ)· καὶ πάντες τὸ αὐτὸ πόμα πνευματικὸν ἔπιον (δ)· (ἐπιον γὰρ ἐκ πνευματικῆς ἀκολουθούσης πέτρας· ἢ δὲ πέτρα ἦν ὁ Χριστός·)

Καταλέγει λοιπόν, πόσων ἠξιώθησαν οἱ Ἰουδαῖοι ἀπὸ θεοῦ δωρεῶν· καὶ δείκνυσι μετὰ τὰς δωρεὰς ταύτας τοὺς πολλοὺς μὴ ἀρέσαντας θεῷ. Ταῦτα δὲ φησι, πείθων, ὅτι, ὥσπερ ἐκεῖ-

(1) «Ἵποπιάζω, τουτέστι, πυκτεύω πρὸς τὸ σῶμα. Ἵπόπια γὰρ λέγονται τὰ ὑπὸ τῶν ὀφθαλμῶν τραύματα, ἃ ἐν τῷ πυκτεῦναι ἐγίνοντο.» Θεοφύλακτος. «Ἵποπιάζω μου τὸ σῶμα καὶ δουλαγωγῶ, τουτέστι, πρὸς ἄσκησιν αὐτὸ μετ' ἐπιστήμης καὶ φρονήσεως γυμνάζω, καὶ πρὸς τὴν τῶν κραιπτόνων ἀνέργειαν, οὐ πρὸς ἀσέλγειαν ὑπονουμίαι.» Σουίδας.

(α) Ἀριθ. Θ', 15—23. Ἐξοδ. ΙΓ', 21. 22. (β) Ἐξοδ. ΙΑ'.

(γ) Ἐξοδ. ΙΣ'. (δ) Ἐξοδ. ΙΖ', 6. Ἀριθ. Κ', 8—12.

νοὺς οὐκ ἄνησε τὰ τοσοῦτων ἀπολαῦσαι δωρεῶν, ἐπειδὴ τὰ παρ' ἑαυτῶν οὐ παρέσχοντο· οὕτως οὐδὲ ὑμᾶς ὠφελήσει ἡ πίστις καὶ τὸ μυστηρίων ἀξιώθηται πνευματικῶν, εἰ μὴ καὶ ἀξίους ἑαυτοὺς παράσχοιτε τῆς τοῦ θεοῦ χάριτος. Ὅτι οἱ πατέρες ἡμῶν πάντες.] Ἐν τούτοις, ἀπὸ τῆς παραθέσεως τῶν παλαιῶν παιδεύσαι αὐτοὺς βούλεται τὰ προσήκοντα, δείκνυς κάκεινους, καθάπερ ἐν τινι τύπῳ, τῶν ἴσων ἀξιώθεντας. Οὕτω γὰρ, καταλλήλου φαινομένου τοῦ παραδείγματος, εὕρισκετο δικαίως αὐτοῖς παλαιῶν, μὴ τὰ ὅμοια πλημμελεῖν, ἵνα μὴ τὰ ὅμοια πείσωνται. Τὸ μὲν οὖν ὑπὸ τῆς νεφέλης αὐτοὺς γενέσθαι, δηλώσας ἦν τῆς τοῦ πνεύματος χάριτος. Ἐκείνους τε γὰρ ἡ νεφέλη σιάζουσα, τῆς τῶν Αἰγυπτίων βλάβης ἀπήλλατε· καὶ ἡμᾶς ἡ χάρις τοῦ ἀγίου πνεύματος, τῆς δαιμονικῆς ἐξάιρει κακίας. Τὸ δὲ διὰ τῆς θαλάσσης αὐτοὺς διελθεῖν, εἰκοι κατὰ τοῦτο τοῖς ἡμετέροις· ὅπερ γὰρ ἐκείνοις ἢ διὰ τῆς θαλάσσης παρέσχε διάβασις, τῶν μὲν πολεμίων αὐτοὺς παντελῶς ἀπαλλάξασα, βεβαίαν δὲ τοῦ λοιποῦ τὴν ἐλευθερίαν δωρησαμένη, τοῦτο ἡμῖν πρὸς τοὺς ἡμετέρους ἐχθροὺς, τοὺς δαίμονας, τὸ βάπτισμα γέγονε. Τὸ δὲ, *Εἰς τὸν Μωϋσῆν ἐβαπτίσαντο ἐν τῇ νεφέλῃ καὶ ἐν τῇ θαλάσσῃ*, σημαίνει, ὅτι, καθάπερ ἐκεῖνοι, τούτων τυχόντες, ὑπέσχοντο τοῖς Μωσαϊκοῖς νόμοις βιοῦν οὕτω καὶ ἡμεῖς ἐν τῷ βαπτίσματι, τὸ τῆς υἰοθεσίας κομιζόμενοι πνεῦμα, συνθήκας καὶ ὁμολογίας τιθέμεθα τοῦ κατὰ τὰς ἐντολάς τοῦ Χριστοῦ ζῆν, ὥσπερ καὶ οἱ Ἰουδαῖοι εἶπον πρὸς τὸν Μωϋσῆν· ὅτι, *Εἴ τι ἡμῖν ὁ θεὸς εἴπη, ποιήσομεν μετὰ τὴν διάβασιν τῆς Ἐρυθρᾶς* (α). — *Ἵπὸ τῆς νεφέλης ἦσαν.*] Λέγει γὰρ ὁ Δαυὶδ· «Διεπέτασε νεφέλην εἰς σκέπην αὐτοῖς, καὶ πῦρ τοῦ φωτίσαι αὐτοὺς τὴν νύκτα (β).» *Εἰς τὸν Μωϋσῆν ἐβαπτίσαντο.*] Τουτέστι, τῷ Μωϋσεὶ ἐκονώνησαν ἐν τῷ βαπτισμῷ. Ἐπειδὴ γὰρ τὸ βάπτισμα κοινωνεῖν ἡμᾶς ποιεῖ τῷ θανάτῳ τοῦ Χριστοῦ, τὸ τῶν αὐτῶν,

(α) Ἐξοδ. ΚΔ', 3—7.

(β) Ψαλμ. ΡΑ', 39.

ὧν εἶπον, θαυμάτων κοινωνῆσαι τοὺς Ἰουδαίους, βάπτισμα καλεῖ. Βούλεται γὰρ τὸν τύπον ἐγγύς ἀγαγεῖν τῆς ἀληθείας· διὸ καὶ τῷ αὐτῷ ῥήματι ἐχρήσατο, τὴν διὰ τῆς θαλάσσης δίοδον βάπτισμα προσειπὼν.—Ἐβάπτισε Μωϋσῆς, καὶ πρὸ τούτου ἐν νεφέλῃ καὶ ἐν θαλάσσῃ· τύπος δὲ τοῦτο ἦν, ὡς καὶ Παύλῳ δοκεῖ, ἡ θάλασσα, τοῦ ὕδατος, ἡ νεφέλη, τοῦ πνεύματος, τὸ μάννα, τοῦ τῆς ζωῆς ἄρτου, τὸ πόμα, τοῦ θείου πόματος. (Γρηγορίου τοῦ θεολόγου).—Εἰς ἐκεῖνον, φησὶν, ἀφορῶντες καὶ θαρσύνοντες, ἀνῆλθον ἐκ τῆς θαλάσσης εἰς τὴν νεφέλην, ὡσαύτως ἐκεῖνος κατακολουθοῦντες, ἐσκέπτοντο. Εἰ γὰρ καὶ μὴ τῷ ὕδατι ἐκαλύφθησαν, ἀλλ' οὖν ἐν ἐκείνῳ τῷ χώρῳ τοῦ ὕδατος γεγονότες ἐπορεύοντο, ἐν ᾧ ἀνάγκη τοὺς διαπορευομένους ὄλῳ καταβαπτίζεσθαι τῷ ὕδατι, κατὰ φύσιν ἔχοντος τοῦ ὕδατος (Φωτίου).—*Εἰς τὸν Μωϋσῆν ἐβαπτίσαντ' ἡ νεφέλη, φησὶν ἐπειδὴ αὐτὸν ἰδόντες πρῶτον εἰσεβαλόντα μετὰ τὴν διαίρεσιν τῆς θαλάσσης, ἐμιμήσαντο καὶ αὐτοί. Οὕτως οὖν ὡσπερ πρωτοστάτης αὐτοῖς τούτου γέγονε Μωϋσῆς. —'Ἐν τῇ νεφέλῃ καὶ ἐν τῇ θαλάσσῃ.*] Καὶ γὰρ συνεσιάζοντο τῷ Μωϋσῆϊ ὑπὸ τῆς νεφέλης, καὶ συνεπέζευον Μωϋσῆϊ, διαιεθείσης τῆς θαλάσσης. *Τὸ αὐτὸ βρῶμα πνευματικόν.*] *Πνευματικόν* καλεῖ καὶ τὸ βρῶμα καὶ τὸ πόμα, ὡς ἂν τοῦ πνεύματος ἄμφω διὰ τοῦ Μωσέως κατὰ τὴν ἀπόρρητον αὐτοῦ δύναμιν παρασχόντος. Λέγει δὲ περὶ τοῦ μάννα καὶ τῶν κρεῶν, καὶ περὶ τοῦ ὕδατος. *Ἐργαζομαι.*] Οἶον, τὸ μάννα, ὡσπερ ἡμεῖς τὸ σῶμα τοῦ Χριστοῦ. *Πόμα πνευματικόν.*] Οἶον, τὸ ἐκ τῆς ἀροτόμου πέτρας ἀναβλύσαν ὕδωρ, ὡσπερ ἡμεῖς τὸ αἷμα τοῦ Χριστοῦ. Εἰ γὰρ καὶ αἰσθητὰ ἐκείνοις ἦν τὰ γινόμενα, ἀλλὰ πνευματικῶς παρείχοντο. Οὐ γὰρ φύσει ἦν ἀκολουθία ἢ δόσις, ἀλλὰ χάριτος πνευματικῆς (I). *Ἐκ πνευματικῆς ἀκολουθούσης πέτρας.*] Αἰσθητὴ μὲν ἦν ἡ πέτρα,

(1) « Πνευματικὰ δὲ ταῦτα λέγει· ἐπειδὴ εἰ καὶ αἰσθητὰ ἦσαν, ἀλλ' οὐ φύσει ἀκολουθία ἐγένοντο, ἀλλὰ χάριτι πνευματικῇ. » Θεοφύλακτος.

δηλονότι, ἢ τὸ ὕδωρ τοῖς Ἰσραηλίταις ἀναβλύσασα, ἀλλ' οὐχὶ τῇ οἰκείᾳ φύσει τοῦτο ἐβλύσεν, ἀλλὰ τῇ δυνάμει τῆς κατ' ἐνέργειαν παρουσίας αὐτῇ πνευματικῆς πέτρας, καὶ ἀκολουθούσης τῇ χρείᾳ τῶν διψῶντων, τουτέστι, πρὸς τὴν ἐκείνων σωτηρίαν καὶ ὠφέλειαν πάντα μεταποιούσης καὶ μεταπλαττούσης, καὶ συνεπομένης αὐτῶν τῷ βουλήματι· καὶ ποτὲ μὲν τὸ ὕδωρ εἰς διάβασιν αὐτοῖς, ἴσα πέτραις στερεούσης· ποτὲ δὲ τὸν οὐρανὸν, εἰς βρῶσιν καὶ τροφὴν αὐτοῖς ἄφθονον γεωργούσης· ἄλλοτε δὲ τὴν πέτραν εἰς ὑδάτων γονὰς ἀναστομούσης. Διὸ εἰκότως λέγουσι· ἂν ἐκ πνευματικῆς πέτρας πιεῖν· αὕτη γὰρ ἦν ἡ τὴν αἰσθητὴν ἐκείνην εἰς ὑδάτων λύσασα πηγὰς. Τίς δὲ ἦν ἡ πνευματικὴ ἐκείνη πέτρα, ἡ πᾶσι τούτοις παρακολουθούσα, καὶ πρὸς τὴν ἐκάστου καιροῦ χρείαν τὰς φύσεις τῶν πραγμάτων μεταστοιχειοῦσα καὶ συμμεταβάλλουσα; Τίς; ἀκολούθως φησὶν· Ὁ Χριστὸς δηλονότι, ὁ καὶ νῦν εἰς ἡμᾶς τὰ ὅμοια καὶ μεῖζον ἐπιδεικνύμενος. Ἔστι δὲ τὸ, ἀκολουθούσης, καὶ ἐτέρως ἐκλαβεῖν. Ἡ γὰρ νοητὴ πέτρα, ἦτοι, ὁ Χριστὸς, οὐ μόνον τὰ εἰρημμένα αὐτοῖς παραδόξως ἐβράβευσεν, ἀλλὰ καὶ ἐν τοῖς ἐφεξῆς ἠκολούθει καὶ εἶπετο, παραπλήσια τούτοις καὶ μεῖζονα τὸν Ἰσραηλίτην εὐεργετῶν. Ἀλλὰ καὶ νῦν ἡμῖν τοῖς πιστοῖς ἀκολουθούσης· ὡς εἶναι κατὰ συνέχειαν τῆς αὐτῆς προνοίας, καὶ τοῦ αὐτοῦ δεσπότη καὶ θεοῦ, τὰ τε ἐν τῇ Παλαιᾷ θαυματουργήματα καὶ τὰς εὐεργεσίας, καὶ τὰ ἐν τῇ Καινῇ. *Ἐκ πνευματικῆς.*] Ἐπειδὴ εἶπε, πνευματικόν τὸ πόμα, τοῦτο δὲ οὐδὲν εἶχε παρηλλαγμένον, ὡσπερ τὸ μάννα, ἀλλ' ὕδωρ ἦν κοινόν· οὕτως ἐκ τοῦ τρόπου τῆς ἀναβλύσεως κατασκευάζει αὐτὸ πνευματικόν· οὐ γὰρ εἰκεία φύσει ἡ πέτρα αὐτὸ ἀνεδίδου· εἰ γὰρ τοῦτο ἦν, ἔδει καὶ πρὸ τούτου ἀναδιδόναι· ἀλλ' ἐτέρα τις πέτρα πνευματικὴ τὸ πᾶν ἐνήργει, ἥτις ἦν, φησὶν, ὁ Χριστὸς. Τὸ δὲ, ἀκολουθούσης, εἶπεν, ἵνα δείξῃ, ὅτι αὐτὸς ἦν παρῶν αὐτοῖς πανταχοῦ, καὶ πάντα θαυματουργῶν.

5 Ἄλλ' οὐκ ἐν τοῖς πλείοσιν αὐτῶν εὐδόκησεν ὁ θεός·
(τομ. Δ΄.)

- 6 κατεστρώθησαν γὰρ ἐν τῇ ἐρήμῳ (α). Ταῦτα δὲ τύποι ἡμῶν ἐγενήθησαν, εἰς τὸ μὴ εἶναι ἡμᾶς ἐπιθυμητὰς κακῶν, καθὼς κακεῖνοι ἐπεθύμησαν (β).
- 7 Μηδὲ εἰδωλολάτραι γίνεσθε, καθὼς τινες αὐτῶν ὡς γέγραπται· «Ἐκάθισεν ὁ λαὸς φαγεῖν καὶ πιεῖν,
- 8 καὶ ἀνέστησαν παίζειν (γ).» Μηδὲ πορνεύωμεν, καθὼς τινες αὐτῶν ἐπόρνευσαν, καὶ ἔπεσον ἐν μιᾷ
- 9 ἡμέρᾳ εἰκοσιτρεῖς χιλιάδες (δ). Μηδὲ ἐκπειράζωμεν τὸν Χριστόν, καθὼς καὶ τινες αὐτῶν ἐπειράσαν,
- 10 καὶ ὑπὸ τῶν ὄφρων ἀπώλοντο (ε). Μηδὲ γογγύζετε, καθὼς καὶ τινες αὐτῶν ἐγόγγυσαν, καὶ ἀπώλοντο ὑπὸ τοῦ ὄλοθρευτοῦ (ζ).

Πάντες ὧν εἶπον θαυμάτων καὶ δωρεῶν ἠξιώθησαν· ἀλλ' οὐκ ἐν πᾶσι, φησὶν, ἠρέσθη, ἢ εὖ ἐβουλεύσατο ἐπ' αὐτῶν ὁ θεός· τοῦτο γὰρ τὸ, εὐδόκησε· καίτοι μεγάλων ἦσαν ἀξιωθέντες δωρεῶν. Ὁράτε οὖν, φησὶ, μήπως οὐδὲ ἐφ' ὑμῶν εὖ βουλεύσεται ὁ θεός, εἰ καὶ ἠξίωσθε πολλῶν δωρεῶν, ἐὰν μὴ ἀξιῶν βίον παράσχητε. Πάντες οἱ Ἰουδαῖοι ἀπώλοντο. Πῶς οὖν φησὶν, ὅτι οὐκ ἐν τοῖς πλείοσιν αὐτῶν εὐδόκησεν ὁ θεός; Ἴνα μὴ δόξῃ αὐτοῖς πανωλεθρίαν προφητεύειν· ἢ διὰ τὸν Ἰησοῦν καὶ τὸν Χαλεβ, καὶ τοὺς νέους τῶν Ἰουδαίων υἱούς (η)· καὶ εἰς τὴν μοσχολατρείαν, μεσιτεύσαντος τοῦ Μωσέως, μόνον δισμύριοι καὶ τρισχίλιοι ἀπώλοντο (θ). Κατεστρώθησαν.] Τὸ, κατεστρώθησαν, τὴν αἰφνιδίαν αὐτῶν καὶ πλείστην ἀπώλειαν δηλοῖ. Τύποι ἡμῶν ἐγενήθησαν.] Ὡσπερ γὰρ ὁ βαπτισμὸς, καὶ τὸ βῶμα, καὶ τὸ πόμα τύποι ἦσαν ἡμῶν, οὕτω καὶ ὁ ὄλεθρος τύπος ἦν ἡμῶν, εἰς τὸ μὴ τὰ Ἰσαπράξαντας τὰ Ἰσα παθεῖν. Καθὼς κακεῖνοι ἐπεθύμησαν.] Καὶ ὁ Δαυὶδ φησὶ· «Καὶ ἐπεθύμησαν ἐπιθυμίαν ἐν τῇ ἐρήμῳ

(α) Ἀρθ. ΙΑ', 16. 29. 32.

(β) Ἀρθ. ΙΑ', 4. Ψαλμ. ΟΗ', 29.

(γ) Ἐξοδ. ΑΒ', 6.

(δ) Ἀρθ. ΚΕ, 1. 9.

(ε) Ἀρθ. ΚΑ', 5. 6.

Ἐξοδ. ΙΖ, 2. 7.

(ζ) Ἀρθ. ΙΔ', 2. 37.

(η) Ἀρθ. ΙΑ', 30. 88. ΚΣ', 65.

(θ) Ἐξοδ. ΑΒ', Ψαλμ. ΡΕ', 23.

(α).» Καθίσαντες γὰρ οἱ Ἰουδαῖοι ἔκλαιον, καὶ εἶπον· «Τίς ψωμίει ἡμᾶς κρέα; Ἐμνήσθημεν τοὺς ἰχθύας, οὓς ἠσθίωμεν ἐν Αἰγύπτῳ δωρεάν, καὶ τοὺς σικύους, καὶ τοὺς πέπονάς, καὶ τὰ πράσα, καὶ τὰ κρόμυα, καὶ τὰ σκόροδα. Νυνὶ δὲ ἡ ψυχὴ ἡμῶν κατάξηρος· οὐδὲν πλὴν εἰς τὸ μάννα οἱ ὀφθαλμοὶ ἡμῶν (β).» Μηδὲ εἰδωλολάτραι γίνεσθε.] Διὰ τοῦτου ἡμέρα πως τοὺς τὰ εἰδωλόθυτα ἐσθίοντας αἰνίττεται, δεικνύς, ὅτι καὶ ἐκεῖνοι ἀπὸ γαστριμαργίας ἤλθον εἰς εἰδωλολατρείαν· καὶ ὑμεῖς, φησὶν, ἀπὸ γαστριμαργίας αὐτὰ μᾶλλον, ἢ ἀπὸ τελειότητος ἐσθίετε, ὡσπερ ἐκεῖνοι, χοροὺς στήσαντες περὶ τὸν μόσχον, ἔπαιζον χορεύοντες ἔμπροσθεν αὐτοῦ, καὶ ἔλεγον· «Οὗτοι οἱ θεοὶ σου, Ἰσραὴλ, οἵτινες ἀνεβίβασάν σε ἐκ γῆς Αἰγύπτου (γ)». Τινὲς δὲ τὸ, παίζειν, ἀντὶ τοῦ, εἰδωλολατρεῖν, ἐνόησαν. Μηδὲ πορνεύωμεν.] Πάλιν εἶπεν ἀμαρτίαν ἄλλην, ἀπὸ γαστριμαργίας τικτομένην. Γέγραπται γὰρ ἐν βίβλῳ Ἀριθμῶν· «Καὶ κατέλυσεν Ἰσραὴλ ἐν Σατταίμ· καὶ ἐβεβήλωθη ὁ λαὸς ἐκπορνέυσαι εἰς τὰς θυγατέρας Μωᾶβ· καὶ ἐκάλεσαν αὐτοὺς εἰς τὰς θυσίας τῶν εἰδώλων αὐτῶν. Καὶ ἔφαγεν ὁ λαὸς τῶν θυσιῶν αὐτῶν, καὶ προσεκύνησαν τοῖς εἰδώλοις αὐτῶν· καὶ ἐτελέσθη Ἰσραὴλ τῷ Βεελφεγὼρ· καὶ ὠργίσθη θυμῷ Κύριος τῷ Ἰσραὴλ. Καὶ εἶπε Κύριος τῷ Μωϋσῆ· Δάβε πάντας τοὺς ἀρχηγούς τοῦ λαοῦ, καὶ παραδειγματίσον αὐτοὺς τῷ Κυρίῳ ἀπέναντι τοῦ ἡλίου, καὶ ἀποστραφήσεται ἡ ὄργη θυμοῦ Κυρίου ἀπὸ Ἰσραὴλ. Καὶ εἶπε Μωϋσῆς ταῖς φυλαῖς Ἰσραὴλ· Ἀποκτείνετε ἕκαστος τὸν οἰκεῖόν αὐτοῦ τὸν τετελεσμένον τῷ Βεελφεγὼρ (δ)». Τότε καὶ ὁ Φινεὲς, υἱὸς Ἐλεάζαρ, συνεξελένησεν τῷ Ζαμβρῆ, καὶ τῇ γυναικὶ Χάσθῃ. Καὶ ἐγένοντο οἱ τεθνηκότες ἐν τῇ πληγῇ εἰκοσιτρεῖς χιλιάδες. Τινὲς δὲ τῶν ἀντιγραφάντων τὸ παλαιόν, εἰκοσιτέσσαρας ἔθεισαν. Μηδὲ ἐκπειράζωμεν τὸν Χριστόν.] Αἰνίττεται αὐτοὺς, ὅτι σημεῖα ἐπεζήτουν, πειράζοντες τὸν

(α) Ψαλμ. ΡΕ', 14.

(β) Ἀρθ. ΙΑ', 4-6.

(γ) Ἐξοδ. ΑΒ', 4.

(δ) Ἀρθ. ΚΕ, 1-5. Ψαλμ. ΡΕ' 28.

Χριστόν, καθὼς καὶ οἱ Ἰουδαῖοι εἰς ὧν τὸ ὄρος. Κυκλώσαντες γὰρ τὴν γῆν Ἐδὼμ, κατελάλησαν κατὰ τοῦ θεοῦ καὶ κατὰ Μωϋσῆ, λέγοντες· «Ἰνατί ἐξήγαγες ἡμᾶς ἐξ Αἰγύπτου, ἀποκτεῖναι ἐν τῇ ἐρήμῳ, ἐνθα οὐκ ἔστιν ἄρτος οὐδὲ ὕδωρ; ἡ δὲ ψυχὴ ἡμῶν προσώχθισεν ἐν τῷ ἄρτῳ τῷ διακένῳ. Καὶ ἀπέστειλε Κύριος εἰς τὸν λαὸν τοὺς ὄφεις τοὺς θανατοῦντας, καὶ ἔδρακνον τὸν λαόν· καὶ ἀπέθανε λαὸς πολὺς τῶν υἱῶν Ἰσραὴλ (α)». *Μηδὲ γογγύετε.*] Αἰνίττεται δὲ αὐτοὺς καὶ διὰ τούτου, ὅτι ἐν ταῖς πειρασμοῖς οὐ γενναίως ἔφερον, ἀλλὰ μετὰ γογγυσμοῦ, λέγοντες, Πότε ἤξει τὰ ἀγαθὰ; καὶ ἕως πότε αἱ κακώσεις; Οὐ γὰρ τὸ πικρὸν ὑπὲρ Χριστοῦ μόνον μέγα, ἀλλὰ καὶ τὸ εὐχαρίσως παθεῖν, ὡς ὁ Ἰώβ. Ἐγόγγυσαν καὶ Ἰουδαῖοι εἰς Μερβάν διὰ ὕδωρ πικρὸν γὰρ ἦν (β). Πάλιν ἐγόγγυσαν, οὐκ ὄντας ὕδατος, ὅτε Μωϋσῆς καὶ Ἀαρὼν ἐκελεύσθησαν ἐξαγαγεῖν ὕδωρ ἐκ πέτρας, καὶ πατάξας αὐτὴν ὁ Μωϋσῆς, εἶπε· Μὴ ἐκ τῆς πέτρας ταύτης ἐξαγάγωμεν ὑμῖν ὕδωρ (γ); Πάλιν ἐγόγγυσαν, ὅτε ἐπέμφθησάν τινες ἐκ τοῦ λαοῦ κατασκέψασθαι τὴν γῆν Χαναάν. Πάλιν ἐγόγγυσαν, ὅτε ἐκέλευσε Μωϋσῆς τῷ λαῷ ποιῆσαι σάλπιγγας ἀργυρᾶς, ὥστε δι' αὐτῶν σημαίνειν. Καὶ ἐν τῷ ἐκίρειν τὴν κιβωτὸν, ἐγόγγυζεν ὁ λαὸς, καὶ εὐθύς κατεκάη μέρος τῆς παρεμβολῆς, καὶ ἐκλήθη ὁ τόπος ἐμπυρισμὸς· καὶ τῷζατο Μωϋσῆς, καὶ ἐπαύτατο ἡ τιμωρία (δ), ἣν καὶ λέγει ὁ μέγας Παῦλος *ὁλεθρον, τουτέστι, δυνάμιν τινα τιμωρόν.*

11 Ταῦτα δὲ πάντα τύποι συνέβαινον ἐκείνοις· ἐγγράφη δὲ πρὸς νοουθεσίαν ἡμῶν, εἰς οὓς τὰ τέλη τῶν
12 αἰώνων κατήντησεν. Ὡστε ὁ δοκῶν ἐστάναι, βλε-
13 πέτω, μὴ πέση. Πειρασμὸς ὑμᾶς οὐκ εἴληφεν, εἰ μὴ ἀνθρώπινος· πιστὸς δὲ ὁ θεός, ὃς οὐκ ἑάσει ὑμᾶς πειρασθῆναι ὑπὲρ ὃ δύνασθε, ἀλλὰ ποιήσει

(α) Ἀριθ. ΚΑ', 5—7. (β) Ἐξοδ. ΙΕ', 23, 24.

(γ) Ἐξοδ. ΙΖ, 2—7. Ἀριθ. Κ', 10. (δ) Ἀριθ. Ι', 1. ΙΑ', 3. ΙΔ', ΙΣ'.

σὺν τῷ πειρασμῷ καὶ τὴν ἐκθασιν, τοῦ δύνασθαι ὑμᾶς ὑπενεγκεῖν.

Τίτους ἐκεῖνα καλεῖ, δεικνὺς μειζόνως αὐτοὺς κολασθήσεσθαι. Ὡστε γὰρ ἐπὶ τῶν δωρεῶν ἡ ἀλήθεια τοῦ τύπου μειζῶν, οὕτω πάντως καὶ ἐπὶ τῶν τιμωριῶν. *Ἐγγράφη δὲ πρὸς νοουθεσίαν ἡμῶν, εἰς οὓς τὰ τέλη τῶν αἰώνων.*] Τῷ τε εἰπεῖν, ὅτι πρὸς νοουθεσίαν ἡμῶν ἐγγράφη, καὶ ἐκ τοῦ ἐπιστᾶν αὐτοῖς τὸ τέλος, καὶ τὰς ἐκεῖ αἰωνίας τιμωρίας, πλέον αὐτοὺς πτοεῖ. Ἦδη γὰρ, φησί, τὰ τέλη τῶν αἰώνων κατήντησε, καὶ ἡ ἡμέρα δὴλονότι τῆς τιμωρίας. Εἰ γὰρ ἐκείνοι ἅμα καὶ ἅμα ἐτιμωροῦντο, ἀλλ', ἰδοὺ, καὶ ὑμῖν ἐφθασεν ἡ ἡμέρα τοῦ τέλους. Τὸ δὲ, κατήντησεν, οἶον, ἐφθασεν. Ὡστε ὁ δοκῶν ἐστάναι.] Πάλιν τοὺς ἐπὶ τῇ γνώσει μέγα φρονούντας αἰνίττεται. Εἰ γὰρ καὶ ἐστάναι, φησί, νομίζεις, εὐλαβοῦ, μὴ πέσης. Αὐτὸ γὰρ τὸ θαρβεῖν, ὅτι ἐστηκας, οὐδὲ ἐστάναι ἐστὶ· δοκεῖς γὰρ οὐκ ἀληθῶς δὲ ἔστηκας· εἰ δὲ καὶ ἐστηκας, εὐχερῆς ἐξ ἀπονοίας ἢ πτωσίας, *Πειρασμὸς ὑμᾶς οὐκ εἴληφεν.*] Ἐπειδὴ ἐφθῆκεν αὐτοῖς, εἰπόν· *Ὁ δοκῶν ἐστάναι, βλεπέτω μὴ πέση* πολλοὺς δὲ ἦσαν ὑπενεγκόντες ἤδη πειρασμούς· ἵνα μὴ λέγωσι· Τί ἡμᾶς φοβεῖς; πολλῶν γὰρ ἡμῖν γενομένων πειρασμῶν καὶ κινδύνων, οὐ πεπτώκαμεν, καὶ νῦν ἔχομεν πεσεῖν; φησὶν, ὅτι οὐκ εἴληφεν ὑμᾶς πειρασμὸς, εἰ μὴ μικρός· ἀνθρώπινον γὰρ τὸν μικρὸν καλεῖ. *Πιστὸς δὲ ὁ θεός.*] Τουτέστιν, ἀληθῆς, καὶ οὐ διαψεύσεται. Ἐπηγγείλατο γὰρ· Δεῦτε οἱ κοπιῶντες, καὶ ἀναπαύσω ὑμᾶς (α), ἤγουν, τοὺς πειραζομένους. *ὑπὲρ ὃ δύνασθε.*] Ἀναλόγως, φησὶ, τῇ ὑμῶν δυνάμει συγχωρεῖ τὸν πειρασμὸν ἔρχεσθαι· μᾶλλον δὲ πᾶς πειρασμὸς μειζῶν τῆς ὑμετέρας δυνάμεως, εἰ μὴ ὁ θεὸς βοηθεῖ. *Ἀλλὰ ποιήσει σὺν τῷ πειρασμῷ καὶ τὴν ἐκθασιν.*] Τοῦτο διχῶς ἐστὶν ἐκλαβεῖν· ἢ ὅτι τὸν πειρασμὸν συγχωρῶν ἐπελθεῖν, αὐτίκα καὶ διυσκεδάξει,

(α) Ματθ. ΙΑ', 28.

καὶ παύει αὐτόν, ὥστε καὶ ὑμᾶς δύνασθαι, διὰ τὸ ὀλίγον χρόνον ἐνοχλεῖν ὑμῖν, ὑπενεγκεῖν αὐτόν· ἢ ὅτι σὺν τῷ πειρασμῷ ποιήσει καὶ τὴν ἐπὶ τῇ ὑπομονῇ καὶ καρτερίᾳ ἔκθασιν, τουτέστι, ποιήσει ὑμᾶς αὐτίκα καρτερικούς καὶ ὑπομένειν ἱκανούς, ὥστε μηδὲν ὑμᾶς ἐκ τοῦ πειρασμοῦ βλάβησθαι, ἀλλὰ μᾶλλον καὶ μέγιστα κερδαίνειν. Ἐκθασιν δὲ λέγει τὴν πληρωσιν καὶ παύσιν, διὰ τὸ δυναθῆναι ὑμᾶς ὑπενεγκεῖν· ὡς εἰ ἔλεγεν· Ὅς ποιήσει συντόμως τοὺς πειρασμούς πέρας λαβεῖν, ἔνεκεν τοῦ δυναθῆναι ὑμᾶς ὑπενεγκεῖν.

- 14 Διόπερ, ἀγαπητοί μου, φεύγετε ἀπὸ τῆς εἰδωλο-
 15 λατρείας. Ὅς φρονίμοις λέγω κρίνατε ὑμεῖς, ὃ
 16 φημι. Τὸ ποτήριον τῆς εὐλογίας, ὃ εὐλογοῦμεν,
 οὐχὶ κοινωνία τοῦ αἵματος τοῦ Χριστοῦ ἐστὶ; Τὸν
 ἄρτον, ὃν κλῶμεν, οὐχὶ κοινωνία τοῦ σώματος τοῦ
 17 Χριστοῦ ἐστίν; Ὅτι εἰς ἄρτος, ἐν σῶμα οἱ πολλοὶ
 ἐσμὲν· οἱ γὰρ πάντες ἐκ τοῦ ἐνὸς ἄρτου μετέχομεν.
 18 Βλέπετε τὸν Ἰσραὴλ κατὰ σάρκα· οὐχὶ οἱ ἐσθίου-
 ντες τὰς θυσίας, κοινωνοὶ τοῦ θυσιαστηρίου εἰσὶ;

Ἐπειδὴ ἱκανῶς αὐτῶν καθήψατο, θεραπεύει λοιπὸν αὐτούς, ἀγαπητοὺς αὐτοὺς καλῶν. Ὅρα δὲ· οὐκέτι διὰ μόνην τὴν βλάβην τῶν ἀσθενεστέρων ἀδελφῶν, κωλύει αὐτοὺς ἐσθίειν τὰ εἰδωλόθυτα, ἀλλὰ καὶ αὐτὸ καθ' ἑαυτὸ τὸ ἐσθίειν διαβάλλει, εἰδωλολατρειάν τὸ πρᾶγμα καλῶν, καὶ τὴν ταχεῖαν ἀπ' αὐτοῦ ἀναχώρησιν ἀπαιτῶν· φεύγετε γάρ φησιν. Ὅς φρονίμοις λέγω.] Ἐπειδὴ ἐξῆρε τὸ ἐσθίειν εἰδωλόθυτα, εἰδωλολατρειάν τὸ πρᾶγμα προσειπὼν, καὶ δια τοῦτο καθήψατο αὐτῶν, λοιπὸν πειράται θεραπεῦσαι τὸ τραχὺ τοῦ λόγου, καὶ φησιν· Ἰμεῖς φρονίμοι ὄντες, κρίνατε τὸ πρᾶγμα, καὶ ἔχετε εὐρεῖν αὐτὸ εἰδωλολατρειάν. Τοῦτο δὲ ποιῶν, καὶ αὐτοὺς τοὺς ὑπευθύνους καθίζει δικαστὰς, δεικνύς, ὅτι σφόδρα θαρρῆε τοῖς οικείοις λόγοις ὡς ἀληθεῖσι· καὶ λοιπὸν κατασκευάζει εἰδωλολάτραις ὄντας, καὶ κοινωνοὺς εἰδώλων, τοὺς ἐσθιόντας τὰ εἰδωλόθυτα.

Τὸ ποτήριον τῆς εὐλογίας.] Ποτήριον τῆς εὐλογίας φησὶ, τὸ ποτήριον τοῦ αἵματος τοῦ Χριστοῦ. Ὁ εὐλογοῦμεν.] Ὁ μετὰ χεῖρας ἔχοντες εὐλογοῦμεν τὸν χαρισάμενον ἡμῖν τὸ αἷμα αὐτοῦ, τουτέστιν, εὐχαριστοῦμεν τῷ τὸ αἷμα αὐτοῦ ὑπὲρ ἡμῶν ἐκχέαντι, καὶ ἀρρήτων ἀγαθῶν ἡμᾶς ἀξίωσαντι. Οὐχὶ κοινωνία τοῦ αἵματος τοῦ Χριστοῦ ἐστὶ;] Συνάπτει γὰρ ἡμᾶς τῷ Χριστῷ τὸ αἷμα αὐτοῦ, ὡς μέλη τῇ κεφαλῇ, διὰ τῆς μεταλήψεως. Τὸν ἄρτον, ὃν κλῶμεν.] Ὅπερ ἐπὶ τοῦ σταυροῦ οὐ πέπονθεν ὁ Κύριος· (ὁστοῦν γὰρ αὐτοῦ, φησὶν, οὐ συντριβήσεται (α)·) τοῦτο νῦν δι' ἡμᾶς ὑπομένει, κατακλῶμενος, ἵνα συνάψῃ ὑμᾶς ἑαυτῷ.—ΑΛΛΩΣ. Ἀπόδειξις ἐστὶ τοῦ εἰρημένου τὸ ἐπαγόμενον. Πόθεν γὰρ δῆλον, φησὶν, ὅτι ὁ ἄρτος, ὃν κλῶμεν, κοινωνία τοῦ σώματος τοῦ Χριστοῦ ἐστίν, τουτέστιν, ὅτι εἰς κοινωνίαν ἡμᾶς τοῦ σώματος συναίγει τοῦ Χριστοῦ; Πόθεν δῆλον; Ὅτι ἐν σῶμα ἐσμὲν καὶ καλούμεθα οἱ πάντες, Χριστῷ συναπτόμενοι, ὡς τοῦ κοινῷ σώματος κεφαλῇ. Εἰ οὖν μὴ τῷ σώματι αὐτοῦ καὶ τῷ αἵματι εἰς κοινωνίαν συναγόμεθα, τίνοι ἂν ἑτέρω ἐν σῶμα ἦμεν καὶ ἐκαλούμεθα;—Ὅτι εἰς ἄρτος.] Ἐπειδὴ εἶπε, Κοινωνία τοῦ σώματος τοῦ Κυρίου ἐστὶ· δοκεῖ δὲ, τὸ κοινωνοῦν ἕτερον εἶναι παρ' ἐκείνου, ὃ κοινωνοῦν· νῦν θέλει δεῖξαι, ὅτι οὐ κοινωνοῦμεν, ἀλλ' αὐτὸ τὸ σῶμα ἐσμὲν τοῦ Χριστοῦ οἱ πάντες· ὥσπερ ἀμέλει σῶμά ἐστι τῆς κεφαλῆς τὸ λοιπὸν σῶμα. Καθάπερ γὰρ ὁ ἄρτος ἐκ πολλῶν κόκκων εἰς ἄρτος γίνεται, οὕτω καὶ ἡμεῖς, πολλοὶ ὄντες, ἐν γινόμεθα σῶμα Χριστοῦ. Οἱ γὰρ πάντες ἐκ τοῦ ἐνὸς ἄρτου μετέχομεν.] Εἶτα ἐπάγει καὶ λογισμόν, πῶς γινόμεθα σῶμα Χριστοῦ. Τί γὰρ ἐστὶ, φησὶν, ὁ ἄρτος; Δῆλον ὅτι σῶμα Χριστοῦ. Τί δε γίνονται οἱ μεταλαμβάνοντες; Δῆλον ὅτι σῶμα Χριστοῦ· μετέχοντες γὰρ τοῦ σώματος τοῦ Χριστοῦ, καὶ ἡμεῖς ἐκείνου γινόμεθα· ἐπειδὴ εἰς ἄρτος, ὁ Χρι-

(α) ἔξ.δ. 1Β', 10. Ἄρθ. Θ', 12. Ἰωαν. 1ε', 26.

τάς. Ἐκ πολλῶν γὰρ κόκκων, ἐπὶ παραδείγματος, ὁ ἄρτος γίνεται· καὶ ἡμεῖς οἱ πολλοί, ἐξ αὐτοῦ τοῦ ἑνὸς μεταλαμβάνοντες, γινόμεθα ἐν σῶμα Χριστοῦ. Ἐπειδὴ γὰρ ἡ παλαιὰ ἡμῶν σὰρξ ἐσθῆκε ὑπὸ τῆς ἀμαρτίας, ἐδέησεν ἡμῖν σαρκὸς νέας. *Βλέπετε τὸν Ἰσραὴλ κατὰ σάρκα.*] Ἰμεῖς γάρ, φησι, κατὰ πνεῦμα ἐστέ Ἰσραήλ. Οὐχὶ οἱ ἐσθίοντες τὰς θυσίας, κοινωνοὶ τοῦ θυσιαστηρίου εἰσὶ; Κατ' ἐρώτησιν ἀνάγνωθι. Ἐπειδὴ δὲ μέρος τι τοῦ θύματος, οἶον, τὸ στέαρ, κατεκαίετο ἐν τῷ θυσιαστηρίῳ (α), τοὺς ἐκ τοῦ αὐτοῦ θύματος ἐσθίοντας, κοινωνοὺς ἐκάλεσεν, οὐ τοῦ θεοῦ, ἀλλὰ τοῦ θυσιαστηρίου· ἐπὶ δὲ τοῦ σώματος τοῦ Χριστοῦ, οὐχ οὕτως· ἀλλὰ, κοινωνία τοῦ σώματος τοῦ Χριστοῦ ἐστίν.

19 Τί οὖν φημί; ὅτι εἰδωλόν τί ἐστίν; ἢ, ὅτι εἰδω-
20 λόθυτον τί ἐστίν; Ἀλλ' ὅτι, ἂ θύει τὰ ἔθνη, δαι-
μονίοις θύει, καὶ οὐ θεῷ.

Μὴ γὰρ τοῦτό, φησι, λέγω, ὡς ἐχόντων τινὰ ἰσχὺν τῶν εἰδωλῶν ἢ τῶν θυομένων αὐτοῖς, καὶ διὰ τοῦτο δυναμένων ἢ ὠφελῆσαι, ἢ βλάψαι; Οὐχί, φησιν, οὐδενός εἰσιν ἄξια, οὐδὲν εἰσιν. Ἐπειδὴ γὰρ ἐσπουδαιολογήσατο περὶ τῶν εἰδωλῶν, ἐροεῖθι, μὴ νομισώσιν ἔχειν τινὰ ἰσχὺν αὐτά. *Ὅτι εἰδωλόν τί ἐστίν;*] Οὐχ ὅτι ἔστι τι τὰ εἰδωλα, διὰ τοῦτο κωλύω τῶν εἰδωλοθύτων γεύεσθαι· προεῖρηται γάρ, ὅτι τῶν μὴ ὄντων ἐστὶ καὶ ἀνυπάρχτων κατ' οὐσίαν, καὶ οὔτε βλάβην οὔτε ὠφέλειαν ἔχουσιν ἰσχὺν προξενῆσαι τινι· ἀλλὰ διὰ τοῦτο κωλύω, ὅτι διὰ τῶν εἰδωλῶν τοῖς δαίμοσι προσάγεται ἡ θυσία. Πῶς οὖν οὐκ αὐτόθεν ἐδελυκτὸν καὶ φευκτὸν τὸ μεταλαμβάνειν δαιμονικῆς θυσίας, καὶ δι' αὐτῆς αὐτοῖς ἐκείνοις ἔρχεσθαι εἰς κοινωνίαν; Εἶτα καὶ διὰ τῆς παραθέσεως τῆς κυριακῆς τραπέζης καὶ τοῦ κυριακοῦ ποτηρίου, μᾶλλον ἐλέγχει τὸ ἄτοπον τῶν γευομένων ἃ ἐστὶν εἰδωλόθυτα. Καὶ ὅρα τὸ σοφόν! Κατ'

(α) Ἐξοδ. ΚΘ', 13. Λευϊτ. Γ', 2.

ἀρχὰς μὲν ἤρεμα πως ἤπτετο τῶν ἐλέγχων· προῖόν δέ, ὡς ἐν-
τῷθα, λίαν πικρῶς ἐπεμβαίνει. *Ἄ θύει τὰ ἔθνη.*] Οὐ λέγω, ὅτι ἔχουσι τινὰ ἰσχὺν τὰ εἰδωλα· ἀλλ' ὅτι τὰ θύματα, οὐ θεῷ, ἀλλὰ δαίμοσι θύεται. Μὴ τοίνυν τρέχε ἐπὶ τὰ μισητὰ τῷ θεῷ. Καὶ γὰρ εἰ καὶ βασιλικῆς μετέχης τραπέζης, καὶ, ταύτην ἀφείς, ἐπὶ τὰς τῶν καταδίκων ἔτραγες, εὐ ἐποιεῖς; οὐχ ὅτι ἐδραπέτευεν ἡ ὠφέλει ἐκείνη, ἀλλ' ὅτι ἐνύβριζες τὴν βασιλικὴν τραπέζαν.

20 Οὐ θέλω δέ, ὑμᾶς κοινωνοὺς τῶν δαιμονίων γίνε-
21 σθαι. Οὐ δύνασθε ποτήριον Κυρίου πίνειν, καὶ
ποτήριον δαιμονίων· οὐ δύνασθε τραπέζης Κυρίου
22 μετέχειν καὶ τραπέζης δαιμονίων. Ἡ παραζηλοῦ-
μεν τὸν Κύριον; μὴ ἰσχυρότεροι αὐτοῦ ἐσμέν;

Εἰ γὰρ οἱ τῆς μυσικῆς μετέχοντες τραπέζης, κοινωνοῦσι Χριστῷ· οἱ δαιμόνων μετέχοντες τραπέζης, δῆλον ὅτι δαίμοσι κοινωνοῦσιν. *Οὐ δύνασθε ποτήριον Κυρίου πίνειν.*] Ἐπειδὴ ἐν τάξει παρανέσεως εἰρήκει· *Οὐ θέλω ὑμᾶς κοινωνοὺς τῶν δαιμονίων γίνεσθαι·* ἵνα μὴ ἡ παρανέσις καταφρονηθῇ, νῦν ὡς ἐν τάξει ἀποφάσεως αὐτὸ τέθεικεν, εἰπὼν· *Οὐ δύνασθε ποτήριον Κυρίου πίνειν, καὶ ποτήριον δαιμονίων· οὐ δύνασθε τραπέζης Κυρίου μετέχειν καὶ τραπέζης δαιμονίων.* Ἐκ μόνων τῶν ὀνομάτων Κυρίου καὶ δαιμονίων κατεσκεύασε τὴν κώλυσιν. *Ἡ παραζηλοῦμεν τὸν Κύριον;*] Ἐντροπτικῶς αὐτὸ τέθεικεν. Ἡ πειράζομεν, φησι, καὶ παρακνίζομεν τὸν θεόν, εἰ δύναται κολάσαι ἡμᾶς, πρὸς τοὺς ἐχθροὺς αὐτοῦ ἀποχωροῦντας; Εἶτα εἰς τὴν εἰς ἄτοπον ἐπαγωγὴν ἐξέρχεται, καὶ φησι· *Μὴ ἰσχυρότεροι αὐτοῦ ἐσμέν, καὶ πειράζομεν καὶ παρακνίζομεν;* Ἀναμιμνήσκει σφόδρα πληκτικῶς τῆς Μωσαϊκῆς ῥήσεως· *«Παρεζήλωσάν με ἐπ' οὐ θεῷ· παρώργισάν με ἐν τοῖς εἰδώλοις αὐτῶν (α).»*

23 Πάντα μοι ἔξεστιν, ἀλλ' οὐ πάντα συμφέρει· πάντα

(α) Δευτερ. ΑΒ', 21.

24 μοι ἔξεστιν, ἀλλ' οὐ πάντα οἰκοδομεῖ. Μηδεὶς τὸ
 ἑαυτοῦ ζητεῖτω, ἀλλὰ τὸ τοῦ ἑτέρου ἕκαστος.
 25 Πᾶν τὸ ἐν μακέλλῳ πωλούμενον ἐσθίετε, μηδὲν
 26 ἀνακρίνοντας διὰ τὴν συνείδησιν· τοῦ γὰρ Κυρίου
 ἢ γῆ καὶ τὸ πλήρωμα αὐτῆς (α).

Ἴνα μὴ τις εἴπῃ αὐτῷ, ὅτι, ἐπειδὴ μετὰ καθαρᾶς ἐσθίω συν-
 ειδήσεως, ἐξουσίαν ἔχω τοῦτο ποιεῖν, ἐπάγει· Ναί, πάντα
 μὲν σοι ἔξεστιν· ἐπειδὴ αὐτεξούσιος παρὰ θεοῦ γέγονας· ἀλλ' οὐ
 πάντως καὶ συμφέρει σοι τὸ ἐσθίειν· ὁδῶ γὰρ προβαίνων, διά-
 θεσιν σχολίης πρὸς τὰ εἰδωλα τῶ συνεχῶς κοινωνεῖν τῶν τρα-
 πεζῶν αὐτῶν. *Ἄλλ' οὐ πάντα οἰκοδομεῖ.*] Τοῦτο ὡς πρὸς
 τοὺς θλαπτομένους ἀδελφούς. Εἰ γὰρ καὶ ἔξεστί σοι, φησὶν,
 ἀλλ' οὐκ οἰκοδομεῖς τὸν ἀδελφόν σου, τοῦτο ποιῶν, ἀλλὰ καὶ
 καταλύεις. *Μηδεὶς τὸ ἑαυτοῦ ζητεῖτω.*] Μὴ γὰρ τοῦτό, φησι,
 μόνον ζητεῖ [ὁ θεός], εἰ καθαρᾶ σὺ ἐσθίεις συνειδήσει· ἀλλ'
 εἰ καὶ τὸν ἀδελφόν σου ὠφελεῖ τὸ γινόμενον. *Πᾶν τὸ ἐν
 μακέλλῳ.*] Ἐπειδὴ πολλὴν κατέτεινε λόγον περὶ τῶν εἰδω-
 λοθούτων, ὡς λοιπὸν αὐτοὺς, ὡς εἰκός, καὶ τὰ ἐπ' ἀγορᾶς
 ὄνια παραιτεῖσθαι φοβουμένους, ὡς ὄντα εἰδωλόθυτα, ἀπάγει
 αὐτοὺς τοῦ τοιούτου φόβου.—ΑΛΛΩΣ. Τὸ ἀντιπίπτειν δοκοῦν
 λυεῖ. Ἐπειδὴ γὰρ μετὰ σφοδρότητος τῶν εἰδωλοθούτων κα-
 τέδραμε, καὶ τοὺς ἐσθίοντας ἐπετίμησεν, ἵνα μὴ τις εἴπῃ·
 τί οὖν; ἀποσχέσθαι ἄρα δεῖ ἡμᾶς καὶ τῶν ἐν ἀγορᾷ προκειμένων
 κρεῶν; ἢ ἀνάγκην σχολίημεν ἂν περιεῖναι τὰς ἀγορᾶς, καὶ ἐπε-
 ρωτᾶν καὶ ἀνακρίνειν, μὴ ποτε εἰδωλόθυτον εἶη; εἰς τοιαῦτα
 ἡμῶν συγγλίσσομεν καὶ σενελάσομεν τὸν θίον; Ἴν' οὖν μὴ τοι-
 αῦτά τινες ἀντιτείνειν ἔχοιεν, προφθάσας αὐτὸς δίδωσι τὰς
 λύσεις, καὶ φησι· Μήτε τὰ ἐν ἀγορᾷ ἀνάγκην εἶναι παραιτεῖ-
 σθαι, μήτε ἀνακρίνειν καὶ ἐπερωτᾶν, εἰ ἄρα εἰδωλόθυτόν
 ἐστίν, ἢ οὐ· ἀλλ' ἐκείνων ἀπέχεσθαι μόνον, περὶ ὧν τις φθάσας

(α) Ψαμ. ΚΓ', 1.

ἐμήνυσεν, εἰδωλόθυτα εἶναι. *Πᾶν τὸ ἐν μακέλλῳ*, φησὶν,
ἐσθίετε, μηδὲν διατάζοντες κατὰ συνείδησιν, μηδὲ ἀνακρί-
 νοντες καὶ ἐπερωτῶντες δι' αὐτήν, ἵνα ταύτην ἀμφίβολον οὖσαν
 θεραπεύσητε. Οὐ γὰρ ἐβούλετο δύσκολον αὐτοῖς τὴν μετὰ-
 ληψιν παρασκευάσαι τῆς τροφῆς, ἵνα μὴ ἐκ τούτου ὀλιγορή-
 σαντες, τὸ πᾶν τῆς ἀκριθείας, ὡς ἀδυνάτου τῆς ἐντολῆς οὕσης
 εἰς τὸ φυλαχθῆναι, παραλύσωσι.—*Μηδὲν ἀνακρίνοντες.*] Μὴ
 ἀνακρίνοντας τοὺς πωλοῦντας, καὶ ἐρωτῶντες, εἰ ἄρα εἰδωλό-
 θυτόν ἐστιν, ὡς πληττόμενοι τὴν συνείδησιν, καὶ καθαρῶς αὐτήν
 ἐθέλοντες· ἀλλ' ἀζητήτως τὰ ἐπ' ἀγορᾶς πωλούμενα ἐσθίετε.
 Ἡ, *Μηδὲν ἀνακρίνοντες διὰ τὴν συνείδησιν*, τουτέστι, Μη-
 δὲν ἕνεκὲν αὐτῆς ἐπερωτῶντες καὶ ἀνακρίνοντες. Δεῖ γὰρ αὐ-
 τὴν καθαρὰν καὶ ἀδίστακτον ἐσθίοντας ἔχειν, καὶ μὴ δεῖσθαι
 πληροφορίας ἄλλης, τῆς ἀπὸ τῆς ἀνακρίσεως. *Τοῦ γὰρ Κυρίου
 ἢ γῆ.*] Εἰ γὰρ ἢ γῆ τοῦ Κυρίου ἐστὶ, δῆλον ὅτι καὶ τὰ ἐν
 αὐτῇ, οἶον, τὰ τε κρέα καὶ οἱ καρποί. Εἰ δὲ αὐτοῦ πάντα, οὐ-
 δὲν ἀκάθαρτον φύσει, ἀλλ' ἀπὸ τῆς ἐκάστου διανοίας. Εἰ
 οὖν τοῦ Κυρίου ἐστὶ, τί ἀνακρίνεις;

27 Εἰδέ τις καλεῖ ὑμᾶς τῶν ἀπίστων, καὶ θέλετε πο-
 ρεύεσθαι, πᾶν τὸ παρατιθέμενον ὑμῖν ἐσθίετε, μη-
 28 δὲν ἀνακρίνοντας διὰ τὴν συνείδησιν. Ἐὰν δέ τις
 ὑμῖν εἴπῃ· Τοῦτο εἰδωλόθυτόν ἐστι· μὴ ἐσθίετε,
 δι' ἐκεῖνον τὸν μηνύσαντα, καὶ τὴν συνείδησιν. Τοῦ
 γὰρ Κυρίου ἢ γῆ καὶ τὸ πλήρωμα αὐτῆς.

Καλῶς τὸ, *Θέλετε*. Οὔτε γὰρ προτρέψασθαι, οὔτε ἀποτρέ-
 ψασθαι αὐτοὺς ἠβούλετο. *Μηδὲν ἀνακρίνοντες.*] Διὰ τί; Ἴνα
 μὴ τῇ πολλῇ περιεργίᾳ νομισθῆτε δειλιᾶν τὰ εἰδωλα. *Διὰ
 τὴν συνείδησιν.*] Ὡς θέλοντες καθαρὰν φυλάττειν ὑμῶν τὴν
 συνείδησιν. *Ἐὰν δέ τις ὑμῖν εἴπῃ.*] Ἴνατὶ μηκέτι ἐσθίωμεν;
 Καὶ φησὶν· Ἀληθῶς μὲν πάντα τοῦ Κυρίου ἐστίν, ὡς καὶ αὐτὴ
 ἢ γῆ, ἐξ ἧς ἐκβαίνει ταῦτα· ἀλλ' ἐὰν φάγητε, τὴν συνείδησιν
 τοῦ μηνύσαντος βλάπτετε· σκανδαλισθήσεται γὰρ, λογιζόμενος,

τί δήποτε ἀκούσαντες, οὐκ ἀπέχεσθε. Τοῦτο δὲ λέγει, φοβούμενος μήπως νομίσωσιν, ὡς ἰσχύον τῶν εἰδώλων ἐχόντων, γίνεσθαι τὴν κώλυσιν. Τοῦ γὰρ Κυρίου ἡ γῆ.] Σὺ μὲν γὰρ οἶδας, ὅτι τοῦ Κυρίου ἡ γῆ καὶ τὸ πλήρωμα αὐτῆς, καὶ τῆς τῶν εἰδώλων ἀσθενείας καταφρονεῖς· ἐκεῖνος δὲ, τῇ πλάνῃ δεδουλωμένος, θλάσθην ἐντεθεῖθεν καρποῦται, εἰδωλοθύτων σε καρῶν μεταλαμβάνειν ἠγούμενος. Τοῦτο γὰρ διδάσκει τὰ ἐξῆς· Ἰνατι γὰρ ἡ ἐλευθερία μου κρίνεται ὑπὸ ἄλλης συνειδήσεως; ἐλευθερίαν καλῶν τὴν χάριν τῆς πίστεως· Εἰ ἐγὼ χάριτι μετέχω, τί βλασφημοῦμαι ὑπὲρ οὗ ἐγὼ εὐχαριστῶ; Οὐχ ὅσιον ἄλλον λαβεῖσθαι διὰ τὴν ἐμὴν τελειότητα. — ΑΛΛΩΣ. Ἐπειδὴ ἀνωτέρω, ὅτε τὰ ἐν μακέλλῳ παλούμενα οὐκ ἐκώλυεν ἐσθίειν, ἐπήγαγεν· Τοῦ Κυρίου ἡ γῆ καὶ τὸ πλήρωμα αὐτῆς, τουτέστι, τὰ ἐν αὐτῇ πάντα· ταῦτα γὰρ εἰσι τὰ πληροῦντα αὐτήν, καρποὶ καὶ ζῶα, καὶ τὰ ὅμοια· εἶτα προῖων λέγει· Ἐὰν δέ τις ὑμῖν εἴπῃ, ὅτι εἰδωλοθύτὸν ἐσθίει, μὴ ἐσθίετε· ἵνα μή τις εἴπῃ· Τί οὖν; νῦν οὐκ ἔστιν ἡ γῆ τοῦ Κυρίου καὶ τὰ ἐν αὐτῇ; ἀλλ' ὅτε μὲν οὐκ ἐκώλυες ἐσθίειν, τοῦ Κυρίου ἦν, νῦν δὲ οὐκ ἔστιν; Ἰνα μὴ οὖν μὴ ἐξῆ τοῦτο λέγειν τινὶ, πάλιν τίθησι τὸ αὐτὸ, καὶ φησι· Τοῦ Κυρίου μὲν ἡ γῆ καὶ τὰ ἐν αὐτῇ, ὅπερ ἔμπροσθεν εἶπον· ἀλλὰ διὰ τὸν μὴνύσαντα καὶ τὴν συνείδησιν αὐτοῦ, οὐ δεῖ γεύεσθαι ἐκείνων τῶν εἰδωλοθύτων. Εἰ γὰρ τοῦ Κυρίου ἡ γῆ καὶ τὸ πλήρωμα αὐτῆς, αὐτὸς οὐδενὸς ποιήσει ὑμᾶς ἔχειν ἐνδεῶς, καὶ τὰ αὐτῆς δι' αὐτὸν ἀπόσχησθε τῆς εἰδωλοθύτου θοίνης. Ἢ, ἔπει τοῦ Κυρίου ἡ γῆ καὶ τὰ ἐν αὐτῇ, πολλῷ μᾶλλον καὶ ὁ ἄνθρωπος ὁ ἐν αὐτῇ· διὰ γοῦν τοῦτον τὸν μὴνύσαντα, ὃς ἐστὶ τοῦ Κυρίου, καὶ τοὺς ἄλλους ἴσως τοὺς μὴνύοντος ἀκούσαντας, ἵνα μὴ βλαβῶσι, μὴ ἐσθίετε. Τοῦ Κυρίου γὰρ ἡ γῆ καὶ τὰ ἐν αὐτῇ, καὶ δεῖ ὡς ὁμοδούλων φρονεῖν τῶν ἐν αὐτῇ. Οὐ γὰρ, ὅτε μὲν ἔδει φαγεῖν, τοῦτο ἔδει ἐννοεῖν· ὅτε δὲ μὴ ἐσθίειν, τοῦτο παρορᾶν· ἀλλ' αἰεὶ ὡσαύτως ἔχοντας, καὶ τότε εὐχαριστῶς ἐσθίειν, ὡς τοῦ Κυρίου παρα-

σχόντος ἡμῖν εἰς βρωσιν ταῦτα· καὶ νῦν εἰκότως μὴ ἐσθίειν, ὡς φυλαττομένους σκανδαλίζειν τοὺς τοῦ Κυρίου δούλους καὶ ὁμοδούλους ἡμῶν (Φωτίου).

29 Συνείδησιν δὲ λέγω, οὐχὶ τὴν ἑαυτοῦ, ἀλλὰ τὴν τοῦ ἑτέρου. Ἰνατι γὰρ ἡ ἐλευθερία μου κρίνεται
30 ὑπὸ ἄλλης συνειδήσεως; Εἰ ἐγὼ χάριτι μετέχω,
31 τί βλασφημοῦμαι, ὑπὲρ οὗ ἐγὼ εὐχαριστῶ; Εἴτε οὖν ἐσθίετε, εἴτε πίνετε, εἴτε τι ποιεῖτε, πάντα εἰς δόξαν θεοῦ ποιεῖτε.

Συνείδησιν.] Τὴν τοῦ Ἑλλήνος τοῦ καταμηνήσαντος, ἵνα μὴ βλαβῆ. Ἰνα δὲ μή τις εἴπῃ· Διὰ μὲν τὴν τῶν ἀδελφῶν συνείδησιν τῶν βλαπτομένων, καλῶς φαγεῖν κωλυόμεθα· περὶ δὲ τῶν Ἑλλήνων καὶ τῆς συνειδήσεως αὐτῶν οὐ δεῖ φρονεῖν· οὐκ ἐκείνου φρονεῖω, φησί· ἀλλὰ καὶ ἐνταῦθα σοῦ, ἵνα μὴ καταγινώσκῃ· διὸ καὶ ἐπήγαγεν· Ἰνατι γὰρ ἡ ἐλευθερία μου κρίνεται ὑπὸ ἄλλης συνειδήσεως; ἐλευθερίαν τὸ ἀπαρατήρητον καὶ ἀκώλυτον λέγων. Τίς γὰρ χρεῖα, ἵνα ἡ ἐλευθερία μου, τουτέστι, τὸ ἀπαρατήρητόν μου καὶ ἐλεύθερον παρατηρήσεως ἐρωμάτων, κρίνηται ὑπὸ ἄλλης συνειδήσεως; τουτέστι, κατακρίνηται ὑπὸ τῆς τοῦ Ἑλλήνος συνειδήσεως; Ἐρεῖ γὰρ, ὡς εἰκός· Μῦθοι τὰ χριστιανῶν· τὰ εἶδωλα δοκοῦσι βδελύττεσθαι, καὶ τὰ αὐτοῖς θυόμενα προθύμως ἐσθίουσιν. Εἰ ἐγὼ χάριτι μετέχω.] Μετέχω τῶν τοῦ θεοῦ χαρισμάτων διὰ τὴν χάριν τοῦ θεοῦ, τὴν οὕτω μου τὴν ψυχὴν ὑψηλὴν ποιήσασαν, ὡς πεπεῖσθαι, μηδενὶ τοιούτῳ μολύνεσθαι· θαρρῶν οὖν τῇ χάριτι τοῦ θεοῦ ἐσθίω. Ἀλλ' εἰ σὺ, φησιν, ἐκ χάριτος θεοῦ γέγονας τέλειος, ὥστε εἰδέναι, μηδὲν εἶναι τὰ εἶδωλα, καὶ κατηρτισμένην, ὡς λέγεις, ἔχεις τὴν ψυχὴν, εἰς τὸ μηδὲν παραβλάπτεσθαι, καὶ μετασχεῖν βουληθῆς τῶν εἰδωλοθύτων, τί οὖν βλασφημεῖσθαι σαυτὸν παρασκευάζεις, καὶ διὰ σοῦ τὴν πίστιν καὶ τὸν θεόν; καὶ τότε ἐπ' ἐκείνῳ, ὑπὲρ οὗ μᾶλλον ὄφειλες εὐχαριστεῖν, τελειωθείς τὴν διάνοιαν; Αὐτὸς δὲ ἐφ'

ἑαυτοῦ τὸν λόγον ἐσχημάτισε, μετριώτερον τὸν ἐλεγγον ποιῶν. Καὶ ὅτε τῶν ἐλέγχων ἔπικυσε, τότε τὸν εἰς ἑαυτὸν λόγος μετασχηματισμὸν, ἐξ εὐθείας αὐτοῖς παραινεῖ, λέγων· *Εἴτε οὖν ἐσθίετε, καὶ ἐξῆς.* Ἐπειδὴ οὖν ἐγὼ εὐχαριστῶ. Ἐγὼ, φησιν, ἐσθίων εὐχαριστῶ ὑπὲρ τῆς χάριτος τοῦ θεοῦ, ἥτις μοι τὴν βρωτὴν ὑψηλὴν καὶ ἀμύλοντον ὑπάρχειν ἐποίησε. Διὰ τοῦτο λέγω· *Μετέχω εὐχαριστῶ.* Διὰ τί οὖν ὑπὲρ οὗ ἐγὼ εὐχαριστῶ, τουτέστιν, ὑπὲρ τῆς χάριτος τοῦ θεοῦ, ἀπὸ τῶν Ἑλλήνων βλαστηροῦμαι; Ἐροῦσι γὰρ εἰρωνας τινὰς ἡμᾶς εἶναι καὶ ψευδολόγους, τὰ μὲν εἰδῶλα δῆθεν ἀποστρεφόμενους, κοινωνοῦντας δὲ τῶν ἐκείσε τραπεζῶν. *Εἴτε οὖν ἐσθίετε, καὶ ἐξῆς.* Οὕτω, φησι, πάντα πράττετε, ἵνα τοῦ δοξάζεσθαι τὸν θεὸν ἀφορμὰς παρέχητε ἕς τῆς νῦν γινόμενα παρ' ὑμῶν, καὶ βλασφημία ἐστὶ τοῦ θεοῦ, καὶ ἀδοξίαν τῇ πίστι προστρέβεται, καθὼς εἴρηται.

32 Ἀπρόσκοποι γίνεσθε καὶ Ἰουδαίους, καὶ Ἑλλησι,
33 καὶ τῇ ἐκκλησίᾳ τοῦ θεοῦ· καθὼς καὶ γὰρ πάντα
πᾶσιν ἀρέσκω, μὴ ζητῶν τὸ ἑαυτοῦ συμφέρον,
ΚΕΦ. XI, 1 ἀλλὰ τὸ τῶν πολλῶν, ἵνα σωθῶσι. Μι-
μηταί μου γίνεσθε, καθὼς καὶ γὰρ Χριστοῦ.

[Ἀπρόσκοποι γίνεσθε.] Τουτέστι, μηδεμίαν μηδενὶ ψόγου παρέχοντες ἀφορμὴν. Ἔσται δὲ τοῦτο, εἴν μήτε Ἕλληνα, μήτε Ἰουδαῖον σκανδαλίσωμεν, μήτε μὴν τοὺς ἀδελφούς· οὗτοι γὰρ ἡ ἐκκλησία τοῦ θεοῦ. Ὅρα δὲ, τὸ μείζον, ἐσχατον εἶπε. Καὶ γὰρ καὶ τοὺς ἄλλους ἐφέλικεσθαι προσήκει πρὸς τὴν πίστιν, οὐ μὴν καὶ τοὺς ἀδελφούς διώκειν. Ἐμφανίζει δὲ ἐκ τούτων τῶν ῥημάτων πάντας σκανδαλιζομένους ἐκ τοῦ ἐσθίειν αὐτοὺς εἰδωλόθυτα. *Καθὼς καὶ γὰρ.*] Ἐἶτα, ἐπειδὴ δυσχερὲς ἐπέταξεν ὁ ὑπεύθυνος γὰρ αὐτοὺς ἐποίησε καὶ τῆς Ἰουδαίων καὶ Ἑλλήνων βλάβης ἑαυτὸν εἰς παράδειγμα τέθεικεν, εὐπαράδεκτον ταύτη κατακασιγῶν τὸν λόγον. *Πάντα πᾶσιν ἀρέσκω.*] Ὡς εἰ εἶπεν· *Εἰς πάντα πᾶσιν ἀρέσκω· ἔπει καὶ ἄνω ἔλεγε·* Τοῖς

πᾶσι γέγονα τὰ πάντα, ἵνα πάντως τινὰς σώσω (α). *Μὴ ζητῶν τὸ ἑαυτοῦ συμφέρον.*] Ὡς ὅταν ἔλεγεν· *Ἡ ἐχρόμη, ἀνάθεμα εἶναι ἀπὸ τοῦ Χριστοῦ ὑπὲρ τῶν ἀδελφῶν μου, τῶν συγγενῶν μου κατὰ σάρκα (β)*· τοῦτο γὰρ μίμησις Χριστοῦ, τὸ μὴ τὸ ἑαυτοῦ συμφέρον ζητεῖν, ἀλλὰ τῶν πλησίον κηδεσθαι. *Ἀλλὰ τὸ τῶν πολλῶν.*] Τὸ τῶν πολλῶν, φησι, συμφέρον μᾶλλον, ἢ περὶ τὸ ἑαυτοῦ. Ἐπειδὴ ἔνιοι ζητοῦσε μὲν τὸ τῶν πολλῶν συμφέρον, ἀλλ' οἱ μὲν, ἵνα κερδήσωσιν αὐτῶν τὴν εὐνοίαν ἐπὶ τὸ σφίσι λυσιτελοῦν· οἱ δὲ, ἵνα παρ' αὐτῶν ἐπαινεθῶσιν· οἱ δὲ, ἵνα ἄλλου τινὸς ἐπιτύχωσι τοιοῦτου, αὐτὸς δαίκνυσιν ἐφ' ὅτῳ αὐτὸς αὐτοῖς ἐσπούδασεν ἀρέσκειν, καὶ φησιν, ὅτι ἐπὶ τὸ ἐκείνοις συμφέρον· καὶ οὐχ ἀπλῶς συμφέρον, ἀλλ' ἐτι σαφέστερον, ἵνα σωθῶσι, φησί. Τὸ δὲ, *Καθὼς καὶ γὰρ Χριστοῦ, μὴ ἀλαζδόνος λόγον νοήσης, ἀλλὰ προτρεπομένου μᾶλλον εἰς τὴν μίμησιν.* Εἰ γὰρ ἐγὼ, φησι, Χριστὸν ἐμιμησάμην τὸν καταφρονήσαντα καὶ τῆς ἑαυτοῦ ζωῆς ὑπὲρ τοῦ ζῆσαι ὑμᾶς, πόσῳ μᾶλλον ὑμεῖς ἐμέ; Οὐ γὰρ τοσοῦτον ἐγὼ ὑμῶν κρείττων, ὅσον ἐκεῖνος ἐμοῦ, ὁ πάντων ἀσυγκρίτως ὑπερέχων.

ΚΕΦΑΛΑΙΟΝ Σ'.

Περὶ σχήματος ἀνδρῶν καὶ γυναικῶν ἐν
εὐχαίς καὶ προφητείας.

2 Ἐπαινῶ δὲ ὑμᾶς, ἀδελφοί, ὅτι πάντα μου μέμνησθε, καὶ καθὼς παρέδωκα ὑμῖν, τὰς παραδόσεις
3 κατέχετε. Θέλω δὲ ὑμᾶς εἰδέναι, ὅτι παντὸς ἀνδρὸς ἡ κεφαλὴ ὁ Χριστός ἐστι· κεφαλὴ δὲ γυναικὸς, ὁ ἀνήρ· κεφαλὴ δὲ Χριστοῦ, ὁ θεός. Πᾶς

(α) Α' Κορ. Θ', 22.

(β) Ρωμα. Θ', 3

άνηρ, προσευχόμενος, ἢ προφητεύων, κατὰ κεφα-
5 λῆς ἔχων, καταισχύνει τὴν κεφαλὴν αὐτοῦ. Πᾶσα
δὲ γυνή, προσευχομένη ἢ προφητεύουσα ἀκα-
τακάλυπτω τῇ κεφαλῇ, καταισχύνει τὴν κεφαλὴν
ἑαυτῆς· ἐν γὰρ ἐστὶ καὶ τὸ αὐτὸ τῇ ἐξυρημένῃ.

[Ἐπειδὴ τὸν περὶ τῶν εἰδωλοθύτων λόγον ἀπήρτισε, περὶ με-
γάλων ὄντα, νῦν κουφότερόν τι ἀμάρτημα διορθοῦται. Εἴωθε
γὰρ μεταξὺ τῶν βαρέων τὰ κουφότερα ἀμαρτήματα τιθέναι.]
Μέμνηται δὲ τοῖς Κορινθίοις, ὅτι αἱ μὲν γυναῖκες αὐτῶν ἀκα-
τακάλυπτω τῇ κεφαλῇ καὶ ἤρχοντο καὶ προσεφίτευον· οἱ δὲ
ἄνδρες καὶ ἐκόμων, καὶ κατακεκαλυμμένοι ἦσαν τὴν κεφαλὴν ἐν
τῇ εὐχῇ καὶ προφητεῖα, ἃ τινὰ ἑλληνικῶν ἦν ἔθῶν. Αἰνίττεται
δὲ, ὅτι καὶ παρῶν περὶ τούτων αὐτοῖς διελέκτο· ὧν οἱ μὲν
ἐπίστησαν, οὓς καὶ ἐπαινεῖ· οἱ δὲ οὐ, πρὸς οὓς προῦν φησὶν·
Εἰ δέ τις δοκεῖ φιλόνομος εἶναι, ἡμεῖς τοιαύτην συνήθειαν
οὐκ ἔχομεν. [Ὅτι πάντοτέ μου μέμνησθε.] Καίτοι περὶ τοῦ
μὴ κομᾶν ὁ λόγος αὐτῶ, μὴδὲ κεκαλυφθαι ἐν εὐχῇ καὶ προ-
φητεῖα τὴν κεφαλὴν, πῶς οὖν φησιν, Ὅτι πάντοτέ μου μέ-
μνησθε; Πρὸφασιν εὐλογον λαβῶν, ἐπαίρει τοὺς ἐπαίνους αὐτοῦς·
πρὸς γὰρ τοὺς ὑπακούσαντας ὁ λόγος αὐτῶ, οὐχὶ περὶ τῶν μὴ
ὑπακουσάντων. *Καὶ καθὼς παρέδωκα ὑμῖν.*] Ἐντεῦθεν δηλον, ὅτι
καὶ ἀγράφως πολλὰ παρέδωκε, καὶ αὐτὸς καὶ οἱ λοιποὶ
ἀπόστολοι. *Θέλω δὲ ὑμᾶς εἰδέσθαι.*] Πρὸς τοὺς πεισθέντας
τῶ λόγῳ τούτῳ διαλεγόμενος, τοὺς ἀπιστήσαντας διορθοῦται,
μὴ δεῖν κεκαλυμμένῃ εὐχῆσθαι κεφαλῇ. Ἐπιφέρει δὲ καὶ τὴν
αἰτίαν. *Πατὴρ ἀνδρός.*] Πιστοῦ, δηλονότι· αὐτοῦ] γὰρ εἰσι
μέλη Χριστοῦ· καὶ αὐτῶν κεφαλὴ ὁ Χριστὸς, οὐ μὴν τῶν ἀπί-
στων. *Κεφαλὴ μὲν ἡμῶν τῶν πιστῶν ἐστὶν ὁ Χριστὸς,* ὡς
συσσώμων καὶ συμμετόχων αὐτῶ γεγεννημένων διὰ τῆς κοι-
νωρίας τοῦ σώματος καὶ αἵματος αὐτοῦ· (δι' αὐτῆς γὰρ
ἅπαντες ἓν σῶμα χρηματίσαντες, κεφαλὴν ἔχομεν αὐτόν)
κεφαλὴ δὲ Χριστοῦ, ὁ θεὸς καὶ πατὴρ, ὡς γεννήτωρ καὶ προ-

ἑολεὺς καὶ ὁμοούσιος αὐτοῦ. *Κεφαλὴ δὲ γυναικὸς, ὁ ἀνὴρ,* ὅτι
καὶ αὐτὸς γεννήτωρ αὐτῆς καὶ προεολεὺς καὶ ὁμοούσιος ὑπάρ-
χει αὐτῇ. Ἀκόλουθος οὖν καὶ ἀρμοδία ἡ ἀναλογία. Εἰ δὲ τὸ,
Πατὴρ ἀνδρός, καὶ ἐπὶ τῶν ἀπίστων ἐκλάβοις, ἐγγωρεῖ κατὰ
τὸν τῆς δημιουργίας λόγον· τῶν γὰρ ἄλλων ἄρχειν τὸν ἄν-
θρωπον ἐπιτρέψας, αὐτὸν ὑπὸ τὴν ἰδίαν μόνον εἴασε μένειν
ἐξουσίαν καὶ ἀρχὴν, μὴ ἐπιστήσας αὐτῶ ἕτερον δεσπότην ἢ
ἐξουσιασὴν. Ἡ, *Κεφαλὴ γυναικὸς ὁ ἀνὴρ,* διὰ τὸ κατάρχειν καὶ
ἐξουσιάζειν αὐτῆς· *Κεφαλὴ δὲ Χριστοῦ ὁ θεός,* διὰ τὸ αἴτιον
εἶναι αὐτοῦ, ὡς πατὴρ υἱοῦ. Οὐ δεῖ γὰρ τὰ περὶ κεφαλῆς εἰρη-
μένα, ὁμοίως καὶ ἐπὶ Χριστοῦ ἐκλαμβάνειν· ἀλλὰ τῶν μὲν ἄν-
θρώπων κεφαλὴ, ὁ Χριστὸς, κατὰ τὸ δημιουργικόν· Χριστοῦ δὲ
κεφαλὴ, ὁ πατὴρ, διὰ τὸ αἴτιον. Πλὴν εἰ μὴ καὶ Χριστοῦ
οὕτω κεφαλὴ ὁ θεός, καθάπερ ἡμῶν ὁ Χριστὸς, καθὼ ἐστὶ καὶ
νοεῖται ἄνθρωπος, κατὰ τὸ· Ὁ πατὴρ μου μείζων μου
ἐστὶ (α)· καὶ Ἄραβαίρω πρὸς τὸν πατέρα μου, καὶ πατέ-
ρα ὑμῶν, καὶ θεὸν μου, καὶ θεὸν ὑμῶν (β). Πᾶς ἀνὴρ προσ-
ευχόμενος.] Οὐκ αἰεὶ κωλύει τὸν ἄνδρα κατακάλυπτεσθαι,
ἀλλὰ μόνον ἐν προσευχῇ καὶ προφητεῖα. *Κατὰ κεφαλῆς ἔχων.*
Οὐκ εἶπε, κεκαλυμμένος τὴν κεφαλὴν, ἀλλὰ, *κατὰ κεφαλῆς*
ἔχων, ἀναιρῶν οὕτως οὐ μόνον τὸ τῶ ἱματίῳ καλυπτεσθαι,
ἀλλὰ καὶ κόμη· καὶ γὰρ καὶ ὁ κομῶν κατὰ κεφαλῆς ἔχει, τὴν
κόμην, δηλαδή. *Καταισχύνει τὴν κεφαλὴν αὐτοῦ.*] Ἡμᾶς
γὰρ ὁ θεὸς τοὺς ἄνδρας αὐτεξουσίους ἐποίησε, τουτέστιν, ὑπ'
οὐδένα τῶν ἐν τῇ γῆ ὑποκειμένους, ἀλλὰ πάντων ἄρχοντας.
Διὸ οὐ δεῖ ἔχειν ἐπὶ τῆς κεφαλῆς ἐξουσίαν τοὺς οὐκ ὄντας
ὑπὸ ἐξουσίαν τινὸς τῶν ἐν τῇ γῆ. Τὸ γὰρ κεκαλυφθαι τὴν

(α) Ἰωαν. ΙΔ', 28. (β) Ἰωαν. Κ', 17.—«Εἰ δὲ καὶ κατὰ τὸ ἀνθρώ-
πινον ἐκλάβοις, ὅπως εἰρησθαι τὸν πατέρα τοῦ Χριστοῦ κεφαλὴν, ὅσπερ αὐτὸς
ὁ Χριστὸς ἐλέγθη ἡμῶν κεφαλὴ, οὐδὲν ἀσεβές· ἐπεὶ καὶ θεὸς ὁ πατὴρ λέγεται
τοῦ Χριστοῦ κατὰ τὸ ἀνθρώπινον. Ἐπεὶ γὰρ ἡμῖν ὁμοιωθῆναι κατεδέξατο,
καὶ ἀδελφὸς ἡμῶν ἐχρημάτισε, καὶ κεφαλὴ, οὐδὲν καινὸν, εἰ καὶ τὰ τῆς
ταπεινώσεως ὀνόματα καταδέχεται, καὶ τὸν κατὰ τὴν θεότητα πατέρα ἔχει
κεφαλὴν κατὰ τὸ ἀνθρώπινον, ὡς ἄρχοντα αὐτοῦ, καὶ ὡς θεὸν αὐτοῦ.» Θεοφύλακτος,

κεφαλήν, ἔξουσίαν τινὰ ἐπιτιθέσθαι τῇ κεφαλῇ ἀντὶ γὰρ ἔξουσιαστοῦ ἐστὶ τὸ ἐπὶ τῆς κεφαλῆς κάλυμμα, ὅπερ εἶωθεν εἶναι ἐπὶ τῆς γυναικὸς, δηλοῦν τὴν τοῦ ἀνδρὸς ἔξουσίαν, ὡς ὑποκειμένης αὐτῷ. Ὁ οὖν τῇ ἐλευθέρᾳ κεφαλῇ ἐπιτιθεὶς ἔξουσίαν, εἰκότως καταισχύνει τὴν κεφαλὴν αὐτοῦ, τὸν Χριστόν. *Καταισχύνει τὴν κεφαλὴν αὐτῆς.*] Ἦσαν γὰρ καὶ γυναῖκες τὸ χάρισμα τῆς προφητείας ἔχουσαι, ὡς αἱ Φιλίππου θυγατέρες (α), καὶ ἄλλαι πολλαί. Πῶς δὲ καταισχύνει τὴν κεφαλὴν αὐτῆς; Ὅτι τε τὸ αὐτὸ ἐστὶ τῇ ἐξυρμημένῃ, καὶ ὅτι δραπέτριάν τινα ἑαυτὴν τῇ κεφαλῇ ἀποδείκνυσι καὶ φυγάδα, ἀποστατήσασαν τῆς δοθείσης αὐτῇ παρὰ θεοῦ ἔξουσίας, ἤγουν τοῦ ἀνδρὸς. *Ἐν γὰρ ἐστὶ καὶ τὸ αὐτό.*] Πῶς ἐστὶν ἐν καὶ τὸ αὐτὸ τῇ ἐξυρμημένῃ, ὅποτε ἡ μὲν ἐξυρμημένη, οὐδὲ τὴν φυσικὴν σκέπην ἔχει, οἷον, τὰς τρίχας, αὕτη δὲ ἔχει; Καὶ ἐροῦμεν, ὅτι ἡ ἀκατακάλυπτος, ὅσον τὸ εἰς αὐτὴν ἦκον, καὶ τὸ ἐκ φύσεως ἀπεσείσατο κάλυμμα, ἤγουν, τὰς τρίχας.

- 6 Εἰ γὰρ οὐ κατακαλύπτεται γυνὴ, καὶ κειράσθω· εἰ δὲ αἰσχρὸν γυναικὶ τὸ κείρασθαι ἢ ξυρᾶσθαι, κατακαλύπτουσα τὴν κεφαλὴν, εἰκὼν καὶ δόξα θεοῦ ὑπάρχων γυνὴ ὡς δόξα ἀνδρὸς ἐστίν.

Τούτο προσθεὶς, ἐδήλωσεν, ὅτι οὐκ ἐν προσευχῇ ἢ προφητεῖᾳ μόνον αὐτὴν δεῖ κατακαλύπτεσθαι, ἀλλὰ πάντοτε. Ὡς περ γὰρ τὸ ξυρᾶσθαι, οὐκ ἐν εὐχῇ μόνον καὶ προφητεῖᾳ ἀπρεπέες, ἀλλὰ καὶ πάντοτε, οὕτω καὶ τὸ ἀκατακάλυπτον εἶναι. *Εἰ δὲ αἰσχρὸν γυναικὶ τὸ κείρασθαι ἢ ξυρᾶσθαι, κατακαλύπτουσα τὴν κεφαλὴν.*] Ἐπιμένει δεικνύς, ὅτι ἡ ἀνακάλυψις τῇ ξυρῆσει ἔοικε· καὶ ὥσπερ ἐκείνη αἰσχρὸν, οὕτω καὶ αὕτη. *Ἀνὴρ μὲν γὰρ οὐκ ὀφείλει κατακαλύπτεσθαι τὴν κεφαλὴν.*] Κατασκευαστικῶς προάγει τὸν λόγον. Εἶτα τὴν αἰτίαν λέγει τοῦ μὴ δεῖν ἄνδρα κατακαλύ-

(α) Πραξ. ΚΑ', 9.

πτεσθαι τὴν κεφαλὴν, οὐ τὴν πρώτην· διότι κεφαλὴν ἔχει τὸν Χριστόν· ἀλλὰ ἄλλην· *Εἰκὼν καὶ δόξα θεοῦ ὑπάρχων.*] Εἰκὼν θεοῦ ὁ ἄνθρωπος, οὔτε κατὰ τὸ σῶμα, οὔτε κατὰ τὴν ψυχὴν, ἀλλὰ κατὰ τὸ ἀρχικὸν μόνον. Ὡς ἀπάντων τοίνυν τῶν ἐπὶ γῆς τὴν ἀρχὴν πεπιστευμένος, εἰκὼν προσαγορεύεται τοῦ θεοῦ· ἡ δὲ γυνή, ὡς ὑπὸ τὴν τοῦ ἀνδρὸς ἔξουσίαν τελοῦσα, τοῦ ἀνδρὸς ἐστὶ δόξα, καὶ οἷον εἰκόνας εἰκὼν. Ἄρχει μὲν γὰρ καὶ αὐτὴ τῶν ἄλλων, ἀλλ' ὑποτετάχθαι τῷ ἀνδρὶ προσετάγη (Θεοδωρήτου). *Δόξα θεοῦ ὑπάρχων.*] Τουτέστιν, ὑπαρχος ὢν θεοῦ, καὶ ὑπὸ ἀρχὴν ὢν θεοῦ μόνου. Δεῖ οὖν τὸν ὄντα μὲν ὑπ' οὐδένα τῶν ἐν τῇ γῇ, αὐτὸν δὲ ἄρχοντα ἀπάντων τῶν ἐν τῇ γῇ, καὶ αὐτῆς τῆς γυναικὸς, μετὰ τῶν συμβόλων τῆς ἐλευθερίας, τουτέστι, τῆς ἀκατακάλυπτου κεφαλῆς, προσιέναι θεῷ. Εἰς γὰρ δόξαν θεοῦ ὀφείλει ὁ ἀνὴρ ὑποτετάχθαι τῷ θεῷ, καὶ εἰς δόξαν ἀνδρὸς, ἡ γυνὴ τῷ ἀνδρὶ. Τί δὲ ἐστίν, εἰς δόξαν; Εὐπειθῶς καὶ ἐκουσίως μετὰ χαρᾶς πράττειν τὰ ἀρέσκοντα θεῷ· ὡσαύτως καὶ ἡ γυνὴ πράττειν τὰ ἀρέσκοντα τῷ ἀνδρὶ· ὡς ὅγε κατὰ βίαν καὶ ἄκων ποιῶν καὶ δυσφορῶν, οὐκ ὑποτάσσεται εἰς δόξαν θεοῦ· ὡσαύτως οὐδὲ ἡ γυνὴ, εἰς δόξαν ἀνδρὸς. Ὡς τε δεῖ προθύμως τὸν ἄνδρα ἀκατακάλυπτως προσιέναι θεῷ, καὶ τὴν γυναῖκα ὡσαύτως κατακαλύπτεσθαι. — *Δόξα θεοῦ.*] Τῆς ἀρχῆς αὐτοῦ καὶ ἔξουσίας τὸ τιμιώτατον. Δι' αὐτὸν γὰρ μᾶλλον ἢ δι' ἄλλο τι τῶν ἐν κόσμῳ δεδόξασται, καὶ τὸ ὑπερβάλλον τῆς χρηστότητος αὐτοῦ καὶ φιλανθρωπίας πεφανέρωται. Ὡσαύτως, δόξα ἀνδρὸς ἡ γυνή· τῆς γὰρ ἀρχῆς αὐτοῦ καὶ ἔξουσίας αὕτη ἐστὶ τὸ τιμιώτατον, δι' ἧς μᾶλλον ἢ δι' ἑτέρου τινός, ὢν ἄρχει, ἔστιν αὐτῷ ἐγκαλλωπιζέσθαι καὶ δοξάζεσθαι. *Γυνὴ δὲ δόξα ἀνδρὸς ἐστίν.*] Τουτέστιν, ἀρχὴ ἀνδρὸς, καὶ ὑπὸ ἀρχὴν ἀνδρὸς. Δεῖ οὖν αὐτὴν μετὰ τῶν συμβόλων τῆς ὑποταγῆς εἶναι αἰεὶ.

- 8 Οὐ γὰρ ἐστὶν ἀνὴρ ἐκ γυναικὸς, ἀλλὰ γυνὴ ἐξ ἀνδρὸς· καὶ γὰρ οὐκ ἐκτίσθη ἀνὴρ διὰ τὴν γυναῖκα,

- 10 ἀλλὰ γυνή, διὰ τὸν ἄνδρα. Διὰ τοῦτο ὀφείλει ἡ γυνή ἐξουσίαν ἔχειν ἐπὶ τῆς κεφαλῆς, διὰ τοῦς
 11 ἀγγέλους. Πλὴν οὔτε ἀνὴρ χωρὶς γυναικὸς, οὔτε
 12 γυνή χωρὶς ἀνδρός, ἐν Κυρίῳ. Ὡσπερ γὰρ ἡ γυνή ἐκ τοῦ ἀνδρός, οὕτω καὶ ὁ ἀνὴρ διὰ τῆς γυναικὸς·
 13 τὰ δὲ πάντα ἐκ τοῦ θεοῦ. Ἐν ὑμῖν αὐτοῖς κρίνατε· πρέπον ἐστὶ γυναῖκα ἀκατακάλυπτον τῷ θεῷ προσεῦχσθαι;

Τὰς ὑπεροχὰς καταλέγει τοῦ ἀνδρός, δι' ἃς αὐτῷ τὸ ἄρχεον δέδοται· ὅτι τε ἐκ τῆς πλευρᾶς αὐτοῦ ἡ γυνή, καὶ ὅτι οὐκ ἐκεῖνος δι' ἐκείνην, ἀλλ' ἐκείνη δι' αὐτόν (α). Διὰ τοῦτο ὀφείλει.] Διὰ τὰς εἰρημένους, φησὶν, αἰτίας ὀφείλει ἡ γυνή ἐξουσίαν ἔχειν, τουτέστι, κάλυμμα, ἵνα φαίνεται, ὅτι ὑπὸ ἐξουσίαν τυγχάνει· τὸ γὰρ κάλυμμα κάτω νεύειν καὶ κεκυφέναι καὶ ἐντρέπεσθαι ποιεῖ, ὅπερ σύμβολόν ἐστι καὶ δεικτικὸν τοῦ ἀρχεσθαι αὐτήν. Ἡ γυνή ἐξουσίαν ἔχειν.] Τουτέστι, τὴν τοῦ ἀνδρός ἐξουσίαν καὶ κυριότητα, ἥπερ ὑπόκειται, ὀφείλει ἔχειν, καὶ ἐπιδεικνυσθαι ἐπ' αὐτῆς τῆς κεφαλῆς. Τοῦτο δὲ πῶς κατορθοῦται; Διὰ τοῦ κατακαλύπτεσθαι. Διὸ καὶ αὐτὸ τὸ κατακάλυμμα εἰκότως ἀν' ἐξουσία κληθεῖται, ὡς τῆς τοῦ ἀνδρός ἐξουσίας καὶ κυριότητος ἐνδεικτικὸν ὑπάρχον καὶ παραστατικόν. Τὸ δὲ, Διὰ τοὺς ἀγγέλους, τοῦτό μοι δοκεῖ ὑποδηλοῦν· Ἐπειδὴ γὰρ αἰτίαν τοῦ ὀφείλειν ὑποτετάχθαι τῷ ἀνδρὶ τὴν γυναῖκα φησὶν, ὅτι, Οὐκ ἐκτίσθη ἀνὴρ διὰ τὴν γυναῖκα, ἀνάπαλιν δέ, καὶ διὰ τοῦτο δεῖ ἔχειν αὐτὴν τὸ κατακάλυμμα, τὴν ἐπ' αὐτῆς ἐξουσίαν τοῦ ἀνδρός ὁμολογοῦσαν, ἐπαγαγὼν, διὰ τοὺς ἀγγέλους, δηλοῖ, ὅτι, εἰ καὶ μὴ τοὺς ἀνθρώπους αἰσχυνομένη, οὐκ ἐθέλει τοῦτο ποιεῖν, ἀλλ' οὖν αἰσχυνοθήτω τοὺς ἀγγέλους, οἱ μάρτυρες καὶ ἐπόπται γεγέννηται τῆς ὑποταγῆς αὐτῆς. Αὐτοὶ γὰρ, εἰ καὶ μὴ ἄνθρωποι, ἐφορῶντες ἦσαν,

(α) Γενεα. Β', 18.

οὐκ αὐτὸν ἀπὸ τῆς γυναικὸς, ἀλλ' αὐτὴν ἐκ τοῦ ἀνδρός τὴν ἀρχὴν τῆς γενέσεως λαβοῦσαν. Ὁ δὲ Κλήμης ὁ Στρωματεὺς ἐν τρίτῳ τῶν Ἰποτυπώσεων, ἀγγέλους φησὶ τοὺς δικαίους καὶ ἐναρέτους. Κατακαλύπτεσθω οὖν φησὶν, ἵνα μὴ εἰς πορνείαν αὐτοὺς ἀκανθάλῃ· οἱ γὰρ ὄντως καὶ ἐν οὐρανοῖς ἀγγελοι, καὶ κατακαλυμμένην αὐτὴν ἐλέπουν. Εἰ τῆς τοῦ ἀνδρός, φησὶν, ἐξουσίας καταφρονεῖς, καὶ τοὺς ἀγγέλους αἰδέσθητι, ἵνα μὴ αὐτοῖς ἐν ἴσῳ φαίνη τῇ ἐξυρμημένη, καὶ οἶον ἀνταίρουσα κατὰ τῆς ὑπὸ θεοῦ σοὶ ἐπιτεθείσης ἐξουσίας (1). Πλὴν οὔτε ἀνὴρ χωρὶς γυναικὸς.] Ἐπειδὴ πολὺ κατήγαγε τὴν γυναῖκα, εἰπὼν, ὅτι ἐκ τοῦ ἀνδρός ἐστὶ, καὶ δι' αὐτὸν γέγονε, καὶ ὑπὸ τὴν αὐτοῦ ἐξουσίαν τελεῖ, νῦν διορθοῦται αὐτό. Μὴ γὰρ μοι, φησὶ, τὴν πρώτην λέγε δημιουργίαν, ἀλλ' ἔλθε εἰς τὰ νῦν. Ἄν γὰρ τὰ νῦν ζητῆς, εἰς ἑκατέρου πρὸς τὴν ὑπαρξίν δέονται. Εἴτα ἐπάγει· Ἐν Κυρίῳ.] Τουτέστι, διὰ τὸν Κύριον· ἐπειδὴ αὐτὸς ἐδημιούργησεν, εἶναι αὐτοὺς ἀλλήλων αἰτίους· τὸ γὰρ πρῶτον αἴτιον, αὐτὸς ὁ Κύριος. Καὶ ὁ ἀνὴρ διὰ τῆς γυναικὸς.] Ὁρα σοφίαν Παύλου! Οὐκ εἶπεν, Ἐκ τῆς γυναικὸς, ἀλλὰ, Διὰ τῆς γυναικὸς, δηλονότι, καὶ αὐτοῦ τοῦ εἶναι διὰ τῆς γυναικὸς τὸν ἄνδρα αἴτιος ὁ ἀνὴρ, ὡς προκαταρκτικὸν αἴτιον αὐτὸς ὑπάρχων. Τὸ γὰρ πρῶτον ἡ γυνή ἐξ ἀνδρός, οὐχὶ ὁ ἀνὴρ ἐκ γυναικὸς· τὰ νῦν δέ, εἰ καὶ ὁ ἀνὴρ ἐκ γυναικὸς, ἀλλὰ πάλιν διὰ γυναικὸς ὁ ἀνὴρ κατάρχει. Διὰ τοῦτο οὐκ εἶπεν, Ἐκ τῆς γυναικὸς, ἀλλὰ, Διὰ τῆς γυναικὸς, ἵνα ποιήσῃ πάλιν ἀρχὴν τὸν ἄνδρα (2). Ἐπεὶ οὖν εἶπεν αὐτοὺς ἑαυτῶν ποιητικούς, καὶ μι-

(1) Τινὲς τῶν νεωτέρων ἐρμηνευτῶν ἀγγέλους ὑπολαμβάνουσιν ἐνταῦθα τοὺς παρὰ τῶν ἐθνικῶν ἀρχόντων εἰς τὰς ἐκκλησίας τῶν χριστιανῶν ἀποσταλλομένους πρὸς τὸ μανθάνειν, εἰ πάντα ἐν τάξει γίνονται ἐν αὐταῖς, κατασκοποῦσι. Ὅτι δὲ οἱ κατασκοποὶ λεγόνται καὶ ἀγγελοι δηλονότι ἐκ τῶν ἱερῶν Γραφῶν. Οἱ παρὰ Ἰησοῦ τοῦ Ναοῦ ἀποσταλέντες εἰς τὸ κατασκοπεῖσθαι τὴν Ἱερουσόλου νεανίσκοι (Ἰησοῦ Ναοῦ Β', 1, 5', 24.) λέγονται (Κεφ. 5', 17) ἀγγελοι, ὡς καὶ Ἰακ., Β', 25' ἐν δὲ τῇ πρὸς Ἐβρ. ΙΑ', 31. λέγονται κατάσκοποι οἱ αὐτοί. Ὁ θεὸς Παῦλος ἐμεταχειρίσθη τὸ ὄνομα ἀγγέλους, ἀντὶ τοῦ, κατασκοποῦσθαι, ἵσως διὰ μετροϊότητά. (2) « Ἡ μὲν γυνή, φησὶν, ἐκ τοῦ ἀνδρός· εἰ γὰρ παραμένει τῷ ἀνδρὶ τοῦτο ἀκέραιον, τὸ ἐξ αὐτοῦ εἶναι τὴν γυναῖκα· ὁ δὲ ἀνὴρ διὰ τῆς γυναικὸς, του-

κρὸν παραμυθησάμενος τὴν γυναῖκα, ἐπάγει· *Τὰ πάντα ἐκ τοῦ θεοῦ.*] Τὸ γὰρ ἀρχέτυπον πάντων αἴτιον ὁ θεός. *Ἐν ἡμῶν αὐτοῖς κρίνατε.*] Πάλιν αὐτοὺς καθίζει δικαστὰς, ἐκ περιουσίας κατασκευάζων ὃ θέλει. *Πρέπον ἐστὶ γυναικί.*] Ἐνταῦθα φοβερώτερόν τι αἰνίττεται, ὅτι πρὸς τὸν θεὸν ἡ ὕβρις ἀνατρέχει.

- 14 Ἡ οὐδὲ αὐτὴ ἡ φύσις διδάσκει ὑμᾶς, ὅτι ἀνὴρ μὲν
15 ἐὰν κομᾶ, ἀτιμία αὐτῷ ἐστὶ· γυνὴ δὲ ἐὰν κομᾶ,
δοῖα αὐτῇ ἐστίν· ὅτι ἡ κόμη ἀντὶ περιβολαίου
16 δέδοται αὐτῇ. Εἰ δέ τις δοκεῖ φιλόνομος εἶναι,
ἡμεῖς τοιαύτην συνήθειαν οὐκ ἔχομεν, οὐδὲ αἱ ἐκκλησίαι τοῦ θεοῦ.

Ὡστε, φησί, καὶ αὐτὴ τῇ φύσει πολεμεῖ ὁ μὴ πειθόμενος. *Ἄνθρωπος ἐὰν κομᾶ, καὶ ἐξῆς.*] Πῶς ἀτιμία τῷ ἀνδρὶ τὸ κομᾶν· ὅτι σχῆμα γυναικὸς ἀναλαμβάνει, καὶ ἄρχειν ταχθεῖς, τὸ τῆς ὑποταγῆς σύμβολον ἀναδέχεται. *Γυνὴ ἐὰν κομᾶ, καὶ ἐξῆς.*] Γυναικί δὲ δοῖα ἡ κόμη· ὅτι φυλάττει τὴν οἰκίαν τάξιν· τιμὴ δὲ ἐκάστῳ ἡ τῆς τάξεως φυλακή. *Ὅτι ἡ κόμη ἀντὶ περιβολαίου.*] Ἐπειὸν ἔχει ἐκ τῆς φύσεως τὸ πᾶν τριχῶν περιβόλαιον, ὀφείλει καὶ αὐτὴ περιβάλλεσθαι, ἵνα μὴ τοὺς φυσικοὺς ἀνατρέπη θεσμούς (I). *Δέδοται αὐτῇ.*] Τουτέστιν, ἀπὸ τῆς φύσεως. Ὁρα! ἐπειδὴ εἶπε τὸ ἀκατακάλυπτον ἔχειν τὸν ἀνδρα τὴν κεφαλὴν, καὶ ὀφείλει μὴ κομᾶν, ἀλλ' ἔχειν τὸ ἐλεύθερον, πῶς τὴν γυναῖκα κατακαλυμμένην ἀφήσει κομᾶν εἰς σύμβολον τῆς ὑποταγῆς. *Εἰ δέ τις δοκεῖ φιλόνομος εἶναι.*] Ἐπειδὴ πρὸς ἐθελούσους ἔγραφεν, οἱ διὰ συλλογισμῶν τὰ πάντα κατασκευάζον καὶ ἀνεσκευάζον, φησὶν· Οὐ καιρὸς νῦν τοῦ φιλο-

τίστου, ἡ γυνὴ δικαίως ἐστὶ τῇ γεννήσει τοῦ ἀνθρώπου· ἡ πλείων δὲ ἐνέργεια, τοῦ σπέρματος· ἐστὶν ὥστε ὁ ἀνὴρ οὐκ ἂν λεγθεῖται κυρίως ἐκ τῆς γυναικὸς· ἀλλ' ἐκ τοῦ πατρὸς αὐτοῦ διὰ τῆς γυναικὸς, ὡς δικαίως γενεμένης πρὸς τὴν γέννησιν. Ἐπὶ δὲ τοῦ Κυρίου ὁ Παῦλος οὕτως εἶπεν ἀλλὰ, γυνὴ ἐμὴ ἐνόν, φησὶν, ἐκ γυναικὸς (Γαλατ. Α', 4). Ἐφεβήθη γὰρ τῇ, διὰ, προθέσει χρῆσασθαι, ἵνα μὴ δῶ χάραν τοῖς αἰρετικοῖς λέγειν, ὅτι ὡς διὰ σωλήνος, τῆς παρθένου, διέβη· ἢ καὶ διότι, ἀνδρὶς μὴ περιεβόλαιος, καρπὸς τῆς κοιλίας αὐτῆς μόνος ἦν. Ὁμοίως.

(1) ἵνα μὴ ἀπὸ τῆς φύσεως μόνως, ἀλλὰ καὶ ἀπὸ τῆς προαφρέσεως τὴν ὑποταγὴν ἐπιβάλλῃ. Ὁμοίως.

νεμεῖν· εἰ γὰρ ἀνασχυντεῖ τις πρὸς τὰ εἰρημένα, ἡμεῖς, καὶ ἡ ἐκκλησία, οὐκ ἔχομεν ἔθος τοιοῦτον. Ποῖον; Τὸ φιλονεικεῖν· ἀλλὰ τὸ πείθεσθαι τοῖς ἐπιτάγμασι τῶν διδασκάλων, μηδὲν ἀντιτείνοντες. Ἡ, ὅτι οὐκ ἐστὶν ἔθος παρ' ἡμῶν, ἵνα ὁ μὲν ἀνὴρ κομᾶ καὶ καλύπτεται τὴν κεφαλὴν, ἡ δὲ γυνὴ τούναντίον.

ΚΕΦΑΛΑΙΟΝ Ζ'.

Περὶ κοινωνίας θεοπροποῦς, οὐ πλησμονικῆς.

- 17 Τοῦτο δὲ παραγγέλλων οὐκ ἐπαινώ, ὅτι οὐκ εἰς τὸ
18 κρεῖττον, ἀλλ' εἰς τὸ ἥττον συνέργησθε. Πρῶτον μὲν γὰρ, συνεργομένων ὑμῶν ἐν τῇ ἐκκλησίᾳ, ἀκούω σχίσματα ἐν ὑμῖν ὑπάρχειν· καὶ μέρος τι πιεσύω.
19 Δεῖ γὰρ καὶ αἰρέσεις ἐν ὑμῖν εἶναι, ἵνα οἱ δόκιμοι
20 φανεροὶ γένωνται ἐν ὑμῖν. Συνεργομένων οὖν ὑμῶν ἐπὶ τὸ αὐτὸ, οὐκ ἐστὶ κυριακὸν δεῖπνον φαγεῖν.

Ἡ αἰτία τοῦ νῦν κεφαλαίου αὕτη ἦν· Παρὰ τοῖς Κορινθίοις δεῖπνα κυριακὰ ἐγένετο· ἐγένετο δὲ οὕτω· Κατὰ ῥητὰς ἡμέρας, ἤγουν, ἑορτασίμους, μετὰ τὴν τῶν ἁγίων μυστηρίων μετέληψιν, ἐγένετο δεῖπνα κοινὰ, τῶν πλουτούντων παρασκευάζοντων αὐτὰ, καὶ τοὺς πένητας συγκαλουμένων. Τοῦτο δὲ ἦν πρόφασις ἀγάπης καὶ ταπεινοφροσύνης. Ἐπειὸν τὸ τούτων τῶν ἀγαθῶν αἴτιον παρεφθίρετο, ἐδεήθη αὐτῷ τοῦ γράψαι. *Παραγγέλλων τοῦτο*, φησὶν, οὐκ ἐπαινώ ὑμᾶς, ὅτι με ἠγάγετε ὅλως εἰς ἀνάγκην παραγγελίας τοιαύτης. Ἐδεῖ γὰρ ὑμᾶς, μήτε διεθῆναι εἰς τοῦτο παραινέσεως. Οὐκ ἐπαινώ, φησὶ, τὸ συνέργεσθαι ὑμᾶς· καίτοι ἐπαινοῦ ἄξιον ἦν· ἀλλ' αὐτοὶ αὐτὸ ψόγου καὶ κατηγορίας αἴτιον ἐποίησατε. Ἄμα καὶ ἐντρέπων αὐτοὺς, ὅτι, ἐφ' οἷς ἐπαινεῖσθαι αὐτοῖς ἐνῆν, ἀντὶ τούτου παραγγελίας καὶ τὸ μὴ ἐπαινεῖσθαι ἑαυτοῖς ἐπεσπάσαντο. Διὰ τὸ δὲ οὐκ ἐπαινεῖ τὸ

συνέρχεσθαι· ὅτι οὐκ ἐπὶ τῷ κρείττονι, ὡς περ ἔδει, ἀλλ' ἐπὶ τῷ χείρονι συνήρχοντο, ἤτοι, ἐπὶ τῷ ἀτιμάζειν τοὺς ἀδελφούς καὶ καταισχύνειν, καὶ τὴν ἀλαζονείαν αὐτῶν καὶ γαστριμαργίαν ἐπιδείκνυσθαι. [Ὅτι οὐκ εἰς τὸ κρείττον.] Ἴνατί οὐκ ἐπαινεῖς; ὅτι, φησὶν, οὐκ εἰς τὸ κρείττον, ἀλλ' εἰς τὸ ἥττον συνέρχεσθε. Δέον γὰρ ὑμᾶς καὶ ἐπιδοῦναι πρὸς ἀρετὴν, αὐτοὶ καὶ ἦν εἴχετε διεπρήρατε· *Πρῶτον μὲν γὰρ, συνεργησάντων ὑμῶν, ἀκούω σχίσματα ἐν ὑμῖν ὑπάρχειν.*] Οὐκ εὐθὺς δὲ εἰς τὸν περὶ τοῦ κυριακοῦ δεῖπνου λόγον εἰσῆλθεν, ἀλλ' ἀνωθεν ἐκκόπτει τὸ κακόν. Καὶ γὰρ καὶ τὸ μὴ συνιέναι καὶ συνδειπνεῖν μετὰ τῶν πενήτων, σχίσμα ἦν. *Καὶ μέρος τι πιστεύω.*] Ἴνα μὴ εἴπωσι· τί γὰρ, εἰ ψεύδονται οἱ διαβάλλοντες; οὔτε ὅτι πιστεύω, εἶπε· ἵνα μὴ ἀναισχυνοτέρους αὐτοὺς ποιήσῃ· οὔτε ὅτι ἀπιστῶ· ἵνα μὴ δόξῃ μάτην ἐπιτιμᾶν· ἀλλὰ, *Καὶ μέρος τι πιστεύω, τουτέστι, κατὰ τινα τρόπον, ἢ μικρόν τι πιστεύω. Δεῖ γὰρ καὶ αἰρέσεις.*] Αἰρέσεις ἐνταῦθα, οὐ τὰς δογματικὰς φησι, τὰς περὶ πίστεως, ἀλλὰ τὰς περὶ τῶν τραπέζων. Προκρίνοντες γὰρ οἱ πλούσιοι τοὺς πλουσίους, τοὺς πένητας ἀφίαισι. [Τί δέ ἐστι τὸ, διὲς ἀντὶ τοῦ, ἐνδέχεται, ἢ καὶ ὅτι ἀνάγκη ἐστίν, ἀνθρώπους ὄντας ὑμᾶς, μὴ πάντας ὀρθοποδεῖν· διὰ τοῦτο οὖν καὶ πιστεύω ὡς περ καὶ ὁ Κύριος εἶπεν· *Ἀνάγκη ἐστὶν ἐλθεῖν τὰ σκάνδαλα* (α)· ἀντὶ τοῦ· Ἐπεὶ πονηροὶ εἰσὶν ἐν τῷ κόσμῳ, ἀνάγκη καὶ σκάνδαλα εἶναι καὶ ἔρχεσθαι (1).] Ἴνα οἱ δόκιμοι.] Τὸ, Ἴνα, ἐνταῦθα οὐκ ἐστὶν αἰτιολογικόν, ἀλλὰ τῆς τῶν πραγμάτων ἐκβάσεως δηλωτικόν. Τὸ γὰρ· δεῖ καὶ αἰρέσεις εἶναι, ἵνα οἱ δόκιμοι φανεροὶ γένωνται ἐν ὑμῖν· τοῦτο φησὶν· Ἐπειδὴ ὑμεῖς οἱ πλούσιοι σχίζεσθε, παρεορῶντες τοὺς πένητας, ἐκβαίνει ὅτι οἱ πένητες δι' ὑπομονῆς εὐρίσκονται δόκιμοι. *Φανεροὶ γένωνται ἐν ὑμῖν.*] Ὅτι γὰρ σερεοὶ, μᾶλλον ἐν τοῖς τοιούτοις ἐκλάμπουσι καιροῖς· δηλοῖ

(α) Ματθ. 18, 7.

(1) Ἐκ τοῦ Θεοφυλάκτου.

δὲ τοὺς πένητας, τοὺς τὴν ὑπεροψίαν τῶν πλουσίων γενναίως φέροντας, καὶ τοὺς ἔτι τὸ ἔθος διαφυλάττοντας. *Συνεργησάντων οὖν ὑμῶν.*] Ἡ μὲν συνέλευσις, φησὶν, ἀγάπην ἐνδείκνυται· πλὴν οὐ περαίνεται τὸ ἔργον. *Οὐκ ἔστι κυριακὸν δεῖπνον φαγεῖν.*] Κυριακὸν δὲ αὐτὸ καλεῖ, ὡς μίμησιν ὃν ἐκείνου τοῦ φρικτοῦ, ὃ ὁ Κύριος συνέφαγε τοῖς μαθηταῖς· ὡς εἰ ἔλεγε· *Συνέρχεσθε μὲν ἐπὶ τὸ φαγεῖν κυριακὸν δεῖπνον, ἀλλ' οὐ ποιεῖτε· τοῦτο· δηλοῖ τὸ, Οὐκ ἔστι.*—*Κυριακὸν δεῖπνον*, τὸ δεσποτικὸν καλεῖ μυστήριον. Ἐκείνου γὰρ πάντες ὁμοίως μεταλαμβάνουσι, καὶ οἱ πένια συζῶντες, καὶ οἱ πλούτω κομῶντες, καὶ οἰκέται καὶ δεσπόται, καὶ ἀρχοντες καὶ ἀρχόμενοι. Ἐδεῖ τοίνυν, φησὶ, καὶ τὰς κοινὰς τραπέζας εἶναι κοινὰς, καὶ τὴν δεσποτικὴν μιμεῖσθαι, ἢ πᾶσιν ὁμοίως πρόκειται· νῦν δὲ οὐχ οὕτω δρᾷτε· ἕκαστος γὰρ τὸ ἴδιον δεῖπνον προλαμβάνει ἐν τῷ φαγεῖν δεῖπνον δὲ κατὰ τὴν τότε συνήθειαν λέγει τὸ ἀριστον.

21 Ἐκαστος γὰρ τὸ ἴδιον δεῖπνον προλαμβάνει ἐν τῷ
22 φαγεῖν, καὶ ὃς μὲν πεινᾷ, ὃς δὲ μεθύει. Μὴ γὰρ οἰκίας οὐκ ἔχετε εἰς τὸ ἐσθίειν καὶ πίνειν; ἢ τῆς ἐκκλησίας τοῦ θεοῦ καταφρονεῖτε, καὶ καταισχύνετε τοὺς μὴ ἔχοντας; Τί ὑμῖν εἶπω; ἐπαινέσω ὑμᾶς; Ἐν τούτῳ οὐκ ἐπαινῶ.

Τὸ κυριακόν, φησὶ, δεῖπνον, ἰδιωτικὸν πεποιήκατε, ἀφαιρούμενοι αὐτοῦ τὸ κάλλιστον τοῦτο καὶ σωτήριον ὄνομα. Ἔως μὲν γὰρ ἦν κοινόν, καὶ κυριακὸν δεῖπνον ἐλέγετο· τὰ γὰρ τοῦ δεσπότη, πάντων κοινὰ τῶν δούλων. Εἶτα καὶ λαυμάργους αὐτοὺς ἀποκαλεῖ· *Προλαμβάνει γὰρ*, φησὶν, ἕκαστος ἐν τῷ φαγεῖν, καὶ οὐ καλεῖ, οὐδ' ἀναμένει τοὺς πένητας, ὡς περ δεδοικώς, μὴ οὐ χυρτασθῇ. *Καὶ ὃς μὲν πεινᾷ, ὃς δὲ μεθύει.*] Ὁ μὲν πένης πεινᾷ· ὁ δὲ πλούσιος μεθύει. Δύο ἐγκλήματα αὐτῶν ἐξαγγέλλει· καὶ τὸ παρορᾶσθαι τοὺς πένητας, καὶ τὸ αὐτοὺς μεθύειν. *Μὴ γὰρ οἰκίας οὐκ ἔχετε;*] Ὅπως γὰρ, φησὶν, ἂν μὴ κοινὰς ἔχητε τὰς τραπέζας ἐσθίοντες, διὰ τί μὴ εἰς

τούς οίκους ὑμῶν ἐσθίετε; Ἡ τῆς ἐκκλησίας τοῦ θεοῦ καταφρονεῖτε;] Ὁ γὰρ ἰδιωτικὰ δεῖπνα ἐν ἐκκλησίᾳ ποιῶν, καὶ τὸν ἅγιον τόπον ὑβρίζει, καὶ κυριακὸν δεῖπνον οὐ ποιεῖ· ἀλλὰ μὴν καὶ τοὺς πένητας κατασχύνει. Καὶ κατασχύνετε τοὺς μὴ ἔχοντας.] Οὐ γὰρ τοσοῦτον αὐτοῖς μέλει, φησὶν, ὅτι λιμώττουσιν, ὅσον ὅτι καταφρονοῦνται περιορώμενοι καὶ μὴ συγκαλούμενοι. Ἡ, ὅτι κατασχύνονται, ἐλεγχόμενοι ἐπὶ τῷ μὴ αὐτοὶ ἔχειν. Τί ὑμῖν εἶπω;] Εἶτα μετὰ τὴν ἀπόδειξιν τοῦ πταισματος, ἡμερώτερον αὐτοῖς διαλέγεται. Δέον γὰρ εἰπεῖν· Ταῦτα οὐ μυρίων θανάτων ἄξια φησὶν· Ἐπαιέσω; Ἐν τούτῳ οὐκ ἐπαιεῶ.] Τί ὑμῖν δοκεῖ; ἄρα παραλόγως εἶπον ὑμῖν καὶ ἀρχόμενος τῆς ὑποθέσεως ταύτης, ὅτι οὐκ ἐπαιεῶ; οὐχὶ καὶ ἀπ' αὐτῆς τῆς τῶν πραγμάτων ἀκολουθίας ἐμάθετε, ὅτι ἐν ἐπαιουμένῳ πράγματι, τῷ κυριακῷ δεῖπνῳ, ψόγου ὑμεῖς, ἀλλ' οὐκ ἐπαιεῶ, ἄξια διαπράττεσθε; Ὡστε ἐγώ, φησι, δικαίως οὐκ ἐπαιεῶ, καίπερ καθ' αὐτὸ ἐπαινετοῦ μάλιστα τοῦ ἔργου τυγχάνοντος.

- 23 Ἐγὼ γὰρ παρέλαβον ἀπὸ τοῦ Κυρίου, ὃ καὶ παρέδωκα ὑμῖν, ὅτι ὁ Κύριος Ἰησοῦς ἐν τῇ νυκτι, ἣν
24 παρεδίδοτο, ἔλαβεν ἄρτον καὶ εὐχαριστήσας, ἔκλασε, καὶ εἶπε· Λάβετε, φάγετε· τοῦτο μου ἐστὶ τὸ σῶμα, τὸ ὑπὲρ ὑμῶν κλῶμενον· τοῦτο ποιεῖτε εἰς τὴν ἐμὴν
25 ἀνάμνησιν. Ὡσαύτως καὶ τὸ ποτήριον, μετὰ τὸ δεῖπνήσαι, λέγων· Τοῦτο τὸ ποτήριον ἢ καινὴ διαθήκη ἐστὶν ἐν τῷ ἐμῷ αἵματι· τοῦτο ποιεῖτε, ὡς ἂν πίνετε, εἰς τὴν ἐμὴν ἀνάμνησιν.

[Ἦνος ἔνεκεν τῶν μυστηρίων μέμνηται καὶ τῆς ἐσπέρας ἐκείνης, Σφόδρα ἀναγκαιῶς· ἵνα πείσῃ, ὅτι ὁ δεσπότης σου τῆς αὐτῆς πάντας ἠξίωσε τραπέζης, καὶ σὺ τὸν ὁμογενῆ παρωθεῖς καὶ ἀπαξιῶς (1);] Ἐγὼ παρέλαβον ἀπὸ τοῦ Κυρίου.] Καὶ

(1) Ἐκ τοῦ Θεοφυλάκτου.

τοὶ οὐ παρῆν τότε ὁ Παῦλος, πῶς οὖν λέγει· Ἐγὼ παρέλαβον ἀπὸ τοῦ Κυρίου; Ἀλλὰ νῦν πάρεστι· καὶ γὰρ νῦν ὁμοίαν ἐκείνης ἡμῖν ὁ Κύριος παρατίθησι τραπέζαν· ἢ, Ἐδιδάχθην, φησι, ταῦτα ἀπὸ τοῦ Κυρίου· ἵνα ἢ τὸ, παρέλαβον, ἀντὶ τοῦ, ἐδιδάχθην. Ὅτι ὁ Κύριος Ἰησοῦς ἐν τῇ νυκτι, ἣν παρεδίδοτο, καὶ ἐξῆς.] Ταῦτα παρήγγειλεν, ἂ, λέγει, παρέδωκα ὑμῖν· ὡς εἰ ἔλεγεν, ὅτι, ὁ Κύριος ἡμῶν, κοινῆς τραπέζης οὐ μόνον τοὺς ἁγίους αὐτοῦ μαθητάς, ἀλλὰ καὶ αὐτὸν τὸν προδότην αὐτῆς ἠξίωσε, τὸν ἐχθρὸν, τὸν παμπόνηρον· καὶ ὑμεῖς ἀπαξιῶτε συνδειπνεῖν πένησι; καὶ ὅτι, σαυροῦσθαι μέλλων, ταύτην ἡμῖν τὴν μυσταγωγίαν ἐσχάτην παρέδωκεν· ἀλλ' ὑμεῖς αὐτὴν διεφθείρετε. — ΑΛΛΩΣ. Εἰ ὁ Κύριός, φησι, κοινωνεῖν σε τοῦ οἰκείου σώματος καὶ τῆς μυστικῆς τραπέζης οὐκ ἀπηξίωσε, σὺ τῶν σῶν ἀπαξιῶς τὸν ὁμόδουλον κοινωνεῖν; Ἡ καὶ οὕτως· Εἰ ὁ Κύριός ἐπίσης σοὶ καὶ τῷ πένητι τοῦ οἰκείου σώματος καὶ αἵματος τὴν τραπέζαν καὶ τὸν κρατῆρα παρατίθησι, σὺ τολμᾷς τοῦτον τῆς σῆς ἀποσχίζειν τραπέζης καὶ ὑπερορᾶν; Εἰ ἐκεῖνος ἡὐχαρίσται, τὸ οἰκεῖον σῶμα μερίζων καὶ διδούς, σὺ οὐ πολλῷ μάλλον εὐχαρίστως καὶ μετὰ πλείους χαρᾶς τῶν ἐκείθεν σοὶ δωρηθέντων κοινωνοῦς καὶ συνεσιτάτορας λαμβάνεις τοὺς πένητας; — Καὶ εὐχαριστήσας.] Ὁ Κύριος, εὐχαριστήσας, ἔκλασε τὸν ἄρτον, καὶ ἔδωκε τοῖς μαθηταῖς. Εἰ τοίνυν ἐπ' εὐχαριστίᾳ καὶ σὺ προσέρχῃ, μηδὲν ἀνάξιον ποιεῖ τῆς εὐχαριστίας, μεθύων, καὶ λιμῷ καὶ ὕβρει διαφθείρων τὸν πένητα. Λάβετε, φάγετε.] Αὐτὸς μὲν, φησι, κοινῇ δέδωκε πᾶσι, λέγων· Λάβετε, φάγετε· σὺ δὲ σαυτὸν ἀποσχίζεις τῶν πένητων καὶ τοῦ τῆς ἐκκλησίας σώματος· ἐκεῖνος τὸ σῶμα αὐτοῦ ἐξίσως ἔδωκε· σὺ δὲ οὐδὲ τὸν κοινὸν ἄρτον δίδως ἐξίσως. Ὡσαύτως καὶ τὸ ποτήριον.] Ἡν δὲ καὶ ἐπὶ τῆς Παλαιᾶς διαθήκης, ἐν οἷς ἔσπενδον· καὶ γὰρ μετὰ τὸ θῆσαι, τὸ αἶμα τῶν ἀλόγων ἐν τοῖς ποτηρίοις δεχόμενοι, ἔσπενδον. Ἀντὶ οὖν τοῦ αἵματος τῶν ἀλόγων, ὃ τὴν παλαιὰν Διαθήκην ἐσφράγιζε, τὸ ἴδιον αἶμα ὁ Κύριος δίδω-

σι, τὴν καινὴν Διαθήκην ἐπισφραγίζων. Καλῶς δὲ, ἐν ποτηρίῳ, ἵνα δείξῃ τὴν Παλαιὰν τοῦτο προσκιαγραφοῦσαν. Διὰ τοῦτο εἶπε· *Τοῦτο τὸ ποτήριον ἢ καινὴ Διαθήκη ἐστὶν ἐν τῷ ἐμῷ αἵματι, οὐχὶ τῶν ἀλόγων ζώων· Ἐν τῷ ἐμῷ, φημί, αἵματι, οὐκ ἐν τῷ τῶν ἀλόγων, ὡς ἐπὶ τῆς Παλαιᾶς.*

- 26 Ὅσάκις γὰρ ἂν ἐσθίητε τὸν ἄρτον τοῦτον, καὶ τὸ ποτήριον τοῦτο πίνητε, τὸν θάνατον τοῦ Κυρίου
27 καταγγέλλετε, ἄχρις οὗ ἂν ἔλθῃ. Ὡστε, ὡς ἂν ἐσθίῃ τὸν ἄρτον τοῦτον, ἢ πίνῃ τὸ ποτήριον τοῦ Κυρίου ἀναξίως, ἔνοχος ἐστὶ τοῦ σώματος καὶ
28 τοῦ αἵματος τοῦ Κυρίου. Δοκιμαζέτω δὲ ἄνθρωπος ἑαυτὸν, καὶ οὕτως ἐκ τοῦ ἄρτου ἐσθιέτω, καὶ ἐκ τοῦ ποτηρίου πινέτω·

Ὁ τὸν θάνατον καταγγέλλων τοῦ Κυρίου, πᾶσαν τὴν δωρεάν, καὶ πᾶσαν τὴν φιλανθρωπίαν, καὶ πᾶσαν τὴν σωτηρίαν ἡμῶν συγκαταγγέλλει· *Ἄχρις οὗ ἂν ἔλθῃ.*] Τουτέστιν, ἐν τῇ δευτέρᾳ παρουσίᾳ. — Τὸ, *Ἄχρις οὗ ἂν ἔλθῃ*, ἐν ὑπερβατῇ ληπτέον· οἶον· Ὅσάκις γὰρ ἂν ἐσθίητε τὸν ἄρτον τοῦτον, καὶ τὸ ποτήριον τοῦτο πίνητε, ἄχρις οὗ ἂν αὐτὸς ἔλθῃ ἐν τῇ δευτέρᾳ αὐτοῦ παρουσίᾳ, ἕως τότε τὸν θάνατον αὐτοῦ καταγγέλλετε. Ἀπὸ τότε γὰρ, οὔτε τῶν ἁγίων τούτων μυστηρίων μεταληψόμεθα, εἰς πλειοτέραν καὶ μυστικωτέραν πολιτείαν καὶ ἀπόλαυσιν ἀναγόμενοι. — *Ὅς ἂν ἐσθίῃ, καὶ ἐξῆς.*] Αὐτοὺς αἰνίττεται, δεικνύς, ἀναξίως μεταλαμβάνοντας, ὡς περιορῶντας τοὺς πένητας. Ἐπειδὴ δὲ ἀναξίως, φησί, τῇ μεταλήψει τοῦ δεσποτικοῦ προσέρχεσθε σώματος, διὰ τοῦτο πολλοῖς συμβαίνουσι νόσοι τε καὶ πάθη καὶ θάνατοι. Πόθεν δὲ ἐστὶ τὸ ἀναξίως ὑμᾶς προσέρχεσθαι; Ἐκ τε τῶν ἄλλων ἀμαρτημάτων, ὧν πράττετε, καὶ ἐκ τοῦ, συνερχομένου ὑμᾶς εἰς τὸ κυριακὸν δεῖπνον, ὑπερορᾶν τοὺς πτωχοὺς, δι' οὗς ἐγεγόνει τὸ συνέρχεσθαι. Διὰ γὰρ τοῦτο αὐτὸ τε τὸ κυριακὸν, ἰδιωτικὸν ποιῶντες, ἐξυβρίζετε· καὶ τὴν ἐκκλησίαν, ἐν ἣ

ποιῆσαι τὸ κυριακὸν δεῖπνον συνέρχεσθε, ἀτιμάζετε, γαστριμαργίας ἑαυτοῖς τράπεζαν ἐν αὐτῇ, ἀλλ' οὐ κυριακὸν δεῖπνον παρατιθέμενοι· καὶ τοὺς πένητας δὲ κατασιχύνετε. Διὰ γοῦν ταῦτα ἀναξίως τοῦ σώματος καὶ τοῦ αἵματος τοῦ Κυρίου ἑαυτοὺς παρασκευάζετε. *Ἐνοχος ἐστὶ.*] Τὸ, *ἐνοχος τοῦ σώματος καὶ τοῦ αἵματος*, τοῦτο δηλοῖ, ὅτι, καθάπερ παρέδωκε μὲν αὐτὸν ὁ Ἰούδας, σφάφθησαν δὲ εἰς αὐτὸν Ἰουδαῖοι, οὕτως ἀτιμάζουσιν αὐτὸν οἱ τὸ πανάγιον αὐτοῦ σῶμα χερσὶν ἀκαθάρτοις δεχόμενοι, ὡς οἱ Ἰουδαῖοι κρατοῦντες αὐτὸν τότε, καὶ ἐναγῆ προσφέροντες στόματι. Διὰ δὲ τὸ εἰπεῖν πολλάκις, *Τοῦ σώματος καὶ τοῦ αἵματος τοῦ Κυρίου*, δηλοῖ, ὅτι οὐκ ἄνθρωπος ψιλὸς ὁ θυόμενος, ἀλλ' αὐτὸς ὁ Κύριος, ὁ ποιητὴς πάντων, ὡς δὴθεν διὰ τούτων ἐκφοβῶν αὐτούς. Ἐνοχος δὲ γίνεται τοῦ αἵματος τοῦ Κυρίου ὁ ἀναξίως μεταλαμβάνων, ὡς καὶ αὐτὸς ὁ ἐχθρὸς αὐτό· οἰμὲν γὰρ τότε ἐφόνευσαν, αὐτὸς δὲ τῇ ἀναξιώτητι νῦν αὐτὸν φονεύειν δοκεῖ. *Δοκιμαζέτω δὲ ἄνθρωπος ἑαυτὸν.*] Περὶ τοῦ κυριακοῦ μὲν δεῖπνου ἦν ὁ λόγος αὐτῷ· ἀλλ' ἐπειδὴ εἰς τὸν περὶ τῶν μυστηρίων ἐνέπεσε λόγον, κατὰ τινα λόγου ἀκολουθίαν, τὰ προκείμενα διορθοῦται. Τοῦτο γὰρ ἔθος τῷ Παύλῳ, πάντα τὰ παρεμπύπτοντα διορθοῦν. *Δοκιμαζέτω, φησὶ, ἄνθρωπος ἑαυτὸν, οὐχ ἕτερον ἕτερον·* (τοῦτο γὰρ κρῖναι ἐστίν·) ἀλλ' αὐτὸς ἑαυτὸν. Οὐχ ἕτερόν, φησι, δικαστὴν ἐφιστῶ σοι· ἀλλ' ἑαυτὸν σεαυτῷ. Δίκασον οὖν τῷ συνειδότι σου, καὶ οὕτω πρόσιθι.

- 29 Ὁ γὰρ ἐσθίων καὶ πίνων ἀναξίως, κρῖμα ἑαυτῷ
ἐσθίει καὶ πίνει, μὴ διακρίνων τὸ σῶμα τοῦ Κυ-
30 ρίου. Διὰ τοῦτο ἐν ὑμῖν πολλοὶ ἀσθενεῖς καὶ ἄβ-
31 ῥωστοὶ, καὶ κοιμῶνται ἱκανοί. Εἰ γὰρ ἑαυτοὺς
32 διεκρίνομεν, οὐκ ἂν ἐκρινόμεθα· κρινόμενοι δὲ
ὑπὸ Κυρίου, παιδευόμεθα, ἵνα μὴ σὺν τῷ κόσμῳ
33 κατακριθῶμεν. Ὡστε, ἀδελφοί μου, συνερχόμενοι
34 εἰς τὸ φαγεῖν, ἀλλήλους ἐκδέχεσθε. Εἰ δέ τις πει-

να, ἐν οἴκῳ ἐπιθέτω· ἵνα μὴ εἰς κρίμα συνέρχησθε.
Τὰ δὲ λοιπὰ, ὡς ἂν ἔλθω, διατάξομαι.

Οὐ παρὰ τὴν τῶν μυστηρίων φύσιν ταῦτα, λέγει, ἀλλὰ παρὰ τὴν τῶν προσόντων ἀναξιοσύνητα. *Μὴ διακρίνων τὸ σῶμα τοῦ Κυρίου.*] Τουτέστι, μὴ ἐξετάζων, μηδὲ ἐννοῶν τῶν προκειμένων τὸ μέγεθος. Εἰ γὰρ μάθοιμεν, τίς ποτέ ἐστιν ὁ προκειμένος, οὐ δεηθῆσόμεθα ἐτέρου, ἀλλ' αὐτὸ τοῦτο ἡμᾶς νήρην παρασκευάσει. *Διὰ τοῦτο ἐν ὑμῖν πολλοὶ ἀσθενεῖς, καὶ κοιμῶνται ἱκανοί.*] *Διὰ τοῦτο.* Ποῖον; *Διὰ τὸ ἀναξίως προσιέναι.* Τί οὖν; εἴποι τις ἂν· οἱ ἄνοσοι γηράσκοντες, οὐχ ἁμαρτάνουσιν, ἐπεὶ μὴ κοιμῶνται πρόωροι; *Ναί, φησιν· ἀλλ' οὐχ αὕτη μόνη ἀνταπόδοσις τοῖς ἀναξίως προσιοῦσι, τὸ ἀποθνήσκειν πρό καιροῦ· ἀλλ' εἰσὶ καὶ ἐκεῖ χαλεπώταται τιμωρία.* Τὸ δὲ, *ἱκανοί*, τινὲς ἀντὶ τοῦ, *πολλοί*, ἐνόησαν ἢ, ἀρκετοὶ εἰς διάρθρωσιν τοῦ ἁμαρτήματος τούτου ἀπέθανον. *Εἰ γὰρ ἑαυτοὺς ἐκρίνομεν.*] Οὐκ εἶπεν, εἰ ἑαυτοὺς ἐκολάζομεν, ἀλλὰ μόνον, *εἰ ἐκρίνομεν*· τουτέστιν, εἰ μόνον κατεγινώσκομεν ἑαυτῶν ἁμαρτανόντων, καὶ τῶν ὧδε, καὶ τῶν ἐκεῖ ἀπηλλάγημεν ἂν τιμωριῶν. Ὁ γὰρ ἑαυτοῦ καταγινώσκων, ὡς δεῖ, οὐκ ἂν εἰς τὴν αὐτὴν ἁμαρτίαν πολλάκις ἐμπέσοι. *Κρινόμενοι δὲ ὑπὸ Κυρίου.*] Ἐπεὶ οὖν, φησι, τὸ οὕτω κοῦφον οὐ ποιοῦμεν, τουτέστι, τὸ καταγινώσκειν ἑαυτῶν, οὐδὲ οὕτως ἀφειδῶς ἡμῖν ὁ θεὸς κέχρηται, ἀλλὰ ὧδε παιδεύει, ἵνα ἐκεῖ ἐλεήσῃ. *Παιδευόμεθα.*] Οἶον, νουθετούμεθα. Οὐ γὰρ εἶπε, *Τιμωροῦμεθα*, ἀλλὰ, *Παιδευόμεθα*, ὡς νουθεσίας καὶ διορθώσεως γινόμενης. *Ἴνα μὴ σὺν τῷ κόσμῳ κατακριθῶμεν.*] *Κόσμον* φησὶ τοὺς ἐν ἀπιστίᾳ καὶ ἁμαρτίᾳ ἀνθρώπους. Φησὶ δὲ, ὅτι οἱ πιστοὶ καὶ θεῷ περισπούδαστοι, ὧδε ἀπολαμβάνουσι τὰς τιμωρίας διὰ τὰς ἁμαρτίας αὐτῶν, ἵνα μὴ μετὰ τῶν λοιπῶν ἐκεῖ δώσωσι δίκην. *Ὡστε συνεργόμενοι εἰς τὸ φάσθαι.*] *Εἰς* τὸν πρότερον ἦλθε λόγον. Ὁρα δὲ· οὐκ εἶπε, *Τοῖς πένησι μεταδίδοτε*, ἀλλὰ, τὸ σεμνότερον, *Ἀλλήλους ἐκ-*

δέχεσθε, ὡς κοινῶν ὄντων τῶν ἐκείσε εἰσφερομένων ἐδεσμάτων, καὶ δεῖ ἀναμένειν τὴν κοινὴν συνέλευσιν· ὡς ὅγε τοῦτο· φησι, μὴ ποιῶν, ἀναξίος ἐστὶ τῆς μυστικῆς μεταλήψεως. — *Ὡστε, ἀδελφοί μου, ἀλλήλους ἐκδέχεσθε.*] *Διατί;* Ἴνα μὴ ἀναξίως δειχθῆτε τοῦ δεσποτικοῦ σώματος καὶ τοῦ αἵματος μετέχοντες· ἵνα μὴ ἀναξίως μετέχοντες, ἔνοχοι τῆς ἀναίρεσεως τοῦ σώματος αὐτοῦ, καὶ τῆς ἐκχύσεως τοῦ αἵματος γενόμενοι, ἀπαραιτήτων τὸ κρίμα ἐξοίτε· ἵνα μὴ, κρίματι τηλικούτῳ περιπεπωκότες, νόσοις καὶ πάθεσι καὶ θανάτῳ ἐκδαπανηθῆιητε· ἵνα μὴ, ἂν μὴ τούτοις ἀποδῶτε τὴν ἔκτισιν, εἰς ἀπέραντον κόλασιν σὺν τοῖς ἀπίστοις ἐκδοθῆιητε (Φωτίου). — *Εἰ δὲ τις πεινᾷ.*] *Γαστριμαργίας* αὐτῶν καταγινώσκει, καὶ ὡς παιδίῳ δυσανασχετοῦσι κέχρηται, ἀπὸ τῆς ἐκκλησίας εἰς τοὺς ἰδίους οἴκους παραπέμπων. *Ἴνα μὴ εἰς κρίμα συνέρχησθε.*] Τουτέστιν, ἵνα μὴ εἰς κόλασιν ὑμῶν συνέρχησθε, τὴν ἰδίαν ὑμῶν ἐκκλησίαν ὑβρίζοντες, καὶ τοὺς πένητας περιορῶντες· δι' ἀγάπην γὰρ συνέρχεσθε εἰς τὰ δεῖπνα· ταύτης δὲ μὴ οὔσης, βέλτιον ὑμᾶς οἴκοι σιτεῖσθαι. Τοῦτο δὲ φησιν, ἐφελκόμενος αὐτοὺς πρὸς τὸ συνέρχεσθαι. ὡς δεῖ. *Τὰ δὲ λοιπὰ, ὡς ἂν ἔλθω, διατάξομαι.*] Ἡ περὶ αὐτοῦ τούτου τοῦ πράγματος φησὶ τοῦτο, οἶον, τοῦ κυριακοῦ δείπνου, καὶ ἐν ἄλλοις κεφαλαίοις διορθώσεως δεομένου· ἢ περὶ ἐτέρου πράγματος, δεομένου, οὐ ρημάτων, ἀλλὰ τῆς αὐτοῦ παρουσίας.

ΚΕΦΑΛΑΙΟΝ Η΄.

Περὶ διαφορᾶς χαρισμάτων καὶ οἰκονομίας αὐτῶν· ἐν ᾧ, περὶ ἀγάπης, ὡς μεγίστου χαρίσματος· περὶ προφητείας, ὡς μείζωνος γλώσσης.

ΚΕΦ XII, I Περὶ δὲ τῶν πνευματικῶν, ἀδελφοί, οὐ

- 2 θέλω ὑμᾶς ἀγνοεῖν. Οἴδατε, ὅτι, ὅτε ἔθνη ἦτε, πρὸς τὰ εἰδῶλα τὰ ἄφωνα, ὡς ἂν ἤγεσθε, ἀπαγό-
3 μενοι. Διὸ γνωρίζω ὑμῖν, ὅτι οὐδεὶς ἐν πνεύματι θεοῦ λαλῶν, λέγει ἀνάθεμα Ἰησοῦν· καὶ οὐδεὶς δύναται εἰπεῖν Κύριον Ἰησοῦν, εἰ μὴ ἐν πνεύματι ἁγίῳ.

Η ὑπόθεσις τοῦ χωρίου αὕτη· Παρὰ Κορινθίους οἱ πιστεύσαντες, πνευματικῶν ἠξιοῦντο χαρισμάτων· καὶ οἱ μὲν, γλώσσαις ἐλάλουν, οἱ δὲ, προσφήτευσον, οἱ δὲ, ἐτέρων ἐπετύγγανον· ἅτινα χαρίσματα διχροστασίας πρόφασις αὐτοῖς ἐγένετο, νηπίοις οὖσιν. Ὅ,τε γὰρ τὸ μεῖζον χάρισμα λαβῶν, ἐπῆρτο κατὰ τῶν τὰ ἐλάττονα ἐχόντων· ὅ,τε τὸ ἐλαττον λαβῶν, διεφθονεῖτο τῷ τὸ μεῖζον λαβόντι. Ἐπειτα καὶ μάντις ἦσαν παρ' αὐτοῖς καὶ ψευδοπροφήται· ἀλλ' οὐκ ἦν αὐτοῖς δῆλον, τίς μὲν ὁ ἐν πνεύματι ἁγίῳ προφητεύων, τίς δὲ ὁ ἐν δαίμονι μαντευόμενος. Ἐπεὶ οὖν καὶ τοῦτο αὐτοὺς ἐτάραττε, λέγει σημεῖα μάντεως καὶ προφήτου, καὶ πάντα τὰ κατ' αὐτοὺς διορθοῦται. *Περὶ τῶν πνευματικῶν.*] Τουτέστι, τῶν χαρισμάτων τοῦ πνεύματος. *Οἴδατε, ὅτι, ὅτε ἔθνη ἦτε.*] Περὶ τῶν ἐκ πνεύματος ἁγίου χαρισμάτων λέγων, δεῖξαι θέλει, τίς μὲν τῶν πνευματοφόρων, τίς δὲ τῶν μάντεων ἢ διαφορὰ καὶ ἐπίγνωσις, καὶ φησιν· *Οἴδατε, οὐ δεῖσθε μαθεῖν παρ' ἐμοῦ, ὅτι, ὅτε ἔθνη ἦτε,* τουτέστι, τοῖς ἀπίστοις καὶ ἔθνεσιν ἐγκατελέγεσθε, πρὸς τὰ εἰδῶλα τὰ ἄφωνα, ὡς ἂν ἤγεσθε, ἀπαγόμενοι. Ὅ,τε τοίνυν ἔθνη ἦτε, ἤγουν, συναριθμούμενοι τοῖς ἔθνεσι, πρὸς τὰ εἰδῶλα ἀπήγεσθε μαντευόμενοι. Καλῶς δὲ τὸ, ὡς ἂν ἤγεσθε· τουτέστιν, ὅπως ἐτύχε, μῆτε σώφρονος ἐντὸς ὄντες λογισμοῦ ἢ σχήματος, μῆτε ἐκόντες ἀπιόντες, ἀλλὰ μετὰ βίας ἄκοντες ἐνθουσιῶντες καὶ μαινόμενοι. Ἀπήγοντο δὲ παρὰ τοῦ ἐν αὐτοῖς δαίμονος, οὐδὲν ἐπιεικὲς ἔχοντες, ἀλλὰ πάντα μανιώδη. Ὅτι οὐδεὶς ἐν πνεύματι θεοῦ λαλῶν, καὶ ἐξῆς.] Μία μὲν διαφορὰ προφητῶν, ὅτι οἱ μὲν καθεστη-

κότες καὶ μάλιστα σωφρονούντες, προλέγουσι τὰ ἐσόμενα· οἱ δὲ ψευδοπροφήται, ἐξεστηκότες καὶ μαινόμενοι, καὶ ὡσπερ εἶα ὑπὸ τῶν κινούντων δαιμόνων ἀγόμενοι. Δευτέρα δὲ, ὅτι οἱ μὲν, οὐδὲν ἐλάσφημον οὐδὲ ἀπαίσιον φθέγγονται, ἀλλὰ καὶ θεολογοῦσιν ὡς ἄριστα, καὶ πάντα σεμνῶς λέγουσιν· οἱ δὲ, βλασφήμους τε καὶ ἀπηχεῖς φωνᾶς ἀπερεύγονται. *Καὶ οὐδεὶς δύναται εἰπεῖν Κύριον Ἰησοῦν, εἰ μὴ ἐν πνεύματι ἁγίῳ.*] Ἐἶπε σημεῖον μάντεως, τὸ ἐξεστηκότας αὐτοὺς βία ἔλκεσθαι πρὸς τὰ εἰδῶλα, καὶ προλέγειν δῆθεν τὰ ἐσόμενα· λέγει καὶ προφήτου σημεῖον. Ποῖον τοῦτο; Ὅτι οὐδεὶς ἔχων πνεῦμα θεοῦ, ἀναθεματίζει καὶ ὑβρίζει τὸν Κύριον. Καὶ πάλιν, οὐδεὶς αὐτὸν δύναται Κύριον εἰπεῖν, μὴ ἔχων πνεῦμα ἅγιον.

- 4 Διαιρέσεις δὲ χαρισμάτων εἰσὶ, τὸ δὲ αὐτὸ πνεῦμα·
5 καὶ διαιρέσεις διακονιῶν εἰσὶ, καὶ ὁ αὐτὸς Κύριος·
6 καὶ διαιρέσεις ἐνεργημάτων εἰσὶν, ὁ δὲ αὐτὸς ἐστὶ θεός, ὁ ἐνεργῶν τὰ πάντα ἐν πᾶσιν.

Μετὰ τὸ δεῖξαι τὴν διαφορὰν τοῦ προφήτου καὶ τοῦ ψευδοπροφήτου, λοιπὸν εἰς τὸν περὶ χαρισμάτων ἦλθε λόγον, καὶ φησι· *διαιρέσεις δὲ, καὶ οἷον μερίδες χαρισμάτων εἰσὶ* τῷ δὲ, *χαρισμάτων, εἰπεῖν, ἐπαίδευσεν τὸν δοκῶντα τὸ ἐλαττον ἔχειν χάρισμα, μὴ ἀλγεῖν, ὅτι οὐκ ἔλαβεν ὅσον ἔτερος· οὐ γὰρ ὀφειλή ἐστιν, ἀλλὰ χάρισμα καὶ δωρεά.* Εἰ οὖν ἐδωρήθη σοι, φησὶν, χάριν ἔχε ὑπὲρ ὧν ὄλωις εἴληφας, καὶ μὴ ἀλγει ὑπὲρ ὧν ἔλαττον εἴληφας. Πάλιν δὲ τῷ προσθεῖναι, τὸ δὲ αὐτὸ πνεῦμα, πλέον παραμυθεῖται. Εἰ γὰρ καὶ ἐλαττόν σου, φησὶ, τὸ χάρισμα, ἀλλὰ τοῦ ἐνός ἐστὶ πνεύματος δωρεά, καὶ τὰ μικρὰ καὶ τὰ μεγάλα.—**ΑΛΛΩΣ.** *Χαρίσματα μὲν αὐτὰ καλεῖ, τὴν φιλοτιμίαν δεικνύς τοῦ δωρήματος· διακονίας δὲ, διδάσκων μὴ ἐπαίρεσθαι τούτοις τοὺς ἀξιωθέντας, ἀλλὰ μετὰ συστολῆς καὶ μετριοφροσύνης ὡς εἰς ὑπηρεσίαν καὶ διακονίαν τῶν πλησίον κληθέντας, οὕτως ἐντυγχάνειν τοῖς προσιούσιν· ἐνεργήματα δὲ πάλιν, αὐτὴν δηλῶν τὴν πράξιν.* Ὅρα ἀκριβῶς, πῶς τὸ πανά-

γιον Πνεῦμα, τρανώς και Κύριον και Θεόν ανεκλήρυνεν. Εἶπών γάρ Διαιρέσεις δὲ χαρισμάτων εἰσὶν, τὸ δὲ αὐτὸ πνεῦμα και πάλιν ἐπὶ τοῦ πράγματος ἐπαρχῶν. Και διαιρέσεις διακονῶν εἰσι, ὁ δὲ αὐτὸς Κύριος· εἶτα ἐπὶ τοῦ αὐτοῦ μείνας νοήματος, και εἰπών· Και διαιρέσεις ἐνεργημάτων εἰσὶν, ὁ δὲ αὐτὸς Θεός, ἐπισυνάπτει λέγων· Ἐκάστῳ δὲ δίδονται ἢ φανερώσις τοῦ πνεύματος πρὸς τὸ συμφέρον, δεικνύς, ὅτι και τὸ Θεός και τὸ Κύριος ἐπὶ τοῦ ἁγίου ἔταξε Πνεύματος. Πάντα γάρ ὅσα προεῖπεν, εἰς τὴν τοῦ πνεύματος συνῆξεν ὑπόστασιν, οὐ μόνον διὰ τοῦ εἰπεῖν· Ἐκάστῳ δίδοτε ἢ φανερώσις τοῦ πνεύματος· ἀλλὰ και διὰ τῆς ἐφεξῆς τῶν χαρισμάτων ἀπαριθμήσεως. Πάντα γάρ διὰ τοῦ πνεύματος δίδοσθαι διατείνεται και συγκεφαλαιούμενος πάλιν λέγει Πάντα δὲ ταῦτα τὸ ἐν και τὸ αὐτὸ πνεῦμα ἐνεργεῖ. Ὡστε φανερόν, ὅτι τὸ πανάγιον Πνεῦμα, και Κύριον και Θεόν λαμπρῶς και διαρρήδη ἐνταῦθα ὁ θεὸς Παῦλος θεολογεῖ. Εἰ δέ τις τὸ μὲν Πνεῦμα ἐπὶ τοῦ ἁγίου Πνεύματος ἐκλάσει, τὸ δὲ Κύριος και Θεός, τὸ μὲν, ἐπὶ τοῦ υἱοῦ, τὸ δὲ, ἐπὶ τοῦ πατρὸς· και οὕτως οὐδὲν ἤττον ἢ τε κυριότης και ἡ θεότης ἐξ αὐτῶν τούτων μαρτυρηθήσεται τῷ ἁγίῳ Πνεύματι. Πῶς και τίνα τρόπον; Πρῶτον μὲν, ὅτι διαρεῖν τὰ χαρίσματα εἰπών τὸ πανάγιον Πνεῦμα, τὸ αὐτὸ τοῦτο πράττειν και τὸν Κύριον και τὸν Θεόν φησιν. Ὡστε ἅπερ ἐνεργεῖ τὸ Πνεῦμα, ταῦτα και ὁ Κύριος τῇ κυριότητι, και ὁ Θεός τῇ θεότητι ἐνεργεῖ. Εἰκότως ἄρα τὰ αὐτὰ ἐνεργοῦντι τῷ πνεύματι, και ἡ κυριότης ὑπάρξει τοῦ υἱοῦ, και ἡ θεότης τοῦ πατρὸς. Ὡστε τὸ Πνεῦμα, και Κύριος και Θεός. Και μοι δοκεῖ και ὁ θεσπέσιος Παῦλος διὰ τοῦτο ἐπὶ μὲν τοῦ Πνεύματος, τῷ ὑποστατικῷ ὀνόματι χρήσασθαι· ἐπὶ δὲ τοῦ υἱοῦ και τοῦ πατρὸς, τοῖς κοινοῖς· ἵνα ἐξῆ τοῖς συνορώσιν, ἀπὸ τῆς ταυτότητος τῆς ἐνεργείας, τὴν ταυτότητα τῆς οὐσίας, και τὰ αὐτὰ ὀνόματα τὸ Κύριος και Θεός, κατὰ τὴν ταυτότητα τῆς οὐσίας ἐπὶ τοῦ Πνεύματος ἐκλαμβάνειν. Οὐ μόνον δὲ ἐκ

τῶν εἰρημένων ἢ κυριότης και θεότης ἀποδείκνυται τοῦ Πνεύματος, ἀλλὰ και ἐκ τῆς ἐπαγομένης συγκεφαλαιώσεως. Φησὶ γάρ και ἐνταῦθα πάλιν σαφέστερον, ὅτι Πάντα ταῦτα ἐνεργεῖ τὸ ἐν και τὸ αὐτὸ πνεῦμα, διαιροῦν ἰδίᾳ ἐκάστῳ. Πῶς; Αὐτοκρατορικῶς και κυρίως. Καθὼς γάρ βούλεται, φησι. Ὡς, εἰ πάντα, ἃ ὁ Πατήρ και ὁ Υἱὸς ἐνεργεῖ, ταῦτα και τὸ Πνεῦμα ποιεῖ, και θεϊκῶς και κυρίως ποιεῖ· (ὡς γάρ βούλεται, οὕτω ποιεῖ· βούλεται δὲ δηλονότι, ὥστε ὁ Κύριος και ὁ Θεός· οὐ γάρ ἐστιν ἀντίξουν, ἅπαγε! βούλημα·) φανερόν, ὡς και Κύριος ἂν εἴῃ τὸ Πνεῦμα και Θεός. Αὐτοκρατορικῶς τε γάρ τὰ πατρὸς και υἱοῦ ἔργα ποιεῖ, και ὡς Κύριος και Θεός ποιεῖ, και πάντα ποιεῖ. Ἐπισημειῶσαι δὲ δεῖ και τοῦτο, ὡς ἐν πορίσματος μοίρᾳ ἀναφανέν, πῶς τὸ αὐτὸ Πνεῦμα ἐνεργεῖν ἀποφαινόμενος ἅπαντα, ἄλλοτε μὲν τῇ, Κατὰ, προθέσει κέχρηται, ἄλλοτε δὲ τῇ, Διὰ, και πάλιν ἐνίοτε τῇ, Ἐν, δεικνύς, ὅτι παρ' αὐτῷ ἢ τῶν προθέσεων χρήσις ἀδιάφορος. Κατ' αὐτὸ γάρ φησι, και Δι' αὐτοῦ, και Ἐν αὐτῷ, περὶ τοῦ αὐτοῦ διαλαμβάνων ἁγίου Πνεύματος. Και τούτοις εἰς ἔλεγχον χρήτη τῶν λεσχηνευόντων περὶ τοῦ, Δι' αὐτοῦ, και, Ἐξ αὐτοῦ, και, Ἐν αὐτῷ, και διὰ τῆς ἐτερότητος τῶν λεξειδίων, εἰς βλασφήμους ἐννοίας ἐξαγομένον (Φωτίου).—Τὸ δὲ αὐτὸ πνεῦμα.] Οὐχ οἶδόν τε τὸν ὑπὸ τοῦ θεοῦ Πνεύματος ἐνεργούμενον, ἀλλότριον τῆς θείας φύσεως τὸν Χριστὸν ἀποφῆναι· ἀλλ' οὐδ' αὖ πάλιν δυνατὸν αὐτὸν εἰλικρινῶς ὁμολογῆσαι θεόν, μὴ ὑπ' ἐκείνης τῆς χάριτος φωτιζόμενον. Και διαιρέσεις διακονῶν εἰσιν.] ἵνα μὴ, χαρισμάτων μόνον ἀκούσας ὁ τὸ ἔλαττον λαβῶν χάρισμα, ἀλγῆ, ὡς ἐλαττωθεὶς περὶ τὴν δωρεάν, ἐπάγει, διακονῶν, δεικνύς και ἐπίπονον τι αὐτοῖς δεδῶσθαι λειτουργήματα. Εἰ τοίνυν τὸ πλέον ἔχει, κατὰ τὸ ἐπίπονον ἔχει τὸ πλέον. Και διαιρέσεις ἐνεργημάτων.] Ἐνεργημάτων, τουτέστι, χαρισμάτων· ἰσοδυναμεῖ γάρ τὸ χάρισμα και ἡ διακονία και ἡ ἐνεργεῖα· ὅτι και ἴσα ἐστὶ τὰ παρὰ Πατρὸς και Υἱοῦ και ἁγίου Πνεύμα-

τοις διαφορούμεναι. *‘Ο δὲ αὐτὸς ἐστὶ θεός.’*] Πάνυ δογματικῶς τὸ χωρίον ἐξέθετο. Ἀπαριθμησάμενος γὰρ τὴν ἁγίαν Τριάδα διαιρετῶς, συνάπτει αὐτὴν ἀσυγχύτως. Ἡ γὰρ αὐτὴ καὶ διαιρεῖται ταῖς ὑποστάσεσι, καὶ συνάπτεται τῇ οὐσίᾳ, ὡς καὶ Γρηγόριος ὁ θεολόγος φησὶ· Τρία ταῖς ὑποστάσεσιν· ἓν τῇ θεότητι. Πάνυ δὲ ἀκριεῖς ἡ ἐπαγωγή· *‘Ο δὲ αὐτὸς θεός ἐστὶν, ὁ ἐνεργῶν τὰ πάντα.* Ὁ γὰρ ἐνεργεῖ Πατὴρ καὶ Υἱὸς καὶ ἅγιον Πνεῦμα, ταῦτα θεὸς ἐνεργεῖ· ἐν γὰρ ταύταις ταῖς ὑποστάσεσιν ἡ θεότης, ἦγουν, αὐταὶ ἡ θεότης.

7 Ἐκάστῳ δὲ δίδεται ἡ φανέρωσις τοῦ πνεύματος
8 πρὸς τὸ συμφέρον. Ὡ μὲν γὰρ διὰ τοῦ πνεύματος
9 δίδεται λόγος σοφίας, ἀλλῶ δὲ λόγος γνώσεως,
10 κατὰ τὸ αὐτὸ πνεῦμα· ἐτέρῳ δὲ πίστις, ἐν τῷ αὐτῷ
πνεύματι· ἀλλῶ δὲ χαρίσματα ἱαμάτων, ἐν τῷ αὐτῷ
πνεύματι· ἀλλῶ δὲ ἐνεργήματα δυνάμεων, ἀλλῶ
δὲ προφητεία, ἀλλῶ δὲ διακρίσεις πνευμάτων, ἐτέρῳ
δὲ γένη γλωσσῶν, ἀλλῶ δὲ ἐρμηνεῖα γλωσσῶν.

Ἐκάστῳ δὲ δίδεται ἡ φανέρωσις τοῦ πνεύματος.] Φανέρωσις τοῦ πνεύματος, τὰ σημεῖα καλεῖ· διὰ γὰρ τῶν σημείων ἡ ἐπιστάσια τοῦ παρακλήτου διεδείκνυτο. *Πρὸς τὸ συμφέρον.*] ἵνα μὴ, χαρισμάτων μόνον ἀκούσας, ὁ τὸ ἕλαττον χάρισμα ἔχων, ἀδημονῇ, καὶ λέγῃ· Τί γὰρ, εἰ καὶ εἷς ἐστὶ θεός, πλην ἐγὼ τὸ ἕλαττον ἔχω; ἐπάγει, *Πρὸς τὸ συμφέρον*, δεικνύς, ὅτι καὶ αὐτὸ τὸ λαβεῖν ἕλαττον, συμφέρει. Ὡ μὲν γὰρ διὰ τοῦ πνεύματος δίδεται.] Ἀπαριθμεῖται τὰ χαρίσματα, δεικνύς πάντα τῆς αὐτῆς ὄντα πηγῆς, τοῦ πνεύματος· ἵνα καὶ ὁ τὸ ἕλαττον ἔχων μὴ ἀλγῇ, καὶ ὁ τὸ μείζον, μὴ ἐπαίρηται· ἐπειδὴ ἐκ τοῦ αὐτοῦ πνεύματος κἀκεῖνα καὶ ταῦτα. *Λόγος σοφίας.*] Λόγος σοφίας, οἷον εἶχον ὁ Παῦλος, ὁ Πέτρος, ὁ Ἰωάννης, καὶ οἱ κατ’ αὐτούς· διὸ καὶ πρῶτον αὐτὸ τέθεικε. *Λόγος δὲ γνώσεως ἐστίν*, ὃν εἶχον οἱ ἰδιῶται πιστοὶ, εἰδότες μὲν αὐτοὶ, ἄλλους δὲ διδάξαι μὴ ἰσχύοντες. *Ἐτέρῳ δὲ πίστις.*] Πίστιν

δὲ φωνῶν, οὐ τὴν τῶν δογμάτων, ἀλλὰ τὴν τῶν σημείων, περὶ ἧς ἦσαν οἱ ἀπόστολοι, *Πρόσθετε ἡμῖν*, λέγοντες, *πίστιν* (α)· οὐ γὰρ ἂν οὐκ εἶχον πίστιν οἱ ἀπόστολοι· ἀλλ’ ἐπειδὴ ἤκουσαν, *Ἐὰν ἔχητε πίστιν ὡς κόκκος σιγάπεως, ἤτησαν ταύτην τὴν πίστιν εἰς τὸ ἐνεργεῖν θαύματα.* — *Πίστιν ἐνταῦθα οὐ τὴν κοινὴν ταύτην λέγει, ἀλλὰ τὸ ἰδιῶν χάρισμα* (ἔτι γὰρ καὶ *χάρισμα πίστεως* καλούμενον)· πίστιν δὲ καὶ τὴν τῶν δογμάτων. — *Χαρίσματα ἱαμάτων.*] Καλεῖ μὲν *χαρίσματα ἱαμάτων*, τῶν χωλῶν τὸν δρόμον, τῶν ἀρρώστων τὴν υγίαν, τῶν νεκρῶν τὴν ἀνάστασιν, καὶ ὅσα τοιαῦτα· *ἐνεργήματα δὲ δυνάμεων*, τὴν τοῦ Ἑλύμα τυφλότητα (β), τὸν Ἀνανίου καὶ Σαπφείρας θάνατον (γ), τοὺς τῷ σατανᾷ παραδοθέντας, ἵνα παιδευθῶσι, μὴ βλασημεῖν (δ). Ὁ τὸ χάρισμα τῶν ἱαμάτων ἔχων, ἴσθη τοὺς ἀσθενοῦντας· ὁ δὲ τὰ ἐνεργήματα τῶν δυνάμεων, καὶ ἴσθη τοὺς ἀσθενοῦντας, καὶ τιμωρεῖσθαι τοὺς ἀπιστοῦντας καὶ διασρέφοντας ἰσχύει. *Ἄλλῳ δὲ προφητεία, ἀλλῶ δὲ διακρίσεις πνευμάτων.*] Τουτέστι, τὸ εἰδέναι, τίς ὁ προφήτης, καὶ τίς ὁ ψευδοπροφήτης· τίς ὁ πνευματικὸς, καὶ τίς ὁ μὴ τοιοῦτος· ἐπειδὴ καὶ μάντις ἦσαν κατ’ ἐκεῖνον τὸν καιρὸν τοὺς ἀνθρώπους ἐξαπατῶντες. *Γένη γλωσσῶν.*] Τοῦτο ἐνόμιζον οἱ Κορίνθιοι μείζον εἶναι πάντων, διὰ τὸ ἐν πρώτοις τοῦτο λαβεῖν τοὺς ἀποστόλους. Τόδ’ οὐχ οὕτως ἔχει· τὸ γὰρ τῆς διδασκαλίας χάρισμα μείζον, καὶ ἡ ἐρμηνεῖα τῶν γλωσσῶν μείζον τοῦ ἀπλῶς γλώσσαις λαλεῖν. Οἰκειότατα δὲ ἐπὶ τῶν γλωσσῶν γένη εἶπε, τὰς διαφορὰς αὐτῶν γένη καλέσας. *Ἐρμηνεῖα γλωσσῶν.*] Ἡ ὅτι ἐτέρων γλώσσαις λαλούντων, οὗτοι ἠρμήνευσον, ἢ ὅτι μετὰ τοῦ λαλεῖν καὶ ἠρμήνευσον, ὅπερ οὐκ ἴσχυον ποιῆσαι εἰ γλώσσαις μόνον λαλοῦντες.

11 Πάντα δὲ ταῦτα ἐνεργεῖ τὸ ἐν καὶ τὸ αὐτὸ πνεῦ-

(α) Λουκ. ΙΖ', 5. 6. (β) Πραξ. ΙΓ', 11. (γ) Πραξ. Ε, 5. 10.
(δ) Α' Τιμ. Α', 20.

12 μα, διαιροῦν ἰδίᾳ ἐκάστω, καθὼς βούλεται. Καθάρ-
περ γὰρ τὸ σῶμα ἐν ἔστι, καὶ μέλη ἔχει πολλά,
πάντα δὲ τὰ μέλη τοῦ σώματος τοῦ ἐνός, πολλὰ
ὄντα, ἐν ἔστι σῶμα οὕτω καὶ ὁ Χριστός.

Πάλιν τὴν αὐτὴν παραμυθίαν τίθησιν, ὅτι τὸ αὐτὸ πνεῦμα
ἐνεργεῖ πάντα. Ἐπιστομίζει δὲ μᾶλλον τὸν ἀπαρρησκόμενον
ἐπὶ τῇ δικαιομῇ· καθὼς γὰρ βούλεται, φησιν, οὕτω καὶ ποιεῖ
καὶ σὺ τίς εἶ ὁ μὴ ἀρρησκόμενος; Διὰ δὲ τοὺς Πνευματομά-
χους σκλεῖσαι τὸ ῥητόν· ἐκεῖνοι γὰρ ἀνοσίως φασι, καὶ τὸ
ἅγιον Πνεῦμα ἐνεργεῖσθαι παρὰ τοῦ πατρός. Ἀλλὰ ἔνθεν ὄρα,
ὅτι οὐ τῶν ἐνεργουμένων, ἀλλὰ τῶν ἐνεργούντων ἐστὶ τὸ
Πνεῦμα τὸ ἅγιον, δεσποτικῶς, καὶ θεϊκῶς, καὶ αὐτοδυνάμως.
Πάντα γὰρ ταυτά, φησιν, ἐνεργεῖ, καὶ, καθὼς βούλεται, οὐ
καθὼς κελεύεται. Ὡστε δεσπότης καὶ θεός. Ὁμοιον καὶ ἀλ-
λαχοῦ φησι· Τὸ πνεῦμα ὅπου θέλει πρεῖ (α). Καθάπερ γὰρ
τὸ σῶμα ἐν ἔστι.] Ἀπὸ τοῦ περὶ τὸ σῶμα παραδείγματος
βούλεται δεῖξαι, ὅτι πάντες ἐν ἔσμεν, εἰ καὶ διάφορα ἔχομεν
χάρισματα. Εἰ οὖν ἐν ἔσμεν, ποῦ λοιπὸν ἔχει λόγον τὸ περὶ
διαφορᾶς χαρισμάτων περιφέρεισθαι καὶ λογοπραγεῖν; Πολλὰ
ὄντα, ἐν ἔστι σῶμα.] Πάντα γὰρ τὰ μέλη συντελεῖ εἰς τὸ
εἶναι ἐν καὶ ὁλόκληρον τὸ σῶμα. Οὕτω καὶ ὁ Χριστός.]
Οὕτω, φησὶ, καὶ ὁ Χριστός, πολλὰ μὲν ἔχει μέλη, τοὺς
καθ' ἕκαστον πιστοὺς, ἐν δὲ σῶμα, τὴν κοινότητα τῆς ἐκ-
κλησίας. Ἐκ γὰρ πολλῶν συγκειμένῃ, ἐν ἔστι σῶμα, κεφαλὴν
ἔχουσα τὸν Χριστόν, ὡς εἶναι τὴν ἐκκλησίαν καὶ τὸν Χρι-
στὸν ἐν αὐτοτελεῖ σῶμα.

13 Καὶ γὰρ ἐν ἐνὶ πνεύματι ἡμεῖς πάντες εἰς ἐν σῶ-
μα ἐβαπτίσθημεν, εἴτε Ἰουδαῖοι, εἴτε Ἕλληγες,
εἴτε δούλοι, εἴτε ἐλεύθεροι· καὶ πάντες εἰς ἐν
14 πνεῦμα ἐποτίσθημεν. Καὶ γὰρ τὸ σῶμα οὐκ ἔστιν
15 ἐν μέλος, ἀλλὰ πολλά. Ἐάν εἴπῃ ὁ ποῦς· Ὅτι

(*) Ἰωαν. Γ', σ.

οὐκ εἰμὶ χεῖρ, οὐκ εἰμὶ ἐκ τοῦ σώματος· οὐ παρὰ
16 τοῦτο οὐκ ἔστιν ἐκ τοῦ σώματος; Καὶ ἐάν εἴπῃ
τὸ οὐς· Ὅτι οὐκ εἰμὶ ὀφθαλμός, οὐκ εἰμὶ ἐκ τοῦ
σώματος· οὐ παρὰ τοῦτο οὐκ ἔστιν ἐκ τοῦ σώμα-
17 τος; Εἰ ὅλον τὸ σῶμα ὀφθαλμός, ποῦ ἡ ἀκοή;
18 εἰ ὅλον ἀκοή, ποῦ ἡ ὄσφρησις; Νυνὶ δὲ ὁ θεός
ἔθετο τὰ μέλη, ἐν ἕκαστον αὐτῶν ἐν τῷ σώματι,
19 καθὼς ἠθέλησεν. Εἰ δὲ ἦν τὰ πάντα ἐν μέλος,
20 ποῦ τὸ σῶμα; Νῦν δὲ πολλὰ μὲν μέλη, ἐν δὲ
σῶμα.

Ἐν ἐνὶ πνεύματι, οἶον, δι' ἐνός, ἡμεῖς πάντες εἰς ἐν σῶμα
ἐβαπτίσθημεν.] Εἶτα ἐπάγει καὶ τὸ κατασκευάσαν πάντας
ἐν σῶμα, δηλαδὴ τὸ εἶναι ἐν τὸ πνεῦμα, καὶ πάντας ὑπὸ
τοῦ ἐνός ἑβαπτίσθαι πνεύματος εἰς ἐν σῶμα, τουτέστιν,
εἰς τὸ ποιῆσαι πάντας σῶμα ἐν. Τέως δὲ διὰ δύο τούτων
παραμυθεῖται τὸν τὸ ἔλαττον ἔχοντα χάρισμα, τῷ τε εἰπεῖν,
ὅτι ἐν σῶμα πάντες ἔσμεν, καὶ τῷ εἰπεῖν, διὰ τοῦ αὐτοῦ
πνεύματος καὶ τῆς αὐτῆς κολυμβήθρας ἐν ἡμᾶς γεγενῆσθαι.
Εἰς ἐν πνεύματι ἐποτίσθημεν.] Δι' ἐνός, φησὶ, πνεύματος ἐσχῆ-
καμεν τῶν χαρισμάτων τὴν δωρεάν. Ἐποτίσθημεν δὲ εἶπεν,
ἀπὸ μεταφορᾶς τῶν δένδρων, τῶν ἐκ τῆς αὐτῆς ἀρδευομένων
πηγῆς. Ἐν οὖν πνεῦμα ἐπότισεν ἡμᾶς, καὶ ἠρδευσε, καὶ ἐν
σῶμα εἶναι ἐποίησε. Καὶ γὰρ τὸ σῶμα οὐκ ἔστιν ἐν μέλος,
ἀλλὰ πολλά.] Καὶ μὴ θαυμάσῃς, φησὶν, εἰ, τοσοῦτοι ὄντες,
ἐν σῶμα ἔσμεν, ὅποτε καὶ ἐπὶ τοῦ ἀνθρωπίνου σώματος, ἀπὸ
πολλῶν μελῶν ἐν ἔστιν εὐρεῖν τὸ σῶμα. Τὰ δὲ πρὸς ἐκεί-
νους ἀρμόδια ῥήματα, ὡς ἐκ προσώπου τῶν μελῶν τέθεικε,
δειξάι θέλων, ὅτι, εἰ καὶ ἔλαττόν τις ἔχει χάρισμα, οὐ παρὰ
τοῦτο ἐκβέβληται τοῦ εἶναι μέλος τοῦ σώματος. Καὶ γὰρ καὶ
ἐπὶ τοῦ ἀνθρωπίνου συγκρίματος, καὶ τὸ ἔλαττον καὶ τὸ τι-
μιώτερον, εἰς ἐν συντελεῖ σῶμα. Ἐάν εἴπῃ ὁ ποῦς.] Ἐάν
τοῦτο εἴπῃ· ὅτι οὐκ εἰμὶ ἐκ τοῦ σώματος, οὐ παρὰ τὸ εἰπεῖν,
Οὐκ εἰμὶ, ἤδη ἀπέστη ἐκ τοῦ σώματος. Οὕτως οὐδὲ σὺ,

ἐπειδὴ τὸδε ἔχεις τὸ χάρισμα, καὶ οὐχὶ τὸδε, ἥδη πέπυσαι τοῦ εἶναι σῶμα ἐν σὺν τοῖς ἄλλοις. *Εἰ ὄλον τὸ σῶμα ἰσθαλιμός.*] Ἐπειδὴ ὀφθαλμοῦ καὶ ποδὸς ἐμνήσθη, καὶ ἀκοῆς καὶ χειρὸς· ἐκ δὲ τούτου ἐλύπησεν, αἰνιζόμενος καὶ αὐτοὺς ἐλάττωσιν τινα ἔχειν, ὥσπερ καὶ ἐπὶ τῶν μελῶν, νῦν δείκνυσιν οὕτως εἶναι συμφορῶν, διάφορα εἶναι χαρίσματα. Ὡσπερ γὰρ τὸ σῶμα, διὰ τοῦτο ἐστὶ σῶμα, ἐπειδὴ ἐκ διαφόρων συνέστηκε μελῶν, οὕτω καὶ τὸ σῶμα τοῦ Χριστοῦ, τουτέστι τὴν ἐκκλησίαν, τοῦτο εἶναι ποιεῖ σῶμα, ἢ διάφορα τῶν χαρισμάτων καὶ διακονιῶν. *Νυνὶ δὲ ὁ θεὸς ἔθετο.*] Ὅσα κἀναῦθα, πῶς τρανώτερον, καὶ χωρὶς τινος ἀμυβολίας, τὸ Πνεῦμα Θεοῦ ἀνεκλήρουν. Εἰπὼν γὰρ πρὸ βραχίως, ὅτι, Πάντα ταῦτα τὸ Πνεῦμα ἐνεργεῖ, νῦν πάλιν περὶ τῶν αὐτῶν λέγων, φησὶν· *Ὁ θεὸς ἔθετο τὰ μέλη, ἐν ἑκαστῶν αὐτῶν ἐν τῷ σώματι, καθὼς ἠθέλησε·* μέλη γὰρ, τοὺς τὰ χαρίσματα τὰ διάφορα παρὰ τοῦ πνεύματος εἰληρότης ὠνόμασε. *Κἀκεῖ μὲν ἔλεγεν, Ἐνεργεῖ, διαίρουσιν ἑκάστῳ, καθὼς βούλεται·* ὧδε δὲ, *Ἐθετο ἑκαστῶν αὐτῶν ἐν τῷ σώματι, καθὼς ἠθέλησεν.* Εἰ οὖν ὁ θεὸς οὕτως ἠθέλησεν, ἄποπον τὸ ἀδημονεῖν, ἐφ' οἷς ὁ θεὸς ἠθέλησε. Τὸ δὲ, *Καθὼς ἠθέλησεν, ἀνω περὶ τοῦ πνεύματος εἶπεν· Ἐν ἐνὶ πνεύματι ὑμεῖς πάντες·* καὶ, Πάντες εἰς ἐν πνεῦμα ἐποτίσθημεν. Καὶ ἐπειδὴ εἰς ἐν πνεῦμα πάντες, καὶ τοῦ πνεύματος τὸ θέλημα, πάντως θεὸς τὸ πνεῦμα. Ἡ καὶ περὶ ὅλης τῆς Τριάδος νοήσεις· οὐ γὰρ ἐστὶ διάφορα τῆς ὁμοουσιότητος καὶ πανουμνήτου Τριάδος. *Εἰ δὲ ἦν τὰ πάντα ἐν μέλος, τοῦ τὸ σῶμα;*] Αὐτὸ τὸ ποιοῦν ἐκείνοις πρόσκαιν μικροψυχίας, τὸ εἶναι διάφορα τὰ χαρίσματα, αὐτοὺς εἰς πρόσκαιν ἐνώσεως λαμβάνει. Εἰ γὰρ μὴ εἶχετέ, ροσι, διάφορα τὰ χαρίσματα, οὐδὲ σῶμα ἦτε· σῶμα δὲ μὴ ὄντες, οὐδὲ ἰσοτιμοὶ ἂν ἦτε. Ἡ γὰρ ἰσοτιμία καὶ ἕνωσις, ἐκ τοῦ εἶναι ἐν σῶμα ἐστίν.

21 Οὐ δύναται δὲ ὁ ὀφθαλμὸς εἰπεῖν τῇ χειρὶ· *Χρεῖαν σου οὐκ ἔχω·* ἢ πάλιν ἢ κεφαλῇ τοῖς ποσὶ· *Χρεῖαν*

22 ὑμῶν οὐκ ἔχω. Ἀλλὰ πολλῶ μᾶλλον τὰ δοκοῦντα μέλη τοῦ σώματος ἀσθενέστερα ὑπάρχειν, ἀναγ-
23 καῖά ἐστι· καὶ ἂ δοκοῦμεν ἀτιμότερα εἶναι τοῦ σώματος, τούτοις τιμὴν περισσοτέραν περιτίθεμεν· καὶ
τὰ ἀσχήμονα ἡμῶν εὐσχημοσύνην περισσοτέραν
24 ἔχει· τὰ δὲ εὐσχήμονα ἡμῶν, οὐ χρεῖαν ἔχει.

Πείσας ἐν τοῖς ἔμπροσθεν, μὴ ἀθυμεῖν τοὺς τὰ ἐλάττονα ἔχοντας χαρίσματα, νῦν καταστέλλει τὸ φρόνημα τῶν τὰ μεῖζονα ἔχόντων. Ὡσπερ γὰρ ὁ ὀφθαλμὸς οὐ δύναται λέγειν τοῖς λοιποῖς μέλεσι· *Χρεῖαν ὑμῶν οὐκ ἔχω·* (ἐνὸς γὰρ ἐνδέοντος, ἅπαν χωλεῖ τὸ σῶμα) οὕτως οὐδὲ οἱ τὰ μεῖζονα εἰληρότες χαρίσματα, δύνανται ἐπαίρεσθαι κατὰ τῶν τὰ ἐλάττονα ἐχόντων, ὡς οὐ χρεῖαν αὐτῶν· ἐνὸς γὰρ ἀποβολῆ, χωλεῖται ποιεῖ τὸ πλήρωμα τῆς ἐκκλησίας, οὐκ ἀυτάρκων ὄντων τῶν τὰ μεῖζονα ἔχόντων χαρίσματα μόνων οἰκοδομεῖν αὐτήν. Καλῶς δὲ εἶπε τὸ, *οὐ δύναται·* κἀν γὰρ πολλὰ θέλη, φησὶν, εἰπεῖν· *Χρεῖαν σου οὐκ ἔχω·* ἀλλ' οὐχ οὕτως ἔχει φύσεως τὸ πρᾶγμα. Ἀλλὰ πολλῶ μᾶλλον, καὶ ἐξῆς.] Νῦν δεῖξει θέλει, ὅτι καὶ χρεῖαν δέστεροι τάχα εἰσὶν οἱ τὰ δοκοῦντα ἐλάττονα τῶν χαρισμάτων εἰληρότες. Καλῶς δὲ εἶπε, τὰ δοκοῦντα, δείκνυς, ἐν δοκῆσει μόνῃ τὴν ἐλάττωσιν εἶναι, οὐ μὴν ἐν ἀληθείᾳ. Τίνα δὲ ἐστὶ ταῦτα, *Τὰ δοκοῦντα μέλη τοῦ σώματος ἀσθενέστερα ὑπάρχειν;* Φασὶ τινες περὶ τῶν ὀφθαλμῶν αὐτῶν τοῦτο εἰρηκέναι, οἱ ἀσθενεῖς μὲν εἰσιν ὡς πρὸς τὰ λοιπὰ μέλη, μέγα δὲ τι συντελοῦσι τῷ σώματι, εἰ καὶ δοκοῦσιν ἀσθενεῖς εἶναι. Ὡς, εἰ ἀσθενεῖς οἴεσθε ἑαυτοὺς, μὴ ἀθυμεῖτε· ἀναγκαῖοι γὰρ ἐστέ. Ὅτι δὲ οὐδὲ ἀσθενεῖς ὑμεῖς, ἀλλ' ἐκεῖνοι μᾶλλον, οἷς ἢ οἴησις, δῆλον ἐντεῦθεν, φησὶν· Ἄ δοκοῦμεν ἀτιμότερα εἶναι τοῦ σώματος, πλεον ἀξιούμεν προνοίας καὶ βοηθείας, καὶ ἐξῆς. *Καὶ ἂ δοκοῦμεν ἀτιμότερα εἶναι.*] Πανταχοῦ τὸ, *δοκοῦμεν*, ἐπιλέγει, δείκνυς ἀνθρωπίνην εἶναι ταύτην τὴν οἴησιν. Τὸ δὲ, *ἀτιμότερα*, τινεὶ φασὶν αὐτὸν περὶ τῶν ποδῶν εἰρηκέναι, οἱ

τῶν μὲν κάτω χώραν εὐλόγησαι, θάλλονται δὲ καὶ προνοοῦνται παρ' ἡμῶν πλέον σχεδὸν τῶν λοιπῶν μελῶν. Ἐπ' αὐτῶν γὰρ ἐστῆρικται ἅπαν τὸ σῶμα. Ἡ γ' οὖν τοῦτο λάβε περὶ τῶν γεννητικῶν μοριῶν, ἃ δοκεῖ μὲν ἀσχημονα εἶναι καὶ ἀτιμα, πλὴν ἔλοιτ' ἄν τις ὄλον ἔχειν τὸ σῶμα γυμνόν, ἢ ταῦτα. Διὸ ἐπάγει· *Τούτοις τιμὴν περισσοτέραν περιτιθέμεν, καὶ εὐσχημοσύνην περισσοτέραν ἔχει.*—Ἔστι δὲ τοῦτο οἰκειότερον καὶ οὕτως ἐλαττεῖν. Οὐ συμβαίνει ὑμῖν ἐλάττους εἶναι, ἐκ τοῦ δοκεῖν ἐλάττους χαρίσματος τυχεῖν. Οὐ πάντως γάρ, εἴ τις ἔτυχε μείζονος χαρίσματος, ἤδη καὶ μείζων ἐπεὶ καὶ πολλοὶ τῶν εὐλογῶν, τῶν μὴ ὄλων εὐλογῶν ἐλάττους εἰσὶ καὶ τί λέγω ἐλάττους; ἀλλὰ καὶ ἄθλιοι παντελῶς, ὡς ἐκεῖνοι οἱ λέγοντες· Κύριε, οὐ τῷ σῷ ὀνόματι τάδε καὶ τάδε ἐποιήσαμεν; οἷς ἀπεῖπεν ὁ δεσπότης, μήτε εἰδέναι αὐτοὺς ποτέ (α)· οὐ γὰρ καλῶς ἐχρήσαντο τῷ χαρίσματι ἀλλὰ καὶ ἀποχωρεῖν κατὰ κεραλὴν ἐπέταπεν· οἷος ἦν καὶ ὁ μὴ ἀκολουθῶν τῷ Χριστῷ καὶ σημεῖα ποιῶν (β)· οἷος αὐτὸς ὁ Ἰουδαίος. Αὐτὸς δὲ ταῦτα μὲν τέως οὐ καταλέγει· ἀπὸ τῶν σωματικῶς δὲ εἰρημένων αὐτῷ κατασκευάζει καὶ τοῦτο, ὅτι οὐκ ἀνάγκη μείζους νομίζειν τοὺς λογιζομένους μείζων εὐλογεῖν χάρισμα· τοῦναντίον δ' ἔσθ' ὅτε καὶ ἐλάττους. Φησὶ γάρ, ὅτι τοῖς ἀσχημοσιν ἡμῶν εὐσχημοσύνην περισσοτέραν περιτιθέμεν, καὶ τοῖς ἀτιμοτέροις, τιμὴν περισσοτέραν. Μὴ ἄρα διὰ τοῦτο καὶ τιμιώτερα καὶ εὐσχημονέστερα τῶν τιμιωτέρων καὶ εὐσχημονεστέρων εἰσίν; Οὕτω, φησι, καὶ ὁ θεὸς ἐνίοτε τῷ ὑστεροῦντι πλέον δίδωσι χάρισμα· τῷ δὲ αὐτάρκως καὶ ἰκανῶς ἔχοντι ῥυθμίσει αὐτὸν, ἐλαττον. Μὴ οὖν ὑμῖν ἀθυμητέον, ἐλαττον δοκοῦσιν ἔχειν χάρισμα· ἐπεὶ καὶ ἡμεῖς αὐτοί, τὰ εὐσχημονέστερα καὶ τιμιώτερα ἡμῶν μέλη, ἅτε οὐ πολλῆς ἔχοντα χρεῖαν εὐσχημοσύνης, ἐφ' ἧς εἰσι κοσμιότητος καὶ σεμνότητος μένειν

(α) Ματθ. Ζ', 22-23.

(β) Μαρκ. Θ', 38.

ἑῶντες, τοῖς ἀτιμοτέροις καὶ ἀσχημονεστέροις τιμὴν καὶ εὐσχημοσύνην περιτιθέμεν. Ὡστε ἐκ τοῦ ἐλαττον λαβεῖν τινα, μᾶλλον ἐστὶν εὐθυμεῖν καὶ εὐχαριστεῖν, ὅτι οὕτως αὐτὸν κατ' ἀρχὰς ἔπλασεν, ὁ πάντα σοφῶς καὶ ἀκαταλήπτως ποιῶν θεὸς ἡμῶν, ὥσε ἐλαττόνων δεῖσθαι εἰς αὐτάρκειαν καὶ τελειώσιν. Ταῦτα δὲ φησι, τοὺς τε ἐλαττον δοκοῦντας ἔχειν, ἐπὶ τῇ ἀθυμίᾳ παρακαλῶν, καὶ τοὺς πλέον λαβεῖν οἰομένους, τῆς οἰήσεως κατασπῶν. Τί φησὶς ἑαυτὸν, πλέον ἔχειν δοκῶν; Ἀσθενείας σου τοῦτο μαρτύριον ἐστὶν, ὅτι πλείονων ἐδεήθης. Τί καταπίπτεις, ἐλαττον ἔχειν δοκῶν; Ἰσχύος σου τοῦτο τεκμήριον, ὅτι ἐλαττόνων σε δεηθέντα παρέδειξεν ὁ θεός. Καὶ σκόπει, πῶς ἤρξατο μὲν κατὰ βραχὺ πρὸς τὴν χρεῖαν εἰσάγειν αὐτοὺς, καὶ ἀνίσων ἐδόκουν τῶν χαρισμάτων τυχεῖν. Ἐπειτα δὲ καὶ πλέον ἐπήρσε τοὺς ἐλαττοῦσθαι δοκοῦντας· μᾶλλον γὰρ οἱ ἀθυμοῦντες δέονται παραψυχῆς, ἢ οἱ ἀλαζονευόμενοι φειδοῦς καὶ ἐπιεικοῦς ἐπιτιμήσεως. Εἶτα ταῦτα εἰπὼν, πάλιν συμβιβάζει αὐτοὺς εἰς τὴν ὁμοτιμίαν καὶ ὁμόνοιαν· *Ἴνα μὴ ἦ, φησὶ, σχίσμα ἐν τῷ σώματι, ἀλλὰ τὸ αὐτὸ ὑπὲρ ἀλλήλων μεριμνῶσι τὰ μέλη, καὶ ἐξῆς.* (Φωτίου).—*Τὰ δὲ εὐσχημονα ἡμῶν.*] Ἴνα μὴ τις εἴπῃ· Καὶ ποῖος οὗτος λόγος, προνοεῖν τῶν ἀσχημόνων καὶ ἀτίμων, καταφρονεῖν δὲ τῶν εὐσχημόνων; Οὐ καταφρονοῦμεν, φησὶν· ἀλλ' ἐκεῖνα οὐδενὸς ἐξ ἡμῶν δέονται, ὡς φύσει τὸ εὐσχημον ἔχοντα. Παραμυθεῖται δὲ πάλιν διὰ τούτου τοὺς ἔχοντας τὰ μείζω χαρίσματα.

24 Ἄλλ' ὁ θεὸς συνεκέρασε τὸ σῶμα, τῷ ὑστεροῦντι
25 περισσοτέραν δοῦς τιμὴν, ἵνα μὴ ἦ σχίσμα ἐν τῷ
σώματι, ἀλλὰ τὸ αὐτὸ ὑπὲρ ἀλλήλων μεριμνῶσι
26 τὰ μέλη. Καὶ εἴτε πάσχει ἐν μέλος, συμπάσχει
πάντα τὰ μέλη· εἴτε δοξάζεται ἐν μέλος, συγχαίρει
πάντα τὰ μέλη.

Ἄλλ' ὁ θεὸς συνεκέρασε τὸ σῶμα.] Εἰ συνεκέρασεν, οὐκοῦν καὶ ἐν ἐποίησε· τὸ γὰρ κερνώμενον, ἐν γίνεται. Καὶ ποῦ λοι-

πὸν ἐν τῷ ἐνὶ τὸ μείζον καὶ τὸ ἔλαττον; Τῷ ὑστεροῦντι.] Ὄρα· οὐκέτι εἶπε, τῷ ἀτίμῳ, ἢ τῷ ἀσχήμονι· ἀλλὰ, τῷ ὑστεροῦντι, δεικνύς οὐκ ὄντα φύσει ἄσχημα ἢ εὐσχημα, ἤγουν ἔντιμα, ἢ ἄτιμα. *Περισσοτέραν δὸς τιμὴν.*] Ἐπὶ μὲν τοῦ σώματος τοῦτο ἴδοι τις ἂν ἐπὶ δὲ τῶν ἀνθρώπων, πῶς ἐστὶν εὑρεῖν τοὺς ἀτιμότερους καὶ ἀσθενεῖς πλείονος κηδεμονίας ἀπολαύοντας; Καὶ φαμέν, ὅτι ὁ θεὸς τῶν ἀσθενεστέρων μᾶλλον προνοεῖ. Καὶ ὄρα τὸν ληστήν, πρὸ τῶν ἀποστόλων εἰς τὸν παρὰ δειξον εἰσελθόντα (α), καὶ τὸ ἀπολωλὸς ἐκ τῆς ἑκατοντάδος πρόβατον, ὃ καὶ εὑρεθὲν ἐπὶ τῶν ὄμων ἐβαστάχθη (β), καὶ τοὺς τῆς ἐνδεκάτης ἐργάτας, οἱ πρῶτοι τὸν μισθὸν κομίζονται (γ), βαστάζοντος καὶ συγκαταβαίνοντος τοῦ θεοῦ τοῖς ἀσθενεῖσι μᾶλλον. Διὸ καὶ φησι, *περισσοτέραν δὸς τιμὴν, ἵνα ἐκ τούτου παραμυθῆσθαι τοὺς τὸ ἔλαττον ἔχοντας χάρισμα.* Ἴνα μὴ ἦ σχίσμα ἐν τῷ σώματι.] Τὸ γὰρ εἶναι ὅλων σῶμα, ποιεῖ τὸ μὴ ἀποσχίζεσθαι· ὡς εἶγε ἀποσχισθεῖν, τὸ πᾶν ἀπόλωλε. Τεῦτο δὲ φησι, φοβῶν τοὺς τὰ μεγάλα ἔχοντας χάρισματα καὶ κατὰστέλλων ὡς ἦγε τῶν ἔλαττόνων ἐν χάρισματι ἀποφοιτήσις καὶ σχίσις, καὶ αὐτοὺς ἐκείνους λυμανεῖται, κινδυνεύοντας μηκέτι εἶναι σῶμα Χριστοῦ. *Ἀλλὰ τὸ αὐτὸ ὑπὲρ ἀλλήλων μεριμνῶσι τὰ μέλη.*] Οὐ μόνον, φησὶν, ἵνα μὴ ἀποσχίζηται τὰ μέλη· ἀλλ' ἵνα καὶ ἡ ἀγάπη ἦ πολλὴ καὶ ὁμόνοια. Ὡς τε προνοητέον, φησὶ, καὶ μεριμνητέον ἀλλήλων· ἐν γὰρ τῇ ἐνώσει τὸ εἶναι ἔχοντες. *Καὶ εἴτε πάσχει ἐν μέλος.*] Εἰ γὰρ ἠνώσθαι δεῖ ἀκριβῶς, καὶ προνοεῖν ἀλλήλων τὰ μέλη, εὐδὴλον ὡς καὶ τὰ ἀποβαίνοντα, εἴτε πάθη, εἴτε εὐδοκίμησις, κοιναὶ εἶναι ὀφείλουσιν· ἢ γὰρ ἀποβραχὴ τῶν ἔλαττόνων, καὶ σοί, φησι, τῷ μείζονι ὄντι, λυμάνεται, ὡς περ καὶ τοῖς ὀφθαλμοῖς ὁ πούς ἀποκοπέει, ἤγουν, τὸ ἔλαττον μέρος τοῦ σώματος, τοῦ δοκοῦντος κρείττο-

(α) Λουκ. ΚΓ'. 43. (β) Λουκ. ΙΒ', 4, 5. (γ) Ματθ. Κ', 9, 12.

νος. *Εἴτε δοξάζεται ἐν μέλος.*] Ἡ κεφαλὴ στεφανοῦται, καὶ πᾶσι τοῖς μέλεσι δόξα καὶ χαρὰ γίνεται.

- 27 Ὑμεῖς δὲ ἐστὲ σῶμα Χριστοῦ, καὶ μέλη ἐκ μέρους.
 28 Καὶ οὗς μὲν ἔθετο ὁ θεὸς ἐν τῇ ἐκκλησίᾳ πρῶτον ἀποστόλους, δεῦτερον προφήτας, τρίτον διδασκάλους, ἔπειτα δυνάμεις, εἶτα χάρισματα ἰαμάτων,
 29 ἀντιλήψεις, κυβερνήσεις, γένη γλωσσῶν. Μὴ πάντες, ἀπόστολοι; μὴ πάντες, προφῆται; μὴ πάντες, διδασκαλοὶ; μὴ πάντες, δυνάμεις; μὴ πάντες, χάρισματα ἔχουσιν ἰαμάτων; μὴ πάντες γλώσσαις λαλοῦσι; μὴ πάντες διερχομένουσι;

Ἔπειτα, ἵνα μὴ λέγωσι· Καὶ τί πρὸς ἡμᾶς τὸ τοῦ σώματος καὶ τῶν μελῶν παράδειγμα; δείκνυσι καὶ αὐτοὺς ὄντας σῶμα Χριστοῦ καὶ μέλη· εἰ δὲ τὸ ἀνθρώπινον σῶμα οὐ δεῖ στασιάζειν (λύσεως γὰρ ἡ σάσις αἰτία) πολλῶ μᾶλλον τὸ Χριστοῦ. *Καὶ μέλη ἐκ μέρους.*] Ἄπαντες μὲν οἱ ἀπανταχοῦ πιστοὶ, σῶμα εἰσι Χριστοῦ· ὑμεῖς δὲ οἱ Κορινθιοὶ, μέλη ἐκ μέρους· οὐ γὰρ ὑμεῖς ἐστὲ μόνον τὸ ὅλον σῶμα, ἀλλὰ μέλη ἐστέ· καὶ οὐδὲ πολλὰ, ἀλλὰ ἐκ μέρους (1). Δείκνυσι δὲ διὰ τούτου ἤδη κατεσπαρμένον ἐν τῷ πλείονι κόσμῳ τὸ εὐαγγέλιον καὶ τὴν πίστιν. *Καὶ οὗς μὲν ἔθετο ὁ θεός.*] Καὶ οὗς μὲν ἀποστόλους, φησὶν, ἔθετο καὶ ἐποίησεν ὁ θεὸς ἐν τῇ ἐκκλησίᾳ. Καλῶς δὲ τὸ, πρῶτον, ἐπὶ τῶν ἀποστόλων τέθεικεν· οὗτοι γὰρ οἱ τῆς πίστεως ἀρχηγοί. Τοὺς δὲ προφήτας δευτέρους λέγει, οὐ τοὺς παλαιούς λέγων, ἀλλὰ τοὺς ἐν ἐκάστη ἐκκλησίᾳ κατ' ἐκείνο καιροῦ προφητεύοντας, οἷον ὁ Ἄγαθος,

(1) «Τί δὲ ἐστὶ τὸ, ἐκ μέρους; Τόγος εἰς ἡμᾶς ἦκον, καὶ ὅσον εἰκὸς ἐξ ὑμῶν οἰκοδομηθῆναι μέρος. Ἐπειδὴ γὰρ εἶπε, σῶμα· τὸ δὲ πᾶν σῶμα ἦν, οὐχὶ ἢ παρὰ Κορινθίους ἐκκλησία, ἀλλ' ἢ πανταχοῦ τῆς οἰκουμένης. διὰ τοῦτο ἔφητεν, ἐκ μέρους· τούτεστιν, ὅτι ἡ ἐκκλησία ἢ παρ' ὑμῶν μέρος ἐστὶ τῆς πανταχοῦ κειμένης ἐκκλησίας, καὶ τοῦ σώματος, τοῦ διὰ πασῶν συνισταμένου τῶν ἐκκλησιῶν· ὥστε οὐχὶ πρὸς ἀλλήλους μόνον, ἀλλὰ καὶ πρὸς πᾶσαν τὴν κατὰ τὴν οἰκουμένην ἐκκλησίαν εἰρνεύειν ἂν εἴητε δίκαιον, εἶγε παντός ἐστε μέλη τοῦ σώματος». Χρυσόστομος.

και ἄλλοι πολλοὶ (α). Εἰ οὖν ἦσαν προφήται, πῶς ὁ Κύριος φησὶν· Ὁ νόμος και οἱ προφῆται ἕως Ἰωάννου (β); Και φαμέν, ὅτι τοὺς παλαιούς φησὶν ὁ Κύριος, τοὺς τῆν παρουσίαν αὐτοῦ προφητεύσαντας.—*Δεύτερον προφήτας.*] Προφήτας λέγει ὁ μέγας ἀπόστολος, οὐ τοὺς πρὸ τῆς χάριτος, ἀλλὰ τοὺς ἐν τῇ χάριτι· ἐξ ὧν ἦν ὁ Ἄγαθος, και οἱ ἐν Ἀντιοχείᾳ προφητεύσαντες, και αὐτὸς ὁ θεὸς ἀπόστολος. (Θεοδώρητου).—*Τρίτον διδασκάλους.*] Και γὰρ οὗτοι τὰ μέγιστα ὠφελοῦσι, και εἰκότως εἰσιν εὐθὺς μετὰ τοὺς προφήτας. *Εἶτα δυνάμεις.*] Τὰ ἐνεργήματα δηλονότι τῶν δυνάμεων. Αἱ μὲν δυνάμεις, και ἰῶντο τοὺς ἀσθενεῖς, και ἐκόλαζον τοὺς ἀντιλέγοντας, ὡς ὁ Παῦλος τὸν Ἐλύμαν (γ), και ὁ Πέτρος τὸν Ἀνανίαν (δ)· οἱ δὲ τὰ χαρίσματα τῶν ἰαμάτων ἔχοντες, μόνον ἰῶντο· διὰ τοῦτο και προτιμᾶ τὰς δυνάμεις. *Ἀντιλήψεις, κυβερνήσεις.*] Τὸ ἀντέχεσθαι τῶν ἀσθενούντων, και προστατεῖν αὐτῶν, ὅπερ και αὐτὸ χάρισμα λέγει, εἰ και τῶν ἡμετέρων δεῖται πόνων. Τὸ δὲ αὐτὸ τῇ ἀντιλήψει ἢ κυβερνήσει, ἢ τοιοῦτόν τι ὅμοιον. *Γένη γλωσσῶν.*] Τούτου τοῦ χαρίσματος ἦσαν ἠξιομένοι οἱ Κορίνθιοι, και μέγα ἐπ' αὐτῷ ἐφρόνουν· διὸ και κατασέλλων αὐτῶν τὴν οἴησιν, ἔσχατον τέθεικεν. Εἶτα, ἵνα μὴ τῇ τάξει ταύτῃ, και τῷ φανερώσει τὰ μείζονα και τὰ μικρότερα χαρίσματα, πᾶσι λύπην ἐμβάλῃ τοῖς τὰ ἐλάττονα ἔχουσιν, ἄκουσον τί φησι· *Μὴ πάντες, ἀπόστολοι; μὴ πάντες, προφῆται;* Εἰ γὰρ πάντες ἐν ἦτε, οὐκ ἦτε διάφορα μέλη. Εἰ πάντες, φησὶν, ἦτε προφῆται, ποῦ οἱ ἀπόστολοι; εἰ πάντες ἀπόστολοι, ποῦ οἱ διδάσκαλοι; Ὡστε ἡ τάξις αὕτη και συμφέρουσα και ὠφελιμωτέρα, ἵνα ἕκαστος τοῦ πλησίον δέηται.

31 Ζηλοῦτε δὲ τὰ χαρίσματα, τὰ κρείττονα. Και ἔτι καθ' ὑπερβολὴν ὁδὸν ὑμῖν δείκνυμι.

(α) Πραξ. ΙΑ', 28. ΙΓ', 1. (β) Λουκ. ΙΣ', 16.
(γ) Πραξ. ΙΓ', 11. (δ) Πραξ. Ε', 1—5.

ΚΕΦ. XIII, 1 Ἐὰν ταῖς γλώσσαις τῶν ἀνθρώπων λαλῶ και τῶν ἀγγέλων, ἀγάπην δὲ μὴ ἔχω, γέγονα χαλκὸς ἠχῶν, ἢ κύμβαλον ἀλαλάζον. Και ἐὰν ἔχω προφητείαν, και εἰδῶ τὰ μυστήρια πάντα και πᾶσαν τὴν γνῶσιν, και ἐὰν ἔχω πᾶσαν τὴν πίστιν, ὥστε ὄρη μεθιστάνειν, ἀγάπην δὲ μὴ ἔχω, οὐδὲν εἰμι. Και ἐὰν φωμίσω πάντα τὰ ὑπάρχοντά μου, και ἐὰν παραδῶ τὸ σῶμά μου ἵνα καυθήσωμαι, ἀγάπην δὲ μὴ ἔχω, οὐδὲν ὠφελοῦμαι.

Ἡρέμα ἠνίκατο, ὅτι αὐτοὶ αἴτιοι τοῦ μέγαλα μὴ λαβεῖν χαρίσματα, διὰ τὴν βραθυμίαν αὐτῶν· τοῦτο γὰρ τὸ, *ζηλοῦτε*, ἐμφαίνει. Και οὐκ εἶπε, τὰ μείζονα, ἀλλὰ, τὰ κρείττονα, τουτέστι, τὰ ὠφελιμωτέρα, και δυνάμενα μᾶλλον τὴν ἐκκλησίαν ὠφελεῖν. *Και ἔτι καθ' ὑπερβολὴν.*] Ἐὰν ὄλωσ, φησὶ, *ζηλωταὶ* ἐστὲ κρείττωνων χαρισμάτων, δείκνυμι ὑμῖν καθ' ὑπερβολὴν κρείττον χάρισμα· τὴν ἀγάπην δὲ μέλει δεικνύειν. Και ὅρα! Οὐκ εἶπε, *Καθ' ὑπερβολὴν χάρισμα ὑμῖν δείκνυμι*, ἀλλ', *ὁδὸν καθ' ὑπερβολὴν*, τουτέστιν, ὑπερέχουσαν, σημαίνων ὁδὸν εἶναι τὴν ἀγάπην, εἰς πάντα φέρουσαν τὰ χαρίσματα· και ὁ ταύτην κησάμενος, δι' αὐτῆς ὁδεύσει και εἰς τὰ λοιπά.—*ΑΛΛΩΣ.* Τὸ, *Ζηλοῦτε* δὲ τὰ χαρίσματα, δοκῶ μοι μὴ κατὰ παραίνεσιν και ἀπόφασιν εἰρηκέναι· πῶς γὰρ, ὅγε πολλακίς πρὸς τε τὸ συμφέρον εἰπὼν λαβεῖν ἕκαστον τὸ χάρισμα, και μὴδὲν διαφέρειν πολλακίς ἐνδειξάμενος τὸν δοκοῦντα ἔχειν τὸ μείζον χάρισμα πρὸς τὸν ἔχοντα τὸ ἐλάττον; ἀλλ' εἰρησθαί μοι δοκεῖ τῷ θεοπεσίῳ Παύλῳ κατ' ἐρώτησιν· *Ζηλοῦτε τὰ χαρίσματα τὰ κρείττονα;* Και οὕτω ὑμᾶς ἐπέισαμεν, μὴ ἀθυμεῖν ἐπὶ τοῖς ἐλάττοσιν; ἀλλ' ἔτι ἐρασται και ζηλωταὶ τῶν μείζονων ἐστέ; Ἐγὼ και ἔτι πρὸς τοῖς εἰρημένοις μέθοδον ὑμῖν και ὁδὸν δείκνυμι, δι' ἧς οὐδὲν τοῦτων τῶν χαρισμάτων τῶν μεγίστων δεηθέντες, καθ' ὑπερβολὴν ἀν τῶν ἄλλων και ἀληθῶς μείζους και τελειότεροι φανεῖητε. Τί οὐδέστι τοῦτο; Ἄπλοῦν και ἀκο-

πον, καὶ ἐκ τοῦ ῥήστου παραγινόμενον. Τί οὖν ἐστὶ; Τί δὲ ἄλλο, ἀλλ' ἢ ἀγάπη; Ταύτην γὰρ ὁ καθαρὸς ἀναλαβὼν, πάντων προέχει, πάντων ὑπερανabέβηκεν· ὁ δὲ ταύτην μὴ ἔχων, πάντων ἐκπέπτωκε, πάντων ἐστὶν ἐρημος. Ἄν δὲ τὴν ἀγάπην ἔχωμεν, οὔτε περὶ χαρισμάτων ἀλλήλοις ἐρίσαντες μικρολογησόμεθα, οὔτε ἄλλο τι τῶν οὐ προσηκόντων, ἡμῶν ἄψεται (Φωτίου). — ΑΛΛΩΣ. Τοῦτο τινες κατ' ἐρώτησιν ἀνέγνωσαν, ἀντὶ τοῦ, Ὅπως γὰρ ἐπίεσθε τῶν μειζόνων χαρισμάτων; Εἰ ὄντως ἐπίεσθε, ἐγὼ ὑμᾶς ἐπὶ ταῦτα ποδηγήσω προθύμως. Τοῦτο γὰρ ἐπήγαγε *Καὶ ἔτι καθ' ἕπερβολὴν ὁδὸν ὑμῶν δείκνυμι*, τουτέστι, τῶν καθ' ὑπερβολὴν μειζόνων χαρισμάτων δείκνυμι τὴν ὁδὸν· καὶ διδάσκει αὐτοὺς, ὡς τούτων ἀπάντων κρείττων ἢ περὶ τὸν πέλας ἀγάπη. (Θεοδώρητου).

Ἐὰν ταῖς γλώσσαις τῶν ἀνθρώπων λαλῶ καὶ τῶν ἀγγέλων, καὶ ἐξῆς.] Ποία οὖν αὕτη ἡ ὁδός; Ἡ ἀγάπη, φησὶν ἢς χωρὶς οὐδὲν ἐστὶ χάρισμα ἐπωφελές. Καὶ πρῶτον ἀπὸ τοῦ παρ' αὐτοῖς τιμίου χαρίσματος τῶν γλωσσῶν ἀρχεται, καὶ φησιν· Ἐὰν ταῖς γλώσσαις τῶν ἀνθρώπων, οὐ μὴν ἀλλὰ καὶ τῶν ἀγγέλων λαλῶ, ἄνευ ἀγάπης, εἰκὴ καὶ μάτην καὶ εἰς οὐδὲν δέον φθέγγομαι, ὥσπερ τὰ ἄψυχα, ὁ χαλκὸς καὶ τὸ κύμβαλον. *Γλώσσαις δὲ ἀγγέλων* εἰπὼν, οὐ σῶμα τοῖς ἀγγέλοις περιτίθησιν, ἀλλ' ἐκ τῆς φωνῆς, τοῦ ἡμῶν ἐγνωσμένου ὄργάνου, τὴν πρὸς ἑαυτοὺς τῶν ἀγγέλων ὁμιλίαν δηλοῖ· ἔχουσι γὰρ κἀκεῖνοι νοεράν τινα δύναμιν, πρὸς τὸ ἀλλήλοις διαδιδόναι τὰ θεῖα νοήματα· ὡς καὶ ἀλλαχοῦ φησιν, ὅτι αὐτῷ [τῷ Χριστῷ] κάμψαι πᾶν γόνυ ἐπουρανίων (α)· οὐ γὰρ ὅσα καὶ νεῦρα ἔχουσι, ἀλλὰ τὴν ἐπιτεταμένην ὑποταγὴν ἐδήλωσε. *Γέροντα δὲ*, φησι, *χαλκὸς ἢ χαλκός*, τουτέστι, φωνὴν μὲν ἀφίεις, εἰκὴ δὲ φθεγγόμενος, καὶ ὀχληρὸς ὢν, μηδένα δὲ ὠφελῶν, διὰ τὸ ἀγάπης ἐστέρησθαι. *Καὶ ἐὰν ἔχω προφητείας.*] Θέλων, δεῖξαι μέγα

(α) Φιλιπ. Β', 10.

τι τὴν ἀγάπην, αὐξῆι πρῶτον τὰ χαρίσματα, καὶ τότε φησὶν, αὐτὰ ἐκτὸς ἀγάπης οὐδὲν εἶναι. Ἄνω γὰρ εἰπὼν· *Ἐὰν ταῖς γλώσσαις τῶν ἀνθρώπων καὶ τῶν ἀγγέλων λαλῶ*, ὥσπερ ἦν παρ' αὐτοῖς μέγιστον, νῦν πάλιν ἐπὶ τῆς προφητείας τὸ αὐτὸ ποιεῖ. Προφητείας γὰρ ἐὰν ἔχω, φησὶν, οὐ τὴν τυχοῦσαν, ἀλλὰ τὴν ἀκροτάτην, τὴν καὶ πάντα εἰδυῖαν τὰ μυστήρια, καὶ τὴν γινῶσιν ἔχουσαν, ἄνευ ἀγάπης, οὐδὲν εἰμι. Τοῦτο γὰρ κάτω ἀποδίδωσι. *Πᾶσαν τὴν πίστιν.*] Πίστιν νῦν, οὐ τὴν τῶν πιστῶν, τὴν κοινὴν καὶ καθολικὴν, λέγει, ἀλλὰ τὸ χάρισμα τὸ τῆς πίστεως. Ἦν γὰρ τι χαρίσματος εἶδος, ὁμωνύμως οὕτω τῇ πίστει λεγόμενον· ὥσπερ ἐπὶ φανερώσει πνευματικῆς μετουσίας ἐχορηγεῖτο πολλοῖς τῶν εὐσεβῶν ἐν τῷ τότε καιρῷ. Περὶ τούτου τοῦ χαρίσματος καὶ ὁ Κύριος ἐν εὐαγγελίοις φησὶν· *Ἐὰν ἔχητε πίστιν ὡς κόκκον σιδάπεως, ἐρεῖτε τῷ ὄρει τούτῳ· Ἄρθητι, καὶ βλήθητι εἰς τὴν θάλασσαν· καὶ γενήσεται εὐτως (α)*· οὐ δήπου γὰρ ὡς πρὸς ἀπίστους τὴν κοινὴν πίστιν, ταῦτα πρὸς αὐτοὺς διελέγετο ὁ Κύριος· ἀλλὰ πρὸς τοὺς οικείους μαθητάς· τουτέστιν, Ἐὰν ἔχητε τὸ τῆς πίστεως χάρισμα. Ὁ δὲ εἶπεν ὁ Κύριος ἐν εὐαγγελίοις μέγιστον εἶναι, τὸ διὰ πίστεως ὄρη μελιστᾶν, τοῦτο φησιν [ὁ Παῦλος], μηδὲν εἶναι, ἀγάπης χωρὶς. *Οὐδὲν εἰμι.*] Οὐκ εἶπε δὲ, ὅτι ἀγάπην μὴ ἔχων, μικρότατος εἰμι καὶ εὐτελής, ἀλλ', οὐδὲν εἰμι. *Καὶ ἐὰν ψαμίσω.*] Τουτέστιν, ἐὰν αὐτουργὸς γένωμαι τῶν ἐμαυτοῦ, διανέμων, καὶ θεραπεύων τοὺς δεομένους. Καλῶς δὲ τὸ, ψαμίσω, μετὰ τῆς δόσεως, καὶ τὴν οικεῖαν σημαῖνον διακονίαν. Ὅρα δὲ καὶ τὸ, *Πάντα τὰ ὑπάρχοντα*, οὐ μέρος αὐτῶν. [Ἄλλ' εἴποι τις ἂν· Πῶς ἐστὶ δυνατὸν, ψαμίσαι τὰ ὑπάρχοντα χωρὶς ἀγάπης; Ἔστιν οὖν εἰπεῖν, ὅτι, ἢ τὸ οὐκ ὄν, ὡς ὄν ὑπέθετο, ὥσπερ ὅταν λέγη· Ἐὰν ἡμεῖς, ἢ ἄγγελος ἐξ οὐρανοῦ εὐαγγελίζηται ὑμῖν παρ' ὃ παρελάβετε (β)· καίτοι οὔτε αὐτὸς, οὔτε

(α) Ματθ. ΙΖ', 20. Λουκ. ΙΖ', 6.

(β) Γαλατ. Α', 8.

ἄγγελος ἔμελλεν ἕτερα εὐαγγελιζέσθαι· καὶ ἀλλαγῶν πολλα-
χῶς τοιαῦτα λέγει· ἢ ὅτι ἐστὶ καὶ χωρὶς ἀγάπης διδόναι,
ὅταν μὴ διὰ τὴν πρὸς τοὺς δεομένους συμπάθειαν, ἀλλὰ διὰ
τὴν ἀνθρώπων ἀρέσκειαν γίνηται· μετὰ ἀγάπης δὲ γίνεται, ὅταν
ὡς συμπάσχων καὶ περικαιόμενός τις τοῦτο ποιῇ (1).] Ἴνα
καυθίσωμαι.] Τὸν χαλεπώτατον λέγει θάνατον, τὸν ὑπὲρ θεοῦ
δηλονότι γινόμενον.

4 Ἡ ἀγάπη μακροθυμεῖ, χρηστεύεται· ἡ ἀγάπη οὐ
5 ζηλοῖ· ἡ ἀγάπη οὐ περπερεύεται, οὐ φυσιοῦται, οὐκ
ἀσχημονεῖ, οὐ ζητεῖ τὰ ἑαυτῆς, οὐ παροξύνεται, οὐ
6 λογιζέται τὸ κακόν, οὐ χαίρει ἐπὶ τῇ ἀδικίᾳ, συγ-
7 χαίρει δὲ τῇ ἀληθείᾳ· πάντα σέβει, πάντα πιστεύει,
8 πάντα ἐλπίζει, πάντα ὑπομένει. Ἡ ἀγάπη οὐδέ-
ποτε ἐκπίπτει.

Εἶτα λοιπὸν διεξέρχεται τῆς ἀγάπης τὰ γνωρίσματα, δει-
κνὺς, ὅτι οὐ μόνον ἐλαστήσαντα τὰ πάθη ἐκρίζοι, ἀλλ' οὐδὲ
φῶναι συγχωρεῖ. Ὅρα δὲ, εὐθύς τὴν μακροθυμίαν τέθεικε, τὴν
ρίζαν πάσης φιλοσοφίας· μακροθυμὸς γὰρ ὁ μακρὰν καὶ με-
γάλην ἔχων ψυχὴν. Ἐπειδὴ δὲ τινες εἰσὶν, οἱ τῇ μακροθυμίᾳ
οὐκ εἰς φιλοσοφίαν κέχρηται, ἀλλὰ πρὸς τὸ διαρρήξαι τοὺς
ἐνοχλοῦντας, καὶ πειρᾶσαι ἐπὶ πλέον, ἠθικώτερον αὐτοῖς δια-
λεγόμενος, φησὶ, χρηστεύεται, τουτέστιν, οὐκ ἐπὶ τῷ ἀνάψαι
τὴν ὀργὴν τῶν ἐνοχλοῦντων, ἀλλ' ἐπὶ τῷ καταπραῦναι, τῇ μα-
κροθυμίᾳ κέχρηται, καὶ ἡμερότητι χρῆται. Οὐ ζηλοῖ.] Βαβαί!
οἶον ἐστὶ τὸ μὴ ζηλοῦν! ἤγουν μὴ φθονεῖν τοὺς εὖ πράττοντας.
Οὐ περπερεύεται.] Οὐκ ἀλαζονεύεται, οὐ προπετεύεται· ἦτοι
οὐδὲν προπετές ποιεῖ· πέρπερος γὰρ, ὁ προπετής. Οὐ φυσιοῦται.]
Οὐ φρονεῖ μέγα ἐπὶ οἰκειοῖς κατορθώμασιν. Οὐκ ἀσχημονεῖ.]
Τουτέστιν, οὐ μόνον οὐ φρονεῖ μέγα, ἀλλὰ καὶ, τὰ αἰσχιστα
πάσχουσα, οὐκ οἴεται ἀσχημοσύνην τὸ πρᾶγμα διὰ τὸν ἀγα-

(1) Ἐ τῷ Θεοφράκτου.

πόμενον. Ἡ καὶ οὕτω τὸ, οὐκ ἀσχημονεῖ, ἤγουν, οὐκ ἐπεξέρ-
χεται τοῖς ἀδικοῦσι σφοδρῶς. Ἡ, ὅτι οὐδὲν τῶν εὐτελῶν τε
καὶ ταπεινῶν τῆς τῶν ἀδελφῶν ὠφελείας ἐνεκεν παραιτεῖται
δρᾶσαι, ὡς τὰχα ἀσχημον εἶναι τὴν πράξιν ὑπολαμβάνουσα.
Οὐ ζητεῖ τὰ ἑαυτῆς.] Λέγει τὸν τρόπον, πῶς οὐκ ἀσχημονεῖ·
ὅτι οὐ ζητεῖ τὸ οἰκεῖον συμφέρον, ἀλλὰ τὸ τοῦ πλησίον· καὶ
ἀσχημοσύνην τοῦτο ἡγεῖται, ὅταν ἀσχημονοῦντα τὸν πλησίον
μὴ ἀπαλλάξῃ. Οὐ παροξύνεται.] Ἀλλ' οὐδὲ παροξύνεται· ἐπειδὴ
οὐκ ἀσχημονεῖ· ἀνὴρ γὰρ θυμῶδης, οὐκ εὐσχήμων. Οὐ λογι-
ζεται τὸ κακόν.] Πάντα πάσχουσα τὰ κακὰ, οὐ παροξύνεται
εἰς ὀργὴν· καὶ οὐ μόνον οὐκ ἐργάζεται τὸ κακόν, ἀλλ' οὐδὲ
λογιζέται. Οὐ χαίρει ἐπὶ τῇ ἀδικίᾳ.] Οὐκ ἐφίθεται, οὐκ εὐφραι-
νεται, ὅταν τις ἀδικῆται καὶ ἐπηρεάζηται· ἤγουν, οὐ χαίρει ἐπὶ
τοῖς κακῶς πάσχουσι· συγχαίρει δὲ τοῖς εὐδοκίμοις· καὶ
ὅταν ἡ ἀλήθεια εὐδοοῦται, δόξαν οἰκείαν τοῦτο ἡγεῖται.
Πάντα στέγει.] Καὶ ὕβρεις, καὶ πληγὰς, καὶ θάνατον· τοῦτο
γὰρ αὐτῇ ἡ μακροθυμία χαρίζεται, ἤγουν, τὸ στέγειν ἦν,
μακροθυμίαν, προτεῖναι αὐτῇ εἶπε. Πάντα πιστεύει.] Ἄ
ἐν εἴπῃ ὁ ἀγαπώμενος· καὶ οὐδὲν ὑπουλον οὔτε αὐτὸς λαλεῖ,
οὔτε τὸν λαλοῦντα οἴεται. Πάντα ἐλπίζει.] Οὐκ ἀπογινώσκει,
φησὶ, τοῦ ἀγαπωμένου, ἀλλ' ἐλπίζει αὐτὸν αἰεὶ εἰς τὸ βέλτιον
ἐπιδοῦναι. Εἰ δὲ καὶ ἐλπίσας, φησὶν, ἀποτύχη, ἐκείνου τῇ κα-
κίᾳ ἐναπομείναντος, φέρει γενναίως αὐτοῦ τὰ ἐλαττώματα·
πάντα γὰρ, φησιν, ὑπομένει. Οὐδέποτε ἐκπίπτει.] Οὐ δια-
λύεται, φησιν, οὔτε διακόπτεται· ἤγουν, οὐδέποτε ἐκπίπτει,
οὐδὲ ἀποτυγχάνει τῆς εὐδοκίμησεως· ἀλλ' αἰεὶ προφάσεις ἀγα-
θὰς καὶ καλὰς ἑαυτῇ εὐρίσκει, δι' ὧν τῆς πρὸς τοὺς πλησίον
στοργῆς καὶ συναφείας κατέχει τοὺς χρωμένους αὐτῇ, παρα-
μένειν καὶ μὴ διαρρήγνυσθαι, κὰν ἐκείνοι ἀφηνιῶσι, καὶ ἀπο-
σκιρτᾶν αἰτίας παρέχωσι. Στέγειν γὰρ ποιεῖ, καὶ ἐλπίζειν,
καὶ ὑπομένειν τὸν ἀμαρτάνοντα εἰς αὐτόν.

8 Εἴτε δὲ προφητεῖαι, καταργηθήσονται· εἴτε γλῶσ-

9 *σαι, παύσονται· εἴτε γνώσις, καταργηθήσεται. Ἐκ μέρους δὲ γινώσκωμεν, καὶ ἐκ μέρους προφητεύομεν·*
10 *ὅταν δὲ ἔλθῃ τὸ τέλειον, τότε τὸ ἐκ μέρους καταργηθήσεται.*

Καταλέξαι τῆς ἀγάπης τὰ θλαστήματα, πάλιν αὐτὴν καὶ ἐτέρῳ τρόπῳ ὑψοῦ, ἐν τῷ λέγειν, καὶ τὴν προφητείαν, καὶ τὰς γλώσσας, καὶ τὴν γνώσιν τέλος ἔξειν, τὴν δὲ ἀγάπην μόνιμον εἶναι, στάσιμον, καὶ ἀτελεύτητον. Εἰ γὰρ καὶ αἱ προφητεῖαι καὶ αἱ γλώσσαι διὰ τὴν τῆς πίστεως γνῶσιν εἰσὶ, τῆς πίστεως πανταχοῦ ἀπλωθείτης, εικότως ὡς περιτταὶ ἀργήσουσι τοῦτο δὲ καὶ νῦν μὲν, πολλῶ δὲ μᾶλλον ἐπὶ τοῦ μέλλοντος. *Εἴτε γνώσις καταργηθήσεται.*] Ἐὰν ἡ γνώσις καταργηθῆναι μέλλῃ, ἄρα ἐν ἀγνωσίᾳ μέλλομεν διάγειν; Μὴ γένοιτο! Ἀλλὰ περὶ τῆς νῦν γνώσεως, τῆς ἐκ μέρους, εἴρηται αὐτῷ, ὅτι καταργηθήσεται. Ἡ γὰρ νῦν γνώσις, ἐκ μέρους οὕτα, ἐπὶ ἔλθῃ ἡ τελεία γνώσις, ἢ κατὰ τὴν μέλλουσαν ζώην, αὕτη ἡ ἐκ μέρους τέλος ἔξει, τῆς τελείας γνώσεως καταργουμένη. Τὸ αὐτὸ δὲ μοι καὶ περὶ τῆς προφητείας νόει. *Ἐκ μέρους δὲ γινώσκωμεν.*] Ἄντι τοῦ, Ἐκ μέρους γὰρ αἰτία γὰρ ἐστὶ τοῦ, διὰ τί μέλλουσι καταργηθῆναι καὶ παύσασθαι.—*Εἴτε γνώσις, καταργηθήσεται.*] Γνώσιν ἴσως τὴν τοῦ διδάσκειν φησὶ· πλατυνομένης γὰρ τῆς εὐσεβείας καὶ τῆς πίστεως, ἀργήσει ἢ διδασκαλία (Φωτίου).

11 *Ὅτε ἡμῖν νήπιος, ὡς νήπιος ἐλάλουν, ὡς νήπιος ἐφρόνουν, ὡς νήπιος ἐλογιζόμεν· ὅτε δὲ γέγονα*
12 *ἄνθρωπος, κατήργηκα τὰ τοῦ νηπίου. Βλέπομεν γὰρ ἄρτι δι' ἐσόπτρου ἐν αἰνίγματι, τότε δὲ πρόσωπον πρὸς πρόσωπον ἄρτι γινώσκω ἐκ μέρους, τότε δὲ ἐπιγνώσομαι, καθὼς καὶ ἐπεγνώσθην.*

Επειδὴ εἶπε, τῆς τελείας γνώσεως ἐρχομένης, τὴν μερικὴν τέλος ἔξειν, καὶ παραδείγματι κυροῦ τὸν λόγον. *Ὅτε, φησὶν, ἡμῖν νήπιος, παῖς τὴν ἡλικίαν, πάντα νήπια εἶχον, καὶ τὸ λαλεῖν, καὶ τὸ ρηνεῖν, καὶ τὸ λογιζέσθαι· ὅτε δὲ ἄνθρωπος γέγονα, ἀπέ-*

εῖψα τὰ τῆς νηπιότητος. Οὕτω καὶ ἐπὶ τῶν πνευματικῶν, φησὶ. Νῦν νηπία ἐστὶν ἡμῖν ἡ γνώσις· ἐπεὶ καὶ ἡμεῖς νήπιοι ἐσμεν. Ὅταν τοίνυν τέλειον γενώμεθα, ὃ ἐστὶν ἐν τῷ μέλλοντι χρόνῳ, πάντα τὰ νηπιώδη ἀπορρίψομεν· νηπιότητι γὰρ ἔοικεν ἡ παρούσα γνώσις καὶ προφητεία καὶ πολιτεία, πρὸς τὴν μέλλουσαν. [Ὡς νήπιος ἐλάλουν.] Ὡς πρὸς τὰς γλώσσας τὸ, ἐλάλουν· ὡς πρὸς τὰς προφητείας τὸ, ἐφρόνουν· ὡς πρὸς τὴν γνώσιν τὸ, ἐλογιζόμεν. Βλέπομεν γὰρ ἄρτι δι' ἐσόπτρου.] Σαφηνῶς τὸ εἰρημένον περὶ τοῦ νηπίου, καὶ θέλει δεῖξαι, ὅτι ἀμυδρὰ τις ἐστὶν ἡμῖν ἄρτι ἡ γνώσις· τότε δὲ, τρανωτέρως ἔσται· βλέπομεν γὰρ ἄρτι, φησὶ, δι' ἐσόπτρου. Εἴτα, ἐπειδὴ τὸ ἐσόπτρον ἐκτυπώτερον δείκνυσσι τοῦ ἐμφανομένου τὴν μίμικαν, προστέθεικε τὸ, Ἐν αἰνίγματι, δεικνὺς ἀμυδροτέρως εἶναι, τὴν νῦν δοκοῦσαν τελειοτάτην γνώσιν, καὶ τοῦ ἐν ἐσόπτρῳ προφανομένου πράγματος. Πρόσωπον πρὸς πρόσωπον.] Οὐχ ὡς σαματικόν τι ἢ αἰσθητὸν πρόσωπον τοῦ θεοῦ ἔχοντος, ἀλλὰ τὴν τρανωτέραν καὶ σαφεστέραν γνώσιν τῇ λέξει τοῦ προσώπου παρίστησι τροπικῶς. Ἡ, τοῦτο νόει μοι περὶ τοῦ υἱοῦ, τοῦ Κυρίου ἡμῶν Ἰησοῦ Χριστοῦ, αὐτὸν λέγειν. Ἄρτι γινώσκω ἐκ μέρους, τότε δὲ ἐπιγνώσομαι.] Νῦν, φησὶν, ἐκ μέρους αὐτὸν [τὸν θεόν] γινώσκω· τότε δὲ οὕτως αὐτὸν ἐπιγνώσομαι καὶ ποθήσω, ὡς περὶ νῦν αὐτὸς με ἐπέγνω. Νῦν γὰρ ἡμεῖς μὲν αὐτὸν οὐκ ἐγινώσκομεν, αὐτὸς δὲ καὶ ἐπέγνω, καὶ πρὸς ἑαυτὸν εἴλκυσε· τότε γὰρ ἡμεῖς αὐτὸν καὶ ἐπιγνωσόμεθα, καὶ ἐπιδραμιούμεθα αὐτῷ, τῆς γλυκύτητος αὐτοῦ τρανωτέραν πείραν λαμβάνοντες. Τοῦτο δὲ εἰπὼν, καθαιρεῖ αὐτῶν τὸ ἐπὶ τῇ γνώσει ῥόνημα, δεικνὺς καὶ μερικὴν εἶναι τὴν νῦν γνώσιν, καὶ ταύτην αὐτὴν οὐκ εἶξ ἡμῶν, ἀλλ' ἐκ θεοῦ ἡμῖν γενέσθαι δωρεάν, καὶ δῖχα πόνων ἡμετέρων. Αὐτὸς γὰρ, φησὶν, ἡμεῖς καὶ ἐπέγνω, καὶ πρὸς ἑαυτὸν εἴλκυσε. Καθὼς καὶ ἐπεγνώσθην.] Ἄντι τοῦ, ἀκριβῶς καὶ τελείως. Ἐπὶ τούτῳ γὰρ, φησὶ, καὶ τὴν ἀρχὴν ἐγὼ ἐπεγνώσθην, ἵνα καὶ αὐτὸς γινώσκωμαι, καθὼς ἐστὶν ἀν-

θρώπων δυνατόν, τελείως και ακριβῶς τὸν ἐπιγινόντα με δεσπότην.

13. Νυνὶ δὲ μένει πίστις, ἐλπίς, ἀγάπη, τὰ τρία ταῦτα μείζων δὲ τούτων ἡ ἀγάπη.

ΚΕΦ. XIV, 1 Διώκετε τὴν ἀγάπην· ζηλοῦτε δὲ τὰ 2 πνευματικά, μᾶλλον δὲ ἵνα προφητεύητε. Ὁ γὰρ λαλῶν γλώσση, οὐκ ἀνθρώποις λαλεῖ, ἀλλὰ τῷ θεῷ· οὐδεὶς γὰρ ἀκούει· πνεύματι δὲ λαλεῖ μυστήρια· ὁ δὲ προφητεύων, ἀνθρώποις λαλεῖ οἰκοδομήν, 3 καὶ παράκλησιν, καὶ παραμυθίαν. Ὁ λαλῶν γλώσση, ἑαυτὸν οἰκοδομεῖ· ὁ δὲ προφητεύων, ἐκκλησίαν οἰκοδομεῖ.

Εἰσὶ μὲν οὖν καὶ γλώσσαι, καὶ προφητεῖαι, καὶ γνώσεις νῦν, εἰ καὶ ἀραιοὶ πλήν, τῆς πίστεως χεθείσης εἰς πάντας, ὡς καὶ ἀνωτέρω εἴρηται, πάντῃ ἀργήσουσιν· ἡ μὲντοι πίστις, ἡ ἐλπίς, ἡ ἀγάπη μονιμώτεραι τούτων· τὸ γὰρ εἰρημένον, *Νυνὶ δὲ μένει*, ναήσεις ἀντὶ τοῦ, οἷον μονιμώτεραί εἰσι τῶν λοιπῶν αἱ τρεῖς αὗται ἀρεταί, ἡγουν τὰ χαρίσματα, ἡ πίστις, καὶ ἡ ἐλπίς, καὶ ἡ ἀγάπη· καὶ τούτων δὲ αὐτῶν πάλιν μείζων ἡ ἀγάπη· ἐπειδὴ καὶ εἰς τὸν μέλλοντα χρόνον παρεκτείνεται.— *Πίστις, ἐλπίς, ἀγάπη.*] Ἡ πίστις καὶ ἡ ἀγάπη, οὐ μόνον ἐν τῷ νῦν αἰῶνι, τῶν ἄλλων χαρισμάτων παυομένων, διαμένουσιν, ἀλλὰ πολλῶ πλέον καὶ ἐν τῷ μέλλοντι. Τότε γὰρ ὡς ἀληθῶς τοῖς ἀγίοις τὸ εἰρηνικὸν καὶ φιλάλληλον καθαρὸν καὶ ἀστασίαστον. Καὶ ἡ πίστις δὲ ὁμοίως. Τότε γὰρ λαμπρότερον καὶ τελειώτερον ἔσται ἐντροφεῖν τῇ θεωρίᾳ τοῦ ποθουμένου. Τὴν δὲ ἐλπίδα εἶποι ἂν τις ἕως ἔτι τότε παρεῖναι, ὡς τῶν ἐλπισθέντων ἤδη παρόντων, καὶ μηδὲν δικηψέσασαν τοὺς ἠλικιώτας· αἰδίων γὰρ τὸ χρεῖμα τῆς ἀληθείας.— **ΑΛΛΩΣ.** *Νυνὶ δὲ μένει πίστις· ἀλλ' οὐχ οὕτω*, φησὶ· τὸ γὰρ, *Νῦν*, ἐνταῦθα οὐκ ἔστι χρόνου δηλωτικόν· οὐχ οὕτως οὖν, φησὶν, ἐπὶ τῆς πίστεως ἔστιν ἰδεῖν καὶ τῆς ἐλπίδος καὶ τῆς ἀγάπης, ὥσπερ ἐπὶ τῶν ἄλλων χαρισμάτων· τὰ μὲν γὰρ ἄλλα,

ἄπερ καὶ ἀπηριθμησάτο, καὶ ἐν τῷ μέλλοντι ἀργήσει, τῶν τελειωτέρων ἡμῖν ἐπιγινομένων τότε· ἀλλὰ καὶ ἐν τῷ παρόντι ἐπιλείψει καὶ ἀργήσει, τῆς εὐσεβείας εἰς πάντας ἐξαπλουμένης. Βιδήσουσι γὰρ με, φησὶν, ἀπὸ μικροῦ ἕως μεγάλου (α). Καὶ γὰρ τὰ πλεῖστα τῶν ἄλλων χαρισμάτων ἐδόθη, ἕνεκα τοῦ χειραγωγεῖσθαι καὶ προσάγεσθαι τῇ πίστει τοὺς ἀνθρώπους· προσαχθέντων δὲ καὶ πιστευσάντων, δῆλον ὅτι παύσεται. Ἀλλ' οὐκέτι ὡσαύτως καὶ ἡ ἐλπίς καὶ ἡ ἀγάπη. Αὐταὶ γὰρ δι' ὄλου τοῦ ἀνθρωπίνου βίου παραταθήσονται καὶ παρραμενοῦσι· καὶ τότε μᾶλλον ἐκλάμψουσιν, ὅτε τὰ ἄλλα ἀργήσει. Τότε γὰρ μᾶλλον ἐπιμαρτήσει, καὶ μᾶλλον αὐτῶν ἡ χρεία, ὅτε πάντες εὐσεβήσουσι, καὶ πιστεύσουσι· τότε γὰρ μᾶλλον καὶ ἐλπίδος ἔστι χρεία, καὶ ἐλπιούσι, καὶ ἀγάπης, καὶ ἀγαπήσουσιν. Ὡς τε παυομένων τῶν ἄλλων χαρισμάτων, αὐταὶ μᾶλλον ἐκλάμψουσιν.— *Τὰ τρία ταῦτα.* Διὰ τοῦτο δὲ τὰ τρία ταῦτα τῶν λοιπῶν μονιμώτερα, οἷον, τῆς προφητείας, καὶ τῶν γλωσσῶν, καὶ τῆς γνώσεως· ἐπειδὴ, τῆς πίστεως χεθείσης, ἀργεῖν ἔμελλον λοιπὸν αἰ κατὰ πλάτος προφητεῖται καὶ γλώσσαι. Καὶ ἡ παρὰ Κορινθίους δὲ γνώσις τέλος ἔμελλεν ἔξειν, ἀμυδρότερα ὑπάρχουσα τῆς νῦν οὐσης χάριτι Χριστοῦ ἐν τῷ κόσμῳ γνώσεως. *Διώκετε τὴν ἀγάπην.*] Ἐπεὶ οὖν οὕτω μέγα χρεῖμα ἀπεδείχθη ἡ ἀγάπη, διώκετε αὐτήν. Ὅρα δέ· οὐκ εἶπεν· ἀκολουθεῖτε αὐτῇ, ἡκτέσασθε αὐτήν· ἀλλὰ, *διώκετε*, δεικνὺς πεφευγῆναι ἡμᾶς αὐτήν καὶ ἔτι φεύγειν, καὶ πολλοῦ δεῖν ἡμῖν δρόμου, ἵνα φθάσωμεν αὐτήν, τοσοῦτον ἀφεστηκυῖαν. *Ζηλοῦτε δὲ τὰ πνευματικά.*] Ἴνα μὴ νομίσωσι, διὰ τοῦτο αὐτὸν τοὺς περὶ ἀγάπης λόγους εἰρηκέναι, ὡς ἔξω βιάλλοντα τὰ χαρίσματα, ἐπάγει· *Ζηλοῦτε δὲ τὰ πνευματικά*, τουτέστι, τὰ χαρίσματα, μετὰ τῆς ἀγάπης.— Ἀντὶ τοῦ· *Μηδὲ ἐκείνων ἀμελεῖτε· μείζων μὲν γὰρ ἡ ἀγάπη, καὶ ταύτην χρὴ διώκειν*· οὐ

δεῖ δὲ, οὐδὲ τῶν ἄλλων ἀμελεῖν χαρισμάτων, καὶ μάλιστα τοῦ περὶ τὴν προφητεῖαν χαρίσματος (φώτιου). — *Māλλον* δὲ ἵνα προφητεύητε.] Σύγκρισιν ποιεῖται λοιπὸν προφητείας καὶ γλωσσῶν καὶ δείκνυσιν ὠφελιμωτέραν τὴν προφητείαν, καταβάλλων τὰς γλώσσας· καὶ γὰρ σφόδρα ἦσαν ἐπηρμηνοί [οἱ Κορίνθιοι] δι' αὐτὰς, διὰ τὸ πρώτου αὐτοῦ τοῦ χαρίσματος ἠξιώσθαι τοὺς ἀποστόλους. *Ὁ γὰρ λαλῶν γλώσση, καὶ ἐξῆς.*] Ἐν τούτῳ δείκνυσιν, μὴ ὄν μέγα τὸ τῶν γλωσσῶν ὠφελίμον· οὐδένα γὰρ, φησι, τῶν ἀκούοντων οἰκοδομεῖ· τῷ γὰρ θεῷ λαλεῖ, οὐκ ἀνθρώποις· ἐπεὶ μηδεὶς νοεῖ τὰ λεγόμενα· καὶ τοῦτο ἐστὶν ὃ λέγει, *Οὐδεὶς γὰρ ἀκούει.* Εἶτα, ἵνα μὴ παντελῶς ἀχρήστους αὐτοὺς δεῖξῃ, ἐπάγει· *Πνεύματι δὲ λαλεῖ μυστήρια.*] Τοῦτο δὲ ἐξίν, ἢ ὅτι τῷ ἰδίῳ πνεύματι, οἶον, τῇ ἰδίᾳ ψυχῇ, προσδιαλέγεται· ἢ ὅτι ἐν πνεύματι ἀγίῳ, οἶον, διὰ πνεύματος ἀγίου λαλεῖ. Ἄλλ' εἰ καὶ ἐν πνεύματι λαλεῖ, ἔλαττόν ἐστι τῆς προφητείας χάρισμα, ὅσω καὶ ἡ ὠφέλεια ἡττων. *Ὁ δὲ προφητεύων.*] Ἀπὸ τοῦ κοινῶ συμφέροντος δείκνυσιν τὴν προφητείαν κρείττονα· τοὺς γὰρ ἀνθρώπους, φησὶν, οἰκοδομεῖ ἐπὶ τὴν πίστιν, καὶ παρακαλεῖ πρὸς τὴν ἀρετὴν, καὶ παραμυθεῖται ἐπὶ τοῖς ἐσομένοις πειρασμοῖς. *Ὁ λαλῶν γλώσση, ἑαυτὸν οἰκοδομεῖ.*] Πολλοί, γλώσσαις λαλοῦντες, οὐκ ἴσχυον καὶ ἑτέροις ἐρμηνεύσαι αὐτοὺς ἔλεγον. Οὗτοι τοίνυν ἑαυτοὺς μόνους ὠφέλουσιν. Ὅθεν περὶ τῶν εἰδόντων μὲν αὐτῶν αὐτοὺς λαλοῦσιν, οὐκ εἰδόντων δὲ ἑτέροις ἐρμηνεύσαι τὸ, *Ὁ λαλῶν γλώσση, ἑαυτὸν οἰκοδομεῖ.* *Ὁ δὲ προφητεύων ἐκκλησίαν, οἰκοδομεῖ.*] Ὁ δὲ προφητεύων, πάντας τοὺς ἀκούοντας ὠφελεῖ. Ὅσον οὖν τὸ μέσον τοῦ ἕνα ὠφελεῖσθαι, καὶ τοῦ ἐκκλησίαν, τοσοῦτον τὸ μέσον τῶν γλωσσῶν καὶ τῆς προφητείας.

5 Θέλω δὲ, πάντας ὑμᾶς λαλεῖν γλώσσαις, μάλλον δὲ ἵνα προφητεύητε· μείζων γὰρ ὁ προφητεύων ἢ ὁ λαλῶν γλώσσαις, ἐκτὸς εἰμὴ διερμηνεύῃ, ἵνα ἡ ἐκκλησία οἰκοδομηθῇ λάθῃ. Νυνὶ δὲ, ἀδελφοί, ἐὰν

ἔλθω πρὸς ὑμᾶς γλώσσαις λαλῶν, τί ὑμᾶς ὠφελήσω, ἐὰν μὴ ὑμῖν λαλήσω ἢ ἐν ἀποκαλύψει, ἢ ἐν 7 γνῶσει, ἢ ἐν προφητεῖᾳ, ἢ ἐν διδαχῇ; Ὅμως τὰ ἀψυχα φωνὴν διδόντα, εἴτε αὐλὸς, εἴτε κιθάρα, ἐὰν διαστολὴν τοῖς φθόγγοις μὴ ᾄῃ, πῶς γνωσθήσεται τὸ αὐλούμενον, ἢ τὸ κιθαριζόμενον;

Εἶτα, ἐπειδὴ πολλοὶ παρ' αὐτοῖς γλώσσαις ἐλάλουν, ἵνα μὴ νομισθῇ κατὰ φρόνον ἀποσμικρύνειν τὰς γλώσσας, φησί· *Θέλω δὲ, πάντας γλώσσαις λαλεῖν, οὐχ ἕνα, ἢ δύο· πλὴν μάλλον ὑμᾶς προφητεύειν θούλωμαι·* ἐπειδὴ μείζων ὁ προφητεύων, διὰ τὸ τοὺς πλείονας ὠφελεῖν. *Ἐκτὸς εἰ μὴ διερμηνεύῃ.*] Ἐπειδὴ ἀπερήματο μείζονα τὸν προφήτην τοῦ μόνον γλώσσαις λαλοῦντος, μὴ εἰδὸτος δὲ διερμηνεύειν, ἐπάγει· *Ἐκτὸς εἰ μὴ διερμηνεύῃ·* τουτέστι· *Μείζων ὁ προφήτης, ἐκτὸς ἐκείνου τοῦ καὶ γλώσσαις λαλοῦντος καὶ διερμηνεύοντος αὐτὸν λέγει·* ὁ γὰρ τοιοῦτος ἴσος ἐστὶ τῷ προφήτῃ· ὁμοίως γὰρ τὸ κοινὸν τῆς ἐκκλησίας ὠφελεῖ, διὰ τοῦ ἐρμηνεύειν τὰ ἀσαφῶς ἐν γλώσσῃ λεγόμενα. *Χάρισμα δὲ ἦν καὶ ἡ ἐρμηνεία·* καὶ ἄλλοις μὲν ἐδίδοτο τῶν γλώσσαις λαλοῦντων· ἄλλοις δὲ οὐκ ἐδίδοτο. *Νυνὶ δὲ, ἀδελφοί, ἐὰν ἔλθω πρὸς ὑμᾶς.*] Νυνὶ δὲ, φησι, θούλωμαι ἐπὶ τοῦ ἐμοῦ προσώπου, διὰ τὸ μὴ γενέσθαι ὑμῖν φορτικόν, πάντα σχηματίσαι, καὶ δεῖξαι, ὅσον λείπει εἰς τελείωσιν τῷ γλώσσαις μόνον λαλεῖν. *Ἐὰν γὰρ, φησὶν, ἔλθω πρὸς ὑμᾶς γλώσσαις λαλῶν, καὶ ἐξῆς.* Πρότερον δὲ ἐπὶ τοῦ οἰκείου σχηματίσας προσώπου, λοιπὸν προῖών καὶ ἐπ' αὐτῶν ἐκείνων πάντα γυμνάξει. Ἀλλὰ κάκει, ἐνθα τραχύτερόν τι μέλλει λέγειν, εἰς ἑαυτὸν τοῦτο ἀναδέχεται, ὡς τό· *Ἔσομαι τῷ λαλοῦντι βάρβαρος·* καὶ εἴτι ὁμοιον.— *Ἐὰν ἔλθω πρὸς ὑμᾶς γλώσσαις λαλῶν.*] Ἐπὶ τοῦ οἰκείου προσώπου δεῖξαι θέλων τὸ τῶν γλωσσῶν ὑποδέξ, φησὶν· Ἰποθώμεθα ἐμὲ αὐτὸν εἶναι τὸν γλώσσαις λαλοῦντα· ἀλλ' οὐδὲ ὑμᾶς ἐκ τούτου ὠφελήσω. Ἐὰν γὰρ μὴ λαλήσω ὑμῖν, φησὶν, ἐν ἀποκαλύψει, τουτέστιν, εὐσύννοπα

τινα καὶ σαφῆ καὶ νοούμενα· ἢ ἐν γνώσει, τουτέστιν, ἵνα
 γινώσκητε ἢ λέγω· ἢ ἐν προφητεία· (ταύτην γὰρ ἐνόουν κατὰ
 τὴν κοινὴν ὁμιλίαν λαλουμένην) ἢ ἐν διδαχῇ· (καὶ γὰρ ὁ δι-
 δάσκων σπουδάζει νοεῖν τοὺς διδασκομένους τὰ λεγόμενα)
 οὐκ ἔσομαι ὑμῖν ἐπωρελής. (1)—³Ἡ ἐν ἀποκαλύψει.] Τὰ εἶδη
 λέγει τῶν ἐν λόγῳ χαρισμάτων· ταῦτα δέ εἰσι· γλώσσας ἐρμηνεύειν,
 καὶ τὰ λαλούμενα παρ' αὐτῶν ἀποκαλύπτειν, ἢ συνάμωφ, καὶ
 γλώσσαις λαλεῖν καὶ ἀποκαλύπτειν, ὃ καὶ γινώσκων καλεῖ, ὅτι λα-
 λεῖ καὶ ἐρμηνεύει ὡς εἰδώς ὃ λέγει, ἢ προφητεύειν· (τοῦτο δὲ δῆ-
 λον, τί ἐστίν) ἢ διδάσκειν· ἕτερον τοῦτο χάρισμα παρὰ τὰ
 εἰρημένα. Φησὶν οὖν· Ἐὰν ἔλθω, ἔχων μὲν τὸ χάρισμα τοῦ γλωσ-
 σαις λαλεῖν, μὴ ἔχων δὲ τι ἄλλο χάρισμα τῶν εἰρημένων τεσ-
 σάρων, τί ἔσται ὑμῖν ὄφελος; (Φωτίου.)—⁴Ὁμως τὰ ἀψύχα φω-
 τὴν διδόντα.] Καὶ τί, φησι, λέγω, ὅτι ἐφ' ἡμῶν, τὸ μὲν νοού-
 μενον ὠφέλιμον, τὸ δὲ μὴ νοούμενον, ἀκερδές; Καὶ γὰρ καὶ ἐν
 τοῖς ἀψύχοις ὄργανοις τοῦτο τις εὔροι. Καὶ ἐπὶ κιθάρας γὰρ καὶ
 αὐλοῦ, μὴ συγγεῖσθαι χρὴ τὰ λεγόμενα· ἐπεὶ οὐκ ἂν ποτέ τινα
 ψυχαγωγῆσειεν. Εἰ οὖν ἐπὶ τῶν μικρῶν μέγα ἢ σαφήνεια, πόσω
 μᾶλλον ἐπὶ τῶν πνευματικῶν; Κατὰ τάξιν γὰρ χρὴ κροτεῖσθαι
 τὰ ὄργανα, καὶ ἐνάρθως, ὅπερ λέγει διαστολήν, ἤγουν, πα-
 ραλλαγὴν καὶ ἐναλλαγὴν μέλους (2).

8 Καὶ γὰρ, ἐὰν ἀδῆλον φωνὴν σάλπιγγ' δῶ, τίς πα-
 9 ρασκευάσεται εἰς πόλεμον; Οὕτω καὶ ὑμεῖς διὰ τῆς
 γλώσσης ἐὰν μὴ εὔσημον λόγον δῶτε, πῶς γνω-

(1) «Ἐὰν μὴ τι εἴπω ἐν ἀποκαλύψει· τουτέστιν, ὅσα εἰδῶσι λέγειν οἱ ἀποκα-
 λυφῶς ἐκ θεοῦ τυχόντες· ὃ καὶ αὐτὸ εἶδος προφητείας ἐστίν, ὅταν, ἰσταμένων πολλῶν,
 ἀποκαλύπτται τὰ ἐκάστου νοήματα· ἢ ἐν γνώσει· τουτέστιν, ὅσα δύνανται
 λέγειν οἱ γινώσκοντες, καὶ μυστήρια θεοῦ διαλύοντες τοῖς ἀκούουσιν· ἢ ἐν
 προφητεία· ὅταν καὶ περὶ τῶν παρελθόντων, καὶ τῶν ἐνεστώτων, καὶ τῶν μελ-
 λόντων διαλέγηται τις καθολικώτερον γὰρ ἢ προφητεία ἢ ἀποκάλυψις· ἢ ἐν δι-
 δαχῇ· τουτέστιν, ἐν εἰδῶσι διδασκαλικῶν λόγων, ὅταν περὶ ἀρετῆς, ὅταν περὶ δογ-
 μάτων γίνηται ἢ διαλέξις· καὶ ἢ διδαχῇ γὰρ πρὸς ὠφέλειαν τῶν ἀκούοντων
 γίνεται.» Θεοφύλακτος. (2) «Καὶ γὰρ καὶ ἐν τοῖς ἀψύχοις ὄργανοις, ἐὰν
 διαστολήν, τουτέστι, διάκρισιν καὶ σαφήνειαν, οἱ φθόγγοι μὴ ἔχωσιν, ἀλλὰ
 συγκεχυμένα τὰ πάντα ᾄδωσιν, οὐ γινωσκῆσεται τὸ αὐλούμενον, οὐδὲ ψυχαγωγῆ-
 ἔσται καὶ εὐφροσύνη ἐκ τούτου.» Θεοφύλακτος.

σθήσεται τὸ λαλούμενον; ἔσεσθε γὰρ εἰς ἀέρα λα-
 10 λούντες. Τοσαῦτα, εἰ τύχοι, γένη φωνῶν ἐστίν ἐν
 11 κόσμῳ, καὶ οὐδὲν αὐτῶν ἄφωνον. Ἐὰν οὖν μὴ εἰδῶ
 τὴν δύναμιν τῆς φωνῆς, ἔσομαι τῷ λαλοῦντι θάρ-
 12 βαρος· καὶ ὁ λαλῶν, ἐν ἐμοὶ θάρβαρος. Οὕτω
 καὶ ὑμεῖς.

Ἐκ τῶν παραδειγμάτων δείκνυσι, τίς ἢ δύναμις καὶ ἡ ὠφέ-
 λεια τῆς σαφήνειας, καὶ φησὶν· Οὐ μόνον αὐλὸς καὶ κιθάρα,
 ἀλλὰ καὶ σάλπιγγ' ἐὰν δῶ φωνὴν ἀδῆλον, οὐδεὶς ἔσται ὁ εἰς
 πόλεμον παρασκευαζόμενος· (τὸ γὰρ, τίς, ἀντὶ τοῦ, Οὐδεὶς,
 κεῖται) ἀγνοουμένου δηλαδὴ τοῦ σαλπυσθέντος. Εἴ-τα, ἵνα
 μὴ λέγωσι· Καὶ τί πρὸς ἡμᾶς ταῦτα τὰ παραδείγματα, ἐπάγει·
 Ὅτε καὶ ἡμεῖς, εἰ μὴ διὰ τοῦ χαρίσματος αὐτοῦ τῆς γλώσ-
 σαις σαφῆ καὶ νοούμενον εἴπητε λόγον, ἔσεσθε εἰς ἀέρα λα-
 λούντες, τουτέστιν, εἰκῆ καὶ μάτην καὶ ἀνωφελῶς. Ἀλλ' εἴποι
 τις ἂν· Εἰ ἀνωφελές ἐστί τὸ τῶν γλωσσῶν [πράγμα], διὰ τί
 ἐν εἰδει χαρίσματος ταύτας ἐλάμβανον; Ἴνα ὁ λαβὼν καὶ ἔχων
 αὐτὸ ὠφεληθῆται μόνος. Εἰ δὲ καὶ ἑτέροις ἐμελλεν εἶναι· χησι-
 μος, ἐρμηνείας χρεῖα, ἢν ἐλάμβανον οἱ μᾶλλον κεκαθαυμένοι.
 Κατὰ γὰρ τὴν ἀναλογίαν τῆς πίστεως καὶ τῆς καθάρσεως
 ἐδίδοντο καὶ τὰ χαρίσματα. Τοσαῦτα, εἰ τύχοι, γένη φω-
 νῶν.] Τοσαῦτα, τουτέστι, πολλὰ, καθὼς ἔτυχε, γένη φωνῶν
 ἐσιν, ἐμψύχων τε καὶ ἀψύχων· οἷον, ἀνθρώπων, ζώων, πτηνῶν·
 καὶ ἀψύχων ὀργάνων· οἷον, λύρας μουσικῆς, ναύλης, καὶ ἑτέ-
 ρων· ἀλλ' οὐδὲ ἐξ ἐνὸς πούτων, φησὶν, ὠφεληθεῖη τις, εἰ μὴ
 εἰδῆται τὴν δύναμιν τῆς φωνῆς. Τοιγαροῦν οὐδὲ ἐκ τῶν ὑμε-
 τέρων γλωσσῶν ὠφέλειά τις εἰς ἄλλους διαβήσεται, εἰ μὴ τις
 εἰδῆται τὴν δύναμιν τοῦ λαλουμένου. Ἔσται δὲ τοῦτο, ἐὰν διερ-
 μινηθῆς λαλῶν γλώσσαις· διερμινηθείς δὲ, εἰ πλεον ἄληπτον
 ἴτον καὶ πίσειν θερμὴν καὶ πεπυρωμένην κτήση.— Τὸ, Τοσαῦτα
 γένη φωνῶν, καὶ ἐξῆς, διχῶς ἐστίν, ἐκλαβεῖν· ἢ ὅτι πολλὰ
 ἔστι γένη φωνῶν, καὶ τούτων τῶν γενῶν οὐδὲν ἐστίν ἄφωνον·

ἢ πολλά ἐστὶ γένη φωνῶν, ἀλλ' οὐδέμια τοῖς ὁμογενέσιν αὐτῶν ἐστὶν ἄσημος καὶ ἀνεπίγνωστος· τὸ γὰρ ἄφωνον, τὰ δύο ἐστὶ σημαῖνον εὐρεῖν, καὶ τὸ παντελῶς ἄφωνον, καὶ τὸ ἄσημον μόνον καὶ ἀδιάγνωστον. Εἰ μὲν οὖν, ὡς προείρηται, ἐκληψόμεθα, εἴη ἂν τοιοῦτος ὁ ἀποστολικὸς νοῦς· Πολλά ἐστὶ γένη φωνῶν, καὶ τούτων τῶν γενῶν οὐδὲν ἐστὶν ἄφωνον· ἀλλὰ τί κερδαίνομεν ἡμεῖς ἐκ τῶν φωνῶν ἐκείνων, μηδὲν αὐτῶν συνιέντες; Ἐὰν γὰρ μὴ εἰδῶ, τί σημαίνει ἡ φωνή, ἔσομαι ἐγὼ τε ἐκεῖνω, καὶ ἐκεῖνος ἐμοὶ βάρβαρος. Εἰ δὲ, ὡς ὕστερον ἐρρήθη, ἐκληψόμεθα, ὁ νοῦς τοιοῦτος· Πολλά γένη ἐστὶ φωνῶν ἐν κόσμῳ, καὶ οὐδὲν τούτων ἐστὶ τοῖς ὁμογενέσιν ἄσημον καὶ ἀνεπίγνωστον. Πῶς οὖν ὑμεῖς εἰς ἀέρα λαλοῦντες, καὶ ἄσημα τοῖς ὁμογενέσι φθεγγόμενοι, ὡς μέγα τι κατωρθωκότες ἐπαίρεσθε; ἀλλ' οὐχὶ σπουδάζετε μᾶλλον καὶ ἐπιμελεῖσθε, ἵνα καὶ τὸ διερμηνεύειν τὰς γλώσσας προσλαβόντες, εἰς κοινὴν ὠφέλειαν χρῆσασθαι τῷ χαρίσματι; Ὁ γὰρ δὴ μόνον γλώσσαις λαλῶν, ἄσημου καὶ ἀνεπίγνωστου τῆς φωνῆς ὑπαρχούσης τῷ ἀκροατῇ, ἀντὶ τοῦ ὠφελεῖν, ἔσται αὐτῷ βάρβαρος· καὶ ὁ ἀκροατῆς ὁμοίως τῷ λαλοῦντι βάρβαρος λογισθήσεται· καὶ τί τὸ ἐντεῦθεν κέρδος;— Ἐὰν οὖν μὴ εἰδῶ τὴν δύναμιν τῆς φωνῆς.] Εἰσὶν οὖν μυρία φωνὰ ἐν τῷ κόσμῳ. Ἐὰν οὖν μὴ διαγνῶ τὴν δύναμιν τῆς φωνῆς, τούτέστιν, ἐὰν μὴ εἰδῶ, τί λαλεῖ, ἐσόμεθα ἀλλήλοις βάρβαροι, οὐ παρὰ τὴν τῆς φωνῆς κακίαν, ἀλλὰ παρὰ τὴν ἡμῶν ἄνοιαν. Οὕτω καὶ ἡμεῖς.] Οὕτω. Πῶς; Ὡς περ οἱ λαλοῦντες καὶ μὴ νοοῦμενοι, καὶ διὰ τοῦτο ὄντες ἑαυτοῖς βάρβαροι, οὕτω καὶ ἡμεῖς, ἀντὶ τοῦ, διὰ τοῦτο καὶ ὑμεῖς. Διὰ ποῖον; ἵνα μὴ ᾗτε ἀλλήλοις βάρβαροι. Διὰ τοῦτο οὖν καὶ ὑμεῖς, ἐπεὶ ἐπιθυμίαν ἔχετε χαρισμάτων, ἐκείνων τυχεῖν ἀγωνίσασθε, δι' ὧν ὑμῖν ἡ ὠφέλεια τῆς ἐκκλησίας καὶ ἡ οἰκοδομὴ κατορθωθήσεται. Αὐτὸς δὲ, ἵνα περισσεύητε, φησι, τούτέστιν, ἵνα πλέον ἢ νῦν ἔχητε, γλώσσαις νῦν μόνον λαλοῦντες, καὶ οὐχ ἐρμηνεύοντες. *H, ἵνα περισσεύητε μᾶλλον τοῦ γλώσσαις λα-

λεῖν. Τὰ γὰρ ἄλλα χαρίσματα περισσεύει τῶν γλωσσῶν, ὡς πλείονα ὠφέλειαν παρεχόμενα (1).

12 Ἐπεὶ ζηλωταί ἐστε πνευμάτων, πρὸς τὴν οἰκοδο-
13 μὴν τῆς ἐκκλησίας ζητεῖτε ἵνα περισσεύητε. Διό-
περ ὁ λαλῶν γλώσση, προσευχέσθω, ἵνα διερμη-
14 νεύῃ. Ἐὰν γὰρ προσεύχωμαι γλώσση, τὸ πνεῦμά μου
προσεύχεται, ὁ δὲ νοῦς μου ἀκαρπὸς ἐστὶ.

Παυσάμενος τῶν παραδειγμάτων, γυμνώτερον αὐτοῖς παραινεῖ. Ἐπειδὴ ὄλω, φησι, ζηλοῦτε καὶ ποθεῖτε τὰ χαρίσματα· (τοῦτο γὰρ ἐνταῦθα τὰ πνεύματα) τοιαῦτα ἐπιθυμεῖτε καὶ ζητεῖτε, τὰ δυνάμενα τὴν ἐκκλησίαν οἰκοδομῆσαι, καὶ ὠφελῆσαι. Ζητεῖτε ἵνα περισσεύητε.] Οὐκ εἶπεν, ἵνα κτήσησθε τὰ χαρίσματα, ἀλλ', ἵνα περισσεύητε, τουτέστιν, ἵνα μετὰ πολλῆς δαφιλίας αὐτὰ ἔχητε. Τοσοῦτον γὰρ ἀπέχω, φησι, τοῦ μὴ βούλεσθαι ἔχειν ὑμᾶς αὐτὰ, ὅτι καὶ περισσεύειν ὑμᾶς ἐν αὐτοῖς εὐλόγομαι, μόνον ἂν εἰς τὸ κοινῇ συμφέρον αὐτὰ μεταχειρίζητε. Διόπερ ὁ λαλῶν γλώσση.] Εἶτα λέγει καὶ τρόπον, πῶς ἂν σχοίησαν χαρίσματα, τὰ τὴν ἐκκλησίαν ὠφελοῦντα. Ὁ γὰρ λαλῶν, φησι, γλώσση, προσευχέσθω, ἵνα καὶ τὸ διερμηνεύειν λάβῃ. Ἄρα οὖν αὐτοὶ αἴτιοι τοῦ μὴ καὶ τὸ μεῖζον λαβεῖν, ὡς οὐκ αἰτοῦντες τὸ μεῖζον. Ἐὰν γὰρ προσεύχωμαι γλώσση.] Ἐὰν γὰρ, φησι, λαλῶ γλώσση, οὐ μὴν καὶ διερμηνεύω, τὸ μὲν πνεῦμά μου, ἦτοι, ἡ ψυχὴ μου, αὐτὴ καθ' ἑαυτὴν ὠφελείται· ἀκαρπὸς δὲ μου ὁ νοῦς εὐρεθήσεται, τῷ μὴ καὶ ἄλλους ὠφελεῖν· νοῦ γὰρ καρπὸς, τὸ διὰ ποικίλων καὶ παντοδαπῶν νοημάτων ὠφέλειαν τοῖς πλησίον ἐπινοεῖν. Τὸ πνεῦμά μου προσεύχεται.] Ἀντὶ τοῦ, τὸ χάρισμά μου τὸ πνευμα-

(1) Ὁ Θεοφύλακτος ἀναγινώσκει· Οὕτω καὶ ἡμεῖς, ἐπεὶ ἡ ζηλωταί ἐστε πνευμάτων, καὶ λέγει «Τὸς εἰς τὸ, Οὕτω καὶ ἡμεῖς, στίξουσι, καὶ ἐρμηνεύουσι τοῦτο· Οὕτω καὶ ἡμεῖς, γλώσσαις λαλοῦντες ἀσφῶς, βάρβαροι δοκεῖτε τοῖς ἀκούουσιν. Εἶτα ἀπ' ἄλλης ἀρχῆς ἀναγινώσκει το· Ἐπεὶ ζηλωταί ἐστε.» Ἡ ἀνάγνωσις αὐτῆ ἴσως εὐρίσκεται καὶ παρ' ἄλλω· ἀλλ' ἡμεῖς ὁμολογοῦμεν, ὅτι κατὰ τὴν ἀλλοῦ εὐρομεν αὐτὴν, εἰμὴ παρὰ μόνω τῷ Οἰκουμένειω.

τικόν, αὐτὸ τὸ λαλεῖν γλώσσαις. [Ὁ δὲ τοῦς μου ἄκαρπός ἐστιν.] Τουτέστιν οὐκ ἔσχε τὸν ἀπὸ τῶν ἀκροατῶν συναγόμενον αὐτῷ καὶ τρυγώμενον καρπὸν· ὁ τοῦ λαλοῦντος νοῦς οὐκ ἐκέρδησεν αὐτόν· οὐκ ἀπήλαυσε τοῦ τοιούτου καρποῦ· ἐρημος ὤφθη τοῦ καρποῦ· ἄκαρπός ἐστι.—Τὸ, προσεύχομαι, καὶ, προσεῖξομαι, ἀντὶ τοῦ λαλεῖν τι ταῖς γλώσσαις καλὸν καὶ σπουδαῖον εἶληψε. Καὶ γὰρ καὶ ἡ προσευχὴ εἰδὸς τί ἐστι τοῦ λόγου. Φησὶν οὖν, ὅτι, Ἐάν τι λαλῶ τῶν ἀναγκαίων καὶ καλῶν, μὴ διερμηνεύω δὲ αὐτὸ καὶ τοῖς ἀκροαταῖς, ἐμαυτὸν μὲν ὠφελῶ (τοῦτο γὰρ ἐστι, *Τὸ πνεῦμά μου προσεύχεται*, τουτέστιν, ἐγὼ μόνος ἀπολαύω τοῦ ἀναγκαίου ἐκείνου καὶ τοῦ καλοῦ) ἄλλος δὲ οὐκ ὠφελεῖται, ἵνα κερδήσῃ μου ἐντεῦθεν καὶ ὁ νοῦς τὸν καρπὸν τῆς ἐκείνων ὠφελείας. Τὸν νοῦν δὲ ἐστερηθῆσθαι τοῦ τοιούτου καρποῦ καὶ πάλιν ἀπολαύειν ὑποτίθεται, ὅτι ἐκεῖνος μᾶλλον τῶν ἐν ὑμῖν δυνάμεων ἐραστής ἐστι τῆς τοῦ πλησίον ὠφελείας, ἄτε μήτε ὡς τὸ θυμικόν, μήτε ὡς τὸ ἐπιθυμητικόν, ῥαδίως οὕτω παθαινόμενος, καὶ τῆς ἰδίας καὶ κατὰ φύσιν ἀρετῆς εὐχερῶς μεθιστάμενος. Καὶ ἐκεῖνός ἐστι μᾶλλον ἄκαρπος, ὅτε ἐστὶ συναϊσθανόμενος· καὶ πάλιν, ἐπειδὴ ἐπιτύχη τοῦ καρποῦ, ἐνευφραϊνόμενος. Εἶτα φησί· *Τί οὖν ἐστίν;* οἶον· *Τί δεῖ γενέσθαι;* Πῶς ἔσται ἡμῖν, μὴ ἀκάρπους εἶναι; Πῶς; Ἐπιμεληθεῖσι δι' ἀρετῆς, ὥστε τὸν γλώσσαις λαλοῦντα, καὶ τῷ πνεύματι λαλεῖν καὶ τῷ νοί· τουτέστι, καὶ ἕνεκα τῆς ἰδίας ὠφελείας λαλεῖν, καὶ ἕνεκα τοῦ ἀπολαύειν τὸν νοῦν τοῦ καταλλήλου καρποῦ· τοῦτο δὲ ἐστίν, ἡ τῶν πλησίον ὠφέλεια. ἔσται δὲ τοῦτο, ἐάν ταῖς γλώσσαις λαλοῦντες, λάβωμεν χάρισμα καὶ ἵνα διερμηνεύωμεν. Ἐπειδὴ δὲ ἐπὶ τοῦ λαλεῖν τι τῶν καλῶν καὶ σπουδαίων τὸ τῆς προσευχῆς ὄνομα λαβῶν, ἐπέμεινε χρώμενος αὐτῷ, ἵνα μὴ νομίσης, ὅτι προηγουμένως περὶ προσευχῆς ἐστὶν ὁ λόγος, ἀλλ' οὐχὶ περὶ παντὸς ἀναγκαίου καὶ ἐπιτηδείου λόγου, γλώσσαις λαλουμένου, μετέπεσεν εἰς τὸ ψάλλειν, ὡσανεὶ λέγων, ὅτι, εἴτε ἐπὶ προσευχῆς, εἴτε ἐπὶ ψαλμωδίας, εἴτε ἐπὶ

ἄλλου τινὸς λόγου τῶν ἀναγκαίων καὶ καλῶν, ἐπὶ πάντων ὁμοίως δεῖ καὶ ἐμαυτὸν ὠφελεῖν καὶ τὸν πλησίον. Εἶτα φέρει καὶ παράδειγμα, δεικνύς, ὅτι κατὰ πολλὰ ἐλλείπει καὶ ὑστερεῖ τὸ γλώσσαις μόνον λαλεῖν, ἄνευ γε τοῦ διερμηνεύειν. Ἐάν γάρ, φησι, τῷ πνεύματι εὐλογήσης, τουτέστι, Σὺ μόνος συνεῖς, καὶ σαυτὸν οἷς εὐλογεῖς ὠφελῶν, ὁ δὲ ἀκροατῆς οὐ συνίησιν ἃ λέγεις, τί ἀποκριθήσεται πρὸς σέ; πῶς ἐρεῖ τὸ, *Ἄμην*, ἂν τοῦτο ἦ χρεῖα τυχόν αὐτὸν ἀποκρίνασθαι, μηδὲν ὅπως εἰδὼς ὦν σὺ λέγεις; Σὺ μὲν μὲν γὰρ καλῶς, καὶ ἐπὶ τῷ σαυτοῦ συμφέροντι εὐλογεῖς ἢ εὐχαριστεῖς, εἰ τύχοι, ἢ ἄλλο τι τῶν θεόντων ποιεῖς (καθόλου γὰρ τὸν λόγον βούλεται ἐξακούεσθαι, καὶ οὐκ ἐπὶ τινος εἰδους ὠρισμένου· διὸ ποτὲ μὲν, τὸ ψάλλειν, ἄλλοτε δὲ, τὸ εὐλογεῖν, καὶ μετ' αὐτὸ καὶ ἀντ' αὐτοῦ τίθησι τὸ εὐχαριστεῖν, δεικνύς, ὅτι καθόλου περὶ παντὸς ἀναγκαίου καὶ ἐπιτηδείου γλώσσαις λαλουμένου ἐστὶν αὐτῷ ἢ παραίνεσις καὶ ἡ σπουδὴ) ἀλλ', ὅπερ ἔλεγον, σὺ μὲν ἐπὶ τῷ σαυτοῦ συμφέροντι γλώσσαις λαλῶν, εὐλογεῖς ἢ εὐχαριστεῖς, ἢ ἄλλο τι λαλεῖς· ὁ δὲ ἀκροατῆς οὐδὲν κερδαίνει, οὐδὲν ὠφελεῖται ἀπὸ σοῦ (Φωτίου).

- 15 *Τί οὖν ἐστὶ; Προσεύξομαι τῷ πνεύματι, προσεύξομαι δὲ καὶ τῷ νοί· ψαλῶ τῷ πνεύματι, ψαλῶ δὲ καὶ τῷ νοί.* Ἐπεὶ, ἐάν εὐλογήσης τῷ πνεύματι, ὁ ἀναπληρῶν τὸν τόπον τοῦ ἰδιώτου, πῶς ἐρεῖ τὸ *Ἄμην* ἐπὶ τῇ σῇ εὐχαριστίᾳ; ἐπειδὴ τί λέγεις, οὐκ οἶδε.
17 Σὺ μὲν γὰρ καλῶς εὐχαριστεῖς· ἀλλ' ὁ ἕτερος οὐκ
18 οἰκοδομεῖται. Εὐχαριστῶ τῷ θεῷ μου, πάντων ὑμῶν
19 μᾶλλον γλώσσαις λαλῶν· ἀλλ' ἐν ἐκκλησίᾳ θέλω πάντε λόγους διὰ τοῦ νοός μου λαλῆσαι, ἵνα καὶ ἄλλους κατηχήσω, ἢ μυρίου λόγους ἐν γλώσσῃ.

Τί οὖν ἐστὶ, φησι, τὸ ὠφελιμώτερον; καὶ τί χρῆαίτεῖν τὸν θεόν; *Τί;* Τὸ προσεύχεσθαι τῷ πνεύματι, οἶον, τῇ ψυχῇ, ὅπερ εἰς τὴν αὐτοῦ μόνου συντείνει ὠφέλειαν· προσεύχεσθαι δὲ καὶ

τῶ νοῦ, τουτέστι, τῆ διανοίᾳ, ὅπερ καὶ εἰς τὴν τῶν πλησίον εὐθάνει οἰκοδομήν, κατὰ τὴν ἐπάνω παραγραφὴν· καὶ ψάλλειν δὲ ὁμοίως. — Προσεύξομαι τῷ πνεύματι, καὶ ἐξῆς.] Πνεῦμα, τὸ πνευματικὸν χάρισμα καλεῖ· νοῦν δὲ, τὴν σαφῆνειαν καὶ ἑρμηνείαν τῶν λεγομένων. Λέγει δὲ, ὅτι προσήκει τὸν ἑτέρω γλωττη δικλεγόμενον, εἴτε ἐπὶ ψαλμοφθίας, εἴτε ἐπὶ προσευχῆς, εἴτε ἐπὶ διδασκαλίας, ἢ αὐτὸν ἑρμηνεύειν καὶ νοεῖν τί λέγει εἰς ὠφέλειαν τῶν ἀκούοντων, ἢ ἕτερον, τοῦτο ποιεῖν δυνάμενον, συνεργὸν τῆς διδασκαλίας παραλαμβάνεσθαι (Θεοδώρητου). — Τοῦτο δὲ λέγει· ὅτι σὺ, ψάλλων ἢ προσευχόμενος, ἑρμηνεύει καὶ σεαυτῷ τὰ λεγόμενα, καὶ τοῖς ἀκούουσι σὺ ὁμοίως, ἵνα εἴπωσι τὸ, Γένοιτο· ἐπεὶ ἄλλως οὐκ οἶδασι, τί λέγεις. Τοῦτο λέγει, *Ψαλλῶ τῷ πνεύματι, ψαλλῶ δὲ καὶ τῷ νοῦ, τουτέστι, νοήσω, καὶ ἑρμηνεύσω καὶ τοῖς ἀκούουσιν.* Ἐπει, ἐὰν εὐλογῆσῃς τῷ πνεύματι.] Ἐὰν γὰρ μόνος σὺ ἐπίστασαι, φησί, τί εὐλογεῖς, ἤγουν, τί εὐχεται, καὶ ἢ σὴ ψυχῇ τοῦτο λέγει τῷ πνεύματι· οἱ δὲ λοιποὶ ἀγνοοῦσι, τῷ σέ μὴ εἰδέναι ἑρμηνεύσαι, ἤγουν, μὴ εἰδῶτα τὴν δύναμιν τῶν λεγομένων, ὃ εἰς ἰδιώτου τόπον τελῶν, οὐκ ἂν εἴπῃ τὸ, Ἀμήν, ἐπὶ τῆ σὴ εὐχῆ· μὴ εἰδῶς γὰρ, τί λαλεῖς, οὐδὲ γινώσκει, πότε δεῖ σοι τὸ, Ἀμήν, ὑπακοῦσαι. Τὸν τόπον τοῦ ἰδιώτου.] Ἰδιώτην λέγει, τὸν ἐν τῷ λαϊκῷ τάγματι τεταγμένον· ὅτι καὶ τοὺς ἐξω τῆς στρατείας οὕτω καλεῖν εἰώθασι. *Σὺ μὲν γὰρ καλῶς εὐχαριστεῖς.*] Ἐἴτα καὶ τὸ ἀξιέπαινον φυλάττων τῷ χάρισματι τῶν γλωσσῶν, φησί· *Σὺ μὲν γὰρ καλῶς εὐχαριστεῖς, ἀλλ' ὃ πλησίον οὐκ ὠφελεῖται.* Πάντων ἡμῶν μᾶλλον γλώσσαις λαλῶν.] Ἐἴτα, ἵνα μὴ δόξῃ διὰ τοῦτο εὐτελιζεῖν καὶ ὑποτιθέσθαι, ἤγουν μικρότερον ποιεῖν, τὸ τῶν γλωσσῶν χάρισμα, ὡς αὐτὸς αὐτὸ μὴ κεκτημένος, φησί· *Πάντων ἡμῶν πλεον γλώσσαις λαλῶ·* πλὴν τοῦτο λέγων, πρῶτον εὐχαρισεῖ τῷ θεῷ, δηλῶν, ὡς ἐκ τούτου ἔχει τὸ χάρισμα. *Θέλῶ πάντε λόγους διὰ τοῦ ρόος μου λαλῆσαι.*] Τουτέστι, νοῶν αὐτὸς καὶ εἰδῶς ἂ

λέγω, καὶ ἑρμηνεύσαι δυνάμενος ταῦτα, καὶ τοῖς ἀκούουσι ταφῆναι, ὅπως ὠφελῶνται. Ἡ μυρίους λόγους ἐν γλώσση.] Μὴ ἰσχύων αὐτοὺς ἑρμηνεύσαι. Τότε γὰρ εἰς ἐμὲ μόνον ἢ ὠφέλεια περιίσταται.

20 Ἀδελφοί, μὴ παιδία γίνεσθε ταῖς φρεσίν· ἀλλὰ τῆ κακίᾳ νηπιάζετε, ταῖς δὲ φρεσὶ τέλειοι γίνεσθε.

21 Ἐν τῷ νόμῳ γέγραπται· «Ὅτι ἐν ἑτερογλώσσοις καὶ ἐν χεῖλεσιν ἑτέροις λαλήσω τῷ λαῷ τούτῳ, καὶ οὐδ' οὕτως εἰσακούσονται μου, λέγει Κύριος (α).»

22 Ὅστε αἱ γλώσσαι εἰς σημεῖόν εἰσιν, οὐ τοῖς πιστεύουσιν, ἀλλὰ τοῖς ἀπίστοις· ἢ δὲ προφητεία, οὐ τοῖς ἀπίστοις, ἀλλὰ τοῖς πιστεύουσιν.

Ἐπεὶ τὸ δεῖξαι τὸ τῶν γλωσσῶν χάρισμα, ποῖον τί ἐστὶ, καὶ μείζονα τὴν προφητείαν, λοιπὸν πληκτικωτέρω χρῆται λόγῳ, καὶ οὐκ οἰκτιροῦσιν αὐτοῖς, ὡς παιδικὰ φρονοῦσι. *Μὴ παιδία γίνεσθε, φησί· νηπιῶν γὰρ ἐστὶν ἀληθῶς τὸ τὰ μικρὰ θαυμάζειν, διὰ τὸ, τυχόν, ἐκπληκτικὰ εἶναι, οἷα εἰσι καὶ αἱ γλώσσαι· τῶν δὲ μεγάλων καταφρονεῖν, τουτέστι, τῆς προφητείας. Ἀλλὰ τῆ κακίᾳ νηπιάζετε, καὶ ἐξῆς.] Ὅταν πρόκειται ἀδικία τις, ἢ ἁμαρτία, τότε νηπιάζετε. Νηπιάζειν δὲ τῆ κακίᾳ ἐστὶ, τὸ μὴ εἰδέναι κακοποιεῖν, ἢ ἁμαρτάνειν, ἀλλ' ὡσπερ νήπιον ἄκακον εἶναι· ἢ δὲ τῶν φρενῶν τελειότης, καὶ κακίαν φεύγει, καὶ ἀρετὴν διώκει, καὶ τὰ μείζω καὶ ὠφελιμώτερα τῶν χαρισμάτων διακρίνειν οἶδεν.* Ἐν τῷ νόμῳ γέγραπται.] Πάλιν συγκρίνει τὴν προφητείαν πρὸς τὰς γλώσσας, καὶ δείκνυσιν αὐτὴν ὑπερέχουσαν. Ἐν τῷ νόμῳ δὲ, λέγει, γέγραπται· καί· τοι Ἡσαΐας τοῦτό φησιν· ἀλλ' ὃ ἅγιος πᾶσαν τὴν Παλαιάν, νόμον καλεῖ· τὴν δὲ μαρτυρίαν παράγει, ἡρέμα δεικνύς μὴ σφόδρα χρήσιμον εἶναι τὸ τῶν γλωσσῶν σημεῖον, διὰ τὸ καὶ ἀπίστοις γίνεσθαι. *Καὶ οὐδ' οὕτως εἰσακούσονται μου.*] Τί

(α) Ἡσ. κη', 11. 12.

οὐκ ἐλάλει, εἰ ἤδει μὴ ἀκουσθησόμενος; Ἴνα τὰ αὐτοῦ ποιήσῃ ὁ θεὸς, καὶ διὰ πάντων δείξῃ τὴν περὶ ἡμᾶς πρόνοιαν, καὶ νικήσῃ ἐν τῷ κρῖνεσθαι αὐτὸν (α), καὶ ἀπαλλάξῃ πάσης ἀπολογίας.— Ἡ καὶ τὸ, *Οὐδ' οὕτως εἰσακούσονται μου*, ὡς πρὸς τὸ κοινὸν εἴρηται, καὶ τὸ μὴ πάντας εἰσακούσαι· ἐπεὶ ἐνὶ μηδὲ ἓνα εἰσακούσαι.— *Ὡστε αἱ γλῶσσαι εἰς σημεῖον εἰσι.*] Ὁρᾷς, πῶς ὑποτίθησι τῇ προφητείᾳ τὰς γλώσσας; *Εἰς σημεῖον γάρ, εἰσι, φησί· τὸ δὲ σημεῖον ἐκπλήττει μὲν, οὐ πάντως δὲ διδάσκει καὶ ὠφελεῖ· ὁπότε καὶ ἐλάπτει πολλάκις, ὡσπερ ἡ ἄνευ ἑρμηνείας γλῶσσα, ὡς προῖὼν φησιν, ἔνθα λέγει, Οὐκ ἐροῦσιν, ὅτι μαίνεσθε; Οὐ τοῖς πιστεύουσιν, ἀλλὰ τοῖς ἀπίστοις.] Οἱ γὰρ πιστοὶ οὐ δέονται σημεῖων, ἥδη πιστοὶ ὄντες. Ἡ δὲ προφητεία οὐ τοῖς ἀπίστοις, ἀλλὰ τοῖς πιστεύουσιν.] Ἡ δὲ προφητεία, φησὶν, ὠφελεῖ τοὺς πιστούς· κατηχεῖ γὰρ αὐτούς· οὐκέτι δὲ καὶ τοὺς ἀπίστους, οἷον τοὺς ἀνάτα νοσοῦντας, εἰ μὴ ὅτι προῖὼν λέγει, ὅτι καὶ αὐτοὺς ὠφελεῖ. Ἐλεγχόμενος γάρ, φησιν, ὁ ἄπιστος, καὶ ἀνακρινόμενος ὑπὸ πάντων, ἔρεῖ, ὅτι ὄντως ὁ θεὸς ἐν ὑμῖν ἐστίν. Ὁρα, πόση διαφορὰ τῆς προφητείας! Αἱ μὲν γὰρ γλῶσσαι, γελᾶν τοὺς ἀπίστους ποιοῦσιν· ἐροῦσι γάρ, φησιν, ὅτι μαίνεσθε· ἡ δὲ προφητεία, τοὺς πιστοὺς μὲν πᾶσι τρόποις ὠφελεῖ, ἔστι δ' ὅτε καὶ τοὺς ἀπίστους ὠφελεῖ, τῷ ἐλέγχειν αὐτοὺς, καὶ παρασκευάζειν ἐπὶ πρόσωπον πίπτειν, καὶ προσκυνεῖν τῷ θεῷ· τοῦτο γὰρ προῖὼν λέγει. *Ἀλλὰ τοῖς πιστεύουσιν, εἰς ὠφελειάν ἐστίν, ὃ ἔστι, διδαχὴν.**

- 23 Ἐὰν οὖν συνέλθῃ ἡ ἐκκλησία ὅλη ἐπὶ τὸ αὐτὸ, καὶ πάντες γλώσσαις λαλῶσιν, εἰσέλθωσι δὲ ἰδιῶται,
 24 ἡ ἄπιστοι, οὐκ ἐροῦσιν, ὅτι μαίνεσθε; Ἐὰν δὲ πάντες προφητεύωσιν, εἰσέλθῃ δὲ τις ἄπιστος, ἢ ἰδιώτης, ἐλέγχεται ὑπὸ πάντων, ἀνακρίνεται ὑπὸ πάντων· καὶ οὕτω τὰ κρυπτὰ τῆς καρδίας αὐτοῦ φανερά

(α) Ψαλμ. Ν', 6.

γίνεται· καὶ οὕτω πεσὼν ἐπὶ πρόσωπον, προσκυνήσῃ τῷ θεῷ, ἀπαγγέλλων, ὅτι ὁ θεὸς ὄντως ἐν ὑμῖν ἐστίν.

Ἡρέμα δεῖξαι θέλει, ὅτι καὶ ἀφορμὴ βλάβης ἐστὶ τὸ λαλεῖν γλώσσαις, ἐὰν μὴ καὶ ἑρμηνεῖαν ἔχῃ. Τοῦτο δὲ λέγει, καθαιρῶν αὐτῶν τὸ φύσημα. Εἶτα, ἵνα μὴ δόξῃ τοῦ χαρίσματος κατηγορεῖν, ἐπάγει· Ἐὰν εἰσέλθῃτε πάντες γλώσσαις λαλοῦντες· εἰσέλθωσι δὲ καὶ ἰδιῶται ἢ ἄπιστοι, οὐκ ἐροῦσιν, ὅτι μαίνεσθε; Καίτοι τῆς ἐκείνων ἰδιωτείας καὶ ἀπιστίας, οὐ τῆς χάριτος, τὸ ἐγκλημα, ὅμως ἀφορμὴ καὶ οὕτω βλάβης ἐστὶν ἰδιώταις καὶ ἀπίστοις, ὅπερ οὐχ εὐρήσεις ἐπὶ τῆς προφητείας. Ἰδιῶται, ἢ ἄπιστοι.] Ἰδιώτας ἐνταῦθα, τοὺς ἀμνήτους ἐκάλεσε, καὶ διδάσκει, ὡς, οἱ μὴ συνιέντες τῶν λεγομένων, μεμνημένων περὶ αὐτῶν σχήσουσι δόξαν (Θεοδώρητου). *Οὐκ ἐροῦσιν, ὅτι μαίνεσθε;*] Ἐπειδὴ μέγα ἐφρόνουν γλώσσαις λαλοῦντες, δεικνυσιν αὐτοὺς εἰς αὐτὴν τὴν ὑπόληψιν ἐκ τῶν γλωσσῶν ἐλαττωμένους. Ἐπόληψις γάρ, φησὶ, μαινομένων λαμβάνετε· δέξτε τῆς σπουδῆς ὑμῶν ἐναντίον καὶ τῆς ποιήσεως. Ἐὰν δὲ πάντες προφητεύωσιν, καὶ ἐξῆς.] Ἐπὶ δὲ τῆς προφητείας, φησὶ, τὸ ἐναντίον συμβαίνει· αὕτη γὰρ καὶ τοὺς ἀναισχύντους τῶν ἀπίστων ἐφέλεκται, τῷ ἐλέγχειν αὐτοὺς καὶ ἀνακρίνειν, καὶ τὰ κρυπτὰ τῆς καρδίας αὐτῶν φανεροῦν. *Καὶ οὕτω τὰ κρυπτὰ.]* Τουτέστιν, ἃ ἐπὶ τὴν ψυχὴν ἔχει, καὶ τὰ κατ' αὐτὰ, ἐναχθήσεται ἐν μέσῳ, καὶ φανερωθήσεται, καὶ οὕτω, διὰ τοῦ ἀνακρίνεσθαι δηλονότι, τὰ κρυπτὰ αὐτοῦ φανεροῦνται, καὶ πεσὼν προσκυνεῖ τῷ θεῷ. *Πεσὼν ἐπὶ πρόσωπον.]* Τὸ γὰρ γινόμενον, καὶ τὸν σφόδρα ἀνάσχυτον καταιδέσει, καὶ ποιήσῃ τὸν ἄπιστον, ἐπιγινώσκων τὸν θεόν, πίπτοντα ἐπὶ πρόσωπον καὶ προσκυνοῦντα αὐτῷ, καὶ ὁμολογοῦντα, ὅτι ὁ θεὸς ὄντως ἐν ὑμῖν ἐστίν.

- 26 Τί οὖν ἐστίν, ἀδελφοί; Ὅταν συνέρχησθε, ἕκαστος ὑμῶν ψαλμὸν ἔχει, διδαχὴν ἔχει, γλῶσσαν ἔχει, ἀποκάλυψιν ἔχει, ἑρμηνεῖαν ἔχει· πάντα πρὸς οἱ-

27 κοδομήν γινέσθω. Εἴτε γλώσση τίς λαλεῖ, κατὰ
 δύο, ἢ, τὸ πλεῖστον, τρεῖς, καὶ ἀνά μέρος· καὶ εἰς
 28 διερμηνεύετω. Ἐὰν δὲ μὴ ἢ διερμηνευτῆς, σιγά-
 τω ἐν ἐκκλησίᾳ· ἐαυτῷ δὲ λαλείτω καὶ τῷ θεῷ.

Τί οὖν, φησί, ποιητέον ὑμῖν; Ἴδού γὰρ ἀκηκόατε τὰς τῶν
 χαρισμάτων διαφορὰς. Καὶ λοιπὸν λέγει· Ἐκαστος ὑμῶν εἴτε
 ψαλμὸν ἔχει· (ἀπὸ γὰρ χαρίσματος καὶ ψαλμοὺς ἐποιοῦν)
 εἴτε διδαχὴν ἔχει· (οἶον, εἰ δύναται διδάσκει καὶ ὠφελεῖσαι)
 εἴτε προφητεῖαν· (τοῦτο γὰρ ἢ ἀποκάλυψις)· εἴτε γλώσσαν
 ἔχει· (καλῶς δὲ καὶ τῶν γλωσσῶν ἐμνήσθη· ἐπειδὴ γὰρ αὐτὰς
 ἐν τοῖς προλαβοῦσι σφόδρα καθεῖλε, νῦν καὶ αὐτῶν ἐμνήσθη·
 ἐπεὶ ἔδοξεν ἂν μὴδὲ εἶδος εἶναι χαρίσματος τὸ τῶν γλωσσῶν)
 εἴτε ἐρμηνείαν ἔχει, καὶ δύναται τὰς γλώσσας ἐρμηνεύειν, πρὸς
 ἐν τέλος πάντα ὁράτω, τὸ οἰκοδομεῖν τὴν ἐκκλησίαν. Ὡς ἂν
 εἰ ἔλεγε· Πάντα, ὅσα ἂν εἶπον χαρίσματα, ψαλμὸν, διδαχὴν,
 ἀποκάλυψιν, ἤγουν, προφητεῖαν, γλώσσαν, ἐρμηνείαν, εἰς ὠφέλειαν
 ἔστωσαν τοῦ λαοῦ καὶ οἰκοδομήν. Κατὰ δύο, ἢ, τὸ πλεῖστον,
 τρεῖς.] Οὐ κωλύω, φησί, τὸ γλώσση λαλεῖν, ἀλλὰ τὸ χωρὶς ἐρ-
 μηνεύω. Μὴ οὖν πολλοὶ λαλεῖτε γλώσση, μὴδὲ συγκεχυμένως, ἵνα
 μὴ ἀκαταστασία γίνηται· ἀλλὰ δύο, ἢ τρεῖς τὸ πλεῖστον, καὶ
 ἀνά μέρος, τουτέστιν, ἐκ διαδοχῆς, ἥτοι, εἷς ἀφ' ἑνός, λαλείτω,
 καὶ διερμηνεύετω ἕτερος. Ἐὰν δὲ μὴ ἢ διερμηνευτῆς.] Ἐὰν μὴ
 ἔχη ἐρμηνευτήν, ἐν ἐκκλησίᾳ μὴ λαλείτω, ἵνα μὴ δοκῆ βάρ-
 βαρος, ἀσύνητα καὶ ἀδιανόητα φθεγγόμενος τοῖς πολλοῖς.
 Ἐὰν δὲ οὕτως εἶη κενόδοξος, ὥστε μὴ ἀνέχεσθαι σιγᾶν, ἐαυ-
 τῷ λαλείτω καὶ τῷ θεῷ.] Τὸ, ἐαυτῷ λαλείτω, οὐκ ἔστιν
 ἐπιτρέποντος, ἀλλ' οὐδὲ κωλύοντος. Ὡσαύτως ἔλεγεν· Εἰ μὴ ἔχει
 ἐρμηνευτήν, σιγάτω· εἰ δὲ μὴ καρτερεῖ σιγᾶν· (τοῦτο δὲ
 κατηγορίας ἐστίν·) ἐαυτῷ λαλείτω καὶ τῷ θεῷ, τουτέστιν,
 ἀψοφητὶ καὶ ἡρέμα καθ' ἑαυτὸν, ὡς θεὸν μόνον ἀκούειν, οὐ
 μὴν ἀνθρώπους. Ὅρα δὲ, πῶς ἐν τῷ δοκεῖν ἐπιτρέπειν,
 ἀποτρέπει.

29 Προφήται δὲ δύο ἢ τρεῖς λαλείτωσαν, καὶ οἱ ἄλλοι
 30 διακρινέτωσαν· ἐὰν δὲ ἄλλω ἀποκαλυφθῆ καθη-
 31 μένω, ὁ πρῶτος σιγάτω. Δύνασθε γὰρ καθ' ἕνα
 πάντες προφητεύειν, ἵνα πάντες μανθάνωσι, καὶ
 32 πάντες παρακαλῶνται. Καὶ πνεύματα προφητῶν
 33 προφήταις ὑποτάσσεται· οὐ γὰρ ἐστὶν ἀκαταστα-
 σίας ὁ θεός, ἀλλ' εἰρήνης, ὡς ἐν πάσαις ταῖς ἐκ-
 κλησίαις τῶν ἁγίων.

Ἦσαν ἐν ταῖς προφήταις καὶ μάντις λαμβάνοντες· διὸ φησί·
 Δύο, ἢ τρεῖς λαλείτωσαν, καὶ οἱ ἄλλοι διακρινέτωσαν· του-
 τέστιν, διακρινέτωσαν τοῦτους οἱ ἄλλοι, μὴ που τίς μάντις προ-
 φητῆς εἶναι ὑποκρίνηται. Διὰ τοῦτο δὲ δύο, ἢ τρεῖς προφητεύ-
 ειν κελεύει, ἵνα μὴ διὰ τὸ πλῆθος λάθωσιν οἱ μάντις. Ἐὰν
 δὲ ἄλλω ἀποκαλυφθῆ καθημένω.] Ἐυταξίαν ἐνταῦθα καὶ
 ταπεινοροσύνην διδάσκει. Εἰ σοῦ, φησί, προφητεύοντος, ἄλ-
 λον ἐκίνησε τὸ Πνεῦμα τὸ ἅγιον, σὺ σίγα, ἵνα μὴ, τῶν δύο
 ἅμα προφητεύοντων, σύγχυσις γένηται· διὰ τοῦτο γὰρ, φησί,
 σοῦ προφητεύοντος, ἄλλος ἐνεπνεύσθη, βουλομένου τοῦ πνεύ-
 ματος καὶ δι' ἐκείνου λεχθῆναι τι. Δύνασθε γὰρ καθ' ἕνα
 πάντες προφητεύειν.] Ἐπειδὴ δὲ τὸν πρῶτον σιγᾶν ἐκέλευσε,
 παραμυθεῖται αὐτόν. Μὴ δυσχεράνης, φησί, σιγᾶν κελευόμενος·
 δύνη γὰρ καὶ σὺ καὶ ἄλλος προφητεύειν, ἤγουν, πάντες, εἰ
 εἷς, εἷς προφητεύη· τουτέστιν, οὐκ ἐκλείπει ὁ καιρὸς, ἵνα
 πάντες, οἱ τὴν ἐκκλησίαν πληροῦντες, καὶ μανθάνωσι, καὶ
 εἰς πίστιν παρακαλῶνται καὶ ὀδηγῶνται. Οὐ γὰρ ἐνὶ μόνῳ
 περικλείεται τὸ χάρισμα· ἀλλὰ πρὸς πάντας δίδεται· ἵνα
 πᾶσα ἡ ἐκκλησία μανθάνη, καὶ παράκλησιν πρὸς ἀρετὴν δέχη-
 τα. Καὶ πνεύματα προφητῶν προφήταις ὑποτάσσεται.]
 Πνεύματα προφητῶν φησὶν, αὐτὸ τὸ πνευματικὸν χάρισμα.
 Ἔπειτα, ἵνα μὴ λέγη τίς· Καὶ πῶς σιγᾶν δύναμαι; αὐτὸ γὰρ
 τὸ ἐπιπνεῖν ἅγιον Πνεῦμα καὶ ἐκόντα καὶ ἄκοντα ἀναγκάζει
 λαλεῖν· οὐχ οὕτω, φησὶν· ὑποτέτακται γὰρ τῷ προφήτῃ τὸ

χάρισμα' τουτέστιν, ἐν αὐτῷ ἐστι καὶ λαλεῖν καὶ σιωπᾶν. Οὐχ οὕτω δὲ οἱ μάντιες· ἐκεῖνοι γὰρ μετὰ τὴν παρ' αὐτοῖς ἐνθουσίασιν, καὶ ἄκοντες, οἷα δαιμονῶντες, λαλοῦσιν ἃ οὐ βούλονται. Εἰ τοίνυν τὸ χάρισμα τοῖς προφήταις ὑποτέτακται, πῶς οὐκ ἄττοπον ὑμᾶς μὴ ὑποτάσσεσθαι τῷ κοινῇ συμφέροντι, ἵνα, ὅταν ἦ καιρὸς σιωπῆς, σιωπάτε; *Οὐ γὰρ ἐστὶν ἀκαταστασίας ὁ θεός.*] Εἶτα δείκνυσιν, ὅτι καὶ τῷ θεῷ τοῦτο δοκεῖ, τὸ τὸν πρῶτον σιγᾶν· ἐπεὶ ὁ θεός, φησιν, οὐκ ἔστι θεός ἀκαταστασίας καὶ συγχύσεως, (ἦτις ἐκ τοῦ μὴ σιγᾶν, ἀλλὰ πάντας προφητεύειν, γίνεται) *ἀλλ' εἰρήνης*· οὗτος δὲ ὁ τῆς εἰρήνης νόμος, *ἐν πάσαις ἐστὶ ταῖς ἐκκλησίαις τῶν ἀγίων*. Καλῶς δὲ φησι, *τῶν ἀγίων*· ἐπειδὴ καὶ Ἑλλήνων ἦσαν ἐκκλησίαι, καὶ Ἰουδαίων, καὶ λοιπῶν ἀπίστων.

- 34 Αἱ γυναῖκες ὑμῶν ἐν ταῖς ἐκκλησίαις σιγάτωσαν
οὐ γὰρ ἐπιτέτραπται αὐταῖς λαλεῖν, ἀλλ' ὑποτά-
35 σεσθαι, καθὼς καὶ ὁ νόμος λέγει. Εἰ δέ τι μαθεῖν
θέλουσιν, ἐν οἴκῳ τοὺς ἰδίους ἀνδρας ἐπερωτάτω-
σαν· αἰσχρὸν γὰρ ἐστὶ γυναιξὶν ἐν ἐκκλησίᾳ λαλεῖν.
36 Ἡ ἀφ' ὑμῶν ὁ λόγος τοῦ θεοῦ ἐξῆλθεν; ἢ εἰς ὑμᾶς
μόνους κατήντησεν;

Πάντοθεν τὴν ἡσυχίαν νομοθετήσας, ἐκ τοῦ μὴ πλείους τῶν τριῶν γλώσσαις λαλεῖν, καὶ ταῦτα ἀνὰ μέρος, τουτέστιν, εἰς ἀφ' ἑνός, καὶ ἐκ τοῦ, τὸν πρῶτον προφητεύοντα, τῷ δευτέρῳ παραχωρεῖν, ἵνα μὴ, πολλῶν ὁμοῦ προφητεύοντων, καὶ σύγχυσις καὶ ἀκαταστασία ἐκ τούτου εἴη, ἦλθε λοιπὸν καὶ ἐπὶ τὴν τῶν γυναικῶν ἀκαιρον φλυαρίαν. *Αἱ γυναῖκες σιγάτωσαν* οὐ γὰρ ἐπιτέτραπται· ἤγουν, οὐκ ἀπονενέμηται αὐταῖς λαλεῖν (α). Καὶ οὐκ εἶπε μόνον σιγᾶν, ἀλλὰ καὶ ὑποτάσσεσθαι, ὃ πλέον ἐστὶ τῆς σιωπῆς· ἢ γὰρ ὑποταγὴ τὴν μετὰ φόβου σιγὴν δηλοῖ, ὡς ἐπὶ δουλίδων τινῶν γίνεται. *Καθὼς καὶ ὁ νόμος*

(α) Α' Τιμοθ. Β', 12.

λέγει.] *Νόμος* τὸ τῆς Γενέσεως βιβλίον λέγει. *Τί δὲ ὁ νόμος λέγει;* «Πρὸς τὸν ἄνδρα σου ἡ ἀποστρόφή σου, καὶ αὐτός σου κυριεύσει (α).» Εἰ οὖν τῷ ἀνδρὶ ὑποτάσσεσθαι ὠρίσθη, πολλῶ μᾶλλον τοῖς πνευματικοῖς διδασκάλοις καὶ τῷ κοινῷ τῆς ἐκκλησίας πληρώματι. *Εἰ δέ τι μαθεῖν θέλουσιν.*] Εἰ οὖν μὴ λαλοῦσιν, εἴποι τις ἄν, πῶς μάθοιεν τὰ ἀγνοούμενα; Ἐν οἴκῳ, φησί, παρὰ τῶν ἀνδρῶν μανθανέτωσαν. Τοῦτο δὲ καὶ ἐκείνας κοσμίας ποιεῖ, καὶ τοὺς ἀνδρας προσεκτικωτέρας, εἰδότες, ὅτι παρὰ τῶν γυναικῶν ἐρωτηθήσονται περὶ τῶν ἐν τῇ ἐκκλησίᾳ γραφῶν καὶ δογμάτων. Σημείωσαι δέ, ὅτι οὐδὲ περὶ τῶν χρησίων αὐταῖς ἐν ἐκκλησίᾳ λαλεῖν ἐπέτρεψεν. *Αἰσχρὸν γὰρ ἐστὶ γυναιξὶν ἐν ἐκκλησίᾳ λαλεῖν.*] Εἶτα, ἐπειδὴ, ὡς εἶκός, καὶ ἐνεκαλλωπιζοντο αἱ γυναῖκες ἐπὶ ταῖς δῆθεν πνευματικαῖς ἐν ἐκκλησίᾳ ὑμιλίαις, δι' ἀποφάνσεως αὐτὸ ἀναιρεῖ, λέγων, ὅτι *αἰσχρὸν ἐστὶν*. *Ἡ ἀφ' ὑμῶν ὁ λόγος τοῦ θεοῦ ἐξῆλθεν;* [Ὡς πρὸς τινὰς ἀντιλέγοντας αὐτῷ ὁ λόγος ἐσχημάτισται. *Τί γὰρ, φησὶν, ἐναντιώσθε, καὶ οὐκ ἠγάγεσθε καλῶς ἔχειν τὸ σιγᾶν ἐν ἐκκλησίᾳ τὰς γυναῖκας; μὴ ὑμεῖς μόνοι ἐστέ πιστοὶ ἐν κόσμῳ, μὴ ὑμεῖς ἐστε διδασκαλοὶ, καὶ ἀφ' ὑμῶν ἐξῆλθε τὸ κήρυγμα εἰς τοὺς λοιπούς; τοῦτο γὰρ λέγει· Ἡ ἀφ' ὑμῶν ὁ λόγος τοῦ θεοῦ ἐξῆλθεν.* Οὔτε μόνοι ἐστέ, φησι, πιστοὶ, οὔτε πρῶτοι. Δεῖ οὖν τὰ τῆς οἰκουμένης δοκοῦντα, καὶ παρ' ὑμῶν κρατεῖν.

- 37 Εἴ τις δοκεῖ προφήτης εἶναι, ἢ πνευματικὸς, ἐπιγι-
νωσκέτω ἃ γράφω ὑμῖν, ὅτι τοῦ Κυρίου εἰσὶν ἐν-
38 τολαί· εἰ δέ τις ἀγνοεῖ, ἀγνοεῖτω. Ὡς τε, ἀδελφοί,
39 ζηλοῦτε τὸ προφητεύειν, καὶ τὸ λαλεῖν γλώσσαις
40 μὴ κωλύετε. Πάντα εὐσχημόνως καὶ κατὰ τάξιν
γινέσθω.

Πολλαχῶς διδάξας τὸ, δεῖν τὰς γυναῖκας σιγᾶν, νῦν καὶ τοῦτο προστίθησιν, ὅτι καὶ τῷ θεῷ τοῦτο δοκεῖ. *Εἴ τις γὰρ,*

(α) Γένεσ. Γ', 16.

φρσιν, ἢ προφήτης ἐστὶ παρ' ὑμῶν, ἢ ἄλλο πνευματικὸν ἔχει χάρισμα εἰς τὸ εἰδέναι τὰ παρ' ἐμοῦ γραφόμενα, ἴστω, ὅτι θεοῦ εἰσὶν ἐντολαὶ ἃ γράζω, καὶ οὐκ ἀπ' ἐμαυτοῦ πρὸς ταῦτα κινουμαι. *Εἰ δέ τις ἀγνοεῖ*, ὅτι θεοῦ εἰσὶν ἐντολαὶ, ἀγνοεῖτω· τουτέστιν· Ἐγὼ εἶπον, καὶ ὁ θέλων, πειθέσθω· ὁ δὲ μὴ θέλων, ὁ θέλει ποιεῖτω. Τὸ δὲ ταῦτα λέγειν, σημεῖον ἐστὶν ἀνδρὸς οὐ τὰ ἑαυτοῦ πάντως βουλομένου γῆσαι, ἀλλὰ τὸ κοινῇ συμφέρον σκοποῦντος. Τὸ δὲ τοιοῦτον σχῆμα τοῦ λόγου ποιεῖν εἶωθεν ὁ Παῦλος, ἐνθα οὐ μέγα ἐστὶ τὸ γινόμενον πλημμέλημα· τί γὰρ μέγα τὸ ἀγνοεῖν αὐτοὺς, ὅτι θεοῦ εἰσὶν ἐντολαὶ τὸ σιγᾶν τὰ γυναῖκας; *Ζηλοῦτε τὸ προφητεύειν.*] Πάλιν ἐπανήλθεν, ὅθεν ἐξῆλθε, καὶ μεῖζονα δείκνυσι τὴν προφητείαν ἐν τῷ εἰπεῖν, *Ζηλοῦτε τὸ προφητεύειν*· ἥτονα δὲ τὴν τῶν γλωσσῶν χάριν· τὸ γὰρ λαλεῖν, φρσι, γλώσσαις μὴ κωλύετε. *Εἴτα ἐπανακεφαλαιοῦται τὰ πρῶτα. Πάντα*, φρσιν, *εὐσημῶνας καὶ κατὰ τάξιν γινέσθω*. Ἔσται δὲ τοῦτο, ἐὰν οἱ γλώσσαις λαλοῦντες, δύο ἢ τρεῖς λαλώσι, καὶ ἀνά μέρος, καὶ οἱ προφητῶνται ἀλλήλοις παραχωρῶσι, καὶ αἱ γυναῖκες ἐν ἐκκλησίᾳ σιωπῶσιν.

ΚΕΦΑΛΑΙΟΝ Θ'.

Περὶ ἀναστάσεως σωμάτων καθολικῆς ἐν ᾧ, περὶ τῆς ἐν Χριστῷ διορθώσεως καὶ ἀποκαταστάσεως· ὁμοιώσις τῶν ἀνισταμένων πρὸς τὰ ἀναφυόμενα σπέρματα· περὶ τῆς εἰς δόξαν καὶ δύναμιν ἀλλαγῆς.

ΚΕΦ. XV, 1 Γνωρίζω δὲ ὑμῶν, ἀδελφοί, τὸ εὐαγγέλιον, ὃ εὐηγγελισάμην ὑμῶν, ὃ καὶ παρελάβετε,

2 ἐν ᾧ καὶ ἐστήκατε, δι' οὗ καὶ σώζεσθε, (τίνι λόγῳ εὐηγγελισάμην ὑμῶν, εἰ κατέχετε) ἐκτὸς εἰ μὴ εἰκῆ ἐπιστεύσατε.

Εἰς τὸν περὶ ἀναστάσεως ἐρχεται λόγον· [ὅς ἐστι τὸ κεφάλαιον τῆς ἡμετέρας πίστεως· εἰ γὰρ οὐκ ἐστὶν ἀνάστασις, οὐδὲ ὁ Χριστὸς ἠγέρθη· εἰ δὲ οὐκ ἠγέρθη, οὐδὲ ἐσαρκώθη· καὶ οὕτως οἴχεται ἡ πᾶσα ἡμῶν πίστις. Ἐπεὶ οὖν οὕτως ἐχώλεσε παρὰ Κορινθίους ἡ ἀνάστασις· (οἱ γὰρ ἔξω σοφοὶ πάντα ἂν κατεδέξαντο, ἢ τὴν ἀνάστασιν) περὶ τούτου ἀγωνίζεται ὁ Παῦλος. Σαφῶτατα δὲ ἀναμιμνήσκει αὐτοὺς τῶν ἡδὴ αὐτοῖς πιστευθέντων (1).] Λέγει δὲ, ὅτι οὐδὲν ξένον ὑμῶν ἐρῶ· ἀλλὰ τὸ ἡδὴ γνωρισθὲν ὑμῶν, εἰς λήθην δὲ ἔλθόν, τοῦτο γνωρίζω ὑμῶν, οἶον, ἐπαναμιμνήσκω. *Ἀδελφοὺς δὲ καλέσας αὐτοὺς*, ὁμοῦ μὲν αὐτοὺς καταπαύνει, ὁμοῦ δὲ καὶ ὅθεν ἀδελφοὶ γεγονάμεν ἀναμιμνήσκει· διὰ γὰρ τὴν ἔνσαρκον τοῦ Χριστοῦ παρουσίαν πάντες ἀδελφοὶ γεγονάμεν. *Εὐαγγέλιον δὲ εἰπόν, τῶν μυρίων ἀγαθῶν ἀνεμνησέν, ὧν ἀπελούσαμεν διὰ τῆς ἐνοσίχρου παρουσίας καὶ τῆς ἀναστάσεως. Ὁ καὶ παρελάβετε.*] Οὐκ εἶπεν, ὃ ἠκούσατε, ἀλλ', ὃ παρελάβετε, οἶον, ὡς περὶ τινος παρακαταθήκην. Οὐ λόγῳ γὰρ μόνον παρελήφεσαν, ἀλλὰ καὶ διὰ σημείων καὶ ποικίλων δυνάμεων. *Ἐν ᾧ καὶ ἐστήκατε.*] Ὅρα τὴν σοφίαν Παύλου! Ἐσαλεύοντο οὗτοι· καὶ ὁμοῦ ἐστάναι αὐτοὺς λέγει, ἐκὼν ἐν τούτῳ προσποιούμενος ἀγνοεῖν, ἵνα μὴ ἀνικισχυτοτέρους αὐτοὺς ποιήσῃ. *Εἴτα τοῦ ἐστάναι τὸ κέρδος τιθέμενος, δι' οὗ, εὐαγγελίου, ἐστηκότες, φρσι, καὶ σώζεσθε. Τίνι λόγῳ εὐηγγελισάμην ὑμῶν, εἰ κατέχετε.*] Ὡσαυτὶ αὐτῶν σαφήνειαν μόνον ζητούντων, οὐ μὴν ἀμφιβαλλόντων περὶ τὴν ἀνάστασιν, οὕτω λέγει· *Τίνι λόγῳ εὐηγγελισάμην ὑμῶν*· τουτέστι, ποίῳ τρόπῳ ἡ ἀνάστασις ἐλέχθη γίνεσθαι. Ὡς εἰ ἔλεγε· Περὶ μὲν τοῦ δόγματος, οὐκ ἂν φαίην

(1) Ἐκ τοῦ Θεοφυλάκτου.

ὑμᾶς ἀμφιβάλλειν, τὸν δὲ τούτου ζητεῖν λόγον. Ὄθεν, φησὶ, τὸν τῆς ἀναστάσεως λόγον ὑμᾶς ὑπομιμνήσκω, ποίῳ τρόπῳ ἐλέχθη γίνεσθαι ταύτην. Εἶτα, ἐπειδὴ εἶπεν, ὅτι ἐστήκατε, ἵνα μὴ βραθύμους αὐτοὺς ἐργάσῃται, μαρτυρῶν αὐτοῖς τὸ ἐστάναι, φησὶν· εἰ κατέχετε· κατέχετε δὲ πάντως, ἐκτὸς εἰμὴ εἰκῆ ἐπιστεύσατε. Ἐκτὸς γὰρ τοῦ κατέχειν τὸ περὶ ἀναστάσεως δόγμα, εἰκῆ ἐπιστεύσατε, ἤγουν, ματαιῶς. **ΚΑΙ ΑΛΛΩΣ.** Ἀναμιμνήσκω ὑμῖν, ποίῳ τρόπῳ ἐδηλώθη ὑμῖν ὁ λόγος τῆς ἀναστάσεως, εἰ κατέχετε τοῦτον τὸν λόγον τῆς ἀναστάσεως· ἐκτὸς γὰρ τούτου τοῦ δόγματος εἰ κατέχετε, εἰκῆ ἐπιστεύσατε· εἰ δὲ ἐκτὸς τούτου ἐστὲ, εἰς μάτην ὁ κόπος ὑμῶν, ὡς τοῦ κεφαλαίου τῆς πίστεως ἐν τούτῳ ὑπάρχοντος.

- 3 Παρέδωκα γὰρ ὑμῖν ἐν πρώτοις, ὃ καὶ παρέλαβον ὅτι Χριστὸς ἀπέθανεν ὑπὲρ τῶν ἁμαρτιῶν ἡμῶν, κατὰ τὰς γραφάς· καὶ ὅτι ἐτάφη, καὶ ὅτι ἐγήγερται
5 τῇ τρίτῃ ἡμέρᾳ, κατὰ τὰς γραφάς· καὶ ὅτι ὤφθη
6 Κηφᾶ, εἶτα τοῖς δώδεκα. Ἐπειτα ὤφθη ἐπάνω πεντακοσίοις ἀδελφοῖς ἐφάπαξ, ἐξ ὧν οἱ πλείους
7 μένουσιν ἕως ἄρτι, τινὲς δὲ καὶ ἐκοιμήθησαν. Ἐπειτα ὤφθη Ἰακώβῳ· εἶτα τοῖς ἀποστόλοις πᾶσιν.

Μέγα ὃν τὸ περὶ τῆς ἀναστάσεως δόγμα· οἰοεὶ γὰρ θεμελιὸς ἐστὶ πάσης τῆς πίστεως· ἐν πρώτοις ὑμῶν αὐτὸ παρέδωκά, φησὶ· καὶ γὰρ καὶ ἐγὼ παρὰ Χριστοῦ αὐτὸ περιέληφα. Οὐδὲν οὖν ἴδιον εἶπον ὑμῖν ἐν πρώτοις. Ὡσπερ οὖν ἐγὼ κατέχω αὐτὸ, οὕτω καὶ ὑμεῖς ὀφείλετε κατέχειν. Τοιγαροῦν αὐτὸ περιελπόμενοι, νῦν ἀμφιβάλλειν οὐκ ὀφείλετε διὰ τὸν χρόνον. Ὅτι Χριστὸς ἀπέθανεν.] Οὐκ εὐθέως εἰς τὸν περὶ τῆς ἀναστάσεως ἦλθε λόγον· ἀλλ' ἄνωθεν αὐτὸν κατασκευάζει. Χριστός, φησιν, ἀπέθανεν διὰ τὰς ἁμαρτίας ἡμῶν, ἵνα ἡμᾶς, τεθανατωμένους ταῖς ἁμαρτίαις, ζωοποιήσῃ (α).

(α) Ῥωμ. Δ', 25.

Κατὰ τὰς γραφάς.] Οὐδὲν ξένον γέγονεν· ἄνωθεν γὰρ τοῦτο προεῖρητο καὶ προεπετύπωτο. Καὶ ὅτι ἐτάφη.] Ἀπὸ κοινοῦ τὸ, κατὰ τὰς γραφάς. Ἀληθῆ δὲ τὸν θάνατον δεῖξει θελων, καὶ οὐ φαντασία, ὡς τισὶ δοκεῖ τῶν αἰρετικῶν, τὸ, ἐτάφη, προσέθηκε· βεβαίως γὰρ ἡ ταφή τοῦ θανάτου. Καὶ Μανιχαῖοι δὲ κατασχύνονται οἱ λέγοντες, ὅτι ὁ Παῦλος θάνατον λέγει τὰς ἁμαρτίας, καὶ ἀνάστασιν, τὴν τούτων ἀπαλλαγὴν· οὐ μὴν, φασὶ, κατ' ἀλήθειαν ἀπέθανε (1). Τῇ τρίτῃ ἡμέρᾳ, κατὰ τὰς γραφάς.] Πάλιν τὸ, κατὰ τὰς γραφάς, προσέθηκε, διὰ τὰ πολλοὺς ἀθέους ἀμφιβάλλειν περὶ τῆς ἀναστάσεως τοῦ Κυρίου. Καὶ ὅτι ὤφθη Κηφᾶ.] Καίτοι τὸ εὐαγγέλιον φησὶ, πρώτη τὸν Χριστὸν ὤφθαι τῇ Μαρίᾳ (α)· ἀλλ' ἐν ἀνδράσι, πρώτῳ ὤφθη τῷ Πέτρῳ, ἅτε προύχοντι τοῦ θεσπεσίου χοροῦ τῶν μαθητῶν. Εἶτα τοῖς δώδεκα.] Καίτοι ὁ Ματθίας μετὰ τὴν ἀνάληψιν τοῦ Κυρίου ἀντεισήχθη ἀντὶ τοῦ Ἰούδα, πῶς οὖν λέγει, Εἶτα τοῖς δώδεκα; λέγομεν οὖν, ὅτι ἡ γραφικὸν ἐστὶ σφάλμα, ἢ ὅτι τῷ προγνωστικῷ ὀφθαλμῷ ὁ Κύριος εἰδώς, ὅτι συναριθμηθήσεται τοῖς ἔνδεκα, ὤφθη καὶ αὐτῷ, ἵνα μηδὲ ἐν τούτῳ ἔλαττον ἔχη τῶν λοιπῶν ἀποστόλων. Τοιοῦτόν τι παραδηλοῖ καὶ ὁ Ἰωάννης, μηδαμοῦ μὲν λέγων, ὅτι ὤφθη τοῖς ἔνδεκα· ἀλλὰ περὶ τοῦ Θωμᾶ διαλεγόμενος, εἶπε· Θωμᾶς δὲ, εἰς ἕκ τῶν δώδεκα (β). Μᾶλλον γὰρ εἴπομεν ἂν, ὅτι τὸν Ματθίαν συνέταξεν ἡ χά-

(1) Ἀπέθανε γὰρ ὁ Χριστός· ποῖον θάνατον; σωματικὸν πάντως· οὐ γὰρ δὴ τὸν ἐν ἁμαρτίαις ἁμαρτίαν γὰρ οὐκ ἐποίησεν (Ἦσ. ΝΓ', 9.) Εἰ δὲ καὶ ἀναίσχυτοι, λέγοντες, ὅτι τὸν ἐν ἁμαρτίαις θάνατον ἀπέθανε καὶ αὐτός· πῶς φησιν, ὅτι ὑπὲρ τῶν ἁμαρτιῶν ἡμῶν; Εἰ γὰρ καὶ αὐτὸς ἁμαρτωλὸς ἦν, πῶς ὑπὲρ τῶν ἡμετέρων ἁμαρτιῶν ἀπέθανεν; Ἀλλὰ καὶ τῷ, κατὰ τὰς γραφάς, εἰπὴν, ἐντρέπει σαφέστατα τούτους. Πανταχοῦ γὰρ αἱ γραφαὶ τῶν τῶν σωματικῶν θάνατον τῷ Χριστῷ προσμαρτυροῦσιν· Ἠρυσαν γὰρ, φησὶ, χεῖράς μου, καὶ πόδας μου (Ψαλμ. ΝΑ', 18)· καὶ ὄψονται εἰς ὃν ἐξέκλιντο (Ζαχ. ΙΒ', 10.)· καὶ Ἐτραυματίσθη διὰ τὰς ἁμαρτίας ἡμῶν· καὶ ἵπερ τῶν ἁμαρτιῶν τοῦ λαοῦ μου ἦκει εἰς θάνατον (Ἦσ. ΝΓ', 5. 6.)· Θεοφύλακτος.

(α) Ματθ. ΙΓ', 9.

(β) Ἰωαν. Κ', 24.

ρισ κατά πρόγνωσιν τοῖς λοιποῖς ἀποστόλοις, ἢ τὸν Ἰούδαν πάλιν συνέταξε μετὰ τὴν προδοσίαν καὶ τὴν ἀγχόνην (1). Ἐπάνω πεντακοσίους ἀδελφοίς.] Τὸ, ἐπάνω, οἱ μὲν φασιν εἰρημέναι, οἶον, Ἐκ τοῦ οὐρανοῦ, ἵνα αὐτοῖς καὶ τὴν ἀνάληψιν αὐτοῦ δεῖξῃ· ἄλλοι δέ, ἀντὶ τοῦ, πλείουσιν, ἠρμήνευσαν, τουτέστι, πλείοσι τῶν πεντακοσίων. Ἐξ ὧν οἱ πλείους μένουσιν ἕως ἄρτι.] Ἐγώ, φησὶν, ἔτι ζῶντας μάρτυρας. Τινὲς δὲ καὶ ἐκοιμήθησαν.] Διὰ τῆς τοῦ, ἐκοιμήθησαν, λέξεως ἀρχὴν τῆς ἀναστάσεως προκαταβάλλεται· ὁ γὰρ κοιμώμενος, καὶ ἀνίσταται. Ὡφθη Ἰακώβω.] Τῷ ἀδελφῷ τοῦ Κυρίου, τῷ χρηματίσαντι πρώτῳ ἐπισκόπῳ τῆς Ἱερουσαλήμ. Εἶτα τοῖς ἀποστόλοις πᾶσιν.] Ἦσαν γὰρ καὶ ἄλλοι ἀπόστολοι ἐκ τῶν μαθητῶν κατὰ μίμησιν τῶν δώδεκα, οἷος ἦν ὁ Παῦλος καὶ Βαρνάβης καὶ Θαδδαῖος.

- 8 Ἐσχατον δὲ πάντων, ὡσπερὶ τῷ (2) ἐκτρώματι,
9 ὡφθη καμιοί. (Ἐγὼ γάρ εἰμι ὁ ἐλάχιστος τῶν ἀποστόλων· ὃς οὐκ εἰμι ἱκανὸς, καλεῖσθαι ἀπόστολος, διότι ἐδίωξα τὴν ἐκκλησίαν τοῦ θεοῦ.
10 Χάριτι δὲ θεοῦ εἰμι, ὃ εἰμι· καὶ ἡ χάρις αὐτοῦ, ἢ εἰς ἐμέ, οὐ κενὴ ἐγενήθη, ἀλλὰ περισσώτερον αὐτῶν πάντων ἐκοπίασα· οὐκ ἐγὼ δέ, ἀλλ' ἡ χάρις τοῦ θεοῦ, ἢ σὺν ἐμοί.) Εἶτε οὖν ἐγὼ, εἶτε ἐκεῖνοι, οὕτω κηρύσσομεν, καὶ οὕτως ἐπιστεύσατε.

Ταπεινοφροσύνης μὲν τὸ ῥῆμα· πλὴν οὐ διὰ τοῦτο ἐλάττων τινὸς ὁ Παῦλος, ὅτι ἐσχάτῳ αὐτῷ ὡφθη. Οὕτε γὰρ Ἰακώβος ἐλάττων ἦν τῶν πεντακοσίων· ἐπειδὴ ὕστερον ἐκείνων ὡφθη αὐτῷ. Πλὴν καὶ οἰκονομικῶς ἑαυτὸν ἐξευτελίξει, ἵνα, ὅταν εἴπῃ τὸ μέγα ῥῆμα ἐκεῖνο, τὸ, Περισσώτερον αὐτῶν πάντων ἐκοπίασα, μὴ ἀπιστηθῇ. Ὡσπερὶ τῷ ἐκτρώματι.] Ἔστι δὲ

(1) Ἐπὶ τῷ Εἶτα τοῖς δὲ ὡς δὲ κα, ἂν καὶ ὁ μὲν Ἰούδας ἦτον ἦδη τεθνηκώς, ὁ δὲ Θαμᾶς, ἀπὸν διότι ἐκ δώδεκα ἦτον ἐξ ἀρχῆς συγκαταλεγμένος ὁ κερὸς τῶν ἀποστόλων. (2) Πρὸς τῷ Χρυσόστομῳ Τομ. Γ. Σελ. 356. C. γράφεται, ὡσπερὶ τῷ, ὡν, τινί. Οὕτως εὐρίσκει γειγραμμένον καὶ ἐν πολλοῖς χειρογράφοις.

ἐκτρώμα, τὸ ἀτελεσφόρητον, ἤγουν, τὸ ἀτελεὲς ἐμβρυον, τὸ ἀμορφον, τὸ ἐξάμβλωμα καὶ ἀμβλωθρίδιον. Ἐνταῦθα καὶ ὁ ἐν πᾶσι τέλειος Παῦλος, ὁ τοσοῦτος καὶ τιλικαῦτος, ὡς μὴ μορφωθείς ἐξ ἀρχῆς τῇ κατὰ Χριστὸν πίστει, ἐκτρώμα φησὶν ἑαυτὸν διὰ ταπεινοφροσύνης ὑπερβολὴν (1). Ἐγὼ γάρ εἰμι ὁ ἐλάχιστος τῶν ἀποστόλων.] Δοιοῦν ἀποφαίνεται καὶ περὶ ἑαυτοῦ. Ὅρα δὲ! οὐκ εἶπε μόνον τῶν δώδεκα, ἀλλὰ πάντων τῶν ἀποστόλων. Εἶτα λέγει καὶ τὴν αἰτίαν· διότι, φησὶν, ἐδίωξα τὴν ἐκκλησίαν τοῦ θεοῦ. Χάριτι δὲ θεοῦ εἰμι, ὃ εἰμι.] Ὅρα εὐγνωμοσύνην! Τὰ μὲν ἀμαρτήματα, ἑαυτῷ καταλογίζεσθαι τὰ δὲ κατόρθωματα, τῇ χάριτι τοῦ θεοῦ ἀνατίθησι. Καὶ ἡ χάρις αὐτοῦ, ἢ εἰς ἐμέ, οὐ κενὴ ἐγενήθη.] Καὶ τοῦτο μεθ' ὑποστολῆς εἶπεν. Οὐ γὰρ εἶπεν Ἄξια τῆς χάριτος ἔπραξα· ἀλλ', οὐ ματαία, φησὶν, ἢ χάρις τοῦ θεοῦ εὐρέθη ἐν ἐμοί. Πῶς; Ὅτι πάντων, φησὶ, τῶν ἀποστόλων περισσώτερον ἐκοπίασα. Ὅρα δὲ καὶ ὧδε, πῶς ὑφειμένως αὐτὸ τέθεικεν! Οὐ γὰρ εἶπεν ἠγωνισάμην, ἢ ἐκήρυξα, ἢ ἐκινδύνευσα, ἀλλ', ἐκοπίασα, ταῦτα τῇ λέξει τὸ περὶ ἑαυτοῦ ἐγκώμιον ὑποτενόμενος. Ὅμως ἐπὶ ταῦτα τὰ ῥήματα ἐξ ἀνάγκης ἤλθε, διὰ τὸ ἀξιόπιστον δηλαδὴ φανῆναι· δεῖ γὰρ τὸν διδάσκαλον ἀξιόπιστον εἶναι. Οὐκ ἐγὼ δέ, ἀλλ' ἡ χάρις τοῦ θεοῦ, ἢ σὺν ἐμοί.] Εἶτα ὡσπερ δειλιάσας, μὴ αὐτῷ τὸ κατόρθωμα λογισθῆ, ἐπὶ τὴν τοῦ θεοῦ χάριν αὐτὸ ἀνατίθησιν. Καὶ τὸ κοπίασαι δὲ αὐτό, φησι, τῆς τοῦ θεοῦ χάριτος ἐστίν, οὐκ ἐμὸν κατόρθωμα. Εἶτε οὖν ἐγὼ, εἶτε ἐκεῖνοι.] Εἶτε ἐγὼ ἐκοπίασα πλέον, εἶτε ἐκεῖνοι, περὶ γούν τὸ κήρυγμα ὁμοφωνοῦμεν, φησὶν, ἅπαντες. Καὶ οὐκ εἶπεν· Εἰ μὴ ἐμοὶ πιστεύητε, ἐκεῖνοις πείσθητε· ἐζητεῖλιζε γὰρ ἑαυτὸν, καὶ οὐκ ἀξιόπιστον μάρτυρα τῆς ἀληθείας ἑαυτὸν ἀπέ-

(α) « Ἐπεὶ οὖν καὶ αὐτὸς ἀνάξιον ἑαυτὸν τοῦ εἶναι ἀπόστολον λέγει, καὶ ἀπόβλητον, οὕτως ἑαυτὸν ἀνόμασεν, ὡς ἀτελεσφόρητον κατὰ γὰρ τὸ τοῦ ἀποστόλου ἀξίωμα. Τινὲς δὲ τὸ ὕστερον γέννημα, ἐκτρώμα ἐνόησαν· διότι καὶ αὐτὸς ἐσχατος τῶν ἀποστόλων. » Θεοφύλακτος.

φαινεῖν· ἀλλὰ τί λέγει; Συμφωνοῦμεν ἅπαντες. Καὶ τῷ εἰπεῖν δὲ, *Κηρύσσομεν*, τὸ ἀληθές τῶν λεγομένων παρίστησιν. Οὐ γὰρ ἐν παραβύστω, φησὶ, καὶ ἐν γωνίᾳ λαλοῦμεν περὶ τούτων, ἀλλὰ φανερώς, καὶ ἕως ἄρτι· τοῦτο γὰρ τὸ, *κηρύσσομεν*. *Καὶ οὕτως ἐπιστεύσατε.*] Μετὰ τῶν ἄλλων καὶ αὐτὴν τὴν ἐκείνων πίστιν καλεῖ μάρτυρα τῆς ἀληθείας. Οὐ γὰρ ἂν ἀπλῶς, φησιν, ἐπιστεύσατε λόγοις ἐφευσμένοις καὶ ἀπατηλοῖς, εἰ μὴ ἐπίσθητε, ἀληθῆ εἶναι τὰ κηρυσσόμενα.

- 12 Εἰ δὲ Χριστὸς κηρύσσεται, ὅτι ἐκ νεκρῶν ἐγήγερται,
 πῶς λέγουσί τινες ἐν ὑμῖν, ὅτι ἀνάστασις νεκρῶν
 13 οὐκ ἔστιν; Εἰ δὲ ἀνάστασις νεκρῶν οὐκ ἔστιν, οὐδὲ
 14 Χριστὸς ἐγήγερται· εἰ δὲ Χριστὸς οὐκ ἐγήγερται,
 κενὸν ἄρα τὸ κήρυγμα ἡμῶν, κενὴ δὲ καὶ ἡ
 15 πίστις ὑμῶν. Εὕρισκόμεθα δὲ καὶ ψευδομάρτυρες
 τοῦ θεοῦ· ὅτι ἐμαρτυρήσαμεν κατὰ τοῦ θεοῦ, ὅτι
 ἤγειρε τὸν Χριστόν, ὃν οὐκ ἤγειρεν, εἴπερ ἄρα
 νεκροὶ οὐκ ἐγείρονται.

Ἄριστα συλλογίζεται. Ἀποδείξας γὰρ πρότερον, ὅτι Χριστὸς ἐγήγερται, καὶ ὅτι οὕτω κηρύσσεται παρ' αὐτοῦ καὶ τῶν ἀποστόλων· ἐκ τῆς τούτου ἐγέρσεως καὶ τὴν κοινὴν ἀνάστασιν κατασκευάζει, ὡς ἐπομένου πάντοτε καὶ πάντως τοῦ θλου τῷ μέρει, καὶ τῇ κεφαλῇ, τοῦ λοιποῦ σώματος. *Πῶς λέγουσί τινες ἐν ὑμῖν.*] Ὅρα, πῶς οὐ κατὰ πάντων ποιεῖται τὴν κατηγορίαν, ἵνα μὴ ἀναισχυνοτέρους αὐτοὺς ἐργάσῃται· ἀλλὰ, *τινές, φησὶ, λέγουσιν*. Εἰ δὲ ἀνάστασις νεκρῶν οὐκ ἔστιν.] Ἴνα μὴ λέγωσιν, ὅτι ὁ μὲν Χριστὸς ἐγήγερται, οὐ μὴν δὲ ἔσται καὶ καθολικὴ ἀνάστασις, ἐκ τοῦ ἐναντίου κατασκευάζει αὐτὸ, καὶ φησιν· Εἰ ἀνάστασις οὐκ ἔστιν, οὐδὲ Χριστὸς ἐγήγερται· ἐκάτερον γὰρ ἐκατέρου κατασκευαστικὸν καὶ ἀποδεικτικὸν τυγχάνει. Τίνος γὰρ ἕνεκεν ἀνέστη, εἰ μὴ ἔμελλεν ἡμῶν ἀπαρχὴ εἶναι; *Εἰ δὲ Χριστὸς οὐκ ἐγήγερται.*] Οὐκ εἶπεν, Οὐκ ἐσαρκώθη, ἀλλ', *Οὐκ ἐγήγερται*, δεικνύς καὶ τὴν σάρκα-

σιν τῇ ἀναστάσει συνῆρθαι· καὶ διὰ τοῦτο σεσαρκῶσθαι αὐτὸν, ἵνα τὴν ἀνάστασιν κατορθώσῃ. *Κενὴ δὲ καὶ ἡ πίστις ἡμῶν.*] Ὡσεὶ εἶπεν· Ἄπαντα ἀπόλωλε καὶ μεματαιώται, καὶ τὸ κήρυγμα ἡμῶν, καὶ ἡ πίστις ὑμῶν. *Ψευδομάρτυρες τοῦ θεοῦ.*] Καὶ οὐ μόνον μάταιον, ἀλλὰ καὶ ὄλωσεν ἀνόσιον, φησὶ, τὸ συκοφαντεῖν ἡμᾶς τὸν θεόν, λέγοντας, ὅτι ἐποίησέ τι, ὅπερ οὐκ ἐποίησεν.

- 16 Εἰ γὰρ νεκροὶ οὐκ ἐγείρονται, οὐδὲ Χριστὸς ἐγή-
 17 γερται· εἰ δὲ Χριστὸς οὐκ ἐγήγερται, ματαιὰ ἡ πί-
 18 στις ὑμῶν· ἔτι ἔστε ἐν ταῖς ἁμαρτίαις ὑμῶν· ἄρα
 19 καὶ οἱ κοιμηθέντες ἐν Χριστῷ ἀπώλοντο. Εἰ ἐν
 τῇ ζωῇ ταύτῃ ἠλπικότες ἐσμέν ἐν Χριστῷ μόνον,
 ἐλεεινότεροι πάντων ἀνθρώπων ἐσμέν.

Πάλιν τῷ αὐτῷ ἐπαγωνίζεται λόγῳ. Διὰ τοῦτο γὰρ, φησὶ, ἀνέστη, ἵνα καθολικὴν ἀνάστασιν ποιήσῃ· εἰ δὲ ἀνάστασις οὐκ ἔστιν, ἄρα οὐδὲ αὐτὸς ἀνέστη. Τούτου δὲ δοθέντος, *ματαιὰ ἡ πίστις ὑμῶν* ὅπερ ἄτοπον. *Ἔτι ἔστε ἐν ταῖς ἁμαρτίαις ὑμῶν.*] Εἰ γὰρ καὶ αὐτὸς κατεσχέθη ὑπὸ τοῦ θανάτου, πῶς τοὺς ἄλλους ἅπαντας ἀπῆλλαξε θανάτου, τοῦ διὰ τὰς ἁμαρτίας γεγονότος; Ἄκολούθως τοιγαροῦν, οὐδὲ ἡ ἁμαρτία τῷ σταυρῷ τοῦ Χριστοῦ ἀνήρηται· εἰ γὰρ ἀνήρητο, ἀνήρητο ἂν καὶ ὁ δι' αὐτῆς θάνατος· εἰ δὲ τοῦτο ἐγεγόνει, ἔδει πάντως τὸν καὶ τοὺς ἄλλους θανάτου ἀπαλλάξαντα, αὐτὸν πρῶτον ἀναστῆναι, καὶ ὁδηγὸν τοῖς ἄλλοις γενέσθαι πρὸς τὴν ἀνάστασιν. *Ἄρα καὶ οἱ κοιμηθέντες ἐν Χριστῷ ἀπώλοντο.*] Τῷ ὀνόματι τῆς κοιμήσεως τὴν ἀνάστασιν παρεσιάγει. Οἱ διὰ τὸν Χριστόν, φησιν, ἀποθανόντες καὶ μαρτυρήσαντες, ἀπώλοντο, εἰ μὴ ἔστιν ἀνάστασις· καὶ πάντες δὲ ἀπλῶς, οἱ τοὺς πολλοὺς διανύσαντες καμάτους, καὶ τοὺς μυρίους ὑπομειμενηκότας κινδύνους, ἀπώλοντο, τῶν τερπνῶν τοῦ κόσμου στερηθέντες, καὶ μηδὲ μετὰ ταῦτα μέλλοντές τινος ἀγαθοῦ ἀπολαῦσαι, εἶπερ ἀνάστασις οὐκ ἔσται. Ὅπερ ἄτο-

πον ἦν, ἀπολέσθαι τοὺς δι' αὐτὸν ἀποθανόντας. Πανταχοῦ γὰρ ἐπὶ τὴν εἰς ἄτοπον ἐπαγωγὴν πρόβειν. Εἰ ἐν τῇ ζωῇ ταύτῃ ἠλιπίστες.] Εἰ ἄχρι, φησὶ, τῆς ὧδε ζωῆς ἔστι τὰ ἡμέτερα, καὶ εἰς ταύτην μόνην περιέκλεισται ἡμῶν τὰ τῶν ἐλπίδων, ἄθλιοί ἐσμεν· τὸ γὰρ πᾶν ἀπωλέσαμεν, τὰ μέλλοντα ἀπολέσαντες. Καὶ τί λέγω, φησιν, ὅτι τὸ ἐλπίζειν ἐν τῇ ζωῇ ταύτῃ ἔλεεινους ποιεῖ; Εἰ γὰρ καὶ ἐν Χριστῷ ἐλπίζομεν ἐν ταύτῃ μόνῃ τῇ ζωῇ, καὶ οὕτως ἄθλιοί ἐσμεν· εἰ γὰρ μετὰ καμᾶτους τοσοῦτους καὶ κινδύνους, ἄχρι ταύτης αἰῆς ζωῆς ἡμῶν ἔσται τὰ ἀγαθὰ, καὶ αἱ τῶν καμᾶτων ἀντιδόσεις.

20. Νυνὶ δὲ Χριστὸς ἐγήγερται ἐκ νεκρῶν, ἀπαρχὴ
21 τῶν κεκοιμημένων ἐγένετο. Ἐπειδὴ γὰρ δι' ἀνθρώπου ὁ θάνατος, καὶ δι' ἀνθρώπου ἀνάστασις
22 νεκρῶν. Ὡςπερ γὰρ ἐν τῷ Ἀδὰμ πάντες ἀποθνήσκουσιν, οὕτω καὶ ἐν τῷ Χριστῷ πάντες ζωοποιήσονται.
23 Ἐκαστος δὲ ἐν τῷ ἰδίῳ τάγματι· ἀπαρχὴ Χριστὸς, ἔπειτα οἱ τοῦ Χριστοῦ, ἐν τῇ παρουσίᾳ αὐτοῦ· εἶτα τὸ τέλος, ὅταν παραδῶ τὴν βασιλείαν τῷ θεῷ καὶ πατρὶ, ὅταν καταργήσῃ πᾶσαν ἀρχὴν καὶ πᾶσαν ἐξουσίαν καὶ δύναμιν.

Μετά τὸ πολλαχῶς ἀποδείξαι ὅσα ἄτοπα ἐκ τοῦ μὴ πιστεύεσθαι τὴν ἀνάστασιν τίκεται, ἀναλαμβάνει τὸν λόγον, καὶ λοιπὸν ἀποφαντικῶς λέγει· Νυνὶ δὲ Χριστὸς ἐγήγερται ἐκ νεκρῶν· ἄρα καὶ κοινὴ ἀνάστασις ἔσται, καὶ τὰ ἄτοπα ταῦτα οὐ συμβήσεται. Ἀπαρχὴ τῶν κεκοιμημένων ἐγένετο.] Εἰ δὲ ἀπαρχὴ τῶν κεκοιμημένων γεγένηται ὁ Χριστὸς, δῆλον ὡς καὶ οἱ λοιποὶ συνεγεροθήσονται. Ἀπαρχὴ γὰρ ἔστι, τὸ ἐκ πολλῶν ἕνα τινὰ πρῶτον τόδε ἢ τόδε ποιῆσαι, ὃ μέλλουσι καὶ οἱ λοιποὶ ποιεῖν ἐφεξῆς (I). Ἐπειδὴ γὰρ δι' ἀνθρώπου

(1) Σχόλιον ἀρχαῖον· « Ἀπαρχὴ τῶν κεκοιμημένων ἐγένετο, ἅτε πρῶτος αὐτὸς τῆς εἰς τὴν ζωὴν ἐπανόδου προκατάρξας. Τότε γὰρ τις λέγεται ἀπαρχὴ, ὅτε τι πρῶτος αὐτὸς ποιεῖ, ὃ καὶ οἱ λοιποὶ μέλλουσι ποιεῖν, ἐκείνου κατακολουθούντες. »

εἰ θάνατος.] Τῷ εἰρημένῳ καὶ αἰτίαν προστίθησιν. Αὐτὴν γὰρ ἔδει, φησὶ, τὴν ἠττηθεῖσαν ἀνθρωπίνην φύσιν νικῆσαι· καὶ τὸν καταδληθέντα ἀνθρώπον ἀναμαχήσασθαι καὶ ἐκνικῆσαι, καὶ τὸ θραβεῖον λαβεῖν. Ὡςπερ γὰρ ἐν τῷ Ἀδὰμ.] Ἐρμηνεύει τὸ εἰρημένον. Ὡςπερ, φησὶν, ὁ θάνατος δι' ἀνθρώπου εἰς τὸν κόσμον εἰσῆλθεν, οὕτως ἔδει καὶ τὴν ἀνάστασιν δι' ἀνθρώπου εἰσαχθῆναι. Ἐκαστος δὲ ἐν τῷ ἰδίῳ τάγματι.] Ἐπειδὴ εἶπε, ζωοποιηθήσονται, ἵνα μή τις νομίσῃ, καὶ τοὺς ἀμαρτωλοὺς σώζεσθαι, ἐπάγει· Ὅσον μὲν κατὰ τὸ ἀναστῆναι, πάντες ζωοποιηθήσονται· ἀλλ' ἕκαστος ἐν τῷ ἰδίῳ τάγματι ἔσται, καὶ ἐν οἷς ἔστιν ἄξιος. Ἀπαρχὴ Χριστὸς, καὶ ἐξῆς.] Ἀπαρχὴ, φησὶ, καὶ ὁδὸς τῆς ἀναστάσεως, ὁ Χριστὸς γεγένηται μετ' αὐτὸν δὲ, οἱ αὐτοῦ, τουτέστιν, οἱ πιστοὶ καὶ οἱ εὐδοκίμητοὶ αὐτῷ, πρῶτοι ἀναστήσονται, ἐξ οὐρανῶν ἐκείνου ἐρχομένου· τοῦτο γὰρ ἔστι τὸ, ἐν τῇ παρουσίᾳ αὐτοῦ. Τοὺς τοῦ Χριστοῦ δὲ, λέγει τοὺς δικαίους, κατὰ τὸν λόγον τῆς οικειώσεως· δεῖ γὰρ ἔχειν προτέρημα τι καὶ ἐν αὐτῷ τῷ ἐγειρεσθαι τοὺς δικαίους. Ἐπειδὴ γὰρ μέλλουσι ἀρπάζεσθαι εἰς ἀέρα εἰς ἀπάντησιν τοῦ Κυρίου (α), προσεγίρονται, ἵνα ἀπαντήσῃ φθάσωσι. Τίς γὰρ ἦν χρεῖα προσεγίρεσθαι τοὺς ἀμαρτωλοὺς, τοὺς κάτω μέλλοντας μένειν τὸν κριτὴν; Ἐἶτα, μετὰ τοῦτο, τὸ τέλος τῶν πάντων πραγμάτων, καὶ αὐτῆς τῆς ἀναστάσεως, ἅτε πάντων κοινῶς ἐγειρομένων· οὐχ ὥσπερ γὰρ νῦν, μόνου τοῦ Χριστοῦ ἀναστάντος, κατὰ χώραν μεμένηκε τὰ ἀνθρώπινα πράγματα, οὕτω καὶ τότε ἔσται· ἀλλὰ πάντα τέλος λήψεται.— Ἀπαρχὴ Χριστὸς.] Εἰς ἀφθαρσίαν πρῶτος ὁ Χριστὸς ἐκ νεκρῶν ἀνέστη. Ὅσοι γὰρ τετυχήμασιν ἀναστάσεως, εἴτε δι' αὐτοῦ τοῦ Χριστοῦ, εἴτε διὰ προφητῶν καὶ ἀποστόλων, αὐθις τεθνήμασιν. Ἐπειτα οἱ τοῦ Χριστοῦ, ἐν τῇ παρουσίᾳ αὐτοῦ.] Τουτέστιν, ὅταν ἀπ' οὐ-

(α) Α΄ Θεσσαλ. Α΄, 17.

ρανοῦ φανῆ ἐν δόξῃ, πρῶτον οἱ πιστοὶ καὶ δίκαιοι, καὶ εἰς αὐτὸν προηλπικότες, καὶ τὴν ἑνσαρκίαν παρουσίαν δεξάμενοι, ἀναστήσονται. *Ἐἶτα τὸ τέλος.*] Μετὰ τὴν τῶν δικαίων ἀνάτην καὶ τὴν ἐν νεφέλαις ἀρπαγὴν εἰς ἀπάντησιν τοῦ Κυρίου, τότε τὸ τέλος· τουτέστιν, ἡ τῶν ἀπὸ καταβολῆς κόσμου τελευτησάντων ἔσται ἀνάστασις, καὶ τῇ κρίσει παραδοθήσονται. — *Ὅταν παραδῶ τὴν βασιλείαν τῷ θεῷ καὶ πατρί.*] Παραδίδωσι δὲ, οὐκ αὐτὸς στερούμενος· ἀνόητον γὰρ λίαν καὶ ὑπονοεῖν, ὡς στασιάζουσαν μὲν εἶχεν, ἀπαλλάξας δὲ πόνοις ἰδίοις, ταύτης ἐστερήθη· ἀλλὰ παραδίδωσιν, οἰονεὶ κοινωνὸν ποιεῖται τὸν πατέρα τοῦ ἰδίου κατορθώματος· κοινὰ γὰρ ἅπαντα τὰ τῆς Τριάδος. Εἰ γὰρ καὶ ὁ υἱὸς σεσάρκωται, ἀλλ' εὐδοκίᾳ τοῦ Πατρὸς, καὶ συνεργίᾳ τοῦ ἁγίου Πνεύματος. Οὐκοῦν κοινὰ καὶ ἡ σαρκωθείς ὁ υἱὸς, καὶ σταυρωθεὶς, καὶ ἀναστὰς, εἰργάσατο κατορθώματα. Καλῶς οὖν φησι, *τὴν βασιλείαν παραδίδωσι*, τουτέστι, κοινοποιεῖται, καὶ εὐφραίνει αὐτὸν τῷ κατορθώματι· ὥσπερ γὰρ ὁ υἱὸς, παρκαθῶν αὐτὴν στασιάζουσαν, οὐκ ἀφείλετο αὐτὴν τοῦ πατρὸς, οὕτω νῦν παραδίδους, οὐδ' αὐτὸς ἀφαιρεθήσεται αὐτῆς. Παραδίδωσι δὲ, εἶποι τις ἂν, καὶ τὴν ἑξῶ σκοποῦ, οὐκ ἐφ' ᾧ μὴ ἔχειν, ἀλλ' ἐφ' ᾧ μὴ ταλαιπωρεῖσθαι περὶ αὐτὴν, καὶ ἐφ' ᾧ μὴτε συμμαχεῖν, μὴτε τροποῦσθαι, μὴτε ἄλλο τι ποιεῖν, ὧν τὰ μὲν πρὸ τοῦ πάθους, τὰ δὲ μετὰ τὴν ἀνάστασιν, ὡς υἱὸς θεοῦ ἀνθρώπος γεγονώς, εἰς ἡμᾶς ἐπεδείξατο. Παραδίδωσιν οὖν, ὡς ἔφημεν, οὐκ ἐφ' ᾧ μὴ ἔχειν, ἀλλ' ἐφ' ᾧ μηκέτι τῶν εἰρημένων τί περὶ αὐτὴν ἐπιμελεῖν· ἐπεὶ καὶ παρείληφεν, οὐκ ἐφ' ᾧ μὴ ἔχειν· (εἶχε γὰρ, ὥσπερ καὶ ὁ πατήρ)· ἀλλ' ἐφ' ᾧ πόνοις ἰδίοις, στάσεως αὐτὴν καὶ τυραννίδος ἀπαλλάξαι. — ΑΛΛΩΣ. *Ὅταν παραδῶ τὴν βασιλείαν.*] Ἦότε ταῦτα, ὁ Παῦλις, *Ὅταν*, φησὶ, *παραδῶ τὴν βασιλείαν τῷ θεῷ καὶ πατρί.* *Παραδῶ* δὲ· τουτέστι, κατορθωθείσαν εἰς μέσον ἀγάγῃ. Ἔσται δὲ τοῦτο, ὅταν ἦτηθησιν οἱ δαίμονες, καὶ κάσωνται τοῦ τὰ ἴδια ἐνεργεῖν. Ἦότε

γὰρ τελείως ἡμῶν ὁ Χριστὸς βασιλεύσει, μηκέτι μεριζομένων τῷ θεῷ καὶ τῷ κοσμοκράτορι, μηδὲ τὰ μὲν, τῷ θεῷ, τὰ δὲ, τοῖς πάθεσι πειθομένων. Τί οὖν; τὴν βασιλείαν τῷ θεῷ καὶ πατρί παραδώσει; Καί· δεῖξαι γὰρ θέλει μίαν γνώμην τῆς ἁγίας Τριάδος. Οὔτε γὰρ, φησὶν, ὁ Χριστὸς, κατορθώσας τὴν μάχην, αὐτὸς μόνος, ὥσπερ τις τύραννος, καθέξει τὴν βασιλείαν, ἀλλὰ καὶ τῷ πατρί καὶ τῷ πνεύματι τὸ γινόμενον πρόκειται. — *τῷ θεῷ καὶ πατρί.*] Διὰ τὸ αἴτιον αὐτοῦ εἶναι, οὕτως εἶπεν. Ὁ ἐν ἁγίοις Κύριλλος, ἐν βιβλίῳ τετάρτῳ τῶν κατὰ Ἰουλιανῶν, πρὸς αὐτὸ τὸ πέρας, οὕτω φησὶν· *Ὅταν παραδῶ τὴν βασιλείαν*, τουτέστιν, ὡς ὑπὸ τυράννου διηρπασμένην ἐξελών, ἐλευθερεῖν παριστᾷ τῷ ἰδίῳ γεννήτορι. — *Ὅταν καταργήσῃ πᾶσαν ἀρχὴν, καὶ πᾶσαν ἐξουσίαν καὶ δύναμιν.*] *Καταργήσῃ*, τουτέστι, νικήσῃ, καύσῃ τὰς πονηρὰς καὶ ἀποστασιακὰς δυνάμεις· νῦν μὲν γὰρ ἐνεργοῦσι· τότε δὲ οὐκ ἂν ἐνεργήσωσιν, εἰς κόλασιν παραδιδόμεναι. Ὁμοίον φησὶ καὶ ὁ Δαυΐδ· « Ἐν τῇ σκιᾷ τῶν πτερυγῶν σου ἐλπιδῶ, ἕως οὗ παρέλθῃ ἡ ἀνομία (α)· » τότε γὰρ παρέρχεται, ὅταν αἱ ἀρχαὶ καὶ ἐξουσίαι καταργηθῶσι, καὶ ἀνεργητοὶ μείνωσιν. Εἶχεν αἰεὶ ὁ πατήρ τὴν τῶν ἀνθρώπων βασιλείαν, καὶ μὴν καὶ τῶν ἀγγέλων· ἀλλὰ τὴν μὲν τῶν ἀγγέλων, ἀστασίαστον· τὴν δὲ τῶν ἀνθρώπων, στασιάζουσαν, καὶ πάθεσιν αἰχμαλωτιζομένην, καὶ δαιμόνων ἐπιρραῖαις τυραννομένην. Ἀλλ' ὁ υἱὸς διὰ τοῦ οικείου πάθους, δὲν σαρκὶ γεγονώς ἀνεδέξατο, πᾶσαν ἐσθήρωσε τυραννίδα, καὶ ἀσθενεστάτην εἰργάσατο, καὶ τὸ αἰχμαλωτίζον ἐταπεινώσε, καὶ ἠχμαλώτισεν ὅμως, τῶν ἀνθρώπων ἐν βίῳ καταβῆραθυμούντων, ὥσπερ σπινθηρὸς τινὲς τῆς κακίας διὰ τῆς ἡμῶν ἀμελείας ἀνάπτουσι καὶ ἀναφλέγονται· μετὰ δὲ τὸ τέλος, τῶν μὲν παθῶν πεπαιμένων, τῶν δὲ δαιμόνων κολαζομένων, καὶ τῶν δικαίων ἀνενοχλήτων ἐν παραδείσῳ δικαιωμένων, παραδίδωσιν ὁ υἱὸς

(α) Ψαλμ. ΝΓ', 2.

τῷ πατρὶ τὴν βασιλείαν, ὡς κατορθώσας, καθαρὰν τυραννίδος καὶ ἀστασιαστον.

25 Δεῖ γὰρ αὐτὸν βασιλεύειν, « ἄχρις οὗ ἂν θῆ πάντας
26 τοὺς ἐχθροὺς ὑπὸ τοὺς πόδας αὐτοῦ (α). » Ἐσχα-
27 τος ἐχθρὸς καταργεῖται ὁ θάνατος· « πάντα γὰρ
ὑπέταξεν ὑπὸ τοὺς πόδας αὐτοῦ (β). » Ὅταν δὲ
εἴπῃ, ὅτι πάντα ὑποτέτακται, δῆλον ὅτι ἐκτός τοῦ
28 ὑποτάξαντος αὐτῷ τὰ πάντα. Ὅταν δὲ ὑποταγῆ
αὐτῷ τὰ πάντα, τότε καὶ αὐτὸς ὁ υἱὸς ὑποταγή-
σεται τῷ ὑποτάξαντι αὐτῷ τὰ πάντα, ἵνα ἡ ὁ θεὸς
τὰ πάντα ἐν πᾶσιν.

Τὸ, βασιλεύειν, ἐνταῦθα, οὐχ ἀπλῶς, ἀλλ' οἷον, Δεῖ αὐτὸν τὰ
τοῦ βασιλεύοντος ποιεῖν, τουτέστι, πολεμεῖν τοὺς ἐχθροὺς, συμ-
μαχεῖν τοῖς ἰδίοις· τοὺς μὲν τροποῦσθαι, τοὺς δὲ ῥύεσθαι.
Μετὰ γὰρ ταῦτα, οὐδενὸς τῶν εἰρημένων χρεῖα· ἀστασιαστος γὰρ
τὸ λοιπὸν ἢ βασιλεία. Ἄχρις οὗ ἂν θῆ.] Οὐ τέλος ἐπιτιθεῖς τῇ
βασιλείᾳ, εἶπε τὸ, ἄχρις οὗ ἂν θῆ, ἀλλ' ἀξιόπιστον ποιῶν τὸ
εἰρημένον, καὶ θαρρῆν παρασκευάζων, ὡς καὶ ἔλεγε· Μὴ, ἐπειδὴ
ἤκουσας, ὃ οὗτος, ὅτι καταργήσῃ πᾶσαν ἀρχὴν καὶ ἐξουσίαν, καὶ
αὐτὸν τὸν θάνατον, φοβηθῆς, ὅτι ἀτονήσῃ, καὶ οὐ μὴ ποιήσῃ
ταῦτα· ἕως γὰρ ἂν πάντα ποιήσῃ, δεῖν βασιλεύειν αὐτὸν λέ-
γων, οὐ τοῦτο λέγει, ὅτι μετὰ τὸ ποιῆσαι οὐ βασιλεύσει·
ἀλλ' ἐκεῖνο δεικνύς, ὅτι, κἂν μὴ νῦν γένηται, πάντως ἔσται·
κρατεῖ γὰρ αὐτοῦ ἡ βασιλεία, καὶ οὐκ ἀπονεῖ, ἄχρις οὗ ἂν πάντα
κατορθώσῃ· κρατοῦσα δὲ ἄχρις οὗ ἂν πάντα κατορθωθῆ, πολλῶ
μᾶλλον μετὰ τὸ κατορθωθῆναι κρατήσῃ « τῆς γὰρ βασιλείας
αὐτοῦ οὐκ ἔσται τέλος (γ). » Τὸ δὲ, Ἄχρις, καὶ τὸ, ἕως, οὐ
χρόνου δηλωτικὰ· ἀλλὰ τὸ, Ἄει, σημαίνουσιν· οἷον τό· « Ἐγὼ
μεθ' ὑμῶν εἰμὶ πάσας τὰς ἡμέρας, ἕως τῆς συντελείας (δ). »
καὶ τό· « Κάθου ἐκ δεξιῶν μου, ἕως ἂν θῶ τοὺς ἐχθρούς σου

(α) Ψαλμ. ΡΘ', 1.

(β) Ψαλμ. Η', 7.

(γ) Λουκ. Α', 33.

(δ) Ματθ. ΚΗ', 20.

(α)· » καὶ τό· « Παρέλαθε τὴν γυναῖκα αὐτοῦ, καὶ οὐκ ἐγίνωσκεν
αὐτήν, ἕως οὗ ἔτεκε (β). » Δεῖ οὖν αὐτὸν βασιλεύειν ἀεί· καὶ
τοῦτο λέγει τὸ, ἄχρις· καὶ πρὸ τοῦ ὑποτάξαι τοὺς ἐχθροὺς ὑπὸ
τοὺς πόδας αὐτοῦ, καὶ μετὰ τὸ ὑποτάξαι. Εἰ γὰρ πρὸ τοῦ τε-
θῆναι ἐβασίλευε, πολλῶ μᾶλλον μετὰ τὸ θῆναι. Πάντας δὲ
τοὺς ἐχθροὺς φησι, τουτέστι, τοὺς δαίμονας, τὸν διάβολον,
τὸν θάνατον, τοὺς ἀπίστους. Ἐσχατος ἐχθρὸς καταργεῖται ὁ
θάνατος.) Ὁ τὸν διάβολον ὑποτάξας, πρόδηλον ὅτι καὶ τὸ
ἔργον αὐτοῦ, τὸν θάνατον, ὑποτάξει· ἢ δὲ ὑποτογῆ καὶ ἦτα
τοῦ θανάτου, τὸ ἀφαιρεθῆναι αὐτοῦ τοὺς νεκροὺς τῇ ἀναστάσει.
Πῶς δ' ἂν φανεῖται, ὅτι ὑπετάγη, εἰμὴ τὰ σώματα, ἀ κατεῖχεν,
ἐξμεέσει; τότε γὰρ ἠττάται, ὅταν καὶ τὰ σκῦλα διασπαγῆ.
Πάντα γὰρ ὑπέταξεν ὑπὸ τοὺς πόδας αὐτοῦ.] Ἐπεὶ πάντα παρὰ
τοῦ υἱοῦ ἔφη γίνεσθαι, τὴν βασιλείαν κατορθοῦσθαι, τὰς ἐξουσίας
καταργεῖσθαι, πάντας ὑπὸ τοὺς πόδας κείσθαι, ἐφοβήθη, μὴ
μεῖζων νομισθῆ οὐκίος τοῦ πατρὸς, καὶ λοιπὸν ἐπὶ τὸν πατέρα
ἀνάγει τὰ πάντα· πάντα, λέγων, ὑπέταξεν ὑπὸ τοὺς πόδας
αὐτοῦ, δεικνύς ἐκεῖθεν εἶναι τῷ υἱῷ τὸ δύνασθαι, ἐκ τῆς ἀχρό-
νου αἰτίας. Ἐκτός τοῦ ὑποτάξαντος.] Ὅσα δὲ, πῶς δηλός
ἔστιν ἐκεῖνον φοβηθεῖς τὸν φόβον, τὸ μὴ νομισθῆναι μεῖζονα
τοῦ πατρὸς τὸν υἱόν, ὅτι πάλιν ἠσφαλίσατο αὐτὸ· ἐκτός γὰρ,
φησι, τοῦ ὑποτάξαντος αὐτῷ τὰ πάντα· καὶ δίκαιος ὁ φό-
βος· πρὸς γὰρ ἄνδρας ἀπὸ Ἑλλήνων πιστεύσαντας ἔγραψεν,
ὅτι ἐδόξαζον τὸν Δία, ἐπαναστάντα τῷ οἰκείῳ πατρὶ, ἐξῶ-
σαι αὐτὸν τῆς βασιλείας. Δεός οὖν ἦν, μὴ τι τοιοῦτον καὶ
παρ' ἡμῖν ὑποπτεύσωσι. Τότε καὶ αὐτὸς ὁ υἱὸς ὑποταγήσεται
τῷ ὑποτάξαντι αὐτῷ τὰ πάντα.] Τουτέστι, τότε δεικνύεται ἀλη-
θῶς καὶ θεοπρεπῶς ὑποτεταγμένος· ὅτι ἐπλήρωσε τὸ πατρικὸν
βούλημα, παραστήσας τὴν βασιλείαν, πάσης στάσεως καὶ τυ-
ραννίδος ἡλυθερωμένην.—ΑΛΛΩΣ. Εἶτα, ἵνα μὴ τις λέγῃ,

(α) Ψαλμ. ΡΘ', 1.

(β) Ματθ. Α', 25.

ὅτι, εἰ καὶ μὴ ὑποτέτακται τῷ υἱῷ ὁ πατήρ, οὐδὲν κωλύει εἶναι αὐτοῦ μείζονα τὸν υἱόν, τὴν ὑπόνοιαν ταύτην ἐκ περιουσίας ἀναιρῶν, προστίθουσιν, ὅτι καὶ ὁ υἱὸς ὑποταγέσθαι τῷ πατρὶ, τὴν πολλὴν ὁμόνοιαν τοῦ υἱοῦ πρὸς τὸν πατέρα δεικνύς, καὶ ὅτι ὁ πατήρ ἀρχὴ καὶ αἰτία τῆς δυνάμεως ταύτης τῷ υἱῷ, καὶ οὐχ ὁ υἱὸς ἕτερά τις ἐστὶ δύναμις, ἀντίθεος τῷ πατρὶ. Ὑποταγὴν δὲ ἀκούων, θεοπροπῶς ἐκλαβε τὸ εἰρημένον, μὴ δουλείαν τινὰ καὶ ὑποταγὴν ἀκούσιον, ἀλλ' ὡς προσήκον υἱὸν θεοῦ πατρὶ θεῷ ὑποτέταχθαι, ὡς αἰτίαν τιμῶντα. — Ἰνα ἧ ὁ θεὸς τὰ πάντα ἐν πᾶσι.] Τῆς κακίας δηλοῖ διὰ τούτων τὴν ἀναίρεσιν. Ὄταν γὰρ ἡ ἀμαρτία ἀναιρεθῆ, εὐδὴλον, ὅτι ὁ θεὸς ἔξει τὰ πάντα ἐν πᾶσι, μηκέτι ἡμῶν ἐπιμεριζομένων θεῷ καὶ πάθεισιν. Ἄλλοι δὲ οὕτως ἠρμήνευσαν. Ἰνα ἧ τὰ πάντα εἰς τὸν πατέρα ἠρτημένα, ὡς αἰτίαν. Τοῦτο δὲ φησιν, ἵνα μὴ δύο ἀρχὰς ἀπεσχισμένας ὑπονόησῃς. Ὄταν γὰρ, οἱ μὲν ἐχθροὶ ᾤσιν ὑπὸ τοὺς πόδας τοῦ υἱοῦ ὁ δὲ υἱὸς μὴ στασιάζῃ πρὸς τὸν πατέρα, ἀλλὰ, καθὼς πρέπον υἱῷ θεῷ, ὑποτέτακται τῷ οικειῷ πατρὶ, πάντως ὁ θεὸς καὶ πατήρ ἔσται τὰ πάντα ἐν πᾶσιν· οικειοποιεῖται γὰρ τὰ τοῦ υἱοῦ, ὡς πατήρ· καὶ πᾶν ὅπερ δύναται ὁ υἱὸς, τοῦτο εἰς τὸν πατέρα ἀνάγεται· αὐτὸς γὰρ αὐτῷ αἴτιος τοῦ δύνασθαι, ὃ γεννήσας αὐτὸν ἀχρόνως. — Εἰ θεϊκῶς ὁ υἱὸς τῷ πατρὶ ὑποταγέσθαι, ἐξ ἀρχῆς ἂν ὑπετέτακτο, ἐξ οὗ καὶ θεὸς ἦν· εἰ δὲ οὐχ ὑπετέτακτο, ἀλλ' ὕστερον ὑποταγέσθαι, ἀνθρώπων ὑπὲρ ἡμῶν [ὑποταγέσθαι,] καὶ οὐ θεϊκῶς ὑπὲρ ἑαυτοῦ. (Βασιλείου).

- 29 Ἐπεὶ τί ποιήσουσιν οἱ βαπτιζόμενοι ὑπὲρ τῶν νεκρῶν, εἰ ὅλως νεκροὶ οὐκ ἐγείρονται; τί καὶ βαπτίζονται ὑπὲρ τῶν νεκρῶν; Τί καὶ ἡμεῖς κινδυνεύομεν πᾶσαν ὥραν; Καθ' ἡμέραν ἀποθνήσκω, νῆ τὴν ὑμετέραν καύχησιν, ἣν ἔχω ἐν Χριστῷ Ἰησοῦ τῷ Κυρίῳ ἡμῶν! Εἰ κατὰ ἀνθρώπον ἐθηριομάχησα ἐν Ἐφέσῳ, τί μοι τὸ ὄφελος; Εἰ νεκροὶ οὐκ ἐγείρονται, «φάγωμεν καὶ πίωμεν» αὔριον γὰρ

33 ἀποθνήσκωμεν (α). » Μὴ πλανᾶσθαι· φθείρουσιν ἡθὴ χρηστὰ ὁμιλίαι κακαί (1).

Πάλιν εἰς τὸν περὶ τῆς ἀναστάσεως ἦλθε λόγον, καὶ φησιν· Εἰ ἀνάστασις οὐκ ἔστιν, οἱ βαπτιζόμενοι ὑπὲρ τῶν νεκρῶν, τί ποιήσουσι; τουτέστιν, ὡς μὴ ἀνισταμένων εὐδὴλον γάρ, ὅτι εἰς ἀνάστασιν νεκρῶν πιστεύσαντες, βαπτιζόμεθα· ὡσεὶ ἔλεγε· Τί ποιήσουσιν οἱ ὑπὲρ νεκρῶν μὲν ὡς ἀνισταμένων καὶ πιστεύσαντες καὶ βαπτισθέντες, ψευσθέντες δὲ τῆς ἐλπίδος, καὶ ἄλλο τι εὐρηκότες παρὰ τὰ προσδοκῆθέντα; πόσον, φησὶν, ἀδημονήσουσι καὶ ἀποκλαύσονται, καὶ τὴν πίστιν τὴν εἰς Χριστὸν ὡς ψευδῆ λοιδορήσουσι; τοῦτο λέγει τὸ, Τί ποιήσουσι· τουτέστιν, αὐτὰ ποιήσουσιν, ἅπερ εἶπον. Ὁρᾷς, ποῦ ἀνήγαγε τὸ πρῆγμα;—ΑΛΛΩΣ. Ἐπεὶ τί ποιήσουσι, φησὶν, οἱ βαπτιζόμενοι, ὥστε μὴ εἶναι διαπαντὸς νεκροὶ, καὶ ἐν τῷ ἄδῃ κατέχεσθαι; Οἶον, τῆς ἀναστάσεως μὴ οὔσης, οἱ ἐπιτοιαύταις ἐλπίσει βαπτιζόμενοι, ὥστε μετὰ θάνατον ἀναστήναι, τί ποιήσουσιν; (2)—Εἰ ὅλως νεκροὶ οὐκ ἐγείρονται;] Εἰ ὅλως νεκροὶ οὐκ ἐγείρονται, τί καὶ βαπτίζονται, ἵνα ἀναστῶσιν; Ὁ δὲ Παῦλος ἐπιπληκτικώτερον, Τί βαπτίζονται ὑπὲρ τῶν νεκρῶν, φησὶν οἶον, τί βαπτίζονται, οὐδ ἡμεῖς διὰ τῆς ἰδίας δόξης, αἰδίου νεκροῦς ἀπεφήνατε; νεκροῦς δὲ καὶ τοὺς ἄλλους καὶ ἑαυτοὺς, καὶ νεκροῦς αἰωνίους, ἀποφηνάμενοι, τί βαπτίζεσθε ὑπὲρ ὑμῶν, τῶν μηκέτι, καθ ὑμᾶς, ἀναστησομένων, ἀλλ' ἀεὶ νεκρῶν ἐσομένων; Ἐπὶ ἄλλων δὲ προσώπων προάγει τὸν λόγον, καὶ οὐχ ἐπ' αὐτῶν ἐκείνων, ἵνα μὴ, πλέον καθυψάμενος, εἰς ἀπόνοιαν ἐκκαλέσῃται. Τί καὶ ἡμεῖς κινδυνεύομεν;] Εἰ ὅλως, φησὶν, ἀνάστασις οὐκ ἔστι, διὰ τί καὶ ἡμεῖς οἱ ἀπόστολοι ἀεὶ ἐν κινδύνοις ἐσμέν; τοῦτο γὰρ λέγει,

(α) Ἡσ. ΚΒ', 13.

(1) Γνώμη Μενάνδρου τοῦ κωμικοῦ ἐν Θιάδι.

(2) «Οἱ πιστεύσαντες, ὅτι ἔσται ἀνάστασις νεκρῶν σωμάτων, καὶ βαπτισθέντες ἐπὶ τοιαύταις ἐλπίσει, τί ποιήσουσιν ἀπατηθέντες; τί δὲ ὅλως καὶ βαπτίζονται ἄνθρωποι ὑπὲρ ἀναστάσεως, τουτέστι, ἐπὶ προσδοκίᾳ ἀναστάσεως, εἰ νεκροὶ οὐκ ἐγείρονται.» Θεοφύλακτος.

πάσαν ὥραν, τουτέστιν, αἰεὶ. Μεγίστη δὲ τῆς ἀναστάσεως ἀπόδειξις, τὸ καὶ τοὺς ἀποστόλους ὁρᾶσθαι, μέχρι θανάτου κινδυνεύοντας. *Καθ' ἡμέραν ἀποθνήσκω.*] Τῆ προθυμίᾳ, καὶ τῷ πρὸς τὸν θάνατον ἐτοιμῶς ἔχειν, καὶ τῷ ποιῶντα πάσχειν, ὃ θάνατον ἔφερον ἢ, ὅσον παῖς ἐπιφορᾶς τῶν θλίψεων καὶ τῶν πειρασμῶν, καὶ τῆ καθημερινῆ ἐλπίδι τοῦ θανάτου. *Ἄν τὴν ἡμετέραν καύχησιν!*] Ἡ ὄμνουσι, λέγων· *Μὰ τὴν ἡμετέραν καύχησιν ἢ, Διὰ τὴν ἡμετέραν καύχην ἀποθνήσκω.* Αἰεὶ δὲ καύχησιν τὴν αὐτῶν προκοπὴν καύχῃσι γὰρ τῷ διδασκάλῳ ἢ τῶν μαθητῶν ἐπίδοσις. *Ἡν ἔχω ἐν Χριστῷ Ἰησοῦ.*] Ἐπειδὴ μέγα εἶπε, τῷ Χριστῷ αὐτὸ ἀνατίθησι. Διὰ τὴν προκοπὴν ὑμῶν, φησὶν, ἣν ἔχω διὰ Ἰησοῦ Χριστοῦ ἐκείνου γὰρ τὸ ἔργον, οὐκ ἐμόν. *Εἰ κατὰ ἀνθρωποεθνηριμάχῃσα.*] Ὅσον ἦμε, φησὶν, εἰς ἀνθρώπους, ἐγὼ ἐθνηριμάχῃσα· ἀντὶ τοῦ, ὅσον ἦν μοι δυνατὸν· ἀλλὰ τί τούτου μοι ὄφελος, ἀναστάσεως μὴ οὖσης (1); Ἡ οὕτως· *Εἰ μὴ διὰ τὴν ἐσομένην ἐλπίδα καὶ ἀντίδοσιν ἐθνηριμάχῃσα, ἀλλὰ διὰ δόξαν ἀνθρωπίνην, τί ὠφέλημαι; Ἐθνηριμαχῆσαι δὲ καλεῖ, τὸ πρὸς Ἰουδαίους καὶ πρὸς Δαμητρίον τὸν ἀργυροκόπον μάχην ἔχειν (α)· τί γὰρ οὗτοι θηρίων διέφερον; Εἰ νεκροὶ οὐκ ἐγείρονται.*] Εἰ νεκροὶ οὐκ ἐγείρονται, οὐδὲ ἀντίδοσις ἐστὶν ἀγαθῶν καὶ κακῶν· τούτου δὲ μὴ ὄντος, φαγεῖν δεῖ καὶ πιεῖν πρὸ τοῦ ἀποθανεῖν, ὡς τούτων μόνων παρ' ἡμῶν κερδαινομένων. Τοῦτο δὲ τὸ ῥῆμα ἀπὸ τοῦ Ἡσαίου παρήγαγε, κωμωδῶν τὴν ἄνοιαν τῶν μὴ λεγόντων ἀνάσασιν.—*Φάγωμεν καὶ πλώμεν.*] Λακωνικὴ καὶ ἀρχαία παροιμία. Μέννηται ταύτης καὶ Ἡσαίας (Φωτίου).—*Μὴ πλανᾶσθε.*] Ἀπαλλαγεῖς τῶν εἰς ἄτοπον ἐπαγωγῶν, εἰς παραίνεσιν ἦλθεν, ἡρέμα καὶ ὡς ἀνοήτων αὐτῶν καὶ κούφων κατηγορῶν· τοῦτο γὰρ τὸ, *Μὴ πλανᾶσθε, διὰ τοῦ.* *Φθείρουσιν ἡθὴ χρηστὰ ὁμιλίαι κακαί.*] Καὶ τὰ

(2) Ὅσον τὸ εἰς ἀνθρώπους, ἐθνηριμάχῃσα· τί γὰρ εἰ ὁ θεὸς ἐξήρπασέ με τῶν κινδύνων; = Θεοφύλακτος. (α) Πραξ. ΙΘ', 24 καὶ ἐξῆς.

χρηστὰ ἦθῃ, φησὶν, αἱ συνεχεῖς τῶν κακῶν ὁμιλίαι διαφθείρουσι· καὶ γὰρ βάνις ἐνδεδεχοῦσα, κοιλαίνει πέτραν (1). Διὰ τούτου παραινεῖ αὐτοῖς, ἐκτρέπεσθαι τῆς ὁμιλίας τῶν μοχθηρῶν, καὶ, μὴ θαρρῶντας ἑαυτοῖς, ὅτι οὐ βλαβήσονται αὐτοί, χρηστοὶ ὄντες, τῷ πρὸς αὐτοὺς ἐνδεδεχῶς ὁμιλεῖν, τῆς ἐκείθεν λύμης ἡρέμα καὶ κατὰ μικρὸν ὑποπίμπλασθαι. Ἡ, *χρηστὰ εὐφῆμως καλεῖ, τὰ εὐεξαπάτητα, δηλῶν, ὅτι ἄλλοι αὐτοὺς εἰς ταῦτα ὑποσύρουσιν.*

- 34 Ἐκνήψατε δικαίως, καὶ μὴ ἀμαρτάνετε· ἀγνωσίαν γὰρ θεοῦ τινες ἔχουσι· πρὸς ἐντροπὴν ὑμῶν λέγω.
35 Ἐλλ' ἐρεῖ τις· Ἦὼς ἐγείρονται οἱ νεκροί; ποῖω
36 δὲ σώματι ἔρχονται; Ἄφρον! σὺ δὲ σπείρεις, οὐ
37 ζωοποιεῖται, εἰ μὴ ἀποθάνῃ· καὶ ὁ σπείρεις, οὐ τὸ
38 σῶμα τὸ γεννησόμενον σπείρεις, ἀλλὰ γυμνὸν κόκκον, εἰ τύχοι, σίτου, ἢ τινος τῶν λοιπῶν· ὁ δὲ θεὸς αὐτῷ δίδωσι σῶμα, καθὼς ἠθέλησε, καὶ ἐκάστω τῶν σπερμάτων τὸ ἴδιον σῶμα

Τὸ, *ἐκνήψατε*, ὡς ἐπὶ μεθύνοντων· τὸ δὲ, *δικαίως*, οἷον εἰς συμφερόντως· ἐν γὰρ καὶ ἀδίκως νῆφειν, οἷον ἐπὶ κακῷ. *Καὶ μὴ ἀμαρτάνετε.*] Ἐκ τούτου γὰρ, φησὶ, καὶ τῆ ἀναστάσει ἀπιστεῖτε· οἱ γὰρ ἑαυτοῖς κακὰ συνειδότες, οὐ πείθονται εἶναι ἀνάστασιν, δεῖε τῶν κολάσεων. Διὰ τοῦτο, φησὶ, μὴ ἀμαρτάνετε, ἵνα πιστεῦτε τὴν ἀνάστασιν. *Ἀγνωσίαν δὲ θεοῦ, φησὶν, ἔχουσιν, οἱ τῆ ἀναστάσει διαπιστοῦντες· οὐ γὰρ ἴσασι τοῦ θεοῦ τὴν δύναμιν. Οὐκ εἶπε δὲ, ἔχετε, ἀλλὰ, τινὲς ἔχουσι, ταύτῃ τῇ λέξει τὸ ἐγκλημα ὑποτεμνόμενος. Πρὸς ἐντροπὴν ὑμῶν λέγω.*] Ἐπειδὴ πολλὰ αὐτῶν καθήφατο, παραμυθεῖται αὐτούς. *Πρὸς ἐντροπὴν ὑμῶν λέγω*, φησὶ· τουτέστιν, οὐκ ἐπὶ τῷ ἀτιμάσαι ὑμᾶς, ἀλλ' ἐπὶ τῷ ἐντρέψαι, ὥστε αἰσχύνοντας ἀπορρίψαι τὸ ἀπιστεῖν τῆ ἀναστάσει. *Ἄλλ' ἐρεῖ τις,*

(1) Γνώμη Χερζίου τοῦ ποιητοῦ.

καὶ ἐξῆς.] Οὐκ εἶπεν· Ὑμεῖς λέγετε· ἵνα οὕτως ἀνεπαχθῆ ὁ λόγος ἡ, ὡς ἐπὶ ἄλλων ἀπιστούντων ἐξεταζόμενος. Εἶτα δύο ἄπορα αὐτοῖς εἶναι δοκοῦνται, ὡς ἐξ ἀντιθέσεως λύει. Ἀμφιβαλλόν γὰρ, πῶς ἐγείρεται τὸ ἄπαξ διαλυθὲν σῶμα· καὶ, ποῖω σώματι ἀνίσταται ὁ νεκρὸς, τούτῳ, ἢ ἐτέρῳ τινί. Ταῦτα οὖν τὰ δύο αὐτοῖς ἐπιλύει διὰ τοῦ παραδείγματος τοῦ κόκκου. Ἄφρον.] Ἀπὸ δήλου παραδείγματος ποιεῖται τὴν ἐπίλυσιν· διὸ καὶ ἄφρονας αὐτοὺς καλεῖ, ὡς τὰ οὕτω σαφῆ ἀγνοούντας. Σὺ, φησὶν, ὁ σπείρεις, σὺ, ὁ φθαρτὸς, οὐ ζωοποιεῖται, ἐὰν μὴ ἀποθάνῃ· τί οὖν περὶ θεοῦ ἀμφιβάλλεις; Οὐ ζωοποιεῖται δὲ, φησὶν, ἐὰν μὴ ἀποθάνῃ, λέξῃσι χρησάμενος, οὐ σπέρμασιν, ἀλλὰ σώμασιν ἀρμοδίαις· οὐ γὰρ εἶπεν, ὅτι ἄλλως οὐ βλαστάνει, ἐὰν μὴ διαλυθῆ, ἀλλ', οὐ ζωοποιεῖται, ἐὰν μὴ ἀποθάνῃ. Ὅρα δὲ, πῶς εἰς τὸ ἐναντίον περιέτρεψε τὸν λόγον. Ἐκεῖνοις γὰρ ἐδόκει ἄπορον, πῶς μετὰ τὸ ἀποθανεῖν ἐγειρόμεθα· αὐτὸς δὲ τὸ ἐναντίον φησὶν· ὅτι διὰ τοῦτο ἐγειρόμεθα, ἐπειδὴ ἀποθνήσκομεν· ὡς οὐκ ἐγγωροῦντος ἄλλως ζωοποιηθῆναι, εἰ μὴ ἦν θάνατος· τοῦτο γὰρ τὸ παράδειγμα τοῦ σίτου δηλοῖ, καὶ τῶν λοιπῶν σπερμάτων. Καὶ θέασαι, τῶς μία λύσις, ὅτι οἱ ἀποθανόντες ἐγείρονται. Εἰ οὖν σὺ ὁ σπείρεις, καὶ τρόπον τινὰ τάφῳ καλύπτεις, καὶ θανατοῖς, τοῦτο ὁ θεὸς ἀνίστησι, καὶ δίδωσι τὸ ἴδιον αὐτοῦ σῶμα, τὸ σαπὲν καὶ διαλυθὲν· δίδωσι δὲ, καθὼς ἠθέλησεν, εὐπρεπέστερον καὶ ὠραιότερον· ὁ αὐτὸς ἐκεῖνος διὰ τῆς οἰκείας ἀποφάνσεως εἰς γῆν καὶ τάφρον ἐκέλευσε κατατίθεσθαι καὶ ἀποθνήσκειν, τοῦτο αὐτὸς πάλιν οὐκ ἔχει ῥᾶν τὸ ζωοποιῆσαι καὶ ἀναστῆσαι, ὅτε βούλεται καὶ θελήσει; Καὶ ὁ σπείρεις, οὐ τὸ σῶμα τὸ γενησόμενον σπείρεις.] Ἐν τοῖς ἄνω, δύο εἴπομεν αὐτοὺς ἀμφισβητεῖν περὶ τῆς ἀναστάσεως, τό· Πῶς ἐγείρονται οἱ νεκροί· καὶ τό· Ἐν ποίῳ σώματι ἐγείρονται· ἔνθα ἠρμηνεύετο τό· Ἄλλ' ἐρεῖ τις· Πῶς ἐγείρονται οἱ νεκροί; ποῖω δὲ σώματι ἔγρονται; Τὴν μὲν οὖν, ὅτι ἐγείρονται, ἀπόδειξις, ἐν τοῖς

ἄνω εἶπεν, ἔνθα ἔλεγε· Σὺ ὁ σπείρεις, οὐ ζωοποιεῖται, ἐὰν μὴ ἀποθάνῃ. Ἴδου καὶ ἡ δευτέρα ἀπόδειξις. Καὶ ὁ σπείρεις, οὐ τὸ σῶμα τὸ γενησόμενον σπείρεις, ἀλλὰ γυμνὸν κόκκον.] Δείκνυσι γὰρ, ὅτι τὸ μὲν αὐτὸ σῶμα ἐγείρεται, ἦτοι τῆς αὐτῆς ὄν οὐσίας· (τοῦτο γὰρ λέγει· ὁ δὲ θεὸς αὐτῷ δίδωσι σῶμα·) λαμπρότερον δὲ καὶ κοσμιώτερον, ὥσπερ ἀμέλει εὐπρεπέστερος ὁ [φουόμενος] στάχυς τοῦ [σπειρομένου] γυμνοῦ κόκκου· οὐδὲ γὰρ σπείρεις τὸν ἄσταχυν αὐτόν, ἀλλὰ γυμνὸν κόκκον· Ὁ δὲ θεὸς αὐτῷ δίδωσι σῶμα.] Εἰ οὖν ὁ θεὸς δίδωσι σῶμα, τί ἔτι περιεργάζῃ, ποῖω σώματι ἐγειρόμεθα, καὶ διαπιστεῖς τῇ ἀναστάσει, ἀκούων θεοῦ δύναμιν καὶ θέλησιν; Ὁ γὰρ θεὸς τὸ λυθὲν μὲν ἐγείρει σῶμα· ἀλλὰ εὐπρεπέστερον, ἀλλὰ πνευματικώτερον. Τοῦτο γὰρ καὶ ἐπὶ τῶν σπερμάτων ἐστὶν εὐρεῖν, ὅτι εὐπρεπέστερον τοῦ καταβληθέντος τὸ βλαστήσαν ἄνθει. Καὶ ἐκάστῳ τῶν σπερμάτων τὸ ἴδιον σῶμα.] Τοῦτο τῶν αἰρετικῶν ἀναντιρρήτως ἐμφράττει τὰ στόματα, τῶν λεγόντων, τὸ αὐτὸ σῶμα ἐν τῇ ἀναστάσει μὴ ἐγείρεσθαι, ἀλλ' ἕτερον. Ἴδου γὰρ ἀκούεις, ὅτι τὸ ἴδιον σῶμα ἐκάστῳ δίδεται,

39 Οὐ πᾶσα σὰρξ, ἢ αὐτὴ σὰρξ· ἀλλὰ ἄλλη μὲν ἀνθρώπων, ἄλλη δὲ σὰρξ κτηνῶν, ἄλλη δὲ ἰχθύων,
40 ἄλλη δὲ πτηνῶν. Καὶ σώματα ἐπουράνια, καὶ σώματα ἐπιγεία· ἀλλ' ἕτερα μὲν ἢ τῶν ἐπουρανίων
41 δόξα, ἕτερα δὲ ἢ τῶν ἐπιγείων. Ἄλλη δόξα ἡλίου, καὶ ἄλλη δόξα σελήνης, καὶ ἄλλη δόξα ἀστέρων· ἀστὴρ γὰρ ἀστέρως διαφέρει ἐν δόξῃ.

Εἶτα, ἵνα μὴ, ἀκούσας περὶ τοῦ σίτου, νομίσης, ὅτι, ὥσπερ ἐπὶ αὐτοῦ πάντες οἱ ἀστάχυες ὁμότιμοι ἀνίσκιν, οὕτω καὶ ἐν τῇ ἀναστάσει ὁμότιμοι πάντες ἔσονται, δεῖξαι θέλει, ὅτι διαφορὰ ἐστὶ τῶν ἀνισταμένων· (ὅπερ καὶ προφθάσας ἠνίκατο, εἰπὼν· Ἐκαστος ἐν τῷ ἰδίῳ τάγματι (α)·) καὶ φησὶν, ὅτι,

Οὐ πᾶσα σὰρξ, ἢ αὐτὴ σὰρξ· τουτέστιν, οὐ πάντες ἐν τῇ αὐτῇ τιμῇ ἀνίστανται, ἀλλ' ἔχουσι διαφορὰν· καὶ τῶς περὶ τῶν ἁμαρτωλῶν λέγει καὶ γὰρ καὶ ἐπ' αὐτῶν ἔστι διαφορὰ τιμωρίας. Ὅθεν φησὶν· *Ἄλλη μὲν ἀνθρώπων, ἄλλη δὲ σὰρξ κτηνῶν καὶ ἰχθύων*, τούτῳ τῷ τρόπῳ τὴν ἐκεῖ οὖσαν διαφορὰν δευτέρων καὶ ὡς ἐν παραδείγματι ἐπεξήληθε τῷ λόγῳ· ὡς εἰ ἔλεγεν· Ὅσπερ ἔστιν ἐν ταῦθα διαφορὰ τῆς σαρκὸς τῶν ἀνθρώπων καὶ τῆς τῶν κτηνῶν καὶ τῶν λοιπῶν ζώων, οὕτως ἔσται καὶ ἐν διαφορὰ καὶ αὐτῶν τῶν ἁμαρτωλῶν ἐν ταῖς τιμωρίαις. Πάντα οὖν ὅσα εἴρηται τούτῳ νῦν, περὶ διαφορᾶς ἁμαρτωλῶν αὐτῶ εἴρηται· περὶ γὰρ τῶν δικαίων παρακατιῶν λέγει, ὅταν τὰ οὐράνια καταλέγη σώματα. *Καὶ σώματα ἐπουράνια.*] Ἐἶτα ἄχρι τῆς διαφορᾶς τῶν ἁμαρτωλῶν ἔσται ἡ ἀνάστασις; Οὐ μένου· ἔστι γὰρ καὶ σώματα ἐπουράνια, τουτέστι, τὰ τῶν δικαίων, τὰ πλουτοῦντα τὸ φῶς τοῦ πατρικλήτου· ἔστι δὲ καὶ σώματα ἐπίγεια, τουτέστι, τὰ τῶν ἁμαρτωλῶν, τὰ τοῖς γήϊνοις φρονήμασιν ἐνσπρημασμένα· ἀλλ' ἑτέρα μὲν ἡ δόξα τῶν ἐπουρανίων, ἑτέρα δὲ ἡ τῶν ἐπιγείων· καὶ ἑτέρα μὲν ἡ τῶν δικαίων δόξα, ἑτέρα δὲ ἡ τῶν ἁμαρτωλῶν· τῶν γὰρ ἁμαρτωλῶν οὐκ ἔσται δόξα· οὐ γὰρ τοῦτο συνυπακούσθαι, ἐν τῷ εἰπεῖν, ἑτέρα ἡ δόξα τῶν δικαίων, καὶ ἑτέρα ἡ τῶν ἁμαρτωλῶν· οὐκ ἔστι δόξα, ἀλλὰ διαγωγὴ. Εἶτα λέγει καὶ τῶν δικαίων τὴν διαφορὰν, ὡσπερ ἀμέλει μικρὸν ἐμπροσθεν εἶπε τὴν τῶν ἁμαρτωλῶν. *Ἄλλη δόξα ἡλίου, καὶ ἑξῆς.*] Ὅσπερ γὰρ λαμπρὰ μὲν πάντα καὶ περιφανῆ τὰ οὐράνια σώματα· ἔστι δ' ὅμως καὶ ἐν αὐτοῖς διαφορὰ ἡλίου, καὶ σελήνης, καὶ ἀστρασιν (1)· οὕτω καὶ οἱ δίκαιοι ἔξουσιν ἐν ἑαυτοῖς διαφορὰν. Πάντες μὲν γὰρ ἐν δόξῃ· ἀλλὰ, ἄλλο τὸ φῶς τοῦ ἡλίου, καὶ ἄλλο, τὸ τῆς σελήνης. Ὅρα δὲ, πῶς εὐφυῶς, ἐν τὰ-

(1) - Καὶ γὰρ ἀστέρες πρὸς ἀστέρας διαφέρουσιν ἐν δόξῃ, τουτέστιν, ἐν τῷ φῶσι· δόξα γὰρ τῶν ἀστέρων τὸ φῶς. » Θεοφύλακτος.

ξει παραδείγματος, ὅλῳ τῷ νοήματι ἐπεξήληθε. Περὶ δὲ τῆς δόξης τῶν δικαίων καὶ ἁμαρτωλῶν, οὐκ ἐν συγκρίσει ἐποιήσατο, ἀλλὰ δείξας, μὴ εἶναι δόξαν τῶν ἁμαρτωλῶν.

42 Οὕτω καὶ ἡ ἀνάστασις τῶν νεκρῶν. Σπείρεται ἐν
43 φθορᾷ, ἐγείρεται ἐν ἀφθαρσίᾳ· σπείρεται ἐν ἀτιμίᾳ,
ἐγείρεται ἐν δόξῃ· σπείρεται ἐν ἀσθενείᾳ, ἐγείρεται
44 ἐν δυνάμει· σπείρεται σῶμα ψυχικόν, ἐγείρεται σῶμα
πνευματικόν. Ἔστι σῶμα ψυχικόν, καὶ ἔστι σῶμα
45 πνευματικόν. Οὕτω καὶ γέγραπται· « Ἐγένετο δὲ
πρῶτος ἄνθρωπος Ἀδὰμ εἰς ψυχὴν ζῶσαν (α)· ὁ
46 ἔσχατος Ἀδὰμ, εἰς πνεῦμα ζωοποιούν. Ἀλλ' οὐ
πρῶτον τὸ πνευματικόν, ἀλλὰ τὸ ψυχικόν· ἔπειτα
τὸ πνευματικόν.

Οὕτω καὶ ἡ ἀνάστασις.] Οὕτω. Πῶς; Ἐν διαφορᾷ πολλῇ, καθὼς καὶ τὰ προγραφέντα ἐδήλωσε παραδείγματα. *Σπείρεται ἐν φθορᾷ.*] Ἄνω μὲν περὶ σπερμάτων λέγων, λέξεσιν ἐχρήτο, σώμασι πεποιημέναις· ὡς ὅταν ἔλεγεν· *Οὐ ζωοποιεῖται, ἐὰν μὴ ἀποθάνῃ*· νῦν δὲ περὶ σωμάτων λέγων, λέξεσι χρήται, σπέρμασι πεποιημέναις. *Σπείρεται γὰρ, φησὶν, ἐν φθορᾷ.* Τοῦτο δὲ ποιεῖ πανταχοῦ, ἐγγύς τῶν παραδειγμάτων ἄγων τὸν περὶ τῆς ἀναστάσεως λόγον. *Σπορὰν δὲ λέγει νῦν, οὐ τὴν ἐν τῇ μήτρᾳ, ἀλλὰ τὴν ἐν τῇ γῆ τῶν νεκρῶν σωμάτων ἀπόθεσιν, ὡς εἰ ἔλεγε· Καταβάλλεται ἐν τῇ γῆ τὸ νεκρὸν σῶμα ἐν φθορᾷ, τουτέστιν, ἐπὶ τῷ φθαρῆναι.* Καλῶς δὲ εἶπεν, ἐγείρεται, καὶ οὐ, φέεται, ἵνα μὴ νομίσης, τῆς γῆς εἶναι τὴν ἐργασίαν. *Σπείρεται ἐν ἀτιμίᾳ.*] Τί γὰρ νεκροῦ διαρρέοντος εἰδεχθέστερος; ἀλλ' ἐγείρεται ἐν τῇ δόξῃ τῆς ἀφθαρσίας, εἰ καὶ μὴ τῆς αὐτῆς τιμῆς ἀπολαύσῃ πάντες. *Σπείρεται ἐν ἀσθενείᾳ.*] Οὕτω γὰρ ἡμεῖς πέντε, καὶ οὐκ ἰσχύει ἡ σὰρξ ἀντιχεῖν πρὸς τὴν φθορὰν· ἀλλ' ἐγείρεται ἐν τῇ τῆς ἀφθαρσίας δυνάμει, ἀνάλωτος οὖσα λοιπὸν πάσῃ φθορᾷ. *Σπείρεται σῶμα*

(α) Γενεσ. Β', γ.

[ψυχικόν.] Ψυχικόν, φησι, σῶμα, τὸ ὑπὸ τῶν ψυχικῶν δυνάμεων διοικούμενον, καὶ ἐν ᾧ ἡ ψυχὴ τὸ κῆρος καὶ τὴν ἡγεμονίαν ἔχει· πνευματικὸν δὲ, τὸ τῆν τοῦ ἁγίου Πνεύματος καταπλουτοῦν ἐνέργειαν, καὶ ὑπ' ἐκείνου τὰ πάντα διοικούμενον. Τί γὰρ νῦν, εἴποι τις ἄν, οὐκ ἐνεργεῖ ἐν τισι τὸ πνεῦμα; Καὶ ἀλλὰ νῦν μὲν πολλάκις καὶ ἀφίπταται, μεταβληθέντος τοῦ θίου· τότε δὲ σύνεστιν αἰεὶ. Ἡ, ψυχικὸν λέγει, τὸ γεῶδες, καὶ βαρὺ πνευματικὸν δὲ, τὸ λεπτομερέστερον καὶ κοῦρον.—Σῶμα ψυχικόν. Εἴ τις ἀκολούθως τοῖς προειρημένοις ἐκλαβεῖν ἐθέλει ταῦτα, ἐκείνο οἶμαι εἰρήσθαι νῦν ἀπλῶς, τὸ τοῦ ἀνθρώπου θνητὸν σῶμα· τοῦτο γὰρ καὶ ἐν ἀσθενείᾳ, καὶ ἐν φθορᾷ, καὶ ἐν ἀτιμίᾳ σπείρεται, καὶ θάπτεται ἐν τῇ γῆ. Τοῦτο οὖν τὸ θνητὸν σῶμα, ψυχικόν ἐστιν, ὅτι τοῖς ψυχικοῖς ὑπηρετήσατο πάθεισιν· «Οὐδεὶς γὰρ ἀπὸ ῥύπου καθαρὸς, οὐδ' ἂν μία ἡμέρα ὁ βίος αὐτοῦ (α).» Καὶ γὰρ καὶ ὅσαι σωματικαὶ πράξεις, τὴν πηγὴν καὶ γένεσιν ἀπὸ τῆς ψυχῆς ἔχουσιν· ὥστε τὸ τοῦ ἀνθρώπου θνητὸν σῶμα, εἰκότως ἂν ψυχικὸν καλοῖτο. Σπείρεται οὖν ψυχικόν, ἐγείρεται δὲ ἀθάνατον, ὅπερ ἐστὶ πνευματικόν· πνευματικὸν δὲ, ὅτι οὐκέτι τοῖς ψυχικοῖς ὑπηρετήσῃ παθήμασιν, οὔτε τὰ τῶν δικαίων, ἀλλ' οὐδὲ τὰ τῶν ἁμαρτωλῶν σώματα. Μᾶλλον μὲν οὖν καὶ πολλὴν μεταμέλειαν, εἰ καὶ ἀνόνητον, ἐφ' οἷς ὑπηρετήσαντο, ἔξουσιν. Ἐπειδὴ δὲ τὸ, Σπείρεται, πολλάκις εἶπε, καὶ τὸ, Ἐγείρεται, ὁμοίως· τί δὲ ἐστὶ τὸ σπειρόμενον ἢ τὸ ἐγειρόμενον οὐκ εἶπε, διὰ τοῦτο μετὰ ταῦτα ἐπήγαγε καὶ τοῦτο, Σπείρεται, λέγων, σῶμα ψυχικόν, ὃ εἶπεν ἐν φθορᾷ, καὶ ἐν ἀτιμίᾳ, καὶ ἐν ἀσθενείᾳ σπείρεσθαι· ἀλλ' ἐγείρεται σῶμα πνευματικόν, ὃ ἐν δόξῃ, καὶ δυνάμει, καὶ ἐν ἀφθαρσίᾳ ἐγερθήσεται· τὸ γὰρ ἀθάνατον κατὰ τὸν οἰκείον λόγον καὶ ἔνδοξον καὶ ἔντιμον καὶ ἀφθαρτον, εἰ καὶ τοῖς ἁμαρτωλοῖς αἰσχύνῃς καὶ ἀδοξίας διὰ τὴν οἰκείαν μοχθηρίαν ὑπόθεσις γίνε-

(α) Ἰωβ ΙΔ', 4.

ται (φωτίου).—Ἔστι σῶμα ψυχικόν.] Ἴνα μή τις εἴπῃ· Πόθεν ἡμῖν εἰσάγεις σώματα διάφορα, καὶ λέγεις ψυχικόν καὶ πνευματικόν; φησὶν· Ἔστι σῶμα ψυχικόν, καὶ ἐστὶ σῶμα πνευματικόν (Ι). Οὐκ ἐγὼ τοιγάρσων κατ' ἰδίαν ἐξουσίαν καὶ ἐπίνοιαν ταῦτα λέγω, φησὶν, ἀλλ' ἔτι καὶ πρὸ ἡμῶν εἴρηται. Πόθεν δὴλον; φησὶν· Οὕτω καὶ γέγραπται· Ἐγένετο ὁ πρῶτος ἄνθρωπος Ἀδάμ εἰς ψυχὴν ζῶσαν· ὥστε ἐστὶ σῶμα ψυχικόν. Ἐῖτα, ὁ ἔσχατος ἄνθρωπος, εἰς πνεῦμα ζωοποιούσιν· ὥστε ἐστὶ καὶ σῶμα πνευματικόν, τὸ ἀρμύζον τῷ ζῶοποιούσιν Πνεύματι. Ἀλλὰ τοῦτο πόθεν δὴλον, ὅτι ὁ δεύτερος ἄνθρωπος, εἰς πνεῦμα ζωοποιούσιν; Πόθεν δὴλον; Ἐξ αὐτῆς τῆς τῶν πραγμάτων ἐνεργείας· ἄλλως τε δὲ καὶ γέγραπται καὶ τοῦτο· «Τὰ ῥήματα γὰρ, φησὶν, ἃ ἐγὼ λαλῶ, πνεῦμά ἐστι καὶ ζωὴ ἐστὶν (α)»· ὥστε καὶ εἰς πνεῦμα ζωοποιούσιν τοὺς ἀκούοντας καὶ πειθόμενους αὐτοῖς· εἰ δὲ τοῦτο, δὴλον ὡς καὶ πνευματικόν οὗτοι ἔξουσιν ἐν τῇ ἀναστάσει σῶμα, μήκετι δυνάμενον εἰς ψυχικὸν τραπῆναι, ὥσπερ ἐνότιε συμβαίνει τοῖς ἐτι τῷ βίῳ παρούσι. Ἐγένετο ὁ πρῶτος ἄνθρωπος Ἀδάμ εἰς ψυχὴν ζῶσαν.] Καὶ μὴ ἀπίστει, φησὶν, ὅτι τὰ νῦν ψυχικὰ ἡμῶν σώματα ἐστὶ τότε πνευματικά· ἔχομεν γὰρ ἤδη τούτου τὰς ἀποδείξεις· ὁ γὰρ Ἀδάμ, ψυχικὸν εἶχε σῶμα· ὁ δὲ Χριστὸς, πνευματικὸν ἔσχε σῶμα, ὅλην δεξάμενον τοῦ ἁγίου Πνεύματος τὴν παρουσίαν· καὶ δὴλοὶ τοῦτο ἡ μείνασα ἐπ' αὐτὸν περιστερὰ (β). Καθὼ γὰρ ἐστὶ καὶ νοεῖται ἄνθρωπος ὁ Κύριος, ἔσχε τὴν τοῦ παρακλητοῦ ἐνέργειαν, καίτοι ἰδίῳ ὄντος αὐτοῦ τοῦ πνεύματος, καθὼ ἐστὶ καὶ νοεῖται θεός. Σημείωσαι δὲ καὶ ζωοποιὸν τὸ Πνεῦμα ὑπάρχειν· καίτοι τῆς ἀκολουθίας ἀπαιτούσης εἰπεῖν, Εἰς πνεῦμα ζῶν, καθὼς περὶ τοῦ ψυχικοῦ εἶπεν, Εἰς ψυχὴν ζῶσαν, αὐτὸς εἶπε ζωοποιούσιν, τὸ μείζον εἰπών.—Σῶμα λέγεται πνευμα-

(1) «Ψυχικόν, ὃ νῦν ἔχομεν ἐν τῇ παρουσίᾳ ζωῆς. Πνευματικὸν, ὃ μέλλομεν ἔχειν ἐν τῇ μελλούσῃ, τὸ αὐτὸ μὲν ὄν, πνευματικὸν δὲ· τουτέστιν, ἀφθαρτον.» Θεοφύλακτος. (α) Ἰωαν. 5', 68. (β) Ἰωαν. 1', 32.

τικόν, οὐ τὸ λεπτομερές καὶ ἀερῶδες, καθὼς λέγουσί τινες, ὅτι τοιοῦτον αἱ ψυχαὶ ἐν τῇ ἀναστάσει λήφονται σῶμα, ὡν ἔστιν εἷς καὶ ὁ Ὀριγένης· ἀλλὰ πνευματικὸν λέγεται τὸ χωροῦν πᾶσαν τοῦ ἀγίου Πνεύματος τὴν ἐνέργειαν καὶ κοινωνίαν ὡσπερ οἴνηρόν καὶ ἔλαιηρόν σκεῦος καλεῖται τὸ τούτων χωρητικόν. Ἀναλόγως οὖν καὶ ψυχικὸν ἐκάλεσε, τὸ τῇ ψυχῇ, καὶ οὐ πνεύματι ἀγίῳ διοικούμενον (Μεθοδίου).—ΑΛΛΩΣ. Πνευματικὸν καλεῖ σῶμα, τὸ μηκέτι τοῖς βασήμασι τῆς φθορᾶς ὑποπίπτον, ἀλλὰ τῇ ἀφθαρσίᾳ καὶ δόξῃ περιμεκοσμημένον. Σὰρξ οὖν ἡ αὐτὴ ἀνίσταται μετὰ τοῦ αὐτοῦ σχήματος, μηκέτι τὸ φρόνημα φέρουσα τὸ ἐμπαθές, ἀλλὰ τὸ τοῦ πνεύματος, οἰοῦντι πρὸς ἐνδοξοτέραν μεταβάλλουσα κατάστασιν, καὶ ὑψηλοτέραν, ὡς εἴρηται, τῆς ταπεινώσεως τῆς φθορᾶς ὑπὸ τῆς λαμπρότητος τῆς ἀφθαρσίας ἀναλωθείσης. «Ὁ ἔσχατος Ἀδάμ, εἰς πνεῦμα ζωοποιῶν.»] Τοῦτο οὐ γέγραπται· ἀλλὰ τὸ κατὰ τὸ ἀκόλουθον γινόμενον, ὡς γεγραμμένον φησὶν. Ἀλλ' οὐ πρῶτον τὸ πνευματικόν, ἀλλὰ τὸ ψυχικόν. Ἡ γὰρ τοῦ ψυχικοῦ ἐκπτώσις καὶ παράβασις, τῆς τε ἐνανθρωπήσεως πρόφασις γέγονε, καὶ τοῦ ἐνωθῆναι σώματι τὸν θεὸν Λόγον, ὃν καὶ λέγει πνευματικόν (I).

- 47 Ὁ πρῶτος ἄνθρωπος ἐκ γῆς, χοϊκός· ὁ δεύ-
 48 ρος ἄνθρωπος, ὁ Κύριος ἐξ οὐρανοῦ. Οἷος ὁ
 χοϊκός, τοιοῦτοι καὶ οἱ χοϊκοί· καὶ οἷος ὁ ἐπου-
 49 ράνιος, τοιοῦτοι καὶ οἱ ἐπουράνιοι· καὶ καθὼς
 ἐφορέσαμεν τὴν εἰκόνα τοῦ χοϊκοῦ, φορέσομεν καὶ
 50 τὴν εἰκόνα τοῦ ἐπουρανοῦ. Τοῦτο δέ φημι,
 ἀδελφοί, ὅτι σὰρξ καὶ αἷμα βασιλείαν θεοῦ κλη-

(1) «ἵνα μή τις εἴπῃ· διὰ τί τὸ ψυχικὸν σῶμα καὶ χεῖρον νῦν ἔχομεν τὸ δὲ πνευματικὸν μέλλει; φησὶν, ὅτι καὶ αἱ ἀρχαὶ ἐκατέρων οὕτω διετάχθησαν. Καὶ ὁ μὲν Ἀδάμ, πρότερος· ὁ δὲ Χριστός, ὑστερος· ὡστε ἐπὶ τὸ βέλτιον ἀεὶ τὰ ἡμέτερα πρόβεισι· καὶ πίστευε, ὅτι καὶ τὰ νῦν ἐν σοὶ φθαρτὰ καὶ χεῖρα, ἐπὶ τὸ ἀφθαρτον καὶ κρείττον μεταστειχισθήσεται.» Θεοφύλακτος.

ρονομησαὶ οὐ δύνανται, οὐδὲ ἡ φθορὰ τὴν ἀφθαρσίαν κληρονομεῖ.

Πληρώσας τὸν περὶ τῆς ἀναστάσεως λόγον, εἰς παραίνεσιν ἦλθε πολιτείας ἀρίστης, καὶ φησιν, ὅτι ὁ Ἀδάμ ἐκ γῆς ἦν· τοιγαροῦν καὶ χοϊκός ἦν, τουτέστι, γήινος καὶ θαρῶς· ὁ δὲ γε δεύτερος Ἀδάμ, ὁ Κύριος, ἐξ οὐρανοῦ ἦν· οὐράνιος γὰρ ὁ θεὸς Λόγος· εἰ γὰρ καὶ τὸ σῶμα αὐτοῦ ὁμοούσιον ἡμῶν, ἀλλ' ἐκ τοῦ κρείττονος, τουτέστι, τῆς θεότητος, οὐράνιον αὐτὸν λέγει. — ΑΛΛΩΣ. Ὁ πρῶτος ἄνθρωπος γήινος ἦν, οὐ διὰ τὸ ἐκ γῆς παρῆχθαι (οὕτω γὰρ, πάντες γήϊνοι· καὶ ἔτι, οὐκ ἂν τις αἰτιάζαιτο τὸ ἐκ γῆς παρῆχθαι) ἀλλ' ἐκ γῆς, φησι, τουτέστι, γήινος καὶ σαρκικός, καὶ κάτω φρονῶν· ὁ δὲ δεύτερος, μετάρσιος ὅλος καὶ οὐράνιος, καὶ μηδεμιᾶ τῶν γήϊνων κηλίδι θαρυνόμενος. Οἷος τοιγαροῦν ἦν ὁ χοϊκὸν ἑαυτὸν, δι' ὧν ἐφρόνει καὶ ἔπραττε, καταστήσας, τοιοῦτοι ἔσονται καὶ οἱ πρὸς μίμησιν ἐκείνου βιοῦντες, τουτέστι, χοϊκοί, καὶ πάσχοντες ὅσα εἰκὸς πάσχειν τοὺς προσηλωσάντας ἑαυτοὺς τῷ χοϊ· καὶ οἷος ἦν ὁ μετάρσιος καὶ οὐράνιος καὶ καθαρὰν τὴν ἐπὶ γῆς αὐτοῦ πολιτείαν ἐνστητάμενος, τοιοῦτοι ἔσονται καὶ οἱ πρὸς μίμησιν, καθ' ὅσον ἐστὶν ἀνθρώποις δυνατὸν, ἐκείνης τῆς οὐρανοῦ διαγωγῆς πολιτευσάμενοι, τουτέστιν, ἐπουράνιοι τε ἔσονται, καὶ τῶν ἀξίων αὐτοῖς γερῶν ἀπολαύσουσι. — Οἷος ὁ χοϊκός, τοιοῦτοι καὶ οἱ χοϊκοί.] Οἷος, φησὶν, ὁ χοϊκός Ἀδάμ, τοιοῦτοι ἔσονται καὶ πάντες οἱ γήϊνοι· τουτέστιν, οἱ ὅλοι τῆς γῆς ὄντες, καὶ πρὸς αὐτὴν ἐπτοημένοι, ἀποθανοῦνται τὸν νοητὸν θάνατον, τὸν τῆς ἁμαρτίας. Καὶ οἷος ὁ ἐπουράνιος, τοιοῦτοι καὶ οἱ ἐπουράνιοι.] Οἱ μιμηταὶ γινόμενοι Χριστοῦ κατὰ τὸν Παῦλον, ἔσονται ὡς ὁ ἐπουράνιος, καθ' ὅσον ἀνθρώποις ἐφικτόν. «Ὅτι δαμνεν γὰρ, φασὶν αἱ Καθολικαί, ὅτι, ἐὰν φανερωθῇ, ὅμοιοι αὐτῷ ἐσόμεθα (α).» Καὶ

(α) Α' Ἰωαν. 14, 2.

καθώς ἐφορέσαμεν τὴν εἰκόνα τοῦ χοϊκοῦ.] Τουτέστι, καθὼς τὰ πάντα ἐπράξμεν· πάντα γὰρ εἰκὼν τοῦ χοϊκοῦ φορέσομεν καὶ τὴν εἰκόνα τοῦ ἐπουρανίου, τουτέστιν, ἀγαθοεργουμένων καὶ μισσησῶν αὐτοῦ γινόμενοι κατὰ τὸ ἐγγωροῦν· καθὼς καὶ αὐτὸς [ὁ Γαβριὴλ] ἀλλαγῶ φησὶ· «Μιμηταί μου γίνεσθε, καθὼς κἀγὼ Χριστοῦ (α).» Εἰκὼν δὲ τοῦ χοϊκοῦ, καὶ τὸ εἶναι αὐτοῦ ἐν ἀπελευσίῃ (β).» εἰκὼν δὲ τοῦ ἐπουρανίου, εἶναι νεκρῶν ἀνάστασις καὶ ἀφθαρσία. Οὕτως ὁ ἐν ἀγίοις Μελιτιῶν ἐν τῷ Περὶ ἀναστάσεως λόγῳ. Τὸ δὲ, φορέσομεν, εἰ μὲν διὰ τοῦ οὐρανοῦ γραπτίον, προαγόρευσις ἐστίν, ἐξ ἀκολουθίας τῆς βασιλείας, τοῦ μέλλοντος, καὶ ἀποφάνσεως ἅμα δύναμιν πληροῦσαι τουτέστι· Πάντως φορέσομεν τὴν εἰκόνα τοῦ ἐπουρανίου, ὡς περ ἐφορέσαμεν καὶ τὴν εἰκόνα τοῦ χοϊκοῦ· καὶ εἴη ἂν εἰκὼν μὲν τοῦ χοϊκοῦ, ὁ θάνατος· εἰκὼν δὲ τοῦ ἐπουρανίου, ἡ ἀνάστασις καὶ ἡ ἀφθαρσία. Ὅ, τε γὰρ Ἀδάμ, διὰ τοῦ θανάτου εἰκονίζεται· αὐτὸς γὰρ καὶ πρῶτος τῶν ἄλλων αἰτίας τοῦ θανεῖν γέγονε· καὶ ὁ δεσπότης Χριστὸς πάλιν, διὰ τῆς ἀναστάσεως καὶ τῆς ἀφθαρσίας εἰκονίζεται· αὐτὸς τε γὰρ πρῶτος ἀπέστη σαρκί, νικήσας τὸν θάνατον, καὶ τῷ γένει παντὶ τῶν ἀνθρώπων τὴν ἀνάστασιν καὶ ἀφθαρσίαν ἐπήγαγεν. Εἰ δὲ τὸ, φορέσομεν, διὰ μακροῦ γραπτέον ἐστὶ τοῦ ὠ, παραίνεσις ἐστὶ καὶ συμβουλὴ ἐπὶ ἀρετῆν, καὶ ἔνθεον πολιτείαν. Φορέσωμεν, φησὶν, ἐνδύσασθε τὴν εἰκόνα τοῦ ἐπουρανίου, ἵνα κληρονομήσητε τὴν οὐράνιον βασιλείαν. Καὶ εἴη ἂν εἰκὼν μὲν ἐνταῦθα τοῦ χοϊκοῦ λαμβανομένη, αἱ πράξεις αἱ πονηραὶ, καὶ θρῆνυσαι πρὸς τὰ γῆϊνα καὶ σαρκικά πάθη· ταῦτα γὰρ μορφοὶ καὶ χαρακτηρίζει τὸν ἀμαρτωλὸν, ὅς ἐστι χοϊκός· εἰκὼν δὲ τοῦ ἐπουρανίου, τὸ ὑψηλὸν καὶ μετάρσιον τῆς πολιτείας, καὶ ἡ κτῆσις τῶν οὐρανίων ἀρετῶν. Φησὶν οὖν ἅμα καὶ ἐντρέπων· Φορέσωμεν τὴν εἰκόνα τοῦ ἐπουρανίου,

[α] Α' Κορ. ΙΑ', 1.

[β] Γενεσ. Γ', 19.

ἐνδύσασθε πολιτείαν, ὑψῶσαν ἡμᾶς πρὸς οὐρανόν. Οὐ γὰρ χισθῆναι, οὐδὲ ἐγκαλύπτεσθε, ὅτι τὴν μὲν εἰκόνα τοῦ χοϊκοῦ προθύμως ἐφορέσαμεν, καίτοι κατασπῶσαν ἡμᾶς, καὶ τῆς βασιλείας τοῦ θεοῦ ἀναξίους ἀποφαίνουσιν· πρὸς δὲ τὴν εἰκόνα τοῦ ἐπουρανίου ἔτι μέλλομεν καὶ ἀναβαλλόμεθα; Σπουδάσωμεν ταύτην ἐνδύσασθαι, ταύτην ζηλωσαι, τὴν οὐράνιον πολιτείαν· ἄλλως γὰρ οὐκ ἐνὶ τυχεῖν τῆς οὐρανίου βασιλείας. Τοῦτο δὲ φησὶ, ἀδελφοί, ὅτι σὰρξ, καὶ ἐξῆς.] Ἐπειδὴ εἶπεν, εἰκόνα τοῦ χοϊκοῦ, ὡσανεὶ ἐρμηνεύων ταύτην, φησὶ· Διὰ τοῦτο ταῦτα εἶπον, ἵνα μάθητε, ὅτι σὰρξ καὶ αἷμα, τουτέστιν, αἱ πονηραὶ πράξεις, οὐ δύνανται τὴν βασιλείαν τοῦ θεοῦ κληρονομήσαι.—Καὶ τὸ, Τοῦτο δὲ φησὶ, ἀδελφοί, πρὸς τὴν διάφορον ἐρμηνείαν τοῦ, Καθὼς ἐφορέσαμεν τὴν εἰκόνα τοῦ χοϊκοῦ, φορέσομεν, ἢ φορέσωμεν, καὶ τὴν εἰκόνα τοῦ ἐπουρανίου, ἐκληφθήσεται. Ἡ γὰρ τῆς προτροπῆς καὶ συμβουλῆς ἐστὶν αἰτία· ὅτι, διὰ τοῦτο παραινῶ ὑμῖν καὶ συμβουλεύω ταῦτα ποιεῖν, ἵνα τὴν τῶν οὐρανῶν κληρονομήσητε βασιλείαν· διότι οἱ σαρκικοὶ καὶ ἐμπαθεῖς βασιλείαν θεοῦ οὐ κληρονομήσουσιν· οὐ γὰρ ἐστὶ φύσιν ἢ ἀκολουθίαν ἔχον, ἵνα ὁ καταφθείρας καὶ καταφθουρώσας ἑαυτὸν ταῖς ἀκαθαρσίαις, τὰ τῶν ἀπαθῶν καὶ μὴ καταφθαρέντων τοῖς πάθεσι γέρα κληρονομήσῃ. Εἰ δὲ τῆς δογματικῶς εἰρημένης ἐρμηνείας αἰτίαν αὐτὸ ἐκληψόμεθα, τουτέστι, τῆς, ὅτι ἐστὶ πάντως ἡ ἀνάστασις, καὶ οὕτω πολλὴν τὴν ἀκολουθίαν ἔξει· συλλογιστικώτερον γὰρ τὸ, Τοῦτο δὲ φησὶ, τὴν ἀνάστασιν εἴη ἂν κατασκευάζον· τὸ δὲ, Κληρονομήσαι οὐ δύνανται, ἐν τοῖς πλατυκωτέροις. Τὸ ἀποθνήσκον, κληρονομεῖται· τὸ δὲ ζῶν, κληρονομεῖ. Διὸ, οὐ τὸ ἀποθνήσκον σῶμα κληρονομεῖ τὴν ἀφθαρσίαν καὶ τὴν βασιλείαν τῶν οὐρανῶν, ἀλλ' αὐτὸ ὑπὸ τούτων κληρονομεῖται, εἰς τὸ γενέσθαι ἀφθαρτον καὶ δεκτικὸν τῆς βασιλείας. (Φωτίου).—Οὐδὲ ἡ φθορὰ τὴν ἀφθαρσίαν κληρονομεῖ.] Φθορὰν, φησὶ τὴν κακίαν, ὡς καταφθειρούσαν τὸ

καθὼς ἐφορέσαμεν τὴν εἰκόνα τοῦ χοϊκοῦ.] Τουτέστι, καθὼς τὰ φάσμα ἐπράξαμεν ταῦτα γὰρ εἰκὼν τοῦ χοϊκοῦ φορέσομεν καὶ τὴν εἰκόνα τοῦ ἐπουρανίου, τουτέστιν, ἀγαθοεργούντες, καὶ μιμηταὶ αὐτοῦ γινόμενοι κατὰ τὸ ἐγχεῖσθαι καθὼς καὶ αὐτὸς [ὁ Παῦλος] ἀλλαγῆς φησι· «Μιμηταὶ μου γίνεσθε, καθὼς καὶ ἐγὼ Χριστοῦ (α).» Εἰκὼν δὲ τοῦ χοϊκοῦ, καὶ τὸ «Γῆ εἶ, καὶ εἰς γῆν ἀπελεύση (β).» εἰκὼν δὲ τοῦ ἐπουρανίου, ἡ ἐκ νεκρῶν ἀνάστασις καὶ ἀφθαρσία. Οὕτως ὁ ἐν ἀγίοις Μεθόδιος ἐν τῷ Περὶ ἀναστάσεως λόγῳ. Τὸ δὲ, φορέσομεν, εἶμὲν διὰ τοῦ οὐρανόθεν γραπτέον, προαγόμενός ἐστιν, ἐξ ἀκολουθίας κληθείσα, τοῦ μέλλοντος, καὶ ἀποφάνσεως ἅμα δυνάμιν πληρούσα· τουτέστι· Πάντως φορέσομεν τὴν εἰκόνα τοῦ ἐπουρανίου, ὡς περ ἐφορέσαμεν καὶ τὴν εἰκόνα τοῦ χοϊκοῦ· καὶ εἴη ἂν εἰκὼν μὲν τοῦ χοϊκοῦ, ὁ θάνατος· εἰκὼν δὲ τοῦ ἐπουρανίου, ἡ ἀνάστασις καὶ ἡ ἀφθαρσία. Ὅτε γὰρ Ἀδάμ, διὰ τοῦ θανάτου εἰκονίζεται· αὐτὸς γὰρ καὶ πρῶτος τῶν ἄλλων αἴτιος τοῦ θανεῖν γέγονε· καὶ ὁ δεσπότης Χριστὸς πάλιν, διὰ τῆς ἀναστάσεως καὶ τῆς ἀφθαρσίας εἰκονίζεται· αὐτὸς τε γὰρ πρῶτος ἀνέστη σαρκί, νικήσας τὸν θάνατον, καὶ τῷ γενεῖ παντὶ τῶν ἀνθρώπων τὴν ἀνάστασιν καὶ ἀφθαρσίαν ἐπήγαγεν. Εἰ δὲ τὸ, φορέσομεν, διὰ μακροῦ γραπτέον ἐστὶ τοῦ ω, παραινέσις ἐστὶ καὶ συμβουλή ἐπ' ἀρετὴν, καὶ ἔνθεον πολιτείαν. Φορέσωμεν, φησὶν, ἐνδυσώμεθα τὴν εἰκόνα τοῦ ἐπουρανίου, ἵνα κληρονομήσωμεν τὴν οὐράνιον βασιλείαν. Καὶ εἴη ἂν εἰκὼν μὲν ἐνταῦθα τοῦ χοϊκοῦ λαμβανομένη, αἱ πράξεις αἱ πονηραὶ, καὶ ἔριθουσαι πρὸς τὰ γῆϊνα καὶ σαρκικά πάθη· ταῦτα γὰρ μορφοὶ καὶ χαρακτηρίζει τὸν ἀμαρτωλὸν, ὃς ἐστὶ χοϊκός· εἰκὼν δὲ τοῦ ἐπουρανίου, τὸ ὑψηλὸν καὶ μετάρσιον τῆς πολιτείας, καὶ ἡ κτῆσις τῶν οὐρανίων ἀρετῶν. Φησὶν οὖν ἅμα καὶ ἐντρέπων· Φορέσωμεν τὴν εἰκόνα τοῦ ἐπουρανίου,

(α) Α' Κορ. ΙΑ', 1.

(β) Γενεσ. Γ', 19.

ἐνδυσώμεθα πολιτείαν, ὑψώσαν ἡμᾶς πρὸς οὐρανόν. Οὐ γὰρ κίσθύνεσθε, οὐδὲ ἐγκαλύπτεσθε, ὅτι τὴν μὲν εἰκόνα τοῦ χοϊκοῦ προθύμως ἐφορέσαμεν, καίτοι κατασπῶσαν ἡμᾶς, καὶ τῆς βασιλείας τοῦ θεοῦ ἀναξίους ἀποφαίνουσαν· πρὸς δὲ τὴν εἰκόνα τοῦ ἐπουρανίου ἔτι μίλλομεν καὶ ἀναβαλλόμεθα, Σπουδάσωμεν ταύτην ἐνδύσασθαι, ταύτην ζηλωσαι, τὴν οὐράνιον πολιτείαν ἄλλως γὰρ οὐκ ἐνι τυχεῖν τῆς οὐρανίου βασιλείας. Τοῦτο δὲ φημί, ἀδελφοί, ὅτι σὰρξ, καὶ ἐξῆς.] Ἐπειδὴ εἶπεν, εἰκόνα τοῦ χοϊκοῦ, ὡσανεὶ ἐφερμηνέων ταύτην, φησί· Διὰ τοῦτο ταῦτα εἶπον, ἵνα μάθητε, ὅτι σὰρξ καὶ αἷμα, τουτέστιν, αἱ πονηραὶ πράξεις, οὐ δύνανται τὴν βασιλείαν τοῦ θεοῦ κληρονομήσαι.—Καὶ τὸ, Τοῦτο δὲ φημί, ἀδελφοί, πρὸς τὴν διάφορον ἐρμηνείαν τοῦ, Καθὼς ἐφορέσαμεν τὴν εἰκόνα τοῦ χοϊκοῦ, φορέσομεν, ἢ φορέσωμεν, καὶ τὴν εἰκόνα τοῦ ἐπουρανίου, ἐκληφθήσεται. Ἡ γὰρ τῆς προτροπῆς καὶ συμβουλῆς ἐστὶν αἰτία· ὅτι, Διὰ τοῦτο παραινῶ ὑμῖν καὶ συμβουλεύω ταῦτα ποιεῖν, ἵνα τὴν τῶν οὐρανῶν κληρονομήσητε βασιλείαν· διότι οἱ σαρκικοὶ καὶ ἐμπαθεῖς βασιλείαν θεοῦ οὐ κληρονομήσουσιν· οὐ γὰρ ἐστὶ φύσιν ἢ ἀκολουθίαν ἔχον, ἵνα ὁ καταφθείρας καὶ καταφύπῳσας ἑαυτὸν ταῖς ἀκαθαρσίαις, τὰ τῶν ἀπαθῶν καὶ μὴ καταφθαρέντων τοῖς πάθεσι γέρα κληρονομήσῃ. Εἰ δὲ τῆς δογματικῶς εἰρημένης ἐρμηνείας αἰτίαν αὐτὸ ἐκληψόμεθα, τουτέστι, τῆς, ὅτι ἐστὶ πάντως ἡ ἀνάστασις, καὶ οὕτω πολλὴν τὴν ἀκολουθίαν ἔξει· συλλογιστικώτερον γὰρ τὸ, Τοῦτο δὲ φημί, τὴν ἀνάστασιν εἴη ἂν κατασευάζον· τὸ δὲ, Κληρονομήσαι οὐ δύνανται, ἐν τοῖς πλατυκωτέροις. Τὸ ἀποθνήσκον, κληρονομεῖται· τὸ δὲ ζῶν, κληρονομεῖ. Διὸ, οὐ τὸ ἀποθνήσκον σῶμα κληρονομεῖ τὴν ἀφθαρσίαν καὶ τὴν βασιλείαν τῶν οὐρανῶν, ἀλλ' αὐτὸ ὑπὸ τούτων κληρονομεῖται, εἰς τὸ γενέσθαι ἀφθαρτον καὶ δεκτικὸν τῆς βασιλείας. (Φωτίου).—Οὐδὲ ἡ φθορὰ τὴν ἀφθαρσίαν κληρονομεῖ.] Φθοράν, φησι τὴν κακίαν, ὡς καταφθειρούσαν τὸ

τῆς φυγῆς εὐγενές. Οὐκ ἂν οὖν ἡ φθορά κληρονομήσῃ τὰ ἀφθαρτά, καὶ τὰ ἀει ὡσαύτως ἔχοντα τῆς βασιλείας ἀγαθὰ.

51 Ἰδοὺ, μυστήριον ὑμῖν λέγω· Πάντες μὲν οὐ κοι-
52 μηθησόμεθα· πάντες δὲ ἀλλαγησόμεθα, ἐν ἀτόμῳ,
ἐν ῥιπῇ ὀφθαλμοῦ, ἐν τῇ ἐσχάτῃ σάλπιγγι. (Σαλπί-
σει γάρ, καὶ οἱ νεκροὶ ἐγερθήσονται ἀφθαρτοί,
53 καὶ ἡμεῖς ἀλλαγησόμεθα.) Δεῖ γὰρ τὸ φθαρτὸν
τοῦτο ἐνδύσασθαι ἀφθαρσίῳ, καὶ τὸ θνητὸν τοῦτο
ἐνδύσασθαι ἀθανασίαν.

Ἄλλιν εἰς τὸν περὶ ἀναστάσεως ἐπάγεισι λόγον, καὶ φησιν, ὅτι φοικτόν τι καὶ ἀπόρρητον αὐτοῖς μέλλει λέγειν· δείνυσι δὲ διὰ τοῦτου καὶ πολλὴν τὴν πρὸς αὐτοὺς ἀγάπην, ἐκ τοῦ ἀπόρρητα αὐτοῖς λέγειν. Πάντες μὲν οὐ κοιμηθησόμεθα· πάντες δὲ ἀλλαγησόμεθα.] Οὐ πάντες μὲν, φησιν, ἀποθανοῦνται, ὅμως μέντοι πάντες ἀλλαγῆσονται, καὶ οἱ μὴ ἀποθνήσκοντες, τουτέστιν, εἰς ἀφθαρσίαν μεταπεσῶνται. Διὲ τοίνυν διὰ τοῦτό, φησιν, ἀπίσται τῇ ἀναστάσει, διὰ τὸ μέλλειν ἀποθνήσκειν καὶ διαλύεσθαι· εἰσὶ γὰρ τινες τότε εὐρισκόμενοι, οἳ οὐ μὴ ἀποθάνωσιν, ἀλλ' ὅμως οὐκ ἀρκέσει αὐτοῖς τοῦτο εἰς τὴν ἀνάστασιν ἐκείνην, ἐὰν μὴ ἀλλαγῶσι, καὶ οὕτως εἰς ἀθανασίαν ἔλθωσιν. Ὡς περ οὖν ἐκείνοις οὐ συμβάλλεται πρὸς τὴν ἀνάστασιν τὸ μὴ ἀποθανεῖν· οὕτως οὐδὲ ἡμεῖς βλάβει τὸ ἀποθανεῖν· καὶ γὰρ κἀκείνοις ἡ ἀλλαγὴ, θανάτος ἐστίν· ἀποθνήσκει γὰρ ἐν αὐτοῖς ἡ φθορά, ἀλλαττομένη εἰς ἀφθαρσίαν. Ἄλλοι δὲ τὸ, Οὐ κοιμηθησόμεθα, φασί, περὶ τοῦ μακροῦ θανάτου αὐτὸν εἰρηκέναι, ὡς φθορᾶς καὶ διαλύσεως δεηθῆναι· τὸ γὰρ, ἐν ἀτόμῳ, ἦγουν, ἐν στιγμῇ, ἐν ῥιπῇ ὀφθαλμοῦ, ἦγουν, φορᾶ καὶ κινήσει καὶ ὀρμῇ ἀποθανεῖν καὶ ἀναστῆναι, οὐδὲ κοίμησιν εἶναι φασί. Ἐν ἀτόμῳ, ἐν ῥιπῇ ὀφθαλμοῦ.] Καὶ, τὸ παράδοξόν, φησιν, ὅτι τσαῦτα θαύματα ἐν ἀκαριαίῳ χρόνῳ, καὶ ὅσον μύσαι βλέφαρον, ἔσαι, ἅμα τῇ τῆς σάλπιγγος ἠχῇ.—Ἄρα μὴ ἐνὶ καὶ οὕτω νοῆσαι; Μικρὰ δὲ προσηγητέον τοῦ νοήματος. Ὁ εὐαγγελιστῆς Ἰωάν-

νης φησὶν ἐν τῇ Ἀποκαλύψει (α), τὸ τέλος τοῖς ἀνθρώποις μὴ ὑρ' ἐν πᾶσιν ἐπάγεσθαι, ἀλλὰ κατὰ μέρος ἐλέω θεοῦ, ἵνα, τῶν πρώτων ἀπολλυμένων, οἱ ὑπολιμπανόμενοι τῷ φόβῳ τῶν προκλιωθέντων εἰς μετάνοιαν ἔλθωσι. Λέγει δὲ τὸ δόγμα τοῦτο ἐν τῇ λύσει τῆς ἐδοδόμης σφραγίδος τοῦ βιβλίου. Ἰν οὕτως ἐχόντων, νοήσεις τὸ, Ἐν ἀτόμῳ, καὶ, ἐν ῥιπῇ ὀφθαλμοῦ, κατὰ κοινῷ εἰρησθαι, καὶ πρὸς τὰ δύο ἀρμόζειν, ἵνα ἡ οὕτω· Πάντες μὲν οὐ κοιμηθησόμεθα, οἷον, ἀποθανοῦμεθα, ἐν ἀτόμῳ, ἐν ῥιπῇ ὀφθαλμοῦ, διὰ τὸ κατὰ μέρος ἐπάγεσθαι τὸ τέλος, κατὰ τὸν λόγον τῆς ἀποκαλύψεως· Πάντες μέντοι ἀλλαγησόμεθα ἐν ἀτόμῳ, ἐν ῥιπῇ ὀφθαλμοῦ, ἐν τῇ ἐσχάτῃ σάλπιγγι. Αἱ μὲν γὰρ πρώται σάλπιγγες, ἐπὶ οὖσαι κατὰ τὴν Ἀποκαλύψιν, οὐκ ἐγείρουσι τοὺς νεκροὺς, ἀλλὰ συντελοῦσι τοὺς ἀνθρώπους (Γ)· ἡ δὲ τελευταία σάλπιγξ, τὴν τε ἔγερσιν καὶ τὴν ἐναλλαγὴν τῶν ἤδη ἀναστάντων ποιεῖ ἐν ἀτόμῳ, καὶ ἐν ῥιπῇ ὀφθαλμοῦ, σὺν τῇ κτίσει· καὶ γὰρ καὶ ἡ κτίσις ἀλλαγῆσεται ἀπὸ τῆς φθορᾶς εἰς τὴν ἐλευθερίαν τῆς δόξης τῶν τέκνων τοῦ θεοῦ, καθὼς ἐν τῇ πρὸς Ῥωμαίους εἶπεν (Ε).—Σαλπίζει γάρ.] Εἶτα, ἵνα μὴ ἀπιστήσῃ τις, πῶς τὰ τηλικαῦτα ἐν ῥιπῇ ὀφθαλμοῦ γίνονται, τὸ ἀξιοπίστον τοῦ λόγου δείκνυς ἀπὸ τῆς δυνάμεως τοῦ ποιοῦντος θεοῦ, φησὶ· Σαλπίζει γὰρ ἡ σάλπιγξ ἐκείνη ἡ φοβερὰ, καὶ οἱ νεκροὶ ἀναστήσονται, δηλονότι ἐναλλαγμένοι καὶ ἀφθαρτοί. Καὶ ἡμεῖς, τουτέστιν, οἱ καταλαμβανόμενοι τότε ζῶντες· περὶ ἐκείνων γάρ, οὐ περὶ ἑαυτοῦ φησὶ καὶ ἡμεῖς τοιγαροῦν ἀλλαγησόμεθα. Ἐπὶ τούτων γὰρ οὐκ ἔσται ἔγερσις, τῶν μηδὲ κοιμηθέντων, ἀλλὰ μόνον ἐναλλαγὴ. Οἱ μὲν νεκροί, οἱ προαποθανόντες, ἐγερθήσονται ἀφθαρτοί· οἱ δὲ ζῶντες τότε, πῶς

(α) Ἀποκάλ. Κεφ. Η—ΙΑ΄.

(Γ) τὴν συντέλειαν τῶν ἀνθρώπων ποιοῦσι Θεοφύλακτις.

(Ε) Ῥωμ. Η, 21.

ἐγεγνήσονται; Μόνον ὡς ἐν βροτῇ ἀλλαγῆσονται εἰς ἀθανασίαν. Δεῖ γὰρ τὸ φθαρτὸν τοῦτο.] Ἐρμήνευσε, τί θούλεται ἡ ἐναλλαγή· τὸ ἐκ φθαρτοῦ εἰς ἀσθαρσίαν, καὶ ἐκ θνητοῦ εἰς ἀθανασίαν ἀλλαγῆναί, ρητιν.

ΕΡΩΤΗΣΙΣ. Ἐπειδὴ κατὰ τινα τῶν ἀντιγράφων περιέχεται τὸ τοῦ ἀποστόλου Πάντες μὲν κοιμηθησόμεθα· οὐ πάντες δὲ ἀλλαγῆσόμεθα· κατὰ τινα δὲ ὅτι Πάντες μὲν οὐ κοιμηθησόμεθα· πάντες δὲ ἀλλαγῆσόμεθα· παρακαλῶ μαθεῖν, ποίαν δεῖ τῶν ἐκδόσεων ἐγκρίναι, καὶ τί τὰ ἐκ τούτων δεξιολύμενα.

ΑΠΟΚΡΙΣΙΣ. Οἶμαι, ὅτι καθ' ἑκατέραν τῶν ἐκδόσεων, ἐπειδὴ καὶ τὰ ἀρχαῖα τῶν ἀντιγράφων καὶ τὰς δύο περιέχουσιν, εὐσεβῶς τις ἐκλαμβάνων, τοῦ ἀποστολικοῦ οὐκ ἀποπεσεῖται σκοποῦ. Κατὰ μὲν οὖν τὸ Πάντες κοιμηθησόμεθα· οὐ πάντες δὲ ἀλλαγῆσόμεθα· οὕτω χρὴ νοεῖν ὅτι Πάντες μὲν τὴν διὰ θανάτου κοίμησιν ὑπομενοῦμεν, οὐ πάντες δὲ τὴν δόξαν καὶ τὴν παρήσιν ἀνταλλαξόμεθα, ὅπερ αὐτὸς ὁ ἀπόστολος ἐν ἄλλῃ τίθησι φάσκων σαφέστερον· «Εἴ γε, καὶ ἐνδυσάμενοι, οὐ γυμνοὶ εὐρεθησόμεθα (α).» Κατὰ δὲ τὸ Οὐ πάντες μὲν κοιμηθησόμεθα, πάντες δὲ ἀλλαγῆσόμεθα· οὕτω χρὴ ἐκδέχεσθαι· Ὅτι μὲν οὐ κοιμηθησόμεθα τὴν χρονικὴν κοίμησιν, ὥστε διεθῆναι τερῆς καὶ λύσεως τῆς εἰς φθορὰν, ἀλλὰ σύντομον τὸν θάνατον οἱ τότε εὐρισκόμενοι ὑπομενοῦσι, μὴ δεόμενοι χρονικῆς κοιμήσεως, διὰ τὴν παραυτίκα γινομένην ἀνάστασιν· πάντες δὲ ἀλλαγῆσονται, τουτέστιν, ἀσθαρσίαν ἐνδύσονται.

54 Ὅταν δὲ τὸ φθαρτὸν τοῦτο ἐνδύσῃται ἀσθαρσίαν, καὶ τὸ θνητὸν τοῦτο ἐνδύσῃται ἀθανασίαν, τότε
55 γενήσεται ὁ λόγος ὁ γεγραμμένος· « Κατεπόθη ὁ θάνατος εἰς νίκος (β). » Που σου, θάνατε, τὸ κέν-

(α) Ε' Κορ. ἔ, 5.

(β) Ἦσ. ΚΕ, 8.

56 τρον; ποῦ σου, ἀδὴ, τὸ νίκος (α); Τοῦ δὲ κέντρον τοῦ θανάτου, ἡ ἁμαρτία· ἡ δὲ δύναμις τῆς ἁμαρτίας, ὁ νόμος. Τῷ δὲ θεῷ χάρις, τῷ διδόντι ἡμῖν τὸ νίκος διὰ τοῦ Κυρίου ἡμῶν Ἰησοῦ Χριστοῦ.

Ὅταν οὖν, ρησί, ταῦτα γένηται, τότε ἡ γραφή πληροῦται ἡ τοῦ Ὡσηέ. Ἐπειδὴ γὰρ παράδοξα καὶ ὄντως μυστήρια εἶπε, λοιπὸν καὶ τῇ γραφικῇ μαρτυρίᾳ πιστοῦται τὸν λόγον. Κατεπόθη ὁ θάνατος εἰς νίκος, τουτέστιν, εἰς τέλος· οἶον, ἀπόλωλεν, ἠφάνισται, οὐδὲ ἐλπίς ὑποστροφῆς αὐτῷ καταλείπεται. Ἐπειδὴ δὲ ἐστὶ καταποθῆναι τὸν θάνατον εἰς φθορὰν τῶν καταπιόντων· ὡσπερ καὶ φάρμακόν ἐστι καταποθῆναι ἐπὶ διαφθορᾷ ὁμοίως τῶν χρυσαμένων· διὰ τοῦτο ἐπήγαγε τὸ, *Εἰς νίκος, ἀντὶ τοῦ*, Οὐχ ἵνα φείδῃ τὸν καταπιόντα, ἀλλ' ἵνα αὐτὸς ἀφανισθῇ, καὶ κατακράτος ἐκνικηθῇ, ὥστε μικεῖτι μὴδ' ἔχνος μάχης, ἢ σκιάν ἐνοχλήσεως ὑπολειφθῆναι. Καὶ τὸ, *Κατεπόθη*, δὲ μετὰ τῆς προθέσεως ῥηθὲν, τὴν σφοδρὰν αὐτοῦ διαφθορὰν σημαίνει· Ὁλος, ρησί, κατεπόθη εἰς νίκος, ὥστε μὴδὲν αὐτοῦ ἐτι ἐναπολιφθῆναι. *Που σου, θάνατε, τὸ κέντρον;*] Ἰσχυαί ὁρῶν αὐτὰ γινόμενα, καὶ οἶον χαμαὶ κειμένῳ ἐπεμδαίνει τῷ θανάτῳ, καὶ ἐγκυαῖται αὐτῷ, *Που σου, λέγων, τὸ κέντρον;* ποῦ σου ἡ κατὰ πάντων τῶν ἀνθρώπων νίκη, θάνατε καὶ ἀδὴ (Γ); *Ἀπόλωλεν, ἠφάνισται, τέλος ἔχει.* Τὸ δὲ κέντρον τοῦ θανάτου, ἡ ἁμαρτία.] Διὰ ταύτης γὰρ ἴσχυσεν ὁ θάνατος, ὡσπερ δυνάμει αὐτῇ καὶ κέντρῳ χρυσαμένος. Ὡσπερ γὰρ ὁ σκορπίος, αὐτὸς μὲν ζωῦφιόν ἐστιν εὐτελὲς, ἐν δὲ τῷ κέντρῳ τὴν ἰσχὺν ἔχει· οὕτω καὶ ὁ θάνατος, δίχως τῆς ἁμαρτίας ἀνενέργητός τις ἦν καὶ ἀνυπόστατος. *Ἡ δὲ δύναμις τῆς ἁμαρτίας, ὁ νόμος.*] Πῶς ἐστὶ δύναμις τῆς ἁμαρτίας ὁ νόμος; Ὅτι ἐκτὸς νόμου ἀσθενῆς ἦν ἡ ἁμαρ-

(α) Ὡσηέ Π', 14. (1) « Εὐρεῖς δὲ ἂν διαφορὰν τινα ἔδου καὶ θανάτου, τῷ τὸν μὲν ὄθον τὰς ψυχὰς κατέχειν· τὸν δὲ θάνατον, τὰ σῶματα· αἱ γὰρ ψυχὰὶ λήθονται. Θεοφύλακτος.

τίς κατὰ ἀγνοσίαν γινομένη (1)· ὁ δὲ νόμος αὐτὴν φανερώσας, κατέκρινε μᾶλλον ἡμᾶς, ὡς ἐν γνώσει ἀμαρτάνοντας· καὶ ἐνεργόν καὶ ἰσχυρὸν ἐποίησε κατ' ἡμῶν, οὐ παρὰ τὴν οἰκείαν φύσιν, ἀλλὰ παρὰ τὴν ἡμῶν κακίαν, τῶν μὴ καλῶς χρησαμένων τῷ θεοθέντι σαρκίκα. Μὴ οὖν ἀμφοτέρωθεν, ὡς ἀνθρώποι, περὶ τῆς ἀναστάσεως, ὄρων καὶ τὸ κέντρον τοῦ θανάτου, τὴν ἀμαρτίαν, ἀναιρεθῆναι, καὶ τὴν ἰσχύον πάλιν τῆς ἀμαρτίας, ἔχουσι, τὸν νόμον, λυθεῖσαν· τῆς γὰρ ἀμαρτίας ἀναιρεθείσης, ἔχουσι, τοῦ κέντρον τοῦ θανάτου, τῷ σταυρῷ τοῦ Χριστοῦ, δῆλον ὡς καὶ ὁ θάνατος συναναιρεθήσεται. Τῷ δὲ θεῷ χάρις, τῷ διδοῦντι ἡμῖν τὸ νῆκος.] Ὁ Χριστός, φησι, τὸ πρόπαιον ἔστησεν· ἡμεῖς δὲ τῶν στεράνων κοινωνοῦμεν. Χάρις δὲ τῷ πατρὶ, τῷ γεννήσαντι υἱόν, τὸν τοσαῦτα κατορθώσαντα ἡμῖν.—ΑΛΛΩΣ. Ἐπειδὴ τὸν νόμον εἶπε δύναμιν τῆς ἀμαρτίας, ἵνα μὴ τινες αὐτόν τε τὸν νόμον, ὡς φαῦλον πεπαῦσθαι νομίωσι, καὶ τὸν νομοθέτην ἐλαττωθήσωσιν, ἐπάγει· Τῷ δὲ θεῷ χάρις· οἷον· Τῷ δὲ νομοθέτῃ θεῷ, καὶ πατρὶ τοῦ Κυρίου ἡμῶν Ἰησοῦ Χριστοῦ, χάρις. Αὐτὸς γὰρ καὶ τὸν νόμον κατὰ καιροῦς συμφέροντα ἔδωκε, καὶ τοῦτ' ἡμῶν εἰς ἰσχύον ἀμαρτίας ἀποχρησαμένων, καὶ κραταιωσάντων τὴν ἀμαρτίαν, αὐτὸς πάλιν διὰ τοῦ υἱοῦ αὐτοῦ, τοῦ Κυρίου ἡμῶν Ἰησοῦ Χριστοῦ, ἔδωκεν ἡμῖν τὸ κατ' αὐτῆς ἀναμάρτηστον κράτος καὶ νῆκος (Φωτίου).

58 Ὡστε, ἀδελφοί μου ἀγαπητοί, ἐδραῖοι γίνεσθε, ἀμετακίνητοι, περισσεύοντες ἐν τῷ ἔργῳ τοῦ Κυρίου πάντοτε, εἰδότες, ὅτι ὁ κόπος ὑμῶν οὐκ ἔστι κενός ἐν Κυρίῳ.

Ἐπει οὖν ἐγνωτέ, φησι, ταῦτα οὕτως ἔχειν, εἶναι τε ἀνάστασιν, καὶ ἀμοιβὰς καλῶν καὶ φαύλων, ἐδραῖοι γίνεσθε· ἐσαλεύοντο γὰρ περὶ τὸ τῆς ἀναστάσεως μυστήριον, καὶ τοῦ

(1) ἢ ὅτι, τοῦ νόμου μὴ ὄντος, ἐν ἀγνοίᾳ ἀμαρτάνοντες, οὐχ οὕτω κατεκρινόμεθα· ἢ δὲ νόμος κ. τ. λ. κ. Θεοφύλακτος.

ἀγαθοῦ θείου ἡμέλου, ὡς οὐκ οὔσης ἀναστάσεως. Εἴτα φησί· *Περисσεύοντες ἐν τῷ ἔργῳ τοῦ Κυρίου πάντοτε.*] Οὐ μόνον αὐτὸ ἐργαζόμενοι, ἀλλὰ καὶ ἐκ περισσεύσεως αὐτὸ ποιοῦντες. Τὸ δὲ ἔργον τοῦ Κυρίου, τουτέστιν, ὁ ἀγαπᾶ ὁ Κύριος, καὶ ὁ ἀπαιτεῖ παρ' ἡμῶν, ἡ ἀρετὴ ἔστιν. Ὁ κόπος ὑμῶν οὐκ ἔστι κενός ἐν Κυρίῳ.] Ὅν νῦν κάμνετέ, φησιν· ἀλλ' ἔσται αὐτοῦ ἀμοιβὴ παρὰ θεοῦ. Τὸ δὲ, *Ἐν Κυρίῳ*, νοήσεις ἢ ὅτι ὁ ἐν Κυρίῳ κόπος ὑμῶν· τουτέστιν, ὁ καὶ τὴν ἀνωθεν βοήθειαν ἔχων, ὡς ἐπὶ θεαρέστοις ἔργοις γινόμενος· ἢ ὅτι παρὰ Κυρίῳ οὐ ματαιωθήσεται ὁ κόπος, ἀλλὰ λήψεσθε παρ' ἐκείνου τὰς ἀμοιβὰς.

ΚΕΦ. XVI, 1 Περὶ δὲ τῆς λογίας, τῆς εἰς τοὺς ἀγίους, ὡς περ διέταξα ταῖς ἐκκλησίαις τῆς Γαλατίας, 2 οὕτω καὶ ὑμεῖς ποιήσατε. Κατὰ μίαν σαββάτων ἕκαστος ὑμῶν παρ' ἑαυτῷ τιθέτω, θησαυρίζων ὅ,τι ἂν εὐοδῶται· ἵνα μὴ, ὅταν ἔλθω, τότε λογίαι γίνωνται. Ὅταν δὲ παραγένωμαι, οὐς ἐὰν δοκιμάσητε, δι' ἐπιστόλων τούτους πέμψω, ἀπενεγκεῖν τὴν χάριν ὑμῶν εἰς Ἱερουσαλήμ· ἐὰν δὲ ἦ ἀξίον τοῦ κάμει πορεύεσθαι, σὺν ἐμοὶ πορεύονται.

Ἀπαρτίσας τὸν περὶ δογμάτων λόγον, εἰς τὸ κεφάλαιον τῶν ἀρετῶν, τὴν ἐλεημοσύνην, ἦλθε. *Λογίαι* δὲ λέγει τὴν συλλογὴν, κοῦρον εὐθύς ἐκ προοιμίων ποιῶν τὸ πρᾶγμα· τὸ γὰρ ἐκ πολλῶν συνεισφερόμενον, κοῦρον ἦν ἐκάστω. Εἴτα εἰς ζῆλον αὐτοὺς ἄγει, τῇ διηγῆσει τῶν ἐτέροις κατορθωθέντων· ὡς περ γὰρ, φησιν, οἱ Γαλάται πεποιήκασιν. Ὅρα δὲ, πῶς ἐμφανεῖ τὸ ἀναγκαῖον τοῦ γινομένου· Ὡσπερ, φησι, διέταξα· οὐ γὰρ εἶπε, παρήνεσα, ἢ συνεβουλευσάμην, ἀλλὰ, διέταξα, τῷ μετὰ αὐθεντίας ἐπιτάξαι δηλῶν τὸ τοῦ πράγματος ἀπαραίτητόν τε καὶ ἀναγκαῖον. *Κατὰ μίαν σαββάτων.*] *Μίαν σαββάτων*, τὴν κυριακὴν λέγει· ἀντὶ τοῦ, τὴν πρώτην τῶν τοῦ σαββάτου, ἡτοί, τῆς ἑβδομάδος, ἡμερῶν. Καὶ ἀπὸ τῆς ἡμέρας αὐτῆς ἐπὶ ἐλεημοσύνην αὐτοὺς προτρέπεται, τῶν ἐν αὐτῇ μυστηρίων ὑπο-

μιμνήσκων. *Παρ' εαυτῷ τιθέτω.*] Προνοητικῶς λίαν. Οὐ γὰρ εἶπεν, Εὐθύς φερέτω· ἵνα μὴ τις, ἐλάχιστον ἔχων, αἰσχύνηται· ἀλλὰ πρῶτον παρὰ σαυτῷ συνάγαγέ, φησι· καὶ ὅταν ἄξιον λόγου γένηται, τότε φέρε. *Θησαυρίζετω δὲ ὅ,τι ἂν εὐδοῶται.*] Τουτέστιν, ὅπερ ἂν ὁ θεὸς πέμψῃ, καὶ ὁ εὐχερὴς ἔχη. *Ἴνα μὴ, ὅταν ἔλθω.*] *Ἴνα μὴ,* φησιν, ὅτε καιρὸς ἐστὶν ἀναλώσεως, τότε συνάγειν ἀρζήτε. Τῷ δὲ εἰπεῖν, *Ὅταν ἔλθω,* προθυμότερους αὐτοὺς εἰς τὴν συλλογὴν ποιεῖ, ὡς ἐπ' ὄψεσιν αὐτοῦ μελλούσης γίνεσθαι τῆς συνεισφορᾶς. *Οὐδὲ ἐὰν δοκιμάσητε.*] Καλῶς τὸ, *Οὐδὲ ἂν δοκιμάσητε,* τέθεικεν, ἀποτριβόμενος πανταχοῦ τὸ σκανδαλίσαι τινὰς, ἵνα μὴ υποπτεύσωσιν, ὡς καὶ αὐτὸς τι βούλεται λαβεῖν ἐκ τῶν συναγομένων. *Ἀπεργεῖν τὴν χάριν ὑμῶν.*] *Χάριν* εἶπε, τουτέστι, φιλοτιμίαν, ἵνα δεῖξῃ αὐτοὺς μέγα τι ποιούντας, καὶ οὐκ ἐκ λύπης ἢ ἐξ ἀνάγκης· τοιοῦτον γὰρ ἡ χάρις· (τὸ γὰρ ἐλεημοσύνην εἰπεῖν, οἰκτρὸν ἦν, καὶ ἀνάξιον τῶν μελλόντων λαμβάνειν ἀγίων) καὶ σημαίνει, ὅτι ἀντιλήψονται καὶ αὐτοὶ χάριν, τὰς εὐχὰς αὐτῶν. *Ἐὰν ἡ ἄξιον.*] Διὰ τούτων εἰς δαψίλειαν αὐτοὺς προτρέπεται. Ἐὰν ἦ, φησὶ, *τοσαῦτα* [τὰ συναχθέντα], ὡς καὶ τῆς ἐμῆς δεῖσθαι δικαιοσύνης τὸ πρᾶγμα, κἀγὼ ἀπελεύσομαι. Πανταχοῦ δὲ καὶ τοὺς ἐκείνων ἔχειν μάρτυρας βούλεται, ὡς αὐτὸς οὐδὲν λήψεται ἐξ αὐτῶν· διὸ φησὶ, *σὺν ἐμοὶ πορεύσονται.*

5 Ἐλεύσομαι δὲ πρὸς ὑμᾶς, ὅταν Μακεδονίαν διέλ-
6 θω· Μακεδονίαν γὰρ διέρχομαι· πρὸς ὑμᾶς δὲ τυ-
7 χὸν παραμενῶ, ἢ καὶ παραχειμάσω, ἵνα ὑμεῖς με
8 προπέμψητε, οὗ ἂν πορεύωμαι. Οὐ θέλω γὰρ
9 ὑμᾶς ἄρτι ἐν παρόδῳ ἰδεῖν· ἐλπίζω δὲ χρόνον τινὰ
ἐπιμεῖναι πρὸς ὑμᾶς, ἂν ὁ Κύριος ἐπιτρέπῃ. Ἐπι-
μενῶ δὲ ἐν Ἐφέσῳ ἕως τῆς πεντηκοστῆς· θύρα γὰρ
μοι ἀνέωγε μεγάλη καὶ ἐνεργῆς, καὶ ἀντικείμενοι
πολλοί.

Ὅταν Μακεδονίαν διέλθω.] Οὐκ εἶπεν, ἀπέλθω, ἀλλὰ,

διέλθω, παραμυθούμενος αὐτοὺς, ὡς εὐθύς παραγινόμενος. Καὶ ὅρα προτίμησιν! Ἐκείνους διέρχομαί, φησὶ, *παρ' ὑμῶν* δὲ παραμενῶ· καὶ γὰρ πλείους ἦσαν οἱ ἐν Κορίνθῳ πιστοί· διὸ καὶ προτιμῶνται *παρ' αὐτοῦ.* *Πρὸς ὑμᾶς δέ.*] τὸ, Δέ, παρέλκει ἐνταῦθα· σύνηθες δὲ τοῦτο τῇ θείᾳ Γραφῇ· ἀλλὰ καὶ παρὰ τοῖς ἔξω συγγραφεῦσι πολλὴ ἡ τοιαύτη χρῆσις, καὶ μάλιστα τοῖς Ἀττικισταῖς. *Τυχὸν παραμενῶ.*] Καλῶς τὸ, *τυχὸν,* τουτέστιν, ἴσως· οὐ γὰρ ἤδει πάντως εἶτε ἐπιτραπεῖν τοῦτο ὑπὸ τοῦ πνεύματος, εἶτε μὴ· ὑπὸ τοῦ πνεύματος γὰρ ἤγετο ἔνθα ἐκεῖνο ἤθελεν. Ἀγάπης δὲ δεικτικὸν τὸ, *τε παραμεῖναι αὐτοῖς,* καὶ τὸ ὑπ' αὐτῶν προπεμφθῆναι. *Ἴνα ὑμεῖς με προπέμψητε, καὶ ἐφεξῆς.*] Εἰς παράκλησιν αὐτῶν καὶ παραμυθίαν εἴρηκε καὶ τὸ· *Ἴνα ὑμεῖς με προπέμψητε· καὶ τὸ·* *Οὐ θέλω ὑμᾶς ἄρτι ἐν παρόδῳ ἰδεῖν· καὶ τὸ·* *Ἐλπίζω χρόνον τινὰ ἐπιμεῖναι πρὸς ὑμᾶς.* Τὸ δὲ, *Ἐὰν ὁ Κύριος ἐπιτρέπῃ,* ἐρμηνεία ἐστὶ τοῦ εἰρημένου ἄνωθεν, *Πρὸς ὑμᾶς δὲ τυχὸν παραμενῶ,* διὰ τί εἶπε, *τυχὸν·* Ὅτι οὐκ οἶδα, φησὶν, ἂν ὁ Κύριος ἐπιτρέπῃ· ἀλλ' οὖν τὸ ἐμὸν θέλημά ἐστιν, ἵνα προσμεῖνω *παρ' ὑμῶν.* *Ἐπιμενῶ δὲ ἐν Ἐφέσῳ.*] Σφόδρα ἀγαπῶντος ἦν τὸ, *τε* εἰπεῖν, ποῦ προσμενεῖ, καὶ τὸ μέχρι πότε· ἕως τῆς πεντηκοστῆς φησὶ· καὶ διὰ τί; *Θύρα γὰρ μοι ἀνέωκεται* τουτέστι, πολλοὶ εἰσιν οἱ παρσκευασμένοι τὴν πίστιν δέξασθαι· εἴσοδος οὖν ἐστὶ μοι πρὸς αὐτοὺς. Τοῦτο δὲ καὶ παραθαρρύνοντός ἐστιν· ὅτι πανταχοῦ γῆς λοιπὸν ἀπλοῦται τὸ κήρυγμα. *Θύρα γὰρ μοι ἀνέωγε μεγάλη καὶ ἐνεργῆς.*] Ἀκμάζει γὰρ, φησὶ, τῶν προσιέναι μελλόντων τῇ πίστει ἢ διάνοια, οὐδὲν χαῦνον ἢ δίψυχον ἔχουσα· διὰ τοῦτο καὶ οἱ ἀντικείμενοι πολλοί. Ὅσα γὰρ ὄρα ἑαυτὸν ὁ διάβολος γυμνούμενον, τοσοῦτ' ἀνάσσειται, καὶ τοὺς ἐναντιουμένους ἐξεγείρει.

10 Ἐὰν δὲ ἔλθῃ Τιμόθεος, βλέπετε, ἵνα ἀφόβως γέ-

- νήται πρὸς ὑμᾶς· τὸ γὰρ ἔργον Κυρίου ἐργάζεται,
 11 ὡς καὶ ἐγώ. Μή τις οὖν αὐτὸν ἐξουθενήσῃ. Προ-
 πέμψατε δὲ αὐτὸν ἐν εἰρήνῃ, ἵνα ἔλθῃ πρὸς με·
 12 ἐκδέχομαι γὰρ αὐτὸν μετὰ τῶν ἀδελφῶν. Περὶ δὲ
 Ἀπολλῶ, τοῦ ἀδελφοῦ, πολλὰ παρεκάλεσα αὐτὸν,
 ἵνα ἔλθῃ πρὸς ὑμᾶς μετὰ τῶν ἀδελφῶν· καὶ πάντως
 οὐκ ἦν θέλημα, ἵνα νῦν ἔλθῃ· ἐλεύσεται δὲ, ὅταν
 εὐκαιρήσῃ.

Οὐχ ἵνα μή τις αὐτῷ ἐπιβουλεύσῃ τῶν πλουτούντων, ἢ σο-
 φία πεποιθότων, περὶ ὧν ἐν ἀρχαῖς ἔλεγεν ὡς παρασπώντων
 τοὺς μαθητάς, διὰ τοῦτο λέγει ἀφόβως ὁ μὲν γὰρ Τιμόθεος
 πάντα ἦν ἔτοιμος ὑπομεῖναι· ἀλλ' ἵνα μὴ οἱ ἐπιβουλοὶ ἔλα-
 θῶσι. Καλῶς δὲ τὸ, πρὸς ὑμᾶς. Μὴ γὰρ μοι, φησί, τοὺς
 Ἕλληνας εἴπῃς, τέως τὰ παρ' ὑμῶν ζητῶ. *Τὸ γὰρ ἔργον
 Κυρίου ἐργάζεται.*] Εἶτα ἀπὸ τοῦ ἔργου, τοῦ διδάσκειν καὶ
 κηρῦσσειν, καὶ ἀπὸ τοῦ ἰσάζειν αὐτὸν ἑαυτῷ, ἐξάγει τὸν
 ἄνδρα. *Μή τις οὖν αὐτὸν ἐξουθενήσῃ.*] Ἦν γὰρ καὶ νέος, καὶ
 μόνος, καὶ τοσούτου δήμου φροντίδα ἐπιτέτραπτο· ἅ τινα
 πάντα καταφρονήσεως παρεῖχεν ἀφορμὰς. *Προπέμψατε αὐτὸν
 ἐν εἰρήνῃ.*] Μὴ μάχης αὐτῷ καὶ φιλονεικίας παράσχητε, μη-
 δὲ παρὰ τινος ἐπιβουλευθῆναι συγχωρήσητε. Τὸ δὲ, ἐκδέχο-
 μαι αὐτὸν, φοβούντος ἔστιν· ἵνα, εἰδότες, ὅτι πάντα αὐτῷ
 ἀπαγγελεῖ, μηδὲν αὐτὸν θλιψῶσιν· ἅμα δὲ καὶ ἀξιοπίστον
 τοῦτω ποιῶν τὸν Τιμόθεον, ὅτι ὁ Παῦλος, καίτοι ἔχων τί
 ποιεῖν, δι' αὐτὸν περιμένειν φησί. *Περὶ δὲ Ἀπολλῶ, τοῦ
 ἀδελφοῦ.*] Ὁ Ἀπολλῶς καὶ πρεσβύτερος ἦν τοῦ Τιμοθέου, καὶ
 λόγιος ἀνὴρ (α). Ἰνα οὖν μὴ λέγωσι· τί δή ποτε αὐτὸν οὐκ
 ἔπειψε· καὶ ἵνα μὴ νομίσωσι, προτετιμῆσθαι τὸν Τιμόθεον,
 ἀμφοτέρω θεραπεύει, τῷ παρακαλέσαι μὲν αὐτὸν ἀπελθεῖν, μὴ
 πείσαι δέ· ἐπεὶ μὴ ἦν, φησί, θέλημα θεοῦ. *Ἐλεύσεται δέ.*
 Ἰνα μὴ νομίσωσιν, ὅτι σκῆψις ταῦτα καὶ πρόφασις, εἶπεν,

(α) Πραξ. ΙΗ', 24.

ὅτι ἐλεύσεται ἅμα καὶ ὑπὲρ ἐκείνου ἀπολογούμενος, καὶ αὐτοὺς
 ποθοῦντας αὐτὸν ἰδεῖν παραμυθούμενος τῇ ἐλπίδι τῆς παρουσίας.

- 13 Γρηγορεῖτε, στήκετε ἐν τῇ πίστει, ἀνδρίζεσθε, κρα-
 14 ταιοῦσθε· πάντα ὑμῶν ἐν ἀγάπῃ γινέσθω. Παρα-
 15 καλῶ δὲ ὑμᾶς, ἀδελφοί· οἴδατε τὴν οἰκίαν Στεφανᾶ,
 ὅτι ἐστὶν ἀπαρχὴ τῆς Ἀχαΐας, καὶ εἰς διακονίαν
 16 τοῖς ἁγίοις ἔταξαν ἑαυτούς· ἵνα καὶ ὑμεῖς ὑποτάσ-
 σησθε τοῖς τοιούτοις, καὶ παντὶ τῷ συνεργῶντι
 καὶ κοπιῶντι.

Ὡς περὶ καθευδόντων, καὶ σαλευομένων, καὶ μαλακίζομένων,
 καὶ νοθῶν ὁ λόγος, τό· *Γρηγορεῖτε, καὶ στήκετε, καὶ ἀνδρίζε-
 σθε, καὶ κραταιοῦσθε. Πάντα ὑμῶν ἐν ἀγάπῃ γινέσθω.*] *Εἴτε τις διδάσκει, εἴτε τις ἄρχει, εἴτε τι ποιεῖ, ἀγάπῃ προη-
 γείσθω, φησί. Παρακαλῶ δὲ ὑμᾶς.*] Τὸ ὑπερβατόν· *Παρα-
 καλῶ δὲ ὑμᾶς, ἀδελφοί, ἵνα καὶ ὑμεῖς ὑποτάσησθε τοῖς τοι-
 οῦτοις.* Ποίοις; Τοῖς ἀφορίσασιν ἑαυτοὺς εἰς τὸ διακονεῖν τοῖς
 ἁγίοις· καὶ μὴ μόνον αὐτοῖς, ἀλλὰ καὶ παντὶ τῷ συνεργῶντι
 καὶ κοπιῶντι εἰς τὴν χρείαν τῶν ἁγίων. *Οἴδατε τὴν οἰκίαν
 Στεφανᾶ.*] Καὶ ὑμεῖς ἴστε, φησί, πῶς κάμνουσι, καὶ οὐ δεῖ-
 σθε παρ' ἐμοῦ μαθεῖν. *Ἀπαρχὴν δὲ λέγει τῆς Ἀχαΐας τὸν
 οἶκον τοῦ Στεφανᾶ, ἢ διὰ τὸ πρῶτους αὐτοὺς πιστεῦσαι, ἢ
 διὰ τὸ τὰ πρῶτα αὐτοὺς ἔχειν ἐπ' εὐλαβείᾳ· ἢ γὰρ ἀπαρχή,
 τὸ ἐξαιρετόν δηλοῖ. Ἀπαρχὴ τῆς Ἀχαΐας.*] Ἦγουν, τῆς Ἑλ-
 λάδος· ὅθεν καὶ Ἀχαιοί, οἱ Ἕλληνες. *Καὶ εἰς διακονίαν τοῖς
 ἁγίοις.*] Εἰς τὸ ὑποδέχεσθαι τοὺς ἁγίους, καὶ διακονεῖν αὐ-
 τοῖς. Τὸ δὲ, ἔταξαν ἑαυτούς, οἷον, ἀφορίσαν, τοῦτον τὸν βίον
 εἵλοντο· οὐ παρ' ἄλλων καταστάντες ἀνάγκῃ, ἀλλ' ἐκουσίως
 παρ' ἑαυτῶν. *Ἐποτάσησθε τοῖς τοιούτοις.*] Τουτέστι, συναν-
 τιλαμβιάνησθε, καὶ εἰς δαπάνην χρημάτων, καὶ εἰς διακονίαν
 σωματικὴν, καὶ εἰς πάντα πείθησθε αὐτοῖς· τοῦτο γὰρ ἡ
 ὑποταγή. Ἰνα δὲ μὴ δόξῃ τῷ Στεφανᾶ χαρίζεσθαι, ἐπάγει·
Καὶ παντὶ τῷ συνεργῶντι καὶ κοπιῶντι.

- 17 Χαίρω δὲ ἐπὶ τῇ παρουσίᾳ Στεφανῆ καὶ Φουρτουνά-
του καὶ Ἀγαίκοῦ, ὅτι τὸ ὑμῶν ὑστέρημα οὗτοι
18 ἀνεπλήρωσαν· ἀνέπαυσαν γὰρ τὸ ἐμὸν πνεῦμα καὶ
τὸ ὑμῶν. Ἐπιγινώσκετε οὖν τοὺς τοιούτους.

Οὗτοι εἰσιν οἱ ἀναγγειλαντες αὐτῷ τὴν παρὰ Κορινθίους δι-
χοστασίαν· καὶ οἱ τῆς Χλόης διὰ τούτων ἕως ἐδήλωσαν (α).
Ἐπεὶ οὖν εἰκὸς ἦν, τοὺς Κορινθίους ἠγριῶσθαι πρὸς αὐτούς,
παρατίθεται αὐτούς, λέγων· Ὅτι τὸ ὑμῶν ὑστέρημα ἀνεπλή-
ρωσαν· τουτέστιν, ἀντὶ πάντων ὑμῶν ἦλθον, καὶ δι' ὑμᾶς
ποσαύτην ἀποδήμιαν ἐστείλαντο πρὸς με. Ἀνέπαυσαν γὰρ τὸ
ἐμὸν πνεῦμα.] Ἐδίδαξεν, ὅτι εἰς ἐκείνων ὄφελος συνέτεινε τὸ
ἀναπαυθῆναι τὴν ψυχὴν τοῦ Παύλου. Ἀναπαύσαντες γὰρ τὸ
ἐμὸν πνεῦμά, φησι, καὶ τὸ ὑμῶν ἀνέπαυσαν· τουτέστιν, ἐμέ τὸν
διδάσκαλον ἀναπαύσαντες, καὶ ὑμᾶς τοὺς μαθητάς μου ἀνέ-
παυσαν. Ἐπιγινώσκετε οὖν τοὺς τοιούτους.] Ἐν τιμῇ αὐτοὺς
ἔχετε· ὅτι δι' ὑμᾶς κερμήμασιν.

- 19 Ἀσπάζονται ὑμᾶς αἱ ἐκκλησίαι τῆς Ἀσίας. Ἀσπά-
ζονται ὑμᾶς ἐν Κυρίῳ πολλὰ Ἀκύλας καὶ Πρί-
20 σκυλλα, σὺν τῇ κατ' οἶκον αὐτῶν ἐκκλησίᾳ. Ἀσπά-
ζονται ὑμᾶς οἱ ἀδελφοὶ πάντες. Ἀσπάσασθε ἀλλή-
21 λους ἐν φιλήματι ἀγίῳ. Ὁ ἀσπασμὸς τῇ ἐμῇ χειρὶ
22 Παύλου. Εἴ τις οὐ φιλεῖ τὸν Κύριον Ἰησοῦν Χρι-
23 στὸν, ἤτω ἀνάθεμα· μαρὰν ἀθά. Ἡ χάρις τοῦ Κυ-
24 ρίου Ἰησοῦ Χριστοῦ μεθ' ὑμῶν. Ἡ ἀγάπη μου μετὰ
πάντων ὑμῶν ἐν Χριστῷ Ἰησοῦ. Ἀμήν.

Συνδεῖ τὰ μέλη τοῦ Χριστοῦ διὰ τοῦ ἀσπασμοῦ, ὥσπερ εἴω-
θεν αἰεὶ ποιεῖν. Ἀκύλας καὶ Πρίσκιλλα.] Παρὰ τούτοις μένων
διὰ τὸ ὁμάτεχρον, τὴν σκηνοποιὸν εἰργάζετο τέχνην (β). Ὅρα
δὲ αὐτῶν τὴν ἀρετὴν! ὅτι τὸν οἶκον αὐτῶν ἐκκλησίαν ἐπε-
ποιήκεισαν. Ἐν φιλήματι ἀγίῳ.] Τὸ τοῦ ἀγίου φιλήματος

(α) Α' Κορ. Α', 11. — (β) Πραξ. ΙΗ', 2. 3.

ᾧδὲ μόνον πρόσκειται, διὰ τὰς πολλὰς αὐτῶν διχοστασίας·
ἕκαστος γὰρ αὐτῶν ἔλεγεν· Ἐγὼ εἰμι Παύλου· ἐγὼ δὲ, Ἀπολλώ-
ἐγὼ δὲ, Κηρᾶ (α). Ἄγιον δὲ λέγει, τὸ ἄδολον, τὸ ἀνοπόκρι-
τον, καὶ ἐξ ἀγάπης. Ὁ ἀσπασμὸς τῇ ἐμῇ χειρὶ Παύλου.]
Ἰδιόχειρον ἔγραψε τὸν ἀσπασμὸν ἐν τῇ ἐπιστολῇ, ἵνα δείξῃ,
ὅτι περὶ πολλοῦ ἐποιήσατο αὐτήν. Εἴ τις οὐ φιλεῖ τὸν Κύ-
ριον.] Δι' ἐνὸς ῥήματος πάντας ἐρόθησε, τοὺς ἀπὸ ἀνθρώπων
ὀνομαζομένους, τοὺς πόρνους, τοὺς σκανδαλίζοντας τοὺς ἀδελ-
φοὺς τῇ τῶν εἰδωλοθύτων ἐρώσει, τοὺς τῇ ἀναστάσει ἀπιστοῦν-
τας, καὶ πάντας ἀπλῶς τοὺς παρ' αὐτοῖς ἐξω τῆς αὐτοῦ διδα-
σκαλίας διάγοντας· οἱ γὰρ τὰ τοιαῦτα πράσσοντες, οὐ φιλοῦσι
τὸν Κύριον. Ἦτω ἀνάθεμα.] Ἔστω ἀλλότριος τοῦ κοινοῦ σώ-
ματος τῆς ἐκκλησίας. Μαρὰν ἀθά.] Τουτέστιν· Ὁ Κύριος ἦλθε
(Γ). Τοῦτο δὲ φησι, τὴν οἰκονομίαν ἑσβαιῶν καὶ τὴν ἀνάστασιν,
καὶ ἐντρέπων αὐτούς, ὅτι ὁ δεσπότης ὑπὲρ ἡμῶν ἀπέθανεν·
ὑμεῖς δὲ παροργίζετε αὐτὸν, πράττοντες ἄτοπα. Τῇ Ἑβραϊκῇ
δὲ κέχρηται λέξει, δεικνύς, ὅτι οὐ μόνον οὐκ ἀποστρέφεται
τὴν ιδιωτείαν, ἀλλὰ καὶ σεμνύνεται· τὸ γὰρ Ἑβραϊστὶ λαλεῖν,
ιδιωτεία αὐτοῖς ἐδόκει οὔσι σοφοῖς. Τοῦτο δὲ ποιεῖ, καθαιρῶν
τὸν πῦρον τῶν σοφῶν.—ΑΛΛΩΣ. Μαρὰν ἀθά. Τοῦτο οὐ τῆς
Ἑβραίων τινὲς ὑπέλαβον, ἀλλὰ τῆς Σύρων εἶναι φωνῆς· ἐρμη-
νεύεται δὲ· Ὁ Κύριος ἦλθε. Τέθεικε δὲ τὴν λέξιν ὁ ἀπό-
στολος, τῶν ἐπὶ εὐγλωττία σεμνυνομένων Κορινθίων τὴν ὄφρὸν
καταστέλλων, καὶ διδάσκων, ὡς οὐ παιδεύσεως, ἀλλὰ πίστεως
αὐτοῖς χρεια.—Ἡ χάρις τοῦ Κυρίου Ἰησοῦ Χριστοῦ μεθ'
ὑμῶν.] Τοῦτο διδασκάλου, τὸ μὴ μόνον παραινεῖν, ἀλλὰ καὶ
ἐπεύχεσθαι, καὶ διπλῆ στηρίζειν, τῇ τε διδασκαλίᾳ, καὶ τῇ
τῆς ἀνωθεν ἐσθηθείας διὰ τῶν εὐχῶν ἐπιχορηγία. Εἴτα, ἐπειδὴ
αὐτῶν πολλὰ καθήψατο, νῦν θεραπεύει αὐτούς, καὶ ἐπεύχεται·

(α) Α' Κορ. Α', 12.

(Γ) Ὁ Κύριος ἡμῶν ἦκει, ἢ ἦξει.

Ἔτι, λέγων, ἡ ἀγάπη μου μεθ' ἐμῶν. Ἔσται δὲ τοῦτο πῶς;
 Ἐάν ὀρθῶς βαδίζητε. Εἴτα, ἵνα μὴ νομισῶσι κολακείας εἶναι
 τὸ ῥῆμα, ἐπάγει· Ἐν Χριστῷ Ἰησοῦ. Οὐδέν, φησιν, ἀνθρώ-
 πινον ἢ σαρκικὸν παρ' ἐμοί· ἐν γὰρ Χριστῷ ἔσται ἡ ἀγάπη μου
 μεθ' ὑμῶν.


Τ Ε Λ Ο Σ,

ΣΥΝ ΘΕΩ, ΤΗΣ ΠΡΟΣ ΚΟΡΙΝΘΙΟΥΣ ΠΡΩΤΗΣ ΕΠΙΣΤΟΛΗΣ.

Ἐγγραφή ἀπὸ Φιλίππων διὰ Στεφανῆ καὶ Φουρτουνάτου
 καὶ Ἀγαϊκοῦ καὶ Τιμοθέου.

Η

ΠΡΟΣ ΚΟΡΙΝΘΙΟΥΣ
 ΔΕΥΤΕΡΑ ΕΠΙΣΤΟΛΗ.



ΥΠΟΘΕΣΙΣ

ΤΗΣ

ΠΡΟΣ ΚΟΡΙΝΘΙΟΥΣ

ΔΕΥΤΕΡΑΣ ΕΠΙΣΤΟΛΗΣ.

ΤΑΥΤΗΝ ἐπιστέλλει ἀπὸ Μακεδονίας. Ἡ δὲ πρόφασις τῆς ἐπιστολῆς αὕτη· Δεξάμενοι οἱ Κορίνθιοι τὴν προτέραν ἐπιστολήν, κατενύγησαν ἐπὶ τῇ ἀμαρτίᾳ τοῦ λαβόντος τὴν μητριά, καὶ ἐλυπήθησαν, ὡς παριδόντες τὸ τοιοῦτον ἀμάχημα. Ἐἶτα ὑφηρεπάζοντο παρὰ τινῶν τῶν καὶ τὰς προφάσεις τῶν σχισμάτων ποιούντων, ὥστε παρακαθεζεσθαι τῷ γράμματι τοῦ νόμου, καὶ διάφορον (1) ἡγεῖσθαι τὴν παρὰ τοῦ Χριστοῦ χάριν, καὶ μᾶλλον προσέχειν τοῖς ἐν προτώπῳ καυχωμένοις. Ἦσαν δὲ καὶ περὶ τῆς λογίας τῆς εἰς τοὺς ἀγίους φροντίζοντες καλῶς. Πρὸς ταῦτα οὖν ἀντιγράφει ὁ ἀπόστολος. Καὶ πρῶτον μὲν ἀποδέχεται τοὺς ἐκβαλάντας τὸν παρανομήσαντα· ἔπειτα ἀξιώσασιν αὐτοὺς καθικετεύει, καὶ μετανοήσαντα ἐκεῖνον κελεύει δεχθῆναι. Ἐν αὐτῇ δὲ διδάσκει περὶ τοῦ νόμου, διακρίων τὸ γράμμα, καὶ δείκνυσιν, ὅτι οὐ δεῖ λαμβάνειν τὸ γράμμα μόνον τοῦ νόμου· ἀλλὰ ἐν αὐτῷ τῷ γράμματι τὴν διάνοιαν ἐρευνᾶν· (οὐ γὰρ μόνον ῥῆμά ἐστὶν ὁ νόμος, ἀλλ' ἐν τοῖς ῥητοῖς ἐστὶ καὶ ὁ νοῦς τοῦ πνεύματος·) ἔπειτα, ὅτι τοῦ Χριστοῦ ἐλθόντος, καινὴ κτίσις γέγονε, καὶ οὐ δεῖ κατὰ τὸ παλαιὸν ζῆν, ἀλλ', ὡς ἐν καινῇ κτίσει, ἐν πάσιν ἀνανεοῦσθαι,

(1) ἀδιάφορον, παρ' ἄλλοις.

και ἀργὴν εἶναι λοιπὸν τὴν περιτομήν. Ἀποδέχεται δὲ αὐτοὺς και περὶ τῆς διακονίας, και προτρέπεται, μᾶλλον αὐτὴν πλεονάζειν. Αἰτιώμενος δὲ τοὺς ἐν προσώπῳ καυχωμένους, καταλέγει πάντα, ἅπερ πέπονθε διὰ τὸν Κύριον, και τὰς ὀπτασίας διηγεῖται, ἅς περ ἐώρακεν, εἰς τε τὸν παράδεισον και εἰς τὸν τρίτον οὐρανὸν ἀρπαγείς. Εἶτα παραγγέλλας μὴ ἁμαρτάνειν, ἀλλὰ μετανοεῖν τοὺς ἁμαρτάνοντας, ἐν εὐχαριστίᾳ τελειοῦ τὴν ἐπιστολήν.

Ὁ πᾶς τοίνυν λόγος ἐστὶν ἐν τῇ ἐπιστολῇ περὶ τε ἑαυτοῦ, και περὶ Κορινθίων, και τῶν ψευδαποστόλων· και ἐκ ταύτης τῆς ὑποθέσεως πρῶεisin εἰς τε τὰ τῆς χάριτος θεοῦ, και περὶ ἀγαθῆς πολιτείας, κατὰ τὸ εὐσυνείδητον και τὸ ἐναγώνιον και τὸ ἀφιλοχρήματον, και περὶ τῆς μεταδοτικῆς ἀρετῆς, και περὶ τῆς τῶν ψευδαποστόλων ἀλαζονείας και πονηρίας.

Α Λ Λ Ω Σ.

Τὶ δὴ ποτε τῇ πρώτῃ δευτέραν προστίθῃσιν ἐπιστολήν, ζητεῖσθαι ἄξιον. Ὅτι ἐν τῇ πρώτῃ, ἀπελθεῖν πρὸς αὐτοὺς ἐπαγγελάμενος, και μὴ ἀπελθὼν, τοῦ πνεύματος εἰς ἕτερα αὐτὸν ἀπασχολοῦντος, και διὰ τὸ πειρασμοῖς ἐμπισεῖν, διὰ τῆς νῦν δευτέρας ὑπὲρ τοῦ μὴ ἀπελθεῖν ἀπολογεῖται, και ἵνα και ἀπελθεῖν διὰ τῆς ἐπιστολῆς δόξῃ. Ἐπειτα και ἦσαν θελπίους ἐκ τῆς πρώτης ἐπιστολῆς γενόμενοι [οἱ Κορινθιοί]: εὐλογον οὖν ἦν δευτέραν αὐτοὺς λαβεῖν ἀξιωθῆναι, ἵνα πλεῖον ἐπιδώσωσι πρὸς ἀρετὴν.

ΠΑΥΛΟΥ ΤΟΥ ΑΠΟΣΤΟΛΟΥ

Η

ΠΡΟΣ ΚΟΡΙΝΘΙΟΥΣ

ΔΕΥΤΕΡΑ ΕΠΙΣΤΟΛΗ.

ΚΕΦΑΛΑΙΟΝ Α΄.

Εὐχαριστία περὶ θεοῦ βοηθείας, ἐν ἣ πεποιθέναί φησίν.

ΚΕΦ. Ι, Ι ΠΑΥΛΟΣ, ἀπόστολος Ἰησοῦ Χριστοῦ, διὰ θελήματος θεοῦ, και Τιμόθεος, ὁ ἀδελφός, τῇ ἐκκλησίᾳ τοῦ θεοῦ, τῇ οὔσῃ ἐν Κορίνθῳ, σὺν τοῖς 2 ἁγίοις πᾶσι, τοῖς οὔσιν ἐν ὄλῃ τῇ Ἀχαΐᾳ· χάρις ὑμῖν και εἰρήνη ἀπὸ θεοῦ, πατρὸς ἡμῶν, και Κυρίου Ἰησοῦ Χριστοῦ.

Ἐν τῇ πρώτῃ ἐπιστολῇ, πέμψας ἐκεῖ τὸν Τιμόθεον, και νῦν ἀπολαθὼν αὐτὸν, εἰκότως ἑαυτῷ συνάπτει. [Και γὰρ και παῖραν τῆς οἰκειᾶς ἀρετῆς ἔδωκε Τιμόθεος Κορινθίοις, και ὡς ἤδη γνωρίζον αὐτοῖς γεγονότα, και διορθώσαντα πολλὰ τῶν ἐν αὐτοῖς, προσλαμβάνεται αὐτὸν ἐν τῇ ἐπιστολῇ (1).] Ὅρα δὲ, ποτὲ μὲν τέκνον αὐτὸν καλεῖ· Ὡς πατρὶ γάρ, φησι, τέκνον ἐδούλευσέ μοι εἰς τὸ εὐαγγέλιον (α). ποτὲ δὲ συνεργόν· Τὸ γὰρ ἔργον, φησι, Κυρίου ἐργάζεται, ὡς καὶ γὰρ (β). νῦν δὲ ἀδελφόν, διὰ πάντων ἀξιώπιστον αὐτὸν ποιῶν.

(1) Ἐκ τοῦ Θεοφυλάκτου (α) Φιλιπ. Β', 22. (β) Α' Κορ. Ις', 10.

Τῆ ἐκκλησίᾳ τοῦ θεοῦ.] Πάλιν αὐτοὺς συνδέει, ἐκκλησίαν εἰπὼν· οἱ γὰρ διεσπασμένοι οὐκ εἰσὶν ἐκκλησία. Σὺν τοῖς ἁγίοις πᾶσιν.] Ἁγίους αὐτοὺς καλεῖ, ἐμφαίνων, ὅτι ἐστὶς γεώδης, εἴτις ἀκάθαρτος, οὐκ ἔστιν ἄξιος ταύτης τῆ προσηγορίας. Δοκοῦσι δὲ οὗτοι κοινῇ σαλεύεσθαι· διὰ τοῦτο κοινὴν ποιεῖται καὶ τὴν θεραπείαν. Τοῦτο δὲ καὶ πρὸς Γαλάτας καὶ πρὸς Ἑβραίους γράφων ποιεῖ. *Χάρις ὑμῖν καὶ εἰρήνη.*] Τὴν συνήθη προσηγορίαν καὶ τούτοις ἐπαύχεται. Εἴρηται δὲ ἐν ἄλλοις περὶ τούτων.

3 Εὐλογητὸς ὁ θεὸς, καὶ πατὴρ τοῦ Κυρίου ἡμῶν Ἰησοῦ Χριστοῦ, ὁ πατὴρ τῶν οἰκτιρισμῶν, καὶ θεὸς
4 πάσης παρακλήσεως, ὁ παρακαλῶν ἡμᾶς ἐπὶ πάσῃ τῇ θλίψει ἡμῶν, εἰς τὸ δύνασθαι ἡμᾶς παρακαλεῖν τοὺς ἐν πάσῃ θλίψει, διὰ τῆς παρακλήσεως, ἧς παρακαλούμεθα αὐτοὶ ὑπὸ τοῦ θεοῦ·

Εὐλογητὸς ὁ θεὸς, καὶ ἐξῆς.] Ἐπαγγελάμενος μὲν ἦν ὁ Παῦλος ἐν τῇ πρώτῃ ἐπιστολῇ, ἀπιέναι πρὸς αὐτούς· ἀλλ' ἐκωλύθη, πειρασμῶν μεγάλων αὐτὸν καταλαβόντων. Ἄρχεται οὖν εὐφρῶς καταβάλλειν ἀπολογίας σπέρματα. Εὐχαριστῶ γάρ, φησὶ, τῷ θεῷ, ὅτι παρεκάλεσεν ἡμᾶς ἐν πάσῃ τῇ θλίψει ἡμῶν. Στίξον δὲ εἰς τὸ, θεὸς· εἶτα ἄρξαι· καὶ πατὴρ τοῦ Κυρίου ἡμῶν Ἰησοῦ Χριστοῦ. Ἡμῶν μὲν γὰρ θεὸς, τοῦ δὲ Κυρίου ἡμῶν Ἰησοῦ πατὴρ. Ταύτην δὲ τὴν διαίρεσιν καὶ ὁ δεσπότης ἡμᾶς ἐδίδαξεν· ἐν γὰρ τοῖς ἱεροῖς εὐαγγελίοις ἔφη· «*Ἐξομολογῶμαί σοι, πάτερ, κύριε τοῦ οὐρανοῦ καὶ τῆς γῆς (α)*»· σαφῶς διδάσκων, ὡς αὐτοῦ μὲν ἐστὶ πατὴρ, τῆς δὲ κτίσεως ποιητὴς καὶ δεσπότης (1). *Ὁ πατὴρ τῶν οἰκτιρισμῶν.*] Ἔθος τοῖς ἁγίοις, ἐκ τῶν εἰς αὐτοὺς εὐεργεσιῶν ὀνομάζειν τὸν θεόν· ἐπὶ μὲν νίκης πολέμων, «*Ἀγαπήσω*

(α) Ματθ. 1Α', 25.

(1) «*Εἶδὲ καὶ συναπτῶς νοήσεις τὸ, ὁ θεὸς καὶ πατὴρ τοῦ Κυρίου, οὐδὲν καινόν· καὶ γὰρ τοῦ αὐτοῦ καὶ ἐνὸς Χριστοῦ, κατὰ μὲν τὸ ἀνθρώπινον, θεός· κατὰ δὲ τὴν θεότητα, πατὴρ.*» Θεολόγικος.

σε, Κύριε, ἡ ἰσχὺς μου» φησὶ· καὶ· «*Κύριος ὑπερασπιστὴς μου (α)*»· ὅταν δὲ ζόφου καὶ σκοτώσεως νοῦ λυτρωθῶσι, «*Κύριος φωτισμὸς μου (β)*»· νῦν δὲ πατέρα οἰκτιρισμῶν, καὶ θεὸν παρακλήσεως αὐτὸν ὀνομάζει ὁ Παῦλος. Ὅρα δὲ τὸ ταπεινὸν τοῦ ἁγίου! Λυτρωθεὶς γὰρ τῶν διὰ τὸ κήρυγμα πειρασμῶν, οὐ λέγει, ὅτι κατ' ἄξιαν ἐλυτρώθην, ἀλλὰ κατ' οἰκτιρισμοὺς καὶ ἔλεον θεοῦ. *Ὁ παρακαλῶν ἡμᾶς.*] Οὐκ εἶπεν· Ὁ μὴ ἐὼν ἡμᾶς θλιβῆναι· (οἶδε γὰρ τὰς θλίψεις συμφορούσας·) ἀλλ', *Ὁ παρακαλῶν ἡμᾶς.* Εἰπὼν δὲ, ὁ παρακαλῶν ἐπὶ πάσῃ θλίψει, δηλοῖ καὶ συνεχεῖς θλίψεις, καὶ συνεχεῖς παρακλήσεις. *Εἰς τὸ δύνασθαι ἡμᾶς παρακαλεῖν.*] Ὅρα ταπεινοφροσύνης ὑπερβολὴν! Οὐ παρεκλήθην, φησὶ, διὰ τὸ εἶναι με ἄξιον παρακλήσεως· ἀλλ' ἵνα, ἐκ τοῦ ὑποδείγματος τῆς εἰς ἐμὲ παρακλήσεως, ἄλλους, ὄντας ἐν πειρασμοῖς, δυναθῶ παρακαλεῖν. Ὡς διὰ τὴν τῶν ἄλλων ὠφέλειαν, οὐ δὲ ἐμὴ ἢ παράκλησις. Ἡ, ὅτι ἡ εἰς ἐμὲ παράκλησις, καὶ ἄλλους συμπαρακαλεῖ, τοὺς οἷον ἀλγοῦντας ἐπὶ ταῖς ἐμαῖς θλίψεσιν.

5 Ὅτι, καθὼς περισσεύει τὰ παθήματα τοῦ Χριστοῦ εἰς ἡμᾶς, οὕτω διὰ τοῦ Χριστοῦ περισσεύει καὶ ἡ
6 παράκλησις ἡμῶν. Εἴτε δὲ θλιβόμεθα, ὑπὲρ τῆς ὑμῶν παρακλήσεως καὶ σωτηρίας, τῆς ἐνεργουμένης ἐν ὑπομονῇ τῶν αὐτῶν παθημάτων, ὧν καὶ ἡμεῖς πάσχομεν· (καὶ ἡ ἐλπίς ἡμῶν βεβαία ὑπὲρ ὑμῶν·) εἴτε παρακαλούμεθα, ὑπὲρ τῆς ὑμῶν παρα-
7 κλήσεως καὶ σωτηρίας· εἰδότες, ὅτι, ὥσπερ κοινωνοὶ ἔστε τῶν παθημάτων, οὕτω καὶ τῆς παρακλήσεως.

Ἴνα μὴ δόξωσι τινες λέγειν, ὅτι, μὴ φροντιζομένων τῶν ἀποστόλων παρὰ θεοῦ, γίνονται αὐτοῖς συνεχεῖς θλίψεις, ὅρα, πῶς ἐξάγει τὸ πρᾶγμα· τοῦ Χριστοῦ, λέγει, εἰσὶν αἱ θλίψεις καὶ τὰ παθήματα, ἃ ἡμεῖς ὑπομένομεν· αὐταὶ δὲ ἴσα καὶ περισσεύουσιν εἰς ἡμᾶς· ὡσεὶ ἔλεγεν· Οὐχ ὅσα πέπονθεν ὁ Χρι-

(α) Ψαλμ. 12', 1.

(β) Ψαλμ. 135', 1.

στός, πάσχομεν· ἀλλὰ καὶ πλείω. Τοῦτο καὶ ἀλλαγῶ φησιν «Καὶ ἀνταναπληρῶ τὰ ὑπερῆματα τῶν θλίψεων τοῦ Χριστοῦ (α).» Τοῦτο καὶ αὐτὸ καθ' ἑαυτὸ ἄνευ τῆς ἀπὸ θεοῦ παρακλήσεως ἀρκεῖ εἰς παραμυθίαν, τὸ εἰδέναι, ὅτι τοῦ Χριστοῦ ὑπάρχει τὰ παθήματα, ἃ αὐτοὶ πάσχουσι, καὶ εἰ μὴ προσετιθετο, ὅτι καὶ ἡ παράκλησις τοῦ Χριστοῦ περισσεύουσα ἦν εἰς αὐτούς, εὐθυμίας αὐτοῖς ἀφορμὰς ἐμποιοῦσα· ὥσει ἔλεγε· Περισσαὶ μὲν καὶ θλίψεις, ἀλλὰ πολλῶ πλείον ἡ παράκλησις. Οὕτω διὰ τοῦ Χριστοῦ περισσεύει καὶ ἡ παράκλησις ἡμῶν.] Περισεύουσι μὲν, φησιν, ἐν ἡμῖν οἱ πειρασμοὶ καὶ αἱ θλίψεις· ἀλλὰ καὶ τούτων ἔτι μᾶλλον περισσεύουσιν αἱ παρακλήσεις. Πῶς; Ὅτι οὐ μόνον διασκεδάζουσι τὰς θλίψεις, ἀλλὰ καὶ χαίρειν παρσκευάζουσι, καὶ στεφάνους καὶ θραβεῖα προξενοῦσιν. Οὐ κατὰ ἀναλογίαν, φησὶ, τῶν θλίψεων ἢ παρακλήσεως, ἀλλὰ πολλῶ μείζων· περισσεύει γάρ, φησιν, ἡ παράκλησις. *Εἴτε θλιβόμεθα, ὑπὲρ τῆς ἡμῶν παρακλήσεως καὶ σωτηρίας.*] Θλιβόμεθα δηλαδὴ. Πῶς; Ὅτι ἐξῆν ἡμῖν, τὸ κηρύσσειν ἀποθιμένους, ἐν ἀδείᾳ καὶ ἀσφαλείᾳ εἶναι· ἀλλ' οὐ τοῦτο ποιοῦμεν· ἀλλὰ μᾶλλον αἰρούμεθα θλίβεσθαι καὶ κινδυνεύειν, ἵνα ἡμᾶς διὰ τοῦ κηρύγματος παρακαλέσωμεν πρὸς τὴν πίστιν, καὶ σώσωμεν. Οὐκοῦν ὑπὲρ τῆς ἡμῶν σωτηρίας τὰς θλίψεις ὑπομένομεν, τῆς ἐνεργουμένης, ἐν ἡμῖν δηλονότι, τουτέστιν, ἐκ τῆς τοῦ ἁγίου πνεύματος δυνάμεως, τοῦ τὰ σημεῖα ἐνεργοῦντος. *Ἐν ὑπομονῇ.*] Ἐνεργεῖται ἐν ἡμῖν ἡ σωτηρία, φησὶν, ἐν ὑπομονῇ οὐσι τῶν ἴσων ἡμῖν παθημάτων· τουτέστιν, οὐ μόνον διὰ τῆς ἡμετέρας ὑπομονῆς, ἀλλὰ καὶ διὰ τῆς ἡμετέρας· ἦτοι, οὐκ ἐμοῦ μόνου ἔργον ἢ ἡμετέρα σωτηρία, ἀλλὰ καὶ ἡμῶν αὐτῶν. Ὅσπερ γὰρ ἡμεῖς κηρύσσοντες πειραζόμεθα, οὕτω καὶ ἡμεῖς μαθητεύοντες, τὰ αὐτὰ παθήματα ὑπομένετε, ἃ καὶ ἐγώ. Πολλὴν δὲ ἀρετὴν αὐτοῖς προσμαρτυρεῖ, ὅτι μετὰ πειρασμῶν ἐδέχοντο τὸ κήρυ-

(α) Κολοσ. Α', 24.

μα. *Καὶ ἡ ἐλπίς ἡμῶν.*] Ποῖα ἐλπίς; Ὅτι ἐνεργουμένη ἔσται ἐν ἡμῖν ἡ σωτηρία, καὶ τὰ αὐτὰ ἡμῖν καὶ ὑμῖν συνενεχθεῖν παθήματα. Πῶς; Παρακαλούμενοι, ὑπὲρ τῆς ἡμῶν σωτηρίας παρακαλούμεθα, ἀπόδειξιν ἐντεῦθεν καὶ γῶσιν ἀναμφισβήτητον λαμβάνοντες, ὅτι καὶ ἡμεῖς παρακληθήσεσθε· ὥστε οὐδὲν ἦττον ἐν οἷς αὐτοὶ βυόμεθα τῶν πειρασμῶν παρακαλούμεθα, ἀλλ' ὁμοίως καὶ ἐν οἷς σαφῶς ἴσμεν καὶ πεπεσμεθα, ὅτι παρακληθήσεσθε καὶ ἡμεῖς. Πόθεν δὲ τοῦτο δῆλον; Αὐτόθεν, φησὶν· ὥσπερ γὰρ ἐς ἐκ κοινῶν τῶν πειρασμῶν καὶ τῶν θλίψεων, οὕτως ἔσεσθε καὶ τῆς παρακλήσεως. *Βεβαία ὑπὲρ ἡμῶν.*] Τουτέστιν, ὅσα ἂν πάσχητε, θαρρόμεν, ὅτι οὐ περιτραπήσεσθε, οὔτε ἀπαγορεύσετε, οὔτε ὑπὲρ ὧν ἡμεῖς πάσχετε, οὔτε ὑπὲρ ὧν ἡμᾶς πάσχοντες ὁρᾶτε. *Ἐπὲρ τῆς ἡμῶν παρακλήσεως καὶ σωτηρίας.*] Ἄνω εἰπόν, ὅτι ὑπὲρ τῆς ἡμετέρας σωτηρίας θλιβόμεθα, ἵνα μὴ δόξη ἐπαχθῆς τις εἶναι, νῦν λέγει, ὅτι καὶ ὑπὲρ τῆς ἡμῶν σωτηρίας παρακαλούμεθα· ἵνα μὴ, ἀπαγορεύσαντες, ἀμελήσωμεν τῆς σωτηρίας ἡμῶν· ἢ, ἵνα παρακληθῆτε, ὁρῶντες ἡμᾶς ὑπὸ θεοῦ παρακαλουμένους. Ὅσπερ γάρ, φησὶ, κοινῶν ἐστε τῶν παθημάτων, οὕτως ἔδει, κατὰ τὸ ἀκόλουθον, κοινῶν εἶναι καὶ τῆς παρακλήσεως. *Εἰδότες, ὅτι, ὥσπερ κοινῶν ἐστε τῶν παθημάτων.*] Τοῦτο γὰρ εἰδότες ἐσμεν, ὅτι, ὥσπερ ἐστὲ τῶν πειρασμῶν κοινῶν, οὕτως ἡμᾶς ἐπ' ἀνάγκης εἶναι δεῖ καὶ τῆς παρακλήσεως κοινῶν. — Ὅρῶντες γὰρ ἡμᾶς παρακαλουμένους, εὐέλπιδες ἔσεσθε καὶ ἡμεῖς, ὅτι, ἐπειδὴν πειρασμοῖς περιπέσσητε, παρακληθήσεσθε καὶ ἡμεῖς, ὥσπερ καὶ ἡμεῖς. Ὅσπερ γὰρ κοινῶν ἐστε τῶν παθημάτων, οὕτω καὶ τῆς παρακλήσεως κοινῶν ἔσεσθε. *Παράκλησις δὲ εἴη ἂν, ἢ τὸ περιαιρεθῆναι τοὺς πειρασμοὺς, καὶ ἀπροσδοκῆτως ἐκ τῶν περιεσηκῶτων δυσχερῶν ἀπαλλαγῆναι· ἢ καὶ τὸ ἐν αὐτοῖς μέσσοις ὄντας τοῖς δεινοῖς, εὐψύχως καὶ γενναίως φέρειν τὰ συμπίπτοντα, τῇ τῶν μελλόντων ἐλπίδι γευρομένους, ἢ οὐκ ἂν γένοιτο, μὴ Χριστοῦ, τοῦ ἀληθινοῦ θεοῦ ἡμῶν, χεῖρα παρέχοντος (Φωτίου).*

- 8 Οὐ γὰρ θέλομεν ὑμᾶς ἀγνοεῖν, ἀδελφοί, ὑπὲρ τῆς θλίψεως ἡμῶν, τῆς γενομένης ἡμῖν ἐν τῇ Ἀσίᾳ, ὅτι καθ' ὑπερβολὴν ἐβαρῆθημεν ὑπὲρ δύναμιν, ὥστε
- 9 ἐξαπορηθῆναι ἡμᾶς καὶ τοῦ ζῆν· ἀλλὰ αὐτοὶ ἐν ἑαυτοῖς τὸ ἀπόκριμα τοῦ θανάτου ἐσχῆκαμεν, ἵνα μὴ πεποιθότες ὦμεν ἐφ' ἑαυτοῖς, ἀλλ' ἐπὶ τῷ θεῷ,
- 10 τῷ ἐγείροντι τοὺς νεκρούς· ὃς ἐκ τηλικούτου θανάτου ἐρρύσατο ἡμᾶς, καὶ ῥύεται· εἰς ὃν ἠλπίκα-
- 11 μεν, ὅτι καὶ ἔτι ῥύσεται, συνυπουργούντων καὶ ὑμῶν ὑπὲρ ἡμῶν τῇ δεήσει, ἵνα ἐκ πολλῶν προσώπων τὸ εἰς ἡμᾶς χάρισμα διὰ πολλῶν εὐχαριστηθῆ ὑπὲρ ἡμῶν (1).

Εἶτα, ἐπειδὴ ἀπροσδιόριστως θλίψεως ἐμέμνητο, νῦν λέγει, ποίας θλίψεως. Θέλομεν, φησὶν, ἵνα μηδὲν ἀγνοεῖτε τῶν κατ' ἐμέ, ὅπερ ἀγάπης ἐστίν. Ἡ, ἵνα μὴ, ἀγνοοῦντες τὰ συμβάντα ἡμῖν, μέμνησθε, διὰ τί κατὰ τὰς ὑποσχέσεις ἡμῶν οὐκ ἤλθομεν πρὸς ὑμᾶς. [Ἐπὲρ τῆς θλίψεως ἡμῶν.] Ἐν τῇ Ἀσίᾳ φησὶν αὐτῷ γενέσθαι τὴν θλίψιν, περὶ ἧς καὶ ἐν τῇ προτέρᾳ ἔλεγεν ἐπιστολῇ, ὅτι *Θύρα μοι ἀνέφικται μεγάλη, καὶ οἱ ἀντικείμενοι πολλοὶ (α)*. Ὅτι καθ' ὑπερβολὴν ἐβαρῆθημεν.] Δοκεῖ δὲ τὸ αὐτὸ λέγειν, καθ' ὑπερβολὴν, καὶ, ὑπὲρ δύναμιν· ἀλλ' οὐκ ἔστιν. Ὁ δὲ λέγει τοιοῦτόν ἐστι· *Καθ' ὑπερβολὴν*, τουτέστι, *Μέγας ἦν ὁ πειρασμός*. Εἶτα, ἐπειδὴ ἐνὶ καὶ μέγαν ὄντα τὸν πειρασμὸν φέρεσθαι γενναίως παρά τινος· Καὶ οὐ μόνον μέγας, φησὶ, ἀλλὰ καὶ τὴν ἐμὴν υπερβαίνων δύναμιν. Ὡστε ἐξαπορηθῆναι ἡμᾶς καὶ τοῦ ζῆν. [Τουτέστι, μηδὲ προσδοκῆσαι ἡμᾶς ἔτι ζῆν. Καὶ οὕτως ἦν, φησὶ, μέγας ὁ πειρασμός, ὡς καὶ αὐτοῦ τοῦ ζῆν ἐξαπορηθῆναι ἡμᾶς· τὸν δὲ τοιοῦτον πειρασμὸν

(1) Παρ' ἄλλοις ἀναγινώσκεται, ὑπὲρ ὁ μ ὦ ν, ὡς καὶ παρ' αὐτῷ τῷ Οἰκουμένιῳ ἐν τῇ ἑρμηνείᾳ. Παρὰ δὲ τῷ Χρυσόστομῳ Τομ. Γ. Σελ. 393· Β. ἀναγινώσκεται, ὑπὲρ ὁ μ ὦ ν· καὶ Σελ. 432. Α. D. ὑπὲρ ἡ μ ὦ ν.

(α) Α' Κορ. Ις'· 9.

ὁ Δαυὶδ πύλας ἔδου καλεῖ, καὶ ὠδύνας, καὶ σκιὰν θανάτου (α). Ἀπεγνώσθημεν, φησὶν, οὐ προσεδοκῆσαμεν ζῆσεσθαι· ἀλλ' ἐν ἑαυτοῖς ἐλογισάμεθα, ὅτι ἀποθανούμεθα πάντως· τοῦτο γὰρ ἔστι τὸ, αὐτοὶ ἐν ἑαυτοῖς τὸ ἀπόκριμα τοῦ θανάτου ἐσχῆκαμεν· τοῦτο ἡμῖν τὰ πράγματα ἀπεκρίνατο, ὅτι ἀπολλύμεθα πάντως. Καὶ τίνος ἕνεκεν συνεχώρησε μέχρι τοσούτων κινδύνων ἐλθεῖν ἡμᾶς ὁ θεός; [Ἴνα μὴ πεποιθότες ὦμεν ἐφ' ἑαυτοῖς.] Ὁ δὲ λέγει, τοιοῦτόν ἐστιν· Ἴνα μὴ μέγα φρονῶμεν, ἵνα μὴ ἐπαυρώμεθα τοῖς κατορθώμασιν· ὃ καὶ προῖων σαφέστερον λέγει· Καὶ τῇ ὑπερβολῇ τῶν ἀποκαλύψεων ἵνα μὴ υπεραιρώμαι, ἐδόθη μοι σκόλοψ τῇ σαρκί, ἀγγελλος σατᾶν (β)· τοὺς θλίθοντας αὐτόν λέγων καὶ ἐπηρεάζοντας, τούτων τῶν ἀνθρώπων ἕκαστον, σατᾶν καλῶν. Συνεχωρήθη, φησὶ, πειρασμοῦς ὑπομένειν, ἵνα ἡ ἀπόνοιά μου καταστέλληται, καὶ μετριάξω μάθω. Διὸ καὶ παρακαλέσας τὸν θεόν, οὐκ ἔτυχον τῆς αἰτήσεως, ἀλλ' ἔμεινα δινηκεῶς φάρμακον ταπεινοφροσύνης τὴν θλίψιν ἔχων.—ΑΛΛΩΣ. Ἄλλ' αὐτοὶ ἐν ἑαυτοῖς τὸ ἀπόκριμα τοῦ θανάτου ἐσχῆκαμεν.] Τὸ ἀπόκριμα, τουτέστι, τὴν ψῆφον, τὴν κρίσιν. Ὁ δὲ λέγει τοιοῦτόν ἐστι· Ἄχρις ἡμῶν, καὶ τῆς ἡμῶν ὑπονοίας, ἔστη ἡ τοῦ θανάτου προσδοκία· ὁ γὰρ θεὸς οὐκ εἴασεν αὐτὴν εἰς ἔργον ἐλθεῖν, διδάσκων ἡμᾶς, μὴ πεποιθένα ἐπὶ ἰδίᾳ δυνάμει ἢ βουλῇ, ἀλλ' ἐπ' αὐτῷ μόνῳ· ὅτι καὶ τὰ παρ' ἡμῖν ἀνέλπιστα καὶ ἀδύνατα, αὐτῷ ῥάδια καὶ δυνατά. Τοῦτο δὲ φησὶ τὸν θεὸν πεποιτηκένα, οὐχ ὡς αὐτὸς ὁ Παῦλος δεόμενος μαθεῖν (τίς γὰρ αὐτοῦ μάλλον ἦδει τὸ, ἐπὶ μόνῳ θεῷ ἐλπίζειν;) ἀλλ' ἵνα δι' αὐτοῦ οἱ ἄλλοι τοῦτο μάθωσιν. Ἡ οὕτως· Ἐαυτῶν, φησὶν, ἀπέγνωμεν παντελῶς, ἵνα τὴν ἐλπίδα ἐπὶ μόνῳ θεῷ σχῶμεν· ὁ δὲ ἑαυτοῦ προαπογινώσκων, πῶς ἂν οἰκεία βουλῇ ἢ δυνάμει ἢ ἀπολογία

(α) Ψαλμ. ΙΖ', 5, 6. ΚΒ', 4. ΜΓ', 20. ΜΖ', 7. Ρς', 10. 18.

(β) Β' Κορ. ΙΒ', 7.

σώζεσθαι ἐλπίσοι; Ὡς ἀκόλουθον, ὅτι τις ἔχει, τοῦτο τὸν θεὸν δεδωκέναι.—**ΑΛΛΩΣ.** Τὸ ἀπόκριμα, τὴν ψῆφον, τὴν προσδοκίαν, τὴν κρίσιν. Τοιαύτην γὰρ ἔχει τὰ πράγματα φωνήν, τοιαύτην ἀπόκρισιν ἐδίδου τὰ συμβάντα, ὅτι ἀποθανούμεθα πάντως. Οὐ μὴν μέχρι τῆς πείρας ἐξέειπεν τοῦτο, ἀλλὰ μέχρι τῆς ὑπονοίας ἔστι τῆς ἡμετέρας. Ἡ μὲν γὰρ τῶν παραγμάτων φύσις τοῦτο ἀπεφάνητο· ἡ δὲ τοῦ θεοῦ δύναμις, οὐκ ἄφηκε τὴν ἀπόφασιν εἰς ἔργον ἐξελεῖν, ἀλλ' ἐν τῇ διανοίᾳ μόνῃ τῇ ἡμετέρᾳ καὶ ἐν τῇ προσδοκίᾳ τοῦτο συμβῆναι συνεχώρησε· διὸ φησὶν· *Ἐν ἑαυτοῖς τὸ ἀπόκριμα τοῦ θανάτου ἐσχρήκαμεν* (Χρυσόστομος).— Ὡσπερ λέγομεν, Ἀπεκρίθη ἡ νόσος εἰς ὑγίαν, ἢ, ἀπεκρίθη εἰς θάνατον, τουτέστιν, ἐξέστη, ἐτελέσθη, ἀπετελεύτησεν· οὕτω καὶ νῦν, ἀπόκριμα τοῦ θανάτου, τὸ τέλος αὐτοῦ χορῆ νοεῖν καὶ τὴν ἔκβασιν. Ἐξηπορήθημεν γὰρ, φησι, τοῦ ζῆν, καὶ μετὰ τῶν νεκρῶν ἐλογίσθημεν, οὐχ ὑφ' ἐτέρων, ἀλλ' αὐτοὶ ἐν ἑαυτοῖς τὸ ἔσχατον καὶ τὸ τέλος τοῦ θανάτου κατιδόντες καὶ λογιζόμενοι. Ὁ δὲ οὐδὲ, *λογιζόμενοι*, φησὶν, ἀλλ', *ἐσχρήκαμεν*, τὸ ἀναμφίβολον τοῦ θανάτου καὶ παρεστηκὸς ἐνδεικνύμενος. Οὕτως ἦν ἡ θλίψις καθ' ὑπερβολὴν καὶ ὑπὲρ δύναμιν, ὥστε ὁ Παῦλος ἤδη τεθνηκώς ἦν, ὅσον τῇ δυνάμει αὐτοῦ. Γέγονε δὲ τοῦτο, φησὶ, καὶ παρ' ἐλπίδας ἐσχράκαμεν, ἵνα ἐν μηδενὶ ὦμεν τεθαξήκοτες ἑαυτοῖς, ἀλλ' ἐπὶ τῷ θεῷ, τῷ ἐγείροντι τοὺς νεκρούς, ὅς καὶ ἡμᾶς νεκρωθέντας νῦν ἤγειρε· καὶ γὰρ τὸ ἀπόκριμα τοῦ θανάτου ἐν ἑαυτοῖς ἐσχρήκαμεν, καὶ τοῦτο οὐχὶ ἄλλων περὶ ἡμῶν ὑπολογισαμένων, ἀλλ' αὐτοὶ ἐν ἑαυτοῖς καὶ οὐκ ἐλογισάμεθα, ἀλλ', *ἐσχρήκαμεν*, ὅπερ ἀδίστακτος καὶ βεβαία κρίσις. Ὡστε δῆλον, εἰ μὴ ὁ θεὸς ἠγερέ, φησὶ, τεθνεώτες ἂν εἴημεν. Εἰ δὲ ταῦτα Παῦλος, ὁ ἐν ταῖς θλίψεσι πλατυνόμενος, ὁ καθάπερ στεφάνους καὶ ἀναρρήσει ταῖς θλίψεσι σεμνυνόμενος, εἰ ταῦτα ἐκεῖνος λέγει, καὶ τὸ πᾶν τῆς σωτηρίας εἰς τὸν θεὸν ἀνατίθησιν, ἡμεῖς τί ὄραν ὀφειλομέν

ἑαυτοῖς ἢ πῶς ἑαυτοῖς θαρσύνειν ὑπαχθέντες, οὐκ ἐγκαταλειρησόμεθα δικαίως ὑπὸ τοῦ σώζοντος καὶ ὑπεραπτόζοντος θεοῦ; — *Τῷ ἐγείροντι τοὺς νεκρούς.*] Τοῦτο λέγων, ἅμα μὲν ἐμψύχει τὸ τοῦ κινδύνου μέγεθος, μονονουχί λέγων, ὅτι νεκρούς γενομένους ἀνέστησεν· ἅμα δὲ καὶ τὸν τῆς ἀναστάσεως αὐτοῦς ὑπομυμνήσκει λόγον, ὃν πολλὸν ἐποίησατο ἐν τῇ πρώτῃ ἐπιστολῇ.— *Ὁς ἐκ τηλικούτου θανάτου.*] Οὐκ εἶπε, κινδύνου, ἀλλὰ, θανάτου, ὅπερ καὶ τὸ ὑπερέχον τῶν κινδύνων δηλοῖ, καὶ τὴν ἀνάστασιν πάλιν παρατίθεται, ὡς εἰ ἔλεγε· *Τί ἀπιστοῦσι τινὲς τῇ ἀναστάσει; ἤδη δίδωσι δείγματα ταύτης ὁ θεός· ἡμᾶς γὰρ τῷ ὄλῳ μέρει νεκρωθέντας ἤγειρεν. Ὅτι καὶ ἔτι ῥύσεται.*] Τοῦτο δείκνυσι τὸν αὐτοῦ ἔθρον, ἀεὶ ὄντα ἐν προσδοκίᾳ θλίψεων· τὸ γὰρ, *ῥύσεται*, εἰδότης ἦν αἰεὶ ἐξείν πειρασμούς. *Συνυπουργούντων καὶ ἡμῶν ὑπὲρ ἡμῶν τῇ δεήσει.*] Ὁρα ταπεινοφροσύνην! Παῦλος τῆς Κορινθίων εὐχῆς τὴν συνεργίαν αἰτεῖ· τοῦτο δὲ καὶ διδάσκοντός ἐστι τῆς εὐχῆς τὸ ἀναγκαῖον. *Ἴνα ἐκ πολλῶν προσώπων, καὶ ἐξῆς.*] Ἐρρύσατό, φησὶ, καὶ ῥύσεται ἡμᾶς ὁ θεός, καὶ ὑμῶν εἰς τὴν εὐχὴν συνεργούντων· ἵνα κοινήν τὴν χάριν ἔμοι τε καὶ ὑμῖν παράσχη· ἵνα ἐν πολλοῖς προσώποις, τουτέστι, διὰ πολλῶν προσώπων, τῶν ὑμετέρων δηλονότι, εὐχαριστηθῇ ὁ θεός ὑπὲρ τῆς εἰς ἐμὲ χάριτος.— **ΚΑΙ ΑΛΛΩΣ.** *Ἴνα ἐκ πολλῶν προσώπων, τουτέστι, τῶν ὑμετέρων, τὴν δεήσειν προσδεχόμενος, καὶ ἔτι ῥύσεται ἡμᾶς, καὶ ἅμα εὐχαριστηθῇ διὰ τὸ εἰς ἡμᾶς αὐτοῦ γεγονὸς χάρισμα.* Οὐκ εἶπε δὲ· *Ἴνα ἡ χάρις αὐτοῦ ἢ εἰς ἐμὲ εὐχαριστηθῇ, ἢ ἡ βοήθεια, ἀλλὰ τὸ χάρισμα, ὅπερ ἐιώθαμεν λέγειν ἐπὶ τῶν ὑψηλῶν καὶ παραδόξων, καὶ τὴν ἀνθρωπίνην φύσιν ὑπερκειμένων.* Εἶπε δὲ, *τὸ εἰς ἡμᾶς αὐτοῦ χάρισμα διὰ πολλῶν εὐχαριστηθῇ*, πρότερον εἰπὼν, *ἐκ πολλῶν προσώπων.* *Τί δὴ ποτε;* Ἡ δῆλον, ὅτι τῷ μὲν, *ἐκ πολλῶν προσώπων*, τοὺς εὐχαριστεῖν ὀφειλοντας δηλῶν τῷ δὲ, *διὰ πολλῶν*, τοὺς τρόπους, καθ' οὓς δεῖ εὐχαριστεῖν· οὐ γὰρ ἀρκεῖται, δι' ἐνὸς αὐτοῦς τρόπου εὐχαριστή-

σαι, ἀλλὰ διὰ πλεόνων. Οὕτως ἐστὶν εὐγνώμων, καὶ οὕτως οἶδε μέγα εὐεργέτημα τὸ εἰς αὐτὸν γεγεννημένον, μᾶλλον δὲ, ὡς ἐκεῖνος φησί, χάρισμα· ὥστε οὐδὲ ἑαυτὸν ἐξαρκεῖν εἰς εὐχαριστίαν νομίζει· ἀλλ' οὐδέ τοὺς πολλοὺς σὺν αὐτῷ, εἰ μὴ καὶ διὰ πολλῶν εὐχαριστήσωσι τρόπων. Εἶτα, ὑπὲρ ἡμῶν, φησί· τουτέστι· Τί δήποτε συνουργησόμενοι τῇ δεήσει; τί δήποτε εὐχαριστήσωμεν; Ὅτι τὸ ῥυσθῆναί με, φησί, καὶ ἔτι ῥυεσθῆναι με, οὐκ ἔστι μόνον ἐμὴ βοήθεια καὶ παράκλησις, ἀλλ' οὐδὲν ἦττον καὶ ὑμετέρα. Συνουργήσατε τοίνυν τῇ δεήσει· εὐχαριστήσατε, ὡς ὑπὲρ ἡμῶν ταῦτα ποιῶντες· ἡ γὰρ ἐμὴ παράκλησις καὶ σωτηρία, ὑμετέρα ἐστὶ. Καὶ τοῦτο οὐχὶ νῦν, φησί, λέγω παραινῶν, ἀλλὰ καὶ καυχῶμαι ἀεὶ ἐν τούτῳ, ὅτι οὕτω διάκεισθε ὑμεῖς πρὸς ἐμέ, ὡς τὴν ἐμὴν σωτηρίαν καὶ παράκλησιν ὑμετέραν ἠγεῖσθαι· ἡ γὰρ καύχησις ἡμῶν, φησὶν, αὕτη ἐστὶ, τὸ οὕτω διακεῖσθαι ὑμᾶς πρὸς ἐμέ, καὶ οὕτως ὑπολαμβάνειν ἐμέ περὶ ἡμῶν. Τίς σε ἔπεισεν, οὕτως ἔχειν καὶ καυχᾶσθαι, ὦ Παῦλε; Τὸ μαρτύριον τῆς συνειδήσεώς μου, φησὶν, ἐξ ὧν ἔπραξα εἰς ὑμᾶς, ἐξ ὧν οὐνοῖδα εὐεργετήσας τὰ μέγιστα, ἐξ ὧν περισσοτέρως τῶν ἄλλων ἐν ὑμῖν ἠγωνισάμην· ταῦτά με πείθει, νοεῖν περὶ ἡμῶν, ὅτι καὶ ὑμεῖς τὴν ἐμὴν παράκλησιν καὶ σωτηρίαν ἰδίαν ἠγεῖσθε, καὶ διὰ τοῦτο καὶ γὰρ καύχησιν αὐτὸ ποιῶμαι, τὴν ὑμετέραν περὶ ἐμέ σοφίην καὶ διάπυρον ἀγάπησιν ἐκ ταύτης γὰρ τίκεται καὶ τὸ τὴν ἐμὴν παράκλησιν καὶ σωτηρίαν οἰκίαν ἑαυτῶν ἠγεῖσθαι· ἡ γὰρ καύχησις ἡμῶν αὕτη ἐστὶ, κατὰ τὸ μαρτύριον τῆς συνειδήσεώς μου· ὅτε δὲ ἡ συνειδήσις μαρτυρεῖ, ἀναμφίβητος ἡ ἀλήθεια.

- 12 Ἡ γὰρ καύχησις ἡμῶν αὕτη ἐστὶ, τὸ μαρτύριον τῆς συνειδήσεως ἡμῶν, ὅτι ἐν ἀπλότῃ καὶ εὐκρινείᾳ Θεοῦ, (οὐκ ἐν σοφίᾳ σαρκικῇ, ἀλλ' ἐν χάριτι Θεοῦ) ἀνεστράφημεν ἐν τῷ κόσμῳ, περισσοτέρως
 13 δὲ πρὸς ὑμᾶς. Οὐ γὰρ ἄλλα γράφομεν ὑμῖν, ἀλλ' ἢ ἀναγινώσκετε, ἢ ἀναγινώσκετε, ἢ καὶ ἐπιγινώσκετε· ἐλπίζω δὲ,

14 ὅτι καὶ ἕως τέλους ἐπιγινώσσετε, καθὼς καὶ ἐπέγνωτε ἡμᾶς ἀπὸ μέρους· ὅτι καύχημα ὑμῶν ἐσμὲν, καθάπερ καὶ ὑμεῖς ἡμῶν, ἐν τῇ ἡμέρᾳ τοῦ Κυρίου Ἰησοῦ.

Ἐπειδὴ εἶπεν ἄνω, διὰ τῶν οἰκτιρῶν τοῦ Θεοῦ ἠλεῆσθαι, ἵνα μὴ ταύτη τὸν ἀκροατὴν βαθυμότερον ποιήσῃ, λέγει, δεῖν οἴκοθεν ἔχειν τῆς σωτηρίας τὰς ἀφορμὰς ἀπὸ συνειδήτος χρηστοῦ. Τὸ μαρτύριον γὰρ, φησὶ, τῆς συνειδήσεως ἡμῶν, ὡς εἰ ἔλεγεν· τὸ συνειδὸς ἡμῶν, μαρτυροῦν ἡμῖν ἀγαθὰ, καὶ ὅτι ἐν ἀπλότῃ ἀνεστράφημεν ἐν τῷ κόσμῳ, μεγίστην παρακλήσεως πρόφασιν δέδωκεν ἡμῖν, μᾶλλον δὲ οὐ παρακλήσεως μόνον, ἀλλὰ καὶ καυχήσεως. [Ὅτι ἐν ἀπλότῃ.] Ἄνευ δόλου, ἀνευ ὑποκρίσεως τινὸς καὶ ἐπικαλύμματος· Οὐκ ἐν σοφίᾳ σαρκικῇ.] Οὐκ ἐν δεινότητι καὶ στροφῇ λόγων, συσκιαζούσῃ τὴν ἀλήθειαν, ἀνεστράφημεν. Ὅρα δὲ· ἐφ' οἷς μέγα ἐφρόνουν οἱ ψευδαπόστολοι, ταῦτα αὐτοὺς ἀποσιεῖται καὶ φεύγει. Ἀλλ' ἐν χάριτι Θεοῦ.] Τουτέστι, ἐν τῇ παρ' αὐτοῦ χαρισθείσῃ σοφίᾳ, καὶ ἐν ταῖς σημείοις καὶ τέρασιν, ἃ τίνα χάρις ἦν Θεοῦ. Μεγίστη δὲ παράκλησις, τὸ συνειδέναι τινὰ ἑαυτῷ, ὅτι οὐκ ἀνθρωπίνῃ δυνάμει, ἀλλὰ θεῖα χάριτι πάντα ποιεῖ. Καὶ οὐκ ἐν Κορίνθῳ μόνον, ἀλλὰ καὶ ἐν παντὶ τῷ κόσμῳ. Περισσοτέρως δὲ πρὸς ὑμᾶς.] Πῶς; Ὅτι μετὰ τῶν σημείων, ἔτι καὶ ἀδάπανον παρ' αὐτοῖς τὸ εὐαγγέλιον ἐκήρυξε. Καὶ ὅρα· ὅπερ ἦν αὐτοῦ κατόρθωμα, τοῦτο τῇ χάριτι τοῦ Θεοῦ ἀνατίθησιν. Οὐ γὰρ ἄλλα γράφομεν ὑμῖν.] Ἐπειδὴ μέγα ἐφθέγγατο περὶ ἑαυτοῦ, τὸ ἀδάπανον κηρύττει τὸ εὐαγγέλιον, ἵνα μὴ τις νομίσῃ κόμπων ῥημάτων εἶναι ταῦτα, χηρεύοντα τῶν ἔργων, αὐτοὺς τοῦ ἀληθοῦ λέγειν παράγει μάρτυρας· Οὐ γὰρ ἄλλα, φησὶ, γράφομεν ὑμῖν, τουτέστι, ξένα καὶ ἀλλότρια ἡμῶν· (ἐγεγράφει γὰρ πρότερον, ὡς ἀδάπανον ἐκήρυξε τὸ εὐαγγέλιον παρ' αὐτοῖς·) ἀλλ' ἐκεῖνα ὑμῖν γράφομεν, ἃ ἀναγινώσκετε, τουτέστιν, ἃ ὑπομνησθε· ἀνάγνωσις γὰρ ἐστὶν ἡ ὑπόμνησις,

καὶ τῆ ἀνωθεν γνώσεως. Καὶ τί λέγω, φησὶν, ἢ τινα ὑπομνησασθε; Ἄ τινα μὲν οὖν ἐπιγινώσκετε εἶναι ἡμῶν ἴδια, μηδὲ ὑπομνησθῆναι δεόμενοι διὰ τὸ πρόδηλον αὐτῶν, ἀλλὰ ἀκριβῶς εἰδότες καὶ πρὸ ὑπομνήσεως. Ἐλπίζω δὲ, ὅτι καὶ ἕως τέλους ἐπιγινώσεσθε.] Ὁρᾷς, ὅτι οὐδὲν ἐπιγινόμενον λαλεῖ, ἀλλὰ τῷ θεῷ ἀνατίθεται τὸ πᾶν; Ἐλπίζω γάρ, φησὶν, εἰς τὸν θεὸν δηλαδὴ, ὅτι καὶ ἕως τέλους ἐπιγινώσεσθε ἡμᾶς τοιοῦτους ὄντας, οὓς καὶ αἱ ἐπιστολαὶ ἡμῶν δηλοῦσι· ἀπὸ τούτου δὲ καὶ ὁ παρελθὼν δηλοῦται εἰς· Καθὼς, φησὶ, καὶ ἐπέγνωτε ἡμᾶς ἀπὸ μέρους.] Ἐκ μέρους γὰρ ἐπέγνωτε ἡμᾶς, τουτέστιν, ἐπειράθητε, ἡμῶν ἐπιδειξαμένων ὑμῖν ἐκ μέρους τινὰ ἐναρέτου εἰς τεκμήρια. Μετριοφρονῶν δὲ τοῦτο λέγει. Ὅτι καύχημα ὑμῶν ἐσμέν.] Ἐλπίζω, φησὶν, ὅτι ἕως τέλους ἐπιγινώσεσθε. Τί; Ὅτι καύχημα ὑμῶν ἐσμέν· οὐχὶ δὲ μόνον ἡμεῖς ὑμῶν, ἀλλὰ καὶ ὑμεῖς ἡμῶν καύχημα ἐστέ. Ὡς γὰρ ἐκ μέρους νῦν αὐτὸ τοῦτο ἐπέγνωτε, οὕτως ἐλπίζω, ὅτι καὶ τελείως ἐπιγινώσεσθε αὐτὸ ἐν ἐκείνῃ τῇ ἡμέρᾳ, ὅτε ἕκαστος ὢν ἐπραξέ τὴν ἀντιμιθίαν εὐρήσει. Ἐξ ὧν γὰρ εὐρήσετε πεισθέντες ἐμοὶ καὶ τῷ κηρύγματι, τότε τελείως ἐπιγινώσεσθε, καὶ οὐκ ἐκ μέρους, ὅτι καύχημα ὑμῶν ἐσμέν· καὶ ἐγὼ δὲ ὑμῶν τὴν σωτηρίαν καὶ τὴν προσαγωγὴν, καύχημα ποιήσομαι. Εἴτα, ἵνα μὴ φορτικὸς εἶναι δόξῃ περὶ ἐαυτοῦ λέγων, κοινὰ τὰ αὐτοῦ ποιεῖται κατορθώματα. Εἰ γὰρ τοιοῦτος, φησὶ, δειχθῶ, οἷον εἴρηκα, ἐν τῇ ἡμέρᾳ τοῦ Κυρίου, οἷον, ἐν τῇ κρίσει· (οὐδὲ γὰρ δεῖ τὰ παρόντα σκοπεῖν, οἷον, τὰ ὀνειδῆ, τὰς ὑβρεῖς, ἀς ἀκούομεν ἡμεῖς οἱ ἀπόστολοι) εἰ τοιοῦτοι τοιγαροῦν δειχθῶμεν, καύχημα ὑμῶν ἐσμέν. Πῶς; Ὅτι τοιούτων κῦπορήσατε διδασκάλων, τῶν οὐδὲν ἀνθρώπινον διδασκάντων. Καὶ ἡμεῖς δὲ ἐν ὑμῖν καυχησόμεθα, ὅτι τοιούτων κῦπορήσαμεν μαθητῶν, μὴ σαλευομένων, ἢ σκανδαλιζομένων· ἐν τῷ πάσχειν καθὼς τοὺς αὐτῶν διδασκάλους.

ΚΕΦΑΛΑΙΟΝ Β'.

Περὶ ἀγάπης τῆς πρὸς αὐτοὺς καὶ φειδοῦς εἰς τὸ μὴ λυπεῖν, εἰ καὶ λυπῶν ὠφελεῖ, ὡς ἐπὶ τοῦ διὰ πορνείαν ἐπιτιμηθέντος, ὧ καὶ συγχωρεῖ.

- 15 Καὶ ταύτῃ τῇ πεποιθήσει ἐβουλόμην ἐλθεῖν πρὸς
16 ὑμᾶς τὸ πρότερον, ἵνα δευτέραν χάριν ἔχητε· καὶ δι' ὑμῶν διελθεῖν εἰς Μακεδονίαν, καὶ πάλιν ἀπὸ Μακεδονίας ἐλθεῖν πρὸς ὑμᾶς, καὶ ὑφ' ὑμῶν προ-
17 πεμφθῆναι εἰς τὴν Ἰουδαίαν. Τοῦτο οὖν βουλευόμενος, μήτι ἄρα τῇ ἐλαφρίᾳ ἐχρησάμην; ἢ, ἂ βουλευομαι, κατὰ σάρκα βουλεύομαι, ἵνα ἢ παρ' ἐμοὶ τὸ ναὶ καὶ, καὶ τὸ οὐ οὐ;

Ποία πεποιθήσει; Ποία; Τῷ καυχᾶσθαι ἐφ' ὑμῖν, τῷ καύχημα ὑμῶν εἶναι, τῷ ἀγαπᾶν ὑμᾶς, τῷ μηδὲν ἐμαυτῷ συνειδέναί πονηρόν. Ἐπὶ ταύτῃ, φησὶ, τῇ προσδοκίᾳ, ἐπὶ ταύτῃ τῇ ἐλπίδι, τῇ καὶ ὑμᾶς ἐμὸν εἶναι καύχημα ἐγγυωμένη ἐν ἐκείνῃ τῇ ἡμέρᾳ, καὶ ἐμὲ εἶναι ὑμῶν. Εἰ δὲ ἐπὶ ταύτῃ τῇ πεποιθήσει ἐλθεῖν πρὸς ὑμᾶς ἐβουλόμην, δῆλον ὅτι σφοδρὰ καὶ πολλὴ ἦν ἡ βούλησις· οὐ γὰρ ἀνθρωπίνη ἦν, ἀλλὰ διὰ κοινὸν κέρδος, καὶ σωτηρίαν ψυχικὴν. Ὡστε ἄκων ἐνεκόπην τῆς βουλήσεως· οὐ γὰρ ἂν ἐκὼν τοιοῦτου κέρδους ἠμέλησα. Τοῦτο δὲ βεβαίαν καὶ ἀληθεστάτην ἀπολογίαν κατασκευάζων τέθεικεν· οὕτως ἐφρόντιζε, μηδενὶ σκανδάλου παρασχεῖν πρόφασιν. Ἴνα δευτέραν χάριν ἔχητε.] Ἴνα διπλὴν χάριν ἔχητε, καὶ διὰ τῶν γραμμάτων καὶ διὰ τῆς παρουσίας μου· τουτέστι, διπλὴν χαρὰν, τὴν τε διὰ τῆς προτέρας ἐπιστολῆς, καὶ τὴν διὰ τῆς ἐμῆς παρουσίας· χάριν γάρ, τὴν χαρὰν λέγει. Καὶ δι' ὑμῶν διελθεῖν εἰς Μακεδονίαν.] Καίτοι ἐν τῇ προτέρᾳ εἰρήκει ἐπιστολῇ· Ἐλεύσομαι

ὁ δὲ πρὸς ὑμᾶς, ὅταν Μακεδονίαν διέλιθω (α)· ἐταῦθα δὲ φησιν, ὅτι ἠβουλεύμην εἶθαι πρὸς ὑμᾶς τὸ πρότερον. Τί οὖν; ἐκωτῆ ἐναντιοῦται; μὴ γένοιτο! ἀλλὰ τοῦτο λέγει· Τοσοῦτο ἀπίστον τοῦ ἠβουλεύμην εἶθαι πρὸς ὑμᾶς, ὅτι, ἔσον ἤκειν εἰς τὴν ἐμὴν γνώμην, καὶ πρὶν Μακεδονίαν εἶθαι, εἶθαι πρὸς ὑμᾶς ἤθελον, ἀλλ' οὐκ ἀπίσθη μοι κατὰ γνώμην τὰ πράγματα. Καὶ ἔρ' ἔμην προπεμφθῆναι εἰς τὴν Ἰουδαίαν.] Ἐν τῇ προτέρᾳ ἐπιστολῇ ἀδιορίστως εἶπεν· Ἴνα ὑμεῖς με προπέμψητε, οὐδ' ἐὰν πορεύομαι (β)· καὶ γὰρ τότε ἠγνοῖ, πῶς κελύεται ὑπὸ τοῦ πνεύματος ἀπελθεῖν· νῦν δὲ λέγει, πῶς ἐμῆλε πορεύεσθαι, ὅτι εἰς τὴν Ἰουδαίαν. Ὁρᾷς αὐτὸν πνεύματι πανταχοῦ ἀγόμενον; Τοῦτο οὖν βουλεύομενος.] Ἐνταῦθα ἐκδηλότερον ἀπολογεῖται ὑπὲρ τῆς βραδύτητος, καὶ φησιν, ὅτι, τοῦτο οὖν βουλεύομενος, τὸ εἶθαι δηλαδὴ πρὸς ὑμᾶς, τίνας ἔνεκεν οὐκ ἔλθον; ἄρα ὡς ἐλαφρὸς καὶ εὐρίπιστος, καὶ τοῖς οἰκείοις ἐναντιούμενος λόγοις; μὴ γένοιτο! ἀλλὰ τί τὸ αἴτιον; Ὅτι ἂν βουλεύομαι, φησιν, οὐ κατὰ σάρκα βουλεύομαι, ἵνα ἢ παρ' ἐμοὶ τὸ ναὶ, καὶ, καὶ τὸ οὐ, οὐ· ὅπερ αὐτὸς ἐρωτηματικῶς τέθεικε. Καὶ τί βούλεται, ἄρα. Ὁ σαρκικός, φησιν, ἄνθρωπος καὶ κατὰ σάρκα βουλεύομενος, οἶον, ὁ μὴ ἀγόμενος πρὸς τὰ πρακτέα τῆς ἐνεργείας τοῦ πνεύματος, κύριός ἐστιν ἀπιέναι ὅπου βούλεται· ὁ δὲ ὑπὸ τοῦ πνεύματος ἀγόμενος, οὐκ ἔχει ἐξουσίαν θαθίζεῖν ὅπου θέλει· δεσπότη γὰρ ὑποτέτακται τῷ παρακλητήτῳ, καὶ τῷ αὐτοῦ νεύματι εἴκειν ἀναγκάζεται. Ὅστε τὸ εἶθαι πρὸς ὑμᾶς, οὐχ ὡς εὐρίπιστος καὶ ἐλαφρὸς καὶ ψευδολόγος ὑπερθέμην, ἀλλὰ τοῦ πνεύματος, ᾧ ἄγομαι, ἢ αἰτία, τοῦ ἀλλαχοῦ ἢπερ ἐβουλόμην ἄξαντος. Ὅρα δὲ σοφίαν! Ὅπερ οἱ διαβάλλοντες, πρόφασιν λοιδορίας ἐποιῶντο, τὸ ὑποσχόμενον μὴ εἶθαι, τοῦτο αὐτὸς πρόφασιν ἐγκωμίου ποιεῖται, τὸ μὴ ἐξουσιάζειν ἑαυτοῦ, ἀλλ' ἄγεσθαι ὑπὸ τοῦ πνεύματος, ὅπου ἂν αὐ-

(α) Α' Κορ. 15', 5.

(β) Α' Κορ. 15', 6.

τῷ δόξῃ.— Ἡ, ἢ βουλεύομαι, κατὰ σάρκα βουλεύομαι; ἀπο-
ρῶσι τινὲς λέγοντες, πότερον ἂν βούλεται Παῦλος καὶ ἐπαγγέ-
λεται περὶ τῶν τῆς πίστεως δογμάτων, κατὰ σάρκα βούλε-
ται καὶ ἐπαγγέλλεται, ἢ κατὰ πνεῦμα; Εἰ γὰρ κατὰ πνεῦμα,
οὐκ ἔσται αὐτοῦ τὸ ναὶ, καὶ, καὶ τὸ οὐ, οὐ· εἰ δὲ κατὰ σάρκα,
πῶς θεῖα; πῶς πνευματικά; Τί οὖν, φασίν; Ὅτι περὶ τῶν τῆς
πίστεως δογμάτων, οὔτε τι ἐπαγγέλλεται αὐτός, οὔτε τι
βουλεύεται· δεσποτικαὶ γὰρ αἱ ἐπαγγελίαι, καὶ τῆς μεγάλης
βουλῆς τὰ βουλεύματα· κῆρυξ δὲ μόνον ἐστὶν ὁ Παῦλος καὶ
διάκονος, ὡς καὶ αὐτὸς φησι, μυστηρίων Χριστοῦ (α). Πι-
κώτως οὖν αὐτὸς ἐξ ἑαυτοῦ περὶ τούτων οὔτε βουλεύεται οὔτε
ἐπαγγέλλεται. ἀλλ' εἰ περὶ τῶν τῆς πίστεως δογμάτων οὐκ
ἔξεστιν αὐτῷ, φασίν, οὔτε βουλεύεσθαι οὔτε ἐπαγγεῖλαισθαι,
κατὰ σάρκα δὲ οὐ δεῖ πάλιν αὐτὸν βουλεύεσθαι· (καὶ γὰρ
κἀκεῖνος ἀποπέμπεται τοῦτο ἐν τῷ λέγειν ἢ, ἢ βουλεύο-
μαι, κατὰ σάρκα βουλεύομαι;) εἰ οὖν ἐν μηδετέροις βου-
λεύεται ἢ ἐπαγγέλλεται, ἐν τίσιν ἄρα ὅπως βουλεύεται ἢ τὰς
ἐπαγγελίας ποιήσεται; Φαμέν οὖν, ὅτι ἔστι θεῖα, καὶ ἀνθρώπινη,
ἢ, εἰ βούλει, πνευματικά, καὶ σαρκικά· καὶ τῶν πνευματικῶν δὲ
ἔστι διαφορά πολλή· ἀλλὰ τέως πρὸς τὸ προκειμένον. Τῶν πνευ-
ματικῶν, τὰ μὲν εἰσὶν ἀρεταί, τὰ δὲ, αὐτὸς ὁ τοῦ κηρύγ-
ματος λόγος· τὰ δὲ οὐκ αὐτὸς μὲν οὗτος, ἀλλ' ὅμως ἐκείνοις
ἀρμόζων, οἳ καὶ τὸν τοῦ κηρύγματος λόγον παρεδέξαντο, ἢ
καὶ Παῦλη ἔξεστι καὶ βουλεύεσθαι καὶ διατάττεσθαι. Καὶ
γὰρ φησιν· Ἐπιταγήν Κυρίου οὐκ ἔχω, γνώμην δὲ δίδωμι,
ὡς ἠλεημένος ὑπὸ Κυρίου, πιστὸς εἶναι (β). Καὶ τῶν σαρκικῶν
δὲ, τὰ μὲν εἰσὶν ἐναντία τοῦ πνεύματος, τὰ δὲ, οὐκ ἐναντία
τοῦ πνεύματος, ἕτερα δὲ μόνον καὶ οὐχὶ τὰ αὐτὰ τοῖς πνευ-
ματικαῖς. Ἐναντία μὲν, οἶον, δυσπέθεια, ἀπιστία, κλοπή,
μοιχεία, καὶ τὰ ὅμοια· ἕτερα δὲ μόνον καὶ οὐκ ἐναντία, οἶον,

(α) Α' Κορ. Α', 1.

(β) Α' Κορ. Ζ', 25.

προφή, ὕπνος, ἐγκλήροσις, καὶ τὰ ὅμοια. Ἐπιδοδεγμένων ταύτων τῶν διαφορῶν τῶν κατὰ τὸ προκειμένον τέως χρησιμευσῶν, τῶν τε πνευματικῶν καὶ τῶν σαρκικῶν, δεῖ καὶ τοῦτο προσεπιλογίσασθαι, ὅτι, ὡσπερ οἶον ἀπὸ τῶν ἐπαγγελτῶν καὶ βουλευτῶν πολλὰ ἀνακύπτει διαφορὰ, οὕτω καὶ ἀπὸ τῶν ἐπαγγελτομένων καὶ βουλευομένων ἀνακύπτουσι διαφοραί. Οὕτοι γὰρ περὶ ἑνὸς ἑκάστου τῶν εἰρημένων βουλευόμενοι καὶ ἐπαγγελλόμενοι, ἢ κατὰ σάρκα ἢ κατὰ πνεῦμα τὴν βουλὴν καὶ τὴν ἐπαγγελίαν ποιήσονται. Ἀλλὰ περὶ μὲν τοῦ κηρύγματος ὁ Παῦλος οὕτε βουλεύσεται, οὕτε ἐπαγγελίαν ποιήσεται· κηρύξει δὲ μόνον καὶ διακονήσει, καθὼς καὶ ἠρώρισται καὶ ἀπέσταλται· οἱ δὲ ψευδαπόστολοι, καὶ βουλεύσονται καὶ ὑποσχέσεις δώσουσι· καὶ γὰρ δολοῦσι καὶ καπηλεύουσι τὸν λόγον τοῦ Κυρίου. Περὶ μὲντοι τῶν ἀρμολόζοντων μὲν τοῖς πιστοῖς, μὴ νομοθετηθέντων δὲ ὑπὸ Χριστοῦ, ἀ καὶ αὐτὰ ἐστὶ πνευματικά, καὶ βουλεύσεται καὶ γνωματεύσει, καθὼς καὶ προέφημεν. Καὶ δῆλον, ὅτι καὶ ἐκ τούτου μόνου τὸ ἄπορον λήλυται· εἴρηται γὰρ ἀ καὶ βουλεύσεται, καὶ γνωματεύσει, καὶ νομοθετήσει· ὅμως δὲ καὶ ἐστὶ ῥητέον. Περὶ μὲν γὰρ τῶν σαρκικῶν, ἀ καὶ ἐναντία ἐστὶ τοῦ πνεύματος, βουλεύσεται, ἀλλὰ πνευματικῶς, ἐπὶ ἀναιρέσει καὶ φυγῇ αὐτῶν· οἱ δὲ ψευδαπόστολοι βουλεύσονται, ἀλλὰ κατὰ σάρκα, ἦτοι, ἀντικειμένως τῷ πνεύματι. Περὶ μὲντοι τῶν μὴ ἐναντίων τῷ πνεύματι σαρκικῶν, καὶ περὶ τούτων ὁ Παῦλος βουλεύσεται, ἀλλ' ὑποπιέζων ἑαυτὸν, ἀλλὰ λιμῶ καὶ δίψει μαχόμενος· καὶ δῆλον ὅτι πνευματικῶς· τούτων γὰρ οἱ ψευδαπόστολοι. Συνελόντι δὲ· Κατὰ σάρκα μὲν, οἶον ἐναντίως τοῦ πνεύματος, οὐδαμῶ Παῦλος βουλεύσεται, οὐδὲ ἔντισι· κατὰ σάρκα δὲ, οἶον ἐτέρως μόνον παρὰ τὴν τοῦ πνεύματος βούλησιν, πολλάκις ἐβουλεύσατο, ἀλλ' οὐκ ἐν τῷ κηρύγματι, ἀπαγε! οὐκ ἐν τοῖς ἄλλοις πνευματικαῖς, ἀλλ' ἐν τοῖς μὴ ἐναντίοις τοῦ πνεύματος σαρκικαῖς. Οὐκ ἤθελε τύπτεσθαι, καὶ ἐτύπτετο· ἀπελθεῖν ἤθελε, καὶ ἐκώλυτο·

οὐκ ἤθελεν ἀσθενεῖν Τιμόθεον, καὶ ἠσθένει, καὶ μυρία ἄλλα. Αὐτὸς δὲ νῦν τὸ, κατὰ σάρκα, ἀντὶ τοῦ, αὐτεξουσίως, αὐτοβουλοῦντος, αὐτοκελεύσεως, ἐξείληφε. Σκόπει δὲ κάκεινο. Τί οὖν; Ὁ Παῦλος, ὑπισχνόμενος, οὐ μετὰ τῆς ἐνεργείας τοῦ πνεύματος ὑπισχνεῖτο, ἀλλ' ἀγνοῶν, εἰ πληρώσει τὰς ὑποσχέσεις; Φαμέν, ὅτι οὐ πάντα προήδει ὁ ἀπόστολος· τοιγαροῦν καὶ εὔχεται ἀσύμφορα, ὡς ἐπὶ τοῦ σκόλοπος τῆς αὐτοῦ σαρκός (α)· καὶ πάλιν· Τὸ γὰρ, τί προσεύξομαι, καθὼς δεῖ, οὐκ οἶδα (β). Καὶ ἐν ταῖς πράξεσι δὲ δείκνυται ἀπελθεῖν βουλούμενός που, καὶ κωλύμενος ὑπὸ τοῦ πνεύματος (γ). Τοῦτο δὲ συμφερόντως ἐγένετο· ἵνα μή τινες μείζους αὐτοῦς ὑπολάβωσι τῆς ἀνθρωπίνης φύσεως, καὶ ὡς θεοὶς αὐτοῖς προσέχωσι· καὶ γὰρ καὶ ἀποτυγχάνουσιν αὐτοῖς πολλάκις, θύειν ἐβούλοντο ὡς θεοὶς ἐν Λυκαονίᾳ (δ) (Φωτίου).

18 Πιστὸς δὲ ὁ θεὸς, ὅτι ὁ λόγος ἡμῶν, ὁ πρὸς
19 ὑμᾶς, οὐκ ἐγένετο ναὶ καὶ οὐ. Ὁ γὰρ τοῦ θεοῦ
υἱὸς Ἰησοῦς Χριστὸς, ὁ ἐν ὑμῖν καὶ δι' ἡμῶν κη-
ρυχθεὶς, (δι' ἐμοῦ, καὶ Σιλουανοῦ, καὶ Τιμοθέου,)
οὐκ ἐγένετο ναὶ καὶ οὐ, ἀλλὰ ναὶ ἐν αὐτῷ γέγονεν,
20 (ὄσαι γὰρ ἐπαγγελίαι θεοῦ, ἐν αὐτῷ τὸ ναὶ, καὶ
ἐν αὐτῷ τὸ ἀμήν,) τῷ θεῷ πρὸς δόξαν δι' ἡμῶν.

Ἀνακύπτουσαν ἀντίθεσιν λύει· εἰκὸς γὰρ ἦν εἰπεῖν τινα· Εἰ ἀγνοεῖς, εἰ ἔσαι ἀ ἐπηγγέλη, καὶ πολλάκις λέγεις ἐν πράγματι ναὶ, καὶ εὐρίσκαται οὐ, δεδοίκαμεν μή πως καὶ ὁ λόγος σου, τουτέστιν, ὁ κηρυχθεὶς ἡμῖν περὶ τῆς πίστεως, τοιοῦτόν ἐστι, ναὶ καὶ οὐ· τουτέστιν, ἄστατον καὶ ἀβεβαῖον· καὶ φησι· Τὸ μὲν ἐπαγγεῖλασθαι ἐλθεῖν, ἐμὸν ἦν, διὸ καὶ ἀπέτυχον· τὸ δὲ κήρυγμα, τοῦ θεοῦ ἐστὶ, καὶ οὐκ ἀποτεύξεται· πιστὸς γὰρ, φησιν, ὁ θεὸς, τουτέστιν, ἀληθής. Ὅτι ὁ λόγος ἡμῶν,

(α) Β' Κορ. ΙΒ', 7-9.

(β) Ρωμ. Ι', 26.

(γ) Πραξ. Ις', 6.

(δ) Πραξ. ΙΔ', 13.

και ἐξῆς.] Ἐπεὶ οὖν, φησιν, ἀλλοίως ἐστιν ὁ θεός, οὐδὲ ὁ λόγος αὐτοῦ, ὁ πρὸς ἡμᾶς, ὃν ἡμεῖς ἐκηρύξαμεν ὑμῖν, ἀστατός ἐστι καὶ ἀθέβαιος, καὶ ποτὲ μὲν, καὶ, ποτὲ δὲ, οὐ. Καὶ λοιπὸν λέγει, ποῖος λόγος οὐ γέγονε καὶ καὶ οὐ, ἀλλ' ἀσάλευτος ἔμεινεν. Ὁ γὰρ υἱὸς τοῦ θεοῦ, φησὶν, ὁ ἐν ὑμῶν δι' ἡμῶν κηρυχθεὶς, οὐ γέγονε καὶ καὶ οὐ. [Τουτέστιν, οὐ νῦν μὲν, τοιῶςδε, ἄλλοτε δὲ, τοιῶςδε κηκήρυκται· ἀλλὰ καὶ ἐν αὐτῷ γέγονε, τουτέστι, βέβαια καὶ ἀπαρασάλευτα τὰ εἰς αὐτὸν τὸν Χριστὸν κηρυχθέντα γεγόνηται. Καταλέγει δὲ καὶ τὸ πλῆθος τῶν κηρυξάντων δι' ἡμῶν γὰρ, φησὶ καὶ πάλιν εἰς πλῆθος, δι' ἐμοῦ, καὶ Σιλουανοῦ, καὶ Τιμοθέου, ταύτη ἀξιόπιστόν τε τὴν μαρτυρίαν ποιῶν, καὶ ταπεινοφροσύνην ἐπιδεικνύμενος, ὅτι τοὺς ἑαυτοῦ μαθητάς, τὸν Τιμόθεον καὶ Σιλουανὸν, κοινωνοὺς τοῦ κηρύγματος ὀνομάζει. — Τί δέ ἐστιν. Οὐκ ἐγένετο καὶ καὶ οὐ; Οὐκ ἀνέτρεψα, φησὶν, ἃ πρότερον εἶπον ἐν τῷ κηρύγματι· οὐ νῦν μὲν τοῦτο, νῦν δὲ ἄλλο διελέχθη ὑμῖν. Τοῦτο γὰρ οὐκ ἔστι πίστεως, ἀλλὰ πεπλανημένης διανοίας. Ἀλλὰ καὶ ἐν αὐτῷ γέγονε· τουτέστιν, ὅπερ εἶπον, ἀπαρασάλευτον καὶ βέβαιον μένει (Χρυσόστομος). — Ὅσαι γὰρ ἐπαγγελίαι θεοῦ.] Ἐν τῷ κηρύγματι πολλὰ ἐστὶ τὰ ἐπαγγελώμενα, ἀνάστασις νεκρῶν, υἰοθεσία, καὶ ἀπλῶς, ἐλπίδες τοῦ μέλλοντος αἰῶνος. Φησὶν οὖν, ὅτι οὐ μόνον τὸ κήρυγμα αἰεὶ ὡσαύτως ἔχει, καὶ βεβαίως κηκήρυκται, ἀλλὰ καὶ αἱ ἐν αὐτῷ ἐπαγγελίαι τοῦ θεοῦ γὰρ εἰσιν. Ἡ, ἐπαγγελίας, αὐτὸ τὸ κήρυγμα λέγει· ὁ γὰρ σύνδεσμος ὁ, γὰρ, τοῦτο δηλοῖ· πρόπαλαι γὰρ ἢ εἰς Χριστὸν πίστεως ἐπήγγελτο. Ἐν αὐτῷ τὸ καὶ.] Ὅσαι γὰρ, φησιν, ἐπαγγελίαι θεοῦ, ἐν αὐτῷ τῷ θεῷ, τουτέστι, δι' αὐτοῦ τοῦ θεοῦ, τὸ καὶ καὶ τὸ ἀμὴν ἔχουσι· τὸ γὰρ πληροῦσθαι ἔχουσαι, τὸ καὶ καὶ τὸ ἀμὴν ἔχουσιν· εἰς τὸ γενέσθαι δόξαν τῷ θεῷ δι' ἡμῶν. Ἡ οὕτως· Ὅσαι γὰρ ἐπαγγελίαι θεοῦ, ἐν αὐτῷ ἔχουσαι τὸ καὶ καὶ τὸ ἀμὴν δι' ἡμῶν· ὡσεὶ ἔλεγεν, Αὐτὸς μὲν τὸ καὶ ταῖς οικείαις δίδωσιν ἐπαγγελίας· δι' ἡμῶν δὲ τοῦτο

ποιεῖ, εἰς τὸ δοξασθῆναι τὸν θεόν, ὅτι δι' ἀνθρώπων τοιαῦτα ποιεῖ. [Ἡ τὸ, δι' ἡμῶν, καὶ ἄλλως ἐκληπτέον, τουτέστι, πρὸς δόξαν θεοῦ, τὴν δι' ἡμῶν αὐτῷ προσαγομένην· δι' ἡμῶν γὰρ δοξάζεται (1).]

21 Ὁ δὲ βεβαιῶν ἡμᾶς σὺν ὑμῖν εἰς Χριστὸν, καὶ
22 χρίσας ἡμᾶς, θεός· ὁ καὶ σφραγισάμενος ἡμᾶς,
καὶ δούς τὸν ἀρραβῶνα τοῦ πνεύματος ἐν ταῖς
23 καρδίαις ἡμῶν. Ἐγὼ δὲ μάρτυρα τὸν θεόν ἐπικα-
λοῦμαι ἐπὶ τὴν ἐμὴν ψυχὴν, ὅτι, φειδόμενος ὑμῶν,
24 οὐκέτι ἤλθον εἰς Κόρινθον· οὐχ ὅτι κυριεύομεν
ὑμῶν τῆς πίστεως, ἀλλὰ συνεργοὶ ἐσμέν τῆς χα-
ρᾶς ὑμῶν· τῇ γὰρ πίστει ἐστήκατε.

Ἐπειδὴ εἶπεν, ὅτι δι' ἡμῶν πληροῦνται αἱ ἐπαγγελίαι, ἐπι-
διορθοῦται αὐτὸ, καὶ φησι· δι' ἡμῶν μὲν, ὄντων δια-
κόνων, ποιεῖ τοῦτο· αὐτὸς δὲ ὁ πατήρ, ὁ βεβαιῶν ἡμᾶς, καὶ
ὁ δούς, πληροὶ τὰς ἰδίας ὑποσχέσεις. — Τὸ, Ὁ δὲ βεβαιῶν
ἡμᾶς, καὶ ἐξῆς, ἢ κατ' ἔλλειψιν ἐστὶν εἰρημένον, ὅλου λει-
ποντος ῥητοῦ, ἢ κατ' ἔλλειψιν μόνως λέξεως τῆς τοῦ, ἐστίν·
οἶον, Ὁ βεβαιῶν ἡμᾶς, καὶ τὰ ἄλλα ποιῶν, θεός ἐστιν. Ἄλλ'
εἰ μὲν κατ' ἔλλειψιν λέξεως, εἰς τὸ, χρίσας ἡμᾶς, ὑποστί-
ζειν δεῖ, ἵνα ἢ ἐξῆς κατὰ τελείαν στιγμὴν ἐπιφερόμενον τὸ,
θεός· οἶον, Θεός ἐστιν ὁ βεβαιῶν ἡμᾶς, καὶ χρίσας ἡμᾶς, καὶ
σφραγισάμενος ἡμᾶς, καὶ δούς τὸν ἀρραβῶνα τοῦ πνεύματος
ἐν ταῖς καρδίαις ἡμῶν. Καὶ δηλον, ὅτι καὶ ταῦτα τὰ κῶλα
τὰ ἐφεξῆς τοῦ, θεός, κατὰ τελείαν στιγμὴν ἀναγνωσθήσεται.
Ἡ δ' ὡς κατ' ἔλλειψιν ὅλου ῥητοῦ ἐκληφθεῖη, καὶ αὐτὴ ἢ
πρώτη περίοδος ἕως τοῦ, θεός, κατὰ μέσση ἀναγνωσθήσεται,

(1) Ἐκ τοῦ Θεοφιλᾶκτου. — «Κἂν αὐτὴν τὴν σάρκασιν τοῦ υἱοῦ αὐτοῦ εἴπης, κἂν τὴν ἐκ νεκρῶν ἀνάστασιν, κἂν τὴν διὰ τοῦ θανάτου υἰοθεσίαν, κἂν τὴν τοῦ ἁγίου πνεύματος μετουσίαν, κἂν τὴν τοῦ μέλλοντος αἰῶνος ἐλπίδα· ταῦτα γὰρ καὶ τὰ τοιαῦτα ἐπαγγελίαι ὄντα τοῦ θεοῦ, οὐδὲν τὸ παλίμθεον ἔχει.» Σχόλιον ἀρχαῖον.

καὶ τὸ ἐφεξῆς· τὸ δὲ ἐπὶ τούτῳ ἀπορίαν ἔξει, προσπεπινου-
μένου τοῦ λείποντος εἰς τελείαν, ἢ ὡς λείποντος εἰς ὑποστιγ-
μὴν ἀποτελευτήσῃ (Φωτίου).— *Καὶ χρίσας ἡμᾶς, θεός.*] Οἱ χριόμενοι ἐν τῇ Παλαιᾷ, ἢ ἱερεῖς, ἢ προφῆται, ἢ βασιλεῖς
ἐγίνοντο· καὶ νῦν, φησὶ, χριόμεθα, ἵνα γενόμεθα, βασιλεῖς
μὲν, κατέρχοντες τῶν παθῶν· ἱερεῖς δὲ, τὰ οἰκεία ἐρουργούν-
τες σώματα, κατὰ τό· *Παραστήσατε τὰ μέλη ὑμῶν θυσίαν
ζῶσαν (α)*· προφῆται δὲ, τὰ μεγάλα μυστήρια διδασκόμενοι·
χρίει δὲ καὶ σφραγίζει ὁ πατὴρ διὰ τοῦ ἁγίου πνεύματος·
ταῦτα γάρ, φησιν, ἢ χρίσις καὶ ἡ σφραγίς, ἀρραβῶν ἐστὶ
τοῦ παρακλήτου. Διὰ τοῦτο δὲ οὐκ εἶπεν, Ὁ τὸ πνεῦμα δοῦς,
ἀλλὰ, τὸν ἀρραβῶνα τοῦ πνεύματος, βεβαιῶν τὰς μελλούσας
ἐλπίδας· ὁ γὰρ ἀρραβῶν βεβαιῶν τὸ πᾶν συνάλλαγμα. Τοιγα-
ροῦν καὶ ὁ νῦν ἀρραβῶν τοῦ πνεύματος, πιστοῦται ἡμῖν τὰ
μέλλοντα, ἃ ὀφθαλμὸς οὐκ εἶδε, καὶ οὖς οὐκ ἤκουσε (β). *Καὶ
δοῦς τὸν ἀρραβῶνα τοῦ πνεύματος.*] Ἐξῶθεν συνυπακουστέον
τὸ, πληροὶ τὰς ἐπαγγελίας· οἶον, Ὁ βεβαιῶν ἡμᾶς εἰς Χριστὸν,
ὁ χρίσας ἡμᾶς καὶ σφραγισάμενος, καὶ δοῦς τὸν ἀρραβῶνα τοῦ
πνεύματος ἐν ταῖς καρδίαις ἡμῶν, αὐτὸς ἐστίν, ὁ πλη-
ρῶν τὰς ἰδίας ὑποσχέσεις. Ὁρα, πῶς παρεδήλωσε σαφέστατα
τὴν ἁγίαν Τριάδα. Ὁ πατὴρ γάρ ὁ βεβαιῶν ἡμᾶς εἰς Χριστὸν, καὶ
χρίσας διὰ τοῦ ἁγίου Πνεύματος, αὐτὸς πληροὶ καὶ τὰς ὑποσχέσεις.
Τὸ δὲ, *πληροὶ, ἀπὸ κοινοῦ νόησαι ἐπὶ τῶν τριῶν προσώπων τῆς
μίας θεότητος (γ).* "Ὅτι φειδόμενος ὑμῶν."] Ἄνω εἰπὼν, ὅτι

(α) Ῥωμ. ΙΒ'. 1.

(β) Α' Κορ. Β'. 9.

(γ) Ἡ ἔρμηνεία τοῦ Θεοφυλάκτου. « Εἰπὼν ἄνωτέρω, ὅτι αὐτὸς [ὁ θεός] πλη-
ροὶ τὰς ἐπαγγελίας, κατασκευάζει νῦν τούτο, καὶ φησιν, ὅτι καὶ αὐτὸ τὸ βεβαιῶν
ἐστίναι ἐν τῇ πίστει τῇ εἰς Χριστὸν ὑμᾶς, καὶ ἐμὲ αὐτὸν τὸν διδάσκαλον ὑμῶν,
αὐτὸς δίδωσι, καὶ αὐτὸς ἔχρισεν ἡμᾶς καὶ σφραγίσαι· τούτῳ, προφῆταις, καὶ
βασιλεῖς, καὶ ἱερεῖς ἐργάσατο. Τοιοῦτος γὰρ πᾶς βαπτισθείς· προφῆτης, ὡς
ἰδὼν ἃ ὀφθαλμὸς οὐκ εἶδε, καὶ οὖς οὐκ ἤκουσεν· ἱερεὺς, ὡς ὀφείλων ἐαυτὸν προσ-
ἄγειν θυσίαν ζῶσαν, ἁγίαν, εὐάρεστον τῷ θεῷ· καὶ βασιλεὺς, ὡς θεὸς τοῦ
παρακλήτου ὡς γεροντός, καὶ τῆς μελλούσης βασιλείας κληρονόμος, καὶ ὡς νῦν
βασιλεύων τῶν ἀτόπων λογισμῶν, καὶ τοῦ κόσμου παντὸς ὑπερβαίνων. Ὅσοι
οὖν τὸ παλαιὸν εἰ ἱερεῖς καὶ βασιλεῖς ἐγίνοντο τῷ εὐαγγέλιῳ· οὕτω καὶ ἡμεῖς νῦν τῷ
πνεύματι ἐχρίσθημεν, ὁμοίως τοῦ θεοῦ ἐν ταῖς καρδίαις ἡμῶν τὸν ἀρραβῶνα τοῦ

διὰ τοῦτο οὐκ ἔλθε, διὰ τὸ μὴ ἔχειν ἐαυτοῦ ἐξουσίαν, ἀλλαχοῦ
ἀποσταλλεῖς ὑπὸ τοῦ πνεύματος, πῶς νῦν λέγει, ὅτι φειδόμε-
νος ὑμῶν, οὐκέτι ἦλθον εἰς Κόρινθον; Καὶ φημέν, ὅτι, ὅτε
ἀρείθη ὑπὸ τοῦ πνεύματος ἀπελθεῖν, διὰ τὸ φεῖσθαι αὐτῶν
οὐκ ἀπῆλθεν ἢ, μετὰ τῆς κωλύσεως τοῦ πνεύματος, καὶ τοῦτο
ἐκώλυσεν ἢ, καὶ εἰς τοῦτο ὑπ' αὐτοῦ ἐκωλύθη. [Ὁρα δὲ τὴν
σοφίαν αὐτοῦ! Ἐπειδὴ γὰρ ἐκεῖνοι ἔλεγον [ἴσως], ὅτι διὰ
τοῦτο οὐκ ἦλθε, διότι, ὡς ἔοικεν, ἐμίσησας ἡμᾶς· αὐτὸς τοῦ-
ναντίον φησὶν, ὅτι διὰ τοῦτο οὐκ ἦλθον, ὅτι φειδομαι ὑμῶν.
Τοῦτο δὲ λέγει· διότι ἦσαν τινὲς παρ' αὐτοῖς ἀμαρτήσαντες καὶ
μὴ μετανοήσαντες, οἷς ἐπεξήλθεν ἄν, εἰ παρεγένετο, καὶ εὔρεν
αὐτοὺς ἀδιαιρέτους (α)· ἐπετέτραπτο γὰρ αὐτῷ, καὶ τιμωρεῖ-
σθαι τοὺς ἀμαρτάνοντας· καὶ μαρτυρεῖ Ἐλύμας ὁ μάγος (β).
Περιέμενον οὖν τὴν μετάνοιαν αὐτῶν, καὶ διὰ τοῦτο εἶπε, φει-
δόμενος ὑμῶν (γ).] *Οὐχ ὅτι κυριεύομεν ὑμῶν τῆς πίστεως.*] *Τουτέστιν, ἕνεκα τῆς πίστεως οὐ κυριεύομεν ὑμῶν· οἶον, Οὐ διὰ
τοῦτο ἐγένεσθε πιστοί, ἵνα κυριεύσθε καὶ τιμωρῆσθε ὑφ' ὑμῶν.
Εἰ γὰρ καὶ τοῦτο ἦν, αὐτοί, φησιν, ἐν τῇ πίστει ἐστήκατε,
καὶ οὐκ ἔστι χρεία φειδοῦς ἢ τιμωρίας χάριν τῆς πίστεως.
Τοῦτο δὲ λέγει, ἀντίθεσιν λύων δοκοῦσαν ἀνακύπτειν. Ὡς
γὰρ ἐνίων διακονακτεῖν μελλόντων, καὶ λεγόντων· τί λέγεις,
ὅτι ἐφείσω ὑμῶν; ἄρα διὰ τοῦτο ἐπιστεῦσαμεν, ἵνα ἀκούωμεν
παρὰ σοῦ, ὅτι ἐφείσω ὑμῶν; εἰ γὰρ μὴ ἐφείσω, τί πάντως;
ἐκδύσασας ἄν; βασιάνοις ἐξέδωκας; Ἴνα οὖν μὴ ταῦτα διαλογί-
σωνται, προαπαντῶν λέγει· Οὐκ εἶπον τὸ, φειδόμενος ὑμῶν,*

πνεύματος εἰ δὲ τὸν ἀρραβῶνα ἔδωκε, καὶ τὸ πᾶν δῶκε πάντως. Ἄρραβῶνα
δὲ, λέγει τὰ νῦν χαρίσματα τοῦ πνεύματος. Ἐκ μέρους γὰρ γινώσκωμεν, καὶ ἐκ
μέρους προφητεύομεν· τότε δὲ τὸ τελειὸν ἀποληφόμεθα, ὅτε φανερωθήσεται ὁ Χρι-
στὸς ἐν τῇ δόξῃ αὐτοῦ. Μὴ τίνων νομίζετε, ὅτι ἡμεῖς ἐσμὲν οἱ ἐπαγγελισμένοι
ὑμῖν, καὶ ἴσως ψευδόμεθα· οὐδὲ γὰρ οὐδὲ ἡμεῖς ἐσμὲν οἱ στερήσαντες ὑμᾶς· ἀλλ'
ὁ θεὸς καὶ ἐπαγγέλλεται καὶ στερῆσει καὶ ἐμὲ καὶ ὑμᾶς. Αὐτὸς οὖν μέλει τὰ πάντα
πληροῦν. Ἐξῶθεν γὰρ ἐφείλας συνυπακούσαι, ὅτι ὁ πάτερ καὶ τάδε ποιήσας θεός,
αὐτὸς πληροὶ τὰς οἰκείας ὑποσχέσεις.» (α) Β' Κορ. ΙΒ' 20. 21. Η'. 2.

(β) Περσ. Η'. 11.

(γ) Ἐκ τοῦ Θεοφυλάκτου,

ὡς ἕνεκα τῆς πίστεως λαβὼν ἐξουσίαν καὶ κυριότητα ἐφ' ὑμᾶς καὶ τοῦ κολάζειν καὶ τοῦ ρεῖδισθαι· ἀλλὰ ρεῖδόμενος εἶπον, μὴ θέλων ὑμᾶς λυπηθῆναι. Εἰ γὰρ ἤλθον ἐγὼ λυπούμενος, οἶδα, ὅτι καὶ αὐτοὶ, ἐλέποντές με λυπούμενον, ἐλυπήθητε ἂν ἐγὼ δὲ τοῦναντίον, χαρᾶς εἰμι συνεργὸς ὑμῶν πνευματικῆς, ἥ τις ἔσται, ἂν, τοῦ λυποῦντός με ἔργου ἐξ ὑμῶν ἀρθέντος, ἔλθω μετὰ χαρᾶς πρὸς ὑμᾶς· χαρήσεσθε γὰρ καὶ ὑμεῖς δι' ἐμὲ πνευματικῶς. Εἶτα, ὥσπερ ἐπαποροῦντος τινός, τί οὖν φεύγει καὶ μισεῖς τὸ λυπεῖν ἡμᾶς; πάλιν ἐπάγει· Οὐκ αἰί, φησιν· ἀλλὰ τοῦναντίον, ἐνίοτε καὶ διώκω, καὶ στέργω αὐτὸ, ὅταν, διὰ τοῦ λυπεῖσαι ὑμᾶς, κέρδος εὐρίσκω τὴν σωτηρίαν ὑμῶν. Οὐκ αἰί δὲ θέλω λυπεῖσθαι ὑμᾶς, ἀλλὰ διορθωθέντας μᾶλλον, ἐν χαρᾷ καὶ ἀγαλλιάσει εἶναι. *Ἀλλὰ συνεργοὶ ἐσμεν.*] Ἐπειδὴ ἀπονοίας ἐδίδκει εἶναι τὸ εἰπεῖν, ρεῖδόμενος ὑμῶν (ἐκεῖνων γὰρ τις φεῖδεται, οὗς ἔχει τὴν ἐξουσίαν καὶ κολάσαι) θεραπεύει αὐτὸ, καὶ φησιν· Οὐ διὰ τὸ ἐξουσίαν ἔχειν τῆς πίστεως ὑμῶν εἶπον τὸ, ρεῖδόμενος (γνώμης γὰρ ἢ πίστεως καὶ προαιρέσεως, καὶ οὐδεὶς ἀναγκάζει πιστεῦσαι τὸν ἄκοντα) ἀλλ' ἐπειδὴ *συνεργοὶ ἐσμεν τῆς χαρᾶς ὑμῶν*, διὰ τοῦτο εἶπον, ρεῖδόμενος ὑμῶν. τί δέ ἐστι τοῦτο, ὄρα. Εὐφραίνόμενος, φησιν, εἰς ὑμᾶς ἐγὼ, συνεργῶ ὑμῖν εἰς τὸ καὶ ὑμᾶς χαίρειν ἐπὶ τῇ ἐμῇ δι' ὑμᾶς εὐφροσύνῃ. Εἰ οὖν ἤλθον, διὰ τοὺς ἀμαρτήσαντας μηκέτι μὲν εὐφραίνόμενος, πενθῶν δὲ, εἰς λύπην καὶ ὑμᾶς ἔβαλλον. Ἐρρησάμην οὖν καὶ ἀπέσχον τοῦ ἐλθεῖν, ἵνα μὴ πρόφασις ὑμῖν ἀθυμίας γένομαι. *Τῇ γὰρ πίστει ἐστήκατε.*] Εἰπὼν, ὅτι *τῇ πίστει ἐστήκατε*, ἐμφαίνει, ὅτι καὶ ἐν ἄλλοις ἐσφάλοντο, ὃ καὶ σαφηνίζει κατιῶν, ἧτοι ἐν τῷ τέλει τῆς ἐπιστολῆς.

ΚΕΦ. ΙΙ, 1 Ἐχρῖνα δὲ ἐμαυτῷ τοῦτο, τὸ μὴ πάλιν

2 ἐν λύπῃ πρὸς ὑμᾶς ἐλθεῖν. Εἰ γὰρ ἐγὼ λυπῶ ὑμᾶς,

καὶ τίς ἐστὶν ὁ εὐφραίνων με, εἰ μὴ ὁ λυπούμενος
3 ἐξ ἐμοῦ; *Καὶ ἔγραψα ὑμῖν τοῦτο αὐτὸ, ἵνα μὴ ἐλθὼν λύπην ἔχω, ἀφ' ᾧ ἔδει με χαίρειν· πεπειθῶς*

ἐπὶ πάντας ὑμᾶς, ὅτι ἡ ἐμὴ χαρὰ, πάντων ὑμῶν ἐστίν.

Τὸ, πάλιν, δείκνυστι καὶ ἤδη λυπηθέντα αὐτὸν ἐπ' αὐτοῖς (1). *Εἰ γὰρ ἐγὼ λυπῶ ὑμᾶς.*] Ἐν τῷ, *Εἰ γὰρ ἐγὼ λυπῶ ὑμᾶς*, τὸ, Εἰ, ἀντὶ τοῦ, εἶτε, ἐκληθεῖν, καὶ οὐδὲν ἀσαφές οὐδ' ἀπορον ἀπαντᾶται. Θεραπευτικὸς δὲ ὁ λόγος· φησί γάρ· Εἰ καὶ ἐγὼ λυπῶ ὑμᾶς ἐν τῷ ἐπιτιμᾶν ὑμῖν, καὶ ἀποστρέφειν ὑμᾶς, πλὴν εὐφραίνομαι δι' αὐτὸ τοῦτο, ὅτι τοσοῦτον ὑμῖν ἐμοῦ μέλλει, ὡς δάκνεσθαι ἐκ τῆς ἐμῆς ἀποστροφῆς καὶ λύπης. Τίς γὰρ με, φησὶν, εὐφραίνει οὕτως, ὡς τῶν ἐγκαλουμένων ἢ ἀσθησις; τεκμηριοῖ γὰρ αὕτη τὴν ἐκ τῶν ἐγκαλημάτων γινομένην ὠφέλειαν. *Καὶ ἔγραψα ὑμῖν τοῦτο αὐτὸ.*] Ποῦ ἔγραψε, καὶ τίς; Ἐν τῷ τέλει τῆς νῦν ἐπιστολῆς· ἔγραψε δὲ, τοὺς ἡμαρτηκότας ἐνάγων εἰς μετάνοιαν· μὴ ἐλθόντα γὰρ με, φησὶ, πάλιν ταπεινώσει ὁ θεὸς μου, καὶ πενήθσω πολλοὺς τῶν προκαρτησάντων, καὶ μὴ μετανοησάντων (1). Τοῦτο οὖν, φησὶ, προέγραψα, ἵνα διορθώσωνται. *Καὶ μὴ λύπην ἔχω ἀφ' ὑμῶν.*] Ἀφ' ᾧ, κατορθούτων, χαίρειν ἔδει. *Πειποθῶς ἐπὶ πάντας ὑμᾶς.*] Καὶ τοῦτο, φησὶ, βουλόμενος, οὐ χάριν τοῦ ἐμὲ μόνον εὐφρανθῆναι βούλομαι, ἀλλὰ καὶ ὑμᾶς· πέποιθα γὰρ, ὅτι ἡ διορθωσις τῶν ἀδελφῶν, καὶ ἐμοὶ τίκτει χαρὰν, καὶ ὑμῖν· ἡ γὰρ ἐμὴ χαρὰ, πρόφασις γίνεται καὶ ὑμετέρης χαρᾶς· οὕτω με, φησὶν, ἀγαπάτε.

4 Ἐκ γὰρ πολλῆς θλίψεως καὶ συνοχῆς καρδίας ἔγραψα ὑμῖν διὰ πολλῶν δακρύων, οὐχ ἵνα λυπηθῆτε, ἀλλὰ τὴν ἀγάπην ἵνα γινώτε, ἣν ἔχω
5 περισσοτέρως εἰς ὑμᾶς. Εἰ δέ τις λελύπηκεν, οὐκ ἐμὲ λελύπηκεν, ἀλλ' ἀπὸ μέρους, ἵνα μὴ ἐπιβαρῶ
6 πάντας ὑμᾶς. Ἰκανὸν τῷ τοιούτῳ ἡ ἐπιτιμία αὐ-

(1) « Τὸ, πάλιν, δείκνυστι αὐτὸν καὶ ἄλλοτε λυπηθέντα· οὐκ εἶτε δὲ φανερῶς, ὅτι ἐλυπήσατέ με καὶ ἄλλοτε· ἀλλ' ἑτέρως· ἔτι διὰ τοῦτο οὐκ ἤλθον, ἵνα μὴ πάλιν λυπήσω ὑμᾶς· ὃ τὴν αὐτὴν μὲν διάνοιαν ἔχει· διὰ τοῦτο γὰρ πάντως καὶ αὐτὸς εἰδὼς αὐτοῦς τοὺς ἐπιτιμίαις, ὅτι αὐτοὶ ἐλύπουν αὐτὸν τοῖς ἁμαρτήμασι· πλὴν οὐχ ὁμοίως ἐστὶ πλεγματιόν.» Θεοφύλακτος. Ὁ δὲ Θεοδώρητος λέγει· « Τὸ, πάλιν, τῇ παρουσίᾳ, οὐ τῇ λύπῃ συνέξευκται.» (α) Β' Κορ. ΙΒ', 21.

7 τη, ἢ ὑπὸ τῶν πλειόνων· ὥστε τοῦναντίον μᾶλλον ὑμᾶς χαρίσασθαι, καὶ παρακαλέσαι, μήπως τῇ περισσοτέρᾳ λύπῃ καταποθῆ ὁ τοιοῦτος.

Ἐπεὶ οὖν ἡ διόρθωσις τῶν ἀδελφῶν, κοινῆς χάριτος πρόξενος ἐστὶ, πᾶν αὐτῆς ἐξῶ, καὶ, μὴ γινομένης, ἀλλὰ καὶ τρυγομαι. Τοιγαροῦν τὰς ἐγκλήσεις καὶ ἐπιτιμήσεις, ὡς ἔγραψα, ἀπὸ θλίψεως καὶ συνοχῆς καρδίας ἔγραψα ὑμῖν· καὶ οὐκ ἀπὸ θλίψεως ἀπλῶς, ἀλλὰ καὶ πολλῆς· οὐδὲ διὰ θακρῶν ἀπλῶς, ἀλλὰ διὰ πολλῶν, καὶ συνοχῆς καρδίας· τουτέστιν, ἀπέπνιγε τὴν καρδίαν μου ἡ ἀθυμία, συνέχουσα καὶ στενοχωροῦσα, καὶ διὰ τοῦτο ἔγραψα· οὐχ ἵνα λυπηθῆτε (τοῦτο γὰρ καὶ ἄλλως ἀνόητον)· ἀλλ' ἵνα πνευματικῶς καὶ ἐπὶ διορθώσει λυπηθῆτε. Ἀλλὰ τοῦτο μὲν οὐ λέγει· θεραπεῦσαι δὲ αὐτοὺς θέλων, φησὶν· ἵνα τὴν ἀγάπην μου γνῶτε· τὸ γὰρ ἐμὲ ἀδημονεῖν καὶ κατατρυχεῖσθαι, ἐφ' οἷς ὑμεῖς ἀμαρτάνετε, δεῖγμα μεγίστης ἀγάπης ἐστὶ. Περισσότερος εἰς ὑμᾶς.] Πλείον τῶν λοιπῶν μου μαθητῶν ἀγαπῶ ὑμᾶς· καὶ γὰρ πολλοὶ πιστοὶ ἦσαν ἐκ Κορίνθου καὶ δόκιμοι. *Εἰ δέ τις λελύπηκεν, οὐκ ἐμὲ λελύπηκεν, ἀλλ' ἀπὸ μέρους.*] Βούλεται διὰ τούτων, ἀγάπην κυρωθῆναι εἰς τὸν πεπορνευκότα, περὶ οὗ ἔγραψεν ἐν τῇ πρώτῃ ἐπιστολῇ· καὶ γὰρ πάντες ἦσαν αὐτὸν ἀποστραφέντες τῇ κελεύσει τοῦ Παύλου ὡς ἐδεδουκτόν. Καὶ ὅρα τί ποιεῖ. Κοινωνοὺς αὐτοὺς ποιεῖται τῆς λύπης, ὡς κοινῇ πάντων λυπηθέντων ἐπὶ τῷ γενομένῳ, ἵνα καὶ τῆς διδομένης συγγνώμης γένωνται κοινωνοί· καὶ φησιν· *Εἰ δέ τις λελύπηκε*, τὸν πεπορνευκότα λέγων, οὐκ ἐμὲ λελύπηκε μόνον, ἀλλὰ καὶ ὑμᾶς πάντας ἐν μέρει· τοῦτο γὰρ τὸ, ἀπὸ μέρους (1)· *Ἐν μέρει* δὲ εἶπον, φησὶν, ἵνα μὴ ἐπιβαρῶ, τουτέστιν,

(1) Ἐκ μέρους· τουτέστιν, ὀλίγον τι ἐλύπησεν, ἵνα μὴ λέγω, ὅτι παντελῶς ἐλύπησεν ὑμᾶς, διὰ τὸ μὴ ἐπιβαρῶσαι αὐτόν· ἐπεὶ τῆς ἀλλοίως καὶ ὑμᾶς ὁμοίως ἐμοὶ ἐλύπησεν· ἀλλ' ὅμως, ἵνα μὴ ἐπιβαρῶσαι αὐτόν τὸν πεπορνευκότα, ἐκ μέρους φημί, ὑμᾶς λυπηθῆναι. Ἐ Θεοφύλακτος.

ἐπιβαρῶν κατ' αὐτοῦ πάντας ὑμᾶς. Ἡ οὖτω μεθ' ὑπερβατοῦ· *Λελύπηκεν ὑμᾶς ἐν μέρει*· τοῦτο δὲ εἶπον, ἵνα μὴ ἐπιβαρῶ τὸν πεπορνευκότα, τῷ λέγειν τοσοῦτον λαὸν αὐτὸν λελύπηκεν. — *Ἀλλ' ἀπὸ μέρους, ἵνα μὴ ἐπιβαρῶ πάντα ὑμᾶς.*] Μειζόν τι εἶπεῖν ἠδουλήθη, καὶ δεῖξαι πᾶν τὸ σῶμα τῆς ἐκκλησίας κοινωνῆσαν τῆς λύπης· ἀλλὰ τοὺς ἄλλους πιστοὺς καταλιπὼν, τῶν Κορινθίων ἐμνημόνευσε μόνον· τοῦτο γὰρ δηλοῖ τὸ, ἀπὸ μέρους· καὶ, ἵνα μὴ ἐπιβαρῶ. *Εἶτα τὴν πατρικὴν φιλοστοργίαν γυμνοῖ* (Θεοδώρητου). — *Ἰκανὸν τῷ τοιοῦτῳ ἡ ἐπιτιμία αὐτῆ.*] Διὰ τοῦτο τὸ ὄνομα αὐτοῦ οὔτε ἄνω, οὔτε ὠδὲ τίθησιν, αὐτοῦ φειδόμενος, μήπως τῇ ὀνομασίᾳ αὐτοῦ πάλιν ἀναξέσῃ ὁ κατ' αὐτοῦ τῶν Κορινθίων θυμὸς· οὐδὲ μέμνηται οὐδαμοῦ τῆς ἀμαρτίας. Ὡστε τοῦναντίον μᾶλλον ὑμᾶς χαρίσασθαι.] Μὴ μόνον, φησὶ, λύσατε τὴν ἐπιτιμήσιν, ἀλλὰ τι καὶ πλέον αὐτῷ χαρίσασθε· καὶ παρακαλέσατε αὐτόν, τουτέστιν, ἀνακτήσασθε, θεραπεύσατε, καὶ ἐν τῇ προτέρᾳ ἔχετε τάξει· ἐναντίον γὰρ ἡ παράκλησις τῆς ἐπιτιμήσεως. Ὅρα δὲ ἵνα μὴ νομίσῃ ὁ πεπορνευκός, ὅτι ἀρείθη, ὡς ἱκανῶς ἐξομολογησάμενος, καὶ μετανοήσας ἀρκούντως, καὶ τοῦ λοιποῦ βελτιωτέρος γένηται, δείκνυσιν, ὅτι οὐ τοσοῦτον ἀπὸ τῆς μετανόιας, ὅσον ἀπὸ τῆς αὐτῶν χάριτος, λαμβάνει τὴν ἄφεσιν. *Μήπως τῇ περισσοτέρᾳ λύπῃ καταποθῆ ὁ τοιοῦτος.*] Εἰ καὶ μὴ ἄξιός, φησὶν, ἐστὶ λαβεῖν κατὰ ὀφειλὴν τὴν συγγνώμην, ἔμως χαρίσασθε αὐτῷ, μήπως τῇ περισσοτέρᾳ λύπῃ καταποθῆ, τουτέστιν, ἵνα μὴ καταποθῆ ὡσπερ ὑπὸ θηρίου τινός, ἢ ὑπὸ χειμῶνος καὶ κλύδωνος, τῆς λύπης· καὶ ἢ εἰς ἀγχόνην ἤξῃ, ὡς ὁ Ἰούδας, τῇ ἀπογνώσει, ἢ ἀποσκιστῆσθαι, μὴ φέρων τὴν ἀπὸ τῆς ἀμέτρου ἐπιτιμήσεως ὀδύνην. Ἡ, καταποθῆ ὑπὸ τοῦ σατανᾶ· δηλοῖ δὲ αὐτοῦ ἄφθονον τὴν λύπην.

8 Διὸ παρακαλῶ ὑμᾶς, κυρῶσαι εἰς αὐτόν ἀγάπην.
9 Εἰς τοῦτο γὰρ καὶ ἔγραψα, ἵνα γνῶ τὴν δοκιμὴν
10 ὑμῶν, εἰ εἰς πάντα ὑπήκοοί ἐστε. Ὡ δέ τι χαρίζε-

σθε, καὶ ἐγώ· καὶ γὰρ ἐγώ, εἶτι κεχάρισμαι, ᾧ
 11 κεχάρισμαι, δι' ὑμᾶς, ἐν προσώπῳ Χριστοῦ· ἵνα
 μὴ πλεονεκτηθῶμεν ὑπὸ τοῦ σατανᾶ· οὐ γὰρ αὐ-
 τοῦ τὰ νοήματα ἀγνοοῦμεν.

Οὐκέτι ὡς διδάσκαλος κελεύει, ἀλλ' ὡς συνήγορος δικαστὰς
 παρακαλεῖ, *Κυρῶσαι*, τουτέστι, *θεβαιῶσαι*, εἰς αὐτὸν ἀγά-
 πην, καὶ μὴ ἀπλῶς, ἀλλὰ παγίως. Μερίστην δὲ τοῦτο δει-
 κνυσι καὶ τὴν Κορινθίων ἀρετὴν, ὅτι οὕτω μετεβλήθησαν, ὡς-
 τε, ἐφ' ᾧ πρότερον ἐφυσιοῦντο· (καὶ ὑμεῖς γάρ, φησι, πεφυσιω-
 μένοι ἐστέ (α)·) νῦν ἔχθησαν ἀσπονδον ἔχειν. *Εἰς τούτο γὰρ*
ἔγραψα.] Τουτέστι, διὰ τοῦτο ἔγραψα ὑμῖν ταῦτα, ἵνα γινῶ
 τὴν δοκιμὴν ἡμῶν, τὴν ἐν τῇ ὑπακοῇ δηλονότι, τουτέστι,
 τὴν ἀρετὴν τὴν ἐν τῇ ὑπακοῇ, εἰ ἄρα, ὥσπερ ἠκούσατέ μου καὶ
 ἀπεκόψατε ἑαυτοὺς ἀπ' αὐτοῦ, οὕτω μου ἀκούσεσθε καὶ εἰς τὸ
 δεῖξασθαι αὐτόν· τοῦτο γὰρ λέγει· *Εἰ εἰς πάντα ὑπήκοοί*
ἐστε· καίτοι οὐ μόνον διὰ τὴν ἐκείνου σωτηρίαν, ἵνα μὴ τῇ
περισσοτέρᾳ λύπῃ καταποθῆ, ἔγραψεν, ἀλλὰ καὶ προτρέψασθαι
αὐτοὺς πρὸς τὸ πεισθῆναι βούλεται. Ὡ δέ τι *χαρίζεσθε, καὶ*
ἐγώ.] Ὅρα αὐτοὺς μὲν ἐν πρωτοτύπῳ τέταχεν, ἑαυτὸν δὲ ἐν
 παρεπομένῳ, λέγων, ὅτι ᾧ *χαρίζεσθε ὑμεῖς, τούτῳ καὶ ἐγώ*
χαρίζομαι. Καὶ γὰρ ἐγώ, εἶτι κεχάρισμαι, ᾧ κεχάρισμαι.] *Εἶτα,*
 ἵνα μὴ, ἀκούσαντες, ᾧ δέ τι *χαρίζεσθε*, κύριοι νομισώ-
 σιν εἶναι τοῦ ἀπολύειν, καὶ μὴ, καὶ διὰ τοῦτο ἀμελήσωσι
 τοῦ ἀπολύσαι τὸν ἄνθρωπον, δείκνυσιν αὐτοῖς, ὅτι ἤδη
 αὐτὸς ἔχαρισατο τῷ τοιούτῳ, ὥστε μηκέτι δύνασθαι αὐ-
 τοῦ ἀντιδιατάξασθαι αὐτῷ. Ἴνα δὲ μὴ πληγῶσιν, ὡς πα-
 ροφθέντες, φησί· *δι' ὑμᾶς αὐτῷ κεχάρισμαι· ἦδειν γὰρ χα-*
ριζόμενος καὶ ὑμῖν ἐκ τούτου. *Εἶτα,* ἵνα μὴ νομισθῆ δι' ἀν-
 θρώπους συγκεχωρημένοι, ἐπάγει· *Ἐν προσώπῳ Χριστοῦ·*
 τουτέστι, κατὰ Χριστὸν τοῦτο ἐποίησα, ὡς καὶ ἐπ' ὄψει

(α) A. Κορ. B, 2.

Χριστοῦ ἐπραξά το τοιοῦτο. Ἡ, Ἐν προσώπῳ Χριστοῦ,
 τουτέστιν, εἰς δόξαν Χριστοῦ, ἵνα αὐτοῦ τὸ ὄνομα καὶ τὸ πρό-
 σωπον ἐπὶ φιλανθρωπία δοξασθῆ· καὶ γὰρ δόξα Χριστοῦ, τὸ
 τῶν μαθητῶν αὐτοῦ φιλάνθρωπον. Εἰ οὖν εἰς δόξαν Χριστοῦ
 γίνεται τὸ γινόμενον, πῶς δύνασθε ὑμεῖς μὴ συγγῶναι καὶ
 μὴ δεῖξασθαι αὐτόν; — ΑΛΛΩΣ. Τὸ, Ἐν προσώπῳ Χριστοῦ,
 ἢ εἰς δόξαν Χριστοῦ, ἢ, ὡς τοῦ Χριστοῦ καὶ τοῦτο κελεύοντος,
 ὁ μάλιστα αὐτοὺς ἐπειθεν. — Ἴνα μὴ πλεονεκτηθῶμεν.] Τοῦ-
 το δὲ λέγω, ἵνα μὴ πλεονεκτηθῶμεν ὑπὸ τοῦ σατανᾶ. Εἰ γὰρ
 εἰάθη οὕτω, καὶ ἐκ τῆς περισσοτέρας λύπης κατεπόθη, ἐμέλλο-
 μεν πλεονεκτεῖσθαι ὑπὸ τοῦ διαβόλου· τὸ μὴ αὐτοῦ γὰρ λαμ-
 βάνων, ἐμείου τὴν ποίμνην τοῦ Χριστοῦ, καὶ τοῦ σώματος
 ἡμῶν ἀρηρεῖτο· πάντες γὰρ ἀλλήλων μέλη ἐστέ, φησιν. Οὐ
 γὰρ αὐτοῦ τὰ νοήματα ἀγνοοῦμεν.] Ὅτι δηλαδὴ ποικίλα καὶ
 δολερὰ καὶ κακομήχανα. Οὐ γὰρ μόνον ἐκ τοῦ εἰς πορνείαν
 ἐμβάλλειν ὑποσκελίζει, ἀλλὰ καὶ ἐκ τῆς ἐπὶ τῇ μεταμελείᾳ λύ-
 πης δύναται εἰς ἀπόγνωσιν κρημνίσει, ὅταν ἀμετρος ἦ. Ὅταν
 οὖν καὶ ἐξ ὧν μεταμελόμεθα, καὶ ἐξ ὧν ἀμαρτάνομεν, ἀλώ-
 σιμοι αὐτῷ ἐσμέν, πῶς οὐχὶ πλεονεκτούμεθα;

ΚΕΦΑΛΑΙΟΝ Γ'.

Περὶ τῆς δι' αὐτοῦ θείας ὠφελείας τοῖς ἐπι-
 τηδείοις, δι' ἧς καὶ συνίστασθαι φησιν.

- 12 Ἐλθὼν δὲ εἰς τὴν Τρωάδα εἰς τὸ εὐαγγέλιον τοῦ
 Χριστοῦ, καὶ θύρας μοι ἀνεωγμένης ἐν Κυρίῳ,
 οὐκ ἔσχηκα ἄνεσιν τῷ πνεύματί μου, τῷ μὴ εὐρεῖν
 13 με Τίτον, τὸν ἀδελφόν μου· ἀλλὰ ἀποταξάμενος
 αὐτοῖς, ἐξῆλθον εἰς Μακεδονίαν.

[Ἐἶπεν ἀνωτέρω, ὅτι θλίψις αὐτῷ ἐγένετο ἐν τῇ Ἀσίᾳ, καὶ
 ἔδειξε, πῶς ἀπηλλάγη ταύτης· νῦν πάλιν διδάσκει, ὅτι καὶ

ἐτέρως ἐθλίβη, τῷ μὴ εὐρεῖν Τίτον. Ὅταν γὰρ ὁ παραμευθόμενος μὴ ᾖ, δεινότερος ὁ πειρασμός. Ὡστε τί μοι μέμψεσθε τῆς βραδύτητος, τασάταις ἀνάγκαις περιπεσόντι, οὐκ ἐώσατε ἡμᾶς, ὡς βουλόμεθα, ἀποδημεῖν (1);] *Εἰς τὸ εὐαγγέλιον τοῦ Χριστοῦ.*] Οὐχ ἀπλῶς φησὶν ἐπιδημῆσαι τῆ Τρωάδι, ἀλλ' εἰς τὸ εὐαγγέλιον, τουτέστιν, ἐπὶ τὸ κηρύξει αὐτό. *Καὶ θύρας μοι ἀνεωγμένης.*] Θέλει εἰπεῖν, ὅτι πρὸς τοῖς πειρασμοῖς, καὶ ἡ ἀπουσία Τίτου αὐτὸν ἐθλίβε, δεικνύς, ὅσον ἐστὶν ἀδελφοῦ στερεῖσθαι. Πλὴν οὐκ εἶπεν, οὐκ ἐκήρυξα, ἦγον, τῆς σωτηρίας τῶν προσόντων τῆ πίστει οὐκ ἐρρόντισσα, ἀλλ', οὐκ ἐσχηκα ἄνεσιν τῷ πνεύματί μου, τουτέστιν, ἐλυπούμην καὶ ἠδονόμουν διὰ τὴν ἀπουσίαν τούτου· τὸ μέντοι κήρυγμα οὐ παρὰ τοῦτο ἐνεποδίζετο. Καὶ τασάτη ἦν, φησὶ, λύπη, ὅτι καὶ θύρας μοι ἀνεωγμένης, τουτέστι, καὶ κηρυτῶν εὐπορῶν, καὶ τοῦ λόγου τρέχοντος, ὅμως ἤλθον ἐπὶ τῆ ἀπουσία Τίτου. Δείκνυσι δὲ διὰ τούτων, τοῦ Τίτου τὸ χρήσιμον, ὅτι χωρὶς ἐκείνου, καίτοι θύρας ἀνεωγμένης, ὅμως οὐκ εἶχεν ἄνεσιν, διὰ τὸ μὴ παρῆναι αὐτόν. Τοῦτο δὲ λέγει, καὶ τὸν Τίτον τοῖς Κορινθίοις συνιστῶν· (ἔμελλε γὰρ πάλιν ἀποστῆλαι αὐτὸν πρὸς αὐτούς) καὶ τὴν οἰκείαν περὶ αὐτοῦ σπουδὴν ἐνδεικνύς· ὅτι καί πως οὕτω χρησιμεύοντος ἐν τῷ κηρύγματι καὶ ἐν πᾶσι τοῦ Τίτου, ὅμως αὐτὸς ἐκείνων τὸ συμφέρον προκρίνει· διὸ καὶ ἀπέστειλε, καὶ ἀποστειλεῖ αὐτόν, καίτοι πολλὰ χεῖζων αὐτοῦ τῆς παρουσίας. Ἀλλὰ ἀποταξάμενος αὐτοῖς.] Τὸ, ἀποταξάμενος, οὐκ ἐστὶ τὸ, ἐλθόμενος μὴ κηρύξαι αὐτοῖς, ἀπαγε! (οἷον γὰρ ἦν, εἰ διὰ τὴν ἀπουσίαν Τίτου ἐνεποδίσθη τὸ κήρυγμα;) ἀλλ' ἀντὶ τοῦ· Οὐ τοσοῦτον ἐπιμείνας πρὸς αὐτοὺς χρόνον, ὅσον ἤθελον ἐκείνοι. Τοῦτο μὲν ἴσως καὶ τοῦ πνεύματος ἐπιτρέψαντος, πλὴν ἐποίησε καὶ ἡ ἀπουσία Τίτου. Ἴσως δὲ καὶ χρειώδης ἦν αὐτῷ τῷ κηρύγματι ὁ Τίτος.

(1) Ἐπὶ τῷ Θεοφυλάκῳ.

14 Τῷ δὲ θεῷ χάρις, τῷ πάντοτε θριαμβεύοντι ἡμᾶς ἐν τῷ Χριστῷ, καὶ τὴν ὁσμὴν τῆς γνώσεως αὐτοῦ
15 φανεροῦντι δι' ἡμῶν ἐν παντὶ τόπῳ· ὅτι Χριστοῦ εὐωδία ἐσμὲν τῷ θεῷ ἐν τοῖς σωζομένοις καὶ ἐν
16 τοῖς ἀπολλυμένοις· οἷς μὲν, ὁσμὴ θανάτου εἰς θάνατον· οἷς δὲ, ὁσμὴ ζωῆς εἰς ζωὴν. Καὶ πρὸς ταῦτα
17 τίς ἱκανός; Οὐ γὰρ ἐσμὲν, ὡς οἱ πολλοὶ (1), καπηλεύοντες τὸν λόγον τοῦ θεοῦ· ἀλλ' ὡς ἐξ εἰλικρινείας, ἀλλ' ὡς ἐκ θεοῦ, κατενώπιον τοῦ θεοῦ, ἐν Χριστῷ λαλοῦμεν.

Ἐἶτα, ἐπειδὴ πολλὰς κατέλεξε λύπας, τὰς ἐν Ἀσίᾳ, τὰς ἐν Τρωάδι, τὴν δι' αὐτὸ τὸ μὴ ἐλθεῖν πρὸς αὐτούς· ἵνα μὴ νομίσωσι πᾶντα ἄλογοι ἐῖναι τὰ ῥήματα, ἐπάγει· Τῷ δὲ θεῷ χάρις, τῷ θριαμβεύοντι ἡμᾶς· τουτέστιν· Εὐχαριστοῦμεν τῷ θεῷ, τῷ φανεροῦντι ἡμᾶς, καὶ περιφανεῖς καὶ καταδήλους ποιῶντι, διὰ τοῦ πάσχειν κακῶς· φανεροῦντι δὲ οὐχ ἀπλῶς, ἀλλὰ μετὰ τῶν κατὰ τοῦ διαβόλου νικῶν καὶ τροπαίων· τοῦτο γὰρ ὁ θρίαμβος εὐόλεται· ἐν γὰρ τῷ πάσχειν κακῶς αἱ κατὰ τοῦ διαβόλου νίκαι συνίστανται· ὅσον γὰρ τις πλεῖον πάσχει, πλεῖον νικά. Ἐν τῷ Χριστῷ.] Οἷον, διὰ τὸν Χριστόν, καὶ διὰ τὸ κήρυγμα. Καὶ τὴν ὁσμὴν τῆς γνώσεως αὐτοῦ φανεροῦντι.] Ἡ ὁσμὴ τῆς γνώσεως δύο δηλοῖ· ὅτι τὴν κήρυγμα οὐράνιον ἐστὶ μύρον, καὶ ὅτι οὐκ ἀνακαλύπτεται πᾶσι καὶ πρόδηλόν ἐστιν· ἡ γὰρ παρούσα γνώσις οὐ σφόδρα σαφής· ὅπερ καὶ ἀλλαχοῦ φησὶν Ἄρτι βλέπομεν δι' ἐσόπτρου ἐν αἰνίγματι (α). Ὡσπερ οὖν ἡ ὁσμὴ δηλοῖ μὲν εἶναι πού μύρον, τὴν δὲ οὐσίαν αὐτὴν οὐ δηλοῖ τοῦ πνεόντος, οὕτω καὶ ἡ διὰ τοῦ κηρύγματος γνώσις δηλοῖ μὲν καὶ διδάσκει, εἶναι θεόν, ὅποιος δὲ τὴν οὐσίαν, οὐκέτι. *Φανεροῦντι δι' ἡμῶν.*] Θυματήριον γὰρ, φησὶν, ἐσμὲν τοῦ μύρου τούτου καὶ οὐράνιου θυμιάματος, τὴν ὁσμὴν αὐτοῦ περιφέροντες πανταχοῦ. Ὅτι Χριστοῦ εὐωδία

(1) Παρ' ἄλλοις ἀναγιγνώσκεται, ὡς οἱ λοιποὶ. (α) Ἀ' Κορ. ΙΓ', 12.
(TOM. Δ')

ἐσμέν.] Οὐ μόνον, φησὶν, εὐωδίαν κηρύσσομεν, ἀλλὰ καὶ ἡμεῖς οἱ ἀπόστολοι εὐωδία ἐσμέν, Χριστῷ τῷ θεῷ ὄντων ἀνακρεμομένων. Πῶς; Ἡ ἐκυτοὺς ἱερούργουντες, ἢ ἀπὸ τῶν ἔξωθεν καθ' ἡμέραν ἀποθνήσκοντες, καὶ εἰς ἱερεῖα λογιζόμενοι Χριστοῦ. Ἐν τοῖς σωζομένοις.] Εὐωδία ποιγαροῦν ἐσμέν, καὶ εὐωδίαν κηρύσσομεν, κἄν τις ἐκ τούτου σώζεται διὰ τὴν πίστιν, κἄν τις ἀπόλλυται δι' ἀπιστίαν. Ὡσπερ γὰρ ὁ ἥλιος καὶ τὸ μέλι, τοῖς ἀμβλυώττουσι καὶ τοῖς κακοῦμένοις, οὐ κατὰ τὴν οικείαν ὄραται φύσιν ἀλλ' οὐ παρὰ τοῦτο ἢ σκοτεινὸς ἐκεῖνος ἢ τὸ μέλι πικρὸν ὄστω καὶ τὸ κήρυγμα καὶ ἡμεῖς, κἄν ἀπόλλυνται τινες τῇ ἀπιστίᾳ, οὐ παρὰ τοῦτο οὐκ ἔστι πνευματικὸν μύρον· ἀλλὰ καὶ κατὰ τοῦτό ἐστι θαυμάσαι, ὅτι τοὺς κακοὺς ἐλέγχει· ἐπεὶ καὶ τὸ μύρον τοὺς χαίρους πνίγειν λόγος, καὶ τὸ πῦρ τὰς ἀκάνθας ἀναλίσκει. Ἄν τε γὰρ σώζηται τις, φησὶν, ἂν τε ἀπόλλυται, τὸ εὐαγγελίον τὴν οικείαν ἀρετὴν μένει ἔχον· οὐ γὰρ αὐτοῦ ἔργον ἢ ἀπώλεια, ἀλλὰ τῆς ἐκείνων ἀγωμοσύνης. Οἷς μὲν, ὁσμὴ θανάτου, εἰς θάνατον.] Οὐ παρὰ τὴν οικείαν φύσιν, ἀλλὰ παρὰ τὴν αὐτῶν κακίαν· ἐπεὶ καὶ ὁ Χριστὸς, λίθος ἦν προσκύμματος καὶ πέτρα σκανδάλου τοῖς ἀπολλυμένοις (α). — ΑΔ-ΑΩΣ. Κατὰ τὴν προσοῦσαν ἐκάστη διάθεσιν, ἢ ζωοποιὸς ἐγένετο, ἢ θανατηφόρος ἢ εὐπνοία· ὥσπερ τὸ αὐτὸ μύρον εἰ κανθάρων καὶ περιστερῶν προτεθεῖται, οὐ ταῦτὸν ἐφ' ἐκατέρων ἐργάζεται· ἀλλ' ἢ μὲν περιστέρᾳ, βωμολεωτέρᾳ διὰ τῆς εὐπνοίας τοῦ μύρου γίνεται· ὁ δὲ κἀνθάρος, φθείρεται· οὕτω καὶ ὁ Παῦλος, τὸ θεῖον ἐκεῖνο θυμίαμα, εἰ μὲν τις ἦν περιστέρᾳ, κατὰ Τίτον ἢ Σιλουανὸν ἢ Τιμόθεον, συμμετεῖχεν αὐτῷ τῆς εὐωδίας τοῦ εἴου, προκόπτων ἐν παντί καλῶ, τοῖς κατ' αὐτὸν ὑποδείγμασιν· εἰ δὲ Δημᾶς τις ἦν, ἢ Ἀλέξανδρος, ἢ Ἐρμογένης (β), οὐ φέροντες τὸ τῆς ἐγκρατείας θυμίαμα, κἀνθάρων δίκην ὑπὸ

(α) Ρωμ. Θ', 23.

(β) Β' Τιμ. Α', 10. Α' Τιμ. Α', 20. Β' Τιμ. Α', 14. Β' Τιμ. Α' 15.

τῆς εὐωδίας ἐφυγαδεύοντο (Γρηγορίου Νύσσης). — Καὶ πρὸς ταῦτα τίς ἱκανός;] Ἄρα πρὸς τὴν τοσαύτην χάριν δοκεῖτε ὑμᾶς ἱκανοὺς εἶναι, ὡς εἶναι εὐωδίαν Χριστοῦ; Οὐ μὲν οὖν· ἀλλὰ τὸ ὄλον τῆς χάριτός ἐστιν. Οὐ γὰρ ἐσμέν, ὡς οἱ πολλοί.] Τοὺς ψευδαποστόλους ἐνταῦθα αἰνίττεται· οἱ τὴν τοῦ θεοῦ χάριν, οικεῖον ἔφασκον κατόρθωμα· καὶ φησιν, ὅτι διὰ τοῦτο εἶπον, τίς ἱκανός, καὶ τῷ θεῷ τὸ πᾶν ἀνατέθεικα· διότι οὐκ εἰμί, ὡς οἱ πολλοί, ταυτέστιν, οἱ ψευδαπόστολοι, καπηλεύων καὶ νοθεύων τὴν δωρεάν τοῦ θεοῦ· ὅταν γὰρ ὁ θεὸς δῶ δωρεάν, λέγει δὲ τις ἀπὸ οικείων πόνων αὐτὴν κεκτησθαι, νοθεύει τὴν χάριν τοῦ θεοῦ. Ἡ τοῦτό φησι· Διὰ τοῦτο τοῖς μὲν ἀπολλυμένοις, ὁσμὴ ἐστὶ θανάτου· τοῖς δὲ σωζομένοις, ὁσμὴ ζωῆς, ἐπειδὴ οὐ καπηλεύομεν τὸν λόγον, ὡς καὶ τινες συμμεταβάλλοντες αὐτὸν τοῖς καιροῖς καὶ τοῖς προσώποις, αἰσχροῦ κέρδους χάριν, ἀλλὰ τὴν ἀλήθειαν κηρύσσομεν· ἵνα καὶ οἱ ἄξιοι σωθῶσι, καὶ οἱ ἀνάξιοι τῇ οικείᾳ ἀπιστίᾳ ἀπόλωνται. Καὶ γὰρ ἐξ εὐκρινείας λαλοῦμεν, ἢ ἴδομεν καὶ ἢ ἠκούσαμεν παρὰ τοῦ Χριστοῦ. Ἄλλ' ὡς ἐκ θεοῦ.] Ἄλλ' ὡς ἐκ θεοῦ λαβόντες καὶ μαθόντες, καὶ ὡς ἐνώπιον τοῦ θεοῦ λαλοῦντες, καὶ ὡς ἐν Χριστῷ, ταυτέστι, διὰ Χριστοῦ καταχούμενοι καὶ διδασκόμενοι, λαλοῦμεν. Βαβαὶ πόσῃ ἀλήθειαν τῷ κηρύγματι ἐμαρτύρησεν!

ΚΕΦ. ΙΙΙ, 1 Ἀρχόμεθα πάλιν ἑαυτοὺς συνιστάνειν; εἰ μὴ χρῆζομεν, ὡς τινες, συστατικῶν ἐπιστολῶν
2 πρὸς ὑμᾶς, ἢ ἐξ ὑμῶν συστατικῶν; Ἡ ἐπιστολὴ ἡμῶν ὑμεῖς ἐστέ, ἐγγεγραμμένη ἐν ταῖς καρδίαις ἡμῶν, γινωσχομένη καὶ ἀναγινωσχομένη ὑπὸ πάντων
3 τῶν ἀνθρώπων· φανερούμενοι, ὅτι ἐστέ ἐπιστολὴ Χριστοῦ, διακονηθεῖσα ὑφ' ἡμῶν, ἐγγεγραμμένη οὐ μέλανι, ἀλλὰ πνεύματι θεοῦ ζῶντος, οὐκ ἐν πλαξὶ λιθίναις, ἀλλ' ἐν πλαξὶ καρδίας σαρκίνας.

Ἀρχόμεθα πάλιν ἑαυτοὺς συνιστάνειν;] Ἐπειδὴ μέγαρα περὶ ἑαυτοῦ ἐφθόγγατο, ἴσως ἐρεῖ τις, φησὶν, ὅτι ταῦτα διεξερ-

χόμεθα, εουλόμενοι ὑμῖν ἑαυτοὺς συνιστᾶν καὶ παρατίθεσθαι. Ταύτην οὖν τὴν ἀντίθεσιν λύει διὰ τῶν ἐξῆς. *Εἰ μὴ χριζόμεν, ὡς τινες, συστατικῶν ἐπιστολῶν;*] Κατ' ἐρώτησιν ἀνάγκησιν· Ἄρα μὴ χριζόμεν ἢ ἀφ' ὑμῶν πρὸς ἑτέροισ, ἢ ἀφ' ἑτέρων πρὸς ὑμᾶς *συστατικῶν, τουτέστι, παραθετικῶν, ἐπιστολῶν;* Διὰ τούτου δὲ τοὺς ψευδοποστόλους αἰνίττεται, οἳ, μὴ ἔχοντες ἐκ τῶν οικείων ἔργων γνωρίζεσθαι, συστατικὰς ἐπιστολάς πλάττοντες, διεκόμεζον οἷς ἂν ἤθελον, διὰ τούτων συνιστάμενοι καὶ γνωρίζόμενοι. *Ἡ ἐπιστολὴ ἡμῶν ὑμεῖς ἐστέ.*] Ἄντι ἐπιστολῆς, φησί, δυναμένης ἡμᾶς παραθεῖσθαι, ὑμᾶς ἔχομεν, καὶ τὴν ὑμῶν κατὰ θεὸν εὐδοκίμησιν· δεῖγμα γὰρ ἀρετῆς διδασκάλου, ἢ τῶν μαθητῶν εὐδοκίμησις. Οἱ οὖν πρὸς ἄλλους ὑμᾶς ἔχοντες εἰς λόγον συστάσεως, οὐκ ἂν πρὸς ὑμᾶς συστάσεως ἐδεήθημεν. *Ἐγγεγραμμένη ἐν ταῖς καρδίαις ἡμῶν.*] Ἐν νῶ γὰρ ὑμᾶς ἔχοντες, φησὶν, ὡς καὶ ἐγγεγράφθαι ἡμῖν δοκεῖν διὰ τὸ ἀνεξάλειπτον, πανταχοῦ περιφέρομεν ὑμᾶς, καὶ ἐκ τῆς ὑμῶν ἀρετῆς ἔχομεν παρ' ἑτέροις σύστασιν· ὅπερ φησὶ καὶ ἐν τῇ πρώτῃ ἐπιστολῇ· *Ἡ γὰρ σφραγὶς τῆς ἐμῆς ἀποστολῆς ὑμεῖς ἐστέ ἐν Κυρίῳ (α). Γνωσκομένη καὶ ἰσχυροσκομένη.*] Τῷ πανταχοῦ ὑμᾶς περιφέρειν τῇ μνήμῃ. Διὰ οὖν τῆς ἀναγκάσεως γνώσκεσθε· ἀνάγνωσιν δὲ καλεῖ, τὴν αὐτοῦ περὶ αὐτῶν ὁμιλίαν καὶ μνήμην. *Ὅτι ἐστέ ἐπιστολὴ Χριστοῦ.*] Πῶς; Τῷ τὸν νόμον αὐτοῦ καὶ τὰς ἐντολάς γραμμάτων δίκην μένειν παρ' ὑμῖν, καὶ φυλάττεσθαι. *Διακορηθεῖσα ὑφ' ἡμῶν.*] Ἡμεῖς τῆς γνώσεως καὶ τοῦ κηρύγματος τούτου διάκονοι εἰς ὑμᾶς ἐγενόμεθα. Καὶ ὡσπερ Μωϋσῆς διάκονος τοῦ νόμου γέγονεν, οὕτω καὶ ἡμεῖς τῆς ὑμετέρας εἰς τὸ κήρυγμα πίστεως διάκονοι ἐγενόμεθα· καὶ ὡσπερ ἐκεῖνος τὰς πλάκας ἐλάξευσεν (β), οὕτω καὶ ἡμεῖς τὰς ὑμῶν καρδίας. Εἴτα ἐκ τούτου εἰς σύγκρισιν ἦλθε τοῦ παλαιοῦ νόμου καὶ τῆς νέας

(α) Α' Κορ. Θ', 2.

(β) Ἐξῆδ. ΚΔ', 12. ΑΑ', 18. ΑΔ'.

διαθήκης, καὶ φησὶν· ἐκεῖνος μὲν μέλανι, αὕτη δὲ πνεύματι ἐγγεγράφται· ἐκεῖνος, ἐν λίθοις, αὕτη δὲ, ἐν σαρκίνοις πλαξίν, οἶον, ἐν καρδίαις· ὅσῳ δὲ τὸ πνεῦμα, τοῦ μέλανος, καὶ τοῦ λίθου, ἡ καρδία διαφέρει, τοσούτω, φησὶ, καὶ ἡ Νέα, τοῦ νόμου καὶ τῆς Παλαιᾶς.

4 Πεποιθήσιν δὲ τοιαύτην ἔχομεν διὰ τοῦ Χριστοῦ
5 πρὸς τὸν θεὸν· οὐχ ὅτι ἱκανοὶ ἐσμεν ἀφ' ἑαυτῶν,
λογίσασθαι τι, ὡς ἐξ ἑαυτῶν, ἀλλ' ἡ ἱκανότης
6 ἡμῶν ἐκ τοῦ θεοῦ· ὃς καὶ ἰκάνωσεν ἡμᾶς διακόνους
καινῆς διαθήκης, οὐ γράμματος, ἀλλὰ πνεύματος· τὸ γὰρ γράμμα ἀποκτείνει, τὸ δὲ πνεῦμα ζωοποιεῖ.

Εἴτα, ἐπειδὴ μετὰ τὸ δεῖξαι τὴν Νέαν μείζονα τοῦ νόμου καὶ τῆς Παλαιᾶς συνυπηκούετο, κατὰ τὸ ἀκόλουθον, καὶ τοῦ διακόνου τῆς παλαιᾶς Μωσέως μείζους εἶναι τοὺς διακόνους τῆς Νέας, τοὺς ἀποστόλους· (ἐφ' ὧν γὰρ τὰ πράγματα μείζονα, ἐπὶ τούτων καὶ οἱ διάκονοι·) ὅλον τῷ θεῷ ἀνατίθησι τὸ πρᾶγμα, καὶ φησὶ· *Πεποιθήσιν δὲ τοιαύτην ἔχομεν.*] Ὑπερβατόν· ὅτι ἡ ἱκανότης ἡμῶν ἐκ τοῦ θεοῦ, καὶ τὰ λοιπὰ διὰ μέσου. Θαρρόμεν, φησὶ, καὶ πεποιθήμεν εἰς τὸν θεόν, διὰ Χριστοῦ τὸ θαρροῦν ἔχοντες, ὅτι ἡμεῖς μὲν, οὐχ ἱκανοὶ ἐσμεν τοσαύτην διακονίαν ὑπηρετήσασθαι, ἀλλ' οὐδὲ ἐν νῶ λαβεῖν τοῦ πρᾶγματος τὸ μέγεθος, ἢ ὅπως λογίσασθαι τι ἐν αὐτῷ· τοῦτο γὰρ δηλοῖ διὰ τοῦ εἰπεῖν· *Οὐ γὰρ ἐσμεν ἱκανοὶ λογίσασθαι τι, ὡς ἐξ ἑαυτῶν. Ἀλλ' ἡ ἱκανότης ἡμῶν ἐκ τοῦ θεοῦ.*] Ὅτι ὁ θεὸς ὑπόδοκῃσεν, ἡμᾶς ἱκανοὺς γενέσθαι τῷ τηλικούτῳ πρᾶγματι. *Οὐ γράμματος, ἀλλὰ πνεύματος.*] Ὁ γὰρ νόμος γράμματα ἔφερε· τὸ δὲ τοῦ Χριστοῦ κήρυγμα, πνεύματος ἐπιφοίτησιν. Ἦν μὲν γὰρ καὶ ὁ νόμος πνευματικὸς (α), τουτέστι, ὑπὸ πνεύματος δοθείς, ἀλλ' οὐ πνεῦμα ἐχαρίζετο,

(α) Ῥωμ. Ζ', 14.

ὅπερ ποιεῖ τὸ κήρυγμα· ὡς εἰ ἔλεγεν· Ἡμεῖς οὐ γράμματα ἐπιστεύθημεν, ὡς ὁ Μωσῆς, ἀλλὰ πνεύματος χορηγίαν· διὰ γὰρ τῆς ἐπιθέσεως τῶν χειρῶν τῶν ἀποστόλων ἐπιφοίτησις ἐγένετο πνεύματος ἁγίου (α). *Τὸ γὰρ γράμμα ἀποκτείνει.*] Ὁ νόμος, φησὶν, ἀποκτείνει· ἐὰν γὰρ λάβῃ τινὰ πλημμελοῦντα, ἀναιρεῖ αὐτόν (1)· παραβάς γὰρ τις, φησὶ, νόμον Μωϋσέως, χωρὶς οἰκτιρισμῶν ἐπὶ δυσὶν ἢ τρισὶ μάρτυσιν ἀποθνήσκει (β). *Τὸ δὲ πνεῦμα ζωοποιεῖ.*] Νενεκρωμένους γὰρ ταῖς ἀμαρτίαις λαμβάνον, ἐν τῷ βαπτίσματι ζωοποιεῖ.

ΚΕΦΑΛΑΙΟΝ Δ΄.

Περὶ τῆς κατὰ πνεῦμα λειτουργίας, καὶ δόξης θειοτέρας τῆς κατὰ τὸν νόμον.

- 7 Εἰ δὲ ἡ διακονία τοῦ θανάτου ἐν γράμμασιν, ἐντετυπωμένη ἐν λίθοις, ἐγενήθη ἐν δόξῃ, ὥστε μὴ δύνασθαι ἀτενίσαι τοὺς υἱοὺς Ἰσραὴλ εἰς τὸ πρόσωπον Μωϋσέως, διὰ τὴν δόξαν τοῦ προσώπου αὐτοῦ, τὴν καταργουμένην· πῶς οὐχὶ μᾶλλον ἡ διακονία τοῦ πνεύματος ἔσται ἐν δόξῃ; Εἰ γὰρ ἡ διακονία τῆς κατακρίσεως, δόξα· πολλῶ μᾶλλον 9 περισεύει ἡ διακονία τῆς δικαιοσύνης ἐν δόξῃ. Καὶ γὰρ οὐ δεδόξασται τὸ δεδοξασμένον ἐν τούτῳ τῷ 10 μέρει, ἔνεκεν τῆς υπερβαλλούσης δόξης. Εἰ γὰρ τὸ καταργούμενον, διὰ δόξης· πολλῶ μᾶλλον τὸ μένον, ἐν δόξῃ.

Διδάξας ἐν τοῖς ἄνω τὴν διαφορὰν τῆς Νέας ὡς πρὸς τὴν Παλαιάν, τῷ ἐκείνην μὲν ἐν λίθοις καὶ ἐν μέλανι, ταύτην δὲ ἐν πνεύματι καὶ ἐν καρδίαις γεγράφθαι· καὶ ἀποκτείνειν μὲν ἐκείνην, ζωοποιεῖν δὲ ταύτην· νῦν θέλει δεῖξαι, ὅτι καὶ ἐν δόξῃ μείζων ἡ Νέα. Καὶ ἐπειδὴ ἡ Παλαιὰ αἰσθητὴν εἶχε δόξαν, τὴν

(α) Πράξ. Η', 17.
Αριθ. ΙΕ', 32-36.

(1) ὡς τὸν τὰ ξύλα ἐν σαββάτῳ συλλέξαντα.
(β) Εβρ. Ι', 28.

τοῦ προσώπου Μωσέως· ἡ δὲ Νέα, νοητὴν, ἣν οὐδεὶς αἰσθητῶς ὄρα· ἀπὸ συλλογισμοῦ τὴν ὑπεροχὴν τῆς τοῦ εὐαγγελίου δόξης δεῖκνυσι. Καὶ ὄρα· εὐθέως διακονίαν αὐτὴν λέγει θανάτου, καὶ ἐν γράμμασι καὶ ἐν λίθοις ἐντετυπωμένην· ὡς εἰ ἔλεγεν· οὐκ ἦν βοήθειά τις ἐκεῖ, ἢ ἄφεσις, ὡς περ ἐπὶ τοῦ βαπτίσματος, ἀλλὰ γράμματα μόνον, καὶ τιμωρία ἀνεξάλειπτος, αἵτε ἐν λίθοις ἐγκεκολαυμένα. Διακονίαν δὲ θανάτου, τὸν νόμον λέγει. Καὶ ὄρα· οὐκ εἶπε, ποιητικὸν εἶναι θανάτου· (οὐ γὰρ αὐτὸς ὤθει πρὸς ἀμαρτίαν ἢ θάνατον)· ἀλλὰ διακονίαν, διάκονον· διηκόνει γὰρ τῷ νομοθέτῃ, καὶ τοὺς ἀξιόους θανάτου ὁ νόμος ἐθανάτου. Εἰ τοίνυν ὁ νόμος, τοιοῦτος ὢν, ἐγενήθη ἐν δόξῃ· πόσω μᾶλλον ἡ χάρις, ἡ ἀσυγκρίτως ὑπερέχουσα;—Τὴν διακονίαν τοῦ νόμου, διακονίαν τοῦ θανάτου προσηγόρευεν, ἐπειδὴ τοὺς παραβαίνοντας ὁ νόμος ἐκόλαζεν. Εἰ τοίνυν, φησὶν, ἔνθα τιμωρία, καὶ θάνατος, καὶ γράμματα, λίθοις ἐγκεκολαυμένα, τσαύτην ὁ ταῦτα κομίζων ἐν τῷ προσώπῳ δόξαν ἐδέξατο, ὡς μὴ φέρειν τοὺς ἑρῶντας τὴν ἀγγλὴν τὴν ἐκεῖθεν ἐκπιπομένην· πολλῶ μᾶλλον οἱ τῷ θεῷ διακονοῦντες πνεύματι, πλείονος ἀπολαύσουσι δόξης (Θεοδωρήτου).—Ἵνα μὴ δύνασθαι ἀτενίσαι.] Ἐπιτίθει τὴν τοῦ νόμου δόξαν, ἵνα πλέον αὐξήσῃ τὴν τῆς Νέας· ἡ ὅτι τοῦτο κατηγορία ἐστὶν Ἰουδαίων· οὕτω γὰρ, φησὶν, ἦσαν παγεῖς, ὡς μηδὲ τὴν αἰσθητὴν δόξαν ἱκανοὺς εἶναι ὄραν. *Διὰ τὴν δόξαν τοῦ προσώπου αὐτοῦ.*] Ἄνω ἐπάρας τὴν τοῦ νόμου δόξαν, νῦν ἡρέμα καθαιρεῖ αὐτὴν· οὐ γὰρ ὁ νόμος εἶχε τὴν δόξαν, ἀλλ' ὁ Μωσῆς. Καὶ ὁ Μωσῆς δὲ, οὐ μένουσαν εἶχε δόξαν, ἀλλὰ καταργουμένην, τουτέστι, παυμένην. Ἐπειδὴ γὰρ ἄνω ἐπῆρε τὰ κατὰ τὸν νόμον, νῦν αὐτὰ καθαιρεῖ, ἵνα συγκαθέλῃ τὰ Ἰουδαϊκά. *Πῶς οὐχὶ μᾶλλον ἡ διακονία τοῦ πνεύματος;*] Ὡς περ διακονίαν θανάτου, τὸν νόμον ἐκάλεσεν, οὕτω, κατὰ τὸ ἀκόλουθον, ὥφειλε τὴν Νέαν καλεῖσαι, διακονίαν ζωῆς· ἀλλὰ τοῦτο μὲν σιωπᾷ, τὸ μείζον δὲ λέγει· διακονίαν γὰρ αὐτὴν

πνεύματος καλεῖ, τοῦ καὶ τὴν ζωὴν ἐξουσίαν ἔχοντος παρέχειν. Διακονίαν δὲ πνεύματος αὐτὴν καλεῖ, διὰ τὴν ἐπιφοιτήσιν τοῦ ἁγίου Πνεύματος, οἰοῦντι τὴν παρασκευαστικὴν τῆς τοῦ ἁγίου Πνεύματος ἐπιφοιτήσεως. *Εἰ γὰρ ἡ διακονία τῆς κατακρίσεως, δόξα.*] Ἀπὸ συλλογισμοῦ, τὸ εὐλογον ἔχοντος, τὴν σύγκρισιν ποιεῖται. Εἰ γὰρ δόξα, φησὶν, ἐστὶν ἐν τῷ νόμῳ, καίτοι ὄντι διακόνῳ θανάτου καὶ κατακρίσεως πολλῶ μᾶλλον, κατὰ τὸ ἀκόλουθον, οὐ μόνον ἐστὶν ἐν τῇ Νέᾳ δόξᾳ, ἀλλὰ καὶ περισσεύει· καὶ γὰρ περισσεύει, φησὶν, ἡ διακονία τῆς δικαιοσύνης ἐν δόξῃ. Τοῦ μὲν γὰρ νόμου, ἀμαρτωλοῦς λαμβάνοντος καὶ τιμωρουμένου, τὸ κήρυγμα, ἀμαρτωλοῦς λαμβάνον, ἐν τῷ θαπτίσματι οὐ μόνον ἀνευθύνους ἀφήσι· καίτοι ἤκει καὶ τοῦτο· ἀλλὰ καὶ δικαιοῦ, καὶ ἀγιάζει, καὶ εἰς υἰοθεσίαν καλεῖ, καὶ τὰς μελλούσας ἐλπίδας ἐπαγγέλλεται. Ὅθεν καὶ διακονίαν δικαιοσύνης αὐτὴν καλεῖ, ὡς δικαιοῦσαν τοὺς ἀμαρτωλοῦς. *Καὶ γὰρ οὐ δεδοξασται τὸ δεδοξασμένον.*] Καὶ τί, φησιν, ἀντιπαράθεσιν ποιῶ τῆς Νέας καὶ τῆς Παλαιᾶς; *Τοσαύτη γὰρ τῆς Νέας ἡ ὑπεροχὴ καὶ ἡ δόξα, ὥστε ἐν συγκρίσεως μέρει* (τοῦτο γὰρ ἐστὶν ὃ λέγει, ἐν τούτῳ τῷ μέρει, τουτέστι, τῷ τῆς συγκρίσεως)· οὐδὲ δόξαν ἔχειν δόξει ἡ Παλαιὰ, καίτοι δεδοξασμένη οὔσα, ὡς πρὸς ἀντιπαράθεσιν τῆς δόξης τῆς Νέας. — *Τοσαύτη γὰρ ἐστὶ, φησὶν, ἡ τοῖς διακόνους τῆς χάριτος προσεσημένη δόξα, ὅτι οὐδὲ δόξαν εἶποι τις ἂν εἰκότως τὴν Μωϋσῆ προσγενομένην, ἀποβλέπων εἰς τούτους.* Ἐν νυκτὶ μὲν γὰρ τὸ λυχνιαῖον φῶς, φανώτατον εἶναι δοκεῖ, ἐν μεσημβρίᾳ δὲ μέση, κρύπτεται, καὶ οὐδὲ φῶς εἶναι νομίζεται (Θεοδωρήτου.) — *Τὸ δεδοξασμένον.*] Οἶον, ὁ νόμος, ὁ δόξαν ἔχων διὰ τοῦ προσώπου Μωσέως. *Ἐν τούτῳ τῷ μέρει.*] Ἐν τῷ μέρει τῆς συγκρίσεως καὶ παραθέσεως, οὐδὲν ἐστὶν ἡ δόξα τοῦ Μωσέως, εἰ καὶ δόξα. *Ἐνεκεν τῆς υπερβαλλούσης δόξης.*] Ἦν ἔχει ἡ Νέα· τουτέστι διὰ τὴν υπερβάλλουσαν δόξαν τῆς Νέας, *εἴτα* καὶ ἐκ τοῦ μογίμου δείκνυσι τὴν δια-

φορᾶν. *Εἰ γὰρ τὸ καταργούμενον, διὰ δόξης· πολλῶ μᾶλλον τὸ μένον, ἐν δόξῃ.*] Τουτέστιν· Εἰ ὁ καταργεῖσθαι καὶ παύεσθαι μέλλον νόμος, διὰ δόξης ἐδόθη· πόσω μᾶλλον ἡ αἰεὶ οὔσα καὶ ἐσομένη Νέα ἐστὶ ἐν δόξῃ; — Τὸν νόμον ἐκάλεσε καταργούμενον, ὡς παυσάμενον τῇ τοῦ δεσπότητος Χριστοῦ παρουσίᾳ· μένον δὲ, τὸ τῆς χάριτος δῶρον, ὡς οὐ ληψόμενον τέλος. Εἰ τοίνυν ἐκεῖνο, φησὶ, τετύχηκε δόξης, δηλονότι καὶ τοῦτο πολλαπλασίας τεύξεται (Θεοδωρήτου).

- 12 Ἐχοντες οὖν τοιαύτην ἐλπίδα, πολλῆ παρρησίας
13 χρώμεθα· καὶ οὐ, καθάπερ Μωϋσῆς ἐτίθει κάλυμμα ἐπὶ τὸ πρόσωπον ἑαυτοῦ (α), πρὸς τὸ μὴ ἀτενίσαι τοὺς υἱοὺς Ἰσραὴλ εἰς τὸ τέλος τοῦ καταργουμένου. (Ἄλλ' ἐπωρώθη τὰ νοήματα αὐτῶν ἄχρι γὰρ τῆς σήμερον τὸ αὐτὸ κάλυμμα ἐπὶ τῇ ἀναγνώσει τῆς παλαιᾶς Διαθήκης μένει, μὴ ἀνακαλυπτόμενον, ὅτι ἐν Χριστῷ καταργεῖται· ἀλλ' ἕως σήμερον, ἤνίκα ἀναγινώσκεται Μωϋσῆς, κάλυμμα ἐπὶ τὴν καρδίαν αὐτῶν κεῖται·

Ἐπειδὴ τὸ ἀσθενὲς τῶν ἀκρατῶν οὐκ ἔβλεπε τὴν δόξαν τῆς Νέας· οὐ γὰρ ἦν αἰσθητή· ἀλλ' ἰλιγγία, εἰς τὸν μέλλοντα χρόνον αὐτοῦς παραπέμπει· διὸ καὶ ἐλπίδος μέμνηται. *Τοιαύτην, φησὶν, ἐλπίδα ἔχοντες.*] Τοιαύτην. Ποίαν; Ὅτι μειζόνων ἡμεῖς ἠξιώθημεν, ἢ ὁ πάλαι Ἰσραὴλ. *Πολλῆ παρρησία χρώμεθα.*] Ἐπεὶ οὖν μειζόνων ἡμεῖς οἱ τῆς Νέας διάκονοι ἠξιώθημεν, μετὰ παρρησίας τὸ κήρυγμα κηρύσσομεν, οὐδὲν ἀποκρύπτοντες, οὐδὲ ὑποστελλόμενοι, οὐδὲ δεδαικότες, μὴ πλῆξωμεν ὑμῶν τὴν συνείδησιν διὰ τὴν ἀτοπίαν τοῦ κηρύγματος, ὥσπερ ὁ Μωσῆς ἐπληττε τὰς τῶν Ἰουδαίων ὄψεις. Ἰμεῖς γὰρ ἰδεῖν τὸ ἐνὸν τῷ κηρύγματι κάλλος δύνασθε, καὶ οὐκ ἂν πληγείητε ὀρώντες, οὐδὲ τὸν νοῦν οὐδὲ τὰς νοητὰς ὄψεις. *Καὶ οὐ, καθάπερ Μωϋσῆς.*] Διὰ τί δέ, ὡς εἰ εἶπέ τις,

(*) Ἐξοδ. ΔΔ', ββ. 31.

ἀνακαλυμμένως κηρύσσετε; καὶ οὐ δίκην καλύμματος ἐπεσκιασμένως λαλεῖτε; Διὰ τί; Πρῶτον μὲν, διότι θαρροῦμεν τῷ καθαρῷ τοῦ κηρύγματος· ἔπειτα δὲ, ὅτι ὑμεῖς καὶ ἰδεῖν δύνασθε τὸ ἐνὸν τῷ κηρύγματι κάλλος· οὐ γὰρ Ἰσραηλιτοὶς ἀμελυώτετε. Ὅσω γὰρ ἡ Νέα μεΐζων, τοσοῦτω καὶ τῶν μαθητευομένων τὸ διάφορον. Πρὸς τὸ μὴ ἀτενίσαι τοὺς υἱοὺς Ἰσραήλ.] Ὡστε μὴ ἀτενίσαι δύνασθαι, φησὶν, εἰς τὸ πρόσωπον αὐτοῦ, τὸ καταργεῖσθαι καὶ παύεσθαι μέλλον ἀπὸ τῆς δόξης. Βουλόμενος δὲ δεῖξαι ὀλιγοχρόνιον τὴν δόξαν ἐκείνην, ὡς πρὸς σύγκρισιν τῆς αἰεὶ μενούσης ἐν τῇ Νέᾳ δόξης, φησὶν, εἰς τὸ τέλος τοῦ καταργουμένου, ὡς εἰ ἔλεγεν· Ὅταν οὐκ ἠδύναντο ἀτενίσαι τῇ δόξῃ οἱ Ἰσραηλίται, λοιπὸν τέλος εἶχε καὶ ἐπαύσατο ἡ δόξα ἐκείνη· οὕτως ὀλιγοχρόνιος ἦν, ὡς ἅμα τῷ ἀρξασθαι καὶ παύεσθαι· ἀλλ' οὐδὲ εἰς ἐκείνην, φησὶν, ἰδεῖν ἠδύναντο· οὕτως ἦσαν ἀσθενεῖς (1).— Ἐδόθη τοῖς ἐν παραδείσῳ ἐντολή· ἀλλ' ἤργησε καὶ πέπαυται, καὶ οἰονεὶ κατήργηται· ἐδόθη τοῖς περὶ τὸν Νῶε· ἀλλὰ κάκεινη ὠσαύτως ἤργησε καὶ κατέπαυσεν· ἐδόθη τοῖς περὶ τὸν Ἀβραάμ· ἀλλὰ καὶ τὰ πλεῖστα ταύτης κατήργησεν ὁ νόμος, μυριάς προσθήκαις ἀλλοιώσας, καὶ τάξας ἕτερα· ἐδόθη διὰ Μωυσέως ὁ νόμος· ἀλλὰ καταργεῖται καὶ παύεται καὶ οὗτος, οὐκ ἐφ' ᾧ ἕτερον εἰσαχθῆναι, καὶ πάλιν κάκεινον καταργηθῆναι, ἀλλ' ἐφ' ᾧ ἕτε-

(1) «Οἱ Ἰσραηλίται, παχεῖς ὄντες, οὐκ ἠδύναντο ἰδεῖν, ὅτι τέλος ἔχει ὁ νόμος, καὶ ὅτι καταργηθήσεται· τὸ γὰρ κάλυμμα, τὴν παχέαν αὐτῶν διάνοιαν ὄντι, ὡς ἐξῆς μαθήσει. Τινὲς δὲ οὕτως ἠνόησαν, ὅτι αὐτὸ τοῦτο τὸ μὴ δύνασθαι ἐκείνους ἀτενίσαι, ἰδείνους τὴν δόξαν τέλος ἔχουσαν μὴ ὁραμένη γὰρ, οὐδὲ δόξα ἦν· καὶ οὕτως ἐδηλοῦτο, ὅτι ὀλιγοχρόνιος ἔσται, ἐκ τοῦ μὴ δόξαν φαίνεσθαι.» Θεοφύλακτος.

«Διὰ τοῦ δὲ ὁ λόγος, ὡς τὴν Ἰουδαίων ἀπιστίαν ὁ θεοτάτος Μωυσῆς προθεσπίων, ἐπετίθει τῷ προσώπῳ τὸ κάλυμμα, διδάσκων, ὡς τοῦ νόμου τὸ τέλος ἰδεῖν οὐ δυνήσονται. Τέλος γὰρ νόμου Χριστὸς εἰς δικαιοσύνην παντὶ τῷ πιστεύοντι (Ρωμ. 1, 4). Τοῦτο γὰρ ἔφη, Πρὸς τὸ μὴ ἀτενίσαι τοὺς υἱοὺς Ἰσραὴλ εἰς τὸ τέλος τοῦ καταργουμένου καταργουμένου γὰρ ἔφη τὸν νόμον, ταυτέστι, παυόμενον· τέλος δὲ τοῦ καταργουμένου, τὸν ὑπὸ τὸν νόμον κηρυττόμενον, ταυτέστι, τὸν Χριστόν.» Θεοφύλακτος.

ρον εἰσαχθῆναι, τὸν εὐαγγελικόν, καὶ εἰς τὸν αἰῶνα διαμένειν. Πάντες μὲν οὖν οἱ ἔμπροσθεν, κατηργήθησαν, ἀλλὰ τέλος τοῦ καταργουμένου, ὁ διὰ Μωσέως νόμος· ἐπειδὴ μετ' αὐτὸν οὐκέτι ἕτερος καταργεῖται. Εἰ δὲ ὁ νόμος τέλος τοῦ καταργουμένου, καὶ τὸ εἰσάγον αὐτὸν πρόσωπον δῆλον ὅτι τέλος τοῦ καταργουμένου, ἦτοι ὁ Μωυσῆς· ὡς περ καὶ τὸ εὐαγγέλιον, καὶ ὁ τοῦ εὐαγγελίου δοτῆρ, εἰς τὸν αἰῶνα τοῦ αἰῶνος βασιλεύει καὶ κυριεύει (Φωτίου). — Ἀλλ' ἐπωρώθη τὰ νοήματα αὐτῶν.] Ταυτέστιν, ἐπωρώθη αὐτῶν ὁ νοῦς, καὶ τοσοῦτον, ὥστε οὐ μόνον τότε τὴν Μωσέως δόξαν ἰδεῖν οὐκ ἴσχυον, ἀλλ' οὐδὲ νῦν τὰ ἐν τῷ νόμῳ ἰδεῖν ἰσχύουσιν, ὡς χρῆ· Ἄχρι γὰρ τῆς σήμερον, φησι, τὸ αὐτὸ παρ' αὐτοῖς κάλυμμα ἔχει ἡ ἀνάγνωσις τοῦ νόμου. Ὡς περ γὰρ κεκαλυμμένης τῆς ἀναγνώσεως, οὐ δύνανται ἰδεῖν τὰ ἐν αὐτῇ, οὐδὲ γινῶναι, ὅτι ἐν Χριστῷ καταργεῖται καὶ παύεται ὁ νόμος. Ποῦ δὲ, εἴποι τις, τοῦτο ἔχει ὁ νόμος, ὅτι ἐν Χριστῷ καὶ διὰ Ἰησοῦ καταργηθήσεται; Καὶ αὐτὸς μὲν ὁ νόμος φησὶν· εἰπὼν γὰρ, ὅτι «Ἀρραστήσει ἐμὴν προφήτην,» ἐπήγαγεν, «αὐτοῦ ἀκούσεσθε» πανστοιῶν λέγοντος (α), καὶ ὑπεναντίον εἶπη τοῦ νόμου, περὶ Χριστοῦ λέγων· αὐτὸς δὲ [ὁ Χριστὸς] καὶ τὰ σάββατα ἔλυσε, θεραπεύων ἐν αὐτοῖς (β), καὶ ἐπιδικτάσετό τινα, ὡς τὸ· Ἰκούσατε ὅτι ἐρρήθη τοῖς ἀρχαίοις τὸδε· ἐγὼ δὲ λέγω ὑμῖν· καὶ τὸ μὴ ἀπολύειν γυναῖκα διὰ μίσος μόνον· καὶ ἄλλα πολλὰ (γ). Ἐπειτα δὲ, ὅτι ἐντειλάμενος αὐτοῖς ὁ θεὸς, ἐν τῷ ναῷ μόνῳ θύειν, καὶ ἐν τούτῳ περικλείσας τὰς θυσίας, εἶτα καθελὼν αὐτὸν, οὐκ εὐδῆλον, ὅτι καταργήσει τὰς θυσίας καὶ πάσας τὰς νομικὰς ἱεουργίας; Ὡς καὶ αἰσθητῶς καὶ νοητῶς ὁ νόμος τὴν αὐτοῦ κατάργησιν περιεῖχε. *Μὴ ἀνακαλυπτόμενον, ὅτι ἐν Χριστῷ καταργεῖται.*] *Μὴ ἀνακαλυπτόμενον εἰς τὸ γινῶναι*

(α) Δευτ. ΙΗ', 15. (β) Ἰωαν. Ε', 18.
(γ) Ματθ. Ε', 27, καὶ ἐξῆς. ΙΘ', 3—9.

αὐτοὺς, ὅτι ἐν Χριστῷ καταργεῖται ὁ νόμος· ὁ γὰρ Χριστὸς καταργεῖ τὸ κάλυμμα· αὐτὸς γὰρ, ὃν ἡ ἀλήθεια, παύει τὴν σκιάν καὶ τὴν διπλόην τοῦ νόμου. Οὕτως ὁ ἐν ἀγίοις Κύριλλος ἐν βιβλίῳ ῥητῆς ἐρμηνείας τοῦ Λουκᾶ. *Κάλυμμα ἐπὶ τὴν καρδίαν αὐτῶν κεῖται.*] Εἶτα, ἐπειδὴ ἀνωτέρω εἶπεν, ὅτι κάλυμμα κεῖται ἐπὶ τῇ ἀναγνώσει τῆς Παλαιᾶς, ἵνα μὴ τις νομίσῃ, τῆς ἀσαρκειᾶς τοῦ νόμου εἶναι τὸ αἴτιον, ὡς μὴ νοουμένου, σαφές εἶρον αὐτὸ λέγει, δεικνὺς αὐτῶν, καὶ οὐ τοῦ νόμου, τὸ ἀμαρτήματα. *Κάλυμμα γὰρ, φησιν, ἐπὶ τὴν καρδίαν αὐτῶν κεῖται· διὸ οὐ δύνανται γινῶναι τὴν διάνοιαν τοῦ νόμου· εἰ γὰρ ἔγνωσαν, ἀπέστισαν ἂν ἀπ' αὐτοῦ, καὶ τῷ Χριστῷ ἐπίστευσαν· τοῦτο γὰρ ὁ νόμος βούλεται.*

16 Ἡνίκα δ' ἂν ἐπιστρέψῃ πρὸς Κύριον, περιαιρεῖται
17 τὸ κάλυμμα. Ὁ δὲ Κύριος, τὸ πνεῦμά ἐστιν· οὗ δὲ
28 τὸ πνεῦμα Κυρίου, ἐκεῖ ἐλευθερία.) Ἡμεῖς δὲ πάντες, ἀνακακαλυμμένῳ προσώπῳ τὴν δόξαν Κυρίου κατοπτριζόμενοι, τὴν αὐτὴν εἰκόνα μεταμορφούμεθα ἀπὸ δόξης εἰς δόξαν, καθάπερ ἀπὸ Κυρίου Πνεύματος.

Καὶ γὰρ καὶ ὁ Μωϋσῆς, πρὸς μὲν Ἰουδαίους λαλῶν, εἶχε τὸ κάλυμμα· πρὸς τὸν θεὸν δὲ εἰσιῶν, περιηρεῖτο τὸ κάλυμμα. Τύπος οὖν ἦν αὐτῶν ὁ Μωϋσῆς· καὶ γὰρ καὶ αὐτοὶ, ἡνίκα μὲν ἐμφιλοχωροῦσι τῷ νόμῳ, ἔχουσι τὸ κάλυμμα, ἕπει αὐτοὺς αὐτὸν τὸν νόμον ἰδεῖν οὐκ ἔχ· ὅταν δὲ ἐπιστρέψωσι πρὸς Κύριον, περιαιρεῖται αὐτῶν τὸ κάλυμμα· τότε δὲ ἐπιστρέφουσιν, εἰ, ἀρέντες τὸν νόμον, πιστεύσωσι Χριστῷ, καὶ τὴν ἀπὸ τοῦ Πνεύματος λάβωσι χάριν ἐν τῷ βαπτίσματι. *Κύριον γὰρ ἐνταῦθα τὸ πνεῦμα φησίν.* Ὁ δὲ Κύριος τὸ πνεῦμά ἐστι.] Εἶτα, ἵνα μὴ τις τῶν ἀσθενεστέρων ἀκρατῶν, ἀκούσας, ὅτι ὁ Μωϋσῆς, πρὸς Κύριον ἐπιστρέφων, περιηρεῖτο τὸ κάλυμμα, εἴπῃ· Ἐγὼ πρὸς τὸ πνεῦμα ἐπιστρέψαι ὑπὸ σοῦ προτρεπόμενος, Ὁ Παῦλε, οὐ πρὸς τὸν Κύριον ἐπιστρέφω, ἐπάγει· Ὁ δὲ Κύριος τὸ πνεῦμά ἐστι. Μὴ φοβοῦ, φησί· καὶ πρὸς τὸ πνεῦμα ἐπιστρέ-

φῶν, πρὸς Κύριον ἐπιστρέφεις· Κύριος γὰρ τὸ πνεῦμα, καὶ ὁμόθερον, καὶ ὁμοπροκύνητον, καὶ ὁμοούσιον Πατρὶ καὶ Υἱῷ. Οὗ δὲ τὸ πνεῦμα Κυρίου, ἐκεῖ ἐλευθερία.] Ὡς πρὸς τὸν νόμον, τοῦτο· ἐκεῖ γὰρ ζυγὸς ἦν καὶ δουλεία· ἐν δὲ τῇ πίστει Χριστοῦ, ἐλευθερία (Γ). Ἡμεῖς δὲ πάντες, ἀνακακαλυμμένῳ, καὶ ἐξῆς.] Ἡμεῖς δὲ πάντες τοσοῦτον ἐσμέν, φησιν, ἐλευθερίας καὶ εὐγενείας ἐντός, ὥστε πάντες ἡμεῖς οἱ πιστοὶ, οὐχ ὥσπερ ἐκεῖ εἶς, ὁ Μωϋσῆς, ἀνακακαλυμμένῳ προσώπῳ (οὐδὲ γὰρ ἐνὶ παρὰ τοῖς πιστοῖς κάλυμμα) τὴν δόξαν τοῦ Κυρίου κατοπτριζόμενοι, τὴν αὐτὴν εἰκόνα ἀναμορφούμεθα, τουτέστι, τὴν αὐτὴν δόξαν μεταλαμβάνομεν, οἷον κάτοπτρον ὄντες, καὶ δεχόμενοι τὴν λαμπρότητα, καὶ αἰθίς ἀντιστίλβοντες. Καθάπερ γὰρ ἀργυρὸς, ἀντικυρὸς ἡλίου κείμενος, ἀντιπέμπει καὶ αὐτὸς ἀκτῖνας τινὰς τῇ προσβολῇ τοῦ ἡλίου, οὕτω καὶ ἡμεῖς, ἐν τῷ βαπτίσματι καθαιρούμενοι διὰ τοῦ πνεύματος, καὶ ταῖς ἐκείνου ἀκτῖσι καταυγαζόμενοι, αἴγλην τινὰ νοσητὴν ἀντιπέμπομεν. Βούλεται δὲ καὶ αὐτοὺς εἰς τάξιν ἀγαγεῖν τῶν ἀποστόλων καὶ διὰ τοῦτο εἶπε τὸ, ἡμεῖς πάντες τὴν δόξαν Κυρίου κατοπτριζόμενοι, οἷον, ἐλλαμπόμενοι πνεύματι. *Τὴν αὐτὴν εἰκόνα μεταμορφοῦμεθα ἀπὸ δόξης εἰς δόξαν.*] Εἰς τὴν αὐτὴν, φησι, λαμπρότητα μεταβαλλόμεθα, ἀπὸ δόξης τῆς τοῦ πνεύματος, εἰς δόξαν τὴν ἡμετέραν ἐρχομένης τῆς μεταμορφώσεως· καὶ εἰς τοιαύτην δόξαν φθάνομεν, εἰς οἷαν εἰκόνα φθάσαι τὸν ἀπὸ τοῦ παρακλήτου καταυγαζόμενον, καὶ εἰκόνα ἀμυδρὰν τῆς αὐτοῦ δόξης ἐνησημανόμενον. Τί εἶποιεν πρὸς ταῦτα οἱ Πνευματομάχοι;

(α) « Ἐν τῷ νόμῳ ζυγὸς ἦν καὶ δουλεία· ἐν δὲ τῷ τοῦ πνεύματος νόμῳ καὶ τῷ εὐαγγελίῳ, ἐλευθερία, ὥστε ἀκαλύτως καὶ ἐλευθέρως βλέπειν τὴν δόξαν τοῦ Κυρίου. » Θεοφύλακτος.

ΚΕΦΑΛΑΙΟΝ Ε΄.

Περὶ θείας δόξης καὶ τοῦ ἀκολούθου βίου,
ὅτι τοῖς ἀγίοις γινώσκεται.

ΚΕΦ. IV, 1 Διὰ τοῦτο ἔχοντες τὴν διακονίαν ταύτην,
2 καθὼς ἠλεήθημεν, οὐκ ἐκκακοῦμεν· ἀλλ' ἀπειπάμεθα
τὰ κρυπτὰ τῆς αἰσχύνης, μὴ περιπατοῦντες ἐν πα-
νουργίᾳ, μηδὲ δολοῦντες τὸν λόγον τοῦ θεοῦ,
ἀλλὰ τῇ φανερώσει τῆς ἀληθείας συνιστῶντες ἑαυ-
τοὺς πρὸς πᾶσαν συνειδήσιν ἀνθρώπων, ἐνώπιον
τοῦ θεοῦ.

Διὰ τοῦτο.] Τὸ ὑπερβατόν· Διὰ τοῦτο οὐκ ἐκκακοῦμεν. Διὰ
τοῦτο. Ποῖον; Ὅτι τοιούτων, φησὶν, ἠξιώθημεν. Ἐχοντες τὴν
διακονίαν ταύτην.] Ἐπειδὴ πολλά καὶ μεγάλα περὶ τῶν ἀπο-
στόλων εἰρήκει, λέγων, τὴν δόξαν Κυρίου κατοπτρίζομεθα καὶ
μεταμορφούμεθα· (εἰ γὰρ καὶ ἐκαιοποίησε τὸν λόγον τῷ εἰ-
πεῖν, Ἡμεῖς δὲ πάντες, πλὴν εἰς τοὺς ἀποστόλους πρωτοτύ-
πως εἴρητο τὰ εἰρημένα·) λοιπὸν κατάγει τὸν περὶ αὐτῶν
λόγον· ἔχοντες γάρ, φησι, τὴν διακονίαν· τουτέστιν·
Ἡμεῖς πλέον οὐδὲν, ἀλλ' ἢ διάκονοι ἐσμὲν τοῦ κηρύγματος.
Εἴτα λέγει, Καθὼς ἠλεήθημεν, δεικνύς, ὅτι καὶ αὐτοῦ τοῦ
γενέσθαι διάκονοι οὐκ ἦμεν ἄξιοι, ἀλλὰ καὶ τοῦτο κατ' ἔλεον
θεοῦ ἔσχομεν. Οὐκ ἐκκακοῦμεν.] Διὰ τοῦτο οὐκ ἐκκακοῦμεν·
τουτέστι, διότι τοιούτων ἠξιώθημεν, οὐκ ἀπαγορεύομεν πρὸς
τὰς θλίψεις καὶ τοὺς πειρασμοὺς καὶ τοὺς κινδύνους· ἐπειδὴ
ἄπαξ ἐλεηθέντες, ἐτάχθημεν διακονεῖν. Ἀλλ' ἀπειπάμεθα.]
Πρὸς μὲν τὰς θλίψεις οὐκ ἀπαγορεύομεν· ἀλλ' ἀπειπάμεθα
καὶ ἀπεκρουσάμεθα τὰ κρυπτὰ τῆς αἰσχύνης, τουτέστι, τὸ
τοιαῦτα ποιεῖν ἐν κρυφῇ, ἃ φανερούμενα αἰσχύνῃ φέρει. Αἰνίτ-
τεται δὲ τοὺς ψευδαποστόλους, οἳ ἐν σχήματι εὐλαβείας ἦσαν,
καὶ ἐν κρυφῇ πονηροί. Πῶς δὲ ἀπειπάμεθα τὰ κρυπτὰ τῆς αἰ-

σχύνης; Ἀπανούργως, φησὶ, καὶ ἀπλάστως ζῶντες· ὁ δὲ οὕτως
ἀναστρεφόμενος, ἀπέπειπε τὸ πράττειν τί τῶν κατεγνωσμένων.—
Τὰ κρυπτὰ τῆς αἰσχύνης.] Τὰ κρυπτὰ, φησὶ, τῆς αἰσχύνης ἀπει-
πάμεθα· οἶον, οὐδὲν οὐδ' ἐν κρυφῇ· αἰσχύνης ἄξιον διαπραττό-
μεθα· ἀλλὰ μὴ ἐκκακοῦντες ἐν ταῖς θλίψεσιν, ὡς καὶ ἡμεῖς
ἔρξατε, οὐδὲ κατὰ λογισμόν τι διανοοῦμεθα αἰσχύνης ἄξιον,
οἶον, οὐκ ὀλιγοῖσιν, οὐκ ἀμφιβολίαν, οὐ δισταγμόν, οὐκ ἀχα-
ριστίαν, οὐκ ἄλλό τι κατὰ δίκαιον ἀναδεχόμεθα· ἀλλ' ὥσπερ
ἐν τῷ φανερῷ οὐκ ἐκκακοῦμεν, οὕτως οὐδ' ἐν τῷ κρυπτῷ αἰ-
σχύνης ἄξιόν τι λογιζόμεθα· ἀλλὰ πάντα τὰ τῆς αἰσχύνης κρυ-
πτὰ ἀπειπάμεθα. Εἴτα, Μὴ περιπατοῦντες ἐν πανουργίᾳ, καὶ
ἐξῆς.] Πανουργίας μὲν γὰρ καὶ δόλου ἐστὶ τὸ, ἀλλὰ μὲν ἐπι-
δείκνυσθαι, ἀλλὰ δὲ διαλογίζεσθαι.—Μηδὲ δολοῦντες τὸν λό-
γον τοῦ θεοῦ.] Καὶ οὐ μόνον, φησὶ, εἶον καὶ πολιτείαν ἀπάνουρ-
γον ἐπιτηδεύομεν· ἀλλ' οὐδὲ δολοῦμεν τὸν λόγον τοῦ θεοῦ καὶ
τὸ κήρυγμα, ἢ χρηματιζόμενοι ἐξ αὐτοῦ, ἢ τοῖς καιροῖς καὶ τοῖς
προσώποις συμμεταβάλλομενοι· καὶ νῦν μὲν τοῦτο, νῦν δὲ ἐκεῖνο
διδάσκοντες, ὅπερ οἱ ψευδαπόστολοι ἐποίουν. Ἀλλὰ τῇ φανε-
ρώσει τῆς ἀληθείας.] Οὐδὲν, φησὶ, κρύβιον παρ' ἡμῖν· οὐδὲ
ἄλλο μὲν κρύπτομεν, ἄλλο δὲ λαλοῦμεν· ἀλλὰ τῇ φανε-
ρώσει τῆς ἀληθείας συνιστῶμεν καὶ παρατιθέμεθα ἑαυτοὺς,
οἷοι ἐσμὲν, πάσῃ συνειδήσει ἀνθρώπων. Οἱ γὰρ ψευδαπόστολοι,
οὐ τῇ φανερώσει τῆς ἀληθείας, ἀλλὰ τῷ ὑποδύναι πρόσωπον
ἀληθείας, συνιστῶν ἑαυτοῦς· οὐδ' ἐνώπιον τοῦ θεοῦ, ἀλλ' εἰς
ἀρέσκειαν μόνον τῶν ἀπατωμένων. Πρὸς πᾶσαν συνειδήσιν
ἀνθρώπων.] Πάσῃ, φησὶ, συνειδήσει ἀνθρώπων, ἀπίστων τε καὶ
πιστῶν, ἑαυτοὺς συνιστῶμεν, ἐξ ὧν ἀναστρεφόμεθα. Εἴτα, ἐπειδὴ
ἐνὶ λαθεῖν τοὺς ἀνθρώπους καὶ ἀπατῆσαι, τὸν θεὸν ἔφορον
ἐπίστησι τῇ ἑαυτοῦ πολιτείᾳ. Ἐνώπιον γάρ, φησὶ, τοῦ θεοῦ·
ὃν οἱ ψευδαπόστολοι μάρτυρα ἔχειν οὐκ ἂν δέξαιτο.

3 Εἰ δὲ καὶ ἔστι κεκαλυμμένον τὸ εὐαγγέλιον ἡμῶν,

4 ἐν τοῖς ἀπολλυμένοις ἐστὶ κεκαλυμμένον· ἐν οἷς ὁ θεὸς τοῦ αἰῶνος τούτου ἐτύφλωσε τὰ νοήματα τῶν ἀπίστων, εἰς τὸ μὴ αὐγάσαι αὐτοῖς τὸν φωτισμὸν τοῦ εὐαγγελίου τῆς δόξης τοῦ Χριστοῦ, ὅς ἐστιν
 5 εἰκὼν τοῦ θεοῦ. Οὐ γὰρ ἑαυτοὺς κηρύσσομεν, ἀλλὰ Χριστὸν Ἰησοῦν Κύριον· ἑαυτοὺς δὲ, δούλους ὑμῶν διὰ Ἰησοῦν.

Ἐπειδὴ εἶπε, πρὸς πᾶσαν συνείδησιν ἀνθρώπων ἑαυτοὺς συνίστασθαι διὰ τῆς ἀληθοῦς φανερώσεως, τουτέστι, τοῦ κηρύγματος· ἀντέκειτο δὲ αὐτῷ τὸ μὴ πᾶσιν εἶναι φανερόν τὸ κήρυγμα· (καὶ δῆλον ἐξ ὧν οὐκ ἐπίστευσαν·) φησί· *Εἰ δὲ καὶ ἔστι κεκαλυμμένον τὸ εὐαγγέλιον ἡμῶν, ἐν τοῖς ἀπολλυμένοις ἐστὶ κεκαλυμμένον.*] Οὐχ ἡμῶν, φησί, τὸ ἔγκλημα, ἢ τῆς ἀσαφείας τοῦ εὐαγγελίου, ἀλλὰ τῆς ἐκείνων ἀπωλείας καὶ τυφλώσεως. *Ἐν οἷς ὁ θεὸς τοῦ αἰῶνος τούτου.*] Τῶν ἔξω τῆς ἀγέλης τοῦ Χριστοῦ, οἱ μὲν τὴν ἀρχὴν ἠπίστησαν πρὸ λόγου τοῦ κηρύγματος· οἱ δὲ, ἐπίστευσαν μὲν, διὰ δὲ τὸ μὴ ἔχειν βάθος γῆς, πάλιν ἀπεφοίτησαν τῆς πίστεως, οὓς ἀπαντας ἀπολλυμένους ὁ Παῦλος καλεῖ. Νῦν δὲ τέως ὁ λόγος αὐτῷ περὶ τῶν τὴν ἀρχὴν αὐτῷ ἀπιστησάντων· τούτοις γὰρ παντελῶς κεκάλυπται τὸ εὐαγγέλιον· καὶ φησιν, *ἐν οἷς, ἀπολλυμένοις ἀνθρώποις, τῶν παντελῶς ἀπιστησάντων ἐτυρλώθη τὰ νοήματα, εἰς τὸ μηδὲ τὴν αὐγὴν δέξασθαι τῆς πίστεως.* Θεὸν δὲ τοῦ αἰῶνος τούτου, Μανιχαῖοι μὲν καὶ Μαρκωνισταὶ φασὶ τὸν πονηρὸν λέγειν θεόν· δύο γὰρ παρ' αὐτοῖς θεοὶ· ἡμεῖς δὲ τὸν ἐπὶ πάντων φαμέν. Ἀλλ' ὡσπερ Θεὸς εἴρηται οὐρανοῦ καὶ γῆς· καὶ οὐκ ἔστι τούτου μόνου θεός· καὶ Θεὸς Ἄβραάμ, καὶ Ἰσαὰκ, καὶ Ἰακώβ· καὶ οὐ παρὰ τοῦτο τῶν λοιπῶν οὐκ ἔστι θεός· οὕτω μοι νόει καὶ τὸ, Θεὸς τοῦ αἰῶνος τούτου· οὐ γὰρ τοῦτο δείκνυσιν αὐτὸν τούτου μόνον ὄντα τοῦ αἰῶνος θεόν. *Ἡ οὕτω, ματὰ ὑπερβατοῦ ἀναγνωστέον, Τῶν ἀπίστων τοῦ αἰῶνος τούτου ἐτύφλωσεν ὁ θεὸς τὰ νοήματα· ὁ γὰρ μέλλων οὐκ ἔχει ἀπί-*

στους, ἀλλ' ὁ παρὼν μόνος· ὧδε γὰρ ἀπιστοῦσι· τότε δὲ πᾶν γόνου κλινεῖ, καὶ πᾶσα γλῶσσα ἐξομολογήσεται Χριστῷ (α), ὅταν ἔλθῃ ἐν τῇ πατρῷᾳ δόξῃ. Κύριλλος δὲ ἐν τῷ κατὰ Ἰουλιανοῦ πρώτῳ ἐπιβλίῳ λέγει Θεὸν τοῦ αἰῶνος τούτου, τὸν νομισθέντα τοῖς ἀπίστοις θεόν, ἤγουν, τὸν σαταᾶν· τούτῳ γὰρ ἐλάτρευον. *Ἐτύφλωσε τὰ νοήματα τῶν ἀπίστων.*] Οὐ τοῦτο αὐτὸς ποιῶν, ἀπαγε! ἀλλὰ γενέσθαι συγχωρήσας, διὰ τὸ αὐτεξούσιον· ὡς καὶ ἀλλαχοῦ φησί· *Παρέδωκεν αὐτοὺς εἰς πάθη ἀτιμίας* (β), τὸ συνεχώρησε, λέγων· ἐπειδὴ γὰρ ἀπεφοίτησαν τοῦ Χριστοῦ, εἴασεν αὐτοὺς, ἐγκατέλιπε· βουλομένων γὰρ, οὐκ ἀναγκαζομένων ἢ σωτηρία· μὴ ὅτι καὶ προσεβλάπτοντο ἀπίστως διακείμενοι, καταναγκάζομενοι τῷ φωτὶ τοῦ Χριστοῦ, ὡσπερ καὶ ὄψις σαθρὰ ἐξ ἡλιακῆς ἀκτίνος. *Εἰς τὸ μὴ αὐγάσαι αὐτοῖς.*] Ὅρα δὲ, ὅτι οὐκ εἶπεν, ὅτι Ἐτύφλωσεν εἰς τὸ μὴ πιστεῦσαι, ἀλλ', εἰς τὸ μὴ καταυγάσαι, δεικνύς αὐτοὺς πρῶτον ἀπιστήσαντας, εἶτα ἀναξίους γενομένους τοῦ φωτισμοῦ. Καὶ γὰρ καὶ αὐτὸς ὁ Κύριός φησι, μὴ ρίπτειν ἔμπροσθεν τῶν χοίρων τοὺς μαργαρίτας (γ). Καλῶς δὲ τὸ, αὐγάσαι, κεῖται· ἀμυδρὰν γὰρ ἀπόρροϊαν τῆς ἀληθινῆς γνώσεως ἔχομεν νῦν, καὶ ὡσπερ ἀπὸ ἡλίου παμφαοῦς αὐγὴν ἀμυδρὰν. Τοῦτο καὶ ἀλλαχοῦ δηλοῖ, λέγων· Βλέπομεν γὰρ ἄρτι δι' ἐσόπτρου ἐν αἰνίγματι (δ). ὁ καὶ ἔμπροσθεν εἶπεν, ἀρραβῶνα πνεύματος, καὶ ὁσμὴν γνώσεως (ε), δεικνύς, ὅτι τὸ πλεόν ἐκεῖ μένει. *Τοῦ εὐαγγελίου τῆς δόξης τοῦ Χριστοῦ.*] Δόξα γὰρ Χριστοῦ τὸ εὐαγγέλιον· δοξαστὸς μὲν γὰρ ὁ Χριστὸς διὰ μυρία, ἐξ ὧν ἐδημιούργησεν, ἐξ ὧν συνέχει τὰ δημιουργηθέντα, ἐξ ὧν τὰ πάντα ζωογονεῖ· μάλιστα δὲ ἐκ τοῦ σταυροῦ, οὗ κήρυξ τὸ εὐαγγέλιον. Ὡς ἐν παραδρομῇ λέγει, τί ἐστὶ τὸ τοῦ εὐαγγελίου συνεσκιασμένον τοῖς ἀπίστοις· ὅτι θεὸς ἐστὶν ὁ σταυρωθεὶς. *Ὅς ἐστὶν εἰκὼν τοῦ θεοῦ.*] Εἰκὼν γὰρ ἐστὶ τοῦ

(α) Φιλιπ. Β', 10. 11.

(β) Α' Π', 12.

(γ) Ρωμ. Α', 28.

(δ) Β' Κορ. Α', 22, Β', 14.

(ε) Ματθ. Ζ', 6.

πατρός ἀπαράλλακτος. Ὅτι γὰρ εἰκόνα οἶδεν ὁ ἀπόστολος τὸ κατὰ πᾶν ἴσον καὶ ὁμοιον, ὅρα τί φησιν ἀλλαχοῦ· Σκιὰν γὰρ ἔχων ὁ νόμος τῶν μελλόντων ἀγαθῶν, οὐκ αὐτὴν τὴν εἰκόνα τῶν πραγμάτων (α). Εἰκόνα δὲ θεοῦ τὸν Χριστὸν, ὡς θεὸν ἐκ θεοῦ, προστηγόρευσεν· ἐν αὐτῷ γὰρ θεῖκνυσι τὸν πατέρα· διό φησιν· Ὁ ἑωρακὴς ἐμὲ, ἑώρακε τὸν πατέρα (β). Οὐ γὰρ ἑαυτοὺς κηρύσσομεν.] Ἄνω εἶπε· Μὴ περιπατοῦντες ἐν παρουρηγία, μηδὲ δολοῦντες τὸν λόγον τοῦ θεοῦ. Πῶς; Ἐπεὶ οὐχ ἑαυτοὺς κηρύσσομεν, φησὶν, ἀλλὰ Χριστὸν Ἰησοῦν Κύριον· Ἐαυτοὺς δὲ, δούλους ὑμῶν δι' αὐτόν. Τοῦτο δὲ λέγων, τοὺς διδασκάλους αὐτῶν αἰνέσσεται, περὶ ὧν ἔγραφε λέγειν αὐτούς· Ἐγὼ μὲν εἰμι Παύλου· ἐγὼ δὲ, Ἀπολλῶ· ἐγὼ δὲ, Κηρᾶ (γ)· οἱ καὶ κατεκυρίευσον αὐτῶν.

6 Ὅτι ὁ θεός, ὁ εἰπὼν, ἐκ σκότους φῶς λάμψαι, ὃς ἔλαμψεν ἐν ταῖς καρδίαις ἡμῶν, πρὸς φωτισμὸν τῆς γνώσεως τῆς δόξης τοῦ θεοῦ ἐν προσώπῳ Ἰησοῦ Χριστοῦ.

Διὰ τί λέγεις σαυτὸν δούλον ἡμῶν; Διὰ τί; Διότι περὶ λησθε παρὰ τοῦ θεοῦ μου. Αὐτὸς γὰρ, ὁ ἐν ἀρχῇ τῆς κτίσεως εἰπὼν, ἐκ σκότους λάμψαι φῶς, ὃς ἔλαμψε, τουτέστιν· Οὗτος ἔλαμψεν ἐν ταῖς καρδίαις ἡμῶν· ἔλαμψε δὲ, φωτίζων ἡμᾶς, καὶ ἀποκαλύπτων τὴν ἰδίαν γνῶσιν καὶ δόξαν. Ἐν προσώπῳ Ἰησοῦ Χριστοῦ.] Τουτέστι· Διὰ τοῦ προσώπου τοῦ Χριστοῦ· διὰ γὰρ τοῦ υἱοῦ ἡμῖν ἡ ἀληθὴς γνῶσις τοῦ πατρὸς, καθὼς αὐτὸς λέγει ἐν εὐαγγελίῳ πρὸς τὸν πατέρα· Ἐφάνερωσά σου τὸ ὄνομα τοῖς ἀνθρώποις· καὶ· Ἐδόξασά σε ἐπὶ τῆς γῆς (δ)· καὶ ἐφανερώθη ἡμῖν διὰ Ἰησοῦ, ὅτι ἐστὶ πατὴρ, καὶ ὅτι οὐ διὰ κτίσεως καὶ αἱματοχυσίας προσκυνεῖσθαι βούλεται· καὶ ὅτι ἐν τριάδι ὁμοουσίῳ καὶ ἰσοδυνάμῳ θρησκευεταί θεός. Πρὸς φωτισμὸν τῆς γνώσεως.] Ὅρα τῆς ἁγίας Τριάδος τὸ ἀπαράλλακτον

(α) Ἐβρ. ἰ, 1. (β) Ἰωάν. ΙΔ', 9. (γ) Α' Κορ. Δ', 12. δ) Ἰωάν. ΙΖ', 4. 6.

καὶ ὁμότιμον πῶς ὁ Παῦλος δηλοῖ, φῶς, καὶ, φῶς, καὶ, φῶς, καλέσας τὴν ἁγίαν Τριάδα. Ἄνω μὲν περὶ τοῦ Πνεύματος λέγων, τὴν δόξαν, φησὶν, οἶον, τὸ φῶς, Κυρίου κατοπιριζόμενοι, τὴν αὐτὴν εἰκόνα μεταμορφοῦμεθα. Πάλιν περὶ τοῦ Υἱοῦ· Εἰς τὸ μὴ αὐγάσαι αὐτοῖς τὸν φωτισμὸν τοῦ εὐαγγελίου τῆς δόξης τοῦ Χριστοῦ. Νῦν περὶ τοῦ Πατρὸς φησὶν Πρὸς φωτισμὸν τῆς γνώσεως τῆς δόξης τοῦ θεοῦ (1).

ΚΕΦΑΛΑΙΟΝ Σ'.

Περὶ τῆς κατὰ σῶμα ἀσθενείας καὶ τῆς τοῦ σώματος ἀποθέσεως καὶ ἐπαναλήψεως.

7 Ἐχομεν δὲ τὸν θησαυρὸν τοῦτον ἐν ὀστρακίνοις σκεύεσιν, ἵνα ἡ ὑπερβολὴ τῆς δυνάμεως ἡ τοῦ θεοῦ, 8 καὶ μὴ ἐξ ἡμῶν ἐν παντὶ θλιβόμενοι, ἀλλ' οὐ στενοχωρούμενοι· ἀπορούμενοι, ἀλλ' οὐκ ἐξαπορούμενοι· διωκόμενοι, ἀλλ' οὐκ ἐγκαταλειπόμενοι· 10 καταβαλλόμενοι, ἀλλ' οὐκ ἀπολλύμενοι· πάντοτε τὴν νέκρωσιν τοῦ Κυρίου Ἰησοῦ ἐν τῷ σώματι περιφέροντες, ἵνα καὶ ἡ ζωὴ τοῦ Ἰησοῦ ἐν τῷ σώματι ἡμῶν φανερωθῇ.

Ἀκόλουθα πᾶν ἄνω καὶ τὰ νῦν. Ὅτι ἡμεῖς, φησὶν, οἱ ἀπόστολοι, διάκονοι τοῦ κηρύγματος ἐσμεν, ἀνάξιοι τῆς τοσαύτης αὐτοῦ δόξης ὑπάρχοντες, καὶ ὥσπερ χρυσὸν ἐν ὀστρακίνοις φέ-

(1) «Διὰ τί, φησὶν, οὐχ ἑαυτοὺς κηρύττομεν; Διότι ὁ θεός ἔλαμψεν ἐν ταῖς καρδίαις ἡμῶν καὶ ὥσπερ εἰς τὸ πρόσωπον τοῦ Μωσέως πάλαι, οὕτω νῦν εἰς ἡμᾶς. Οὐχ ὥσπερ δὲ ἐπὶ τῆς πρώτης κτίσεως, εἶπε, καὶ ἐγένετο φῶς ἐκ σκότους, οὕτω καὶ νῦν, εἶπε, καὶ ἐγένετο φῶς· ἀλλ' αὐτὸς ἡμῖν γέγονε φῶς· αὐτὸς γὰρ ἔλαμψεν ἡμῖν ἐν προσώπῳ Χριστοῦ, τουτέστι, διὰ τοῦ Χριστοῦ· διὰ γὰρ τοῦ Χριστοῦ λάμπει ἐν ἡμῖν ὁ πατὴρ, καὶ χαρίζεται τὸν φωτισμὸν τῆς γνώσεως, οὐ τῆς οὐσίας αὐτοῦ, ἀλλὰ τῆς δόξης.» Θεοφύλακτος.

ροντες σκεύεσι (1). *Και μη ἐξ ἡμῶν.*] ἵνα μηδεὶς, φησιν, ἑαυτῷ ἀποδῶ, ὡς ἀξίω, ὃ ἐδέξατο, ἀλλὰ τὸ πᾶν εἴη τῆς τοῦ θεοῦ δυνάμεως, τοῦ ἐκινώσαντος τὰ ὀστράκινα σκεύη εἰς χυρσίου ὑποδοχὴν. *Ἐν παντὶ θλιβόμενοι.*] Καὶ τοσοῦτον, φησὶ, τὸ πᾶν τῆς δυνάμεως ἐστὶ τοῦ θεοῦ, ὅτι, καίτοι ὀστράκινοι ὄντες, καὶ ἐν τοσοῦτοις περιστρεφόμενοι πειρασμοῖς, οὐ θραυόμεθα, καὶ ἀπόλλυμεν τὸν ἐν ἡμῖν θησαυρόν. *Ολιβόμεθα γὰρ ἐν παντὶ καιρῷ, καὶ τόπῳ, καὶ πράγματι, ἐν φίλοις, ἐν ἐχθροῖς· ἀλλ' οὐ στενοχωρούμεθα· τὸ δὲ μὴ στενοχωρεῖσθαι τὸν Ολιβόμενον, θεοῦ χάριτός ἐστιν.* *Ἀπορούμενοι.*] *Ἀπορούμενοι*, φησὶ, τί γὰρ ποιεῖν πρὸς τὸν ἐκ πάντων πόλεμον καὶ διωγμὸν· ἀλλ' οὐκ ἐπὶ τοσοῦτον, ὥστε ἡμᾶς καὶ ἐξαπορηθῆναι, τουτέστι, πεσεῖν καὶ ἡττηθῆναι.—*Τὸ, Ἀπορούμενοι, ἀλλ' οὐκ ἐξαπορούμενοι· ἀντὶ τοῦ, Ἐν ἀπύροις πράγμασι, πόρους εὐρίσκομεν σωτηρίας (Θεοδωρήτου).*—*Διωκόμενοι.*] Διωκόμενοι μὲν ἡμᾶς οἱ ἄνθρωποι· ἀλλ' οὐκ ἐγκαταλιμπάνει ὁ θεός· οὐ γὰρ πρὸς ἤτταν ἡμῶν, ἀλλὰ πρὸς πάλιν καὶ γυμνασίαν ἢ συγχώρησιν τούτων. *Καταβαλλόμενοι.*] Καὶ ὅσον μὲν, φησὶ, πρὸς τὸ μέγεθος τῶν πειρασμῶν, ἤδη καταβληθέντες· ἀλλὰ τῇ τοῦ θεοῦ χάριτι οὐκ ἀπολλόμενοι. *Πάντοτε τὴν νέκρωσιν τοῦ Κυρίου ἐν τῷ σώματι περιφερόμενοι.*] Τὴν νέκρωσιν, φησὶ, τοῦ Κυρίου καὶ ἡμεῖς πανταχοῦ περιφερόμεν, τῷ καθ' ἡμέραν ἀποθνήσκον πανταχοῦ. Καθ' ἡμέραν γὰρ, φησὶν, ἀποθνήσκω, νῆ τὴν ὑμετέραν καύχησιν (α). ἵνα καὶ ἡ ζωὴ τοῦ Ἰησοῦ φανερωθῇ.] ἵνα, φησὶ, καὶ ἡ ἀνάστασις τοῦ Κυρίου διάδηλος γένηται διὰ τοῦ σώματος ἡμῶν· ὁ γὰρ τῇ ἀναστάσει τοῦ Κυρίου ἀπιστῶν, ἡμᾶς ὁρῶν καθ' ἡμέραν ἀποθνήσκοντες, καθ' ἡμέραν δὲ ζῶντας, οὐκ ἂν ἔτι εὐλόγως ἀπιστήσῃ.

(1) «Ἐπειδὴ μεγάλα ἔν τὰ περὶ τῶν κηρύκων τῆς καινῆς Διαθήκης εἰρημῆνα, ἐωρῶντο δὲ οὗτοι παγχάλεπα ὑπομένοντες, ἀναγκαιῶς ἐδιδάξεν, ὅτι καὶ ταῦτα τοῦ θεοῦ κηρύττει τὴν δύναμιν. Καὶ θησαυρῷ μὲν ἀπεικάζει τὴν δεδομένην τοῦ πνεύματος χάριν· ὀστράκω δὲ, τὴν φύσιν τοῦ σώματος. Τεκμήριον δὲ τῆς τοῦ θεοῦ δυνάμεως μέγιστον, τὸ πλεγματικὸν τοῦτο μορίας δεχόμενον μὴ ἀπολέσει τὸν θησαυρῶν.» Θεοδωρήτης.

(α) Α' Κορ. ΠΕ, 31.

- 11 Ἀεὶ γὰρ ἡμεῖς οἱ ζῶντες, εἰς θάνατον παραδόμεθα διὰ Ἰησοῦν, ἵνα καὶ ἡ ζωὴ τοῦ Ἰησοῦ
12 φανερωθῇ ἐν τῇ θνητῇ σαρκὶ ἡμῶν. Ὡστε ὁ μὲν θάνατος, ἐν ἡμῖν ἐνεργεῖται, ἡ δὲ ζωὴ, ἐν ὑμῖν.
13 Ἐχόντες δὲ τὸ αὐτὸ πνεῦμα τῆς πίστεως, κατὰ τὸ γεγραμμένον· «Ἐπίστευσα, διὸ ἐλάλησα (α)» καὶ ἡμεῖς πιστεύομεν, διὸ καὶ λαλοῦμεν·

Πάλιν περὶ τοῦ αὐτοῦ λέγει. Διὰ τοῦτο γὰρ, φησὶ, συγχωρούμεθα ὑπὸ τοῦ θεοῦ, παραδίδοσθαι εἰς θάνατον, ἵνα φανερωθῇ, ὅτι ἀνέστη Χριστός· ὁ γὰρ ἡμᾶς ἐγείρων καθ' ἡμέραν, καὶ ἑαυτὸν δῆλον ὅτι ἤγειρεν. Ἡ οὕτω· Διὰ τοῦτο ἑαυτοὺς εἰς θάνατον παραδίδομεν, ἵνα ἡ ζωὴ τοῦ Κυρίου φανερωθῇ, καὶ ἐνεργήσῃ ἐν ἡμῖν. Πότε; Δῆλον ὅτι ἐν τῷ μέλλοντι αἰῶνι. Ὡς εἰ ἔλεγεν· Ἡμεῖς τοίνυν διὰ τὸν Χριστὸν παραδίδομεν ἑαυτοὺς εἰς θάνατον, ἵνα ὁ Χριστὸς τότε ἀπὸ τοῦ νοητοῦ θανάτου, τοῦ τῆς κατακρίσεως, ῥύσῃται ἡμᾶς, καὶ εἰς ζωὴν ἀγάγῃ τὴν νοητὴν (1). Ὡστε ὁ μὲν θάνατος.] Ὡς ἐκ τοῦ ἀκολουθοῦ φησὶ, τοῦτο γίνεσθαι, τὸν μὲν θάνατον ἐν ἡμῖν ἐνεργεῖν καὶ ἐνεργὸν ὑπάρχειν, τὴν δὲ ζωὴν, ἐν ὑμῖν· ὡς εἰ ἔλεγεν· Ἡμεῖς ἀποθνήσκομεν διὰ τὸ κήρυγμα, ἵνα ὑμεῖς ζήσητε δι' αὐτοῦ τὴν ἀγήρω ἐκείνην καὶ αἰώνιον ζωὴν, πιστεύοντες εἰς Χριστόν.—Τὰ πάθη καὶ αἰεὶ θλίψεις, καὶ αἰεὶ θανατηφόροι συμφοραὶ, ταῦτα νῦν ἐνεργεῖται ἐν ἡμῖν, φησὶν· ἡ δὲ πίστις· καὶ ἡ εὐσέβεια, (ἥτις ἐστὶν ἡ ἀληθινὴ ζωὴ,) ἐν ὑμῖν. Ζωὴ δὲ ἐστὶν ἡ εὐσέβεια· ὅτι τὴν ἀγείρω καὶ ἄλυπον καὶ αἰδίων ἐν οὐρανοῖς προξενεῖ ζωὴν (2).—Ἐχόντες δὲ τὸ αὐτὸ πνεῦμα τῆς πίστεως.] Τὸ αὐτὸ πνεῦμα τῷ Δαυὶδ, φησιν, ἔχοντες, τὰ αὐτὰ

(α) Ψαλμ. ΡΠΕ, 1. (1) «Ὡςπερ ἡμεῖς τὸν θάνατον τοῦ Χριστοῦ ὑπομένομεν νῦν, καὶ ζῶντες αἰρούμεθα δι' αὐτὸν θανεῖν· οὕτω καὶ αὐτὸς αἰρήσεται ἀποθανόντας ζωογονῆσαι τότε ὑπερ καὶ ἀλλαχοῦ φησιν· Εἰ γὰρ συναπεθάνομεν, καὶ συζήσομεν (Β', Τιμ. Β' 11).» Θεοφύλακτος. (2) «Θάνατον ἐνταῦθα τῶν πειρασμῶν φησὶ, τούτο λέγων· ὅτι ἡμεῖς μὲν ἐν κινδύνοις ἐσμέν· ὑμεῖς δὲ τὴν ἐκ τῶν κινδύνων μαρτυροῦσθε ζωὴν, ἅτε τοῦ εὐαγγελίου κηρυττομένου ὑμῖν, δι' οὗ τὴν αἰώνιον ζῆτε ζωὴν.» Θεοφύλακτος.

κύψαι καὶ φθειγγόμεθα, τὸ Ἐπίστευσα, διὸ ἐλάλησα. Ἄνω γὰρ, ἀπὸ λογισμῶν παραστήσας τὴν ἀνάστασιν, νῦν ἐκ πίστεως αὐτὴν εἰσφέρει (1).

- 14 Εἰδότες, ὅτι ὁ ἐγεύρας τὸν Κύριον Ἰησοῦν (α), καὶ
 ἡμᾶς διὰ Ἰησοῦ ἐγερεῖ (β), καὶ παραστήσει σὺν
 15 ὑμῖν. Τὰ γὰρ πάντα δι' ὑμᾶς, ἵνα ἡ χάρις πλεονάσασα,
 διὰ τῶν πλειόνων τὴν εὐχαριστίαν περισ-
 16 σεύσῃ εἰς τὴν δόξαν τοῦ θεοῦ. Διὸ οὐκ ἐκκακοῦμεν
 ἀλλ' εἰ καὶ ὁ ἔξω ἡμῶν ἄνθρωπος διαφθείρεται, ἀλλ'
 ὁ ἔσωθεν ἀνακαινοῦται ἡμέρα καὶ ἡμέρα.

Λαλοῦμεν δὲ τοῦτο, εἰδότες, ὅτι ὁ τὸν Κύριον ἐγεύρας πατήρ, καὶ ἡμᾶς ἐγερεῖ. Πόθεν τοῦτο εἰδότες; Ἐκ τῆς πίστεως δηλονότι. Καὶ ἡμᾶς διὰ Ἰησοῦ ἐγερεῖ.] Λύτως γὰρ ἦξει ἐν κελύσματι, ἐν φωνῇ ἀρχαγγέλου, ἐν σάλπιγγι (γ), καὶ ἐγερεῖ τοὺς νεκροὺς, καὶ παραστήσει τῷ οἰκίῳ θήματι. Τὰ γὰρ πάντα δι' ὑμᾶς.] Ἐνταῦθα παιδαγωγεῖ αὐτοὺς, ὑπὲρ τῆς ἀναστάσεως καὶ τῶν λοιπῶν ἀγαθῶν χάριν εἰδέναι ἀνθρώπων μὲν μηδενί, θεῷ δὲ μόνῳ· οἱ γὰρ ψευδαπόστολοι, ἑαυτοῖς τὴν χάριν ἀνετίθεσαν, ὡς διὰ τῶν οἰκείων πρὸς θεὸν παρακλήσεων δωρουμένου ταῦτα τοῦ θεοῦ. Τὰ γὰρ πάντα, τουτέστι, τὰ ἀγαθὰ, δι' ὑμᾶς, οὐ διὰ τόνδε, καὶ τόνδε, ἀλλὰ διὰ τὸ κοινῇ συμφέρον. Τοῦτο δέ, φησι, γέγονεν, ἵνα ἡ χάρις τοῦ θεοῦ πλεονάσῃ, πολλοῖς παρεχομένη ταύτης δὲ πλεοναζούσης, καὶ ἡ εἰς αὐτὸν εὐχαριστία συμπλεονασθήσεται, διὰ πολλῶν προσώπων προσαγομένη εἰς δόξαν θεοῦ. Διὸ οὐκ ἐκκακοῦμεν.]

(1) « Πειρασμῶν ἐμνημόνευσε καὶ θανάτων ἀνωτέρω· ἔτι, ὅτι καὶ ἐκ τούτων ῥύεται ἡμᾶς, φησὶν, ὁ Ἰησοῦς· καὶ προσέθηκε λογισμὸν, ὅτι διὰ τοῦτο ῥύεται, ἵνα πιστώσῃται τὴν αὐτοῦ ἀνάστασιν. Νῦν οὖν, φησὶν, ὅτι καὶ πίστις διὰ τοῦτο πεπληρωμένη, καὶ οὐ μόνον λογισμῶν· καὶ φησὶν, ὅτι ὡς περὶ ὁ Δαυὶδ ἐν πειρασμοῖς ὢν, καὶ ὑπὸ θεοῦ μόνου ῥυθιζόμενος, ἔφη Ἐπίστευσα, διὸ ἐλάλησα· οὕτω καὶ ἡμεῖς, τὸ αὐτὸ πνεῦμα ἔχοντες τῆς πίστεως, ὡς περὶ κληῖνος ἦξεν, πιστεύομεν, καὶ διὰ τοῦτο καὶ λαλοῦμεν· ὅτι, ὡς περὶ Ἰησοῦς ἀνέστη, οὕτω καὶ ἡμεῖς νῦν τε τῶν κινδύνων περιεσώμεθα, καὶ αὐτὸ συναρσαστησόμεθα.» Θεοφύλακτος. (α) Πραξ. Γ', 15. Π', 30. Ρωμ. Δ', 24. 1, 9. Α' Κορ. 5', 14. (β) Ρωμ. Η', 11. Ἰωαν. 5, 21. (γ) Α' Θεσσαλ. Δ', 16.

Ἐπεὶ οὖν ἔσμεν πάντα τὰ εἰς ἡμᾶς γινόμενα, εἰς εὐχαριστίαν θεοῦ τελευτᾶν, οὐκ ἐκκακοῦμεν, οὐδὲ ἀπαγορευόμεν πρὸς τοὺς πειρασμούς. Ἀλλ' εἰ καὶ ὁ ἔξω ἡμῶν ἄνθρωπος.] Ἐξω μὲν ἄνθρωπον, τὸ σῶμα καλεῖ, ὅπερ φθείρεται, μαστιζόμενον, διωκόμενον, καὶ δεσμούμενον· ἔσω δὲ ἄνθρωπον, τὴν ψυχὴν, ἥτις ἀναθάλλει, φησὶ, καθ' ἑκάστην ἡμέραν τῇ ἐλπίδι καὶ τῇ χαρᾷ, καὶ τῷ εἰδέναι, ὅτι ὑπὲρ θεοῦ πάσχει.

- 17 Τὸ γὰρ παραυτίκα ἐλαφρὸν τῆς θλίψεως ἡμῶν, καθ' ὑπερβολὴν εἰς ὑπερβολὴν αἰώνιον βάρος δόξης κα-
 18 τεργάζεται ἡμῖν· μὴ σκοποῦντων ἡμῶν τὰ βλεπόμενα, ἀλλὰ τὰ μὴ βλεπόμενα· τὰ γὰρ βλεπόμενα, πρόσκαιρα· τὰ δὲ μὴ βλεπόμενα, αἰώνια.

Ὁρα τροπὴν, εἰς τὸ κατατολμᾶν τῶν πειρασμῶν καὶ θαρρῆν αὐτοῖς. Τὸ γὰρ παραυτίκα, φησὶ, τουτέστι, τὸ ὀλιγοχρόνιον, τὸ βραχὺ εἰς τὸ παυθῆναι, τῆς θλίψεως· καὶ οὐκ ἠρέσθη, εἰπὼν, τὸ παραυτίκα, ἀλλὰ καὶ ἐλαφρὸν φησὶν αἰώνιον βάρος δόξης κατεργάζεται· καὶ οὐκ ἀπλῶς, ἀλλὰ καθ' ὑπερβολὴν εἰς ὑπερβολὴν τοῦτο ποιοῦν. Καὶ ἔρα τῆς ἀντιμισθίας τὸ πλεονάζον! Τῷ γὰρ παραυτίκα, τὸ αἰώνιον ἀντιμετρήσει, τῷ ἐλαφρῷ, τὸ ἐαυτοῦ, τῇ θλίψει, τὴν δόξαν. Καὶ οὐδὲ ἄχρι τούτων οἱ πλεονασμοὶ τῶν ἀντιδόσεων· ἀλλὰ καὶ καθ' ὑπερβολὴν εἰς ὑπερβολὴν (1). Μὴ σκοποῦντων ἡμῶν.] Ἐπειδὴ βαρεῖαν οὖσαν τὴν θλίψιν, εἶπεν ἐλαφρὰν, ἐπέξηγεῖται, πῶς ἐστὶν ἐλαφρὰ ἡ νυνὶ θλίψις. Ἐάν, φησὶ, μὴ σκοπῶμεν τὰ βλεπόμενα, ἀλλὰ τὰ μὴ βλεπόμενα· ἐάν γὰρ τὰ ἐκεῖ τοῖς νῦν ἀντιστήσῃς, ἐλαφρὰ τὰ νῦν φανεῖται· πρόσκαιρα γὰρ ἐστὶν, ἐκεῖνα δὲ αἰώνια.

ΚΕΦ. V, 1 Οἶδαμεν γὰρ, ὅτι, ἐάν ἡ ἐπίγειος ἡμῶν οἰκία τοῦ σκήνους καταλυθῇ, οἰκοδομηγὴν ἐκ θεοῦ

(1) « Ἐρμηνεύει, πῶς ἀνακαινοῦται ὁ ἔσω ἄνθρωπος, καὶ φησὶν, ὅτι ἐνθυμούμενος, ὅτι ἡ μὲν θλίψις παραυτίκα ἐστὶ, τουτέστι, πρόσκαιρος, καὶ ἐλαφρὰ, διὰ τοῦτο αὐτὸ ὅτι πρόσκαιρος· ἡ δὲ δόξα, καὶ αἰώνιος ἐστὶ, καὶ βάρος ἔχει, τουτέστι, μέγιστος ὑπερβολικῶς ὑπερβολικόν· τοῦτο γὰρ λέγει διὰ τοῦ, καθ' ὑπερβολὴν εἰς ὑπερβολὴν.» Θεοφύλακτος.

έχομεν, οίκίαν ἀχειροποίητον, αἰώνιον, ἐν τοῖς οὐ-
 2 ρανοῖς. Καὶ γὰρ ἐν τούτῳ στενάζομεν, τὸ οἰκητή-
 ριον ἡμῶν, τὸ ἐξ οὐρανοῦ, ἐπενδύσασθαι ἐπιποθοῦν-
 3 τες. Εἶγε καὶ ἐνδυσάμενοι, οὐ γυμνοὶ εὐρεθησόμεθα.
 4 Καὶ γὰρ οἱ ὄντες ἐν τῷ σκῆνει στενάζομεν βαρού-
 μενοι· ἐρ' ᾧ οὐ θέλομεν ἐκδύσασθαι, ἀλλ' ἐπεν-
 δύσασθαι, ἵνα καταποθῆ τὸ θνητὸν ὑπὸ τῆς ζωῆς.

Ἐπειδὴ τὸν περὶ ἀναστάσεως γυμνάζειν μέλλει λόγον, πρὸς
 ἃν οἱ Κορίνθιοι ἀσθενέστερον διέκειντο, προκαταφέρει αὐτοὺς
 διὰ τοῦ, οἶδαμεν, ὡς καὶ αὐτῶν ἐπισταμένων, καὶ οὐκ ἀμφι-
 θαλλόντων περὶ τὴν ἀνάστασιν. — ΑΛΛΟ. Ἐπειδὴ εἶπεν ἀνω-
 τέρω; ὅτι ὅταν ὁ ἕξω ἄνθρωπος φθίρεται, τοσοῦτον ὁ ἕσω ἀνα-
 καινοῦται, ἐδόκει δὲ καινόν τι λέγειν, νῦν τὸ πλέον λέγει, ὅτι καὶ
 ἡ παντελής τοῦ σώματος ἡμῶν φθορά, ἡ διὰ τοῦ θανάτου, ὠφέλι-
 μος· ἀπὸ γὰρ φθαρτοῦ ἀφθαρτον αὐτὸ λαμβάνομεν. Ὅρα δὲ, τῆ
 πικραθῆσει πόσον ἔδειξε τὸ διάφορον· τοῦτο γὰρ ἐπίγειον, ἐκεῖνο
 οὐράνιον, τουτέστιν, ἐξ οὐρανοῦ τὴν ἀφθαρσίαν λαμβάνον· τοῦτο
 οἰκία σκῆνους, ὅπερ τὸ εὐδιάλυτον δηλοῖ, ἐκεῖνο αἰώνιον. Εἶτα
 λέγει ἐκεῖνο καὶ ἀχειροποίητον, οὐχ ὅτι δηλονότι τοῦτο τὸ πα-
 ρὸν σῶμα χειροποίητόν ἐστιν, ἀλλὰ τὰ ἐγκώμια αὐξῆι ἐκεῖνου.
 — Ἐὰν ἡ ἐπίγειος ἡμῶν οἰκία τοῦ σκῆνους καταλυθῆ.] Ἐπί-
 γειον οἰκίαν τοῦ σκῆνους, τὸ σῶμα ἐκάλεσε· διὰ δὲ τοῦ σκῆνους
 αὐτὸ καλέσαι, τὸ πρόσκαιρον ἐδήλωσε· τοιοῦτον γὰρ ἡ σκηνή
 εἶδὲ καὶ πολλάκις σκηναὶ καλοῦνται καὶ αἱ τῶν δικαίων ἀνα-
 παύσεις, ἀλλὰ μετὰ προσθήκης· οἶον, αἰώνιοι σκηναί. Ὅρα δὲ,
 πῶς πρὸς τὴν ἐπίγειον ἀντέθεικε τὴν οὐράνιον· πρὸς τὸ σκῆνος,
 τὴν αἰώνιον. Αὐξῶν δὲ τὸ ἐγκώμιον τῆς μελλούσης δόξης τοῦ
 σώματος ἡμῶν, καὶ ἀχειροποίητον προσέθηκεν· οὐχ ὡς πρὸς
 ἀντιδιαστολὴν τούτου τοῦ σώματος· οὐδὲ γὰρ χειροποίητόν
 ἐστι τοῦτο (θεοφυλάκτου). Ἡ, Ἐπίγειος μὲν οἰκία, ἡ ἐν-
 ταῦθα βραχύβιος ζωὴ· σκῆνος δὲ, τὸ σῶμα· ἄλλο γὰρ οἰκία,
 καὶ ἄλλο τὸ σκῆνος, ὃ ἐστὶν ἡ οἰκία, καὶ ἄλλο ἡμεῖς, ἃν

ἐστὶ τὸ σκῆνος ἴδιον. Ἐὰν οὖν, φησὶν, ἡ οἰκία τοῦ σκῆνους
 ἡμῶν καταλυθῆ, τουτέστιν, ἡ ἐνταῦθα βραχύβιος ἡμῶν ζωὴ,
 ἔξομεν οἰκίαν ἀχειροποίητον, τουτέστι, ζῶν αἰώνιον, ἐν τοῖς
 οὐρανοῖς, οὐ προσδεομένην τῆς ἡμετέρας ἐργασίας καὶ τῶν ἡμε-
 τέρων χειρῶν πρὸς σύστασιν. Καλῶς δὲ ὡς πρὸς ἀντιδιαστο-
 λὴν τῆς παρούσης ζωῆς, τὴν μέλλουσαν ἀχειροποίητον εἶπεν·
 ἡ γὰρ παρούσα, ὡς ἀπὸ τῶν χειρῶν ἔχουσα τὴν σύστασιν
 (ἄρτος γὰρ, καὶ ποτὸν, καὶ ἐνδυμα, ἐξ ὧν καὶ ἡ ζωὴ ἡμῶν, διὰ
 χειρῶν γίνονται) χειροποίητος ἂν ῥηθεῖη. Οὕτως ὁ ἅγιος Με-
 θόδιος ἐν τῷ Περὶ ἀναστάσεως λόγῳ. — ΑΛΛΩΣ. Ἐπίγειον οἰ-
 κίαν, τὴν κατὰ τὸν παρόντα βίον λέγει διαγωγὴν· σκῆνος δὲ,
 τὸ σῶμα. Ἐὰν τοίνυν λάβῃ τέλος τὰ παρόντα, τὴν ἀχειρο-
 ποίητον ἔχομεν οἰκίαν, τὴν αἰώνιον καὶ οὐράνιον. — Οἰκοδομῆν
 ἐκ θεοῦ ἔχμεν.] Οἶον, τὴν ἀνανέωσιν, τὴν ἔγερσιν. Ἐν τοῖς οὐ-
 ρανοῖς.] Οἶον, ἐν τοῖς οὐρανοῖς κατασκευασθεῖσαν, ἀφθαρτον,
 τουτέστι, διὰ χάριτος οὐρανοῦ. Καὶ γὰρ ἐν τούτῳ.] Ἀντι-
 τοῦ, διὰ τοῦτο. Στενάζομεν.] Ἵμεῖς, φησὶ, στενάζετε, ὡς
 εἰκὸς, φθιρομένου τοῦ σώματος ὑμῶν ἐν ταῖς θλίψεσιν· ἡμεῖς
 δὲ, οἷς ἐναργῆς ἡ πίστις τῆς ἀναστάσεως, στενάζομεν, ὅτι
 μὴ παντελῶς φθίρεται. Διὰ τί; Ὅτι ἐπιποθοῦμεν τὸ ἐξ οὐ-
 ρανοῦ οἰκητήριον ἡμῶν, ἥτοι τὸ ἀφθαρτὸν ἡμῶν σῶμα, ἐπεν-
 δύσασθαι. Καλῶς δὲ τὸ, ἐπενδύσασθαι· τὸ γὰρ θνητὸν τοῦτο
 σῶμα, ἐπενδύεται τὴν ἀφθαρσίαν. Τὸ οἰκητήριον ἡμῶν.] Ποῖον
 οἰκητήριον; Τὸ σῶμα τὸ ἀφθαρτον. Ἐξ οὐρανοῦ δὲ φησὶν αὐτὸ,
 οὐχ ὅτι ἀνωθεν κάτεισιν, ἀλλ' ὅτι ἐκεῖθεν ἔχει ἐκπεμπόμενῃ
 τὴν τῆς ἀφθαρσίας χάριν. Οὐκ εἶπε δὲ, σκῆνος, ἀλλ', οἰκη-
 τήριον, τὴν εἰς αὐτὸ ἀσφαλῆ μονὴν καὶ οἴκησιν δηλῶν. —
 ΑΛΛΟ. Οἰκητήριον ἐνταῦθα, τὴν ἀφθαρσίαν ἐκάλεσεν· ἐξ οὐ-
 ρανοῦ δὲ αὐτὴν εἴρηκεν· ἐπειδὴ ἐκεῖθεν ἡμῖν ἡ δωρεὰ καταπέμ-
 πεται· οὐκ εἶπε δὲ ἐνδύσασθαι, ἀλλ', ἐπενδύσασθαι· ἐπειδὴ
 οὐχ ἔτερον ἐνδύομεθα σῶμα, ἀλλὰ τὸ φθαρτὸν τοῦτο τὴν
 ἀφθαρσίαν ἐπενδύεται (θεοδωρήτου). — Εἶγε καὶ ἐνδυσάμενοι,

οὐ γυμνοὶ εὐρεθισόμεθα.] Τουτέστι· Ἐὰν ἀποθώμεθα τὸ σῶμα, οὐ χωρὶς σώματος ἐκεῖ παραστησόμεθα, ἀλλὰ μετ' αὐτοῦ, ἀφάρτου γενομένου. Τινὲς δὲ φασιν, ὅτι, ἵνα μὴ διὰ τὴν ἀφθαρσίαν τοῦ σώματος πάντες θαρρῶσι, φησὶν, *Εἶγε καὶ ἐνδυσάμενοι, τουτέστι, τὴν ἀφθαρσίαν, καὶ σῶμα ἀφαρτον λαβόντες, οὐ γυμνοὶ εὐρεθισόμεθα δόξης καὶ ἀσφαλείας, ὡς τὴν ἐκ τῆς ἀμαρτίας ἀσχημοσύνην ἔχοντες· ἡ μὲν γὰρ ἀνάστασις κοινὴ πάντων· ἡ δὲ δόξα, οὐ. Ἢ, ἵνα μὴ ἐκ τῆς ἀναστάσεως μόνης, καὶ ἐκ τῆς τοῦ σώματος ἐναλλαγῆς νομισῶσι τὸ πᾶν κατορθοῦσθαι, ἐπάγει·* Εἶγες καὶ ἀφαρτον αὐτὸ ἐνδυσάμενοι, οὐ γυμνοὶ δόξης καὶ τιμῆς εὐρεθισόμεθα· ἡ γὰρ ἀφθαρσία, τοῖς μὲν, εἰς ἀγαθόν, τοῖς δὲ, εἰς κακὸν ἔσται, διαιωνίζειν ποιῶσα, καὶ τὰς τιμὰς, καὶ τὰς τιμωρίας. *Οἱ ὄντες ἐν τῷ σκῆρει τούτῳ στενάζομεν.*] Στενάζομεν, φησὶν, οὐκ ἀπαλλαγῆναι τοῦ σώματος ἐπιέμενοι, ἀλλὰ τῶν παθῶν αὐτοῦ ἐλευθεροὶ γενέσθαι ποθοῦντες· οὐ γὰρ ἀποδύσασθαι τὸ σῶμα, ἀλλ' ἐπενδύσασθαι τὴν ἀφθαρσίαν ὀρεγόμεθα. *Βαρούμενοι.*] Ἐπειδὴ ἀντέκειτο αὐτῷ ἡ κοινὴ τῶν ἀνθρώπων δόξα, τί, φησὶ, στενάζεις, ἵνα ἀποθῆ τὸ σῶμα; καίτοι πάντες ἀνθρώποι στενάζουσιν, ἵνα μὴ ἀποθάνωσιν· οὐδὲ ἡμεῖς, φησὶ, στενάζομεν, ἵνα ἀποθώμεθα τὸ σῶμα, καὶ ἐκδυσώμεθα· ἀλλ' ἵνα ἐπενδυσώμεθα τὴν ἀφθαρσίαν. οὐ γὰρ ἐπειδὴ, φησὶ, σῶμά ἐστι, βαρούμεθα· ἀλλ' ἐπειδὴ θνητὸν καὶ φαρτόν. *Εφ' ᾧ οὐ θέλομεν ἐκδύσασθαι.*] Τὸ, ἐφ' ᾧ, ἀντὶ τοῦ, ἐπειδὴ. *Ἴνα καταποθῆ τὸ θνητὸν ὑπὸ τῆς ζωῆς.*] Ἐπενδύσασθαι, φησὶ, τὴν ἀφθαρσίαν σπεύδομεν· ἵνα καταποθῆ, τουτέστιν, ἀναλωθῆ καὶ διαπανηθῆ, τὸ φαρτόν, ἦτοι, ἡ φθορά, ὑπὸ τῆς ζωῆς.

5 Ὁ δὲ κατεργασάμενος ἡμᾶς εἰς αὐτὸ τοῦτο, θεός,
6 ὁ καὶ δοὺς ἡμῖν τὸν ἀρραβῶνα τοῦ πνεύματος. Θαρρῶντες οὖν πάντοτε, καὶ εἰδότες, ὅτι, ἐνδημοῦντες
7 ἐν τῷ σώματι, ἐκδημοῦμεν ἀπὸ τοῦ Κυρίου· (διὰ
8 πίστεως γὰρ περιπατοῦμεν, οὐ διὰ εἶδους·) θαρρῶ-

μεν δὲ, καὶ εὐδοκοῦμεν μᾶλλον, ἐκδημῆσαι ἐκ τοῦ
9 σώματος, καὶ ἐνδημῆσαι πρὸς τὸν Κύριον· διὸ καὶ φιλοτιμούμεθα, εἴτε ἐνδημοῦντες, εἴτε ἐκδημοῦντες, εὐάρεστοι αὐτῷ εἶναι.

Τίς ταύτην τὴν ἐναλλαγὴν, φησὶ, τοῦ σώματος ποιήσει; Τίς, ὁ εἰς τοῦτο αὐτὸ ἐξ ἀρχῆς κατεργασάμενος ἡμᾶς, θεός, ἵνα ὦμεν ἀφαρτοι καὶ ἀθάνατοι. Δείκνυσι δὲ οὕτως οὐ νεωτέραν τὴν ἐπὶ τούτῳ δόκησιν· ἀλλ' ἐπὶ ἀθανασία μὲν ἡμᾶς διαπεπλάσθαι· ἐπεὶ δὲ φθόνῳ διαβόλου θάνατος εἰς τὸν κόσμον εἰσῆλθεν (α), ἄλλην πάλιν ἐξεῦρεν ὁδὸν ἡμῖν ἀθανασίας ὁ θεός. *Ὁ καὶ δοὺς ἡμῖν τὸν ἀρραβῶνα τοῦ πνεύματος.*] Αὐτός, φησὶ, τὴν ἐπὶ ἀφθαρσίᾳ ἐναλλαγὴν ποιήσει· τοῦτο γὰρ προσουπακουστόν ἐξῶθεν. Καὶ ὅτι, φησὶν, ἐπὶ τῷ γενέσθαι ἡμᾶς ἀθάνατους κατεργάσατο, δῆλον ἐξ ὧν ἔδωκε τὸ πνεῦμα· οὐκ ἂν γὰρ ἔδωκεν αὐτὸ τοῖς μὴ τοῦτο μελλουσι γίνεσθαι. Συνεχῶς δὲ τὸν ἀρραβῶνα τοῦ πνεύματος λέγει, ὀφειλέτην αὐτὸν ποιῶν τοῦ δοῦναι καὶ τὸ τέλειον (1). *Θαρρῶντες οὖν πάντοτε, καὶ εἰδότες, ὅτι ἐνδημοῦντες ἐν τῷ σώματι.*] Καλῶς τὸ, ἐνδημοῦντες, ὡς ἐν ἀλλοτρίᾳ ὄντες· πάροικοι γὰρ ἔσμεν καὶ παρεπίδημοι (β). Τοῦτο δὲ θελεῖ εἰπεῖν· Θαρρῶντως εἰδότες, ὅτι τὸ τῆ σωματικῆ προσημένειν ζωῆ, διατειχίζει ἡμᾶς τῆς μετὰ Χριστοῦ διαγωγῆς, βουλόμεθα μᾶλλον ἐκδημῆσαι μὲν τοῦ σώματος, σὺν Χριστῷ δὲ εἶναι. *Διὰ πίστεως γὰρ περιπατοῦμεν.*] Ἴνα δὲ μὴ τις εἴπῃ· τί οὖν, ὄντες ἐν σώματι, ἀλλότριοι ἔσμεν τοῦ Χριστοῦ; ἐπάγει· *Διὰ πίστεως γὰρ περιπατοῦμεν, καὶ οὐ διὰ εἶδους· ὡς εἰ εἶπε·* Διὰ τοῦτο εἶπον, *Ἐκδημοῦμεν ἀπὸ τοῦ Κυρίου·* ἐπειδὴ διὰ πίστεως αὐτὸν νῦν ὀρώμεν· δι' αὐτῆς

(α) Σοφ. Σολομ. Β', 23.—25. (1) « Διὰ τοῦ βαπτίσματος πνεῦμα ἡμῖν δοὺς, τὸν ἀρραβῶνα τῆς ἀφθαρσίας ἔδωκε· καὶ γὰρ ἠγάσας καὶ ψυχὴν καὶ σῶμα, καὶ θεώτερα ἀμφοτέρω πεποίηκε, τῆς ἀμαρτίας ἀπαλλάξας, ἐξ ἧς ὁ θάνατος. Πίστε, ἐπεὶ πνεῦμα δέδωκε, πρόδηλον ὅτι τῆς ἀμαρτίας ἀπύλλαξεν· ἀμαρτίας δὲ ἀπαλλάξας, καὶ τὴν φθορὰν κατήργησεν· ἐξ ἀμαρτίας γὰρ ἡ φθορά. Οὕτως οὖν ἀρραβῶν τῆς μελλούσης ἀθανασίας· τὸ πνεῦμα. » Θεοφύλακτος.
(β) Ψαλμ. ΔΉ, 13.

γάρ περιπατοῦμεν, καὶ οἷονεὶ ὁδηγοῦμεθα εἰς τὴν αὐτοῦ γνώσιν· τότε δὲ διὰ εἶδους, τουτέστιν, αὐτοψεί· ὃ καὶ ἀλλαγῶ φησί· Βλέπομεν γὰρ ἄρτι δι' ἐσόπτρου ἐν αἰνίγματι· τότε δὲ πρόσωπον πρὸς πρόσωπον (α). ²Θαβροῦμεν δέ.] Τὸ, Δέ, παρέλκεται. Καὶ εὐδοκοῦμεν μᾶλλον, ἐκδημηῆσαι ἐκ τοῦ σώματος.] Ἐπεὶ οὖν ἴσμεν, τί ποιεῖ τὴν πρὸς τὸν Κύριον ἐκδημίαν, θαβροῦντως εὐδοκοῦμεν ἀποδημηῆσαι ἐκ τοῦ σώματος, ἥτοι, ἐκδύσασθαι τὸ σῶμα τοῦτο, καὶ μετὰ Κυρίου γενέσθαι, καὶ τοῦτό, φησιν, ἐπιποθοῦμεν· *Διὸ καὶ φιλοτιμούμεθα.*] Τὸ, φιλοτιμούμεθα, ἢ σπουδάζομεν, ἢ καυχώμεθα, νόει. *Εὐάρεστοι αὐτῷ εἶναι.*] Ἴνα γὰρ μὴ νομίσωσιν, ἀποχρῆν αὐτοῖς πρὸς σωτηρίαν τὴν πρὸς τὸν Χριστὸν ἐκδημίαν, τὸ εὐάρεστοι αὐτῷ εἶναι ἐπάγει. Τοῦτο γὰρ ἢ μακαρίαν τὴν πρὸς αὐτὸν ἐκδημίαν ποιεῖ, ἢ τρισθλίαν, ἐὰν μὴ ᾧμεν αὐτῷ εὐάρεστοι.

10 Τοὺς γὰρ πάντας ἡμᾶς φανερωθῆναι δεῖ ἔμπροσθεν τοῦ βήματος τοῦ Χριστοῦ, ἵνα κομισθῆται ἕκαστος τὰ διὰ τοῦ σώματος, πρὸς ἃ ἐπραξεν, εἴτε ἀγαθόν, **11** εἴτε κακόν. Εἰδότες οὖν τὸν φόβον τοῦ Κυρίου, ἀνθρώπους πείθομεν, θεῷ δὲ πεφανερῶμεθα· ἐλπίζω δὲ καὶ ἐν ταῖς συνειδήσεσιν ὑμῶν πεφανερῶσθαι.

Λοιπὸν καὶ ἀπὸ τῶν σκυθρωποτέρων ποιεῖ. Πλὴν ὅτι ἀναμνήσας τοῦ φοβεροῦ βήματος, οὐ μόνον τὰ σκυθρωπά, ἀλλὰ καὶ τὰ χρηστότερα τῶν ἐκεῖ λέγει. Ἴνα κομισθῆται ἕκαστος τὰ διὰ τοῦ σώματος.] Τὰ διὰ τοῦ σώματος αὐτῷ πεπολιτευμένα καὶ πεπραγμένα φησί· κομισθῆται δὲ πρὸς ἃ ἐπραξεν, εἴτε ἀγαθὰ, εἴτε κακά. Ἐπειδὴ γὰρ πρὸς τε τὰ καλὰ καὶ μὴ τοιαῦτα τὸ σῶμα ὑπῆρέτησε τῇ ψυχῇ, καὶ τὰς ἀμοιβὰς μετ' αὐτῆς ἀπολαμβάνει. Καὶ τοῦτο τῶν λεγόντων, ἄλλο σῶμα τότε ἐγείρεσθαι, ἐμφράττει τὰ σώματα· οὐ γὰρ ἄν, ἄλλου σώματος ἀμαρτήσαντος, ἄλλο ἐτιμωρεῖτο, οὐδὲ ἄλλου κατορ-

(2) Α' Κορ. ΙΓ', 12.

θώσαντος, ἄλλο ἐστερηνοῦτο. *Πρὸς ἃ ἐπραξεν.*] Οὐδὲ γὰρ γυμνὴ ἡ ψυχὴ, ἀλλὰ διὰ τοῦ σώματος κομίζεται ταῦτα· τουτέστι, πρὸς ἃ ἐπραξε, συμπάσχουσα καὶ συνδοξαζομένη τῷ σῶματι. Οὕτως ὁ ἐν ἀγίοις Μεθόδιος ἐν τῷ Περὶ ἀναστάσεως λόγῳ. *Εἰδότες οὖν τὸν φόβον τοῦ Κυρίου.*] Εἰδότες, φησί, τὸ δικαστήριον ἐκεῖνο τὸ φοβερόν, καὶ τὴν κατ' ἀξίαν ἀπόδοσιν. *Ἀνθρώπους πείθομεν.*] Πάντα πράττομεν, ἵνα μὴ τινα ὑμῶν σκανδαλίσωμεν· τοῦτο γὰρ ἐστὶ τὸ, ἀνθρώπους πείθομεν, ἀντὶ τοῦ, τὰ σκάνδαλα θεραπεύομεν. Οὐ γὰρ τὸ πράξει τι τῶν φαύλων μόνον κατακρίνει, ἀλλὰ καὶ τὸ νομίζεσθαι πράττειν κολάζει, καὶ ἐὰν, δυνάμενοι τὴν τοιαύτην ὑποψίαν λῦσαι, καταφρονήσωμεν, κατακρινόμεθα.—**ἌΛΛΩΣ.** Συμβουλῆς καὶ παραινέσεως τὸ, πείθομεν· διὸ καὶ διὰ μακροῦ τοῦ οὐ γραπτέον.—*Θεῷ δὲ πεφανερῶμεθα.*] Τῷ μέντοι θεῷ φανεροὶ ἐσμέν, κακεῖνος οἶδε, πῶς διάγομεν· καὶ οὐδὲν δεῖ τὸν εἰδῶτα θεὸν, πείθειν, ὡς δῆθεν σκανδαλιζόμενον. *Ἐλπίζω δὲ καὶ ἐν ταῖς συνειδήσεσιν ὑμῶν πεφανερῶσθαι.*] Ἐλπίζω δέ, φησιν, ὅτι καὶ ὑμᾶς οὐ σκανδαλίσομεν, ἀλλ' οἷοι ἐσμέν, τοιοῦτοι ἐσμέν καὶ ἐν τῇ γνώσει ὑμῶν· τοῦτο γὰρ τὸ, καὶ ἐν ταῖς συνειδήσεσιν ὑμῶν.

ΚΕΦΑΛΑΙΟΝ Ζ'.

Περὶ τῆς ἑαυτοῦ φιλοθεότητος καὶ φιλαδελφίας τῆς κατὰ Χριστόν.

12 Οὐ γὰρ πάλιν ἑαυτοὺς συνιστάνομεν ὑμῖν, ἀλλὰ ἀφορμὴν διδόντες ὑμῖν καυχήματος ὑπὲρ ἡμῶν ἵνα ἔχητε πρὸς τοὺς ἐν προσώπῳ καυχωμένους, **13** καὶ οὐ καρδίᾳ. Εἴτε γὰρ ἐξέστημεν, θεῷ· εἴτε σωφρονοῦμεν, ὑμῖν.

Συνεχῶς ἀποτρίβεται τὴν τοῦ δοκεῖν καυχᾶσθαι ὑπόνοιαν,

καί φησιν, ὅτι εἰς τούτους τοὺς λόγους ἤλθομεν, οὐχ ἑαυτοὺς *συνιστῶντες*, τουτέστιν, ἐπαίροντες, ἢ ἐγκωμιάζοντες, ἀλλ' ὑμῖν παρέχοντες ἀφορμὴν τοῦ καυχᾶσθαι καὶ καλλωπιῆσθαι ὑπὲρ ἡμῶν πρὸς τοὺς ψευδαποστόλους, οἱ διασύρουν ἡμᾶς. Ἴνα ὑμεῖς ἔχητε ὑπὲρ ἡμῶν καυχᾶσθαι, εἰς τούτους ἡλθόν, φησι, τοὺς λόγους. Ἴνα ἔχητε.] Προσπακούεται ἐξωθεν τὸ, τί ἀπολογεῖσθαι, τί λέγειν, τί καυχᾶσθαι. Πρὸς τοὺς ἐν προσώπῳ καυχωμένους.] Περὶ τῶν ψευδαποστόλων φησὶν οἳ τινες πάντα πρὸς ἀνθρωπαρέσειαν καὶ φιλοτιμίαν ἐποίουν καὶ προσωπεῖον μὲν εἶχον εὐλαβείας καὶ σεμνότητος, ἔργων δὲ ἀγαθῶν ἐτύγγανον ἔρημοι ὄντες· τοῦτο γὰρ ἐστὶ τὸ, καὶ οὐ καρδίᾳ, διὰ τὸ μὴ ἔχειν τι ἔνδον ἀγαθόν. *Εἴτε γὰρ ἐξέστημεν.*] Ἄν τε, φησι, μέγα φθεγγόμεθα· τοῦτο γὰρ τὸ, ἐξέστημεν* (μαινομένων γὰρ τὸ μέγала φθέγγεσθαι καὶ ὑπέρογκα*) διὰ τὸν θεὸν τοῦτο ποιοῦμεν. Πῶς; Ἴνα μὴ ὑμεῖς, νομιζόντες ἡμᾶς εὐτελεῖς, καταφρονῆτε τοῦ ὑφ' ὑμῶν κηρύγματος, καὶ ἀπόλλυθε· ἄν τε μέτριόν τι καὶ ταπεινὸν εἴπωμεν, δι' ὑμᾶς τοῦτο ποιοῦμεν, ἵνα ταπεινοφρονεῖν ὑμᾶς διδάξωμεν. Ἦ οὕτως· Εἰ μὲν τις ἡμᾶς μαίνεσθαι νομιζέι, παρὰ θεοῦ τὸν μισθὸν ἐκδεχόμεθα, δι' ὃν τοιοῦτοι νομιζόμεθα· εἰ δὲ νήφειν ἡγεῖται, αὐτὸς τῆς ἐκ τοῦ νήφειν ἡμᾶς ὠφελείας ἀπαλαύετω. Ἦ καὶ οὕτως· Εἰ μαινόμεθα, διὰ τὸν θεὸν μαινόμεθα· διὰ γὰρ τὴν ὑμῶν σωτηρίαν, ἧς κήδεται ὁ θεός, τοιαῦτα φθεγγόμεθα· ἵνα γνόντες, τίνες ἐσμὲν, σωθῆτε, πιστεύσαντες τοῖς παρ' ἡμῶν κηρυσσομένοις· εἰ δὲ σωφρονοῦμεν, πεισθῆτε. — ΑΛΔΩΣ. Τὸ, *Εἴτε ἐξέστημεν*, καὶ ἐξῆς, καλῶς ἐπήνεγκε τοῖς προσηρημένοις. Εἶπε γάρ· Ἐλπίζω δὲ καὶ ἐν ταῖς συνειδήσεσιν ὑμῶν πεφανερῶσθαι· οὐ γὰρ πάλιν ἑαυτοὺς *συνιστάνομεν*· οὐ γὰρ δεόμεθα πρὸς ὑμᾶς συστάσεως. Ἄν τε γὰρ ἐξεστηκότας τις ἡμᾶς ἐρῆ, θεῷ ἐστὶ τοῦτο ἀνακείμενον, καὶ τῆς ἐκείθεν κρίσεως δεόμενον, οὐχ ὑμῶν· ὃ καὶ ἀλλαχοῦ ἔλεγεν· Ἐμοὶ δὲ εἰς ἐλάχιστόν ἐστιν, ἵνα ὑφ' ὑμῶν ἀνακριθῶ.

ὃ δὲ ἀνακρίνων με Κύριός ἐστιν (α). *Εἴτε οὖν*, φησιν, ἐξέστημεν, θεῷ ἢ τοιαύτη κρίσις ἀνάκειται, οὐχ ὑμῖν· εἴτε τι *δὴ* δῶς δοκοῦμεν σωφρονεῖν, ὑμῖν μᾶλλον ὑπὲρ τοὺς ἄλλους πάντας νομιστέον ἡμᾶς σωφρονεῖν· ἢ γὰρ σφραγίς τῆς ἐμῆς ἀποστολῆς, φησὶν ἀλλαχοῦ, ὑμεῖς ἐστέ ἐν Κυρίῳ (β). Δεῖ οὖν ὑμᾶς, οὕτω περὶ ἡμῶν φρονεῖν καὶ λογίζεσθαι· οὐ μόνον δέ· ἀλλὰ καὶ πρὸς τοὺς ἐν προσώπῳ καυχωμένους, τὰ αὐτὰ ὑπὲρ ἡμῶν καὶ λέγειν καὶ διατείνεσθαι (Φωτίου).

- 14 Ἡ γὰρ ἀγάπη τοῦ Χριστοῦ, συνέχει ἡμᾶς, κρί-
 15 ναντας τοῦτο, ὅτι, εἰ εἰς ὑπὲρ πάντων ἀπέθανεν,
 ἄρα οἱ πάντες ἀπέθανον· καὶ ὑπὲρ πάντων ἀπέ-
 16 θανεν, ἵνα οἱ ζῶντες μηκέτι ἑαυτοῖς ζῶσιν, ἀλλὰ
 τῷ ὑπὲρ αὐτῶν ἀποθανόντι καὶ ἐγεροθέντι. Ὡστε
 ἡμεῖς ἀπὸ τοῦ νῦν οὐδένα οἶδαμεν κατὰ σάρκα· εἰ
 δὲ καὶ ἐγνώκαμεν κατὰ σάρκα Χριστόν, ἀλλὰ νῦν
 οὐκέτι γινώσκομεν.

Ἡ ἀγάπη τοῦ Χριστοῦ, φησι, *συνέχει*, καὶ συνωθεῖ ἡμᾶς, καὶ βραθυμεῖν οὐκ ἔα πρὸς τοὺς ὑπὲρ ὑμῶν πόνοους. Διό, φησι, καὶ τοιαῦτα φθεγγόμεθα, ἵνα ὑμεῖς σωθῆτε, ἀξιοπίστους ἡμᾶς νομίσαντες· πείθειν γὰρ οἶδε μαθητὰς ὁ ἐνάρετος διδάσκαλος. *Κρίναντας τοῦτο.*] Συνέχει ἡμᾶς, φησι, καὶ συνωθεῖ ἢ ἀγάπη τοῦ Χριστοῦ· ἐπειδὴ κεκρίκαμεν εἶναι τοῦτο ἀληθές. Ποῖον; Ὅτι εἰς ὑπὲρ πάντων ἀπέθανεν· ἐπειδὴ οἱ πάντες ἀνθρώποι ἦσαν ἀποθανόντες· διό καὶ ὑπὲρ πάντων ἀπέθανεν· ἵνα οἱ ζῶντες μηκέτι ἑαυτοῖς ζῶσιν. Εἰ οὖν οὐ δεῖ ἡμᾶς ἑαυτοῖς ζῆν, εἰκότως σπουδάζομεν καὶ ἡμεῖς τοῦτο ποιεῖν· εἰκότως δ' ἂν καὶ ὑμεῖς τῶν ἐπιόντων καταφρονήσῃτε πειρασμῶν. Ἀλλὰ τῷ ὑπὲρ αὐτῶν ἀποθανόντι.] Ἐπεὶ οὖν ἐζῶωσεν ἡμᾶς, οὐκ ὀφείλομεν λοιπὸν ἑαυτοῖς ζῆν, ἀλλ' ἐκείνῳ, δι' ὃν ζῶμεν· ὅς οὐ μόνον ἀπέθανεν ὑπὲρ

(α) Α' Κορ. Δ', 3, 4.

(β) Α' Κορ. Θ', 2.

ἡμῶν, ἀλλὰ καὶ ἠγέρθη, τὴν ἀπαρχὴν ἡμῶν, τουτέστι, τὸ αὐτοῦ σῶμα, εἰς τὸν οὐρανὸν ἀναγαγὼν, ἵνα καὶ ἡμᾶς πάντως ἀναγάγῃ. Τρεῖς ἄρα εἰσὶν αἱ ὀφειλόμεναι ἀφορμαί, δι' αἷς δεῖ σπουδάζειν ἡμᾶς, πάντα διὰ τὸν Κύριον ποιεῖν μία, ὅτι αὐτὸς ὑπὲρ ἡμῶν ἀπέθανε· δευτέρα, ὅτι ἡμᾶς ἐζώωσε· τρίτη, ὅτι τὴν ἀπαρχὴν ἡμῶν, τουτέστι, τὴν ἰδίαν σάρκα, ἀνέστησε δι' ἡμᾶς, καὶ εἰς οὐρανοὺς ἀνήγαγεν, ἵνα καὶ ἡμᾶς πάντως ἀναγάγῃ, ὅπου ἡ ἀπαρχὴ ἡμῶν τυγχάνει. Ὁρα, ποῦ ἀνήγαγε τὸν λόγον! Τίς γὰρ ὄλωσ' ἦν χρεῖα ἐνανθρωπήσεως καὶ σαρκώσεως τῷ θεῷ Λόγῳ, εἰ μὴ ἐκ τούτου ὀκονομεῖτο ἡ ἡμῶν ἀνάπλασις καὶ ἀνάστασις; Οὐδένα οἶδαμεν κατὰ σάρκα.] Οἶον, ζῶντα. Ἐπεὶ οὖν πάντες ἀπέθανον τῇ ἁμαρτίᾳ, καὶ ζῶσι διὰ τὸν Χριστὸν, εἰκότως οὐδένα οἶδαμεν, φησι, τῶν πιστῶν κατὰ σάρκα ζῶντα, τουτέστι, κατὰ τὴν πάλαι πολιτείαν, τὴν ἐν ἁμαρτίαις· τὸ γὰρ τοιοῦτον, θάνατός ἐστι, καὶ οὐ ζωὴ· ἀλλὰ νῦν οἱ ὄντως ζῶντες, κατὰ πνεῦμα ζῶσιν· ἀνεγεννήθησαν γὰρ ἐν τῷ βαπτίσματι· διὸ καὶ νέαν ἔχουσι ζωὴν, καὶ οὐ παλαιάν. *Εἶδὲ καὶ ἐγνώκαμεν κατὰ σάρκα Χριστόν.*] Καὶ τοσοῦτον, φησὶν, οὐδεὶς ἐτι κατὰ σάρκα ζῆ· (ἐκεῖνη γὰρ οὐκ ἔστι ζωὴ, ἀλλὰ θάνατος)· ὅτι καὶ ὁ Χριστὸς, ἵνα δείξῃ, ὅτι τὸ κατὰ σάρκα ζῆν ἐκβέβηται, καὶ νῦν κατὰ πνεῦμα ζῶμεν, καὶ αὐτὸς τοῦ κατὰ σάρκα ζῆν ἐπαύσατο. Πῶς; Οὐ τὸ σῶμα ἀφείς, ἀπαγε! (μετ' αὐτοῦ γὰρ ὡς ἰδίου ἦξει κριτῆς ἀπάντων)· ἀλλὰ τῶν φυσικῶν ἀπαλλαγείς παθῶν, οἶον, πείνης, καὶ δίψης, καὶ ὕπνου, καὶ κόπου· νῦν γὰρ ἀπαθὲς καὶ ἀκήρατον ἔχει τὸ σῶμα. — *Εἰ δὲ καὶ ἐγνώκαμεν κατὰ σάρκα Χριστόν.*] Ὡσπερ ἡμῶν τὸ κατὰ σάρκα, ἐστὶ τὸ ἐν ἁμαρτίαις εἶναι, καὶ τὸ ἐξω τούτων εἶναι, οὐ κατὰ σάρκα οὕτω καὶ τοῦ Χριστοῦ τὸ κατὰ σάρκα, τὸ εἴκειν τοῖς φυσικοῖς πάθεσι· τὸ μὴ εἴκειν δὲ αὐτοῖς, οὐ κατὰ σάρκα. Ἀλλ' ὡσπερ, φησὶν, ἐκεῖνος ἀπηλλάγη, οὕτω καὶ ἡμεῖς. Οὕτως ὁ Κλήμης ἐν τετάρτῳ τῶν Ἑποτυπώσεων.

17 Ὡστε εἴ τις ἐν Χριστῷ, καινὴ κτίσις· τὰ ἀρχαῖα
18 παρῆλθεν, ἰδοὺ, γέγονε καινὰ τὰ πάντα. Ἐὰ δὲ
πάντα ἐκ τοῦ θεοῦ, τοῦ καταλλάξαντος ἡμᾶς
ἑαυτῷ διὰ Ἰησοῦ Χριστοῦ, καὶ δόντος ἡμῖν τὴν
19 διακονίαν τῆς καταλλαγῆς· ὡς ὅτι θεὸς ἦν ἐν
Χριστῷ κόσμον καταλλάσσων ἑαυτῷ, μὴ λογιζόμενος
αὐτοῖς τὰ παραπτώματα αὐτῶν, καὶ θέμενος ἐν ἡμῖν τὸν λόγον τῆς καταλλαγῆς.

Ἐἴ τις ἐν Χριστῷ ζῆ, φησὶ, τουτέστιν, ἐν τῇ πίστει αὐτοῦ, καιρὴ κτίσις ἐστίν· εἰς καιρὴν γὰρ ἦλθε καὶ νέαν ζωὴν· (καὶ γὰρ ἀνοθεν ἐγεννήθημεν διὰ τοῦ πνεύματος)· τοῦ ζῆν οὐ τὴν ἐν ἁμαρτίαις ζωὴν, ἀλλὰ τὴν ἐν πνεύματι. *Τὰ ἀρχαῖα παρῆλθεν.*] Ποῖα ἀρχαῖα; Ἦτοι τὰ ἁμαρτήματά φησι καὶ τὰ ἀσεβείας, ἢ τὰ Ἰουδαϊκὰ πάντα. — **ἌΛΛΩΣ.** Πῶς δὲ τὰ ἀρχαῖα παρῆλθε; Ψυχὴ καὶ σῶμα ἡμῖν καινόν· ἐκαθάρθη γὰρ τῷ βαπτίσματι· ἀντὶ τῆς παλαιᾶς διαθήκης, διαθήκη καινὴ· ἀντὶ τῆς ἐπιγείου Ἰερουσαλήμ, ὁ οὐρανός· ἀντὶ ναοῦ αἰσθητοῦ, ναὸς πνευματικός· ἀντὶ πλακῶν λιθίνων, σάρκιναι πλάκες· ἀντὶ περιτομῆς, βάπτισμα· ἀντὶ μάννα, σῶμα δεσποτικόν· ἀντὶ τοῦ ἐκ πέτρας ὕδατος, αἷμα δεσποτικόν· ἀντὶ τῆς βράβδου Μωσέως, ὁ σταυρός· ἀντὶ γῆς ἐπαγγελίας, βασιλεία οὐρανῶν· ἀντὶ μυρίων τῶν κατὰ τὸν νόμον ἱερέων, εἰς ἀρχιερεὺς ὁ Χριστός· ἀντὶ ἀνόμου προβάτου, ὁ υἱὸς τοῦ θεοῦ· ἀντὶ ψιλοῦ ὀνόματος υἰοθεσίας, ἀληθῆς υἰοθεσία· ἢ γὰρ καινὴ κτίσις, καὶ ὡς πρὸς τὴν ἐν ἁμαρτίαις ζωὴν εἴρηται, καὶ ὡς πρὸς τὰ κατὰ νόμον ἦθη καὶ ἐπιτάγματα. — *Ἐὰ δὲ πάντα ἐκ τοῦ θεοῦ.*] Ταῦτα δὲ πάντα, φησὶν, ἐκ θεοῦ ἡμῖν δεδωρόνται, τοῦ διὰ τῆς μεσιτείας τοῦ υἱοῦ αὐτοῦ ἀποκαταλλάξαντος ἡμᾶς ἑαυτῷ. Οὐ γὰρ ἡμεῖς αὐτῷ προσεδράμομεν, ἀλλ' αὐτὸς ἡμᾶς ἐκάλεσε διὰ τῆς σφαγῆς τοῦ υἱοῦ αὐτοῦ. *Καὶ δόντος ἡμῖν τὴν διακονίαν τῆς καταλλαγῆς.*] Ὡς εὐχόμενος φιλεανθρωπίας! Οὐ γὰρ, ἐπειδὴ πρέσβην ἐπὶ καταλλαγὴν ἐπεμψεν ὁ πατὴρ τὸν υἱόν,

(TOM. Δ')

αὐτὸς δὲ ἐσφάγη, λοιπὸν ἠμέλησε τῶν ἀνθρώπων, ἀλλὰ, καὶ τοῦ υἱοῦ ἀποθανόντος, ἡμεῖν, φησι, τοῖς ἀποστόλοις τὴν διακονίαν τῆς καταλλαγῆς πάλιν ἐπίστρεψεν, ἵνα περιερχόμενοι πρεσβεύωμεν πρὸς τοὺς ἀποστάτας τοῦ θεοῦ, καὶ προσάγωμεν αὐτοὺς αὐτῷ. «Ὡς ὅτι θεὸς ἦν ἐν Χριστῷ.» Καὶ γὰρ, φησι, τὸ πρῶτον, οἶον, πρὸ τοῦ σταυροῦ, θεὸς ἦν, τουτέστιν ὁ πατήρ, διὰ μέσου Χριστοῦ, ὡς μεσίτου, καταλλάσσω ἐν αὐτῷ τὸν κόσμον. *Μὴ λογιζόμενος αὐτοῖς τὰ παραπτώματα αὐτῶν.* Οὕτω γὰρ, καὶ οὐκ ἄλλως ἐνῆν τὴν καταλλαγὴν γενέσθαι, τῷ πρῶτον ἀφεῖναι τὰ πλημμελήματα· ὡς, εἶγε δίκην ἀπήτησε τῶν ἁμαρτιῶν, οὐκ ἄν τις, φησί, περιελείφθη θεὸς καταλλαγήν (1). *Καὶ θέμενος ἐν ἡμῖν τὸν λόγον τῆς καταλλαγῆς.* Ὁ πατήρ οὖν ἦν, καὶ πρὸ τοῦ σταυροῦ, διὰ τοῦ υἱοῦ αὐτοῦ καταλλάσσω ἐν αὐτῷ τὸν κόσμον, ὁ καὶ νῦν θέμενος ἐν ἡμῖν τὸν λόγον καὶ τὴν διακονίαν τῆς καταλλαγῆς. Ἐπειδὴ γὰρ, φησιν, ὁ υἱὸς αὐτοῦ ἐσταυρώθη, ἡμᾶς εἶασε παρακαλοῦντας πρὸς καταλλαγὴν τοὺς ἐπὶ γῆς. Εἶδες μέγεθος ἀφάτου ἀγαθότητος; Οὐδὲν οὖν, φησί, φορτικὸν ὑμῖν ἦλθομεν ποιῆσαι, ἀλλὰ φίλους ποιῆσαι ὑμᾶς πρὸς τὸν θεόν.

- 20 Ὑπὲρ Χριστοῦ οὖν πρεσβεύομεν, ὡς τοῦ θεοῦ παρακαλοῦντος δι' ἡμῶν δεόμεθα ὑπὲρ Χριστοῦ, καταλλάγητε τῷ θεῷ. Τὸν γὰρ μὴ γνόντα ἁμαρτίαν, ὑπὲρ ἡμῶν ἁμαρτίαν ἐποίησεν, ἵνα ἡμεῖς γενώμεθα δικαιοσύνη θεοῦ ἐν αὐτῷ.

Ὡ ποῦ ἐξῆρε τὸ πρᾶγμα! Ὑπὲρ Χριστοῦ, φησί, πρεσβεύομεν. Ὑπὲρ Χριστοῦ, τουτέστιν, ἀντὶ τοῦ Χριστοῦ· τὸ γὰρ αὐτοῦ ἔργον ἡμεῖς ἀνεδεξάμεθα νῦν. Ἀντὶ τοῦ Χριστοῦ οὖν ἡμεῖς

(1) «Εἶπεν ἄνω, ὅτι αὐτὸς κατέλαξεν ἡμᾶς ἐν αὐτῷ. ἵνα οὖν μή τις εἴπῃ· καὶ μὴν τὸν υἱὸν ἐπεμύε· νῦν φησὶν, ὅτι τὸν υἱὸν μὲν ἐπεμύε· πλὴν αὐτὸς ὁ υἱὸς μόνος παρεκάλε, ἀλλὰ καὶ ὁ πατήρ ἦν καταλλάσσω αὐτῷ τὸν κόσμον διὰ Χριστοῦ· τοῦτο γὰρ τὸ ἐν Χριστῷ· καὶ τοσαύτην τοῖς ἀνθρώποις ἀγαθότητα ἐπίστα κωόμενος, ὥστε οὐ μόνον οὐκ ἐκόλασεν, ἀλλὰ καὶ καταλλάγη· καὶ οὐ μόνον ἀφῆκεν, ἀλλ' οὐδὲ ἐλοίσατο τὰς ἁμαρτίας· καὶ γὰρ δὴ, εἰ ἠθέλησε λόγους ἀπατήσας, πάντως ἂν ἀπέλοιτο.» Θεοφύλακτος.

πρεσβεύομεν, ὡς τοῦ πατρὸς παρακαλοῦντος δι' ἡμῶν. Οὕτε γὰρ διὰ τοῦ Χριστοῦ μόνον παρεκάλε ἡμᾶς ὁ πατήρ· ἀλλὰ καὶ νῦν, τούτου σταυρωθέντος, δι' ἡμῶν παρακαλεῖ, ἵνα καταλλάγητε. *Δεόμεθα ὑπὲρ Χριστοῦ, καταλλάγητε τῷ θεῷ.* Ὑπὲρ Χριστοῦ οὖν πρεσβεύοντες, ὑπὲρ Χριστοῦ καὶ παρακαλοῦμεν, καταλλάγητε τῷ θεῷ. Οὐκ εἶπε δὲ, *Καταλλάξαιτε ἑαυτοῖς τὸν θεόν, ἀλλ', ἡμεῖς καταλλάγητε αὐτῷ· ὑμεῖς γὰρ ἐστὲ οἱ ἐχθροὶ, καὶ οἱ μισούντες· ὑμεῖς οὖν καταλλάγητε αὐτῷ, φιλιώθητε. Τὸν γὰρ μὴ γνόντα ἁμαρτίαν.* Ὅρα τὸ ἔντεχον καὶ σοφὸν αὐτοῦ! Λοιπὸν ὡς πρεσβευτῆς καὶ αἰτίαν, δι' ἧς ἂν πεισθίεν, λέγει. Ἴνα γὰρ, φησι, μηδὲν εἴπω τῶν πρῶτων, ὅτι ὑβρίσατε, ὅτι ἠτιμάσατε εὐεργέτην, ὅτι δίκαιος οὐκ ἀπήτησεν, ὅτι μᾶλλον αὐτὸς πρῶτος καταλλάγηται ὑπάρχετε; Ποῖον τοῦτο; Ὅτι τὸν μὴ γνόντα ἁμαρτίαν, τουτέστι, τὸν αὐτοδικαιοσύνην ὄντα καὶ ἄγιον (α), τὸν υἱὸν αὐτοῦ, ὁ πατήρ ἁμαρτίαν ἐποίησε, τουτέστιν, ὡς ἁμαρτωλὸν τινα καὶ κατὰ δίκην εἶασε σταυρωθῆναι (Γ). Οὐκ εἶπε δὲ, ὅτι ἁμαρτωλὸν ἐποίησεν, ἀλλ', ἁμαρτίαν, ὅπερ μεῖζον ἐστίν. Ἀπέθανε δὲ ὁ Χριστὸς οὐκ εἰκῆ, οὐδ' οὐδὲν ὠφελῶν ἡμᾶς, ἀλλ' ἵνα ἡμᾶς δικαίους ἀπεργάσῃ. — Ἄλλοι οὕτως ἠρμήνευσαν. Ἐπιμαρτία λέγεται, τὸ ὑπὲρ ἁμαρτιῶν προσφερόμενον θῦμα, ὡς καὶ ὁ προφήτης λέγει· «Ἐπιμαρτίας λαοῦ μου φάγονται (6)»· τουτέστι, τὰ ὑπὲρ ἁμαρτιῶν θύματα. Θῦμα οὖν ὑπὲρ ἁμαρτιῶν ἐποίησεν ὁ πατήρ τὸν υἱόν. — Ἐπιμαρτίαν ἐποίησε, τουτέστιν, ὡς ἁμαρτωλὸν κατακριθῆναι εὐδόκησεν. Ἴνα ἡμεῖς γενώμεθα δικαιοσύνη θεοῦ ἐν αὐτῷ. Οὐκ εἶπε δὲ, ἵνα δικαίους γενώμεθα, ἀλλὰ, δικαιοσύνην, ὅπερ μεῖζον ἦν καὶ θεοῦ δικαιοσύνη θεοῦ

(α) Α' Κορ. Α', 30. (1) «Ἐπιμαρτίας γὰρ ὁ κρεμύμενος ἐπὶ ξύλου (Δευτερ. ΚΑ', 23)· καὶ· Μετὰ ἀνέμων ἐλογίσθη (Ἠσ. ΝΓ', 12).» Θεοφύλακτος.

(6) Ἦσ. Δ', 8.

ἢ δικαιοσύνη, τὸ μὴ ἐξ ἔργων, ἀλλὰ διὰ συγχωρήσεως δικαιωθῆναι ἐν αὐτῷ, τουτέστι, δι' αὐτοῦ (I).

ΚΕΦ. VI, 1 Συνεργοῦντες δὲ καὶ παρακαλοῦμεν, μὴ
2 εἰς κενὸν τὴν χάριν τοῦ θεοῦ δέξασθαι ὑμᾶς· (λέγει γάρ· «Καιρῷ δεκτῷ ἐπήκουσά σου, καὶ ἐν ἡμέρᾳ σωτηρίας ἐβοήθησά σοι (α).» Ἰδοῦ, νῦν καιρὸς εὐ-
3 πρόσδεκτος· ἰδοῦ, νῦν ἡμέρα σωτηρίας·) μηδεμίαν ἐν μηδενὶ διδόντες προσκοπήν, ἵνα μὴ μωμηθῆ ἡ διακονία·

Ταῦτα μὲν, φησιν, ὁ θεὸς διὰ τοῦ υἱοῦ αὐτοῦ πεποίηκεν ἡμεῖς δὲ καὶ συνεργοῦντες καὶ παρακαλοῦντες διατελοῦμεν, παρακαλοῦντες μὲν ὑμᾶς, συνεργοῦντες δὲ τῷ θεῷ· ὁ καὶ ἀλλαγοῦ φησί· Θεοῦ συνεργοὶ ἐσμεν (ε)· συνεργοῦμεν δὲ τῷ θεῷ, εἰς τὸ πληρῶσαι τὸ αὐτοῦ θέλημα, τουτέστι, τὸ σῶσαι ὑμᾶς· τοῦτο γὰρ αὐτῷ σπουδὴ, τὸ σωθῆναι ὑμᾶς· *Μὴ εἰς κενὸν τὴν χάριν τοῦ θεοῦ δέξασθαι ὑμᾶς.*] Παρακαλοῦμεν δὲ ἡμεῖς οἱ ἀπόστολοι, ἵνα τὴν εὐεργεσίαν τοῦ θεοῦ δέξησθε, καὶ μὴ ἀποκρούσητε αὐτήν, μηδὲ εἰς κενὸν καὶ ἀνωφελὲς τὴν χάριν γενέσθαι καὶ δεχθῆναι· τὸ γὰρ, καταλλαγέντας τῷ θεῷ διὰ τῆς πίστεως, ἐπιμένειν τῷ προτέρῳ βίῳ, οὐδὲν ἕτερον ἔστιν, ἢ εἰς κενὸν καὶ μάτην γενέσθαι τὴν χάριν τοῦ θεοῦ, καὶ οὐδὲν ὠφεληθῆναι τοὺς δεξάμενους αὐτήν. Εἰ γὰρ αὐτὸς μὲν ἀμαρτίας συνεχώρησεν, ἡμεῖς δὲ πάλιν τούτων πληρούμεθα, τί τὸ κέρδος; *Νῦν καιρὸς εὐπρόσδεκτος.*] Καὶ ποῖος ἐστὶν ὁ εὐπρόσδεκτος καιρὸς; Ὁ τῆς δωρεᾶς, ὁ τῆς χάριτος. Ὁ νῦν, φησὶν, ὑπάρχων καιρὸς, ἐν ᾧ ἀμαρτημάτων μὲν ἄφεις πρόκειται, ἢ δὲ δικαιοσύνη δωρεὰν δίδεται. Ἐπεὶ οὖν ὁ καιρὸς τῆς χάριτος ἐστὶν ὁ δεκτὸς καιρὸς, εἰκότως φησὶν, *Ἐπήκουσά σου ἐν τούτῳ,*

(1) «Ἴνα τί γένηται ἵνα ἡμεῖς δικαιωθῶμεν οὐκ ἐξ ἔργων νόμου, ἀλλ' ἐκ τῆς χάριτος τοῦ θεοῦ· τοῦτο γὰρ ἔστιν ἡ τοῦ θεοῦ δικαιοσύνη, ὅταν τις χάριτι δικαιωθῆ, ὅταν μηδεμίαν κληρὸν εὐρεθῆ. Διὰ τοῦτο γὰρ οὐδὲ εἶπεν, ἵνα γενώμεθα δικαιοὶ, ἀλλὰ, δικαιοσύνη θεοῦ, τὴν ὑπερβολὴν τῆς χάριτος διδών.» Θεοφύλακτος
(α) Ἡσ. ΜΘ', 8. (ε) Β' Κορ. Γ', 9.

καὶ ἐβοήθησά σοι, καὶ ἔσωσά σε ὡς, εἶγε ἔλθοι ὁ τῆς κρίσεως καιρὸς, οὔτε εἰσακούσεται, οὔτε βοηθήσει, οὔτε σώσει. Ὁ οὖν ἐν καιρῷ τῆς χάριτος ἐπιτηδεύων πολιτείαν χρηστὴν, εὐχερῶς ἐπιτιυξεται τῶν θραβείων, καὶ ἀκουσθήσεται ὑπὸ τοῦ θεοῦ· ἐπιδοῦν καὶ τοὺς μυρία πλημελήσαντας δέχεται, ἀφίεις αὐτοῖς τὰ ἀμαρτήματα αὐτῶν. *Μηδεμίαν ἐν μηδενὶ.*] Τὸ νόημα οὕτω συνείρεται· Συνεργοῦντες δὲ καὶ παρακαλοῦντες διατελοῦμεν, μηδεμίαν μηδενὶ διδόντες προσκοπήν. Ὁρα δὲ ἐν τᾷ ξει διηγήσεως συμβουλὴν ὡς εἰ ἔλεγεν· Οὕτω διὰ πάντων ἀπευθύνω μου τὸν βίον καὶ τὴν πολιτείαν, ὥστε οὐ λέγω, ὅτι κατηγορίας, ἀλλ' οὐδὲ μέμφεως ψιλῆς ἢ σκανδαλοῦ χώραν δίδωμί τι. *Ἴνα μὴ μωμηθῆ ἡ διακονία.*] Ἴνα μὴ τις, φησὶν, ἐπιλάβηται τῆς διακονίας ἡμῶν καὶ τοῦ ἔργου αὐτῶν γὰρ σφαλόμενων, εἰκότως ἢ μέμφεις εἰς τὸ κήρυγμα ἀνέτρεχε· τοῦτο γὰρ διακονία αὐτοῦ καλεῖ. Τοῦτο δὲ εἰπὼν, μονοουχί λέγει αὐτοῖς, ὅτι δεῖ ἡμᾶς ὀρθοῦ ἐπιμελεῖσθαι βίου, ἵνα μὴ εἰς τὴν πίστιν ἢ μέμφεις ἀναδράμη ἀπὸ γὰρ τῶν καρπῶν αὐτῶν ἐπιγνώσεσθε αὐτοῦς (α).

4 Ἄλλ' ἐν παντί συνιστῶντες ἑαυτοὺς ὡς θεοῦ διάκονοι, ἐν ὑπομονῇ πολλῇ, ἐν ὀλίψεσιν, ἐν ἀνάγκαις,
5 ἐν στενοχωρίαις· ἐν πληγαῖς, ἐν φυλακαῖς, ἐν ἀκαταστασίαις, ἐν κόποις, ἐν ἀγρυπνίαις, ἐν νηστείαις·
6 ἐν ἀγνότητι, ἐν γνώσει, ἐν μακροθυμίᾳ, ἐν χρηστότητι, ἐν πνεύματι ἀγίῳ, ἐν ἀγάπῃ ἀνυποκρίτῳ· ἐν λόγῳ ἀληθείας, ἐν δυνάμει θεοῦ· διὰ τῶν ὅπλων
8 τῆς δικαιοσύνης, τῶν δεξιῶν καὶ ἀριστερῶν· διὰ δόξης καὶ ἀτιμίας, διὰ δυσφημίας καὶ εὐφημίας·
9 ὡς πλάνοι, καὶ ἀληθεῖς· ὡς ἀγνοοῦμενοι, καὶ ἐπιγνωσκόμενοι ὡς ἀποθνήσκοντες, καὶ, ἰδοῦ, ζῶμενοι·
10 ὡς παιδευόμενοι, καὶ μὴ θανατούμενοι· ὡς λυπούμενοι, ἀεὶ δὲ χαίροντες· ὡς πτωχοὶ, πολλοὺς δὲ

(α) Ματθ. Ζ', 16.

πλουτίζοντες· ὡς μηδὲν ἔχοντες, καὶ πάντα κατέχοντες.

Οὐ μόνον, φησὶν, ἐσπουδάσαμεν, κατηγοριῶν καὶ μέμψεων εἶναι καθαροί, ἀλλὰ καὶ ἐν παντί συνεστήσαμεν καὶ ἀπεδείξαμεν ἑαυτοὺς ὡς θεοῦ διακόνους. Πῶς δ' ἂν εἴη τοῦτο; καὶ πῶς τις ἀποδείκνυσιν ἑαυτὸν θεοῦ διάκονον, ἢ δι' ὧν πολιτεύεται καὶ βιοῖ; Ὅρα δέ· οὐκ εἶπε, φαινόμενοι, ἀλλὰ, *συντριπτῶντες*, ὃ ἔστιν, ἀποδεικνύντες· τοῦτο δέ, τὴν δι' ἔργων καὶ ἀληθείας ἀπόδειξιν ἔχει. *Ἐν ὑπομογῇ πολλῇ.*] Πάντα γενναίως φέροντες τὰ ῥηθησόμενα. Διδὸ οὐ μόνον, ἐν ὑπομογῇ, φησὶν, ἀλλὰ καὶ, *πολλῇ*. Καὶ λοιπὸν καταλέγει, ἐν τίσιν ὄντες καὶ γενναίως διαγενόμενοι, συνεστήσαντο ἑαυτοὺς ὡς θεοῦ διακόνους. *Ἐν θλίψεσιν, ἐν ἀνάγκαις.*] Ἐπίτασιν θλίψεως δηλοῦσιν αἱ ἀνάγκαι· ὅταν δηλαδή ἀφυνκτα ἦ τὰ κακὰ, καὶ ὡσπερ ἀνάγκη τις ἐπίκειται τῶν δεινῶν δυσδιεξόδευτος. *Ἐν στεροχωρίαις.*] Ταῖς ἀπὸ τοῦ λιμοῦ καὶ ταῖς τῶν ἄλλων ἀναγκαιῶν ἢ καὶ ἀπλῶς ταῖς τῶν πειρασμῶν. *Ἐν πληγαῖς, ἐν φυλακαῖς.*] Τούτων καὶ ἕκαστον αὐτὸ καθ' ἑαυτὸ ἀφόρητόν ἐστιν· ὅταν δέ καὶ ἀμφοτέρω ὁμοῦ, θέα τὸν ἀγῶνα! *Ἐν ἀκαταστασίαις.*] Τουτέστιν, ἐν διωγμοῖς, ὅταν, ἐλαυνόμενός τις ἐκ τόπου εἰς τόπον, μὴ ἔχη, οὐδὲ ὅπου στή. *Ἐν κόποις, ἐν ἀγρυπνίαις, ἐν νηστείαις.*] Τὰ μὲν εἰρημένα παρὰ τῶν πολεμίων ἐπήγετο αὐτῷ· λοιπὸν καὶ τὰ παρ' ἑαυτοῦ εἰσενεχθέντα λέγει, ὡς μὴ ἀρκούντων ἐκείνων. *Κόποις* δέ φησι, καὶ τὰς ἐκ τῶν χειρῶν ἐργασίας, καὶ τὰς διὰ τὸ κήρυγμα συντριβίας. *Ἐν ἀγνόητι.*] *Ἀγνόητα* ἐνταῦθα φησὶν ἢ τὴν σωφροσύνην, ἢ τὴν ἐν πᾶσι καθαρότητα, καὶ τὸ ἀδωροδόκητον, καὶ τὸ ἀδᾶπανον εὐαγγέλιον. *Ἐν γνώσει.*] Ἐν σοφίᾳ θεοῦ, τῇ ὄντως γνώσει οὐ, καθάπερ οἱ ψευδαπόστολοι, τῇ ἀνθρωπίνῃ σοφίᾳ κομπάζοντες.—**ΑΛΔΟ.** *Ἀγνόητα* λέγει, τὴν τῶν χρημάτων ὑπεροφίαν· οὐδὲ γὰρ τὰς ἀναγκαίας χρείας παρὰ Κόρινθίων ἐδέξατο· *γνώσει* δέ, ὡς οἶμαι, τὴν διδασκαλίαν καλεῖ· ἐπί-

πνος γὰρ καὶ αὐτῆ (Θεοδωρήτου).—*Ἐν μακροθυμίᾳ, ἐν χρηστότητι.*] Ἀδαμαντίνης δεῖται ψυχῆς, τὸ, πάντοθεν νυσομένον καὶ παροξυνόμενον, μὴ μόνον μακροθυμεῖν, ἀλλὰ καὶ χρηστεύεσθαι· ὑβριζόμενοι γάρ, φησὶν, εὐλογούμεν (α). *Ἐν πνεύματι ἀγίῳ.*] Εἶτα δείκνυσι, καὶ πόθεν τοιοῦτος γέγονεν· ἐν Πνεύματι ἀγίῳ φησὶ· τότε δὲ τὴν τοῦ πνεύματος τέθεικε βοήθειαν, ὅταν τὰ παρ' ἑαυτοῦ ἐπεδείξατο. *Ἐν ἀγάπῃ ὑποποκρίτω.*] Τοῦτο τὸ πάντων αἴτιον τῶν ἀγαθῶν· τοῦτο τοιοῦτον αὐτὸν εἰργάσατο· τοῦτο καὶ τὸ πνεῦμα παρ' αὐτῷ μένειν ἐποίησεν. *Ἐν λόγῳ ἀληθείας.*] Ὅπερ ἀλλαχοῦ φησὶν· *Οὐ δολοῦντες τὸν λόγον τοῦ θεοῦ* (β). Εἶτα καὶ, *ἐν δυνάμει θεοῦ.*] Οὐδὲν, φησὶν, ἡμέτερον· ἀλλὰ πάντα ταῦτα ἐν δυνάμει θεοῦ πεπεράχαμεν· πάντα γὰρ τῷ θεῷ ἀνατίθησι. *Διὰ τῶν ὅπλων τῆς δικαιοσύνης, τῶν δεξιῶν καὶ ἀριστερῶν.*] Εἰ εὐόλεσθε μαθεῖν, φησὶ, πόθεν ταῦτα κατωρθώσαμεν, ἀκούσατε· *Διὰ τῶν ὅπλων τῆς δικαιοσύνης, τῶν δεξιῶν καὶ ἀριστερῶν· ἃ τίνα, εἰ καὶ δοκεῖ εἶναι ἐναντία πρὸς ἑαυτὰ, πλὴν ὅπλα δικαιοσύνης εἰσὶ. Δεξιὰ* δὲ λέγει, τὰ οἷον ἐπιδέξια δοκοῦντα, τουτέστι, τὰς παρ' ἀνθρώπων τιμὰς καὶ δόξας, αἷς οὐκ ἐφυσήθημέν, φησὶν, οὐδὲ ἐπὴρόθημεν πρὸς δόξαν κενήν· διὰ τοῦτο γὰρ ὅπλα δικαιοσύνης γέγονεν· *ἀριστερὰ* δὲ, τὰ τούτοις ἐναντία· οἷον τοὺς πειρασμούς, τοὺς διωγμούς, τὰς ὕβρεις, οἷς οὐ κατεπέσαμεν, φησὶν, οὐδὲ ἠττήθημεν· ὡς εἶλεγεν· *Δεῖ οἱ αὐτοὶ ἐμείναμεν, μήτε τοῖς καλοῖς ἐπαιρούμενοι, μήτε τοῖς κακοῖς μαλακίζόμενοι.* — **ΑΛΔΩΣ.** *Ἀριστερὰ* καλεῖ, τὰ δοκοῦντα εἶναι λυπηρά· καίτοι ταῦτά ἐστι τὰ τὸν μισθὸν ἔχοντα. Τίνος οὖν ἔνεκεν οὕτως αὐτὰ καλεῖ; ἢ κατὰ τὴν ὑπόληψιν τῶν πολλῶν, ἢ ἐπειδὴ ἐκέλευσεν ὁ θεός, εὐχεσθαι μὴ εἰσελθεῖν εἰς πειρασμὸν (γ). (Χρυσοστόμου).—*Διὰ δόξης καὶ ἀτιμίας, διὰ δυσφημίας καὶ εὐφημίας.*] Εἶτα λέγει τὰ ἀριστερὰ καὶ δεξιὰ. Καὶ ὅρα· τὰς παρὰ τῶν

(α) Α' Κορ. Δ', 12.

(β) Β' Κορ. Δ', 2.

(γ) Ματθ. σ', 13.

ἀνθρώπων αὐτῶν προσαγομένους τιμᾶς, εἰς οἰκεῖον τέθεικε
κατόρθωμα· οἶδε γὰρ ὄν μέγα τὸ μὴ ἀλῶναι τύφῳ διὰ τὰς
τιμᾶς. *Ὡς πλάροι, καὶ ἀληθεῖς.*] Τοῦτό ἐστιν, ὃ εἶπε, *Διὰ δυσ-*
φημίας καὶ εὐφημίας. *Ὡς ἀγνοούμενοι, καὶ ἐπιγινωσκόμε-*
νοι.] Τοῖς μὲν γὰρ, γνώριμοί τε ἦσαν καὶ περισπούδαστοι· οἱ
δὲ, οὐδὲ εἰδέναι αὐτοὺς ἤξιουν. Τοῦτο δὲ ταῦτόν ἐστι τῷ, *Διὰ*
δόξης καὶ ἀτιμίας. *Ὡς ἀποθησκοῦντες.*] Κατὰ τὴν σφοδρό-
τητα καὶ τὴν σπουδὴν τῶν πολεμούντων ἡμῖν. *Καὶ, ἰδοὺ,*
ζῶμεν.] Κατὰ τὴν δύναμιν τοῦ Θεοῦ. *Ὡς παιδευόμενοι, καὶ*
μὴ θανατούμενοι.] Ταῦτα δέ, φησι, συνεχώρει ὁ Θεός, παιδεύ-
ων μὲν, οὐ μὴν ἄχρι θανάτου ἐγκαταλιμπάνων. Τοῦτο δὲ ἀπὸ
τοῦ Δαυὶδ· ἐκεῖνος γὰρ, Παιδεύων, φησὶν, ἐπαίδευσέ με ὁ
Κύριος, τῷ δὲ θανάτῳ οὐ παρέδωκέ με (α). *Ὡς λυποίμε-*
νοι, ἀεὶ δὲ χαίροντες.] Παρὰ μὲν τοῖς ἔξωθεν, ἐξ ὧν πάσχο-
μεν, ἀθυμεῖν νομιζόμεθα· ἡμεῖς δὲ ἀεὶ, καὶ ἐφ' ἐκάστῳ ἀδια-
λείπτως χαίρομεν. Ὅρα τὴν ἀγίαν ψυχὴν! Οὐ μόνον ἔφερε τοὺς
πειρασμοὺς γενναίως, ἀλλὰ καὶ ἔχαιρεν ἐπ' αὐτοῖς, εἰδὼς,
ὅτι διὰ τὸν Χριστὸν ἔπασχεν. *Ὡς πτωχοὶ, πολλοὺς δὲ πλου-*
τιζόντες.] Διετελέσαμεν ὡς πτωχοὶ, πολλοὺς δὲ ἐπλουτίσα-
μεν, ἢ πνευματικῷ πλούτῳ ἢ καὶ σαρκικῷ· ἔχων γὰρ τὰς
ἀπάντων οἰκίας ἀνεφγμένας αὐτῷ, πλουσιώτατος ἦν, καὶ
ἄλλοις παρέχειν καὶ τρέφειν δυνάμενος· δηλοῖ δὲ τοῦτο καὶ
διὰ τοῦ ἐξῆς· *Ὡς μηθὲν ἔχοντες, καὶ πάντα κατέχοντες.*
Οὐδὲν γὰρ ἔχων, τὰ πάντων εἶχε· τῇ γὰρ οἰκουμένη ἐπέταττεν.
Εἰ δυνατόν γὰρ, φησι, καὶ τοὺς ὀφθαλμοὺς ὑμῶν ἐξορούσαντες
ἂν ἐδώκατέ μοι (β)· πῶς οὖν χρημάτων ἂν ἐφείσαντο οἱ τοι-
οῦτοι πρὸς τοῦτον; Ἐνὶ δὲ καὶ περὶ πνευματικῶν ταῦτα νοῆ-
σαι· ὁ γὰρ ἀπορόφῆτων ἀκούων ἔμμάτων, πῶς οὐχὶ πάντων
πλουσιώτερος ἦν;

11 Τὸ στόμα ἡμῶν ἀνέωγε πρὸς ὑμᾶς, Κορίνθιοι, ἢ

(α) Ψαλμ. ΡΙΖ, 18

(β) Γαλατ. Δ', 15.

12 καρδία ἡμῶν πεπλάτυνται. Οὐ στενοχωρεῖσθε ἐν
ἡμῖν· στενοχωρεῖσθε δὲ ἐν τοῖς σπλάγχχους ὑμῶν.
13 Τὴν δὲ αὐτὴν ἀντιμισθίαν, (ὡς τέκνοις λέγω), πλα-
14 τύνθητε καὶ ὑμεῖς. Μὴ γίνεσθε ἑτεροζυγοῦντες ἀπί-
στοις· τίς γὰρ μετοχὴ δικαιοσύνης καὶ ἀνομίας; τίς
15 δὲ κοινωνία φωτὶ πρὸς σκότος; τίς δὲ συμφώνησις
Χριστῷ πρὸς Βελίαρ; ἢ τίς μερὶς πιστῷ μετὰ ἀπί-
16 στου; τίς δὲ συγκατάθεσις ναῶ Θεοῦ μετὰ εἰδώλων;

Τὰ τῶν ἰδίων ἀγῶνων διελθῶν, εἰς τὸν περὶ πολιτείας ἔρχε-
ται λόγον. Πρῶτερον δὲ πείσαι θέλει, ὅτι ἀγαπῶν αὐτοὺς,
ἔλαττον ἀγαπᾶται καὶ φησι· *Τὸ στόμα ἡμῶν ἀνέωγεν.*] Οἶον,
οὐ δυνάμεθα σιγᾶν πρὸς ὑμᾶς· ἀλλ' ἀεὶ ὑμῖν διαλέγεσθαι θέ-
λομεν· ὅπερ ἀγαπῶντων ἴδιον, καὶ ἄνευ ὑποστολῆς λαλούντων·
τοῦτο γὰρ δηλοῖ διὰ τοῦ, ἀνέωγε τὸ στόμα. Οὕτω δὲ λέγει·
ἐπειδὴ μέλλει αὐτοῖς ἐπιτιμᾶν, δεικνύων, ὅτι τοῦτο μάλιστα
ἀγάπη, ἢ παρρησία.—**ΑΛΛΩΣ.** *Τὸ στόμα ἡμῶν ἀνέωγε πρὸς*
ἡμᾶς, ἀντὶ τοῦ, εὐπορίαν ἡμῖν παρεσχέκατε τοῦ ἀνοίγειν πρὸς
ὑμᾶς τὸ στόμα. Ὅταν γὰρ ὁ μὲν τις ἀγαπᾷ διαπύρως, οἱ δὲ
οὐκ ἀνταγαπῶσιν ὁμοίως, πολλῶν δικαιωμάτων εὐπορίαν παρέ-
χουσι πρὸς αὐτοὺς τῷ ἀγαπῶντι. *Ἀνέωγε, φησὶ· τῷ γὰρ πλή-*
θει καὶ τῇ ἰσχύϊ τῶν δικαιωμάτων, καὶ ἡμῶν σιγᾶν ἐθειλότων,
αὐτὸ ὅμως ὑπ' αὐτῶν, ἐνδοθεν ἀναβλυζόντων καὶ ὑπερπηθών-
των, ἀνέωγε, καὶ ἀναπετάννυσσι τὰ χεῖλη πρὸς τὸ λέγειν. Καὶ
λοιπὸν ἀρχεται τῶν δικαιωμάτων· Ἵπεραγαπῶμεν, φησὶ, καὶ
ἐγκαρδίους ἔχομεν, καὶ πλατυνόμεθα, καὶ χαίρομεν ἔχοντες,
καὶ αὐτοὶ τῆς ἀγάπης ἠρξάμεθα· ὑμεῖς δὲ ὡς στενοχωρούμενοι.
Ἐὰν δέξησθε ἡμᾶς ἐν τοῖς σπλάγχχους ὑμῶν, οὐκ ἔχετε ἡμᾶς
ἐν αὐτοῖς, ἀλλ' οὐδ' ὡς ἀντιμισθίαν πληροῦντες πρὸς τοὺς
κατάφραντας ἡμᾶς τῆς ἀγάπης στοργὴν ἐπιδείκνυσθε, ἀλλὰ
καὶ, τὸ θαρύτερον, μάλλον τὴν τῶν ἀπίστων ἢ τὴν ἡμῶν ἀγά-
πην, τῶν ὑπεραγαπῶντων ὑμᾶς, προκρίνετε. Ἐγὼ δὲ λέγω ὑμῖν,
ὡς τέκνοις· Κἂν ὡς ἀντιμισθίαν καὶ ἀντάμειψιν πληροῦντες,

πλατύνθητε καὶ αὐτοί, καὶ δέξασθε ἡμᾶς, ὡς ἡμεῖς ὑμᾶς ἐν τοῖς σπλάγχθοις ἡμῶν· καὶ ἀγαπήσατε, τῆς τῶν ἀπίστων σουργῆς ἑαυτοὺς ἐξαιροῦντες καὶ διατειχίζοντες, καθὼς κατὰ φύσιν διέσπηκε καὶ διαπετείχισται ἀλλήλων ἡ πίστις καὶ ἀπιστία, ἡ δικαιοσύνη καὶ ἀδικία, τὸ φῶς ἀπὸ τοῦ σκότους, ὁ Χριστὸς ἀπὸ τοῦ Ἀντιχρίστου, αὐτὸς ὁ πιστὸς ἀπὸ τοῦ ἀπίστου, ὁ ναὸς τοῦ θεοῦ καὶ ὁ ναὸς τῶν εἰδώλων. Εἰ οὖν τῆς δικαιοσύνης ἐστὲ, τοῦ φωτός, τοῦ Χριστοῦ, πιστοὶ, ναὸς θεοῦ, διάσπητε καὶ χωρίσθητε ἀπὸ τοῦ σκότους, ἀπὸ τῆς ἀδικίας, ἀπὸ τοῦ Ἀντιχρίστου· τῶν γὰρ ἀπίστων ἐστὶ ταῦτα, καὶ τῶν κατασκευασάντων ἑαυτοὺς ναοὺς εἰδώλων, ὧν δεῖ ὑμᾶς κεχωρισθαι καὶ ἀφορισμένους εἶναι. Τότε γὰρ καὶ ὁ Κύριος εἰσδέξεται ὑμᾶς, καὶ ἐνοικήσει ἐν ὑμῖν, καὶ ἐμπεριπατήσει, πάσας κατευθύνων τὰς τρίβους καὶ τὰ διαβήματα. (Φωτίου). «*Ἡ καὶ οὕτω· τὸ στόμα ἡμῶν ἀνέωγεν, ἀντὶ τοῦ, ἔτοιμοὶ ἐσμεν, καὶ παρεσκευασμεθα εἰς τὸ πάντα διδάσκειν ὑμᾶς μετὰ ἀπλότητος καὶ πλάτους καρδίας· διὸ καὶ ὑμεῖς προθύμως εἰσδέχεσθε.*—*Ἡ καρδία ἡμῶν πεπλάτνται.*»] Καθάπερ γὰρ τὸ θερμὸν εὐρύνειν εἰσθεν, οὕτω καὶ ἡ ἀγάπη· θερμὸν γὰρ τι χρῆμα ἡ ἀγάπη· ὡς εἰ εἶπεν· Οὐ μόνον στόματι, ἀλλὰ καὶ καρδίᾳ φιλῶ, πάντας ἔνδον ἔχων (1)· διὸ φησὶν· *Οὐ στενοχωρεῖσθε ἐν ἡμῖν*, τοῦ πόθου εὐρύνοντος αὐτοῦ τὴν ψυχὴν.—*Ἡ καρδία ἡμῶν πεπλάτνται εἰς τὸ πάντα διδάξαι ὑμᾶς· ὑμεῖς δὲ στενοχωρεῖσθε ἐν τοῖς σπλάγχθοις ἡμῶν*, τουτέστιν, ἐν τῇ πρὸς θεὸν ἀγάπῃ, ἢ ἀγαπᾶν με ὀφείλετε. Οὕτως ὁ Κλήμης ἐν Δ' τῶν Ἱποτυπώσεων.—*Στενοχωρεῖσθε δὲ ἐν τοῖς σπλάγχθοις ἡμῶν.*] Ἐγὼ μὲν, φησιν, οὐ στενοχωροῦμαι, πάντας ὑμᾶς ἔνδον ἔχων· ὑμεῖς δὲ ἐν τῷ ἔχειν με ἐν τοῖς σπλάγχθοις ὑμῶν, στενοχωρεῖσθε· οὐ γὰρ ὁμοίως με ἀγαπᾶτε. Ἵμεῖς ἀγαπᾶτε μὲν με, καὶ ἔχετε με ἐν τοῖς

(1) «*Ἡ γὰρ θερμὴ τῆς ἀγάπης καὶ τὸ στόμα μου ἀνοίγει, καὶ τὴν καρδίαν μου ἐπλάτνει, καὶ εὐρείαν ἐποίησεν, ὥστε πάντας ὑμᾶς χωρεῖν.*» Θεοφύλακτος.

σπλάγχθοις ὑμῶν, πλὴν στενοχωρεῖσθε, ἦτοι, ἐστενοχωρημένως καὶ οὐ πλατέως ἔχετε με. Φησὶ γὰρ κάτω· Εἰ καὶ, περισσότερον ἀγαπῶν, ἤπτον ἀγαπῶμαι (α). *Τὴν δὲ αὐτὴν ἀντιμισθίαν.*] Τουτέστι, τὴν αὐτὴν ἀμοιβὴν καὶ ἰσότητά τῆς φιλίας εἰσενέγκατε ὡς τέκνα, καὶ πλατύνθητε καὶ ὑμεῖς, ὡς καὶ ἐγώ· καὶ γὰρ αἰσχρὸν, ἐμοῦ πάντας ὑμᾶς ἔνδον δεξαμένου, ὑμᾶς πάντας ἕνα μὴ δέξασθαι.—*Ἄλλως. Τὴν δὲ αὐτὴν ἀντιμισθίαν, ὡς τέκνοις λέγω.*] Κατ' ἔλλειψιν εἰρηται· λείπει γὰρ ἢ τὸ, ἐπιδείξασθε, ἢ τὸ, εἰσενέγκατε. Δύναται δὲ ἐκληφθῆναι καὶ χωρὶς ἐλλείψεως, ἵνα ἢ παρελκὼν τὸ, Δέ. Πολλὴ δὲ ἐστὶ παρὰ τῷ θεσπεσίῳ Παύλῳ ἡ παρολκὴ τῶν συνδέσμων, ὥσπερ καὶ ἡ ἔλλειψις. Εἴη δ' ἂν κατὰ παρολκὴν τοῦ συνδέσμου τὸ ῥητὸν ἐκλαμβανόμενον, τοιαύτην διάνοιαν παριστῶν· στενοχωρεῖσθε ἐν τοῖς σπλάγχθοις ὑμῶν, καὶ τότε εἰς τί; εἰς τὴν αὐτὴν ἀντιμισθίαν. Ἄδικον δὲ τὸ εἰς τὴν αὐτὴν ἀντιμισθίαν στενοχωρεῖσθαι· διὸ ὡς τέκνοις λέγω· ἔτι γὰρ ὡς τέκνων τὴν ἀγάπην ἐπιζητῶ· πλατύνθητε καὶ ὑμεῖς εἰς τὴν αὐτὴν ἀντιμισθίαν, καὶ ἀγαπήσατε ἡμᾶς, ὡς καὶ ἡμεῖς ὑμᾶς. (Φωτίου).—*Ὡς τέκνοις λέγω.*] Εἴτα δεικνύσει καὶ ὀφειλομένην τὴν ἀγάπην· ὀφείλει γὰρ τοῦτο τὰ τέκνα τοῖς πατράσι. *Μὴ γίνεσθε ἑτεροζυγοῦντες.*] Εἴτα, ἵνα μὴ νομίσωσι, δι' ἑαυτὸν χρήζειν τῆς ἀγάπης αὐτῶν, δείκνυσι διὰ τὸ αὐτῶν συμφέρον ἐπιζητεῖν ἀγαπᾶσθαι· φησὶ γὰρ· Τοῦτο ἐστὶ τὸ ἀγαπᾶν με, τὸ μὴ συναναμίγνυσθαι ὑμᾶς τοῖς ἀπίστοις, καὶ ἐπικλίνειν πρὸς τὸ μέρος αὐτῶν, καὶ διαφθεῖρεσθαι ὑπ' αὐτῶν. Ἀπὸ μεταφορᾶς δὲ τῶν πλαστίγγων τοῦ ζυγοῦ τὸ, ἑτεροζυγοῦντες (1). *Τίς γὰρ μετοχὴ δικαιοσύνης καὶ ἀνομίας;*] Ἀντὶ τῶν προσώπων, αὐτὰ τέθεικε τὰ πράγματα. Τίς, φησὶ, κοινωνία ὑμῖν

(α) Β' Κορ. 1Β', 15. (1) «*Οὐκ εἶπε δὲ· Μὴ συναμιγνύσθε, ἀλλὰ, Μὴ γίνεσθε ἑτεροζυγοῦντες, τουτέστι, Μὴ ἀδικεῖτε τὸ δίκαιον, ἐπικλιόμενοι καὶ προσκείμενοι, οἷς οὐ θέμις· τὸ γὰρ ἑτεροζυγεῖν ἐπὶ ζυγοῦ ἀδίκου λέγεται, ὅταν ἡ μία πλάστιγγὲς ἑαρῆ.*» Θεοφύλακτος.

καὶ τοῖς ἀπίστοις· ὥσπερ οὐδὲ δικαιοσύνη καὶ ἀνομία τι κοινῶν, οὔτε φωτὶ πρὸς σκότος, οὔτε Χριστῷ πρὸς Βελίαρ, τουτέστι, τὸν ἀποστάτην καὶ σατανᾶν· τὸ γὰρ Βελίαρ τῆ Ἑβραίων φωνῆ, τὸν ἀποστάτην δηλοῖ. *Τίς δὲ συμφώνησις Χριστῷ πρὸς Βελίαρ;*] Πᾶσι τρόποις ἀπειρῆσαι τῶν ἀπίστων αὐτοὺς ἐθέλων, οὐκ εἶπε, δικαίους καὶ ἀνόμους, ἀλλ' ὁ μείζων ἦν· οὐκ εἶπε, τοῖς τοῦ φωτός καὶ σκότους ἐργάταις, ἀλλ' ὁ πλέον ἦν· οὐκ εἶπε, τοῖς διακόνους τοῦ Χριστοῦ καὶ τοῖς τοῦ σατανᾶ, ἀλλ' ὁ φοβερώτερον ἦν. Εἶτα, ἵνα μὴ δόξη πραγμάτων ψιλῶν ποιῆσθαι συγκρίσεις, ἤλθεν ἐπ' αὐτὰ τὰ πρόσωπα. *Ἡ τίς, φησί, μερίς πιστῶ μετὰ ἀπίστου;* Ἡ οὕτως· ὥσπερ τοῖς ἄνω εἰρημένοις οὐδὲν κοινὸν πρὸς ἑαυτὰ, οὕτως οὐδὲ τῷ πιστῷ μετὰ ἀπίστου. *Τίς δὲ συγκατάθεσις ναῶ θεοῦ μετὰ εἰδώλων;*] Τουτέστι, τίς ὁμοίωσις. Οἱ μὲν ἄπιστοι, φησί, ναοὶ εἰδώλων εἰσὶν, ἢ καὶ εἰδῶλα· ἡμεῖς δὲ, ναὸς θεοῦ, οὐχ οἷον αὐτοὶ μωθεύονται, ἀλλὰ ζῶντος. Τίς οὖν ὑμῖν κλεινοῖς κοινωνία;

- 16 Ἔμεῖς γὰρ ναὸς θεοῦ ἐστέ ζῶντος, καθὼς εἶπεν ὁ θεός· «Ὅτι ἐνοικήσω ἐν αὐτοῖς, καὶ ἐμπεριπατήσω· καὶ ἔσομαι αὐτῶν θεός, καὶ αὐτοὶ ἔσονται μοι λαός.
- 17 Διὸ ἐξέλθετε ἐκ μέσου αὐτῶν, καὶ ἀφορίσθητε, λέγει Κύριος, καὶ ἀκαθάρτου μὴ ἄπτεσθε· καὶ γὰρ εἰσδέξομαι ὑμᾶς, καὶ ἔσομαι ὑμῖν εἰς πατέρα, καὶ ὑμεῖς ἔσεσθέ μοι εἰς υἱοὺς καὶ θυγατέρας, λέγει Κύριος παντοκράτωρ (α).»

Ἴνα μὴ δόξη κολακεύειν, ἀπὸ τῆς Γραφῆς δείκνυσιν, ὅτι εἰσὶ ναὸς θεοῦ. Τὸ μὲν, ἐνοικήσω, ὡς ἐν ναοῖς· τὸ δὲ, ἐμπεριπατήσω, ἐνδεικνύοντός ἐστι τὴν πρὸς ἡμᾶς σχέσιν (1). *Ἐξέλθετε ἐκ μέσου αὐτῶν.*] Τῶν ἀπίστων δηλαδή, τῶν ἀκαθάρτων. Τὸ

(α) Δευτ. Κς', 12. Ἠσ. ΝΒ', 11. Γερ. ΑΑ', 1. (1) «Τὸ μὲν ἐνοικῆσαι ἐν ἡμῖν τὸν θεὸν προξενεῖ ἢ τοῦ προτέρου εἶναι καθάρτης· τὸ δὲ καὶ ἐμπεριπατήσαι, ἢ μετὰ ταῦτα σπουδῆ. Καθαρῶ γὰρ ὄντι τῷ ἀνθρώπῳ ἐνοικεῖ ὁ θεός· εἶτα, καὶ πρὸς ἕτερα πάλιν ἔργα κινουμένων, ἐμπεριπατεῖν λέγεται· ὅτε δὴ ὁ θεός, αὐτοῦ γίνεται θεός, εἰς τὴν τάξιν τῶν πατριαρχῶν ἀναβαίνοντας.» Θεοφύλακτος.

δὲ, ἀφορίσθητε, οἶονεῖ, μονώθητε, ὅσον ἦεν εἰς ἐκείνους. *Καὶ ἀκαθάρτου μὴ ἄπτεσθε.*] Οὐκ εἶπε, Μὴ πράττετέ τι ἀκαθάρτον, ἀλλὰ, πλείονα ἀκρίθειαν ζητῶν, *Μὴ ἄπτεσθε, φησὶ· τουτέστι, Μηδὲ ἄπτεσθε, μηδὲ ἐγγὺς γίνεσθε.* *Καὶ γὰρ εἰσδέξομαι ὑμᾶς.*] Ἄν γὰρ ἐκείνων, φησὶν, ἐξέλθητε, μονὴν ἐξετε παρ' ἐμοῦ (1). *Καὶ ὑμεῖς ἔσεσθέ μοι εἰς υἱοὺς.*] Προαναφανεῖ ὁ προφήτης τὴν νῦν διὰ τῆς πίστεως καὶ τοῦ λουτροῦ δωρηθεῖσαν ὑμῖν ἀναγέννησιν καὶ υἰοθεσίαν.

ΚΕΦ. VII, 1 Ταύτας οὖν ἔχοντες τὰς ἐπαγγελίας, ἀγαπητοὶ, καθαρῶσμεν ἑαυτοὺς ἀπὸ παντὸς μολυσμοῦ σαρκὸς καὶ πνεύματος, ἐπιτελοῦντες ἁγιωσύνην ἐν φόβῳ θεοῦ.

Ταύτας οὖν ἔχοντες τὰς ἐπαγγελίας.] Ποίας; Τὸ ναοὺς εἶναι θεοῦ· τὸ ἔχειν αὐτὸν ἐνοικοῦντα καὶ ἐμπεριπατοῦντα· τὸ εἶδος εἶναι θεοῦ καὶ λαόν. *Καθαρῶσμεν ἑαυτοὺς ἀπὸ παντὸς μολυσμοῦ.*] Τὰ μὲν γὰρ τῶν ἀμαρτημάτων μολύνει τὸ σῶμα, οἷον πορνεία, μοιχεία· τὰ δὲ, τὸ πνεῦμα, τουτέστι τὴν ψυχὴν, οἷον ἀκαθάρται λογισμοί, μνησικακίαι, λαιδορίαι.— **ΚΑΙ ΑΛΛΟΣ.** Πνεῦμα ἐνταῦθα, τὴν ψυχὴν καλεῖ· *μολυσμὸν δὲ σαρκὸς, τὴν ἐν πράξει ἀμαρτίαν* (Θεοδωρήτου).— *Ἐπιτελοῦντες ἁγιωσύνην.*] Καὶ οὐκ ἀρκεῖ, φησὶν, ἀκαθαρσιῶν καὶ μολυσμῶν ἀπέχεσθαι, ἀλλὰ δεῖ καὶ πράξει τι χρηστόν. Διὸ φησιν, *ἐπιτελοῦντες ἁγιωσύνην*, τουτέστι, πράττοντες· ἢ δὲ ἁγιωσύνη, σωφροσύνη τε νοεῖται, καὶ καθαρότης παντὸς πάθους. Εἶτα φησὶν, *ἐν φόβῳ θεοῦ.*] Τοῦτο δὲ προσέθηκεν, ἢ διότι ἐνὶ καὶ πρὸς ἀνθρωπαρέσκεια καὶ υπόκριτιν καὶ κενοδοξίαν πράττειν τι τῶν ἐπαινετῶν· ἢ ὅτι διὰ φόβον Θεοῦ· τῷ γὰρ τοῦ Θεοῦ φόβῳ ἀλωτὴ γίνεται ἡ ἁγιωσύνη.

(1) «Ἐξέλθετε οὖν ἐκ μέσου τῶν ἀπίστων, καὶ ἀφορίσθητε, τουτέστι, μολύνετε καὶ καθαρῶσθητε, καὶ τότε εἰσδέξομαι ὑμᾶς. Ὅταν γὰρ ἀπαλλαγῆς τῶν πονηρῶν, τότε ἐνωθήσῃ θεῷ.» Θεοφύλακτος.

ΚΕΦΑΛΑΙΟΝ Η'.

Περὶ ἀποδοχῆς τῆς Κορινθίων ὑπακοῆς
καὶ ἀγάπης εὐφραίνουσης αὐτόν.

2 Χωρήσατε ἡμᾶς· οὐδένα ἠδικήσαμεν, οὐδένα ἐφθεί-
3 ραμεν, οὐδένα ἐπλεονεκτήσαμεν. Οὐ πρὸς κατὰ-
κρισιν λέγω· προείρηκα γὰρ, ὅτι ἐν ταῖς καρδίαις
ἡμῶν ἐστὲ εἰς τὸ συναποθανεῖν καὶ συζῆν.

Πάλιν τὸν περὶ ἀγάπης κινεῖ λόγον· ἐπειδὴ γὰρ ἔπληξεν αὐτούς, εἰπὼν, ὅτι αὐτοῦ μὲν ἀποφοιτῶσι, κολλῶνται δὲ ἀπίστοις καὶ ἀκαθάρτοις, νῦν θεραπεύει αὐτούς, καὶ φησι· Χωρήσατε ἡμᾶς.] Τουτέστι, Δέξασθε ἡμᾶς, καὶ τὰ ἡμῶν ῥήματα· νῦν γὰρ οἶον ἐκβεβλήμεθα τῶν διανοιῶν ὑμῶν. Εἶτα καὶ τοὺς ψευδαποστόλους αἰνιττόμενός, φησιν· Οὐδένα ἠδικήσαμεν· οἶον, ἐν χρήμασιν οὐδένα ἐφθείραμεν· τουτέστιν, ἠπατήσαμεν, διεφθείραμεν ἐν δόγμασιν ἀσεβέσιν· οὐδένα ἐπλεονεκτήσαμεν· τουτέστιν, οὐκ ἐπλεονεκτήσαμεν, χρηματισάμενοι διὰ τὸν λόγον καὶ τὸ κήρυγμα. Ἡ τὸ, Χωρήσατε ἡμᾶς, ἀντὶ τοῦ, Εἰσδέξασθε ἡμᾶς εἰς τὰς ψυχὰς ὑμῶν. Οὐ πρὸς κατὰκρισιν λέγω.] Οὐκ ἐπὶ τῷ κατακρίναι, φησὶν, ὑμᾶς λέγω ταῦτα. Πόθεν δὴλον; Ἐκ τῆς ἀγάπης· προείρηκα γὰρ, φησὶν, ὅτι ἐν ταῖς καρδίαις ἡμῶν ἐστέ. Ἐπεὶ δὲ ἐνὶ καὶ ἀγαπᾶν, καὶ ἐν καρδίᾳ εἶναι τινός, μὴ μὴν οὕτως, ὥστε καὶ θέλειν συγκινδυνεύειν, φησὶν, εἰς τὸ συναποθανεῖν καὶ συζῆν. Καὶ ποῖον εἶδος φιλίας τὸ συζῆν; Ναί, φησὶν· εἰσὶ γὰρ τινες, οἱ τοῖς φίλοις, κακῶς μὲν πράττουσι, συναλγοῦσιν· εὐημεροῦσι δὲ, φθουοῦσιν· ἀλλ' οὐχ ἡμεῖς οὕτως.

4 Πολλή μοι παρρησία πρὸς ὑμᾶς, πολλή μοι καύχησις ὑπὲρ ὑμῶν· πεπλήρωμαι τῇ παρακλήσει, ὑπερπερισσεύομαι τῇ χαρᾷ ἐπὶ πάσῃ τῇ θλίψει ἡμῶν.

Εἶτα καὶ ἄλλως τὸ βαρὺ τῆς ἐπιπλήξεως λεαίνει. Οὐ κατα-

κρίων ὑμᾶς, φησὶ, ταῦτα λέγω· ἀλλ' ὅτι πολλή μοι παρρησία πρὸς ὑμᾶς· ὅπερ καὶ τοῦτο εἶδος ἀγάπης.— ΑΛΛΩΣ. Εἰ ἐν ταῖς καρδίαις ἡμᾶς ἔχεις, εἰ οὕτως ἀγαπᾶς, ὡς καὶ συναποθνήσκεις καὶ συζῆν, διὰ τί ἐλέγχεις καὶ ἐπιπλήτεις; Δι' αὐτὸ τοῦτο, φησὶν· ἐκ γὰρ τοῦ ὑπεραγαπᾶν, πολλὴν ἔχω τὴν πρὸς ὑμᾶς παρρησίαν, καὶ οὐδὲν ὑφορῶμαι σκάνδαλον, μήπως τραχύνω, μήπως εἰς ἀγανάκτησιν περιστήσω, μήπως εἰς ἀπόγνωσιν, ἢ, τούναντίον, εἰς περιφρόνησιν ἀπενέγκω· ὁ γὰρ ἀληθῶς ἀγαπῶν, πάσης ὑποψίας πονηρᾶς περὶ τοὺς ἀγαπωμένους ἀπήλλακται, καὶ λοιπὸν θαρρύντως ἅπαντα καὶ ποιεῖ καὶ λέγει. Ἡ καὶ οὕτω· Πόθεν δὴλον, ὅτι οὐ πρὸς κατὰκρισιν εἶπον; Διότι ἐν ταῖς καρδίαις ἡμῶν ἔχομεν ὑμᾶς; καὶ ἐξῆς. Τοῦτο δὲ πόθεν δὴλον; Ἐκ τοῦ θαρρῆεῖν ὑμῖν, καὶ παρρησιάζεσθαι πρὸς ὑμᾶς. Ἀλλὰ καὶ τοῦτο πόθεν δὴλον; Καυχῶμαι, φησὶν, ἐν ὑμῖν· τοῦτο γὰρ ἄλλοθεν οὐ γίνεται, ἢ ἐκ τοῦ λίαν πεποθέναι καὶ θαρρῆεῖν· διὸ καὶ φησι, πεπλήρωμαι τῇ παρακλήσει, καὶ ἐξῆς (Φωτίου).— Πολλή μοι καύχησις ὑπὲρ ὑμῶν.] Ταῦτα δοκεῖ μὲν τῶν πρώτων ἐναντία ὑπάρχειν, ἔνθα αὐτῶν κατεγίνωσκεν ὡς ἀτόποις κολλωμένων· ἀλλ' οὐδὲν ἐν αὐτοῖς ἐναντίον· ὁ γὰρ διὰ τούτων ἔπαινος, τὴν ἀπὸ τῶν ἐλέγχων ὠφέλειαν εὐπαράδεκτον ποιεῖ, ὡς ἀπὸ φιλοῦντος λεγομένου· ὡς εἰ ἔλεγε· Μὴ γὰρ ὡς κατεγνωκῶς ὑμῶν, ἐκεῖνα ἔλεγον; Οὐμενοῦν· ἀλλ' ἵνα ἐπιδῶτε πρὸς ἀρετήν.— ΑΛΛΩΣ. Ἐπετίμα πρότερον, ἐν οἷς πρὸς τοὺς ἀπίστους διὰ τῆς ἀγάπης ἀπέκλινον· ἐπαινεῖ δὲ νῦν, ἐν οἷς τὰ ἐν τῇ προτέρᾳ ἐπιστολῇ ἐπικληθέντα αὐτοῖς, διὰ σπουδῆς διορθώσαντο. Τοῦτο γὰρ ἀδεκάστου διατητοῦ, τὸ καὶ τὰ ἡμαρτημένα ψέγειν, καὶ τὰ κατωρθωμένα ἐν ἐπαίνῳ ποιεῖσθαι.— Πεπλήρωμαι τῇ παρακλήσει.] Ποῖα; Ὅτι ἐφ' οἷς ἐν τῇ πρώτῃ κατέγνωσιν ὑμῶν ἐπιστολῇ διορθωθέντες, δι' αὐτῶν τῶν ἔργων παρεκαλέσατέ με μὴ λυπεῖσθαι· καὶ οὐ μόνον τοῦτό, φησὶν, ἀλλὰ καὶ χαρᾶς μετὰ δαψιλίας με ἐνεπλήσατε· οὕτως ἡ δι-

ὀρθωσις σύντομος ἐγένετο καὶ ἐνεργής. Καὶ τοῦτο ἐστὶ τὸ, ὑπερπερισσεύομαι τῇ χαρᾷ. Καὶ τοσαύτη ἐστὶ, φησιν, ἡ χαρὰ, ὥστε ἀντὶ πάσης ἤρκεσεν ἡμῖν τῆς θλίψεως, καὶ κατέσβεσεν ἐκείνην.

- 5 Καὶ γὰρ, ἐλθόντων ἡμῶν εἰς Μακεδονίαν, οὐδεμίαν ἐσχρηεν ἄνεσιν ἢ σὰρξ ἡμῶν, ἀλλ' ἐν παντί θλιβόμενοι· ἐξωθεν μάχαι, ἔσωθεν φόβοι. Ἄλλ' ὁ παρακαλῶν τοὺς ταπεινοὺς, παρεκάλεσεν ἡμᾶς ὁ
- 7 Θεός, ἐν τῇ παρουσίᾳ Τίτου· οὐ μόνον δὲ ἐν τῇ παρουσίᾳ αὐτοῦ, ἀλλὰ καὶ ἐν τῇ παρακλήσει, ἣ παρεκλήθη ἐφ' ὑμῖν, ἀναγγέλλων ἡμῖν τὴν ὑμῶν ἐπιπόθησιν, τὸν ὑμῶν ὄδυρμόν, τὸν ὑμῶν ζῆλον
- 8 ὑπὲρ ἐμοῦ· ὥστε με μᾶλλον χαρῆναι. Ὅτι, εἰ καὶ ἐλύπησα ὑμᾶς ἐν τῇ ἐπιστολῇ, οὐ μεταμέλομαι, εἰ καὶ μετεμελόμην·

Εἶτα διηγεῖται τὴν θλίψιν, καὶ ἐπαίρει αὐτὴν τῷ λόγῳ, ἵνα τὴν δι' αὐτοὺς χαρὰν μείζονα δεῖξῃ, ὡς ἰσχύσασαν, τοσαύτην θλίψιν ἀμυρᾶσαι. Καλῶς δὲ εἶπεν, ὅτι ἡ σὰρξ αὐτοῦ οὐκ ἐσχρηεν ἄνεσιν· ἡ γὰρ ψυχὴ αὐτοῦ ἀήττητος. Ἄλλ' ἐν παντί θλιβόμενοι.] Λαίπει τὸ, διετελέσαμεν. Πῶς δὲ ἐν παντί; Ἐξωθεν μάχαι.] Παρὰ τῶν ἀπίστων, οὗς τοὺς ἐξωθεν καλεῖν εἶωθεν. Ἐσωθεν φόβοι.] Διὰ τοὺς ἀσθενεῖς τῶν πιστῶν, μὴ πῶς τοῖς πειρασμοῖς μαλακισθῶσιν. Ἄλλ' ὁ παρακαλῶν τοὺς ταπεινοὺς.] Τίς δὲ ὁ παρακαλῶν τοὺς ταπεινοὺς καὶ ἐν ἀνθρώποις ἀβοηθήτους; Ὁ Θεός, φησὶν· οὗτος καὶ ἡμᾶς παρεκάλεσε διὰ τῆς παρουσίας Τίτου. Μέγα δὲ τι ποιεῖται τὴν παρουσίαν αὐτοῦ· βούλεται γὰρ ἀξιόπιστον αὐτοῖς καὶ φίλον καταστήσαι τὸν ἄνδρα. Οὐ μόνον δὲ ἐν τῇ παρουσίᾳ αὐτοῦ.] Οὐ μόνον, φησὶν, ἡ παρουσία αὐτοῦ ἐποίησέ μοι τὴν εὐφροσύνην· ἀλλὰ καὶ τὸ παρακεκλησθαι αὐτὸν καὶ ὑψοφάνθαι παρ' ὑμῶν· ἐπειδὴ γὰρ διωρθώθητε, αὐτὸς τε ἐπὶ τῇ ὑμῶν μεταβολῇ παρεκλήθη, καὶ ἡμεῖς συμπαρεκλήθημεν. Ὁρᾷς, πῶς αὐτοῖς οἰκειοῖ τὸν Τίτον; Οὗτος ἦν ὁ πεμφοθεὶς πρὸς αὐτοὺς

μετὰ τῆς πρώτης ἐπιστολῆς (1). Ἡ παρεκλήθη ἐφ' ὑμῖν.] Οὐ λέγει, παρ' ὑμῶν, ἀλλ', ἐφ' ὑμῖν· ἐπὶ τῇ ὑμῶν γὰρ, φησὶ, μεταβολῇ τὴν παράκλησιν ἔσχεν. Ἀναγγέλλων ἡμῖν τὴν ὑμῶν ἐπιπόθησιν.] Εἶτα καὶ αὐτὴν τὴν παράκλησιν λέγει· ἤρρανε γὰρ, φησιν, ἡμᾶς, ἀναγγέλλων ἡμῖν τὴν ὑμῶν ἐπιπόθησιν· ὅτι δηλαδὴ ἐπεποθεῖτέ με ἰδεῖν. Τὸν ὑμῶν ὄδυρμόν.] Οὐκ ἐδακρύετέ, φησιν, ἀλλ' ὠδύρεσθε ἐπὶ τῇ ἐπιτιμῆσει μου τῇ ἐν τῇ πρώτῃ ἐπιστολῇ. Τὸν ὑμῶν ζῆλον.] Οὐκ εἶπεν, ἐργῆν, ἀλλ', ὁ πλέον ἦν, ζῆλον, ὃν ὠργίσθητε τῷ πεπορευκότι, καὶ τοῖς διασύρουσιν ἡμᾶς ψευδαποστόλοις. Ὡστε με μᾶλλον χαρῆναι.] Ὡς μὴ λυπεῖσθαί με, φησὶ, διὰ τὰς εἰρημένους μου θλίψεις.—ΑΛΛΩΣ. Τίνος μᾶλλον χαρῆναι; Ἡ, τῆς λύπης μᾶλλον χαρῆναι, ἣν ὑπέστην ἐν τοῖς εἰρημένοις πειρασμοῖς καὶ στενοχωρίαις· ἢ, τῆς λύπης, ἣν ὑπέστην, διότι ἐλύπησα ὑμᾶς ἐν τῇ ἐπιστολῇ· οἰκειότερον δὲ τὸ δεύτερον· πρὸς τοῦτο γὰρ μᾶλλον καὶ οἱ ἐξῆς ἀρμόζουσι λόγοι· δυνατὸν δὲ καὶ ἀμφοτέρα. Φησὶν οὖν, ὅτι ἡ χαρὰ πλέον ἠῤῥαυεν, ἢ ἡ λύπη ἠνίκασεν. Εἶτα, Ὅτι, εἰ καὶ ἐλύπησα ὑμᾶς ἐν τῇ ἐπιστολῇ, φησὶν, ἀλλ' οὖν εἰς μετάνοιαν ἐλυπήθητε, ὅπερ ἐστὶ κατὰ θεὸν λυπηθῆναι. Καὶ ἡ μὲν καθ' εἰρμόν διάνοια αὕτη τὰ δὲ μεταξύ, περιβολαὶ, καὶ αἰτιολογίαι, καὶ ἐπαναλήψεις. Εἶωθε γὰρ ὁ θεὸς οὗτος ἄνθρωπος, περιβολαῖς περιβολὰς συνείρειν, καὶ μεστοποιεῖν τὸν λόγον· διὸ καὶ ἐπαναλήψεως δεῖται. Οἶον μεταξύ τῆς εἰρημένης τοῦ ῥητοῦ συναφείας παρεμβέβληται τό· Οὐ μεταμέλομαι· εἶτα· Εἰ καὶ μετεμελόμην. Πάλιν τούτου αἰτία· Βλέπω γὰρ, ὅτι ἡ ἐπιστολὴ ἐκείνη. Καὶ οὐδὲ αὐτὴ ἡ περίοδος ἀπλή, ἀλλὰ περιβεβλημένη· φησὶ γὰρ· Εἰ καὶ πρὸς ὄραν, ἐλύπησεν ὑμᾶς· καὶ οὐκ εἶπεν· Εἰ καὶ ἐλύπησεν ὑμᾶς, ἀλλ', εἰ πρὸς ὄραν. Τὸ δὲ, ἄν χαίρω,

(1) Ὁ Θεοδώρητος λέγει· «Αὐτὸς γὰρ τοῖς θεοῖς διηκόνει τοῖς γράμμασι· τούτου χάριν ἐφη, ὅτι ἤρκεσεν εὐδὺς· φανεῖς ἀποσκοπεῖσαι τὴν τῶν ἀνιστῶν προσβλήν.»

ἐπαναλήψις ἐστὶ τοῦ, "Ὡστε με μᾶλλον χαρῆσαι" ἐπειδὴ γὰρ τῇ πυκνότητι τῶν περιβολῶν ἐμέστωσε τὸν λόγον, καὶ εἰς ἀσάφειαν αὐτὸν συγκλειόμενον ἑώρα, ἐχρήσατο τῇ ἐπαναλήψει. Εἶθ' οὕτως ἀπέδωκε τὸ "Ἄλλ' ὅτι ἐλυπήθητε εἰς μετάνοιαν" ὅπερ, ὡς καὶ προεῖρηται, συνείρεται τοῖς ἐπάνω, οἷον τῷ, "Ὡστε με μᾶλλον χαρῆσαι" ὅτι, εἰ καὶ ἐλύπησα ὑμᾶς ἐν τῇ ἐπιστολῇ, ἀλλ' οὐδ' ὅτι εἰς μετάνοιαν ἐλυπήθητε. Καὶ τοῦτο δὲ ὁμοῦ περιβέβληται· τὸ δὲ ἀπλούστερόν ἐστιν· "Ὡστε με χαρῆσαι, ὅτι εἰς μετάνοιαν ἐλυπήθητε. Ταῦτα δὲ μοι διαλελεπτολόγηται, οὐχ ὅτι Παῦλος τούτοις ἐσεμνολόγητο, οὐδ' ὅτι ἡμεῖς αὐτὸν σεμνολογεῖν τούτοις ἔγνωμεν· ἀλλ' αἰσχύνοντες τοὺς ἕξω, ἰδιωτισμὸν τῇ ἐκκλησίᾳ ὄνειδιζόντας. Δείκνυται γὰρ διὰ τούτων, ὅτι, ἐφ' ᾧ μονοῦ τεθηπότες τὸν Παιανίεα καὶ τὸν τοῦ Ὀλόρου προσκυνοῦσι, ταῖς περιβολαῖς λέγω, μακρῶ τούτους ἢ ἐκεῖνοι τοὺς ἄλλους ἀποκρυπτόμενος· καίτοι τῶν μὲν ὁ εἶος ἐν τούτῳ τῷ πόνῳ κατετρέβη, ὁ δὲ, οὐδ' ἐμβλέψαι τούτοις, ὅτι μὴ κατὰ πάρεργον χρῆσιν, ἠξίωσε. Καὶ μυριάκις ἐστὶν αὐτοῦ ἐν τοῖς λόγοις τὸ τοιοῦτον θεάσασθαι, τῆς χάριτος, ἀμελέτην ἄλλοι ποιῶντες οὐ κατορθοῦσι, ταῦτα τοῖς θεράπουσιν αὐτῆς εἰς ἐκείνων ἔλεγχον οὐδὲ ζητήσασιν, ποριζούσης, καὶ περιορᾶν τὴν ἐν αὐτοῖς σχολὴν καὶ τὸν πόνον μᾶλλον ἀναδιδασκούσης. Δι' ὧν γὰρ, ὡς ἂν ἐκεῖνοι φαῖεν, ὁ ἰδιωτισμὸς τὰ τῆς εὐγλωττίας, ὅτε βούλεται, καὶ ἀταλαιπώρως λαμβάνει, καὶ ὑποχείρια ἔχει, καὶ πλέον τῶν ἔργων αὐτὰ καὶ βίον ποιουμένων, διὰ τούτων αὐτῶν ἢ σπουδῇ καὶ ὁ πόνος, μάταια καὶ ἀνωφελῆ, τῆς χάριτος οὐ συναρμομένης, ἀπελέγχεται (Φωτίου). — "Ὅτι, εἰ καὶ ἐλύπησα ὑμᾶς ἐν τῇ ἐπιστολῇ." Διὰ τὴν ἐγκλησιν. Εἰ καὶ τοιαῦτα ἐστὶ, φησι, τὰ γραφέντα μοι ἐν τῇ πρώτῃ ἐπιστολῇ, ὥστε ὑπερβαίνειν τὸ μέτρον τῆς ἐπιτιμήσεως· καὶ διὰ τοῦτο ποιῶντά με μεταμεληθῆναι, ὡς ὑπὲρ τὸ μέτρον ἐπιπλήξαντα· ὁμοῦ τὸ πολὺ κέρδος, τὸ ἐξ αὐτῶν γεγονὸς, οὐκ ἔᾶ με λοιπὸν μεταμεληθῆ-

καί νῦν. Ταῦτα δὲ φησιν, οὐκ ἐπειδὴ ἀμέτρως τῷ ὄντι ἐπέπλησεν, ἀλλὰ πρόφρασιν ἐπαίνων τὸ πρᾶγμα ποιησάμενος.

8 Βλέπω γὰρ, ὅτι ἡ ἐπιστολὴ ἐκείνη, εἰ καὶ πρὸς
9 ὥραν, ἐλύπησεν ὑμᾶς. Νῦν χαίρω, οὐχ ὅτι ἐλυπήθητε, ἀλλ' ὅτι ἐλυπήθητε εἰς μετάνοιαν· ἐλυπήθητε γὰρ κατὰ θεόν, ἵνα ἐν μηδενὶ ζημιωθῆτε
10 ἐξ ἡμῶν. Ἡ γὰρ κατὰ θεὸν λύπη μετάνοιαν εἰς σωτηρίαν ἀμεταμέλητον κατεργάζεται· ἡ δὲ τοῦ
11 κόσμου λύπη, θάνατον κατεργάζεται. Ἴδου γὰρ, αὐτὸ τοῦτο, τὸ κατὰ θεὸν λυπηθῆναι ὑμᾶς, πόσῃν κατειργάσατο ὑμῖν σπουδῆν· ἀλλὰ ἀπολογίαν, ἀλλὰ ἀγανάκτησιν, ἀλλὰ φόβον, ἀλλὰ ἐπιπόθησιν, ἀλλὰ ζῆλον, ἀλλ' ἐκδίκησιν· ἐν παντί συνεστήσατε ἑαυτοὺς ἀγνοῦς εἶναι ἐν τῷ πράγματι.

Εἰ καὶ πρὸς ὥραν, ἐλύπησεν ὑμᾶς.] Πρὸς ὥραν γὰρ ἡ λύπη· τὸ δὲ κέρδος δικνεῖς. Νῦν χαίρω.] Ἀκόλουθον ἦν εἰπεῖν· Ἀλλὰ μέγιστα ὠφέλησεν· ἀλλὰ τοῦτο μὲν οὐκ εἶπεν, ἐπὶ τὴν αὐτοῦ δὲ κηδεμονίαν ἦλθε καὶ τὰ ἐκείνων ἐγκώμια. Οὐχ ὅτι ἐλυπήθητε, ἀλλ' ὅτι ἐλυπήθητε εἰς μετάνοιαν.] Τί γὰρ μοι κέρδος ἦν, ὅτι ἐλυπήθητε; Ὅρα δὲ, πῶς τὸ λυπήσασθαι, τῇ ἐπιστολῇ ἀναθεῖς, τὴν μετάνοιαν οὐ λέγει ἐξ αὐτῆς γεγενῆσθαι, ἀλλ' ἐκ τῆς ἐκείνων ἀρετῆς. Οὐ γὰρ εἶπεν, Ὅτι ἐλύπησεν ὑμᾶς εἰς μετάνοιαν, ἀλλ' ὅτι ἐλυπήθητε εἰς μετάνοιαν. Ἐλυπήθητε γὰρ κατὰ θεόν.] Αὕτη γὰρ ἡ καλὴ λύπη ὡς τό γε κατὰ ἀνθρώπων λυπεῖσθαι, κακόν. Ἴνα ἐν μηδενὶ ζημιωθῆτε ἐξ ἡμῶν.] Εἰ ἐσιωπήσαμέν, φησι, καὶ μὴ ἐπεπλήξαμεν, ἡμεῖς ἤμεν οἱ ζημιῶντες ὑμᾶς, οἱ μὴ παρασχόντες μετανοίας ἀφορμὴν. Δοιπὸν περὶ τῆς κατὰ θεὸν λύπης φιλοσοφεῖ, διακρίων αὐτὴν τῆς τοῦ κόσμου λύπης, καὶ φησιν· Ἡ γὰρ κατὰ θεὸν λύπη ἀμεταμέλητον μετάνοιαν κατεργάζεται· ἡ δὲ τοῦ κόσμου λύπη, θάνατον κατεργάζεται.] Οὐκ αἰεὶ κακὸν ἡ λύπη, ἀλλ' ὅταν κατὰ κόσμον γίνηται, τουτέστιν, ὅταν διὰ χρήματα, ἢ διὰ δόξαν λυπηταί τις· αὕτη γὰρ θά-

νατον κατεργάζεται, πάντως μὲν τὸν ψυχικόν, πολλὰ μὲν δὲ καὶ τὸν σωματικόν· πολλοὶ γὰρ διὰ ταῦτα ἀπόλλονται διὰ μέντοι τὰς ἀμαρτίας λυπεῖσθαι τις θέλων, κατὰ θεὸν λυπεῖται. Ἐπειδὴ γὰρ τὸ τῆς λύπης φάρμακον, εἰς τὸ διὰ τὰς ἀμαρτίας λυπεῖσθαι κατεσκευάσται μόνον, ἐν τούτῳ μόνον καὶ ὠφελεῖ· ἐν δὲ τοῖς λοιποῖς καὶ ἐλάττειν παρὰ φύσιν γὰρ αὐτῇ χρώμεθα. — ΑΛΛΩΣ. *Μετανοοῦσαν ἀμεταμέλητον*, φησιν. Ὡστε, εἰ κατὰ θεὸν ἐλυπήθητε, δείξοιτε ἂν διὰ τοῦ μηδέποτε ὑμᾶς ἀπὸ τῆς καλῆς ἐκείνης μετανοίας ἀποστῆναι, καὶ εἰς τὸ ἐναντίον περιτραπήναι καὶ μεταμεληθῆναι· ὅπερ ἐστὶ προτραπομένου εἰς τὸ μηδέποτε τῆς ὀρθῆς ἐξίτασθαι κρίσεως. — *Μετανοοῦσαν ἀμεταμέλητον κατεργάζεται.*] Ὁ γὰρ λυπηθεὶς κατὰ θεὸν οὐ μεταμεληθεῖ ποτέ, ἢ καταγῶ ἑαυτοῦ, διότι λελύπηται· ὅπερ ἐπὶ τῆς τοῦ κόσμου λύπης συμβαίνειν εἶωθεν. Καὶ λοιπὸν ἐκ τῶν ἀποβεβηκότων τὰς ἀποδείξεις, ὧν εἶρηκε, παρέχει. Ἰδοὺ γάρ, φησὶ, αὐτὸ τοῦτο τὸ κατὰ θεὸν λυπηθῆναι ὑμᾶς, πόσῃ κατεργάσατο ἐν ὑμῖν σπουδὴν. Οὐ μόνον γὰρ εἰς μεταμέλειαν τοῦ ὅλως λυπηθῆναι οὐκ ἤλθετε, ἀλλὰ μᾶλλον καὶ σπουδαιότερον γέγονατε. Λέγει ἔπειτα τῆς σπουδῆς τὰ τεκμήρια. *Ἀλλὰ ἀπολογίαν.*] Τὸ, *Ἀλλὰ*, ἐν ὅλως τούτοις τοῖς κεφαλαίοις, ἀντὶ τοῦ, *Καὶ*, κεῖται· οἷον, *Καὶ ἀπολογίαν* εἰργάσατο πρὸς ἐμέ· ἀπελογήσαθε γὰρ τῇ μετανοίᾳ, καὶ τῷ ἀποκόψαι ὑμῶν τὸν πεπορνευκότα. *Ἀλλὰ ἀγανάκτησιν.*] *Καὶ ἀγανάκτησιν* πρὸς τὸν πορνεύσαντα. *Ἀλλὰ γόβον.*] *Καὶ φόβον* πρὸς ἐμέ· φόβου γὰρ ἦν ἡ τοσαύτη καὶ οὕτω ταχεῖα διόρθωσις. Ἐπειδὴ δὲ τὸ τοῦ φόβου ἐπαχθές ἦν, ἐπάγει· *Ἀλλὰ ἐπιπόθησιν.*] Ἀγαπῶντες γὰρ με, καὶ δεδουκότες, μὴ με λυπήσητε, διορθώσασθε. *Ἀλλὰ ζῆλον.*] *Καὶ ζῆλον* φησὶν, ἢ ὑπὲρ Θεοῦ, ἢ ὑπὲρ ἐμοῦ πρὸς τοὺς λοιδοροῦντας ψευδαποστόλους. *Ἀλλ' ἐκδικήσιν.*] *Καὶ ἐκδικήσιν* καὶ γὰρ ἐξεδίκησατε τοὺς τοῦ Θεοῦ νόμους, ὑπὸ τοῦ πεπορνευκότος ὑβρισθέντας. *Ἐν παντὶ συνηστήσατε ἑαυτοῦς ἀγροῦς.*]

Οὐ μόνον, φησὶν, οὐδὲν τετόλμηται ὑμῖν τοιοῦτον, οἷον τῷ πεπορνευκότι, ἀλλ' οὐδὲ συνήσθητε αὐτῷ. Ἐπειδὴ γὰρ ἐν τῇ πρώτῃ ἐπιστολῇ εἰρήκει· *Καὶ ὑμεῖς πεπορνευμένοι ἐστέ (α)*· ὅπερ αὐτοὺς κοινωνοὺς τοῦ πλημμελήματος ἐποίησεν φησὶ νῦν, ὅτι καὶ ταύτην ἀπετρέψατε τὴν ὑπόνοιαν, καὶ ἐδείξατε ἐκ τοὺς καθαρὸς τοῦ ἐπὶ τούτῳ μώμου.

- 12 Ἄρα, εἰ καὶ ἔγραψα ὑμῖν, οὐχ εἴνεκεν τοῦ ἀδικήσαντος, οὐδὲ εἴνεκεν τοῦ ἀδικηθέντος· ἀλλ' εἴνεκεν τοῦ φανερωθῆναι τὴν σπουδὴν ἡμῶν τὴν ὑπὲρ ὑμῶν
- 13 πρὸς ὑμᾶς, ἐνώπιον τοῦ Θεοῦ. Διὰ τοῦτο παρακληθήμεθα ἐπὶ τῇ παρακλήσει ὑμῶν· περισσοτέρως δὲ μᾶλλον ἐχάρημεν ἐπὶ τῇ χαρᾷ Τίτου, ὅτι ἀναπέ
- 14 παύται τὸ πνεῦμα αὐτοῦ ἀπὸ πάντων ὑμῶν· ὅτι, εἴτε αὐτῷ ὑπὲρ ὑμῶν κεκαύχημαι, οὐ κατησχύνθη· ἀλλ', ὡς πάντα ἐν ἀληθείᾳ ἐλάλησαμεν ὑμῖν, οὕτω καὶ ἡ καύχησις ἡμῶν, ἢ ἐπὶ Τίτου, ἀλήθεια ἐγενήθη
- 15 καὶ τὰ σπλάγχνα αὐτοῦ περισσοτέρως εἰς ὑμᾶς ἐστίν, ἀναμιμησκομένου τὴν πάντων ὑμῶν ὑπακοήν, ὡς μετὰ φόβου καὶ τρόμου ἐδέξασθε αὐ-
- 16 τόν. Χαίρω, ὅτι ἐν παντὶ θαρσύνω ἐν ὑμῖν.

Ἴνα μὴ εἴπωσιν αὐτῷ· τί οὖν ἐπετίμας ἡμῖν, εἰ ἀγνοοῦμεν ἐν τῷ πράγματι; φησὶν, *ὅτι· Εἰ καὶ ἔγραψα ὑμῖν, οὐχ εἴνεκεν τοῦ ἀδικήσαντος, οὐδὲ εἴνεκεν τοῦ ἀδικηθέντος.*] Τίς ὁ ἀδικήσας καὶ τίς ὁ ἀδικηθεὶς; Οἱ πεπορνευκότες· ἠδίκησαν γὰρ ἑαυτοὺς, καὶ ἠδικήθησαν ὑφ' ἑαυτῶν. Λέγει δὲ τοῦτο· Τὴς τοσαύτας ἐγκλήσεις, οὐχ ἔνεκεν τῶν πεπορνευκότων ὑμῶν ἔγραψα προηγουμένως· ἀλλ' ἔνεκεν ὑμῶν αὐτῶν, ἀσφαλιζόμενος ὑμᾶς, μήπως, ὁδῶν βαδίζον τὸ κακόν, καὶ εἰς ὑμᾶς ἔλθῃ· μικρὰ γὰρ ζῆλον ὅλον τὸ φάρμακον ζυμοῖ (α). *Ἀλλ' εἴνεκεν τοῦ φανερωθῆναι τὴν σπουδὴν ἡμῶν.*] Ἀλλ' ἔνεκεν τοῦ δείξαι ὑμῖν, πῶς ἐν σπουδῇ καὶ ἐν φροντίδι ὑμᾶς ἔχω· ὅπερ τὸ αὐτὸ μὲν ἐστὶ τῷ πρώτῳ,

(α) Α' Κορ. Ε', 8

(α) Α' Κορ. Ε', 8. Γαλ. Ε', 9.

ἀγαπητικώτερον δὲ εἴρηται. *Τὴν ἐπὲρ ὑμῶν πρὸς ἡμᾶς, ἐνώπιον τοῦ θεοῦ.*] Ἦν μὲν, φησιν, ἀγάπη παρ' ἡμοί, ἀλλὰ καὶ φανερώσαι αὐτὴν ἐζήτουν, ὡσανεὶ ἐφορῶντος τοῦ θεοῦ, ὅτι ἀληθεύω. *Διὰ τοῦτο παρακληθήμεθα.*] Ἐπειδὴ καὶ τὴν σπουδὴν τὴν περὶ ὑμᾶς ἐπέδειξα, καὶ τὸ πᾶν ἡμῖν κατώρθωται. *Ἐπὶ τῇ παρακλήσει ὑμῶν.*] Δύο λέγει παρακληθῆναι παρ' αὐτῶν παρακλήσεις· μίαν μὲν, διότι αὐτὸς οὐ μάτην ἐπετίμησεν αὐτοῖς ἐν τῇ ἐπιστολῇ, καὶ ἐκείνοι τὸ ἐπιτιμηθῆναι διωρθώσαντο· δευτέραν δὲ, ὅτι τὸν Τίτον ἀνέπτωσαν. Αὐτὸς δὲ, *Ἐπὶ τῇ χαρᾷ Τίτου,* φησι, δεικνύς, ὅτι πολλὴν χάριν αὐτοῖς ὁ Τίτος ὡμολόγει· ἐκ γὰρ τοῦ χαιρεῖν ἐκεῖνον, τὴν τε ὑπερβολὴν τῆς ἀναπαύσεως καὶ τὴν ὑπερβολὴν τῆς εὐχαριστίας αὐτοῦ τὴν εἰς αὐτοὺς δηλοῖ· διὸ καὶ προκρίνει τὴν παράκλησιν ταύτην, τῆς προτέρας παρακλήσεως· *περισσοτέρως δὲ μᾶλλον,* φησιν, *ἐχάρημεν ἐπὶ τῇ χαρᾷ Τίτου*· καὶ ταῦτα λέγει, μᾶλλον αὐτοὺς εἰς τὴν ἀγάπην Τίτου ἐφελκόμενος· ἐμελλε γὰρ πάλιν σὺν τῇ ἐπιστολῇ πέμπειν αὐτὸν πρὸς αὐτούς. Τί δὲ ἦν ἡ ἀνάπαυσις Τίτου, ἐφ' ᾧ καὶ ἔχαιρεν; Ἡ αὐτὴ ἡ διόρθωσις αὐτῶν, ἐφ' ἧ καὶ Παῦλος παρεκέκλητο· ἢ ἡ εἰς πάντα ὑπακοὴ αὐτῶν, καὶ ἡ μετ' εὐλαθείας καὶ πίστεως ξενία καὶ ὑποδοχὴ αὐτῶν· καὶ γὰρ τεκμήριον εὐσεβείας, ἢ εἰς τὸν κήρυκα αὐτῆς τιμὴ καὶ εὐλάβεια. Παρακληθῆμεν, φησιν, ἐπὶ τῇ διορθώσει ὑμῶν· *περισσοτέρως δὲ ἐχάρημεν ἐπὶ τῇ χαρᾷ Τίτου,* ὅτι διὰ τῆς διωρθώσεως ὑμῶν ἀναπέπαιται ἡ ψυχὴ αὐτοῦ. *Ὅτι, εἴ τι αὐτῷ κεκαύχημαι ὑπὲρ ὑμῶν.*] Καὶ ἀρετῆς μαθητῶν ἔλεγχος, τὸ τὸν διδάσκαλον ὑπὲρ αὐτῶν καυχᾶσθαι, καὶ ἀγάπης διδασκάλων δεικτικόν. *Οὐ κατησχύνθη.*] Οὐ γὰρ ἐφάνη ψευδόμενος.—*Εἴ τι κεκαύχημαι οὐ κατησχύνθη.* Ἡ πρὸς ἐν κόμμα λόγου τὰς δύο λέξεις ἐκληπτέον, καὶ τὴν ἐπαγομένην τῆς προτέρας πρὸς αἰτίαν ἀποδοτέον, ὑποστίζοντας ἐν τῷ, *κεκαύχημαι*· ἢ, ὅπερ ἡμοίγε δοκεῖ μᾶλλον, ἐκατέραν λέξιν ὡς ἴδιον νόημα παριστώσαν, κατὰ τελείαν στιγμὴν στίζοντας ἀναγνωσέον.

Εἰς τὴν πρὸς Κορινθίους Β'. ἐπιστολὴν. **31**
καὶ εἴη ἂν ἐκατέρας λέξεως ὁ νοῦς ἀπρητισμένος τοιοῦτος· *Κεκαύχημαι*· οἶον, καλῶς καὶ πρεπόντως ἐκαυχῆσάμην. *Κεκαύχημαι*· εὗρον τὴν καύχησιν τετελεσμένην. *Εἴτα, Οὐ κατησχύνθη,* οὐκ ἐψεύσθη τῆς ἐλπίδος, οὐκ ἠσχύνθη, ἐφ' οἷς προσεδόκησα τοιαῦτα. Ταῦτα δὲ εἰπὼν, καὶ διὰ τοῦ τύπου τῶν λέξεων καὶ τῆς προφορᾶς αὐτῶν τὴν χάριν ἐδήλου, καὶ τὴν παράκλησιν ἦν εἶχεν. Οὕτως ἦν δυνατὸς, ἐναργὲς διὰ τῶν λόγων παραστήσαι τὸ βούλημα! *Εἴτα, καὶ ὑμῶν ἢ ἐπὶ Τίτου ἢ ἡ περὶ Τίτου καύχησις* πρὸς ὑμᾶς γεγενημένη· τοῦτο γὰρ τὸ προηγούμενον δοκεῖ ὑποκρίνειν, τὸ, *Ἄλλ' ὡς πάντα ἐν ἀληθείᾳ ἐλάλησαμεν ὑμῖν*· καὶ γὰρ, ὡς πάντα, φησιν, οὕτως καὶ περὶ Τίτου· ἢ μᾶλλον, ὡς καὶ ἡμῖν συνδοκεῖ· Ἡ καύχησις ἡμῶν ἢ περὶ ὑμῶν ἢ ἐπὶ Τίτου, τουτέστιν, ἡ ἐνώπιον Τίτου γεγενημένη. Τοῦτον γὰρ τὸν νοῦν ἀπαιτεῖ τὰ προειρημένα· *ἀναπέπαιται τὸ πνεῦμα αὐτοῦ· Κεκαύχημαι· Οὐ κατησχύνθη.* Τὸ δὲ, *Ἄλλ' ὡς πάντα ἐν ἀληθείᾳ,* οὐκ ἐναντιωθήσεται. Ὅσπερ γὰρ, φησιν, ὑμῖν, ἃ εἶπον, ἐν ἀληθείᾳ εἶπον· οὕτω καὶ ἃ εἶπον Τίτῳ περὶ ὑμῶν, εἰς ἀλήθειαν ἀπέβη· καὶ τοσοῦτον οὐδὲν ὧν εἶπε περὶ ὑμῶν διαψευσθῆναι εἶδεν, ὅτι καὶ τὴ σπλάγγνα αὐτοῦ *περισσοτέρως* τῶν ἄλλων, ἤτοι, πλέον τῶν ἄλλων, περὶ ὑμᾶς ἐστὶ, καὶ ἐξῆς.—*Ἄλλ' ὡς πάντα ἐν ἀληθείᾳ.*] Πολλὰ περὶ Τίτου γράφας ἦν, καὶ νῦν, ὡς ἐν παρεξόδῳ, καὶ τὰ περὶ αὐτοῦ εἰρημένα βεβαίαι. Ὅσπερ γὰρ, φησιν, ἐκεῖνα ἀληθῆ, οὕτω καὶ τὰ περὶ ὑμῶν κεκαυχημένα. *Καὶ τὰ σπλάγγνα αὐτοῦ, καὶ ἐξῆς.*] Οἶον ἡ διάθεσις· τοῦτο δὲ Τίτον ἐστὶ συνιστῶντος αὐτοῖς, ὡς σφόδρα συνδεδεμένον αὐτοῖς καὶ τῇ αὐτῶν ἀγάπῃ περικαίόμενον· διὸ σπλάγγνα, καὶ οὐκ ἀγάπην εἶρηκεν, ἵνα τὸ ἐνδιάθετον καὶ διάπυρον τῆς γνησίας ἀγάπης δηλώσῃ· τὸ γὰρ σπλάγγνον, πλέον τι δηλοῖ. *Ἀναμιμητοκομένου τὴν πάντων ὑμῶν ὑπακοήν.*] *Εἴτα,* ἵνα μὴ δόξη κολακείας εἶναι τὰ ῥήματα, καὶ τὰς αἰτίας τίθησι, δι' ἃς αὐτοὺς ὁ Τίτος οὕτως ἀγαπᾷ, δεικνύς τὴν ἀρχὴν τῆς ἀγάπης ἐξ αὐ-

τῶν οὐσαν, καὶ ἅμα τροτρέπων αὐτοὺς ἔτι εἰς ταύτην. Τοῦτο καὶ τὸν Τίτον σεμνύνει, ὡς αἰεὶ Κορινθίους ἔχοντα κατὰ διάνοιαν, καὶ αὐτοὺς, ὅτι ἔσγυσαν οὕτως ἐλεῖν τὸν Τίτον. *Μετὰ φόβου καὶ τρόμου ἐδέξασθε αὐτόν.*] Εἶτα ἐπίτασιν λέγει τῆς ὑπακοῆς, ὅτι οὐ μόνον ἦν ὑπακοή, ἀλλὰ φόβος καὶ τρόμος, μὴ ἔν τινι πάλιν προσκρούσωσι, καθάπερ ἤδη ἐπὶ τοῦ πεπορνευκότος. *Χαίρω, ὅτι ἐν παντὶ θαρρῶ ἐν ὑμῖν.*] Κἂν ἐπιπλήξαι δέη, οὐ δέδοικα, μὴ ἀπορραγήτε· κἂν ὑπὲρ ὑμῶν καυχῆσασθαι, οὐ δέδοικα, μὴ ψεύστης ὄρθῶ. Τοῦτο δὲ λέγων, καὶ τὸν περὶ ἐλεημοσύνης προκατασκευάζει λόγον.—ΑΛΛΩΣ. *Ἐν παντὶ θαρρῶ ἐν ὑμῖν.*] Κἂν ἐνώπιον Τίτου δέη καυχῆσασθαι, κἂν ἐνώπιον ἄλλου οὐτινοσοῦν. Ἡ, ἐν παντὶ πράγματι. Κἂν ἐπιτιμῆσαι καὶ ἀποστραφῆναι δέη τὸν πεπορνευκότα, κἂν προσλαβεῖν καὶ ἀνακαλέσασθαι μετανοοῦντα, κἂν ἄλλο τι χρὴ γενέσθαι, ἐν παντὶ θαρρῶ ἐν ὑμῖν.

ΚΕΦΑΛΑΙΟΝ Θ'.

Προτροπὴ εἰς ἐπίδοσιν χρημάτων τοῖς ἀγίοις καὶ τιμὴν τῶν δια τοῦτο ἐρχομένων ἐν ᾧ, περὶ τῆς Τίτου ἀποστολῆς καὶ τῶν ἄλλων πρὸς αὐτούς.

ΚΕΦ. VIII, 1 Γνωρίζομεν δὲ ὑμῖν, ἀδελφοί, τὴν χάριν τοῦ θεοῦ, τὴν δεδομένην ἐν ταῖς ἐκκλησίαις 2 τῆς Μακεδονίας· ὅτι ἐν πολλῇ δοκιμῇ θλίψεως ἢ περισεείᾳ τῆς χαρᾶς αὐτῶν, καὶ ἢ κατὰ βάθους πτωχείᾳ αὐτῶν ἐπερίσσευσεν εἰς τὸν πλοῦτον τῆς ἀπλότητος αὐτῶν·

Τεχνικῶς πᾶν κατασκευάζει τὸν λόγον τῆς ἐλεημοσύνης· οὐ γὰρ ἦλθεν ἀπὸ ἐπιπλήξεως εἰς παραίνεσιν· ἢ γὰρ ἂν δυσπαι-

ρᾶδεκτον εἰργάσατο τὸν λόγον· ἀλλὰ ἀπὸ ἐγκωμίων. Βούλεται δὲ τὸν περὶ ἐλεημοσύνης αὐτοῖς κινήσαι λόγον· καί φησι· *Γνωρίζομεν ὑμῖν τὴν χάριν τοῦ θεοῦ· χάριν λέγων, τὸ τῆς ἐλεημοσύνης χάρισμα· χάρισμα γὰρ θεοῦ ἐστὶ τὸ εἶναι τινα ἐλεήμονα, ὡσπερ τὸ ἰάσεις ἐπιτελεῖν. Τὴν δεδομένην ταῖς ἐκκλησίαις τῆς Μακεδονίας.*] Ὅρα τὸ εὐμήχανον τοῦ ἀποστόλου! Οὐκ εἶπεν εὐθύς· Δότε ἐλεημοσύνην· ἀλλὰ τὰ ἑτέροις κατωρθωμένα περὶ ἐλεημοσύνης διηγεῖται· ἐκ γὰρ τοῦ ἐκείνου ἐγκωμιάζειν, μᾶλλον τούτους πρὸς τὸν ὅμοιον ζῆλον προτρέπεται. Καὶ οὐκ εἶπεν, ἐν μέρει, ἀλλ' ὀλόκληρον ἐπαινεῖ τὸ ἔθνος, ἐν ταῖς ἐκκλησίαις τῆς Μακεδονίας εἰπὼν. *Ἵτι ἐν πολλῇ δοκιμῇ θλίψεως ἢ περισεείᾳ τῆς χαρᾶς αὐτῶν.*] Ἀπὸ κοινοῦ τὸ, ἐπερίσσευσε. Τουτέστιν, οὕτως ἐθλίβησαν, ὥστε καὶ δόκιμοι ἐκ τῆς ὑπομονῆς γεγέννηται. Καὶ οὐπω τοῦτο θαυμαστόν· ἀλλ' ὅτι ἐκ τοσαύτης θλίψεως, τοσαύτη χαρὰ ἐβλάστησεν ἐν αὐτοῖς. *Καὶ ἢ κατὰ βάθους πτωχείᾳ αὐτῶν.*] Καὶ ὡσπερ ἢ πολλῇ θλίψει χαρὰν ἔτεκεν, οὕτω καὶ ἢ κατὰ βάθους, τουτέστιν, ἢ πολλῇ πτωχείᾳ· καὶ γὰρ διηρηπάγησαν ὑπὸ τῶν ἰδίων συμφορητῶν (α)· ἐπερίσσευσεν εἰς τὸν πλοῦτον τῆς ἀπλότητος, τουτέστι, τῆς δαφιλείας· ὡς εἰ ἔλεγεν· Ὁ τοῦ παραδόξου! ἢ πολλῇ αὐτῶν πτωχείᾳ εἰς δαφιλῆ πλοῦτον οὐ μόνον ὑπόβησεν, ἀλλὰ καὶ ἐπερίσσευσεν· οὐ γὰρ τῷ μέτρῳ τῶν διδομένων, ἀλλὰ τῇ γνώμῃ τῶν παρεχόντων κρίνεται ἡ φιλοτιμία. Οὕτω καὶ ἡ χήρα, ἧς τὰ δύο λεπτὰ προκέκριται (β).

- 3 Ὅτι κατὰ δύναμιν (μαρτυρῶ) καὶ ὑπὲρ δύναμιν
- 4 αὐθαίρετοι, μετὰ πολλῆς παρακλήσεως δεόμενοι ἡμῶν τὴν χάριν καὶ τὴν κοινωνίαν τῆς διακονίας
- 5 τῆς εἰς τοὺς ἀγίους (1)· καὶ οὐ καθὼς ἠλπίσαμεν, ἀλλ' ἑαυτοὺς ἔδωκαν πρῶτον τῷ Κυρίῳ, καὶ ἡμῖν,
- 6 διὰ θελήματος θεοῦ, εἰς τὸ παρακαλέσαι ἡμᾶς Τί-

(α) Α' Θεσσαλ. Β', 14. (β) Λουκ. ΚΑ'. 3. (1) Παρ' ἄλλοις προστίθεται ἐνταῦθα ἐν τῷ κεμένῳ καὶ τὸ, δεξασθαι ἡμᾶς.

τον, ἵνα, καθὼς προενήρξατο, οὕτω καὶ ἐπιτελέσῃ εἰς ὑμᾶς καὶ τὴν χάριν ταύτην.

Ἐρμηνεύει δ' εἶπεν, ὅτι· Ἡ κατὰ βάθους πτωχεία αὐτῶν ἐπερίσσευσεν εἰς τὸν πλοῦτον τῆς ἀπλότητος αὐτῶν· καίφησε· *Μαρτυρῶ* αὐτοῖς, ὅτι κατὰ δύναμιν, ἦται, ὅση δύναμις· καὶ τί λέγω, κατὰ δύναμιν; καὶ ὑπὲρ δύναμιν μὲν οὖν· τοῦτο γὰρ ἡ περισσεια τῆς ἀπλότητος, τὸ ὑπὲρ δύναμιν· ἀλλὰ καὶ ἀθάλαστοι· οὐ γὰρ ἡμεῖς αὐτοὺς προετρεψάμεθα. Μετὰ πολλῆς παρακλήσεως.] Οὐχ ἡμεῖς παρεκαλέσαμεν αὐτοὺς, ἀλλ' αὐτοὶ ἡμᾶς. Εἴτα ἐπιτείνων τὴν παρακλήσιν, φησί· *Δεόμενοι ἡμῶν*, εἰς τὸ δεῖξασθαι ἡμᾶς τὴν χάριν καὶ τὴν κοινωνίαν τῆς διακονίας τῆς εἰς τοὺς ἀγίους. *Τὴν χάριν καὶ τὴν κοινωνίαν τῆς διακονίας.*] *Χάριν* τὸ πρᾶγμα καλεῖ, ἵνα, ἐπειδὴ ζῆλωται ἦσαν τῶν πνευματικῶν χαρισμάτων οἱ Κορίνθιοι, ἐπιδράμωσι καὶ τούτῳ ὡς χάρισματι. Καὶ *κοινωνίαν* δὲ καλεῖ τὴν ἐλεημοσύνην, δεικνύς, ὅτι οἱ μὲν, χεῖρα διδόντες, οἱ δὲ λαμβάνοντες, τὴν παρὰ θεοῦ βοήθειαν αὐτοῖς συνεισφέρουσι. Καὶ οὐ καθὼς ἠλπίζαμεν.] Τοῦτο καὶ πρὸς τὰς θλίψεις καὶ πρὸς τὴν ποσότητα νοητέον. Οὐκ ἠλπίζαμεν, φησιν, ὅτι καὶ τοσαύτην πενίαν ἔχοντες, καὶ ἐν θλίψει ὄντες τοσαύτη, ἢ ἔδωκαν, ἢ τοσαῦτα ἔδωκαν. *Ἀλλ' ἑαυτοὺς ἔδωκαν πρῶτον τῷ Κυρίῳ.*] Ἐνταῦθα καὶ τὰς ἄλλας ἀρετὰς αὐτοῖς προσμαρτυρεῖ. Οὐκ ἐν μέρει μὲν, φησι, τῷ Κυρίῳ, ἐν μέρει δὲ τοῖς κοσμικοῖς πράγμασιν, ἀλλ' ὅλους ἔδωκαν ἑαυτοὺς τῷ Κυρίῳ, πρὸς πᾶν ἔργον θεάρεστον, ὀλοψύχως, καὶ οὐ μετὰ διψυχίας. Καὶ ἡμῖν δὲ ἔδωκαν ἑκτοὺς, οὐκ εἰκῆ, ἀλλὰ διὰ θελήματος θεοῦ, τουτέστι, διὰ τὸ θέλημα καὶ τὸ ἀρεστὸν θεῶ, καὶ οὐκ ἀνθρωπίνῳ λογισμῷ τοῦτο ποιῶντες.—**ἌΛΛΟ.** Ἐν τῇ περικοπῇ τοῦδε τοῦ ῥητοῦ, ἐξ τινὰ κατορθώματα ἐμαρτύρησε τοῖς Μακεδόσιν ὁ Παῦλος. Πρῶτον μὲν, ὅτι κατὰ δύναμιν· μέγα γὰρ καὶ τὸ καθ' ὅσον ἰσχύει τις ποιῆσαι ἐλεημοσύνην· δεύτερον δὲ, ὅ και μεῖζον, ὅτι καὶ ὑπὲρ δύναμιν, τουτέστιν, ἑαυτοὺς ἀποστρεφόντες· τρίτον, ὅτι

ἀθάλαστοι, τουτέστιν, οὐκ ἐδεήθησαν εἰς τοῦτο παρανέσεως ἀλλοτριᾶς, ἀλλ' αὐτοὶ ἐξ ἑαυτῶν τὸ ἀγαθὸν ἤρπτεσαν· τέταρτον, ὅτι μετὰ πολλῆς παρακλήσεως, ἕπερ ἐστὶ θερμῆς καὶ ὑπερβυζούσης τὴν ἐλεημοσύνην προαιρέσεως· οὐ γὰρ ὡς αὐτοὶ ἐτέροις χάριν κατατιθέμενοι, ἀλλ' ὡς αὐτοὶ μεγάλα κερδαίνοντες, παρεκάλουν, ἔδεδοντο, καὶ οὐκ ἀνίσταν δεόμενοι· *δεόμενοι γὰρ*, φησιν, ἡμῶν· πέμπτον, ὅτι καὶ παρ' ἐλπίδας Παύλου. Ὄρα, ποῦ ἀνεβίβασε τὸ πρᾶγμα! Καὶ ἐμοῦ αὐτοῦ, φησὶ, μεγαλοψυχότερον διετέθησαν· οὐ δὲ γὰρ ἐγὼ αὐτός, φησιν, ἠλπιζον, τοσαύτην αὐτοὺς ἐλεημοσύνην δαψιλεύσασθαι. Ὁ δὲ οὐδὲ τούτοις ἠρέσθη· ἀλλ' ἐπὶ τῇ συμπληρώσει τῆς περιόδου τὸ μεῖζον πάντων τέθεικε. Τί γὰρ, φησιν, ἦν, ὃ κατὰ δύναμιν, καὶ ὑπὲρ δύναμιν, καὶ ἀθάλαστοι, καὶ παρακαλοῦντες, καὶ δεόμενοι, καὶ παρ' ἐλπίδας ἐποίουν; Ὁ μέγεθος ἀρετῆς καὶ ἐλεημοσύνης ἀξίως τῶν τοῦ Παύλου ἐγκωμίων! Τί ἦν ὃ ἐποίουν; *Ἐδωκαν ἑαυτοὺς*, φησὶ, πρῶτον τῷ Κυρίῳ καὶ ἡμῖν, διὰ θελήματος θεοῦ. Οὐκ ἔδωκαν μέρος τι, καὶ μέρος παρ' ἑαυτοῖς κατέσχον, ἀλλ' ἑαυτοὺς ὅλους ἔδωκαν τῷ Κυρίῳ· ὡσανεὶ ἔλεγεν· Οὐδὲ τὰς τοῦ ζῆν ἀφορμάς ἑαυτοῖς κατέλιπον, ἀλλὰ πάντα δόντες, τὴν ἑαυτῶν πρόνοιαν πᾶσαν καὶ φροντίδα ἀνέθεντο τῷ Κυρίῳ. Διὸ καὶ τὸ μέγεθος ἐννοῶν ὁ Παῦλος τοῦ κατορθώματος, ἐπάγει· *Διὰ θελήματος θεοῦ*· ἀντὶ τοῦ, *Μὴ θαυμάσης*, ἀνθρώπε· θεὸν εἶχον συνεργόν· τοῦτον διὰ τῆς προαιρέσεως ἐφελκύσαντο· ἔνθα δὲ θεὸς συνεργεῖ, οὐδὲν ἀδύνατον. Ὄρα δὲ, πῶς χάριν αὐτὸ καὶ κοινωνίαν καλῶν, ἐπὶ τέλει ἀνεῖπεν, ὅτι ὅλους ἑαυτοὺς ἔδωκαν.—*Εἰς τὸ παρακαλέσαι ἡμᾶς Τίτον.*] Καὶ τοσοῦτον, φησὶν, ἔδωκαν ἑαυτοὺς πρὸς τοῦτο, ὥστε ἐλθεῖν με εἰς τὸ πέμψαι Τίτον περὶ τούτου πρὸς ὑμᾶς, ἵνα μὴ ἔλαττον σχολίητε Μακεδόνων. Οἰκειοῖ δὲ αὐτοῖς τὸν Τίτον διὰ τούτων· δείκνυσι γὰρ αὐτὸν, προθέμενον καὶ ἀφ' ἑαυτοῦ ἀπελθεῖν πρὸς Κορινθίους, ἵνα μὴ ἐλαττωθῶσι Μακεδόνων· τοῦτο δὲ ἀγάπης ἦν Τίτου. *Ἴνα, καθὼς προενήρξατο*, τουτέστι,

προσέθετο τὸ δεῖν ἔλθειν πρὸς ὑμᾶς, οὕτω καὶ ἐπιτελέσῃ, τουτέστι, πληρώσῃ τὸ ἐγγείρημα· τοῦτο δὲ ἐστὶ, τὸ παρασκευάσαι αὐτὸν ὑμᾶς, εἰς ἔργον ἀγαγεῖν τὸ κατὰ τὴν ἐλεημοσύνην. Ὅρα δὲ, πῶς πανταχοῦ χάριν καλεῖ τὴν ἐλεημοσύνην καὶ τὴν χάριν γὰρ, φησι, ταύτην. Μέγα γὰρ τῷ ὄντι, καὶ δῶρον θεοῦ, καὶ ἕξομοιοῦν αὐτῷ δυνατὸν τὸν μετιόντα.

7 Ἀλλ' ὥσπερ ἐν παντὶ περισσεύετε, (πίστει καὶ λόγῳ καὶ γνώσει καὶ πάσῃ σπουδῇ, καὶ τῇ ἐξ ὑμῶν ἐν ἡμῖν ἀγάπῃ,) ἵνα καὶ ἐν ταύτῃ τῇ χάριτι
8 περισσεύητε· οὐ κατ' ἐπιταγὴν λέγω, ἀλλὰ διὰ τῆς ἐτέρων σπουδῆς, καὶ τὸ τῆς ὑμετέρας ἀγάπης γνήσιον δοκιμάζων·

Ὅρα, πάλιν μετ' ἐγκωμίων προτρέπεται. Ὡσπερ, φησι, περισσεύετε, τουτέστι, μετὰ περιουσίας ἔχετε τὰ ἄλλα πάντα. Πίστει μὲν, τῇ εἰς θεόν· λόγῳ δὲ, τῷ τῆς σοφίας γνώσει δὲ, τῇ τῶν δογμάτων· καὶ πάσῃ σπουδῇ, τῇ περὶ τὴν ἄλλην ἀρετὴν· καὶ τῇ ἐξ ὑμῶν ἐν ἡμῖν ἀγάπῃ. Καὶ ὥσπερ, φησί, περισσεύετε ἐν τῷ ἀγαπᾶν με· εἰ καὶ μὴ ἠγάπων αὐτὸν οὕτως, ὡς αὐτὸς ἐκείνους, ἠγάπων δὲ ὁμοῦ· πλὴν καὶ προτρέπομένου τὰ ῥήματα εἰς τὸ ἀγαπᾶν αὐτὸν οὕτως. Ἴνα καὶ ἐν ταύτῃ τῇ χάριτι.] Πάλιν χάρισμα τὴν ἐλεημοσύνην καλεῖ· περισσεύητε δὲ, ἢ ὑπὲρ Μακεδόνας τοὺς πένητας, ἢ ἵνα δαψιλεύσθε ἀπλῶς. Οὐ κατ' ἐπιταγὴν λέγω.] Ἐπειδὴ πολλὰ τε παρήνευσε, καὶ σφόδρα Μακεδόνας ἐνεκωμίασεν, ἵνα μὴ ἐπαχθῆς τις εἶναι δόξῃ, φησὶν, Οὐ κατ' ἐπιταγὴν λέγω· τουτέστιν, οὐχ ὡς κελεύων, οὐδ' ὡς ἀναγκάζων ὑμᾶς. Ἀλλὰ διὰ τῆς ἐτέρου σπουδῆς.] Τουτέστι, διὰ τοῦτο διεξῆλθον τὴν σπουδὴν τῶν Μακεδόνων, τὴν περὶ τὴν ἐλεημοσύνην, ἵνα διὰ τῆς ἐκείνων σπουδῆς δοκιμωτέρους ὑμᾶς, τοὺς ὑπ' ἐμοῦ ἠγαπημένους, ποιήσω δοκιμάζων γὰρ, τουτέστι, δοκιμωτέρους ἀποφαίνων. Ἀγάπης γὰρ τῆς εἰς θεόν, εἰ βούλει δὲ, καὶ τῆς εἰς Παῦλον, ἐναργῆς ἀπόδειξις καὶ δοκιμὴ, ἢ εἰς τοὺς πλησίον ἐλεημοσύνη. Πέπει-

σμαι γὰρ, φησι, καὶ τὸν θεόν, καὶ ἡμᾶς δι' αὐτὸν, ὑφ' ὑμῶν ἀγαπᾶσθαι· ἀλλ' ἢ τελειότερα τῆς γνησίας ἀγάπης παράστασις καὶ βεβαίωσις, διὰ τῆς εἰς τοὺς πλησίον ἐλεημοσύνης ἐμφανίζεται.

9 (Γινώσκετε γὰρ τὴν χάριν τοῦ Κυρίου ἡμῶν Ἰησοῦ Χριστοῦ, ὅτι δι' ὑμᾶς ἐπτώχευσε, πλούσιος ὢν, ἵνα ὑμεῖς τῇ ἐκείνου πτωχείᾳ πλουτήσητε·) καὶ
10 γνώμην ἐν τούτῳ δίδωμι. Τοῦτο γὰρ ὑμῖν συμφέρει, οἳ τινες οὐ μόνον τὸ ποιῆσαι, ἀλλὰ καὶ τὸ
11 θέλειν προενήρξασθε ἀπὸ πέρουσι· νυνὶ δὲ καὶ τὸ ποιῆσαι ἐπιτελέσατε, ὅπως, καθάπερ ἢ προθυμία τοῦ θέλειν, οὕτω καὶ τὸ ἐπιτελέσαι ἐκ τοῦ ἔχειν.

Γινώσκετε γὰρ τὴν χάριν τοῦ Κυρίου ἡμῶν.] Τουτέστιν, ἐνόησατε, ἀναλογίσασθε τὸ μέγα μυστήριον. Ὅτι δι' ἐμαῖς ἐπτώχευσεν.] Ἐπτώχευσε, τὴν ἡμετέραν σάρκα ἀναλαβὼν· εἶτα κατεδικάσθη, καὶ ἐσταυρώθη, καὶ ταῦτα δι' ἡμᾶς, τοὺς ἀναξίους. Εἰ οὖν ἐκεῖνος, φησὶν, ἐπτώχευσε διὰ σέ, σὺ οὐδέ χρήματα δίδως δι' αὐτόν; Πλούσιος ὢν.] Καθὸ ἐστὶ καὶ νοεῖται θεός, οἶον, ἀνέκφραστος, ἀπερινόητος, ἀόρατος, ἀκατάληπτος, δόξαν ἔχων ἀπόφθρητον, φῶς ἀνεκλάλητον, μεγαλοσύνην ἀνεύκαστον. Ἴνα ὑμεῖς τῇ ἐκείνου πτωχείᾳ πλουτήσητε.] Εἰ γὰρ μὴ ἐκεῖνος, φησὶν, ἐπτώχευσεν, οὐκ ἂν ἡμεῖς ἐπλουτήσαμεν· ἐπλουτήσαμεν δὲ ποῖον πλουῦτον; Ἄφεσιν ἀμαρτιῶν, ἀγιωσύνην, υἰοθεσίαν, αὐτὴν· τὴν βασιλείαν τῶν οὐρανῶν. Καὶ γνώμην ἐν τούτῳ δίδωμι.] Ὅρα, πῶς ἀνεπαχθῆς εἶναι σπουδάζει. Γνώμην γὰρ, φησὶ, τουτέστι, συμβουλὴν δίδωμι, οὐκ ἀνάγκην τινα ἐπιτίθημι. Τοῦτο γὰρ ὑμῖν συμφέρει.] Καὶ αὐτὴν δὲ τὴν συμβουλὴν ποιῶμαι, διὰ τὸ ὑμῖν μᾶλλον συμφέρειν τὸ πρᾶγμα, ἢ περ τοῖς λαμβάνουσιν. Οὔτινες οὐ μόνον τὸ ποιῆσαι.] Καὶ λοιπὸν λέγει τὴν γνώμην. Οἴτινες, φησὶν, ἐκόντες ἐπὶ τοῦτο ἤλυθετε· καὶ οὐ μόνον ἀρχὴν κατεβάλεσθε πρὸς τὸ ποιεῖν, ἀλλὰ καὶ πρὸς τὸ θέλειν· του-

τέστι, πρὸς τὸ ἐκουσίως ποιεῖν, καὶ μηδενὸς προτρεψαμένου. *Νυνὶ δὲ καὶ τὸ ποιῆσαι ἐπιτελέσατε.*] Τουτέστι, πληρώσατε αὐτὸ, ὃ ἐνήρξασθε θέλειν. Βούλεται δὲ τὸ αὐθαίρετον καὶ τούτοις, ὡς τοῖς Μακεδόσι, περιάψαι. *Ὅπως, καθάπερ ἡ προθυμία τοῦ θέλειν.*] Ἴνα μὴ, φησιν, ἄχρι προθυμίας στή τὸ καλὸν ἔργον τοῦτο· ἀλλ' ὥσπερ ἡ προθυμία, ἐκ γνώμης καὶ ἐκ θελήματος ἐκουσίου γέγονεν, οὕτω καὶ τὸ ἐπιτελέσαι ἐκ τοῦ ἔχειν· τουτέστιν, οὕτω καὶ τὸ τὴν προθυμίαν πληρωθῆναι γένηται ἐκ τοῦ ἔχειν, τουτέστιν, ἐκ τοῦ ἔχοντος εἰσνεγκεῖν· ὡς ὅγε μὴ ἔχων, τὸ ἀπὸ τῆς προθυμίας ἐπλήρωσεν.

- 12 Εἰ γὰρ ἡ προθυμία πρόκειται, καθὸ ἐὰν ἔχη τις,
 13 εὐπρόσδεκτος, οὐ καθὸ οὐκ ἔχει. Οὐ γὰρ, ἵνα ἄλλοις ἀνεσις, ὑμῖν δὲ θλίψις· ἀλλ' ἐξ ἰσότητος, ἐν τῷ νῦν καιρῷ τὸ ὑμῶν περίσσευμα εἰς τὸ ἐκείνων ὑστέρημα· ἵνα καὶ τὸ ἐκείνων περίσσευμα γένηται εἰς τὸ ὑμῶν ὑστέρημα, ὅπως γένηται ἰσότης· καθὼς γέγραπται· « Ὅ τὸ πολὺ, οὐκ ἐπλεόνασε· καὶ ὁ τὸ ὀλίγον, οὐκ ἠλαττόνησε (α). »

Προκειμένης, φησὶ, προθυμίας, καθὸ ἐὰν ἔχη τις εἰσφέρειν, εὐπρόσδεκτός ἐστι παρὰ τῷ θεῷ, καὶ μικρὸν ἢ, καὶ μηδὲν ἢ παντελῶς· καθὸ γὰρ ἔχει τις, φησὶν, οὐ καθὸ οὐκ ἔχει, ἀπαίτεται. Οὐ γὰρ ἵνα ἄλλοις ἀνεσις. Οὐ γὰρ, φησὶν, ἵνα ἄλλοι μετὰ ἀνεσεως τρυφῶσι, χορὴ ὑμᾶς ὑπὲρ δύνάμιν δοῦναι, ὥστε καὶ ἔνδειαν καὶ θλίψιν ὑπομείναι ἐκ τούτου. Τοῦτο δὲ, διὰ τὸ αὐτῶν ἀτελές φησιν· ὁ γὰρ Μακεδόνας ἐπαινῶν, ἔτι ὑπὲρ δύνάμιν ἔδωκεν, δῆλος ἐστὶ καὶ τούτους τοῦτο ποιεῖν ἐθέλων. Ἀμέλει παρακατιῶν αἰνιγματωδῶς κατασκευάζει τὸ, δεῖν ὑπὲρ δύνάμιν διδόναι. *Ἄλλ' ἐξ ἰσότητος.*] Κομᾶτε, φησὶ, χρήμασιν ὑμεῖς· κομῶσιν ἐκεῖνοι τῇ εἰς θεὸν παρρησίᾳ, οἷς τὰ τῆς ἐλεημοσύνης μέλλει διδοσθαι. Δότε τοίνυν αὐτοῖς τὰ περισσὰ τῶν χρημάτων, καὶ λάβετε τὸ περισσὸν τῆς εἰς θεὸν

(α) Ἐξοδ. ις', 18.

παρρησίας. Εἰπὼν δὲ, ἐξ ἰσότητος, ἡρέμα προτρέπεται αὐτοὺς, μὴ τὸ περίσσευμα δοῦναι, ἀλλὰ καὶ αὐτὸ τὸ ὑστέρημα. Τοῦτο γὰρ φησιν· Εἰ περίσσευμα δῶς, περίσσευμα λαμβάνεις· εἰ δαψιλές δῶς, δαψιλές λήψῃ· εἰ δὲ ὀλόκληρον θούλει τὴν πρὸς θεὸν παρρησίαν ἐπισπάσασθαι, ὅλα κένωσον καὶ σύ· δὸς δὲ καὶ ἐκ τοῦ ὑστερήματος· ἐξ ἰσότητος γὰρ ἐστὶν ἡ λήψις τῆς δόσεως. *Ἐν τῷ νῦν καιρῷ.*] Ἐν τῷ νῦν καιρῷ φησὶν· ἐν γὰρ τῷ μέλλοντι, οὐδὲν τούτων ἐπιδεικνυσθαι δύναται.—**ΚΑΙ Ἀλλῶς.** Ἐν τῷ νῦν καιρῷ ἐπιτέλεσον τὴν ἰσότητα· ἐν γὰρ τῷ μέλλοντι πολλαπλασίονα ἀπολήψῃ· καὶ πρόσκαιρος μὲν ἡ δοκοῦσα ζημία· ἐν τῷ νῦν γὰρ καιρῷ, φησὶ· διαωνίζων δὲ ὁ ἄφατος πλοῦτος.—*Ὅπως γένηται ἰσότης.*] Πῶς γένηται ἰσότης; Ἐὰν καὶ ὑμεῖς καὶ ἐκεῖνοι τὰ περισσεύοντα ἀντιδιδῶτε, καὶ τὰ ὑστερήματα ἀναπληροῦτε. Καὶ ποῖα ἰσότης, πνευματικὰ ἀντὶ σαρκικῶν διδόναι; Οὐ κατὰ τὸ πολυτιμότερον ἢ τὸ ἀτιμότερον τῶν διδομένων καὶ ἀντιδιδομένων εἴρηται ἡ ἰσότης, ἀλλὰ καθὸ, ὃ περισσεύει ὑμῖν, δίδοτε ὑμεῖς· καὶ πάλιν, ὃ περισσεύει ἐκείνοις, διδόναι ἐκεῖνοι· καὶ πάλιν, ὃ ὑστερεῖσθε ὑμεῖς, λαμβάνετε· καὶ ὃ ὑστεροῦνται ἐκεῖνοι, λαμβάνουσι· κατὰ τοῦτο ἡ ἰσότης. *Καθὼς γέγραπται.*] Δείξας, ὅτι οὐ μόνον διδοῦσιν, ἀλλὰ καὶ ἀντιλαμβάνουσι, καὶ μείζονα ἀντιλαμβάνουσι· (καὶ γὰρ εἰπὼν, ὅπως γένηται ἰσότης, πρὸς δαψιλείαν αὐτοὺς προτρέπων εἶπεν· οὐκ ἔστι γὰρ ἴσον δοῦναι χρήματα, καὶ τὴν πρὸς θεὸν παρρησίαν ἀντιλαβεῖν·) νῦν ἐκ τῆς μαρτυρίας τῆς Παλαιᾶς θέλει τοῦτο κατασκευάσαι· ὅτι καὶ μὴ μεταδῶτε, οὐδὲν ὑμῖν ἔσται πλεον· συνάγουσι· καὶ γὰρ μὴ λάβωσιν ἐκεῖνοι παρ' ἡμῶν, οὐ παρὰ τοῦτο ἐλαττωθήσονται· οὐ γὰρ ἂν αὐτοὺς περιῦδοι ὁ θεός, δι' ὃν εἰσι πένητες· καὶ τὴν ἀρπαγὴν γὰρ τῶν ὑπαρχόντων ὑμῶν μετὰ χαρᾶς προσεδέξασθε, αὐτοῖς γράφων λέγει (α). Ἐπαινετὸν μὲν γὰρ τὸ ἐξ ἑαυτῶν ἀρ-

(α) Ἐβρ. ι, 24.

ξασθαι ποιεῖν, νουθετηθέντας μόνον πρὸς τὸ θελῆσαι μείζον δὲ, τὸ καὶ αὐτὸ τὸ θελῆσαι ἐξ οἰκείας βλαστῆσαι γνώμης, καὶ αὐθαίρετον ἐπιδείξασθαι. Εἰ οὖν τὸ μείζον, φησὶν, ἐπεδείξατε, καὶ τὸ ἕλαττον ἐπιτελέσατε (1).

16 Χάρις δὲ τῷ θεῷ, τῷ διδόντι τὴν αὐτὴν σπουδὴν
17 ὑπὲρ ὑμῶν ἐν τῇ καρδίᾳ Τίτου· ὅτι τὴν μὲν πα-
ράκλησιν ἐδέξατο· σπουδαιότερος δὲ ὑπάρχων, αὐ-
18 θαίρετος ἐξῆλθε πρὸς ὑμᾶς. Συνεπέψαμεν δὲ μετ'
αὐτοῦ τὸν ἀδελφόν, οὗ ὁ ἔπαινος ἐν τῷ εὐαγγελίῳ
διὰ πασῶν τῶν ἐκκλησιῶν·

Διαλεχθεὶς περὶ τῆς ἐλεημοσύνης ὅσα ἐχρῆν, λοιπὸν ἐπαινεῖ τοὺς ἐπὶ τούτῳ ἀποσταλέντας· ἵνα, ἀνύποπτοι γενόμενοι, μᾶλλον εἰς προθυμίαν αὐτοὺς τοῦ συνεισενεγκεῖν ἐνάγωσιν. Ἐπειδὴ δὲ πρῶτος τούτων Τίτος ἦν, τοῦτον ἐπαινεῖ, καὶ θεοῦ λέγει ἔργον, τὸ διεγερθῆναι αὐτὸν εἰς τὸ διακονῆσαι· τὴν αὐτὴν γὰρ, φησὶ, σπουδὴν, ἣν καὶ γὰρ ἔχω ὑπὲρ ὑμῶν, ἐπέθηκεν αὐτῷ. Τούτῳ δὲ τῷ τρόπῳ προτρέπεται αὐτούς, ἵν' ἀξιόλογον ποιήσωνται τὴν δόσιν. Εἰ γὰρ μὴ μέγα ἦν, οὐκ ἂν ἀπὸ θεοῦ πρὸς τοῦτο διηγέρθη. *Ἔτι τὴν μὲν παράκλησιν ἐδέξατο.*] Καὶ πόθεν δῆλον, φησὶν, ὅτι ὁ θεὸς προστρέψατο τὸν Τίτον; Πόθεν; *Ἔτι τὴν μὲν παράκλησιν ἐδέξατο.* τουτέστι, Παρεκλήθη μὲν καὶ παρ' ἐμοῦ, πλὴν καὶ αὐτὸς οἴκοθεν ὥρμητο εἰς τοῦτο. Διὸ καὶ σπουδαιότερος ὑπάρχων τῆς παρ' ἐμοῦ παρακλήσεως, αὐθαίρετος ἐξῆλθε· τουτέστιν, ἐκῶν, καὶ ἐξ οἰκείας προθυμίας. Ὅρα δὲ σοφίαν! Καὶ τοῦ θεοῦ λέγει ἔργον εἶναι τὴν ἔλευσιν Τίτου, καὶ ἑαυτὸν παρακεκλημέναι, καὶ Τίτον μὴδὲ δεῖσθαι παρακλήσεως. *Συνεπέψαμεν δὲ μετ' αὐτοῦ τὸν ἀδελφόν.*]

(1) α Παράγει τὸ ἐπὶ τοῦ μάννα γινόμενον, ἅμα μὲν ἵνα δείξῃ, πῶς γίνεταί ἡ ἰσότης· ὅτι, ὅταν ὁ τὸ πολὺ ἔχων πλούσιος, εἰ δῶ τὸ περισσῶν τῷ ἔχοντι τὰ ὀλίγα, οὔτε αὐτὸς πλεονάζει, καὶ ὁ τὸ ὀλίγον ἔχων, οὐκ ἐλαττονεῖται, ἅτε λαθῶν παρ' ἐκείνου. Καὶ πάλιν ἐπὶ τῆς πρὸς θεὸν παρρησίας τὸ αὐτό. Ἄμα δὲ καὶ τι μείζον καταρτοῖ, δεικνύων τοῖς πλουσίοις, ὅτι, ὡς περ ἐπὶ τοῦ μάννα, οἷτε πλέον συνάγοντες, καὶ εἰ ἐλαττον, πάντες τὸ αὐτὸ μέτρον εὐρίσκοντο ἔχοντες, τὴν ἀπληστίαν τοῦ θεοῦ καλύπτουσαν· οἷτω καὶ νῦν οὗ δὲ τοῦ πλείονος ἐφέσταται. Θεοφύλακτος.

Ἕλλησι μὲν φασὶ τὸν Δουκῆν εἶναι τοῦτον, διὰ τὸ σύνταγμα τοῦ εὐαγγελίου· πολλοὶ δὲ, τὸν Βαρνάβαν· καὶ γὰρ καὶ τὸ ἄγρα-
ρον κήρυγμα, εὐαγγέλιον φασὶ κεκληθῆσαι ὃ καὶ μᾶλλον πι-
θανόν· τὰ γὰρ μετὰ ταῦτα, τῷ Βαρνάβῳ ἀρμολιώτερον. *Οὗ ὁ ἔπαινος ἐν τῷ εὐαγγελίῳ.*] Οὗ κηρύττει μόνον, φησὶν, ἀλλὰ καὶ ἐπαινουμένως· ὁ δὲ ἔπαινος, οὐ παρ' ἐνός, ἀλλὰ διὰ πα-
σῶν τῶν ἐκκλησιῶν ἦλθε. Τίνος δὲ ἕνεκεν τὸ μὲν ὄνομα τοῦ Τίτου λέγει, τούτων δὲ οὐκέτι; Ὅτι τὸν μὲν Τίτον ἤδε-
σαν, τούτους δὲ ἠγνόουν· καὶ ὅτι τὸσαῦτα λέγει περὶ αὐτῶν, ὅσα πρὸς σύστασιν ἤρει μόνον, καὶ τὸ φεγεῖν τὴν ὑπόνοιαν τοῦ σφετερισμοῦ τῶν χρημάτων.— *Οὗ ὁ ἔπαινος ἐν τῷ εὐαγγε-
λίῳ.*] Λέπει τὸ, ἐστίν, ὃ δεῖ ἐπινοήσαντας, κατὰ κοινοῦ ἐξακούειν καὶ ἐπὶ τῶν ἐξῆς· οἷον, οὗ ὁ ἔπαινος ἐν τῷ εὐαγγε-
λίῳ ἐστίν· τουτέστιν, οὐ μόνον θαυμασίως καὶ ἐπαίνου ἀξίως εὐαγγελίζεται καὶ κηρύσσει· ἀλλὰ καὶ χειροτονηθεὶς ἐστίν, ἀντὶ τοῦ, ἀλλὰ καὶ χειροτονημένος ἐστίν. Ἐπὶ τίνων; Ἐπὶ τῶν ἐκκλησιῶν. Εἰς τί; Εἰς τὸ εἶναι συνέκδημος ἡμῶν ἐν τῷ κηρύγματι. Εἶτα· Οὐ μόνον ἐν τῷ κηρύγματι χειρο-
τονημένος ἐστίν· (δεῖ γὰρ ἀπὸ κοινοῦ καὶ τὸ, οὐ μόνον, ἐκ-
λαβεῖν·) ἀλλὰ καὶ ἐν τῇ χάριτι ταύτῃ, καὶ ἐξῆς· τουτέστιν, ὅτι χειροτονημένος ἐστίν, ὡς περ εἰς τὸ συνέκδημος ἡμῶν εἶναι καὶ κηρύσσειν τὸ εὐαγγέλιον, οἷτω καὶ εἰς τὸ διακονεῖν τῇ ἐλεημοσίᾳ. Διὰ τοῦτο ἄρα καὶ ἀπέσταλται νῦν ἐπὶ τῇ τοι-
αύτῃ ὑποθέσει. Οἷον, ἀνωθεν, φησὶν, εἰς τοῦτο χειροτονήθητι ὑπὸ τῶν ἐκκλησιῶν (α), καὶ οὐ νῦν ὑφ' ἡμῶν αὐτοσχεδιάζεται. Ἀλλὰ χειροτονηθεὶς συνέκδημος ἡμῶν, συνεχαιροτονήθη καὶ ἐν ταύτῃ τῇ ὑφ' ἡμῶν διακονουμένῃ χάριτι λειτουργεῖν καὶ ὑπηρε-
τεῖν (Φωτίου).

19 Οὐ μόνον δὲ, ἀλλὰ καὶ χειροτονηθεὶς ὑπὸ τῶν ἐκ-
κλησιῶν συνέκδημος ἡμῶν σὺν τῇ χάριτι ταύτῃ,

(*) Πραξ. ΙΓ', 1. 2.

τῇ διακονουμένη ὑφ' ἡμῶν πρὸς τὴν αὐτοῦ τοῦ
 20 Κυρίου δόξαν καὶ προθυμίαν ἡμῶν (1)· στελλόμε-
 νοι τοῦτο, μή τις ἡμᾶς μωμήσῃται ἐν τῇ ἀδρότητι
 ταύτῃ, τῇ διακονουμένη ὑφ' ἡμῶν· προνοούμενοι
 καλὰ, οὐ μόνον ἐνώπιον Κυρίου, ἀλλὰ καὶ ἐνώπιον
 ἀνθρώπων.

Εἶτα καὶ ἐκ τῆς τῶν ἐκκλησιῶν χειροτονίας καὶ κρίσεως σε-
 μνώνει τὸν Βερνάβαν. Οὐ γὰρ μόνον εὐαγγελιζόμενος ἐπαινεῖ-
 ται ὡς εὐδόκιμος, φησὶν, ἀλλὰ καὶ κεχειροτόνηται ὑπὸ τῶν
 ἐκκλησιῶν, εἶναι ἡμῶν συνέκδημος ἐν τῷ κηρύγματι. Ὁ δὲ
 ἐν τούτῳ κοινωνός, κοινωνεῖ δηλονότι καὶ τῶν πιρασμῶν καὶ
 τῶν κινδύνων τῷ Παύλῳ. Καὶ οὐ μόνον, φησὶ, συνέκδημος
 ἡμῶν κεχειροτόνηται, ἀλλὰ καὶ ἐν τῇ χάριτι ταύτῃ κηχει-
 ροτόνηται, τῇ διακονουμένη ὑφ' ἡμῶν, τουτέστι, ἐπὶ τῷ
 ὑποδέξασθαι τὰ τῆς ἐλεημοσύνης χρήματα. Δύναται δὲ ταῦ-
 τα καὶ εἰς τὸν Λουκᾶν νοηθῆναι. Πρὸς τὴν αὐτοῦ τοῦ Κυ-
 ρίου δόξαν.] Τοιοῦτος δὲ ἐστὶ, φησὶν, ὁ καὶ ἐπὶ τῷ τὰ
 χρήματα ὑποδέξασθαι παρ' ὑμῶν ὑπὸ τῶν ἐκκλησιῶν χειροτο-
 νηθεὶς, ἵνα ἐξ ὧν πράττει καὶ ὁ Χριστὸς δοξάζεται, καὶ ὑμεῖς
 προθυμότεροι μᾶλλον εἰς τὴν εἰσφορὰν γένησθε. *Στελλόμενοι*
τοῦτο.] Περιστελλόμενοι, ἀσφαλιζόμενοι εἰς τοῦτο. *Μή τις ἡμᾶς*
μωμήσῃται.] Διὰ τοῦτο, φησὶ, τοιοῦτους ἐπέμψαμεν, καὶ οὐχ
 ἕνα, ἀλλὰ πλείους· *στελλόμενοι*, τουτέστι, εὐλαθούμενοι καὶ
 φυλακτούμενοι, μή τις πονηρὰν ὑπόψιαν σχοίῃ καθ' ἡμῶν,
 ὡς νοσιζόμενων τὰ χρήματα. Οὐκ εἶπε δὲ, *Μὴ ὑμεῖς* σκαν-
 δαλισθῆτε περὶ ἡμῶν, ἵνα μὴ πλήξῃ αὐτοὺς, ἀλλὰ, *Μὴ τις*.
Ἐν τῇ ἀδρότητι ταύτῃ, τῇ διακονουμένη ὑφ' ἡμῶν.] Τουτέστι,
 διὰ τὸ εἶναι ἀδρᾶν καὶ πλουσίαν τὴν εἰσφορὰν, τὴν μέλλουσαν
 γίνεσθαι ὑφ' ὑμῶν. Καὶ γὰρ τὸ τῶν χρημάτων πλῆθος, ἱκα-
 νὸν τοῖς πονηροῖς κακὴν ὑπόνοιαν ἐμβαλεῖν περὶ ἡμῶν, εἰ μὴ

(1) Παρ' ἄλλοις, ὑμῶν.

οὕτως ἐπιλέκτους πρὸς τὴν ὑποδοχὴν αὐτῶν ἡμεν πεπομφότες.
Προνοούμενοι καλὰ.] Ἦρα συγκατάθεσιν! Οὐκ εἶπε· Τοῦ συν-
 ειδότος μου ὄντος ὀρθοῦ, οἰμωζέτω ὁ ὑπονοῶν τί κακόν.
 Ἀλλὰ τί; Διὰ τοῦτο, φησὶν, εἰς τὴν ἀσφάλειαν καὶ τὴν ἀκρι-
 βειαν ταύτην ἦλθον, ἐπειδὴ *προνοῦμεν καλὰ*, τουτέστι,
 φροντίζομεν καλῶς ἀκούειν οὐ μόνον ἔμπροσθεν θεοῦ, ἀλλὰ
 καὶ ἐνώπιον ἀνθρώπων. Ὅσα γὰρ τινες ἀσθενέστερον δικάζειν-
 ταί, φησὶν, τοσοῦτον ἀνάγκη συγκαταθεαίνεω ἡμᾶς

22 Συνεπέμψαμεν δὲ αὐτοῖς τὸν ἀδελφὸν ἡμῶν, ἐν
 ἔδοκιμάσαμεν ἐν πολλοῖς πολλάκις σπουδαῖον ὄντα,
 νυνὶ δὲ πολὺ σπουδαιότερον, πεποιθήσει πολλῇ, τῇ
 23 εἰς ὑμᾶς. Εἶτε ὑπὲρ Τίτου, κοινωνός ἐμὸς καὶ εἰς
 ὑμᾶς συνεργός· εἶτε ἀδελφοὶ ἡμῶν, ἀπόστολοι ἐκ-
 24 κλησιῶν, δόξα Χριστοῦ. Τὴν οὖν ἐνδειξὴν τῆς ἀγά-
 πης ὑμῶν, καὶ ἡμῶν καυχήσεως ὑπὲρ ὑμῶν, εἰς
 αὐτοὺς ἐνδείξασθε εἰς πρόσωπον τῶν ἐκκλησιῶν.

Ἰδοὺ καὶ ἕτερον προσέθηκε, καὶ τοῦτον μετ' ἐγκωμίου, ἀδελφὸν
 αὐτὸν ὀνομάζων, καὶ συνιστῶν ἐκ τοῦ δοκιμάσαι αὐτὸν καὶ
 κρῖναι σπουδαῖον ὄντα, καὶ ἐν πολλοῖς, καὶ πολλάκις. *Ὁν*
ἐδοκιμάσαμεν.] Ἐπαίρει ἐκ τῆς αὐτοῦ δοκιμασίας τὸν ἄνδρα. Τὸ
 δὲ, *ἐν πολλοῖς καὶ πολλάκις*, ἐπίτασις ἐπαινοῦ. *Πεποιθήσει*
πολλῇ.] Ἐπειδὴ, φησὶ, θαρρῆε, ὡς οὐκ ἀποτεύξεται ἐρχόμε-
 νος πρὸς ὑμᾶς, σπουδαιότερος οὗ ἦν γεγέννηται. *Εἶτε ὑπὲρ*
Τίτου.] Ἐπειδὴ ἀπέδειξεν αὐτῶν τὴν ἀρετὴν, παρακαλεῖ λοι-
 πὸν δι' αὐτοὺς, καὶ ἐν αὐτῇ τῇ παρακλήσει ἐγκωμιάζει αὐτοὺς,
 καὶ φησὶν· *Εἶτε ὑπὲρ Τίτου* δεῖ τι εἰπεῖν, ταῦτα ἔχω λέγειν,
 ὅτι κοινωνός ἐστιν ἐμὸς, καὶ συνεργός μου εἰς ὑμᾶς, καὶ εἰς
 τὴν ὑμῶν σωτηρίαν καὶ πίσιν· μέγας δὲ ὁ ἔπαινος· εἶτε ὑπὲρ
 τῶν ἄλλων δεῖ τι εἰπεῖν, ταῦτα ἔχω λέγειν, ὅτι εἰσὶν ἀδελ-
 φοὶ ἡμῶν, ἀπόστολοι ἐκκλησιῶν, ἐξ ἐπιλογῆς δηλονότι. *Δόξα*
Χριστοῦ.] Ἐξ ὧν, φησὶ, πολιτεύονται, δόξαν προξενούσι Χρι-
 στοῦ· ἵνα γὰρ, φησὶ, θεωροῦντες ὑμῶν τὰ καλὰ ἔργα, δοξά-

σωσι τὸν πατέρα ὑμῶν, τὸν ἐν τοῖς οὐρανοῖς (α). *Τὴν οὖν ἐνδειξοῦ τῆς ἀγάπης ἡμῶν.*] Ἐνδειξίν, τουτέστιν, ἀπόδειξιν, ἔλεγχον, ἐπίδειξιν. Τὴν ἀπόδειξιν, φησὶν, ἧς με ἀγαπᾶτε ἀγάπης, καὶ τῆς καυχῆσεως, ἧς καυχώμεθα ὑπὲρ ὑμῶν, εἰς αὐτοὺς ἐπιδείξασθε· ὅτι οὐκ ἐκῆ ὑπὲρ ὑμῶν καυχῶμαι ὡς εἰ ἔλεγεν· Εἰ θέλετε δεῖξαι, ὡς ὑμεῖς μὲν ἀγαπᾶτέ με, ἐγὼ δὲ δικαίως ὑπὲρ ὑμῶν καυχῶμαι, τούτους ἀγαπήσατε, τούτοις εὖνοιον ἐπιδείξασθε. *Εἰς πρόσωπον τῶν ἐκκλησιῶν.*] Τουτέστι, καὶ εἰς τιμὴν τῶν ἀποστειλασῶν αὐτοὺς ἐκκλησιῶν. Ἄν γὰρ τούτους τιμήσατε, τὰς ἀποστειλάσας αὐτοὺς ἐκκλησίας τιμᾶτε. Οὐ λέγει δὲ, ἀνθρώπων, ἀλλ', ἐκκλησιῶν, σεμνότερον ἅμα καὶ ἀπαραίτητον ποιῶν τὸν λόγον.

ΚΕΦ. ΙΧ, 1 Περὶ μὲν γὰρ τῆς διακονίας, τῆς εἰς τοὺς ἁγίους, περισσόν μοι ἐστὶ τὸ γράφειν ὑμῖν.

2 Οἶδα γὰρ τὴν προθυμίαν ὑμῶν, ἣν ὑπὲρ ὑμῶν καυχῶμαι Μακεδόσιν, ὅτι Ἀχαΐα παρεσκευάσται ἀπὸ πέρουσι· καὶ ὁ ἐξ ὑμῶν ζήλος ἠρέθισε τοὺς πλείονας.

Περὶ μὲν γὰρ τῆς διακονίας.] Διακονίας, ἐλεημοσύνης. Περὶ ταύτης τοιγαροῦν τῆς ἐλεημοσύνης, πολλὰ τε καὶ πρότερον εἰπόν, καὶ πολλὰ λέγειν μέλλων, νῦν φησὶ, περιττόν μοι ἐστὶ τὸ περὶ τούτων γράφειν ὑμῖν, τοῦτο λέγων, ὥστε μᾶλλον αὐτοὺς ἐπισπάσασθαι αἰσχύνεται γὰρ ἄνθρωπος, τοιαύτην δόξαν ἔχειν περὶ αὐτῶν, ὡς μήτε δεῖσθαι αὐτοὺς συμβουλῆς, ἐλάττων φαίνεται τῆς ἰδίας ὑπολήψεως (1). *Οἶδα γὰρ τὴν προθυμίαν ὑμῶν.*] Θερόουτος μὲν, τὸ πεπεισθαι τὸ δὲ καὶ εἰς ἑτέροις καυχᾶσθαι, πολὺ πλέον. *Ὅτι Ἀχαΐα παρεσκευάσται.*] Τοῦτό, φησιν, ἐκαυχώμην πρὸς Μακεδόνας, ὅτι οὐ μόνη ἡ Κόρινθος, ἀλλὰ καὶ πᾶσα ἡ Ἀχαΐα πρὸς τὴν ἐλεημοσύνην παρεσκευάσται·

(α) ματθ. Ε', 16.

(1) « Αἰσχυνθήσονται γὰρ, εἴγε τοιαύτην ὑπόληψιν περὶ αὐτῶν ἔχοντες τοῦ Παύλου, ὅτι οὐ δέονται συμβουλῆς πρὸς τὸ ἐλεῖν, εἴτα φανῶσιν ἑαυτοὺς τῆς ὑπολήψεως. » Θεοφύλακτος.

(ἐπαρχία δὲ τις ἐστὶν ἡ Ἀχαΐα, ὑφ' ἣν ἡ Κόρινθος.) Οὐκ εἶπε δὲ, ὅτι εἰσφέρει ἢ συλλέγει, ἀλλὰ, παρεσκευάσται, τουτέστιν, ἐτοίμη ἐστὶ, πεπλήρωκε τὸ πᾶν· καὶ λοιπὸν τοὺς διακονησομένους περιμένει. Ὡστε αἰσχύνη μοι ἐστὶν, εἰ φανήσομαι μάτην καὶ ψευδῶς καυχώμενος. *Καὶ ὁ ἐξ ὑμῶν ζήλος ἠρέθισε τοὺς πλείονας.*] Καὶ μὴν περὶ Μακεδόνων εἴρηκεν ἀνωτέρω, ὅτι αὐθαίρετοι, καὶ μετὰ σπουδῆς ἦλθον εἰς τοῦτο· πῶς οὖν νῦν φησὶν, ὅτι ὁ ἐξ ὑμῶν ζήλος ἠρέθισε τοὺς πλείονας; Οὐκ εἶπε δὲ, τοὺς πάντας, ἀλλὰ, τοὺς πλείονας· οἱ μὲν γὰρ, αὐθαίρετοι, καὶ δεόμενοι ἡμῶν· οἱ δὲ, ἐκ τοῦ ἐξ ὑμῶν ζήλου ἠρεθίσθησαν· οἱ γὰρ πλείους, κέντρου δέονται. Ἦ καὶ οὕτω νόμι τὸ, αὐθαίρετοι· ὅτι οὐ συνεβουλεύσαμεν, οὔτε προετραψάμεθα αὐτοὺς, ἀλλ' ὑμᾶς μόνον ἐπηρέσαμεν, ὡς παρεσκευασμένους ἀπὸ πέρουσι, καὶ τοῦτο ἤρκεσεν εἰς τὸ διεγείρει αὐτοὺς. Ὁρᾷ, πῶς ἐκείνους διὰ τούτων, καὶ τούτους δι' ἐκείνων ἐγείρει; Εἰ οὖν ὑμεῖς, φησὶ, γεγονάτε καὶ τοῖς ἄλλοις· πρόξενοι συνεισφορᾶς, πῶς οὐκ ἄτοπον ὑμᾶς ὑστερήσαι;

3 Ἐπεμψα δὲ τοὺς ἀδελφοὺς, ἵνα μὴ τὸ καύχημα ἡμῶν, τὸ ὑπὲρ ὑμῶν, κενωθῇ ἐν τῷ μέρει τούτῳ·

4 ἵνα, καθὼς ἔλεγον, παρεσκευασμένοι ἦτε· μήπως, ἐάν ἔλθωσι σὺν ἐμοὶ Μακεδόνας, καὶ εὗρωσιν ὑμᾶς ἀπαρασκευάστους, κατασχυνοῦμεν ἡμεῖς (ἵνα μὴ λέγωμεν, ὑμεῖς) ἐν τῇ ὑποστάσει ταύτῃ τῆς καυχῆσεως.

5 Ἀναγκαῖον οὖν ἡγησάμην παρακαλέσαι τοὺς ἀδελφοὺς, ἵνα προέλθωσιν εἰς ὑμᾶς, καὶ προκαταρτίσωσι τὴν προκατηγγελημένην εὐλογίαν ὑμῶν, ταύτην ἐτοίμην εἶναι οὕτως, ὡς εὐλογίαν, καὶ μὴ ὡς πλεονεξίαν.

Ὁρα τὴν κηδεμονίαν τοῦ Παύλου! Ὡσανεὶ ἑαυτὸν μέρος τῶν Κορινθίων ποιεῖται, καὶ ἀγωνιᾷ ὑπὲρ αὐτῶν· φησὶ γὰρ, ὅτι, ἐπειδὴ ἐκαυχῆσάμην, ἐφοβήθην, μὴ αἰσχυρθῶ, καὶ διὰ τοῦτο ἔπεμψα τοὺς ἀδελφοὺς, ἵνα μὴ κενωθῇ, τουτέστι, μα-

καιωθῆ, μάταιον και κενόν ἐλεγχοῦ, τὸ καιύχημα ἡμῶν, τὸ ὑπὲρ ἡμῶν, και ψεύσται εὐρεθῶμεν, εἰπόντες, ὅτι παρεσκευασμένοι ἐστὲ, ἐν τῷ μέρει τούτῳ, τουτέστι, τῆς ἐλεημοσύνης· ἐπειδὴ γὰρ εἶπεν, ἵνα μὴ καινωθῆ τὸ καιύχημα ἡμῶν, ἀκρι τῆς ἐλεημοσύνης αὐτὸ περιέκλεισεν. Ἴνα, καθὼς ἔλεγον.] Μακεδόσι γὰρ τοῦτο ἔλεγεν, ὅτι Ἀχαῖα παρεσκευάσται ἀπὸ πέρυσσι (1). Μήπως, ἐὰν ἔλθωσι σὺν ἐμοὶ Μακεδόνες.] Ἀπὸ ἀνθρωπίνων λογισμῶν και λόγων αὐτοὺς προτρέπει, ἀσθενέστερον διακειμένους. Μείζων γὰρ ἢ ἐντροπή, ὅταν ἐπὶ ἀλλοτρίων προσώπων καταισχύνεται τις. Μήπως, φησὶν, ἐὰν ἔλθωσι σὺν ἐμοὶ Μακεδόνες· εἰκὸς γὰρ ἐστὶ Μακεδόνας μετ' ἐμοῦ ἔλθειν· και εὐρωσιν ὑμᾶς ἀπαρασκευάστους, καταισχυθῶμεν ἡμεῖς, ὡς εἰκὴ καιχώμενοι ἐφ' ὑμῖν. Ἴνα μὴ λέγομεν, ὑμεῖς.] Ἴνα μὴ, φησὶν, εὐφημότερον λέγοντες, εἴπωμεν, ὑμᾶς καταισχυθῆσθεσθαι· εἰ μὴ ὅτι και τῶν δύο ἦν αἰσχύνη, τῶν μὲν, ὡς ὑστερούντων, τοῦ δὲ, ὡς ψευδῶς καιχωμένου. Ἐν τῇ ὑποστάσει ταύτῃ τῆς καιυχῆσεως.] Ὡς εἰ εἶπεν· Οὐκ ἀλαχοῦ καιταισχυθῶμεν, ἀλλ' ἐν μόνῃ τῇ περι τῆς ἐλεημοσύνης καιυχῆσει. Και γὰρ ἦν ὄντως ἀναγκαῖον, και αὐτοὺς, τῆς αἰσχύνης, και ἑαυτὸν, τοῦ δοκεῖν ψεύδεσθαι ἀπαλλάξαι. Ὑπόστασιν δὲ, τὴν ὑπόθεσιν, και αὐτὸ τὸ πρᾶγμα, ἥτοι τὴν οὐσίαν τῆς καιυχῆσεως νόει. Ἴνα προέλθωσιν εἰς ὑμᾶς.] Ἐπειδὴ ἀνω εἰρήκει· Περιττόν μοι ἐστὶ τὸ γράφειν περι τοῦτου· ὡς αὐτῶν δηλαδὴ ἐτοιμῶν ὄντων· ἵνα μὴ δόξη ἐναντία λέγειν, νῦν οὐκέτι περι τοῦ συνεισηένγκαι, ἀλλὰ περι τοῦ ταχέως και προθύμως ποιῆσαι τὸ ἔργον διαλέγεται, διὰ τούτων και κείνο καιτασκευάζων. Ταύτην ἐτοιμίην εἶναι.] Τὴν μετὰ δαφιλίας ἐλεημοσύνην. Οὕτως, ὡς εὐλογίαν, και μὴ ὡς πλεο-

(1) « Ἐγὼ, φησι, καιλωπιζόμενος ἐφ' ὑμῖν, παρὰ πᾶσιν ἐκαιυχισάμην, και παρ' ἐκείνοις. Ὡστε, ἐὰν ὑστερήσῃτε, καινὴ ἢ αἰσχύνῃ οὐ πανταχοῦ δὲ, ἀλλ' ἐν τούτῳ τῷ μέρει· τουτέστιν, ἵνα μὴ καιταισχυθῶ ἐν τῇ περι τῆς ἐλεημοσύνης ὑπόθεσι μόνῃ· ἀλλὰ παρεσκευασμένοι ἦτε, καθὼς ἔλεγον τοῖς Μακεδόσιν, ὅτι ἔτοιμοὶ εἰσι τῆς Ἀχαῖας ἀπάντες, και οὐδὲν αὐτοῖς λείπει.» Θεοφύλακτος.

νεξίαν.] Οὕτω· τουτέστι, μετὰ χαρᾶς και σπουδῆς· εὐλογία γὰρ ἐστὶ, φησι, τὸ διδόμενον· οὐδεὶς δὲ εὐλογίαν διδοὺς ἢ λυπεῖται, ἢ ἐξ ἀνάγκης δίδωσιν. Ἐκείνος γὰρ λυπεῖται, ὁ πλεονεκτούμενος, και διδοὺς ἐξ ἀνάγκης ἀπερ ἐπλεονέκτησε· νῦν δὲ ἀφορμὴν ὑμῖν σωτηρίας ἢ δόσις (1).

6 Τοῦτο δὲ· ὁ σπείρων φειδομένως, φειδομένως και θερίσει· και ὁ σπείρων ἐπ' εὐλογίαις, ἐπ' εὐλογίαις
7 και θερίσει. Ἐκαστος καθὼς προαιρεῖται τῇ καρδίᾳ· μὴ ἐκ λύπης, ἢ ἐξ ἀνάγκης· ἱλαρόν γὰρ δότιν ἀγαπᾷ ὁ θεός (α). Δυνατὸς δὲ ὁ θεός, πᾶσαν χάριν περισσεῦσαι εἰς ὑμᾶς, ἵνα ἐν παντὶ πάντοτε
9 πᾶσαν αὐτόρκειαν ἔχοντες, περισσεύητε εἰς πᾶν ἔργον ἀγαθόν· καθὼς γέγραπται· « Ἐσχόρπισεν, ἔδωκε τοῖς πένησιν· ἢ δικαιοσύνη αὐτοῦ μένει εἰς τὸν αἰῶνα (β). »

Τοῦτο δὲ.] Και τοῦτο λέγω πρὸς οἷς εἶπον, ὅτι. Ἡ, τοῦτο δὲ, τὸ τῆς ἐλεημοσύνης πρᾶγμα τοῦτον ἔχει τὸν τρόπον. Ὁ σπείρων φειδομένως.] Φειδωλῶς και κνιπῶς. Οὐκ εἶπε δὲ, μικρολόγως, ἀλλ' εὐφημότερον τὸ τῆς φειδοῦς ὄνομα τέθεικε. Και σπείρον τὸ πρᾶγμα καιεῖ, ἵνα, πρὸς τὸν ἀμητόν ἀπιδόντες, και ὅτι ὁ σπείρας πολλὰ και ὀλίγα, ἀναλόγως θερίξει, προθυμότεροι πρὸς τὴν εἰσφορὰν γένωνται. Και ὁ σπείρων ἐπ' εὐλογίαις.] Μετὰ δαφιλίας, και ἀδρότητος. Ἐκαστος, καθὼς προαιρεῖται τῇ καρδίᾳ.] Ἐπὶ τὸ πρότερον πάλιν ἦλθε, μονοῦ τοῦτο λέγων· Τὰ μὲν λαληθῆναι περι ἐλεημοσύνης ὀφείλοντα, ταῦτα· πλην, καθὼς ἕκαστος προαιρεῖται, οὕτω διδόντω· μὴ ἐκ λύπης· οὐ γὰρ ἐστὶ πλεονεξία· μηδὲ ἐξ ἀνάγκης· οὐ γὰρ βιαζόμεθά, φησὶ, τινα. Εἶπε γὰρ ἄνω· Οὐ καιτ' ἐπιταγὴν λέγω· και πάλιν· Γνώμην δὲ δίδωμι

(1) « Μὴ νομίσαιτέ, φησὶν, ὅτι ὡς πλεονεκτοῦντες ὑμᾶς ταῦτα λαμβάνομεν, ἀλλ' ὡς θέλοντες ὑμῖν εὐλογίαν προξενῆσαι. Ὡστε ὁ διδοὺς ἄκων ἐλεημοσύνην, ὡς καινὴ πλεονεκτεῖται.» Θεοφύλακτος.

(α) Παροιμ. 11', 24. 25. ΚΒ', 8. (β) Ψαλ. ΡΙΑ', 9.

(α) Ἰλαρόν γάρ δότην ἀγαπᾷ ὁ θεός.] Καὶ μακροτέρῃ εὐ-
 χαιοῖ τὸ μὴ δεῖν ἐκ λύπης διδόναι. *Αὐγατὸς ὁ θεός, πᾶσαν*
χάριν περισσεῦσαι εἰς ὑμᾶς.] Πᾶσαν, φησὶ, χάριν πνευματι-
 κῶν τε καὶ σαρκικῶν πραγμάτων, ὥστε δύνασθαι ὑμᾶς δα-
 ψιλῶς μεταδιδόναι. Ἡ, ὅτι δύναται ὁ θεός, ὑμῶν σαρκικὰ
 καὶ μικρὰ διδόντων, πνευματικὰ καὶ μεγάλα ἀντιδοῦναι, καὶ
 περισσεῦσαι τουτέστιν, οὐ μόνον πληρῶσαι ἀλλὰ καὶ ὑπὲρ
 τὴν χρείαν δοῦναι. *Πᾶσαν αὐτάρκειαν ἔχοντες.*] Ὁρα σοφίαν!
 Ἐν τοῖς σαρκικοῖς, αὐτάρκειαν αὐτοῖς ἐπευχόμενος, ἐν τοῖς πνευ-
 ματικοῖς (τοῦτο γὰρ ἐστὶ τὸ, εἰς πᾶν ἔργον ἀγαθόν) πε-
 ρισσεῖαν καὶ περιουσίαν εὐχεται. *Ἐσκόρπισεν, ἔδωκε τοῖς πέ-
 νησι.*] Τὸν προφήτην αὐτοῖς ἐφίστησι, δαψιλείαν παραινοῦντα·
 τὸ γὰρ, σκορπίσαι, δαψιλείας καὶ περισσείας σημαντικόν. *Ἡ*
δικαιοσύνη αὐτοῦ.] Δικαίους γὰρ ἡ ἐλεημοσύνη ποιεῖ, ὥσπερ
 πῦρ καθαίρουσα τὰ πλημμελήματα. *Μένει εἰς τὸν αἰῶνα.*
 Οὐδέποτε γὰρ σβέννυται.

- 10 Ὁ δὲ ἐπιχορηγῶν σπέρμα τῷ σπείροντι καὶ ἄρτον
 εἰς θρῶσιν (β), χορηγῆσαι καὶ πληθύναι τὸν σπό-
 ρον ὑμῶν, καὶ αὐξήσαι τὰ γεννήματα τῆς δικαιοσύ-
 11 νης ὑμῶν ἐν παντὶ πλουτιζόμενοι εἰς πᾶσαν ἀπλό-
 τητα, ἣτις κατεργάζεται δι' ἡμῶν εὐχαριστίαν τῷ
 12 θεῷ· ὅτι ἡ διακονία τῆς λειτουργίας ταύτης οὐ
 μόνον ἐστὶ προσαναπληροῦσα τὰ ὑστερήματα τῶν
 13 ἀγίων, ἀλλὰ καὶ περισσεύουσα διὰ πολλῶν εὐχαρι-
 στιῶν τῷ θεῷ, διὰ τῆς δοκιμῆς τῆς διακονίας
 ταύτης δοξάζοντες τὸν θεὸν ἐπὶ τῇ ὑποταγῇ τῆς
 ὁμολογίας ὑμῶν εἰς τὸ εὐαγγέλιον τοῦ Χρι-
 στοῦ, καὶ ἀπλότητι τῆς κοινωνίας εἰς αὐτοὺς καὶ
 εἰς πάντας,

Ἐν εὐχῆς τάξει αἰνίττεται τὸ μὴ δεῖν δειλιᾶν, μήπως δού-
 ρησιν πολλά, αὐτὸς ἐνδεὴς εὐρεθῆ· ὁ γὰρ σπέρμα χορηγῶν θεός

(α) Β' Κορ. Η, α. 10.

(β) Ησ. ΝΕ', 16.

τῷ τὸν αἰσθητὸν σπῆρον σπείροντι, καὶ τὸ σῶμα τρέφων ἄρτον,
 πῶς ἂν ἀμελήσειε τοῦ τὸν πνευματικὸν σπείροντος σπῆρον;
Χορηγῆσαι καὶ πληθύναι.] Χορηγήσειεν ὑμῖν τὰ σαρκικὰ δα-
 ψιλῶς, ἵνα πληθυνθῆ καὶ ἡ ἐλεημοσύνη ὑμῶν· ταύτην γὰρ
 νῦν σπῆρον φησὶ. Καὶ αὐξήσαι τὰ γεννήματα τῆς δικαιοσύνης
 ὑμῶν.] Ἐκ γὰρ τοῦ τῆς ἐλεημοσύνης σπῆρου αὖξει δικαιοσύνης
 γεννήματα. Τροπικῶς δὲ ὄλαεῖπεν. *Ἡτις κατεργάζεται δι' ἡμῶν.*
 Εἰς ταύτην, φησὶ, τὴν ἀπλότητα καὶ δαψιλείαν πλουτισθεῖη-
 τε, ἣτις κατεργάζεται δι' ἡμῶν εὐχαριστίαν τῷ θεῷ. Τί δὲ
 τὸ καὶ τοὺς ἄλλους παρασκευάζον εὐχαριστεῖν τῷ θεῷ, ὑπὲρ
 ὧν καὶ ἡμεῖς κεκτήμεθα; Ἡ εὐποιία δηλονότι. Πλουτίσαισθε
 οὖν εἰς εὐποιίαν· τοῦτο γὰρ καὶ τοὺς λαμβάνοντας ἡμᾶς εὐχα-
 ριστεῖν ποιήσει θεῷ. *Ὅτι ἡ διακονία.*] Τουτέστιν, ἡ φιλοτι-
 μία, καὶ ἡ εἰσφορὰ τῶν χρημάτων τούτων, καὶ ἡ λειτουργία
 ἡ πνευματικὴ, ἡ διακονουμένη ὑφ' ἡμῶν. Οὐ μόνον ἐστὶ
 προσαναπληροῦσα τὰ ὑστερήματα τῶν ἀγίων, ἀλλὰ καὶ
 περισσεύουσα διὰ πολλῶν εὐχαριστιῶν τῷ θεῷ.] Οὐ μόνον
 τοῦτο κατορθοῖ, τὸ ἀναπληροῦν τὰ ὑστερήματα καὶ τὴν ἔνδειαν
 τῶν ἀγίων, ἀλλὰ καὶ περισσεύειν ποιεῖ τὴν εἰς θεὸν εὐχαρι-
 στιάν, τῷ διὰ πολλῶν προσφέρεσθαι. Οἷον δὲ ἐστὶ τὸ τρέφειν
 πενομένους, καὶ εὐχαριστεῖσθαι παρασκευάζειν θεόν· τὰ γὰρ
 δύο ταῦτα, τῶν ἄγαν ἐπαινουμένων. Περισεύει δέ, φησὶ, διὰ
 τῆς δοκιμῆς τῆς διακονίας ταύτης, τουτέστι, τῆς δοκίμου καὶ
 πείρα τὴν χρηστότητα δεξιότητος ἐλεημοσύνης, ἣν ἡμεῖς δια-
 κονοῦμεν ὑμῖν. Πῶς δὲ περισσεύει ἡ εὐχαριστία τῷ θεῷ;
 Πῶς; Ὅτι δοξάζοντες εἰσὶν οἱ ἄγιοι τὸν θεόν, οὐ μόνον ὅτι
 ἐλύθη αὐτοῖς διὰ τῆς ἐλεημοσύνης ἡ ἔνθεια, ἀλλὰ καὶ ὅτι ὑπο-
 τεταγμένοι ἐστὲ τῇ ὁμολογίᾳ τοῦ εὐαγγελίου· δεῖγμα γὰρ
 τοῦ ὑποτετάχθαι τοῖς εὐαγγελικοῖς προστάγμασι τὸ εὖ ποιεῖν·
 πλεῖστα γὰρ περὶ ἐλεημοσύνης ὁ Κύριος διηλέχθη. *Καὶ ἀπλό-
 τητι τῆς κοινωνίας εἰς αὐτοὺς καὶ εἰς πάντας.*] Καὶ ὅτι διὰ
 τὴν ὑποταγὴν καὶ πειθὴ τοῦ εὐαγγελίου, καὶ εἰς τοῦτο ὑποτε-

ταγμένοι ἐστέ, εἰς τὴν εἰς αὐτοὺς ἀπλότητα, οἷον δαφιλείαν τῆς ἐλεημοσύνης καὶ κοινωνίαν, καὶ οὐ μόνον εἰς αὐτοὺς, ἀλλὰ καὶ εἰς πάντας· οἱ γὰρ ἅγιοι οὗτοι, φησὶ, καὶ ὑπὲρ ὧν ἑτέροις παρέχετε, εὐχαριστοῦσι τῷ θεῷ.

14 Καὶ αὐτῶν δεήσει ὑπὲρ ὑμῶν, ἐπιποθούντων ὑμᾶς, διὰ τὴν ὑπερβάλλουσαν χάριν τοῦ θεοῦ ἐφ' ὑμῖν.

15 Χάρις δὲ τῷ θεῷ ἐπὶ τῇ ἀνεκδιηγήτῳ αὐτοῦ δωρεᾷ.

Καὶ αὐτῶν δεήσει ὑπὲρ ὑμῶν.] Καὶ εἰς τοῦτο, φησὶν, εὐχαριστοῦσι τῷ θεῷ, ὅτι οὕτως ὑμᾶς δοκίμους ἀπειργάσατο ἢ ὑποταγῆ τοῦ εὐαγγελίου, οὕτω ποθεινούς, ὡς δεῖσθαι αὐτοὺς συνεχῶς ὑπὲρ τοῦ ἰδεῖν ὑμᾶς. *Ἐπιποθούντων ὑμᾶς, διὰ τὴν ὑπερβάλλουσαν χάριν τοῦ θεοῦ.*] Ἐπιποθοῦσι δέ, φησὶν, ὑμᾶς, οὐ διὰ τὰ χρήματα, ἀλλ' ὥστε θεαταὶ γενέσθαι τῆς δοθείσης ὑμῖν ἀπὸ θεοῦ χάριτος· διὰ γὰρ τὴν ὑπερβάλλουσαν, φησὶ, χάριν τοῦ θεοῦ ἐφ' ὑμῖν, διὰ τοῦτο ὑμᾶς ἰδεῖν ποθοῦσιν. Ὅρα δὲ συνέσει! Ἐπάρας αὐτοὺς, τὸ πᾶν ἀνέθηκε τῷ θεῷ, χάριν τὸ πρᾶγμα καλέσας θεοῦ. Εἶτα τὴν τοῦ θεοῦ χάριν ἐνόησας, καὶ αὐτὸς δοξάζει τὸν θεόν· *Χάρις δὲ τῷ θεῷ*, φησὶν, *ἐπὶ τῇ ἀνεκδιηγήτῳ αὐτοῦ δωρεᾷ*. *δωρεᾶν* δὲ ἐνταῦθα καλεῖ, καὶ τὸ γεγενῆσθαι Κορινθίους ὑποτεταγμένους τῷ εὐαγγελίῳ, καὶ ὅτι διὰ τῆς ἐλεημοσύνης τὰ ποσαῦτα ἀγαθὰ ἐδωρήσατο ἡμῖν, ὅσα κατέλεξε, καὶ ὅτι μείζονα δώσει ὑπὲρ αὐτῆς ἐν τῷ μέλλοντι.

ΚΕΦΑΛΑΙΟΝ Γ'.

Διήγησις τῶν ἰδίων πόνων καὶ προθέσεως,
καὶ τῆς ἐπ' αὐτῷ χάριτος, πρὸς τὸ μὴ
τοῖς ἐπιπλάστοις διδασκάλοις προστίθε-

σθαι Κορινθίους· ἐν ᾧ, ἀντεξέτασις ἑαυτοῦ πρὸς ἐκείνους, καὶ ἔλεγχος ἐκείνων.

ΚΕΦ. X, 1 Αὐτὸς δὲ ἐγὼ Παῦλος παρακαλῶ ὑμᾶς διὰ τῆς πραότητος καὶ ἐπιεικειᾶς τοῦ Χριστοῦ, ὃς κατὰ πρόσωπον μὲν ταπεινὸς ἐν ὑμῖν, ἀπὼν δὲ 2 θαρρῶ εἰς ὑμᾶς· δέομαι δὲ, τὸ μὴ παρῶν θαρρῆσαι τῇ πεποιθήσει, ἢ λογίζομαι τολμηῆσαι ἐπὶ τινὰς τοὺς λογιζομένους ἡμᾶς ὡς κατὰ σάρκα περιπατοῦντας. 3 Ἐν σαρκὶ γὰρ περιπατοῦντες, οὐ κατὰ σάρκα στρατευόμεθα,

Ἀπαρτίσας τὸν περὶ ἐλεημοσύνης λόγον, ἀπάρχεται τῶν ἐπιτιμητικωτέρων λόγων κατὰ τε τῶν ψευδαποστόλων καὶ τῶν διαβαλλόντων αὐτὸν ὡς ἰδιώτην καὶ εἰκῆ ἀλαζονεόμενον· καὶ ἑαυτὸν συνίστησιν, εἰς ἀνάγκην ἔλθων, τοῦ μὴ καὶ τὸ κήρυγμα συνευτελισθῆναι, εἰ αὐτὸς φαῦλος τῇ σιωπῇ νομισθῆ· καὶ τὰ τῆς δοθείσης αὐτῷ χάριτος μετὰ δαφιλείας τίθησι κατορθώματα, καὶ τὴν αὐτοῦ ὑπομονὴν, καὶ τοὺς ὑπὲρ Χριστοῦ ἀγῶνας. Ὡστε οὐκ ἂν τις ἀμάρτοι, ἐγκώμιον Παύλου ταύτην τὴν ἐπιστολὴν εἰπών. Τέως δ' οὖν ἀρχομένῳ τοιαύτην τινὰ διάνοιαν ὁ λόγος ἐμφαίνει πρὸς τοὺς ἀδύνατον αὐτὸν ἀποκαλοῦντας καὶ ἀλαζόνα, ὅτι· *Αὐτὸς ἐγὼ Παῦλος*· τουτέστιν, ὁ ἀπόστολος, ὁ διδάσκαλος τῆς οἰκουμένης· ἀξίωμα γὰρ ἐμφαίνει τὸ, *Αὐτὸς ἐγὼ ὁ Παῦλος*, ὡς καὶ ἀλλαγῆ τὸ, ἴδε, ἐγὼ Παῦλος λέγω ὑμῖν (α). *Παρακαλῶ ὑμᾶς.*] Τοῦτο θέλει εἰπεῖν· Δέομαι ὑμῶν, ἵνα μὴ με ἀναγκάσωσιν οἱ λοιδοροῦντες με, χρήσασθαι τῇ δυνάμει μου κατ' αὐτῶν. Ὡς λέγειν εἰώθαμεν· Συμβουλευσατε αὐτοῖς, μὴ εἰς τοῦτο με ἀγαγεῖν. *Διὰ τῆς πραότητος καὶ ἐπιεικειᾶς τοῦ Χριστοῦ.*] Μέγα μὲν καὶ τὸ Παῦλον παρακαλεῖν· ὅταν δὲ καὶ διὰ τῆς πραότητος καὶ ἐπιεικειᾶς τοῦ Χριστοῦ τὴν ἰκεσίαν ποιῆται, φρικωδέστερον· ὡσανεὶ

(α) Γαλατ. Ε', 2.

λέγων· Αιδέσθητε τὴν πρᾶξιν καὶ ἐπιείκειαν τοῦ Χριστοῦ, δι' ἧς ὑμᾶς παρακαλῶ. Ὁμοῦ δὲ ἐμφαίνει, διὰ τί φεῖδεται αὐτῶν· ὅτι διὰ τὸ μιμεῖσθαι τὴν πρᾶξιν τοῦ σωτῆρος Χριστοῦ, καὶ οὐ διὰ τὸ ἀσθενῆς εἶναι. «Ὅς κατὰ πρόσωπον μὲν ταπεινὸς ἐν ἑμῖν.»] Ἡ κατὰ εἰρωνείαν φησὶ τοῦτο, τοῖς τῶν διαβαλλόντων αὐτὸν χρησάμενος λόγοις· ἔλεγον γὰρ ἐκαίνοι, ὅτι ἡ μὲν παρουσία αὐτοῦ ἀσθενῆς, αἱ δὲ ἐπιστολαὶ βραβεῖαι (1). Λέγει οὖν· Δέομαι ὑμῶν, ὁ παρὼν μὲν, ταπεινός, ὡς αὐτοί φασιν, ἀπῶν δὲ, ὁ κρῖνων τὰ μεῖζω μου γράφειν. Ἡ τοῦτο φησὶ· Ταπεινὸς μὲν εἰμι, πλὴν θαρξῶν τῇ ἀγάπῃ ὑμῶν, πολὺν ποικῦτα γράφειν. Δέομαι δέ.] Τί δέξ; Τὸ μὴ παρὼν θαρξῆσαι, φησὶ, τουτέστι, ἵνα μὴ μὲ ἀναγκάσητε, θαρξούντως χρῆσασθαι, ἐρχόμενος πρὸς ὑμᾶς καὶ παρὼν, τῇ δυνάμει μου πεποιθήσῃ γὰρ τὴν πνευματικὴν αὐτοῦ δύναμιν καλεῖ, διὰ τὸ ἐκδίως δύνασθαι τοὺς ἐναντίους ἀμύνασθαι. Ποία δὲ δύναμις; Ἡ τινι, φησὶ, λογιζομαι τολμήσαι, ὡς εἰ ἔλεγεν· Οὐπω κέρκιμα χρῆσασθαι αὐτῇ, ἀλλ' ἔτι λογιζομαι τολμήσαι· χρῆσασθαι τῇ δυνάμει μου. Ὁρᾶς, πῶς ἐστὶ ταπεινός; Ἀνάγκης γὰρ οὐσης χρῆσασθαι τῇ δυνάμει, ὀκνεῖ καὶ ἀναδύεται, καὶ τόλμαν καλεῖ τὸ δῖως ἀμύνασθαι τινος, καίτοιγε οὐχ ὑπὲρ ἑαυτοῦ, ἀλλ' ὑπὲρ τοῦ κερύγματος τοῦτο ἐμελλε ποιῆσαι. Τοῦτο γὰρ ἀρίστου διδασκάλου, τῇ ἀναβολῇ χώραν παρέχειν τῇ μετανοίᾳ (2). Ἐπὶ τινος τοὺς λογιζομένους ἡμᾶς ὡς κατὰ σάρκα περιπατοῦντας.] Κατὰ τίνων, εἶποι τις ἂν, ἔχεις χρῆσασθαι παρὼν τῇ δυνάμει τῇ πνευματικῇ; Ἐπὶ τινος, φησὶ, τοὺς λογιζομένους ἡμᾶς ὡς κατὰ σάρκα περιπατοῦν-

(1) «Ἐλεγον ἐκαίνοι, ὅτι, ἔταν μὲν παρῆ, οὐδενός ἐστιν ἄξιος λόγου, ἀλλὰ ταπεινός, ἐνικταζόμενος· ὅταν δὲ ἀπῆ, φησὶ τε καὶ κομπάζει, καὶ καταβαρῆε ἡμῶν, καὶ ἀπειλεῖ.» Θεοφύλακτος.

(2) «Δέομαι δέ.» Συμβουλευσάτέ, φησὶ, τοῖς λέγουσιν ἡμᾶς τὸν νόμον φυλάττειν μεταβαλεῖσθαι, ἵνα μὴ ἐλθὼν θαρξούντως χρῆσωμαι κατ' αὐτῶν τῇ πνευματικῇ μου δυνάμει, ὁ ἐστὶ, τῇ τιμωρικῇ, ἢ βουλευμαι τολμήσαι χρῆσασθαι ἐπ' αὐτούς.» Σχολιον ἀρχαίων.

τας, ἦτοι τοὺς διαβάλλοντας ἡμᾶς ὡς ὑποκριτὰς καὶ ἀλαζόνας· οἱ γὰρ ψευδαπόστολοι διέβαλλον αὐτὸν ὡς ὑποκριτὴν καὶ ἀπατεῶνα, καὶ πάντα πρὸς ἐπίδειξιν ποιοῦντα· καὶ φησιν· Ἐν σαρκὶ γὰρ περιπατοῦντες, οὐ κατὰ σάρκα στρατευόμεθα.] Τουτέστι, σάρκα περιβαίμενοι, οὐ σαρκικῶς ζῶμεν. Ἡ, περὶ τοῦ κερύγματος διαλέγεται, δεικνύς, ὅτι οὐκ ἐστὶν ἀνθρώπινον, οὐδὲ τῆς κάτωθεν δεόμενον βοήθειας. Πόλεμον γὰρ πρὸς τοὺς νοητοὺς καὶ αἰσθητοὺς ἐχθροὺς ἀναδεξάμενοι, οὐ σαρκικοῖς ὅπλοις κεκρήμεθα· καὶ τοῦτο ἐστὶ τό· Οὐ κατὰ σάρκα στρατευόμεθα.

4 (τὰ γὰρ ὅπλα τῆς στρατείας ἡμῶν οὐ σαρκικά, ἀλλὰ δυνατὰ τῷ θεῷ πρὸς καθαίρεσιν ὀχυρωμάτων,
5 των,) λογισμοὺς καθαίρουντες, καὶ πᾶν ὕψωμα, ἐπαιρόμενον κατὰ τῆς γνώσεως τοῦ θεοῦ, καὶ αἰχμαλωτίζοντες πᾶν νόημα εἰς τὴν ὑπακοὴν τοῦ Χριστοῦ,

Καὶ οὕτως οὐ κατὰ σάρκα στρατευόμεθα, ὅτι τὰ ὅπλα, οἷς χρῶμεθα κατὰ τῶν ἀνθισταμένων, οὐκ ἐστὶ σαρκικά. Σαρκικά δὲ ἐπὶ αἶψα εἶη ἂν, πλοῦτος, ἰσχυρός, δυναστεία, δόξα, εὐγλωττία. Ἡμεῖς ποιηγοῦν, οὐ τούτοις νικῶμεν, ἀλλὰ τοῖς ἐναντίοις· πενία, ἀδοξία, ἀσθενεία, ἰδιωτεία· διὸ καὶ δυνατὰ τῷ θεῷ αὐτὰ καλεῖ. Καὶ γὰρ ἐν τούτῳ τὸ θαυμάσιον καὶ τὸ δυνατόν παρὰ θεοῦ ἔχουσιν, ὅτι, τοιαῦτα ὄντα, περιέγεγονε τῆς οἰκουμένης. Σκόπει δὲ αὐτοῦ τὸ ἄτυφον! Οὐκ εἶπεν, ὅτι ἡμεῖς ἐσμὲν οἱ δυνατοί· ἀλλὰ, τὰ ὅπλα ἡμῶν διὰ τοῦ θεοῦ· καὶ γὰρ κἀκεῖνοις τὴν δύναμιν οὐχ ἡμεῖς, ἀλλ' ὁ θεὸς ἔδωκε, φησιν. Ἔστι δὲ δυνατὰ τὰ ὅπλα ἡμῶν, πρὸς καθαίρεσιν ὀχυρωμάτων.] Καλῶς δὲ τὸ, καθαίρεσιν, τίθεικε, δεικνύς, ὅτι οὐ προσάγομεν μηχανάς, ἀλλ' εὐθὺς καθαίρουμεν ἅπαν ἐναντίον· δηλοῖ δὲ τοῦτο τὸ εὐκόλον τῆς νίκης, καὶ τὸ δυνατόν τῶν ὀπλων. Ἴνα δὲ μὴ, ἀκούσαντες ὀχυρώματα, σωματικόν τι νοήσωσιν, φησὶ· Λογισμοὺς καθαίρουντες.] Οἶον, τοὺς τῶν Ἑλλήνων συλλογισμοὺς

καί τὰ σοφίσματα, τὴν πλάνην αὐτῶν καὶ τὸν τύπον, καθαιρούμεν διὰ τούτων τῶν ὅπλων· ἢ, ὅτι αὐτοὺς τοὺς λογισμοὺς αὐτῶν καὶ τὰς ψυχὰς καταβάλλομεν ἐξ ἧς κερράτηνται πλάνης, καὶ εἰς τὴν ἀλήθειαν ἄγομεν. *Καὶ πᾶν ὕψωμα, ἐπαιρόμενον.*] Ἐπιμένει τῇ τροπῇ, ἵνα πλείονα ποιήτῃ τὴν ἔμφασιν. Φησὶν οὖν, ὅτι τὰ ὅπλα τὰ ἡμέτερα, κἂν ἐχέωμεν εἴπως, κἂν ὕψωμα, τουτέστι, πύργωμα ἢ φρούριον, κἂν ὅτιοῦν ἐπαιρόμενον καὶ ἀνθιστάμενον τῇ γνώσει τοῦ θεοῦ, τῇ διὰ τοῦ κηρύγματος, πάντα καθαιρεῖ. *Καὶ αἰχμαλωτίζοντες πᾶν νόημα εἰς τὴν ὑπακοὴν τοῦ Χριστοῦ.*] Καὶ οὕτως ἅπαν νόημα καὶ πᾶσαν διάνοιαν ἀνθρωπίνην ὑποτάσσομεν τῷ βασιλεῖ καὶ ἀρχιστρατήγῳ Χριστῷ, ὡς μηδὲ ἀναπαλαῖσαι τοῦ λοιποῦ, μηδὲ ἀναμαχήσασθαι ἰσχύσαι τινὰ τῶν ἡττηθέντων· τοῦτο γὰρ δηλοῖ τὸ, *αἰχμαλωτίζοντες*, οἷον αἰχμαλώτους ἐκ τῆς τοῦ πονηροῦ τυραννίδος λαμβάνοντες, ἀπὸ δουλείας εἰς ἐλευθερίαν ἄγομεν.

- 6 Καὶ ἐν ἐτοιμῷ ἔχοντες ἐδικήσαι πᾶσαν παρακοὴν,
7 ὅταν πληρωθῇ ὑμῶν ἡ ὑπακοή. *Τὰ κατὰ πρόσωπον βλέπετε; Εἴ τις πέποιθεν ἑαυτῷ, Χριστοῦ εἶναι, τοῦτο λογιζέσθω πάλιν ἀφ' ἑαυτοῦ, ὅτι, καθὼς αὐτὸς*
8 *Χριστοῦ, οὕτω καὶ ἡμεῖς Χριστοῦ. Ἐάν τε γὰρ καὶ περισσώτερόν τι καυχῆσώμαι περὶ τῆς ἐξουσίας ἡμῶν, ἧς ἔδωκεν ὁ Κύριος ἡμῖν εἰς οἰκοδομὴν, καὶ οὐκ εἰς καθαίρεσιν ὑμῶν, οὐκ αἰσχυνηθήσομαι.*

Ἐνταῦθα καὶ τούτους ἐφόβησεν. Ὑμᾶς γὰρ περιμένομέν, φησὶν, ἵνα, ὅταν διὰ τῆς παραινέσεως καὶ διδαχῆς διορθώσωμεν ὑμᾶς, καὶ ἀποστήσωμεν ἐκείνων, τότε ἐκείνοις μόνοις τοῖς ἀπιστοῦσι τὴν πληγὴν ἐπενέγκωμεν. Ἐτοιμοὶ οὖν ὄντες ἐν τούτῳ, ὑφ' ὑμῶν, ἀναμιξέσθων, κωλυόμεθα· καὶ γὰρ θεὸς ἐστὶ, φησὶ, μὴ καὶ ὑμῶν ἀψηται ἡ πληγὴ, διὰ τὸ ἀναμεμίχθαι. Ταῦτα δὲ λέγων, τοὺς ψευδαποστόλους αἰνίττεται, ὅπως διορθώσονται. *Ὅταν πληρωθῇ ὑμῶν ἡ ὑπακοή.*] Ὑπακούετε μὲν καὶ νῦν, φησὶν, ἀλλ' οὐ τελείως· διὸ φησὶν, *Ὅταν πληρωθῇ ὑμῶν ἡ*

ὑπακοή. *Τὰ κατὰ πρόσωπον βλέπετε;*] Φοβήσας τοὺς ψευδαποστόλους, καὶ αὐτοῖς λοιπὸν ἐπιτιμᾷ· καὶ ἐπιπληκτικώτερον αὐτοῖς διαλεγόμενος, τὰ κατὰ πρόσωπον, φησὶ, *βλέπετε;* τουτέστιν, ἀπὸ τῶν φαινομένων κρίνετε; οἷον, εἴ τις πλουτεῖ, εἴ τις ἐπαίρεται, εἴ τις μεγαλαυχεῖ, εἴ τις ἀρετῆς προσωπεῖον περικεῖται.—*Κατ' ἐρώτησιν ἀναγνωστέον. Δοκιμάζειν, φησὶν, ἕκαστον ἡμῶν βούλεσθε, καὶ τὰ καθ' ἡμᾶς ἐξετάζειν; Οὐκοῦν σὺν ἀκριβείᾳ τοῦτο ποιήσατε (θεοδωρήτου).*—*Κατὰ ἐπιτιμητικὴν ὑπόκρισιν τοῦτο ἀναγνωστέον· ἀντὶ τοῦ. Οὐκ ἐκ τῶν ἔργων τῆς ἀληθείας, ἐκ δὲ τῶν ἐπιπολῆς ἀπλῶς φαινομένων τὴν ἐξέτασιν λαμβάνετε; (Γενναδίου).*—*Εἴ τις πέποιθεν ἑαυτῷ, Χριστοῦ εἶναι.*] Καὶ γὰρ καὶ οἱ ψευδαπόστολοι, ὡς Χριστοῦ ὄντες ἐμεγαλύνον. *Τοῦτο λογιζέσθω πάλιν ἀφ' ἑαυτοῦ.*] Ἐάν ὅλως, φησὶ, μετέχη τῆς παρὰ Χριστοῦ χάριτος, ἀφ' ἑαυτοῦ τοῦτο λογιζέσθω, καὶ μὴ περιμένετω παρ' ἡμῶν διὰ τῆς ἐπιτιμήσεως μαθεῖν (1). *Οὕτω καὶ ἡμεῖς Χριστοῦ.*] Τέως, φησὶν, ἐν τούτῳ ἡμῖν κοινωνοῦσι, καὶ οὐδὲν πλεον ἔχουσιν ἡμῶν· οὐ γὰρ αὐτοὶ μὲν Χριστοῦ, ἡμεῖς δὲ ἐτέρου τινός. Τοῦτο δὲ, κατὰ τινα συγκατάθεσιν εἶπεν· ἐπεὶ προῶν δεικνυσὶν, ὅτι οὐχ ὡς περ ἐκείνοι Χριστοῦ, οὕτω καὶ αὐτὸς, ἀλλ' ἄπειρον τὸ μέσον. Ὅθεν φησὶν· *Ἐάν τε γὰρ καὶ περισσώτερόν τι καυχῆσώμαι.*] Ὡς εἰ ἔλεγεν· Ἀρκεῖ τέως τὸ εἰπεῖν· Οὕτω καὶ ἡμεῖς· ἐάν γὰρ καὶ πλεον τι εἶπω τούτου, οὐκ ἂν αἰσχυνηθῶ· ἀληθὴ γὰρ ἐρῶ. Καὶ οὐκ εἶπεν, *ἐάν καυχῶμαι, ἀλλ', ἐάν καυχῆσώμαι*, τουτέστιν, ἐάν βουλῆθῶ καυχῆσασθαι περὶ τῆς ἐξουσίας, ἧς δέδωκέ μοι ὁ Κύριος· πάλιν τὸ πᾶν αὐτῷ ἀνατιθεῖς. *Περὶ τῆς ἐξουσίας ἡμῶν.*] Τῆς πληκτικῆς καὶ τιμωρητικῆς τῶν ἀντιδιατιθεμένων δυνάμεως. Εἴτα, κολάζων τὸ φορτικὸν τοῦ λόγου, φησὶν· *Εἰς οἰκοδομὴν, καὶ οὐκ εἰς κα-*

(1) «Τὸ, ἀφ' ἑαυτοῦ, εἶπεν, ἀντὶ τοῦ, *Μὴ ἀναμενέτω τὴν ἡμετέραν κατ' αὐτοῦ ἐπιτιμήσιν, ἀλλ' ἐννοεῖτω, ὅτι κατ' αὐτὸ τοῦτο τὸ εἶναι Χριστοῦ, οὐδὲν πλεον ἔχει ἡμῶν.*» Θεοφύλακτος.

θαίρουν ὑμῶν.] Ὡς εἰ ἔλεγε· Τὴν δύναμιν ἐλάβομεν ἐπὶ τῷ οἰκοδομεῖν ὑμᾶς πρὸς τὴν πίσιν, οὐ μὴν πρὸς τὸ τιμωρεῖσθαι τινα. Πῶς οὖν, εἴποι τις, νῦν αὐτοῖς ἀπειλεῖς διὰ τὴν παρὰ Χριστοῦ σοὶ δοθεῖσαν ἐξουσίαν, καὶ ἄνω ἔφασκας, Ἐν ἐτοιμῷ ἔρχετε, ἐπιδικῆσαι πᾶσαν παρακοήν, εἰ οὐκ ἐπὶ τιμωρίᾳ, ἀλλ' ἐπ' οἰκοδομῇ τὴν ἐξουσίαν εἴληφας; Ὅτι αὐτὸ τοῦτό, φησι, μάλιστα ἐστὶν οἰκοδομὴ ὑμῶν, τὸ τὰ κωλύματα ἀναίρειν καὶ τὰ σκάνδαλα, οἷον τοὺς ψευδαποστόλους καταργεῖν. Εἰς τοῦτο μὲν ἐλάβομεν, ἔν' οἰκοδομῶμεν· ἐάν δέ τις ἀνάτα νοσῇ, καὶ τῇ ἐτέρᾳ χρῆσόμεθα ἐνεργείᾳ, καθαιρούντες αὐτὸν καὶ καταβάλλοντες· ὡς εἶναι ἐν πρωτοτύπῳ μὲν, τὴν οἰκοδομὴν, ἐν παρεπομένῳ δὲ, τὴν καθάρεισιν. Οὐκ αἰσχυρῆσομαι.] Οὐ δειχθήσομαι ψεύστης ἢ κομπαστής.

9 Ἴνα μὴ δόξω ὡς ἂν ἐκφοβεῖν ὑμᾶς διὰ τῶν ἐπι-
10 στολῶν· (ὅτι αἱ μὲν ἐπιστολαί, φησι, βαρεῖαι καὶ
ισχυραί· ἡ δὲ παρουσία τοῦ σώματος ἀσθενής, καὶ
11 ὁ λόγος ἐξουθενημένος·) τοῦτο λογιέσθω ὁ τοιοῦτος,
ὅτι οἳ εἰσμεν τῷ λόγῳ δι' ἐπιστολῶν ἀπόντες,
τοιοῦτοι καὶ παρόντες τῷ ἔργῳ.

Διὰ τοῦτό, φησιν, οὕτω μετρίως εἶπον τὸ, οὐκ αἰσχυρῆσομαι, καὶ οὐδὲν μέγα εἶπον, Ἴνα μὴ δόξω ὡς ἂν ἐκφοβεῖν ὑμᾶς διὰ τῶν ἐπιστολῶν, οἷα δὴ λέγουσιν οἱ διαβάλλοντές με. Εἶτα τοῖς λόγοις τῶν διαβάλλόντων αὐτὸν κέχρηται. Ὅτι αἱ μὲν ἐπιστολαὶ βαρεῖαι, καὶ τὰ ἐξῆς.] Ἐλεγον γὰρ οἱ διαβάλλοντες αὐτὸν, ὅτι κομπάζει διὰ τῶν ἐπιστολῶν, καὶ φοβερὰ ἐπιστέλλει· παραγενόμενος δὲ, εὐκαταφρόνητός τις ἐστὶ, καὶ ἐλέγχεται μὴ ὡς τοιοῦτος, οἷός ἐστι γράφων. Τοῦτο λογιέσθω ὁ τοιοῦτος.] Οἱ ταῦτα λέγοντές, φησι, τοῦτο ἴστωσαν, ὅτι καὶ παρόντες καὶ ἀπόντες ὅμοιοί ἐσμεν καὶ οἳ εἰσμεν ἀπόντες τῷ λόγῳ καὶ ταῖς ἐπιστολαῖς, τοιοῦτοι καὶ παρόντες τῷ ἔργῳ· τούτέστιν, Οὐ μόνον ἀπειλοῦμεν βαρέα ἀπόντες, ἀλλ' ἰσχυόμεθα καὶ παραγινομένοι εἰς ἔργον τὰ ἀπειλούμενα ἐξενεγκεῖν.

12 Οὐ γὰρ τολμῶμεν ἐγκρῖναι ἢ συγκρῖναι ἑαυτοὺς τισὶ τῶν ἑαυτοὺς συνισανόντων· ἀλλὰ αὐτοὶ ἐν ἑαυτοῖς ἑαυτοὺς μετροῦντες, καὶ συγκρίνοντες ἑαυτοὺς
13 ἑαυτοῖς, οὐ συνιοῦσιν. Ἡμεῖς δὲ οὐχὶ εἰς τὰ ἄμετρα καυχησόμεθα, ἀλλὰ κατὰ τὸ μέτρον τοῦ κανόνος, οὗ ἐμέρισεν ἡμῖν ὁ θεὸς μέτρου, ἐφικέσθαι ἄχρι καὶ ὑμῶν.

Ἐνταῦθα ἀλαζόνας ἐκείνους παρίστησι, καὶ κωμωδεῖ αὐτοὺς, κατ' εἰρωνεῖαν προάγων τὸν λόγον, καὶ φησιν· Οὐ γὰρ τολμῶμεν ἐγκρῖναι, τουτέστι, συναριθμῆσαι, ἢ συγκρῖναι, τουτέστιν, ἀντιπαρθεῖναι, ἑαυτοὺς τισὶ τούτων τῶν ἑαυτοὺς παρατιθεμένων διὰ τῆς κομπῶδους ψευδολογίας. Ἀλλ' αὐτοὶ ἐν ἑαυτοῖς.] Ἐκείνοις μὲν οὖν οὐ τολμῶμέν, φησιν, ἑαυτοὺς συγκρῖναι, μεγάλοις οὔσι καὶ ὑπερβαίνουσιν ἡμᾶς, ἀλλ' ἡμεῖς καθ' ἑαυτοὺς γινόμενοι, ἑαυτοὺς ἐν ἑαυτοῖς μετροῦμεν· καὶ πρὸς τὰ μέτρα ἡμῶν καὶ λαλοῦμεν, καὶ ἐπιστέλλομεν, καὶ διαπραττόμεθα. Καὶ συγκρίνοντες ἑαυτοὺς.] Καὶ ἡμεῖς μὲν, φησιν, ἑαυτοὺς μετροῦμεν· ἐκεῖνοι δὲ, ἑαυτοὺς ἑαυτοῖς συγκρίνοντες· οὐ γὰρ ἀξιοῦσι πρὸς τινα τῶν ἄλλων ἀνθρώπων συγκριθῆναι, ἀλλ' αὐτοὶ πρὸς ἑαυτοὺς συγκρίνονται, καὶ ἀμιλλῶνται πρὸς ἀλλήλους· οὐ συνιοῦσι, τουτέστιν, οὐ νοσῶσιν, οὐδὲ αἰσθάνονται, πῶς εἰσὶ καταγέλαστοι τοῖς ὀρθοῖς, τοιαῦτα ἀλαζονεύομενοι· οὐ γὰρ λελήθασι τινα. Ἡ, συγκρίνοντες ἑαυτοὺς ἑαυτοῖς, μεταξὺ ἀλλήλων ἑαυτοὺς ἐπαίροντες. — Ὅρα, πῶς αὐτοὺς ἐκωμώδησεν; Οὐ τολμῶμεν, φησὶν, οὐδὲ συναριθμῆσαι ἑαυτοὺς τοῖς ἑαυτοῖς συνισάνουσιν, οὔτε ἐν συγκρίσει τῇ πρὸς αὐτοὺς, μικρόν τι ἑαυτοὺς προκρῖναι αὐτῶν. Τύλιαν δὲ καλεῖ καὶ τὸ γενέσθαι ὡς ἓνα ἐξ αὐτῶν, καὶ τὸ ἔχειν ὅλως ὁμοιότητα πρὸς αὐτοὺς, τοῦ πράγματος τὸ ἄτοπον καὶ τὸ ἐβδελυγμένον αὐτῶν δεικνὺς τῷ θεῷ. Διὸ οὐ τολμῶμεν, φησὶν· ὅτι μεγάλη τιμωρία τοῖς τοιοῦτοις ἀπόκειται. Τοῦτο δὲ λέγει, ἅμα καὶ τοὺς Κορινθίους φεύγειν παραινῶν τὸ τοιοῦτον νόσημα, καὶ ἀπὸ τῶν

τοιούτων διασχίζων και διῦστων αὐτούς. Εἰ δὲ ἐτολμῶμεν ἑαυτοὺς συνιστάνειν, ὡσπερ κἀκεῖνοι, οὐκ ἂν οἶοι ἦμεν τῷ λόγῳ δι' ἐπιστολῶν ἀπόντες, τοιοῦτοι ἐτυγχάνομεν και παρόντες, ἀλλὰ μετεβαλλόμεθα ἂν ὧδε κἀκεῖσε, και ταῖς ἐπιστολαῖς ἄλλοι και ἄλλοι γινόμενοι, και αὐτοὶ παρόντες και ταῖς χρείαις και τοῖς καιροῖς συναλλοιούμενοι· και νῦν μὲν κόλακες, νῦν δὲ φοβεροί· και τῶν μὲν δυναστευόντων δούλοι, και τοῦ θελήματος ὑπκρέται, τῶν δὲ ταπεινῶν δεσπότηαι και νομοθέται. Ὁ γὰρ συνιστῶν ἑαυτὸν, πάντα εἰς τὸ οἰκτεῖον κέρδος ἀφορῶν ποιεῖ, ἀεὶ πρὸς τὸ ἑαυτοῦ συμφέρον συναλλοιούμενος και συμμεταμορφούμενος. Ἀλλ' οὔτε ὡς εἷς ἐξ αὐτῶν ἐσμὲν, οὔτε πρὸς αὐτοὺς ἔχομεν κοινωνίαν ἢ ὁμοιότητά τινά· οὐ γὰρ τολμῶμεν τοιοῦτοι γενέσθαι· πῶς οὖν ἄλλοι ἐσμὲν ταῖς ἐπιστολαῖς ἀπόντες, ἄλλοι δὲ παρόντες; Οὐ γὰρ ἐξιν ἡμέτερον τοῦτο, ἀλλὰ τῶν ἑαυτοὺς συνιστανόντων· ἡμεῖς δ' ἐν οὐδενὶ ἑαυτοὺς συνιστῶμεν, ἀλλὰ αὐτοὶ ἐν ἑαυτοῖς ἑαυτοὺς μετροῦμεν, οἷον, ἀκριβολογούμεν, ἐξετάζομεν, αὐτὸ τὸ συνειδὸς ἐξεταστὴν ποιοῦντες, μή τι πέπρακται ὧν οὐ δεῖ, μή τι διανενοῖται ἀπειπές· και ἑαυτοὺς ἑαυτοῖς συγκρίνομεν, μή τι ἄρα ἐναντίον ὧν κηρύσσομεν, ὧν ἐπηγγελάμεθα, πράττωμεν, μή τι ἀσύμφωνον τῷ προτέρῳ βίῳ. Και συγκρίνομεν δὲ ἑαυτοῖς, οὐχὶ τοῖς συνιοῦσιν ἡμῖν· οὐχὶ θεατρῶν, φησι, τοὺς ἐξωθεν συνιόντας ποιοῦμενοι τῆς ἰδίας συγκρίσεως και ἐξετάσεως, ἀλλὰ αὐτοὶ ἑαυτοὺς κριτὰς και δικαστὰς προκαθίζοντες, ὅπερ ἐστὶν ἀδεκάστου κρίσεως. Οἱ δὲ ψευδαπόστολοι, οἱ ἑαυτοὺς συνιστάνοντες, ἅπαν τούναντίον ποιοῦσι· πρὸς ἐπίδειξιν, πρὸς ἀρέσκειαν τοῦ πλήθους, πάντα ποιοῦσι· διὸ οὐδὲ μετροῦσιν αὐτοὶ ἑαυτοὺς, οὐδὲ ἐξετάζουσιν ἑαυτοὺς· ἀλλὰ ἀρκεῖ αὐτοῖς εἰς πᾶσαν εὐδαιμονίαν, τὸ τῷ πλήθει τῶν συνιόντων αὐτοῖς ἀρέσκειν. Διὰ τοῦτο ἡμεῖς, οὐδὲ εἰς τὰ ἄμετρα, ὡσπερ ἐκεῖνοι, οὔτε ἐκαυχασάμεθα, οὔτε καυχασόμεθα· ἀλλ' εἴ τι λέγομεν, και πράττωμεν, και ἐπι-

πέλλομεν, κατὰ τὸ μέτρον τοῦ κανόνος ἡμῶν και λέγομεν, και πράττωμεν, και ἐπιστέλλομεν. Αὐτὸς δὲ οὐ λέγει, μέτρον ἡμῶν, ἀλλὰ, μέτρον, εἰπὼν, ἐπάγει, οὐ μέτρον ἐμέρισεν ἡμῖν ὁ θεός, δεικνύς, ὅτι και αὐτὸ τὸ μέτρον αὐτοῦ ἐκ τοῦ θεοῦ ἐστίν. Ἡ και οὕτω· Μὴ νομίσης, ὅτι μέτρον εἰπὼν κανόνος, αὐτὸς ἑμαυτῷ τὸ μέτρον ὄρισαι· ἀλλ' ἐκεῖνο λέγω τὸ μέτρον, οὐ μέτρον, τουτέστι, δι' οὗ, ἐμέρισεν ἡμῖν ὁ θεός. Τί δὲ ἐστὶν ἐκεῖνο; Και ἄλλα μὲν πολλά· τέως δὲ τὸ διὰ τοῦ κηρύγματος ἔλθειν μέχρις ὑμῶν, και καταλαβεῖν ὑμᾶς· τοῦτο τὸ μέτρον ἐκ τοῦ θεοῦ ἔχομεν, δι' οὗ ἐμέρισε και ἔταξεν ἡμᾶς, μέχρις ὑμῶν φθάσαι, και κηρύξαι τὸ εὐαγγέλιον. Ἡ δύναται ὅλον τὸ χωρίον ἀπὸ τοῦ, Οὐ γὰρ τολμῶμεν; μέχρι τοῦ, Οὐ συνιοῦσι, κατ' ἐκείνων εἰρησθαι τῶν ἀλαζόνων· και τὸ, ἀλλὰ αὐτοὶ ἐν ἑαυτοῖς, κατ' αἰτίαν εἰρησθαι τῶν ἑαυτοὺς συνιστανόντων· οἷον· Αὐτοὶ γὰρ ἐν ἑαυτοῖς ἑαυτοὺς μετροῦντες και συγκρίνοντες, οὐ συναισθάνονται ἀλαζονεύμενοι και ἀπατῶντες ἑαυτοὺς· ὡσπερ γὰρ ὁ παρ' ἑαυτῷ φρόνιμος, ἰσχυρῶς ἄφρων ἐστίν (α). οὕτω και ὁ παρ' ἑαυτῷ μέγας και ὑψηλός, καταγέλαστος και ἔσχατος πάντων. (Φωτίου). — Ἡμεῖς δὲ οὐχὶ τὰ ἄμετρα καυχασόμεθα.] Ἡμεῖς δὲ, φησιν, οὐκ εἰς τὰ ἄμετρα καυχασόμεθα, καθάπερ οὗτοι. Και γὰρ εἰκὸς ἦν αὐτοὺς ψευδομένους λέγειν· Ὅτι πρὸς τὰ πέρατα τῆς γῆς ἀφικόμεθα διδάσκοντες, και τὴν οἰκουμένην ἐπεστρέψαμεν. Ταῦτα οὖν ἄμετρα καλεῖ. Ἡ ἄμετρα λέγει τὰ ὑπερβαίνοντα τὴν δύναμιν αὐτῶν και τὸ μέτρον. Ἀλλὰ κατὰ τὸ μέτρον τοῦ κανόνος.] Ὡσπερ γεωργοῖς ἀμπελῶνα διαιρῶν ὁ θεός, οὕτω και ἡμῖν, φησί, τοῖς ἀποστόλοις τὴν οἰκουμένην ἀφώρισε. Κατὰ οὖν τὸ μέτρον τοῦ κανόνος, οὐ ἐμέρισεν ἡμῖν ὁ θεός, καυχασόμεθα, και λαλήσομεν. Ποῖον δὲ ἐστὶ τὸ μέτρον; Τὸ ἄχρι και ὑμῶν, φησὶν, ἐφικέσθαι. Ἐπεὶ οὖν ἄχρι και ὑμῶν ἐφθάσαμεν· και τοῦτο

(α) Παροιμ. 12', 18.

τὸ δεδομένον ἡμῖν παρὰ θεοῦ μέτρον ἄχρι καὶ ὑμῶν καυχώμεθα· ἀπὸ κοινοῦ γὰρ τὸ καυχισόμεθα, ἢ καυχώμεθα.

- 14 Οὐ γὰρ, ὡς μὴ ἐφικνούμενοι εἰς ὑμᾶς, ὑπερεκτείνομεν ἑαυτούς· (ἄχρι γὰρ καὶ ὑμῶν ἐφθάσαμεν
15 ἐν τῷ εὐαγγελίῳ τοῦ Χριστοῦ) οὐκ εἰς τὰ ἄμετρα καυχώμενοι ἐν ἀλλοτρίοις κόποις, ἐλπίδα δὲ ἔχοντες, αὐξανομένης τῆς πίστεως ὑμῶν, ἐν ὑμῖν μεγαλυνθῆναι κατὰ τὸν κανόνα ἡμῶν εἰς περισσεῖαν,
16 εἰς τὰ ὑπερέκεινα ὑμῶν εὐαγγελίσασθαι, οὐκ ἐν
17 ἀλλοτρίῳ κανόνι εἰς τὰ ἔτοιμα καυχῆσασθαι. Ὁ
18 δὲ καυχώμενος, ἐν Κυρίῳ καυχάσθω (α). Οὐ γὰρ ὁ ἑαυτὸν συνιστῶν, ἐκεῖνός ἐστι δόκιμος, ἀλλ' ὃν ὁ Κύριος συνίστησιν.

Εἰκὸς ἦν τοὺς ψευδαποστόλους, καὶ ἄνευ τοῦ κηρύσσειν παραγενομένους ὅπουδήποτε, ἐκ τῆς ψιλῆς ἐπιδημίας κομπάζειν, καὶ τὸ πᾶν ἑαυτοῖς λογιέσθαι. Φησὶν οὖν ὁ ἀπόστολος, ὅτι οὐχ ὡς μὴ ἐφικνούμενοι εἰς ὑμᾶς, τουτέστι, μὴ ἰσχύοντες καὶ ἄχρις ὑμῶν ἐφικέσθαι, ὑπερεκτείνομεν ἑαυτούς, λέγοντες, ἐφθάκέναι εἰς ὑμᾶς, εἰκὴ τῷ λόγῳ κομπάζοντες· τῷ ὄντι γὰρ, ἄχρι καὶ ὑμῶν ἐφθάσαμεν· ἐφθάσαμεν δὲ οὐχ ἀπλῶς, ἀλλ' ἐν τῷ εὐαγγελίῳ τοῦ Χριστοῦ· τουτέστιν, οὐχ ἀπλῶς παραγενόμενοι, ὡς ἐκεῖνοι, ἀλλὰ κατὰ γέλλοντες ὑμῖν τὸ εὐαγγέλιον. Οὐκ εἰς τὰ ἄμετρα καυχώμενοι.] Τὰ τὸ μέτρον ἡμῶν καὶ τὴν δύναμιν ὑπερβαίνοντα, καὶ ἐν ἀλλοτρίοις κόποις.] Εἰκὸς γὰρ ἦν τοὺς ψευδαποστόλους, ἄλλων που κηρυξάντων, αὐτοὺς ἐπιδημῆσαι ψιλῶς, καὶ ἑαυτοῖς ἐπιγράφειν τὸ κήρυγμα· ἡμεῖς δέ, φησὶν, οὐκ ἐπ' ἀλλοτρίοις κόποις καυχώμεθα· ἀλλ' ἕως ὑμῶν φθάσαντες, μέχρις ὑμῶν παρρησιαζόμεθα. Ἐλπίδα δὲ ἔχοντες.] Οὐδὲν ἀποφαίνεται· ἀλλ' ἐλπίζομέν, φησὶν, εἰς τὸν θεὸν δηλαδὴ· αὐξανομένης τῆς πίστεως ὑμῶν, ἐν ὑμῖν μεγαλυνθῆναι.] Ἐλπίζομέν,

(α) Α' Βασίλ., Β', 10. Ἱερ. Θ', 23. 24.

φησιν, ὑμῶν ἐπιδιδόντων πρὸς τὴν πίστιν, ἐν ὑμῖν μεγάλοι δειχθῆναι· πρὸς δὲ γὰρ ἡ πίστις ἐπιδίδωσι τῶν μαθητῶν, οἱ διδάσκαλοι εὐδοκιμοῦσι. Κατὰ τὸν κανόνα ἡμῶν εἰς περισσεῖαν.] Τουτέστιν, ἐν ὑμῖν μεγαλυνθῆναι πλέον ἢ νῦν· τοῦτο γὰρ τὸ, εἰς περισσεῖαν κατὰ τὸν κανόνα ἡμῶν· τουτέστι, κατὰ τὸ μέτρον ἡμῶν, ὃ ἐπιστεύθημεν παρὰ θεοῦ. Καλῶς δὲ, κανόνα, καὶ, μέτρον, καλεῖ, ὡς ἐπὶ κτῆσιν καὶ κληρονομίαν τῆς οἰκουμένης εἰσελθῶν (1). Εἰς τὰ ὑπερέκεινα ἡμῶν.] Καὶ οὕτω μεγαλυνθῆναι ἐν ὑμῖν, ὥστε καὶ εἰς τὰ ὑπερέκεινα εὐαγγελίσασθαι καὶ διδάξαι· ὃ δὴ καὶ ἐποίησεν. Οὐκ ἐν ἀλλοτρίῳ κανόνι.] Καὶ οὐχ ὡσπερ, φησὶν, οἱ ψευδαπόστολοι, ἔχομεν καυχῆσασθαι ἐν ἀλλοτρίῳ κανόνι καὶ μέρει, καὶ ἔνθα ἄλλος ἐκοπίασε· τοῦτο γὰρ τὸ, εἰς τὰ ἔτοιμα· ἔνθα δηλαδὴ προκαταβέβληται σπέρμα διδασκαλίας. Ὁ δὲ καυχώμενος, ἐν Κυρίῳ καυχάσθω.] Ἐκεῖνοι μὲν οὖν, φησὶν, εἰκὴ καυχῶνται· ἡμεῖς δέ, καὶ ταῦτα κατωρθώκοτες καὶ ἄχρις ὑμῶν, καὶ προσέτι κατορθῶσαι μέλλοντες, οὐ καυχώμεθα ἐν ἑαυτοῖς, ἀλλ' ἐν τῷ θεῷ· ὃ γὰρ καυχώμενός, φησὶν, ὀφείλει ἐν Κυρίῳ καυχῆσθαι· καὶ γὰρ καὶ αὐτὸ, ὃ ἐφθάσαμεν, μέτρον, ἐκ θεοῦ ἔχομεν. Οὐ γὰρ ὁ ἑαυτὸν συνιστῶν, ἐκεῖνός ἐστι δόκιμος.] Τίνες δὲ οἱ ἑαυτοῦς συνιστῶντες; Οἱ ψευδαπόστολοι δηλονότι. Τίνας δὲ ὁ Κύριος συνίστησι; Τοὺς ἀμφὶ Παῦλον δηλονότι. Κατὰ τὸ μέτρον γὰρ, φησὶ, τοῦ κανόνος, οὐ ἐμέρισεν ἡμῖν ὁ θεός· ὃ οὖν μερίσας θεός, αὐτὸς καὶ συνίστησιν. [Οὐκ εἶπε δέ· ἡμεῖς ἐσμὲν δόκιμοι· ἀλλ', ὃν ὁ Κύριος συνίστησιν· τουτέστιν, ὃν ἡ ἀλήθεια τοῦ ἔργου καὶ τοῦ κόπου μετὰ τῆς χάριτος τοῦ θεοῦ ἀποδεικνύει δόκιμον (2).]

ΚΕΦ XI, 1 Ὅφελον ἀνείχεσθέ μου μικρὸν τῇ ἀφροσύνη! (3) Ἄλλὰ καὶ ἀνέχεσθέ μου. Ζηλωτῶ γὰρ

(1) «Καὶ ὄντα δὲ πανταχοῦ καλεῖ καὶ μέτρον, ὡς οἰκοδόμος τῆς οἰκουμένης καὶ ἀρχιτέκτων· καὶ ἴνα δείξῃ, ὅτι τοῦ θεοῦ τὸ πᾶν, τοῦτον κανόνα δύνανται καὶ τὸ μέτρον.» Σεισθήλατος.

(2) Ἐκ τοῦ Θεοφυλάκτου. (3) Κωνῶς γράφεται, τῆς ἀφροσύνης.

ὕμᾱς θεοῦ ζήλω· ἡρμοσάμην γὰρ ὑμᾶς ἐνὶ ἀνδρὶ,
3 παρθένον ἀγνήν παραστήσαι, τῷ Χριστῷ· φοβοῦ-
μαι δὲ, μήπως, ὡς ὁ ὄφις Εὐᾶν ἐξηπάτησεν ἐν τῇ
πανουργίᾳ αὐτοῦ (α), οὕτω φθαρῇ τὰ νοήματα
ὕμῶν ἀπὸ τῆς ἀπλότητος τῆς εἰς τὸν Χριστόν.

Μέλλων ἐμβαίνειν εἰς τοὺς οἰκίους ἐπαίνους, πολλῇ κέρχρη-
ται τῇ προδιορθώσει, τὸ φορτικὸν τοῦ δοκεῖν ἑαυτὸν ἐπαινεῖν
ἀπορεύων. Εἰς τοῦτο δὲ αὐτὸν ἤγαγεν ἡ τῆς ὑποθέσεως ἀνάγκη,
καὶ τὸ δεδιέναι, μὴ εἰς θλάβην τῶν μαθητῶν γένηται
τὸ αὐτὸν μὲν ἐξευτελιζέσθαι, τοὺς δὲ ψευδαποστόλους δοκεῖν
εἶναι τι. Ὅτι γὰρ ὑπὸ πολλῆς ἀνάγκης, καὶ διὰ τὴν ὠφέ-
λειαν τῶν μαθητῶν εἰς τοῦτο ἤλθε, δῆλον καὶ τοῖς σφόδρα
ἀνοήτοις. Ὁ γὰρ τῶν προτέρων ἀμαρτημάτων μεμνημένος, ὧν
διὰ τοῦ βαπτίσματος ἠλευθέρωται, καὶ ἀνάξιον ἑαυτὸν ἀπο-
καλῶν τῆς τοῦ ἀποστόλου προσηγορίας (β), πῶς ἂν χωρὶς
ἀνάγκης ἐμεγαληγόρῃ περὶ ἑαυτοῦ; Φησὶν οὖν· Εἶθε ἀνείχε-
σθέ μου μικρὸν, ἀφροσύνης πρᾶγμα καὶ ἔργον ποιῶντος! Ἄλλ-
λὰ καὶ ἀνέχεσθέ μου.] Οἶδα γάρ; φησιν, ὅτι ἀγαπάτέ με,
καὶ πάντα μου ἀνέχεσθε. Ζηλῶ γὰρ ὑμᾶς.] Οὐκ εἶπε, φιλῶ,
ἀλλ', ὁ μεῖζον ἦν, ζηλῶ ὑμᾶς, φησι, τουτέστι, περικαῶς
φιλῶ· ἡ γὰρ ζηλοτυπία ἐπὶ τῶν διακαῶς ἐρώντων τίκεται.
Εἶτα, ἵνα μὴ νομίσωσιν, ὅτι διὰ τι ἀνθρώπινον, οἷον χρήμα-
τα, ἢ δόξαν, οὕτω φιλεῖ αὐτοὺς, ἐπάγει, θεοῦ ζήλω· καὶ γὰρ
ὁ θεὸς ζηλοῦν λέγεται (γ), διὰ τὸ ἄγαν ἀγαπᾶν ἡμᾶς, οὐχ
ἵνα αὐτὸς τι κερδάνῃ, ἀλλ' ἵνα ἡμᾶς σώσῃ, πρὸς ἑαυτὸν συν-
άγων, καὶ ἑαυτῷ συγκαλλῶν. Τοιοῦτος οὖν, φησι, καὶ ὁ ἐμὸς
πρὸς ὑμᾶς ζήλος, οὐχ ἵνα ἐγὼ κερδάνω, ἀλλ' ἵνα ὑμᾶς ὠφε-
λήσω. Ἡρμοσάμην γὰρ ὑμᾶς.] Πρὸς τὴν ἐκκλησίαν ἅπας
ὁ λόγος αὐτῷ· αὕτη γὰρ μετὰ τὸν γάμον παρθένος ἐστὶ· μνη-
στείας δὲ ὁ παρὼν καιρὸς· παστάδων δὲ ὁ μέλλων, καθὸ λέ-

(α) Γενεσ. Γ', 13. (β) Α' Κορ. ΙΒ', 9.
(γ) Ἐφεσ. Κ', 5. Ἠσ. ΑΖ', 32. Ζαχ. Α', 14.

γεται· Ἀνέστη ὁ νυμφίος (Γ). Ποῖα δὲ τὰ ἔθνα; Ἡ βασιλεία
τῶν οὐρανῶν. Ταύτης τῆς μνηστείας καὶ ὁ Δαυὶδ προμνήστωρ
ἦν, λέγων· Ἄκουσον, θύγατερ, καὶ ἴδε, καὶ κλίνον τὸ οὖς σου
(α)· καὶ αὐτὸς ὁ Παῦλος νυμφαγωγὸς ἂν, ἔλεγεν· Ὑπὲρ Χρι-
στοῦ προσθεύομεν (β), ἵνα τὴν νόμφην λάβῃ. Ταύτων τύπος
ἦν τὰ περὶ τὸν Ἄβραάμ, ὃς δοῦλον ἐπεμψε, μνηστεύσασθαι
τῷ υἱῷ παρθένον ἐθνηκὴν (γ). Καὶ ὁ θεὸς ἐπεμψε τοὺς προ-
φήτας πάλοι, καὶ τοὺς ἀποστόλους ὑπερον, μνηστεύσασθαι
τῷ υἱῷ τὴν ἐξ ἐθνῶν ἐκκλησίαν. Παραστήσαι τῷ Χριστῷ.]
Προεμνηστευσάμην, φησὶν, ὑμᾶς τῷ Χριστῷ. Οὐκοῦν δι' ἐλεῖ-
νον ζήλω, οὐ δι' ἑμαυτὸν (2). Φοβοῦμαι δὲ, μήπως.] Εἰ
γὰρ καὶ ἡ ἀπόλεια ὑμετέρα, ἀλλ' ὁ φόβος ἐμὸς. Οὐκ ἀπο-
φαίνεται δὲ, ὅτι διεφθάρητε, καίτοι διεφθαρμένοι ἦσαν, ἵνα
μὴ ἀναισχυνοτέρους αὐτοὺς ποιήσῃ· ἀλλ' ἀμυριβόλως αὐτὸ
τέθεικε, Μήπως, ὡς ὁ ὄφις Εὐᾶν ἐξηπάτησε· καὶ γὰρ κάκει-
νος τὰ μεῖζον ἐπαγγειλάμενος, τοὺς πρωτοπλάστους ἠπάτη-
σε· καὶ οἱ ψευδαπόστολοι κομπάζοντες, καὶ μεγάλα τινὰ λέ-
γοντες, τούτους ἐξαπατῶσιν ἐν τῇ πανουργίᾳ αὐτῶν. Ἀλλ'
ὥσπερ τὸ εἶναι πανουργὸν τὸν ὄφιν, οὐκ ἔδωκε τῇ γυναικὶ

(1) Κρυπτος. Τημ. Ι. Σελ. 595. Ε. (α) Ψαλμ. ΜΔ', 11.

(β) Β' Κορ. Ε', 20.

(γ) Γενεσ. ΚΔ'.

(2) «Ἡρμοσάμην γὰρ ὑμᾶς ἐνὶ ἀνδρὶ, παρθένον ἀγνήν παρα-
στήσαι, τῷ Χριστῷ.] Προεμνηστευσάμην ὑμᾶς, φησι, τῷ Χριστῷ· οὐκοῦν
ὑπὲρ ἐκείνου ζήλω, οὐχ ὑπὲρ ἑμαυτοῦ· οὐ γὰρ ἐγὼ ἀνήρ, ἀλλὰ νυμφαγωγός.
Ὅρα δὲ, πῶς οὐκ εἶπεν, ὅτι διδάσκαλος ὑμῶν εἰμι, καὶ διὰ τοῦτο ὀφείλετέ μου
ἀνέχεσθαι· ἀλλ' ἐκείνους μὲν, ἐν τάξει νόμφης, ἑαυτὸν δὲ, ἐν χάριτι προμνηστείας
τάττει, σεμνύνων αὐτοὺς. Ἐξέον δὲ τὸ ἐπὶ τῆς ἐκκλησίας συμβαῖνον· ἐπὶ γὰρ τοῦ
κόσμου μετὰ τὸν γάμον οὐκέτι παρθένοι μένουσιν· ἐνταῦθα δὲ, καὶ οἱ μὴ ὄντες
παρθένοι πρὸ τούτου, μετὰ τὸν γάμον τούτου παρθένοι γίνονται. Οὕτω πᾶσα ἡ
ἐκκλησία, παρθένος ἐστὶ· πρὸς γὰρ πάντας ταῦτα λέγει ὁ Παῦλος, καὶ τοὺς γε-
γαμικότητας, καὶ τὰς γεγαμημένας. Ποῖα δὲ ἔθνα φέρων ἡρμοσάτο; Τὴν βασιλείαν
τῶν οὐρανῶν. Τούτου τύπος ἦν τὰ ἐπὶ τοῦ Ἄβραάμ, ὅτε τὸν οἰκέτην ἐπεμψε μνη-
στεύομενον κόριν· ἐθνηκὴν. Καὶ ἐνταῦθα γὰρ ὁ θεὸς ἐπεμψε τοὺς δούλους αὐτοῦ,
τοὺς προφήτας, μνηστευόμενος τῷ παιδί αὐτοῦ Χριστῷ τὴν ἐκκλησίαν· ὡς τὸν
Δαυὶδ, λέγοντα· «Ἄκουσον, θύγατερ, καὶ ἴδε, καὶ κλίνον τὸ οὖς σου, καὶ ἐπιλάθου
τοῦ λαοῦ σου, καὶ τοῦ οἴκου τοῦ πατρὸς σου (Ψαλμ. ΜΔ', 11.)» καὶ τοὺς ἀποστό-
λους, ὡς τὸν Παῦλον, λέγοντα· Ἐπὲρ Χριστοῦ προσθεύομεν (Α' Κορ. Ε', 20). Ὁ
μὲν οὖν παρὼν καιρὸς, μνηστείας ἐστίν· ὁ δὲ μέλλων, τῶν γάμων, ὅτε κραιγιῇ
γίνεται· Ἰδοὺ ὁ νυμφίος (Ματθ. ΚΕ', 6.)» Θεοφύλακτος.

συγγνώμην, οὕτως οὐδὲ ἢ τῶν ψευδαποστόλων ἀγάπη δώσει ὑμῖν. Οὐκ εἶπε δὲ, ὅτι ὁ Ἄδὰμ ἠπατήθη, ἵνα δείξῃ γυναικῶδες τὸ ἀπατάσθαι. Οὕτω φθαρή τὰ νοήματα ὑμῶν.] Οὐκ εἶπε· Μὴ ἀπατηθῆτε· ἀλλὰ, Μὴ φθαρή τὰ νοήματα ὑμῶν, ἐπιμένον τῇ τροπῇ· ἢ γὰρ φθορὰ ἐπὶ τῶν παρθένων λέγεται. Μήπως φθαρή ἀπὸ τῆς ἀρελείας ὑμῶν, ἣν ἔχετε εἰς τὸν Χριστόν· τουτέστι, Μὴ ἀπατηθῆτε ἀπὸ τῆς ἀρελείας ὑμῶν. *Η, Οὕτω φθαρή τὰ νοήματα ὑμῶν· οἶον, Μὴ μετενεχθῆ ἀπὸ τῆς ἀπλότητος τοῦ Χριστοῦ εἰς τὴν δεινότητα τῶν ἔξωθεν· αὕτη γὰρ ἡ μεγίστη φθορὰ. Δείκνυσι δὲ, ὅτι ἀπλότου καὶ ἀφελοῦς δεῖται ψυχῆς ἢ πίστεως, πάντα πίστευ δεχομένης, καὶ μηδὲν συλλογιζομένης.

4 Εἰ μὲν γὰρ ὁ ἐρχόμενος ἄλλον Ἰησοῦν κηρύσσει, ὃν οὐκ ἐκηρύξαμεν, ἢ πνεῦμα ἕτερον λαμβάνετε, ὃ οὐκ ἐλάβετε, ἢ εὐαγγέλιον ἕτερον, ὃ οὐκ ἐδέξασθε, καλῶς ἀνείχεσθε.

Τίως δείκνυσι τοὺς ψευδαποστόλους, ἐπεισάκτους καὶ ξένους ὑπάρχειν. Ὁρα δὲ, ὅτι διὰ τῆς εἰς ἄποπον ἀπαγωγῆς, αὐτοὺς τῆς πρὸς τοὺς ψευδαποστόλους προσοχῆς ἀποτρέπει, ὡς εἰ ἔλεγεν· Εἰ μὲν γὰρ ἄλλον Ἰησοῦν ὁ ψευδαπόστολος· (τοῦτον γὰρ ἐρχόμενον λέγει, οἶον, ἐπεισερχόμενον καὶ ἔξωθεν ἐπεισιόντα) εἰ οὖν οὕτως, φησιν, ἄλλον Ἰησοῦν κηρύσσει, ὃν ἔδει κηρυχθῆναι παρ' ἡμῶν, καὶ οὐκ ἐκηρύξαμεν, ἢ ἄλλο πνεῦμα ἔδει λαβεῖν ὑμᾶς, καὶ παρ' ἡμῶν οὐκ ἐλάβετε, ἢ ἄλλο εὐαγγέλιον ἔδει δέξασθαι ὑμᾶς, καὶ παρ' ἡμῶν οὐκ ἐδέξασθε, εὐλόγως αὐτοῖς προσείχετε. Εἰ δὲ τοῦτο ἀδύνακτον· (οὔτε γὰρ αὐτοὶ οἱ ψευδαπόστολοι θαρσύνουσι τοῦτο εἰπεῖν, ἀλλ' οὐδὲ ὑμεῖς αὐτοί·) πῶς οὐκ ἴαν ἄποπον, ἡμῶν ἐκείνους προκρίνειν, τῶν μηδὲν ὑστερησάντων μηδὲ τῶν ὑπερλίαν ἀποστόλων; Σκόπει δὲ πῶς δείκνυσι, μηδὲν τελειότερον λέγειν ἐκείνους. *Οὐ οὐκ ἐκηρύξαμεν, φησιν, ὃ οὐκ ἐλάβετε· καὶ πάλιν· ὃ οὐκ ἐδέξασθε· τῷ προσδιορισμῷ δεικνύς, μηδὲν πλέον ἐκείνους διδάσκειν. Οὐδὲ γὰρ τοῖς πλείοις λα-

λοῦσιν, ἀλλὰ τοῖς ἀληθεῖ λέγουσι, δεῖ προσέχειν τὸν νοῦν.— Καλῶς ἀνείχεσθε.] Τί λέγεις, ὃ Παῦλε; Ὁ Γαλάταις γράφων· *Ἐάν τις εὐαγγελίζεται ὑμῖν παρ' ὃ παρελάβετε, ἀνάθεμα ἔστω (α)· τοῦτοις γράφεις· Ἐάν ἄλλον Ἰησοῦν ἐκήρυττον ἐκεῖνοι, καλῶς ἀνείχεσθε; Καὶ μὴν διὰ τοῦτο οὐκ ἔδει ἀνέχεσθαι· εἰ δὲ τὰ αὐτὰ σοὶ ἔλεγον, τότε ἀνέχεσθαι ἔγραψην. Ἀλλ' ὅρα· (μέγας γὰρ ὁ κίνδυνος τῷ μὴ προσέχοντι· πάσαις γὰρ αἰρέσεσι δίδωσι πρόδοτον)· Ἐκὼμπαζον οἱ ψευδαπόστολοι, ὡς, ἀτελῶς τοῦ Παύλου διδάσκοντες, αὐτοὶ πλέον τι καὶ τελειότερον ἐκεῖνου λέγουσι· τῇ γὰρ ἔξω κηρυχθέντες, τοῖς ἀληθεῖσι δόγματι φλυαρίαις ἀνεμίγνυν· διὸ καὶ ἔφθειρον πολλοὺς. Τοῦτο οὖν φησὶ νοῦν· Εἰ μὲν τι τελειότερον ἔλεγον οὗτοι, καὶ ἕτερον ἐκήρυττον ἢ ὃν ἔδει κηρυχθῆναι Χριστόν, καὶ ἡμεῖς παρελίπομεν, καλῶς ἀνείχεσθε· διὰ τοῦτο γὰρ λέγει, ὃν οὐκ ἐκηρύξαμεν· εἰ δὲ τὰ αὐτὰ ἐστὶ τῆς πίστεως κεφάλαια, καὶ οὐδὲν πλέον λέγουσιν, ὅσον ἦμεν εἰς τὸ δόγμα, διὰ τί πλέον ἔχουσιν ἡμῶν ἐκεῖνοι; Ὅση γὰρ ἂν φλυαρήσωσιν, οὐδὲν πλέον ὢν ἡμεῖς εἴποιεν, πλὴν τοῦ κόμπου τῶν λέξεων. Καὶ ὅρα· Οὐκ εἶπεν, ὅτι, εἰ ὁ ἐρχόμενος πλέον τι κηρύσσει· (καὶ γὰρ πλέον τι ἔλεγον μετὰ πλείοις ἀθθεντίας καὶ πολλοῦ τοῦ κάλλους τῶν ῥημάτων)· ἀλλ' ἄλλον Ἰησοῦν κηρύσσει, ὃν οὐκ ἐκηρύξαμεν· ὅπερ οὐ χρεῖαν ἔχει καλλιπειίας· ἢ πνεῦμα ἕτερον λαμβάνετε· τουτέστιν, εἰ πλουσιωτέρους ὑμᾶς ἐποίησεν ἐν τοῖς πνευματικοῖς χαρίσμασιν· ὅπερ οὐδὲ τοῦτο δεῖται λόγων κομφείας· ἢ εὐαγγέλιον ἕτερον· ὃ οὐδὲ τοῦτο λόγων δεῖται. Πανταχοῦ δὲ δηλοῖ, ὅτι οὐχ ἀπλῶς, εἴτι πλέον λέγουσι, προσέχειν δεῖ· ἀλλ' εἴτι λέγουσιν, ὃ λεχθῆναι ἔδει, καὶ παρ' ἡμῶν παρελείφθη. Ὁρα γὰρ· ἄλλον Ἰησοῦν, φησιν, ὃν οὐκ ἐκηρύξαμεν· πνεῦμα ἕτερον, ὃ οὐκ ἐλάβετε· εὐαγγέλιον ἕτερον, ὃ οὐκ ἐδέξασθε. Ὅση ἐπεὶ τὰ αὐτὰ λέγουσι, τί πρὸς αὐτοὺς κηρύττατε; Ἐπεὶ οὖν τὰ

(α) Γαλατ. Α', 9,

αὐτὰ λέγουσιν, ὦ Παῦλε, τί αὐτοὺς κωλύεις; Ὅτι τῇ ὑπακρίσει χρώμενοι, ἕτερα εἰσάγουσι δόγματα.—Τὸ δὲ, *Καλῶς ἠρέμεισθε*, οὐκ ἐπαινοῦντός ἐστι τὴν τοιαύτην γνώμην, ἀλλ' ἐκ περιουσίας ἐλέγχοντος· φθορὰν γὰρ πρὸ μικροῦ τὸ ἀνέχεσθαι τούτων καὶ προσέχειν αὐτοῖς, ἀπεκάλεσε. Τί οὖν ἐστὶν δ' ἐλέγχει; Ἀπροφάσιτος ὑμῶν ἐστὶ, φησιν, ἡ ἀγάπη, ἣν τοῖς ψευδαποστόλοις δεικνύετε. Ὅταν γὰρ ἀμφοτέροι, ἡμεῖς τε καὶ οἱ ψευδαπόστολοι, τὰ αὐτὰ δοκῶμεν λέγειν, διὰ τί ἡμῶν μὲν ἀρίστασθε, ἐκείνοις δὲ προστίθεσθε; Οὐ γὰρ ἔξετε πρόφασιν τῆς ἀγάπης τὴν καινότητα, καὶ τὸ ἐξηλλαγμένον τῶν δογμάτων εἰς τελειότητα, καὶ τοῦ κηρύγματος· εἴθε γὰρ ἡ καινότης ὑποκαταλλάξαι καὶ ἐφέλεσθαι τοὺς ἀπλουστέρους· ὑμῖν δὲ, οὐδὲ αὐτὴ ἡ πρόφασις ὑπελείφθη (Φωτίου).

5 Λογίζομαι γὰρ μηδὲν ὑστερηκέαι τῶν ὑπερλίαν
6 ἀποστόλων. Εἰ δὲ καὶ ἰδιώτης τῷ λόγῳ, ἀλλ' οὐ
τῇ γνώσει· ἀλλ' ἐν παντὶ φανερωθέντες ἐν πάσιν
7 εἰς ὑμᾶς. Ἡ ἀμαρτίαν ἐποίησα, ἐμαυτὸν ταπεινῶν,
ἵνα ὑμεῖς ὑψωθῆτε; ὅτι δωρεὰν τὸ τοῦ θεοῦ εὐαγ-
8 γέλιον εὐηγγελισάμην ὑμῖν; Ἄλλας ἐκκλησίας ἐσύ-
λησα, λαβῶν ὀψώνιον, πρὸς τὴν ὑμῶν διακονίαν·
καὶ παρῶν πρὸς ὑμᾶς καὶ ὑστερηθεῖς, οὐ κατενάρ-
κησα οὐδενός·

Λοιπὸν τοῖς περὶ Πέτρον συγκρίνει ἑαυτὸν, τοῦτο δεῖξαι θέλων, ὅτι, εἰ ἐμοῦ τι πλεονῆσαι, καὶ ἐκείνων· εἰς τὴν εἰς ἀποπὸν ἀπαγωγὴν φέρων τὸν λόγον. Ὅρα δὲ ταπεινοφροσύνη! *Λογίζομαι*, φησιν, οἶον, ἠγοῦμαι, νομίζω, καὶ οὐδὲν ἀποφαντικόν. Οὐχ ἀπλῶς δὲ λέγει, τῶν ἀποστόλων, ἀλλὰ, τῶν ὑπερλίαν, Πέτρον, καὶ Ἰακώβον, καὶ Ἰωάννην αἰνιτιτόμενος. Τοῦτο δὲ φησιν, ἐπειδὴ τούτου νῦν χρεῖα ἦν· ἀλλαχοῦ δὲ φησιν, Ὅς οὐκ εἰμι ἱκανὸς καλεῖσθαι ἀπόστολος (α). *Εἰ καὶ ἰδιώτης τῷ λόγῳ.*] Ἐπειδὴ ἐν τούτῳ ἐνεκαλλωπίζοντο οἱ ψευδαπόστολοι,

(α) Α' Κορ. ΙΒ', 9.

τῷ μὴ εἶναι ἰδιῶται, δείκνυσιν, ὅτι οὐ φεύγει τὴν ἰδιωτείαν, ἀλλὰ καὶ σεμνύεται ἐπ' αὐτῇ διὸ καὶ τίθησιν αὐτό. Καὶ ἀλλαχοῦ δὲ τοῦτο ποιεῖ, ἔνθα δείκνυσιν, ὅτι τὸ εἶναι σοφόν, πρὸς θλάβην ἐστὶ τοῦ κηρύγματος· ἦλθον γὰρ, φησιν, οὐ καθ' ὑπεροχὴν λόγου, ἢ σοφίας, ἵνα μὴ κερῶθῃ ὁ σταυρὸς τοῦ Χριστοῦ (α). Τῷ λόγῳ οὖν εἰμι ἰδιώτης, οὐ τῇ γνώσει. Διὰ τούτου δὲ αἰνιττεται ἐκείνους, ὅτι, ὅσον τῇ εὐγλωττίᾳ κομπάζουσι, τοσοῦτον ἐστερημένοι εἰσι τῆς τοῦ θεοῦ γνώσεως, καὶ ἰδιῶται κατ' αὐτήν, ὅπερ ἐστὶν ὀλέθριον.—*Τῷ λόγῳ, ἀλλ' οὐ τῇ γνώσει.*] Ὁ λόγος καὶ ἡ γνώσις, οὐκ αἰεὶ τὰ αὐτὰ παρὰ τῷ θεοπεσίῳ Παύλῳ σημαίνει· ἀλλ' ἐνίοτε μὲν λόγον λέγει, τὸ ἔχειν χάρισμα διδασκαλικόν· γνώσει δὲ, τὸ συνιέναι μὲν τὸν τοῦ κηρύγματος λόγον, μὴ μέντοι δύνασθαι καὶ ἑτέροις ὠφελεῖν καὶ διδάσκειν. Ἐνίοτε δὲ, λόγον μὲν λέγει, τὸ ἐγγεγυμνάσθαι τῇ ἑλληνικῇ σοφίᾳ, μηδὲν δὲ τῆς θείας μετέχειν, μόνον δὲ κατεστρωμυλωσθαι· γνώσει δὲ, τὸ τετελειῶσθαι ἐν τῇ σοφίᾳ, ὥστε καὶ αὐτὸν ἀκριβῶς εἰδέναι, καὶ ἑτέροις ἱκανὸν εἶναι διδάσκειν, καὶ Χριστῷ προσάγειν. Πάλιν δὲ ἀλλαχοῦ, λόγον μὲν ἀπλῶς, ὡς εἰώθαμεν, τὸν προφορικόν, γνώσει δὲ, τὴν ἐν τοῖς δόγμασιν εἰδησιν. Παράδειγμα τοῦ μὲν πρώτου τὸ· Ὡ μὲν δίδεται λόγος σοφίας, ἀλλὰ δὲ, λόγος γνώσεως (β)· τοῦ δὲ δευτέρου, τὸ νῦν προκείμενον, ἰδιώτης τῷ λόγῳ, ἀλλ' οὐ τῇ γνώσει· τοῦ δὲ τρίτου τὸ· Ἐπλουτίσθητε ἐν αὐτῷ, ἐν παντὶ λόγῳ καὶ πάσῃ γνώσει (γ). (Φωτίου).—*Ἀλλ' ἐν παντὶ φανερωθέντες.*] Λεῖπει τὸ, ἐσμέν· οἶον· Ἐν παντὶ πεφανερῶμενοι ἐσμέν. Τί δὲ πεφανερῶμεθα ὑμῖν; Ὅτι οὐδὲν τῶν ὑπερλίαν ἀποστόλων ὑστερήσαμεν, ὅτι οὐκ ἐσμέν ἰδιῶται τῇ γνώσει, ἀλλ' ἱκανοὶ διδάξαι καὶ τελειῶσαι ἐν τῇ πίστει, καὶ ἀπλῶς ἐν παντὶ ἐγγνώμεθα ὑμῖν, καὶ οὐκ ἔστιν οὐδεμία ὑμῖν ἔγκλησις καθ' ἡμῶν, οὐδὲ ἀγνοίας πρόφασις, εἰ μὴ ἄρα τοῦτο θού-

(α) Α' Κορ. Β', 1. Α', 17.

(β) Α' Κορ. ΙΒ', 8.

(γ) Α' Κορ. Α', 5.

λασθε ἀμαρτίας πρόφρασιν λαβεῖν, τὸ μηδὲν λαβεῖν ἐμὲ ἐξ ὑμῶν. Τοῦτο δὲ, ἐντρέπων φησὶν, ἀντὶ τοῦ· Εἰ μὴ ἄρα τὰ κατορθώματα ἡμῶν, καὶ ἐφ' ᾧ ἄλλοι καυχῶνται, ταῦτα ἡμῶν εἰς ἀμαρτίαν λογίζεσθαι διεγνώκατε· καὶ ἐφ' ᾧ ὑψώσαι ὑμᾶς ἐπατήθευσα, τοῦτο εἰς κατηγορίαν ἡμῶν περιτρέπετε. Τοῦτα δὲ Παύλου ἐστὶ λίαν θαρρόυντος τῷ βίῳ, καὶ τῇ κατὰ θεὸν πολιτείᾳ, ὅτι αὐτοὺς ἐκείνους δείκνυσι, μηδὲν ὄλως ἔχοντας εἰπεῖν κατ' αὐτοῦ, καὶ ἐκείνων ἐλέγχοντας τὴν ἀγνωμοσύνην καὶ πονηρίαν· ὅτι μηδὲν ὄλως ἔχοντας ἐγκαλεῖν, ἀλλὰ καὶ υπερθαυμάζειν ὄντες δίκαιοι, ὅμως τοὺς ψευδαποστόλους οὐδὲν ἔλαττον, εἰ μὴ καὶ Παύλου μάλλον, ἔστεργον (Φωτίου).— *Ἄλλ' ἐν παντὶ φανερωθέντες.*] Αἰνίσσεται τοὺς ψευδαποστόλους, ὁλοερῶς τινὰς καὶ συνεσκιασμένους ὄντας, καὶ προσωπεῖον εὐλαβείας περικειμένους. Ἡμεῖς δὲ οὐχ οὕτως, φησὶν· ἐν παντὶ γὰρ πράγματι, καὶ ἐν πᾶσιν, οἷς ποιῶμεν, φανεροί ἐσμεν εἰς ὑμᾶς· οὐδεμία διπλόη, ἢ ὑπόκρισις ἐν ἡμῖν, ὥσπερ ἐν ἐκείνοις, εὐλαβείας προσωπεῖον μόνον περικειμένοις, καὶ πάντα τὰ χεῖρις ποιῶσιν. *Ἡ ἀμαρτίαν ἐποίησα, ἐμαυτὸν ταπεινῶν;*] Πληκτικῶς τῷ λόγῳ κέχρηται. Ἐπειδὴ γὰρ διέβαλλον αὐτὸν, ὅτι παρὸν μὲν, ταπεινός, ἀπὸν δὲ, κομπάζει ὡς ὑπὲρ τούτου ἀπολογούμενος νῦν, πλήττει αὐτούς. Ἀπεφθιμένον, φησὶν, ἤγεισθέ με καὶ εὐτελῆ μάλλον; Εἰ ἀμαρτίαν ἐποίησα, ἐμαυτὸν λιμῶ ταπεινώσας, καὶ μηδὲν λαβὼν παρ' ὑμῶν, τοῦτό, φησιν, ἐποίησα, ἵνα ὑμεῖς εἰς τὰ κατὰ θεὸν ὑψωθῆτε· ὁρῶντές με γὰρ μηδὲν λαμβάνοντα ὀκνομεῖσθε πρὸς τὴν πίσιν· εἰ δὲ ἐλάβηκα, ἐσκανδαλίσθητε ἄν. *Ἄλλας ἐκκλησίας ἐσύλησα.*] Καίτοι ἠδύνατο εἰπεῖν, ὅτι Ἐκ τῶν χειρῶν μου ἤσθιον· ἀλλὰ, πληκτικώρον τὸν λόγον ποιῶν, παρ' ἄλλων, φησὶν, ἔλαβον, καὶ ταῦτα ὑμῖν διακονούμενος εἰς τὸ κήρυγμα. Τὸ δὲ, *ἐσύλησα*, ἀντὶ τοῦ, ἐσκύλευσα, ἐγύμνωσα, καὶ πένητας αὐτοὺς ἐποίησα· οὐ γὰρ τὸ λάθρα λαβεῖν λέγει, ἀπαγε! Αἰνίσσεται δὲ καὶ τοὺς Μακεδόνας, οἱ φανερότατοι ὄντες, ἔτι καὶ αὐτὸν εἶχον προσεπιτρέλλοντα

αὐτούς· καίτοι οὐ περιττῶν ἔχρηξεν, ἀλλὰ τῶν ἀναγκαίων δαπανημάτων· τὸ γὰρ ὀψώνιον αὐτὰ τὰ ἀναγκαῖα δαπανήματα δηλοῦ. Μεγάλη δὲ ἐκείνων κατηγορία, ὅτι οὐδὲ ταῦτα αὐτῷ παρεῖχον, καὶ, τὸ χεῖρον, ὅτι πρὸς τὴν ὑμῶν, φησι, διακονίαν· ὑμῖν γὰρ κηρύσσων, καὶ τὰ ὑμῶν ἐργαζόμενος, παρ' ἄλλων ἐτρεφόμεν. *Καὶ παρὸν πρὸς ἡμᾶς καὶ ὑστερηθεῖς.*] Τριπλοῦν τὸ ἐγκαλεῖται· ὅτι καὶ παρ' αὐτοῖς ὦν, καὶ αὐτοῖς διακονούμενος, καὶ ὑστερούμενος, οὐκ ἠξιώθη λόγου. Οὐ μόνον γὰρ ἐτέρωθι οὐκ ἐπέμψατέ μοι, φησὶν, ὅπερ οἱ Μακεδόνες ἐποίησαν, ἀλλ' οὐδὲ παρόντα με ἐτρέφετε. *Οὐ κατενάρκησι οὐδενός.*] Οἷον, οὐκ ἠτόνησα, οὐδὲ ἐξέλυσα τὴν ὑπομονήν. Ταύτη γὰρ κουφότερον αὐτοῖς ποιεῖ τὸ ἐγκαλεῖται· ὅτι ἐγὼ, φησιν, οὐκ ἤτησα (Γ). *Ἡ καὶ οὕτω· Καὶ ταῦτα στερηθεῖς, οὐ κατενάρκησα, οὐδὲ ἠμέλησα, ἢ βραθυμότερος πρὸς τὸ κήρυγμα γέγονα· ἀλλὰ παρ' ἐμοῦ μὲν, ὅσα ἔχρηξεν, ἐγένετο πρὸς τὴν ὑμετέραν σωτηρίαν· ἐγὼ δὲ ἐν ἐνδείᾳ διέτριβον παρ' ὑμῖν, καὶ οὐκ ἤτησα, οὐδὲ ἐξέλυσα τὴν ὑπομονήν ἀποναρκήσας.*

- 9 (Τὸ γὰρ ὑστερημά μου προσανεπλήρωσα) οἱ ἀδελφοί, ἐλθόντες ἀπὸ Μακεδονίας·) καὶ ἐν παντὶ
 10 ἀβάρῃ ὑμῖν ἐμαυτὸν ἐτήρησα, καὶ τηρήσω. Ἔστιν ἀλήθεια Χριστοῦ ἐν ἐμοί, ὅτι ἡ καύχησις αὕτη οὐ φραγήσεται εἰς ἐμὲ ἐν τοῖς κλίμασι τῆς Ἀχαΐας.
 11 Διὰ τί; ὅτι οὐκ ἀγαπῶ ὑμᾶς; Ὁ θεὸς οἶδεν. Ὁ δὲ
 12 ποιῶ, καὶ ποιήσω, ἵνα ἐκκόψω τὴν ἀφορμὴν τῶν θελώντων ἀφορμὴν, ἵνα, ἐν ᾧ καυχῶνται, εὐρεθῶσι καθὼς καὶ ἡμεῖς.

Ἐκ τούτου εἰπεῖν, ὑστερημα, δείκνυσιν, ὅτι μηδὲν ὑπὲρ τὴν ἀναγκαίαν χρεῖαν ἔλαβεν· ἐπεμφαν δὲ αὐτῷ οἱ Φιλιππησῖοι (α).

(1) «Τί, οὐ κατενάρκησα οὐδενός, τοῦτ' ὀλοῦ, ὅτι οὐκ ἐπαβάρησα τιν. Ἀπλοῦ δὲ αὐτοῦ, ὡς ἀκνηρῶς καὶ κρηκωδῶς εἰσφέροντας;» Θεοφύλακτος, γ' «Ὁ ὑ κατενάρκησα· οὐ κατεγόγησα, δι' ἐνδείαν ἐκλυθείς· ἢ, οὐ κατενάρκησθα, οὐ κατημέλησα ἐν τῷ κηρύγματι.» Σχολίων ἀρχαίων.

(α) Φιλίπ. Δ', 10—16.

Διὰ τοῦτο δὲ καὶ τοῦνομα τέθεικεν, ἵνα εἰς ζυλοτυπίαν αὐτοῦς ἐμβάλη, καὶ μᾶλλον πρὸς τὴν ἐλεημοσύνην διεγείρη, ὡς ἂν μὴ, ἠττηθέντες ὑπὸ τῶν Μακεδόνων ἐν τῷ θεῖναι αὐτὸν, ἠττηθῶσι καὶ ἐν τῇ ἐλεημοσύνῃ. *Καὶ ἐν παντὶ ἀβαρῆ ὑμῖν ἔμεινόν ἐτήρησα.*] Δείκνυσιν, ὅτι καὶ θάρρος ἠγοῦντο, τὰς τροφὰς αὐτῷ χορηγοῦντες. Καλῶς δὲ τὸ, *τηρήσω*. Μὴ γὰρ νομιστέ, φησι, ταῦτά με εἰρηκέναι, ἵνα τοῦ λοιποῦ λάβω παρ' ὑμῶν οὐ μόνον γὰρ ἐτήρησα ὑμῖν ἔμεινόν ἀβαρῆ, ἀλλὰ καὶ τηρήσω. *Ἔστιν ἀλήθεια Χριστοῦ ἐν ἐμοί.*] Εἶτα, ἵνα μὴ νομισῶσι, ταῦτα εἰρηκέναι αὐτὸν, ἵνα αὐτοῦς μᾶλλον ἐπισπάσῃται πρὸς τὸ δοῦναι, φησὶν. *Ἔστιν ἀλήθεια Χριστοῦ ἐν ἐμοί* τουτέστιν, ἀληθεύων λέγω, ὅτι ἡ καύχησις αὕτη, ἡ τοῦ μὴ λαβεῖν δηλαδὴ (καύχησιν δὲ τὸ πρᾶγμα καλεῖ, ἵνα μὴ νομισῶσιν αὐτὸν ἀλγοῦντα, ἢ ὀργιζόμενον ταῦτα λέγειν, ἐφ' οἷς οὐκ ἔλαβε· τὸ δὲ ἀδάπανον κηρύσσειν τὸ εὐαγγέλιον, καύχημα μέγα αὐτῷ ἦν, ὡς ὑπὲρ τοὺς τοῦ Χριστοῦ ὄρους διὰ Χριστὸν πηδῶντι) οὐ φραγήσεται εἰς ἐμὲ ἐν τοῖς κλίμασι τῆς Ἀχαΐας. *]* Τουτέστιν, οὐκ ἐκκοπήσεται, οὐδὲ διαλείψει. Πῶς δὲ οὐ διαλείψει; Εἰ καὶ τοῦ λοιποῦ μὴ λάβῃ. Ἡ, ὅτι ἡ καύχησις, ἡ προσγενομένη μοι ἐν τοῖς κλίμασι τῆς Ἀχαΐας, ὅτι δωρεὰν ἐκήρυξα, οὐ φραγήσεται. Σφόδρα δὲ αὐτῶν, ὡς ἀσθενῶν, κατεγίνωσκε, παρ' αὐτῶν μὴ λαβῶν. Εἰ γὰρ ἐπὶ τούτῳ ἐκαυχᾶτο, οὐδαμοῦ λαβεῖν ἔδει· εἰ καὶ ἀλλαγῶ γράφει, ὡς παρὰ εὐσκανδαλίστων τούτων οὐκ εἴληφεν. *Διὰ τί; ὅτι οὐκ ἀγαπῶ ὑμᾶς;*] Τί οὖν; μισεῖς ἡμᾶς, καὶ διὰ τοῦτο οὐδὲν αἰρῆ λαβεῖν παρ' ἡμῶν; *Ἄλλὰ δι' ὃ ἐπιφέρει.* Ὁ δὲ ποιῶ. *]* Ποιῶ δὲ, τὸ ἀδαπάνως κηρύττειν, καὶ τοῦτο ἀεὶ ποιήσω. *Ἴνα ἐκκόψω τὴν ἀφορμὴν τῶν θελότων ἀφορμῆν.*] Λέγει τὴν αἰτίαν, δι' ἣν οὐκ ἔλαβεν. Ἐπετήρουν γὰρ οἱ ψευδαπόστολοι, ἵνα, εἰ εὔρωσιν αὐτὸν εἰληφῶτα, ἀφορμὴν λοιδορίας τὸ πρᾶγμα ποιήσωνται. Ἐκείνων οὖν τὴν ἀφορμὴν βουλομένους ἐκκόψαι, οὐκ ἔλαβεν. *Ἴνα, ἐν ᾧ καυχῶν-*

ται.] Τάχα καὶ τὸ μὴ λαμβάνειν ὑπεκρίνοντο οἱ ψευδαπόστολοι διὰ τοῦτο οὐκ εἶπεν, *ἐν ᾧ ποιοῦσιν, ἀλλ', ἐν ᾧ καυχῶνται,* ὃ καὶ ἀλαζονείας δεικτικόν ἐστιν. *Εὐρεθῶσι καθὼς καὶ ἡμεῖς.*] Εἶτα καὶ πλούσιοι ὄντες οἱ ψευδαπόστολοι, οὐδὲν ἐλάμβανον, καὶ διὰ τοῦτο ἐπὶ τούτῳ ἐκαυχῶντο. Ἴνα οὖν, φησὶν, *ἐν ᾧ καυχῶνται,* τουτέστιν, ἐν τῷ μὴ λαμβάνειν, εὐρεθῶσιν ὅμοιοι ἡμῶν, καὶ μὴ πλεόν ἡμῶν ἔχωσιν· ἀτοπον γὰρ εἰς τὰ ἄλλα ἐλαττωμένους, ἐν τούτῳ τὸ πλεόν ἔχειν.

13 Οἱ γὰρ τοιοῦτοι ψευδαπόστολοι, ἐργάται δόλιοι, μετασχηματιζόμενοι εἰς ἀποστόλους Χριστοῦ.
14 Καὶ οὐ θαυμαστόν· αὐτὸς γὰρ ὁ σατανᾶς μετασχηματίζεται εἰς ἄγγελον φωτός. Οὐ μέγα οὖν, εἰ καὶ οἱ διάκονοι αὐτοῦ μετασχηματίζονται ὡς διάκονοι δικαιοσύνης· ὧν τὸ τέλος ἐστὶ κατὰ τὰ ἔργα αὐτῶν.

Τί λέγετε; Οἱ τὸν Χριστὸν κηρύσσοντες, οἱ εὐαγγέλιον ἔτερον μὴ ἐπεισάγοντες· (οὕτω γὰρ ἄνω περὶ αὐτῶν εἴρηκας) ψευδαπόστολοι εἰσι; *Ναί,* φησι· ταῦτα γὰρ ὑποκρινόμενοι ἐν τῷ φανερῷ, λάθρα ἀνόσια παρεισφέρουσι δόγματα. *Ἔργαται δόλιοι.*] Ἐργάζεσθαι μὲν δοκοῦσιν· ἀλλ' ἀνασπῶσι τὰ καλῶς πεφυτευμένα· τὸ γὰρ προσωπεῖον ὑπεισιόντες τῆς ἀληθείας, οὕτω τὴν βλάβην ἐργάζονται· καὶ σχῆμα περικείμενοι ἀποστόλων, καὶ δορὰν προβάτου ἠμφισμῆνοι, λύκοι εἰσὶ τὰ ἔνδον. *Μετασχηματιζόμενοι.*] Ὡς ὁ διδάσκαλος αὐτῶν μετασχηματίζεται· διὸ καὶ πολλοὺς πλανᾷ· καὶ ὧν ἄγγελος σκοτόους, εἰς ἄγγελον ὀρθᾶται φωτός, πλανῶν τὰς ὄψεις. *Καὶ οὐ θαυμαστόν.*] Εἰ γὰρ δεῖ θαυμάζειν, ἐκεῖνό ἐστι θαύματος ἄξιον, πῶς ὁ διάβολος εἰς τοῦτο τόλμης ἔρχεται.—*Οὐ θαυμαστόν,* φησι. *Διὰ τί;* Ὅτι μιμῆσθαι πάντως χρεωστοῦσι τὸν διδάσκαλον, ὃς ἄγγελος ὧν σκοτόους, φωτὸς εἶναι ἄγγελος σχηματίζεται.—*Ὡς διάκονοι δικαιοσύνης.*] *Διάκονοι δικαιοσύνης* εἰσὶν οἱ ἅγιοι ἀπόστολοι· διακονοῦσι γὰρ θεῷ ἐν τῷ δικαιοῦν δυναμῆν εὐαγγελίῳ. *Ἵν τὸ τέλος ἐστὶ κατὰ τὰ ἔργα αὐτῶν.*]

Κἂν γὰρ ὑμᾶς, φησὶν, ἀπατῶσιν, οὐκ ἂν διαλάβωσι τὸν ἀκοιμητον ὀφθαλμὸν τοῦ Χριστοῦ. Κατὰ γὰρ τὰ ἔργα αὐτῶν ἔσται καὶ τὸ τέλος αὐτῶν, τουτέστι, πονηρόν.

16 Πάλιν λέγω· Μή τις με δόξῃ ἄφρονα εἶναι· εἰ δὲ μήγε, κἂν ὡς ἄφρονα δέξασθέ με, ἵνα κἀγὼ μι-
17 κρόν τι καυχῆσωμαι. Ὁ λαλῶ, οὐ λαλῶ κατὰ Κύριον, ἀλλ' ὡς ἐν ἀφροσύνῃ, ἐν ταύτῃ τῇ ὑποστά-
18 σει τῆς καυχήσεως. Ἐπεὶ πολλοὶ καυχῶνται κατὰ
19 τὴν σάρκα, κἀγὼ καυχῆσομαι. Ἡδέως γὰρ ἀνέ-
20 χεσθε τῶν ἀφρόνων, φρόνιμοι ὄντες· ἀνέχεσθε γὰρ, εἴ τις ὑμᾶς καταδουλοῖ, εἴ τις κατεσθίει, εἴ τις λαμβάνει, εἴ τις ἐπαίρεται, εἴ τις ὑμᾶς εἰς πρό-
21 σωπον δέρει. Κατὰ ἀτιμίαν λέγω, ὡς ὅτι ἡμεῖς ἡσθενήσαμεν.

Ἦδη μὲν γὰρ πολλῇ προδιορίῳσει ἐχρήσατο, ἀλλ' οὐκ ἀρκεῖται ἐκείνῃ μόνῃ· ἀλλὰ, Πάλιν, φησί, λέγω· Μή τις με δόξῃ ἄφρονα εἶναι.] Καίτοι ἄνω εἶπεν· Ὁφελον ἀνείχασθέ μου μικρόν τῇ ἀφροσύνῃ· πῶς οὖν ὧδε φησί· Μή τις με δόξῃ ἄφρονα εἶναι; Ὅτι αὐτὸ μὲν, φησὶ, τὸ ἐπαινεῖν ἑαυτὸν, ἀφροσύνης ἐστίν· ἐγὼ δὲ οὐχ ὡς ἄφρων κέχρημαι τούτοις τοῖς λόγοις, ἀλλ' ἀνγκάζομαι, πρὸς τὸ ἀπὸ τῶν ψευδαποστόλων ἀπαγαγεῖν ὑμᾶς. Διὸ φησὶ· Μή τις με δόξῃ ἄφρονα εἶναι· οὐ γὰρ ἐκὼν, ἀλλ' ἐξ ἀνάγκης εἰς τοὺς ἑμαυτοῦ ἐπαινοὺς ἐμπίπτω.—ΑΛΛΟ. Ἔστιν ἀφροσύνης ῥῆμα εἰπεῖν ἄφρονα τὸν μὴ ὄντα ἄφρονα, μηδὲ τὰ τοῦ ἄφρονος ποιῶντα. Ἄφρων μὲν γὰρ ἐστὶν ὁ μάτην μεγαλοῤῥημονῶν, καὶ εἰς κενὸν ἀλαζονευόμενος· ὁ δὲ, μετὰ τοῦ εἶναι ἄφρων, καὶ ἀφροσύνης λέγει ῥήματα καὶ τὰ τοῦ ἄφρονος ποιεῖ· ὁ δὲ λέγων περὶ ἑαυτοῦ καὶ μεγάλα καὶ ἀληθῆ, καὶ ἔνεκεν ὠφελείας ψυχικῆς, ἀφροσύνης μὲν δόξει ῥήματα λέγειν, ὅσον ἐπὶ τῇ ὁμοιότητι τῆς προφορᾶς τῶν λόγων, οὐ μὴν δὲ ἄφρων, ἀλλὰ καὶ λίαν ἔμφρων, καὶ τὰ τοῦ ἔμφρονεστάτου πράττων, ὅτι καὶ διαβολῆς ἀλόγου κατεφρόνησεν ἐπὶ τῇ ἑτέρῳ σωτηρίᾳ καὶ ὠφελείᾳ. Διὸ

οὐκ ἔστιν ἐναντίον τὸ εἰπεῖν πρὸ ὀλίγων· Ὁφελον ἀνείχασθέ μου μικρόν, ἀφροσύνης ῥῆμα εἰπεῖν μέλλοντος, καὶ τὸ νῦν λέγειν· Μή τις με δόξῃ, ἄφρονα εἶναι. Μή τις οὖν με δόξῃ, ἄφρονα εἶναι· οὐ γὰρ δι' ἑμαυτὸν, ἀλλὰ δι' ὑμᾶς ἔρειν μέλλω, ἃ μέλλω λέγειν. Εἰ δὲ μὴ, κἂν ὡς ἄφρονα ἡγήσασθέ με, καὶ παραδέξασθε· οὐκ ἀποστρέφομαι γὰρ οὐδὲ τὸ ἄφρων νομισθῆναι διὰ τὴν ὑμετέραν σωτηρίαν. Καὶ γὰρ ἃ μέλλω ἔρειν, εἰς στήριγμα ὑμῶν καὶ ὠφέλειαν ψυχῆς συντελεῖ.—Εἰ δὲ μήγε.] Εἰ δὲ μὴ πεισθεῖτε, ἀλλὰ καὶ, ἀνάγκη οὕσαν ὄρωντες, μὴ ἐλεύθερόν με ἀφροσύνης νομίσητε, ὡς γοῦν ἄφρονος ἀνέχεσθε λέγοντος ἃ λέγω, ἵνα κἀγὼ, καθάπερ οἱ ψευδαπόστολοι, καυχῆσωμαι· ἀλλὰ καὶ τοῦτο μικρόν τι· ἐκεῖνοι γὰρ, εἰς ὑμετέραν βλάβην καυχώμενοι, εἰς τούτους με προάγουσι τοὺς λόγους. Ὁ λαλῶ, οὐ λαλῶ κατὰ Κύριον] Τὸ γὰρ καυχᾶσθαι, οὐ κατὰ Κύριον· ὁ γὰρ Κύριος κελεύει, μὴ καυχᾶσθαι. Τὰ ῥήματα τοιγαροῦν, οὐ κατὰ Κύριον· ὁ δὲ τῶν ῥημάτων σκοπὸς, καὶ σφῆδρα κατὰ Κύριον. Ἄλλ' ὡς ἐν ἀφροσύνῃ.] Εἶτα, ἵνα μὴ τῷ ὁμολογεῖν αὐτὸν, ὅτι οὐ κατὰ Κύριον λαλεῖ, καὶ ὅτι ἐν ἀφροσύνῃ λαλεῖ, πρόφασιν ἐκείνοις πλείονος δῶ λαιδορίας· πρῶτον μὲν οὐ λέγει, ἐν ἀφροσύνῃ, ἀλλ', ὡς ἐν ἀφροσύνῃ· εἴκει μὲν γὰρ ἀφροσύνη ἢ καύχησις αὐτοῦ, οὐκ ἔστι δὲ ἀληθῶς· ἔπειτα δὲ φησὶν, ἐν ταύτῃ τῇ ὑποστάσει τῆς καυχήσεως· τουτέστι· Κατὰ τοῦτο τὸ μέρος τῆς καυχήσεως, οὐ λαλῶ κατὰ Κύριον. Ποῖον μέρος; ὅτι μέλλει καυχᾶσθαι, λέγων, Ἑβραῖός εἰμι, καὶ Ἰσραηλίτης, καὶ σπέρμα Ἀβραάμ. Ἐπειδὴ δὲ τὰ τοιαῦτα οὐκ ἀνήκον εἰς καύχημα Χριστοῦ, ὅθεν καὶ κατὰ σάρκα ταῦτα καλεῖ· ἢ γὰρ εἰς Χριστὸν καύχησις, πράτης ἐστίν, ἐγκράτεια, ἀγιασμός. Ὅτι δὲ τὸ Ἑβραῖός εἶναι καὶ Ἰσραηλίτης, οὐ κατὰ Κύριον ἐστίν, αἰοῦς αὐτοῦ λέγοντος· Οὐκ ἔνι Ἰουδαῖος, οὐδὲ Ἕλληνας (α). καὶ· Ἐν Χριστῷ Ἰησοῦ πάν-

(α) Γαλι. Γ', 28.

τες ἔν ἐστε. Πολλοὶ καυχῶνται κατὰ σάρκα.] Τουτέστιν, ἀπὸ τῶν ἐξώθεν, οἷον ἀπὸ εὐγενείας, ἀπὸ τοῦ περιτομῆν ἔχειν, καὶ ἀπὸ τοῦ Ἑβραῖοι εἶναι. Ἠδέως γὰρ ἀνέχεσθε τῶν ἀφροδῶν.] Ὡστε ὑμεῖς αἴτιοι, ἀνεχόμενοι αὐτῶν ἡδέως. Ἰμεῖς γάρ, φησιν, ἀναγκάζετε με τοιαῦτα λέγειν· εἰ μὴ γὰρ καὶ ὑμεῖς ἐδέχεσθε ἐκείνους, καὶ οὐκ ἐκ τούτου ἐώρων παραβλαπτομένους ὑμᾶς, οὐκ ἂν οὐδὲ ἐγὼ ἐπὶ τοῦτο ἦλθον. Ἄφρονες δὲ καλεῖ, τοὺς ἐπὶ τοῖς σαρκικοῖς καυχωμένους· εἰ γὰρ καὶ τὸ ἐπὶ τοῖς ὄντως καλοῖς καυχᾶσθαι ἄφρονός ἐστι, πόσῃ μᾶλλον τὸ ἐπὶ τοῖς μὴ οὖσιν ὄλως· τοὺς ψευδαποστόλους δὲ αἰνίττεται. Τὸ δὲ, φρόνιμοι ὄντες, δοκεῖ μὲν ἰλαρὸν εἶναι, πλὴν μᾶλλον ἐπίτασιν ἔχει κατηγορίας· ὅτι ἐν γνώσει, φησὶν, ἁμαρτάνετε· εἰ μὲν γὰρ ἦτε ἀνόητοι, καὶ συγγνώμην εἶχετε, νῦν δὲ, ἐν εἰδήσει πταίετε. Εἴ τις ὑμᾶς καταδουλοῖ.] Ὅρα πόσην δουλοπρέπειαν καταγινώσκει τῶν Κορινθίων, καὶ ὡς μεθ' ὑπερβολῆς ὑπεκλίντο τοῖς ψευδαποστόλοις. Εἴ τις κατεσθίει, εἴ τις λαμβάνει.] Ὁρᾶς, ὅτι καὶ τὸ ἔμπροσθεν εἰρημένον, τό· Ἰτα, ἐν ᾧ καυχῶνται, εὐρεθῶσιν ὡς καγὼ, κατὰ συγχώρησιν εἴρηται, καὶ ὥστε μὴ ἐκ προομιῶν ἐλέγξει αὐτούς· νῦν γὰρ δείκνυσιν αὐτοὺς ὑποκρινομένους μὲν τὸ μὴ λαμβάνειν, λαμβάνοντας δὲ, καὶ μεθ' ὑπερβολῆς· Εἴ τις γὰρ, φησὶ, λαμβάνει, καὶ, τὸ μείζον, εἴ τις κατεσθίει· ὅπερ καὶ ἐπιτιζομένους αὐτοὺς ὑπὸ τῶν ψευδαποστόλων δηλοῖ. Εἴ τις ἐπαίρεται.] Τουτέστιν, εἴ τις κατεξουσιάζει ὑμῶν, καὶ κατεπαίρεται. Οὐ γὰρ σύμμιτρος, φησὶν, ὑμῶν ἡ δουλεία, οὔτε ἡμεροὶ οἱ δεσπότηται, ἀλλὰ φορτικοὶ τινες καὶ κατεξουσιάζοντες ὑμῶν. Εἴ τις ὑμᾶς εἰς πρόσωπον δέρει.] Εἶδες ἐπίτασιν ἀπονοίας αὐτῶν καὶ τυραννίδος! Ὡς ἀνδραπόδοις γὰρ αὐτοῖς ἐκέχρητο. Κατὰ ἀτιμίαν λέγω.] Ταῦτα δὲ λέγω, φησὶν, οὐχ ὅτι εἰς ὄψιν τυπτεσθε, ἀλλ' ὅτι τῶν εἰς πρόσωπον τυπτομένων οὐκ ἔλαττον πάσχετε· ὡς εἰ ἔλεγεν· Πρὸς ὕβριν ὑμῖν λέγω τοῦτο. Τί τοιγαροῦν τούτου γένοιτ' ἂν αἰσχρότερον, ὅταν καὶ τὰ χρήματα

ὑμῶν, καὶ τὴν ἐλευθερίαν, καὶ τὴν τιμὴν ἀφελόμενοι, μηδὲ οὕτως ὄσιν ἡμεροὶ, ἀλλ' ὑβριστικώτερον ἀργυρωνήτων ὑμῖν κέχρηται; Ὡς οὐτι ἡμεῖς ἡσθερήσαμεν.] Ἄσαφές τὸ εἰρημένον. Ἐπειδὴ γὰρ φορτικὸν ἦν, διὰ τοῦτο οὕτως αὐτὸ τέθεικεν, ἵνα κλέψῃ τὴν ἐπάχθειαν τῇ ἀσφαλείᾳ. Ὁ δὲ λέγει τοῦτο ἔστι· Τίνος ἕνεκεν ἀνέχεσθε αὐτῶν; ὡς ἂν ἡμῶν ἀσθενούντων, καὶ μὴ δυναμένων οὕτω κεχεῖσθαι ὑμῖν; ὅπερ οὐκ ἔστι· μὴ γὰρ οὐ δύναμεθα καὶ ἡμεῖς τὰ αὐτὰ ποιεῖν; ἀλλ' οὐ βουλόμεθα πάντως. — ΑΛΛΩΣ. Τίνος ἕνεκεν, φησὶν, αὐτῶν ἀνέχεσθε εἰς ταῦτα; ὡς ἡμῶν ἀσθενούντων ἢ μὴ δυναμένων οὕτως ὑμῖν ἀποκεχεῖσθαι; Πληκτικὸν δὲ σφάδρα τὸ εἰρημένον· διὸ καὶ ἀσαφῶς αὐτὸ τέθεικεν. Εἰ γὰρ, φησὶ, διὰ τοῦτο αὐτοὺς τιμᾶτε, ἐπειδὴ ὑβρίζουσιν ὑμᾶς ἐπαιρόμενοι, καὶ μονονοῦκ εἰς πρόσωπον τυπτοντες, δύναμεθα καὶ ἡμεῖς ταῦτα ποιεῖν. Ὡς ἡμῶν γὰρ πρὸς ταῦτα ἀτονησάντων, ἐκείνοις ὑποκλίνεσθε. Ὁρᾶς, πόσης ἐπιπλήξεως γέμει τὸ εἰρημένον; Πᾶσαν οὖν τῆς ἐκείνων ἀπονοίας τὴν αἰτίαν, τῇ τούτων δουλοπρέπειᾳ ἀνατίθησι. Διὰ ταῦτά οὖν, φησὶν, ἀναγκάζομαι μικρόν τι καυχᾶσθαι, ἵνα ὑμᾶς τῆς τούτων ἀλαζονείας ἀπαλλάξω, οὐχ ἵνα ἐμαυτὸν λαμπρύνω. 21 Ἐν ᾧ δ' ἂν τις τολμᾷ, (ἐν ἀφροσύνῃ λέγω,) 22 τολμᾷ καγὼ. Ἑβραῖοί εἰσι; καγὼ· Ἰσραηλῖται εἰσι; καγὼ· σπέρμα Ἀβραάμ εἰσι; καγὼ· διάκονοι Χριστοῦ εἰσι; (παραφρονῶν λαλῶ,) ὑπὲρ ἐγώ.

Ὅρα αὐτὸν ταῖς τασαύταις μὴ ἀρεσθέντα προδιορθώσσει, πάλιν τόλμαν καὶ ἀφροσύνην καλοῦντα τὸ πρᾶγμα, καὶ μονονοχί λέγοντα· Βία ἐπὶ τοῦτο ἔρχομαι. Ταῦτα δὲ ποιεῖ, παιδεύων ἡμᾶς, ἀνάγκης χωρὶς μὴ ἔρχεσθαι εἰς τοιοῦτους λόγους. Φησὶν οὖν, ὅτι, ἐν ᾧ δ' ἂν τις τολμᾷ πρᾶγματι καυχᾶσθαι (ταῦτα γὰρ συνυπακουστέον) τολμᾷ καγὼ. Εἴτα καταλέγει τὰ ἐφ' οἷς καυχῶνται. Ἑβραῖοί εἰσι; καγὼ.] Οὐ γὰρ πάντες οἱ Ἑβραῖοὶ ἦσαν καὶ Ἰσραηλῖται· καὶ γὰρ καὶ οἱ Μωαβῖται, καὶ Ἀμμωνῖται Ἑβραῖους ἑαυτοὺς ἐποίουν· διὸ

ἐκπαθήσειεν αὐτοῦ τὴν εὐγένειαν, ἐπάγων· *Σπέρμα Ἀβραάμ εἰσι; κἀγὼ τὸν Ἰσακ διηλὼν. Κατ' ἐρώτησιν δὲ ἀναγνώστειον.* Τὸ δὲ, *Διάκονοι Χριστοῦ εἰσι, κατὰ τὸν τῶν ψευδαποστόλων λόγον λέγει.* [Ἰπὲρ ἐγώ.] Τουτέστι, μᾶλλον ἐγώ. Φασὶ δέ τινες, ὅτι οὐκ ἔδει κατὰ σύγκρισιν προσενηγεῖν τὸν λόγον, ἀλλὰ παντάπασιν ἀρνήσασθαι τὸ εἶναι αὐτοὺς διακόνους Χριστοῦ. Ἀλλὰ λέγομεν, ὅτι τοῦτο ἔμπροσθεν ἐποίησε μιᾷ ῥήσει, εἰπὼν αὐτοὺς ψευδαποστόλους. Ἐνταῦθα μέντοι εἰς ἐξέτασιν ὁ λόγος ἤρχετο, καὶ οὐκ ἔδει αὐτὸν προαποφίνασθαι, ἀλλὰ τὴν διὰ τῶν ἔργων παρασχεῖν ἀπόδειξιν, ὅτι αὐτὸς μὲν ἔστιν, ἐκεῖνοι δὲ, οὐ. Φησὶν οὖν, ὅτι, εἰ καὶ διάκονοι Χριστοῦ εἰσιν, ἀλλὰ καὶ οὕτως ὑπὲρ αὐτοὺς ἐγώ. Καὶ πάλιν *παραφροσύνη* καλεῖ τὸ πᾶν, διὰ τὸ πέλαιος τῆς ταπεινοφροσύνης αὐτοῦ. Ποία γὰρ ὄλιος παραφροσύνη, τὸ ὑπὲρ τοὺς ψευδαποστόλους λέγειν αὐτὸν διάκονον εἶναι; *Παραφροσῶν λαλῶ.*] Ἄντι τοῦ· *Εἰ καὶ δόξω τισὶ παραφρονεῖν, ἐν τῷ λέγειν, Ἰπὲρ ἐγώ.*

- 23 Ἐν κόποις περισσοτέρως, ἐν πληγαῖς ὑπερβαλλόντως, ἐν φυλακαῖς περισσοτέρως, ἐν θανάτοις πολ-
 24 λάκις· (ὑπὸ Ἰουδαίων πεντάκις τεσσαράκοντα παρά
 25 μίαν ἔλαβον· τρις ἑβδομάδισθην, ἀπαξ ἐλιθάσθην,
 26 τρις ἐναυάγησα, νυχθήμερον ἐν τῷ βυθῷ πεποίη-
 27 κα) ὁδοιπορίαις πολλάκις, κινδύνοις ποταμῶν,
 κινδύνοις ληστῶν, κινδύνοις ἐκ γένους, κινδύνοις
 ἐξ ἔθνων, κινδύνοις ἐν πόλει, κινδύνοις ἐν ἐρημίᾳ,
 κινδύνοις ἐν θαλάσῃ, κινδύνοις ἐν ψευδαδέλφοις·
 27 ἐν κόπῳ καὶ μόχθῳ, ἐν ἀγρυπνίαις πολλάκις,

[Καταλέγει λοιπὸν τὰ χαρακτηριστικὰ τοὺς ἀποστόλους· καὶ ἀρεῖς τὰ σημεῖα, ἀπὸ τῶν πειρασμῶν ἀρχεται· καὶ φησιν, ὅτι καὶ κόπους πλείους ἀναδέχομαι, τόπον τε ἐκ τόπου ἀμειβῶν, καὶ διδάσκων νυκτὸς καὶ ἡμέρας, καὶ ἔτι ταῖς χερσὶν ἐργαζόμενος· ἀλλὰ καὶ, τὸ μείζον, καὶ πληγὰς ὑπομένων, καὶ ταῦτα ὑπερβολικῶς· καὶ τὸ ἔτι μείζον, μετὰ τῶν πληγῶν καὶ φυλακιζόμενος. Τὸ δὲ, περισσοτέρως, καὶ, ὑπερβαλλόντως, συγκρι-

τικὰ μὲν εἰσιν, ὡς πρὸς τοὺς ψευδαποστόλους· πλὴν καθ' ὑπόθεσιν· οἷον· ἴστω, ὅτι κοπιῶσιν ἐκεῖνοι· ἀλλ' ἐγὼ περισσοτέρως καὶ ὑπερβαλλόντως. Τινὲς δὲ, οὐ κατὰ σύγκρισιν τῶν ψευδαποστόλων εἰρηθεῖται ταῦτά φασιν, ἀλλ' ἀπλῶς περιουσίας καὶ ἐπιτάσεως εἶναι σημαντικὰ (1).] *Ἐν θανάτοις πολλάκις.* Οὐ μόνον τῇ προθέσει ἀποθνήσκων καθ' ἡμέραν γὰρ, φησιν, ἀποθνήσκω (α)· ἀλλὰ καὶ εἰς κινδύνους θανατηφόρους ἑαυτὸν ἐπιδιδούς. *Τεσσαράκοντα παρά μίαν ἔλαβον.*] Διὰ τί, παρά μίαν; Νόμος ἦν, τὸν πλείονα τῶν τεσσαράκοντα τυπτόμενον, ἀτιμον εἶναι (β). ὤρισαν οὖν παρά μίαν διδόναι, ἵνα, κὰν τῇ ῥύμῃ τοῦ τύπτειν ἐξενεχθῆις ὁ τύπτων, τεσσαράκοντα δῶ, καὶ μὴ γένηται ἀτιμος ὁ τυπτόμενος, ὡς ἐντὸς τοῦ νενομισμένου ἀριθμοῦ πληγῆς. *Τρις ἑβδομάδισθην.*] Ὁρᾷς, ὅτι οὐ πάντα, ἀπέπονθεν ὁ Παῦλος, συνέγραψεν ἡμῖν ὁ Λουκᾶς ἐν ταῖς Πράξεσι; Οὐ γὰρ πρὸς φιλοτιμίαν αὐτῷ τὰ τῆς συγγραφῆς πεπόνθηται· διὸ πολλὰ τῶν ἐνταῦθα εἰρημένων παρέλιπε (γ). *Τρις ἐναυάγησα.*] Μακρὰς γὰρ καὶ διαπονητικὰς ὁδοὺς στελλόμενος διὰ τὸ κήρυγμα, πάντα ἔπασχε τὰ εἰρημένα. Νυχθήμερον δὲ ἐν τῷ βυθῷ διεγένετο νηχόμενος μετὰ ναύγιον. — Τὸ, *Τρις ἐναυάγησα*, ἐρμηνεύων Ἰωάννης ὁ Δαμασκηνὸς, φησιν, ὅτι τρίτον ἡ ἀνθρωπότης ἐναυάγησεν· ἀπαξ, ἐν τῷ παραδείσῳ, διὰ τῆς παραβάσεως· δεύτερον, ἐν τῷ κατακλυσμῷ· τρίτον, μετὰ τὸ δέξασθαι τὸν νόμον. *Νυχθήμερον ἐν τῷ βυθῷ πεποίηκα.* Ἰνύκτα λέγει ἐνταῦθα ὁ ἀπόστολος, τὴν πρὸ τῆς Χριστοῦ παρουσίας ἐν τῇ σκοτεινῇ πλάσει διατριβὴν ἡμέραν δὲ, τὴν μετὰ τὴν Χριστοῦ παρουσίαν ἐν τῷ φωτεινῷ βαπτίσματι διαγωγὴν. — *Κινδύνοις ποταμῶν.*] Καὶ γὰρ καὶ διαπορημεύειν ποταμοὺς ἠναγκάζετο. *Κινδύνοις ληστῶν, καὶ ἐξῆς.*] Πανταχοῦ τὰ ἄθλα πρόεκειτο· πανταχοῦ γὰρ ὁ διάβολος ἐπολέμει, ληστὰς ἐγείρων, τὰ ἔθνη τῶν Ἑλλήνων, τοὺς συγγενεῖς Ἰουδαίους, οἱ

(1) Ἐκ τοῦ Θεοφυλάκτου. (α) Α' Κορ. 1ῆ, 31.
 (β) Δευτερ. ΚΕ', 2. 3. (γ) Ἰδ. Πραξ. 15', 22. ΚΒ', 24. ΙΔ', 19.

Handwritten notes in Greek at the bottom of the page, including the word "ἐπιτάσει" and other illegible scribbles.

καὶ μάλλον ἐπολέμουν διὰ τὴν πίστιν διαπονούμενοι (α)· καὶ τόπος οὐκ ἦν ἀσφαλὴς αὐτῶ, οὐ πόλις, οὐκ ἔρημος, οὐκ ἄλλο οὐδέν. *Κινδύνοις ἐν ψευδαδέλφοις.*] Ὅρα ἕτερον κινδύνων εἶδος, τὸ ἐκ τῶν ψευδωνύμων καὶ ὑποκριτῶν ἀδελφῶν ἐπιβουλευέσθαι, ὃ καὶ ἀλγεινότερον. Τοῦτο καὶ ὁ Δαυὶδ ὁδύρεται. Ὅτι, εἰ ὁ ἐχθρὸς ὠνείδισέ με, ὑπήνεγκα ἄν· σὺ δὲ, ἄνθρωπε ἰσόψυχε (β)· καὶ πάλιν· Ὁ ἄνθρωπος τῆς εἰρήνης μου (γ). *Ἐν κόπῳ καὶ μάχῳ.*] Οὐκ ἔρκει τὰ παρὰ τῶν ἔξωθεν, ἀλλὰ καὶ αὐτὸς οἴσθηεν πόνοις καὶ μόχθοις καὶ ἀγρυπνίαις ἐπίτριβεν ἑαυτὸν (ι).

27 Ἐν λιμῶ καὶ δίψει, ἐν νηστείαις πολλάκις, ἐν φύ-
28 χει καὶ γυμνότητι. Χωρὶς τῶν παρεκτός, ἢ ἐπι-
σύστασίς μου ἢ καθ' ἡμέραν, ἢ μέριμνα πασῶν τῶν
29 ἐκκλησιῶν. Τίς ἀσθενεῖ, καὶ οὐκ ἀσθενῶ; τίς σκαν-
δαλίζεται, καὶ οὐκ ἐγὼ πυροῦμαι;

Πανταχοῦ τῆς οἰκουμένης καὶ τῆς ἀοικίτου ἀγῶνες ἦσαν καὶ στάδια, ἐν γῆ, ἐν θαλάσῃ, ἔσωθεν, ἔξωθεν, παρὰ τῶν οἰκειῶν, παρὰ τῶν ἀλλοτριῶν, παρὰ τῶν συγγενῶν, παρὰ τῶν ἐπιπλάσῳ ἀδελφῶν. Καὶ τσαῦτα πάσῳ, οὐδὲ τῆς ἀναγκαίας ὑπέρει τροφῆς, οὐδὲ φιλοῦ σκεπάσματος, ὃ τῆς οἰκουμένης διδάσκαλος· ἀλλὰ γυμνὸς ἠγωνίζετο, καὶ λιμώτων ἐπόκτευε. Καὶ οὐ μόνον οὐκ ἐδυσχέραινε, ἀλλὰ καὶ χάριν ὡμολογεῖ τῷ ἀγνωσθέντι Χριστῷ. Ὅρα δέ· εἰπὼν ὅσα πέπονθεν, οὐ λέγει ὅσους ἐπέστρεψε καὶ Χριστῷ προσήνεγκεν, ὁμοῦ μὲν πλεον μετριοφρονῶν, ὁμοῦ δὲ καὶ διδάσκων, ὅτι καὶ μηδὲν γένηται τῷ πονουμένῳ, καὶ οὕτω τὰ τῶν μισθῶν ἔσται πεπληρωμένα. *Χωρὶς τῶν παρεκτός.*] Πλείονα γὰρ ἦν τὰ παραλειφθέντα τῶν ἀπαριθμηθέντων· μάλλον δὲ, οὐδὲ αὐτὰ τὰ ρηθέντα κατ' εἶδος εἶπεν· ἀλλ' ὦν μὲν εὐληπτος ἦν ὁ ἀριθμὸς καὶ βραχύς,

(α) Πραξ. Δ', 2. (β) Ψαλμ. ΝΑ', 13. 14. (γ) Ψαλμ. Μ', 10.

(1) «Κινδύνοι πόνους, πόνοι κινδύνους διεδέχοντο ἐπάλληλοι καὶ συνεχῆς, καὶ οὐδὲ μικρὸν ἀναπαύσασαι συνεχώρων.» Χρισόστομος.

ἐμνήσθη τούτων, πεντάκις, λέγων, καὶ, τρίς, καὶ, τρίς, καὶ, ἀπαξ· ὦν δὲ ἦν ἄπειρος ὁ ἀριθμὸς, σιωπῶ, καὶ φησὶ, περισσοτέρως, καὶ, ὑπερβαλλόντως, καὶ, πολλάκις. *Ἡ ἐπισύστασίς μου ἢ καθ' ἡμέραν.*] Ἐπισυστάσεις φησὶ, τὰς κοινῇ παρὰ τῶν διωκτῶν ἐφόδους· συνίσταντο γὰρ, φησὶ, κατ' ἐμοῦ γνώμη κοινῇ (ι). *Ἡ μέριμνα πασῶν τῶν ἐκκλησιῶν.*] Τοῦτο τὸ κεφάλαιον ἀπάντων· εἰ γὰρ μιᾶς τις προσετατῶν οἰκίας, καὶ ταῦτα οἰκίας ἔχων καὶ οἰκονόμους, οὐδὲ ἀναπαύειν ἰσχύει, τί πάσχειν εἰκὸς ἦν τὸν ἀπόστολον, μετὰ τσοσούτων κινδύνων, πάσης προσεόμενον τῆς οἰκουμένης, καὶ ἐπὲρ ψυχῶν; *Τίς ἀσθενεῖ, καὶ οὐκ ἀσθενῶ;*] Καὶ ἵνα μή τις εἴπῃ, ὅτι ἐμερίμνα μὲν, κληὴν οὐ πάνυ, λέγει τῆς μερίμνης τὴν ἐπίτασιν. *Τίς ἀσθενεῖ, φησὶν, οἷον βούλει ἀσθενεῖν, πνευματικὴν τε καὶ σαρκικὴν, καὶ οὐκ ἐγὼ ἀσθενῶ;* Οὐκ εἶπε δὲ, Κοινωνῶ τῆς ἀσθενείας· ἀλλ', ὡς αὐτὸς ὦν ὁ ἀσθενῶν, οὕτω διαίκεμαι. Τὸ δὲ, *τίς, κἀν μέγας ἦ, φησὶν, κἀν εὐτελής.* *Τίς σκανδαλίζεται, καὶ οὐκ ἐγὼ πυροῦμαι;*] Ὅρα πάλιν, πῶς παρέστησε τὴν ὑπερβολὴν τῆς ὑδύνης· ἐμπίμπραμαί, φησὶ, καὶ καίεμαι· καὶ τὰ μὲν ἄλλα πάσχειν, καὶ ἤδετο, εἰδὼς, ὅτι ἐπὲρ Χριστοῦ ταῦτα πάσχει· ὁ δὲ δὲ διετιτρώσιστο τὴν ψυχὴν· ὥς τοῦτο πλεον ἦν ἵα.

30 Εἰ καυχᾶσθε δεῖ, τὰ τῆς ἀσθενείας μου καυχῆ-
31 σομαι. Ὁ θεὸς (2) καὶ πατὴρ τοῦ Κυρίου Ἰησοῦ Χριστοῦ οἶδεν, ὃ ὦν εὐλογητὸς εἰς τοὺς αἰῶνας,
32 ὅτι οὐ ψεύδομαι. Ἐν Δαμασκῷ ὁ ἐθνάρχης Ἀρέτα τοῦ βασιλέως ἐφρούρει τὴν Δαμασκηνῶν πόλιν,
33 πιάσαι με θέλων· καὶ διὰ θυρίδος ἐν σαργάνῃ ἐχάλασθην διὰ τοῦ τείχους, καὶ ἐξέφυγον τὰς χεῖρας αὐτοῦ.

Οὐδαμοῦ περὶ σημείων λέγει· ἐκεῖνα γὰρ θεοῦ δῶρον ἦν·

(1) «Ἐπισύστασις, ἡ μανιώδης ἔφοδος, καὶ ἡ ἐπανάστασις, ἣν ποιῶνται κατ' ἐμοῦ καθ' ἐκαστὴν οἱ ὄντοι κοινῇ γνώμῃ.» Θεοφύλακτος.

«Ἐπισύστασις, ἡ κατ' ἐμοῦ ἐν τῷ αὐτῷ τῶν διωκτῶν ἐπίθεσις.» Σχολίων ἀρχαίων. (2) «Πάλιν τὸ, Θεός, διέλωμεν τοῦ, Πατὴρ ἡμῶν γὰρ θεός· τοῦ δὲ Κυρίου πατὴρ.» Θεοδώρητος.

ταῦτα δὲ μετὰ τῆς τοῦ θεοῦ βοήθειας καὶ τὴν ἀπ' αὐτοῦ ὑπομο-
νὴν ἐδείκνυ. Ἀσθένειαν δὲ καλεῖ τοὺς διωγμούς καὶ τοὺς
πειρασμούς· ταῦτα γὰρ ἀσθένεια τῆς ἀνθρωπίνης φύσεως, τὸ
λιμώσκειν, τὸ ναυαγεῖν, τὸ πλῆττεσθαι, καὶ ἄλλα πάντα
πάσχειν. *H, ἀσθένειαν καλεῖ, τὴν διὰ τὴν ἀσθένειαν τῶν ἀν-
θρώπων γινομένην αὐτῷ θλίψιν· σκανδαλιζόμενοι γὰρ καὶ
ἀσθενούντες, ἔθλιβον αὐτόν· οὗτος ὁ ἀποστολικὸς χαρακτήρ·
διὰ τούτων ὑφαίνετο τὸ εὐαγγέλιον. [Ὁ θεὸς καὶ πατήρ.]
Ἐπ' οὐδενὶ τῶν προτέρων διαβεβαίωσιν τινα ποιησάμενος, ἐν-
ταῦθα διαβεβαιούται καὶ πιστοῦται· ἴσως διότι τοῦτο ἀρ-
χιότερον ἦν καὶ ἀδηλότερον· ἄλλα δὲ καὶ αὐτοῖς γνώριμα,
οἶον, ἡ μέριμνα, καὶ τὰ λοιπὰ. *En Δομασκαῶ ὁ ἐθνάρχης.]
Θεὰ τὸν πόλεμον, ὅσος, εἶγε δι' αὐτόν ὁ ἀρχῶν ἐφρουρεῖ τὴν
πόλιν· εἰ δὲ μὴ πολὺς ἔπνει κατὰ τῶν ἀντιδιατιθεμένων ὁ Παύ-
λου ζῆλος, οὐκ ἂν εἰς τσοσῦτην ἀνῆψε τὸν ἐθνάρχην μανίαν,
ὡς καὶ τὴν πόλιν φρουρεῖν δι' αὐτόν. Ἀρέτα τοῦ βασιλέως.]
Πενθερὸς Ἡρόδου ἦν ὁ Ἀρέτας. Καὶ διὰ θυρίδος ἐν σαργάνῃ.]
Ἐξέφυγε, δεσποτικὸν νόμον πληρῶν· καὶ γὰρ καὶ ὁ Κύριος μεθί-
σκατο ἐκ τόπου εἰς τόπον. Ὅθεν οὐκ ἐπιρρίπτει ἑαυτὸν τοῖς πει-
ρασμοῖς· ἀλλ' ἐνθα καὶ δι' ἀνθρωπίνης μηχανῆς ἐνι φυγεῖν, οὐ
πικραιτεῖται· ἐφύλαττε γὰρ ἑαυτὸν τῷ κηρύγματι, καὶ τῆς σω-
τηρίας ἐκίδετο τῶν μαθητῶν μᾶλλον, ἢ τῆς οικείας· διὸ καὶ
ἀλλαγῶς φησι· Καλὸν μοι τὸ ἀναλῦσαι, καὶ σὺν Χριστῷ εἶναι·
τὸ δὲ ἐπιμένειν ἐν τῇ σαρκί, ἀναγκαιότερον δι' ὑμᾶς (α). Σαρ-
γάνῃ δὲ ἐστὶ σχοινίον· ἐστὶ δὲ καὶ εἶδος σπυρίδος (1).

ΚΕΦ. XII, 1 Καυχᾶσθαι δὴ οὐ συμφέρει μοι· ἐλεύ-
σομαι γὰρ εἰς ὀπτασίας καὶ ἀποκαλύψεις Κυρίου.
2 Οἶδα ἄνθρωπον ἐν Χριστῷ, πρὸ ἐτῶν δεκατεσσάρων,

(α) Φωκ. Α', 23. 24.

(1) « Ἐστὶ σαργάνη, ἀπὸ σχοινίου πλεγμάτιον εἰς ὑποδοχὴν ἰχθύων. »
Ἐπιμ. μέγα· « Σαργάνη· οἱ μὲν, σχοινίον τι· οἱ δὲ, πλεγμά τι ἐκ σχοινίου. »
Σπυρίδας.—Σαργάνη, τρυπέσι, σπυρί. Πραξ. Θ', 25. « Καθῆκαν τὸν Παῦλον
διὰ τοῦ πύχους, χαλάσαντες ἐν σπυρίδι. »

(εἶτε ἐν σώματι, οὐκ οἶδα· εἶτε ἐκτὸς τοῦ σώμα-
τος, οὐκ οἶδα· ὁ θεὸς οἶδεν) ἀρπαγέντα τὸν τοι-
3 οῦτον ἕως τρίτου οὐρανοῦ. Καὶ οἶδα τὸν τοιοῦτον
ἄνθρωπον, (εἶτε ἐν σώματι, εἶτε ἐκτὸς τοῦ σώμα-
4 τος, οὐκ οἶδα· ὁ θεὸς οἶδεν) ὅτι ἠρπάγη εἰς τὸν
παράδεισον, καὶ ἤκουσεν ἄρρήτα ῥήματα, ἃ οὐκ
ἐξὸν ἀνθρώπῳ λαλῆσαι.

Καυχᾶσθαι δὴ οὐ συμφέρει μοι.] Καίτοι πολλὰ εἰπὼν ἄνω,
πῶς ὦδε φησιν, οὐ συμφέρει μοι; Ἐπειδὴ εἰς ἕτερον εἶδος
καυχῆσεως ἤρξατο, ὅπερ αὐτόν ἐποίει λαμπρὸν, τὸ τῶν ἀπυ-
καλύψεων. Φησὶν οὖν, ὅτι οὐ συμφέρει μοι τοῦτο, ἵνα μὴ με
εἰς ἀπόνοιαν ἐπάρῃ. Ἄλλως δὲ οὐ τὰ παρ' αὐτῷ μένοντα, ἀλ-
λὰ τὰ εἰς ἑτέρους ἐκφερόμενα, φασὶν εἶωθεν· οὐχ ὅτι αὐτὸς
τοιοῦτόν τι πάσχειν ἐμελλεν, ἀπαγεῖ! ἀλλὰ παιδαγωγῶν ἡμᾶς,
παρ' ἑαυτοῖς τὰ τοιαῦτα κατέχειν, ὡς τῆς διηγήσεως εἰς
ἀπόνοιαν ἔροι δυνάμενης (1).— ΑΛΛΩΣ. Καυχᾶσθαι δὴ οὐ
συμφέρει μοι.] Ἄντι τοῦ, Καυχᾶσθαι δὴ ἄλλα παρὰ τὰ τῆς
ἀσθενείας μου, οὐ συμφέρει μοι. Εἶπε γὰρ πρὸ μικροῦ· *Μὴ καυ-
χᾶσθαι δεῖ, τὰ τῆς ἀσθενείας μου καυχῆσθαι.* Εἶτα, *Θεὸς
μεταξὺ τῆς ἀσθενείας παράδειγμα, ἐπάγει ἀποδιδούς πρὸς
τὸ εἰρημένον, οἶον· Ἄ δὲ οὐκ ἔστιν ἀσθενείας, ἀλλὰ μᾶλλον
ὑψους καὶ δυνάμεως, ταῦτα οὐ συμφέρει μοι καυχᾶσθαι.* Πῶς
οὖν καὶ ταῦτα λέγεις; Οὐκ ἐβουλόμην, φησί· διὰ δὲ τὴν ὑμῶν
σωτηρίαν, καὶ ἃ μὴ βούλομαι ἀναδέχομαι. Καὶ σκόπει, πῶς
πικρῶς διαιτᾷ! Οὐ σιωπᾷ παγετῶς, ἵνα ὠφελῆσθαι καὶ οὐ
λέγει ἀνακεκαλυμμένως, ἀλλ' ἐν, καὶ τοῦτο συνεσκιασμένως,
ἵνα φύγη τὸ καυχᾶσθαι, καὶ τότε ἀνάγκης αὐτῷ τῆς ἀπὸ τῶν
ψευδαποστόλων ἐπικειμένης, παιδεύων διὰ τούτου ἡμᾶς, μη-

(1) « . . . εἰς ἀπόνοιαν ἐπάρῃ. Τί δέ; ἐάν μὴ εἴπῃς, οὐκ οἶδας ὅμοις αὐ-
τά; Ἄλλ' οὐχ ὅμοιως ἐπαφρόμεθα αὐτοῖς εἰδότες αὐτά, καὶ εἰς ἀλλήλους ἐκφερόν-
τες. Ταῦτα δὲ λέγει, οὐχ ὡς αὐτὸς μᾶλλον παθεῖν τι τοιοῦτον· ἀλλ' ἡμᾶς παι-
δεύων, τὰ τοιαῦτα παρ' ἑαυτοῖς κατέχειν. » Θεοφύλακτος.

δὲν μέγα περὶ ἑαυτῶν λέγειν, κἀν ἀληθὲς ἦ, εἰ μὴ ἐκ πολλῆς ἀνάγκης. Ἡ, οὐ συμφέρει μοι ἵνα μή τις μείζων τῆς ἀξίας ἔνοιαν λάβῃ περὶ ἐμοῦ, ἵνα μή τις με νομίσῃ ὑπὲρ ὃ βλέπει με, ὑπὲρ καὶ παρακατιῶν φησὶ Πλήτις εἰς ἐμὲ λογίσθαι ἐπὲρ ὃ βλέπει με, ἢ ἀκούει τι ἐξ ἐμοῦ (Φωτίου).—*Ελευθεροῦμαι γὰρ εἰς ὀπτασίας καὶ ἀποκαλύψεις Κυρίου.*] Μεγάλη μὲν καὶ ἦν λέγει ἀποκαλύψαι πλέον πολλὰς εἰπεῖν ἔχων, μίαν τούτην εἴρηκεν. Ὅτι δὲ εἶχε πολλὰς εἰπεῖν, παρακατιῶν φησὶ· *Καὶ τῇ ὑπερβολῇ τῶν ἀποκαλύψεων.* Διὰ τοῦτο δὲ ἀναγκαστῶς αὐτὴν τέθεικεν, ἵνα δείξῃ, ὅτι ἕκων λέγει (1), *Οἶδα ἄνθρωπον ἐν Χριστῷ.*] Τὸ, ἐν Χριστῷ, προσέθηκεν, ἵνα μὴ εἴπωσιν οἱ ψευδοπύστολοι (οὐδὲν γὰρ αὐτοῖς ἀτόλητον) ὅτι διὰ δαιμόνων ἐπήρθη, ὡς ὁ Σίμων (2). *Πρὸ ἐπῶν δεκατεσσάρων.*] Οὐκ ἀκαίρως ὁ χρόνος πρόκειται, ἀλλὰ δεῦν ἐνεκεν, τοῦ τε δείξαι, ὡς, σιγήτως δεκατέσσαρι ἔτη, εὐθὺς ὡς ἂν εἴπει, μὴ σφόδρα θρασυθεῖς (ἐπειδὴ γὰρ μέγα τι ἐδόκουν εἰ ψευδοπύστολοι εἶναι, καὶ εἴλωσαν πάντας πρὸς ἑαυτοὺς, λοιπὸν ἠναγκάσθη δείξαι, ὅτι μείζων ἐστὶν ἐμῶν, ἵνα πείθῃ αὐτοὺς τοῖς αὐτοῦ προσέχειν λόγοις) τοῦ τε αἰνίζεσθαι, ὡς ὁ πρὸ δεκατεσσάρων ἐτῶν τηλικούτων ἀξιωθείς, πηλίκος νῦν ἐστι μετὰ τοσούτους ὑπὲρ Χριστοῦ πόνους; *Εἶτε ἐν σώματι.*] Τὸ, *Εἶτε ἐν σώματι, οὐκ οἶδα· εἶτε ἐκτὸς τοῦ σώματος, οὐκ οἶδα,* δεῦτερον ἔρη, οὐχ ὡς ἂν τις οὐκ εὐθείᾳ περιττολογῶν, καὶ ἐπὶ τῆς αὐτῆς ἀρπαγῆς ἀμφω τιθεῖς· ἀλλὰ τὸ μὲν, τίθηναι ἐπὶ τῆς πρὸς οὐρανὸς ἀρπαγῆς· τὸ δὲ πάλιν, ἐπὶ τῆς ἐκεῖθεν ἀρπαγῆς εἰς τὸν παράδεισον. Εἰ δὲ καὶ ἐπὶ τῆς αὐτῆς ἀρπαγῆς ἐτίθει, οὐκ ἂν ἦν τοῦτο περιττολογία· παράδοξον γὰρ καὶ ὑπερφυεῖς ἀναγγέλλων πράγμα, τὸν τρόπον ἀγοσεῖν διατείνεται μετ' ἐπιμονῆς. *Εἶτε ἐκτὸς τοῦ σώματος, οὐκ οἶδα.*]

(1) Ἰσθί, ὅτι ἡ ἀποκάλυψις πλέον τι ἔχει τῆς ὀπτασίας· ἢ μὲν γὰρ μόνον εἴπωσιν δίδωσιν αὐτῇ δὲ καὶ τι θαυτέρον τοῦ ὁραμένου ἀπογυμνοῖ. Θεοφύλακτος.
(2) Περὶ τοῦ Πρωτῆ, Η, 9-24. 18. Εὐσεβ. ἐκκλησι. ἱστορ. Βιβλ. Β, Κεφ. ΙΓ', 14.

Μετριάξει, μὴ ἀποκρύψας τὴν ἑαυτοῦ ἀγοσίαν ἐξῆν γὰρ περὶ τούτου σιωπήσαι. Καὶ οἶδα τὸν τοιοῦτον ἄνθρωπον.] Ἐπὶ γὰρ εἰς τρίτου οὐρανοῦ, καὶ πάλιν ἐκεῖθεν εἰς τὸν παράδεισον. Τί δὲ ὄλος ἔρπᾳγῃ; ἵνα μὴδ' ἐν τούτῳ ἕλαττον ἔρχῃ τῶν λοιπῶν ἀποστόλων, τῶν συγγενεμένων σωματικῶς μετὰ τοῦ Κυρίου. *Εἰς τὸν παράδεισον.*] Ποῦν γὰρ τὸ ὄνομα τοῦ χωρίου τούτου καὶ πανταχοῦ ἤθετο· εἶναι καὶ τῷ λογισμῷ τοῦτο ὃ Κύριος ἐπηγγέλατο (α). *Ἐξήρηται βήματα.*] ἵσως γὰρ ἕτερος ἄνθρωπος, πλὴν Παύλου, οὗ ἐχθραὶ τοιαῦτα ἀνέστη. *Οὐκ οἶδα ἐξ ὧν ἀνθρώπων λαλήσαι.*] ἢ τοῖς κατὰ ἄνθρωπον φρονέουσι, καὶ μὴδὲν πνευματικῶν ἔχουσιν, οὐκ εἴδεται λαλήσαι. Ἐντεῦθεν δὲ ἄλλον, ὅτι ἠλεγόμεν Παύλου ἀποκαλύψας, ψευδιπύραρος.

- 5 Ὑπὲρ τοῦ τοιοῦτου καυχῆσομαι ὑπὲρ δὲ ἑαυτοῦ
6 οὐ καυχῆσομαι, εἰ μὴ ἐν ταῖς ἀσθενείαις μου. Ὅταν
γὰρ θελήσω καυχῆσασθαι, οὐκ ἔσομαι ἄφρων· ἀλήθειαν γὰρ ἐρῶ· φείδομαι δὲ, μή τις εἰς ἐμὲ λογίσηται ὑπὲρ ὃ βλέπει με, ἢ ἀκούει τι ἐξ ἐμοῦ. Καὶ τῇ ὑπερβολῇ τῶν ἀποκαλύψεων ἵνα μὴ ὑπεραίρωμαι, ἐδόθη μοι σκόλοψ τῇ σαρκεῖ, ἀγγελος σαπῶν,
8 ἵνα με κολαφίσῃ, ἵνα μὴ ὑπεραίρωμαι. Ὑπὲρ τοῦτου τρίς τὸν ἰούριον παρεκάλεσα, ἵνα ἀποστῇ ἀπ' ἐμοῦ· καὶ εἰρηκέ μοι Ἄρκει σοι ἡ χάρις μου· ἡ γὰρ δύναμις μου ἐν ἀσθενείᾳ τελειοῦται. Ἰδίιστα οὐ μᾶλλον καυχῆσομαι ἐν ταῖς ἀσθενείαις μου, ἵνα ἐπισκηνώσῃ ἐπ' ἐμὲ ἡ δύναμις τοῦ Χριστοῦ.

Βλέπει αὐτοῦ τὸ ἄτυπον, πῶς ὡς περὶ ἑτέρου τινὸς ταῦτα διηγείται· ὑπὲρ γὰρ τοῦ τοιοῦτου, φησὶ, καυχῆσομαι· τοῦτο δὲ ποιεῖ, συσκιάζων τὸν λόγον ὅτι γὰρ αὐτὸς ἦν ὁ ἀρπαγῆς, αἰνίττεται φάσκων· *Ἐὰν γὰρ καυχῆσομαι, οὐκ ἔσομαι ἄφρων· ἀλήθειαν γὰρ ἐρῶ· καὶ ἄνω· Καυχῆσθαι δὲ οὐ συμφέρει μοι.* Ποῖον δὲ ἀσύμφορον τὸ ὑπὲρ ἄλλου καυχῆ-

(α) Λουκ. ΚΓ', 43.

σθαι καὶ ἀληθεύειν; Ὑπὲρ δὲ ἑμαυτοῦ οὐ καυχῆσομαι.] Καὶ τίνος ἔνεκεν, ἄλλου ἀρπαγέντος, σὺ καυχῆσαι; Δῆλον οὖν, ὅτι περὶ σεαυτοῦ λέγεις, εἰ καὶ συνεσκιασμένως. *Εἰ μὴ ἐν ταῖς ἀσθενείαις μου.*] Οἷον, ἐν ταῖς θλίψεσιν, ἐν ταῖς διωγμοῖς. Ἐὰν γὰρ θελήσω καυχῆσθαι, οὐκ ἔσομαι ἄφρων.] Καὶ πῶς ἄνω ἔλεγεν· Ὁφελον ἀνείχευθέ μου μικρὸν τῇ ἀφροσύνῃ; καὶ πάλιν· Ὁ λαλῶ, οὐ λαλῶ κατὰ Κύριον, ἀλλ' ὡς ἐν ἀφροσύνῃ νῦν λέγει· Ἐὰν θελήσω καυχῆσθαι, οὐκ ἔσομαι ἄφρων; Καὶ φημέν, ὅτι οὐ κατὰ τὸ καυχῆσθαι εἶπε τὸ, Οὐκ ἔσομαι ἄφρων, ἀλλὰ κατὰ τὸ μὴ ψεύσασθαι. Ὅθεν ἐπάγει· Ἀλήθειαν γὰρ ἐρῶ. Καλῶς οὖν φησὶν, Οὐκ ἔσομαι ἄφρων. Οὐ γὰρ ἔστιν ἄφρονος τὸ ἐπὶ σωτηρίας καὶ ὠφελείᾳ ψυχῶν, καὶ ἀνάγκης ἐπικειμένης, τὴν παρὰ θεοῦ παρασχεθεῖσαν αὐτῷ χάριν ἀνακηρύττειν· μάλλον δὲ καὶ λίαν ἔμμενος καὶ φιλανθρώπου τὸ μὴ παριδεῖν καὶ ὑποψίαν οἰήσεως ἔνεκεν σωτηρίας ἀνθρώπων. Φείδομαι δὲ, μὴ τις εἰς ἐμὲ λογίσηται.] Φείδομαι, ἐλεῶ, ἀπορρυγῶ. Οὐκ εἶπε δὲ, Μὴ τις πιστεύσῃ, ἢ εἴπῃ, ἀλλ', ἵνα μὴ δὲ λογίσηται ἢ ὑπολάβῃ μεῖζόν τι τῆς ἐμῆς ἀξίας. Διὰ τοῦτο γὰρ τὰ περὶ ἑαυτοῦ αἰεὶ εἶρηκα καὶ ἔκρυπτε, καὶ, εἰ μὴ που ἀνάγκη κατέλαβεν, οὐδὲν περὶ ἑαυτοῦ ἔλεγε· καὶ λέγων δὲ τίποτε, συνεσκίαζεν αὐτὸ, ἵνα μὴ μεῖζονα ὑπόνοιαν περὶ αὐτοῦ λάβωσιν οἱ ἄνθρωποι. Εἰ γὰρ καὶ θεοὺς αὐτοὺς ἐνόμιζαν οἱ ἄνθρωποι διὰ τὸ μέγεθος τῶν σημείων, καὶ τὰύρους αὐτοῖς σφάττειν ἤθελον (α), τί ἂν εἴθεσαν εἰ καὶ τὰς ἀποκαλύψεις ἐφανέρουν, καὶ τὰ καθ' ἑαυτὸν ἐκαυχᾶτο; Καὶ τῇ ὑπερβολῇ τῶν ἀποκαλύψεων.] Τὸ, Καὶ τῇ ὑπερβολῇ τῶν ἀποκαλύψεων, πρὸς τὸ, Ἐλεύσομαι γὰρ εἰς ὀπτασίας καὶ ἀποκαλύψεις, ἐξακουστέον. Ἴνα μὴ ὑπεραίρωμαι.] Ἴνα μὴ, φησι, φρονήσω μέγα· ἢ, Ἴνα μὴ ὑπὸ τῶν ἀνθρώπων ὑπεραίρωμαι καὶ δοξάζωμαι, ὅπερ καὶ βέλτιον· οὐ

(α) Πραξ. ΙΔ', 11—13.

γὰρ ἂν ἔχρηζεν ἡ ψυχὴ Παύλου χαλινοῦ τινος πρὸς τὸ μὴ φρονεῖν μέγα (1). Ἐδόθη μοι σκόλοψ τῇ σαρκί.] Τὰ δεσμὰ λέγει, τὰς πληγὰς, τοὺς λιθασμούς, τὰς φυλακὰς. Ἄγγελος σατᾶν.] Ἄγγελος σατᾶν, ὁ ὑπηρετούμενος τῷ ἀντικειμένῳ δαίμονι ἄνθρωπος· σκόλοψ δὲ, οὗς οἱ τοιοῦτοι πειρασμούς αὐτῷ καὶ θλίψεις ἐπέφερον. — Τινὲς μὲν οὖν, σαλόπα καὶ ἄγγελον σατᾶν, κεφαλαλίαν τινὰ ἔφεραν αὐτὸν λέγειν, ὑπὸ τοῦ διαβόλου γινομένην. Ἀλλὰ μὴ γένοιτο! οὐ γὰρ ἂν τὸ σῶμα τοῦ Παύλου ταῖς τοῦ διαβόλου χερσὶν ἐξεδόθη· ὁπότε αὐτὸς καὶ ἐπέτασεν αὐτῷ, καὶ ὄρους ἐτίθει, ὅτι τὸν πορνεύσαντα ἐξεδίδου αὐτῷ εἰς ὄλεθρον τῆς σαρκός (α)· καὶ ὑπερβῆναι τούτους οὐκ ἐτόλμησεν ἐκεῖνος. Τί οὖν ἔστι τὸ λεγόμενον; Σατᾶν ὁ ἀντικειόμενος λέγεται τῇ Ἑβραίων φωνῇ. Καὶ ἐν τῇ Τρίτῃ τῶν Βασιλειῶν, τοὺς ἀντικειμένους οὕτως ἐκάλεσεν ἡ Γραφή· καὶ περὶ Σολομῶντος διηγουμένη, φησὶν· Οὐκ ἦν σατᾶν ἐν ταῖς ἡμέραις αὐτοῦ (β)· τουτέστιν, ἀντικειόμενος, πολεμῶν, ἢ ἐνοχλῶν. Ὁ τοῖνον λέγει, τοῦτο ἔστιν· Οὐκ εἶασεν ὁ θεὸς προχωρῆσαι τὸ κήρυγμα, τὸ φρόνημα καταστέλλων ἡμῶν· ἀλλὰ συνεχώρησε τοῖς ἀντικειμένους ἐπιτίθεσθαι ἡμῖν. Τοῦτο μὲν γὰρ ἱκανὸν ἦν κατασπᾶσαι τὸ φρόνημα· ἐκεῖνο δὲ οὐκέτι, τὸ τῆς κεφαλαλίης. Ἄγγελον τοῖνον σατᾶν λέγει, Ἀλέξανδρον τὸν χαλκίεα, τοὺς περὶ τὸν Ἰμέναιον καὶ Φιλητὸν, τοὺς τὴν ἀνάστασιν λέγοντας ἡδη γεγονέναι (γ), καὶ πάντας τοὺς ἀντικειμένους τῷ λόγῳ τοῦ κηρύγματος· ἐπειδὴ τὰ τοῦ σατᾶν ἔπραττον (1).—Φησὶν οὖν, ὅτι οὐκ εἶασεν ὁ θεὸς ἀπονητὶ προῖναι τὸ κήρυγμα, ἀλλὰ συνεχώρησεν ἡμᾶς πάσχειν εἰς τὸ σῶμα κακῶς, ἵνα μὴ μεῖζόν τι

(1) « Τὸ, Ἴνα μὴ ὑπεραίρωμαι, τινὲς ἐνόησαν ἀντὶ τοῦ, ἵνα μὴ ὑπὸ τῶν ἀνθρώπων δοξάζωμαι. Ἀλλ' οὐ τοῦτο λέγει ὁ Παῦλος ἐνταῦθα, εἰ καὶ ἀνωτέρω εἶπεν· ἀλλ' αὐτὸ τοῦτο, ἵνα μὴ κενδοξῶ, φησιν· ἄνθρωπος γὰρ ἦν καὶ αὐτός. » Θεοφύλακτος.

(α) Α' Κορ. Ε', 5. (β) Γ' Βασιλ. Ε', 4. ΙΑ',

14. 23, 25. (γ) Α' Τιμ. Α', 20. Β' Τιμ. Β', 17. Δ', 14.

(1) Χρυσόστομ. Τσμ. 1', Σελ. 620. D.

περὶ ἡμῶν λογίσωνται καὶ διατεθῶσιν οἱ ἄνθρωποι, ὁρῶντες μὲν σημεῖα τοσαῦτα, οὐδὲ μὲν δὲ πειρασμὸν ἢ τί τῶν ἐναντίων. Διὰ τί δὲ οὕτως εἶπεν, Ἄγγελοι σατῶν ἐδόθησαν· (πολλοὶ γὰρ οἱ ἀνίστάμενοι) ἀλλ' ὡς ἐφ' ἐνὸς φησὶν, Ἄγγελος σατῶν; Ἐπειδὴ κατὰ τὸν εἶς τις εὐρίσκειτο ὁ ἀντιπίπτων ἕσως, καὶ τὸν ἐξ ἡμῶν ὑποκινῶν, οὗ προκαταγγρομένου, καὶ οἱ λοιποὶ συνεπίπτω (1).—*Ἴνα με κολαρίζῃ.*] Οὕτως εἶπεν, Ἴνα με κολαρίζῃ, ἀλλὰ τὸ αἰεὶ ἔχειν τὸν ἀνθεστῶτα δειλῶν, Ἴνα με κολαρίζῃ, εἶπεν. Ἐπεὶ τούτου τρις τὸν Ἰερίον παρεκάλεσα.] Τρις, ἀντὶ τοῦ, πολλάκις. Καὶ τοῦτο δὲ ταπεινοφροσύνης, τὸ ἐρολογῆται, ὅτι οὐκ ἔσχευε βραβείως τὰς ἐπιβουλὰς καὶ τὰς θλίψεις, καὶ διὰ τοῦτο πολλάκις παρεκάλεσεν. Ἄρκει σοὶ ἡ χάρις μου.] Τὸ τέλειον, φησὶν, ἔχεις· μὴ ζήτηε πλέον. Ἄρκει σοὶ γὰρ, φησὶν, ὅτι τοιαύτην ἔδωκά σοι χάριν, νεκροὺς ἐγείρειν, δυνάμεις ἐπιτελεῖν· μὴ ζήτηε καὶ τὸ κήρυγμα ἀκίνδυνόν σοι προσδάνειν· περιττὸν γὰρ ἔστι τοῦτο· ὁ δὲ ἀρκει σοι, ἔλαβες. Ἢ γὰρ δυνάμεις μου ἐν ἀσθενείᾳ τελειοῦται.] Ἀλλ' ἕσως ἀλγείς, φησὶν, ὁ Παῦλι, μὴ δόξῃ τὸ σὲ ταῦτα πάσχειν ἀσθενείαν ἐμοῦ κατηγορεῖν. Τοῦτο μὲν οὖν αὐτὸ μᾶλλον δείκνυσι μου τὴν δυνάμιν, τὸ δὲ ἐναντίον καὶ ὑποτέμνεται αὐτῆς. Τότε γὰρ τελειότερον μᾶλλον διαφαίνεται ἡ δυνάμεις μου, ὅταν διωκόμενοι, τῶν διωκόντων περιγίνησθε, ὅταν ἐλαυνόμενοι, τῶν ἐλαυνόντων κρατῆτε· τότε ἡ δυνάμεις μου διαδείκνυται, ὅταν, ὑμῶν ἀσθενούντων τῷ πάσχειν κακῶς, πανταχοῦ κρατῆτε τὸ κήρυγμα. Καὶ ὅρα· Ἄλλην μὲν αὐτὸς αἰτίαν εἶπε τοῦ δεδούσθαι τὸν κολαρισμὸν αὐτῷ· Ἴνα γὰρ, φησὶ, μὴ ὑπεραίρωμαι· ὁ δὲ θεὸς ἄλλην εἶπεν αἰτίαν· Ἴπερ τοῦ δειχθῆναι, φησὶ, τὴν δυνάμιν μου διὰ τῆς δοκούσης ἀσθενείας ὑμῶν·

(1) Ὁ Θεοφύλακτος προσέθηκεν ἐνταῦθα· «ἢ, ὅπερ καὶ βέλτιον, αὐτὸ τὸ πρῶμα, ἢτοι, τὴν πρὸς τὸ κήρυγμα ἀντίθεσιν, καὶ τῶν κινδύνων τὴν ἐπιφορὰν, ἄγγελου σατῶν ἀνόμασε. Παρὰ τίνος δὲ ἐδόθη; Παρὰ τοῦ θεοῦ, φησὶ, συνεχώρηθη· ταῦτο γὰρ τὸ, ἐδόθη.»

τέλος γὰρ καὶ πέρας ἡ δυνάμεις μου λαμβάνει ἐκ τῆς ὑμῶν ἀσθενείας· εἰ γὰρ διὰ τινῶν σοφιστῶν ἢ βασιλέων διηκουεῖτο τὸ κήρυγμα, καὶ τῇ δυνάμει τῶν διακόνων ἔδωκε τις τὴν ἀπάντων ὑποταγήν· νῦν δὲ ἡ τῶν διακονούντων ἀσθένεια, τὴν τοῦ θεοῦ διαδείκνυσι δυνάμιν, καὶ τελειοῖ αὐτήν, τουτέστι, τὸ τέλειον αὐτὴν ἔχειν δείκνυσιν. Ἡδίστα οὖν μᾶλλον καυχῆσομαι.] Ἴνα μὴ νομίσωσιν, ὀλοφρομένου εἶναι ταῦτα τὰ ῥήματα, φησὶν· Ἡδίστα οὖν μᾶλλον καυχῆσομαι ἐν ταῖς ἀσθενείαις μου. Διὰ τί; Ὅτι ἡ ἀσθενεία μου, καὶ τὴν τοῦ θεοῦ δείκνυσι δυνάμιν, καὶ ἐμὲ λαμπρότερον ποιεῖ, ὡς περ σιδηρον στομῶσα τοῖς διωγμοῖς· ὡς εἰ εἶπεν· Ἐγὼ μὲν τὸ ἐναντίον ἤτουν· ἀλλ' ἐπειδὴ ταῦτα ἤκουσα παρὰ θεοῦ, ἡδύστερον ἐν ταῖς ἀσθενείαις καυχῶμαι. Ἴνα ἐπισκηρώσῃ ἐπ' ἐμὲ ἡ δυνάμεις τοῦ Χριστοῦ.] Ὅσα γὰρ τὰ τῶν πειρασμῶν ἐπιτείνονται, τοσαῦτα τὰ τῆς χάριτος αὐξάνεται. Ἐπισκηρώσῃ δὲ, τουτέστιν, ὅλη ἐν ὅλῳ κατοικήσῃ.

- 10 Διὸ εὐδοκῶ ἐν ἀσθενείαις, ἐν ὑβρεσὶν, ἐν ἀνάγκαις, ἐν διωγμοῖς, ἐν στενοχωρίαις ὑπὲρ Χριστοῦ· ὅταν
11 γὰρ ἀσθενῶ, τότε δυνατὸς εἰμι. Γέγονα ἀφρων, καυχόμενος· ὑμεῖς με ἠναγκάσατε. Ἐγὼ γὰρ ὄφειλον, ὑφ' ὑμῶν συνίστασθαι· οὐδὲν γὰρ ὑπέρησα τῶν ὑπερλίαν ἀποστόλων, εἰ καὶ οὐδὲν εἰμι.
12 Ἐὰ μὲν σημεῖα τοῦ ἀποστόλου κατειργάσθη ἐν ὑμῶν ἐν πάσῃ ὑπομονῇ, ἐν σημείοις καὶ τέρασι καὶ δυνάμεσι.

Διὸ εὐδοκῶ.] Ἐπεθύμουν, φησὶν, ὡς ἄνθρωπος, ἀπαλλαγῆναι τῶν δεινῶν· ἐπεὶ δὲ ἤκουσα, ἢ ἤκουσα, ἔκτοτε καὶ καυχῶμαι, καὶ εὐδοκῶ, τουτέστιν, ἐπευφραίνομαι, εὐαρεστοῦμαι ἐν ἀσθενείαις (1). Εἶτα, Ἴνα μὴ τις νομίσῃ σωματικὴν ἀσθενείαν λέγειν αὐτόν, οἷον πυρετόν, ἢ ἑτέραν περίοδον νοσήματος, φησὶν· Ἐν

(1) « Καὶ οὕτως εἶπεν, Ἰσχυρότερος, ἀλλ', εὐδοκῶ, τουτέστι, χαίρω, εὐφραίνομαι, μετ' εὐθυμίας δέχομαι τὰ προσπίπτοντα· ἢ γὰρ δοκούσα ἀσθένεια τὴν ἀλκίᾳ μου δυνάμιν προξενεῖ.» Θεοδώρητος.

ἔθρεσιν, ἐν ἀνάγκαις, ἐν διαγωμαῖς, ἐν στενοχωρίαις ὑπὲρ Χριστοῦ· ταῦτα γὰρ ἀσθένειαν καλεῖ. Ταῦτα δὲ καὶ τοὺς ψευδαποστόλους καταισχύρει, ἐπὶ τοῖς ἐναντίοις καυχωμένους, ὡς ἀντιθέους· καὶ τοὺς μαθητάς πείθει, μὴ αἰσχρύνεσθαι τοῖς τοῦ διδασκάλου πάθεισι· λαμπρὰ γὰρ πάντα καὶ ἡδέα τὰ τοιαῦτα, Χριστὸν ἔχοντα τοῦ πάσχειν ὑπέθεσαν. *Ὅταν γὰρ ἀσθεῖω, τότε δυνατὸς εἰμι.] Ὅτε γὰρ ἐβλήθη εἰς τὸ δεσμωτήριον, τότε τὰ θεμέλια αὐτοῦ κλονηθῆναι πεποιήκειν· ὅτε ναυαγήτας εἰς τὴν ἐρήβωρον ἐξέβριση, τότε μᾶλλον ἐδοξάσθη ὅτε εἰς τὸ δικαστήριον εἰσῆλθε δεδεδεμένος, τότε μάλιστα καὶ τοῦ δικαστοῦ περιέγρονε καὶ τῶν καταγρόρων (α). Ὅρξ· οὖν ὅτι, ὅτε ἡσθέει, τουτέστιν, ἐν κινδύνοις ἦν καὶ ὕβρει καὶ πληγαῖς, τότε δυνατὸς ἦν καὶ λαμπρός; Γέγονα ἄφρων, καυχώμενος.] Ὡς ταπεινοφροσύνης ὑπερβολή! Τὰ οὐτω παράδοξα διεληθὼν, ὧν οὐκ ἦταν ἀξίαι αἱ τῶν ἀνθρώπων ἀκοαί, ἄφρονα ἑαυτὸν καλεῖ. Ἔμετε με ἠναγκάσατε.] Πῶς ἡμεῖς σε ἠναγκάσαμεν; εἴποιεν ἄν. Τῶν ψευδαποστόλων καυχωμένων, φησὶν, εἰ μὴ προσεγγίετε τοῖς τούτων λόγοις καὶ ἀπόλλυθε, οὐκ ἂν εἰς ταῦτα ἦλθον τὰ ῥήματα. Ὅρξ, ὅτι τὴν ἀνάγκην τῆς καυχώσεως ἐποίησεν ἡ τούτων ἀπώλει· Μέγα γὰρ τι τοὺς ψευδαποστόλους ἠγούμενοι, νόθα παρ' αὐτῶν καὶ διεστραμμένα ἔμαθον δόγματα. — ΑΛΛΩΣ. Γέγονα ἄφρων, ταῦτα εἰπών. Οὐ κατὰ ἀπόφρασιν δὲ τοῦτο λέγει· (οἶδε γὰρ αὐτὸς, μηδὲν ἄφρονος εἰπών)· ἀλλὰ τοῦτό φησιν, ὡς κατ' ἐρώτησιν καὶ ἐπαπέρισιν πρὸς αὐτούς· ὡς εἰ ἔλεγον· Ἄρα ταῦτα διεξελθὼν, ἄφρων ὑμῖν ἔδοξα; Καὶ τούτου ἡ αἰτία εἰς ὑμᾶς ἀνατρέχει· αὐτοὶ γὰρ με ἠναγκάσατε, τοὺς ψευδαποστόλους οικειούμενοι. — Ἐγὼ γὰρ ἄφειλον, ἐφ' ἑμῶν συνίστασθαι.] Ἔμας γὰρ, φησιν, ἔδει τῶν ἑμῶν ἀντιποιεῖσθαι καὶ λόγων καὶ ὑπολήψεων· ὑμῶν δὲ ἐκεῖνοις προσεχόντων, εἰς τούτους ἐλθεῖν ἠναγκάσθη τούς λόγους

(α) Πραξ. Ιγ', 26. ΚΗ, 6. ΚΕ, 31.

διὰ τὴν ὑμῶν σωτηρίαν. Οὐδὲν γὰρ ὑστέρησα.] Ἀνωτέρω μὲν μετὰ ἐνδοιασμοῦ φησὶ· Λογίζομαι, μηδὲν ὑστέρηκέναι τῶν ὑπερλίαν ἀποστόλων (α)· νυνὶ δὲ ἀποφαντικῶς, Οὐδὲν ὑστέρησα, οὐδὲν ἐνέλιπον, ἢ κατόπιν ἦλθον. τῶν μεγάλων ἀποστόλων, τῶν περὶ Πέτρον. Εὐκαίρως δὲ ἐπὶ τοὺς ἀποστόλους ἦλθε, δεικνύς, ὅτι οὐ μόνον τῶν ψευδαποστόλων ἐστὶ κρείττων, ἀλλὰ καὶ τῶν ἀποστόλων ἴσος. Εἰ καὶ οὐδὲν εἰμι.] Ὡσπερ τι μέγα εἰρηκῶς καὶ ὑπερβαῖνον αὐτοῦ τὴν δύναμιν, διορθοῦται αὐτό. Οὐκ εἶπε δὲ, Εὐτελής εἰμι, ἀλλὰ, τὸ πολὺ ἦττον, Οὐδὲν εἰμι. Τὰ μὲν σημεῖα τοῦ ἀποστόλου κατεργάσθη ἐν ὑμῖν.] Ἐγὼ μὲν, φησιν, οὐδὲν εἰμι· σὺ δὲ μὴ τοῦτο ἴδης, εἰ οὐδὲν εἰμι· ἀλλὰ πρόσχες, εἰ μὴ πάντα, ὅσα χαρακτηρίζει τὸν ἀπόστολον, ἐπατέλεσα. Ἔμετε γὰρ μάρτυρες, ὅτι πάντα ἐποίησα. Ἐν πάσῃ ἐπομονῇ.] Ἔμετε, φησιν, τῶν λόγων μάρτυρες· δεῖγμα δὲ ἀποστόλου μάλιστα τὸ φέρειν πάντα γενναίως. Ὅρα δὲ ὅτι, τὸ μὲν τῆς ὑπομονῆς, ὅπερ ἦν αὐτοῦ ἀρετὴ, μιᾷ λέξει τέθεικε· τὰ δὲ τῶν σημείων, ὅπερ οὐκ ἦν αὐτοῦ, ἀλλὰ χάριτος θεοῦ, διὰ πλειόνων ἐξηγήσατο. Ὅμως σκόπει τὸ ταπεινὸν Παύλου! Πόσα δεσμωτήρια, πόσας πληγὰς, πόσους κινδύνους, πόσας ἐπιβουλὰς, πόσας νιφάδας πειρασμῶν, πόσους πολέμους, ἐμφυλίους τε καὶ ἐξωτικούς, μιᾷ λέξει, τῇ τῆς ὑπομονῆς, αἰνιξάμενος παρέδραμεν! Ἐν σημείοις καὶ τέρασι καὶ δυνάμεσι.] Ὅρα δὲ καὶ ἐνταῦθα! Πόσους νεκροὺς ἐγερεθέντας, καὶ τυφλοὺς ὀμματωθέντας, καὶ λεπροὺς καθαρισθέντας, καὶ δαίμονας ἐλαθέντας ἠνίκατο εἰπών, Ἐν σημείοις, καὶ τέρασι, καὶ δυνάμεσι, τῶν τριῶν ἐν τι δηλούντων.

13 Τί γὰρ ἐστίν, ὃ ἠττήθητε ὑπὲρ τὰς λοιπὰς ἐκκλησίας, εἰ μὴ ὅτι αὐτὸς ἐγὼ οὐ κατενάρκησα ὑμῶν;
14 Χαρίσασθέ μοι τὴν ἀδικίαν ταύτην. Ἴδου, τρίτον τοῦτο ἐτοίμως ἔχω ἐλθεῖν πρὸς ὑμᾶς, καὶ οὐ κα-

(α) Β' Κορ. ΙΑ'. 6.

εἴληρα· ἀλλὰ μὴ διὰ μέσου τινῶν τοῦτο ἐπραξά, πέμψας τινὰς καὶ δι' αὐτῶν λαβεῖν· Οὐ μὲν οὖν οἱ γὰρ ἐλθόντες πρὸς ὑμᾶς, τοῖς ἐμοῖς ἔχουσιν ἠκολούθησαν. Ὅρα δὲ· *πλεονεξίαν* καλεῖ τὸ παρὰ θρόνων λαβεῖν· καὶ αὐτοῖς δὲ ἡρέμα ὄνειδιζει, ὡς καὶ αὐτῶν πλεονεκτεῖσθαι ἠγούμενων, εἰ θεύουσι Παῦλον (1). *Παρεκάλεσα Τίτον.*] Καὶ τοῦτο ὄνειδιστικῶς· οὐ γὰρ, *ἐπεμψά, φησιν, ἀλλὰ, παρεκάλεσα*· δεικνύς ὅτι, εἰ καὶ εἴληφεν, δικαίως ἂν ἔλαβεν· οὐ γὰρ αὐτομάτως, ἀλλὰ κατὰ παράκλησιν ἤλθεν· ἀλλ' ὁμοῦ καὶ οὕτω καθαρῶς ἔμεινεν. Ἦν δὲ καὶ τινα ἄλλον ἀδελφὸν τῷ Τίτῳ συναποστείλας. *Οὐ τῷ αὐτῷ πνεύματι περιεπατήσαμεν;*] Τουτέστιν· Οὐ τῇ αὐτῇ χάριτι, ἧ καὶ ἐγώ; Τοῦτο λέγει πνεῦμα, ἠγουν, χάρισμα πνευματικόν· χάρισμα γὰρ καλεῖ τὸ στερούμενον μὴ λαβεῖν. Ὅρα δὲ, πῶς τὰ οἰκεία κατορθώματα τῷ θεῷ ἀνατίθησιν. *Οὐ τοῖς αὐτοῖς ἔχουσι;*] Τουτέστιν, οὐδὲ μικρὸν παρήλλαξαν ἐκείνοι τὴν ἐμὴν ὁδόν· ἀλλὰ τὴν αὐτὴν ἀκριβείαν ἐπεδείξαντο. Ὅρα δὲ, πῶς οὐ μόνον αὐτὸς οὐκ εἴληφεν, ἀλλὰ καὶ τοὺς ἀποσταλέντας· ἐπεισε μὴ λαβεῖν.

19 Πάλιν δοκεῖτε, ὅτι ὑμῖν ἀπολογούμεθα; Κατενώπιον τοῦ θεοῦ, ἐν Χριστῷ λαλοῦμεν· τὰ δὲ πάντα, ἀγαπητοί, ὑπὲρ τῆς ὑμῶν οἰκοδομῆς. Φοβοῦμαι γὰρ, μήπως ἐλθὼν, οὐχ οἶους θέλω, εὐρω ὑμᾶς, καὶ γὰρ εὐρεθῶ ὑμῖν, οἷον οὐ θέλετε· μήπως ἔρεις, ζήλοισι, θυμοῖς, ἐριθείαι, καταλαλιαῖς, ψιθυρισμοῖς, φησὶς, ἀκαταστασίαι· μὴ πάλιν ἐλθόντα με ταπεινώσῃ ὁ θεὸς μου πρὸς ὑμᾶς, καὶ πενήθσω πολλοὺς τῶν προσημαρτηκότων, καὶ μὴ μετανοησάντων ἐπὶ τῇ ἀκαθαρσίᾳ καὶ πορνείᾳ καὶ ἀσελγείᾳ, ἧ ἐπραξάν.

Πάλιν δοκεῖτε, ὅτι ὑμῖν ἀπολογούμεθα;] Εἶδες, πῶς πανταχοῦ δέδοικε, μὴ κολακείας δόξαν λάβῃ; εἶδες φρόνησιν ἀπο-

(1) « Πλεονεξίαν δὲ πάλιν καλεῖ τὸ πρᾶγμα, καθαιπτόμενος αὐτῶν καὶ ἐντρέπων, καὶ δεικνύς, ὅτι ἄκοντες ἐμελλον δεῦναι, καὶ ὡς πλεονεκτούμενοι τοῦτο τῶν πλεονεξία, τὸ παρ' ἄκοντός τι λαβεῖν ὑπερμερίστη αὐτῶν αἰσχύνῃ, εἴγε πλεονεκτεῖσθαι ἠγούτο τῶν διδασκάλων, τρέφοντες.» Θεοφύλακτος.

στολικήν, πῶς συνεχῶς αὐτὸ τίθησι; Καὶ γὰρ ἔμπροσθεν ἔλεγεν· Οὐ πάλιν ἑαυτοὺς συνισάνομεν ὑμῖν, ἀλλ' ἀφορμὴν διδόντες ὑμῖν *κωχίματος* (α)· καὶ ἐν προοιμίῳ τῆς ἐπιστολῆς· Πάλιν ἑαυτοὺς συνιστάνομεν; καὶ· Εἰ μὴ χρεῖζομεν συστατικῶν ἐπιστολῶν πρὸς ὑμᾶς (β); *Κατενώπιον τοῦ θεοῦ, ἐν Χριστῷ λαλοῦμεν.*] Οὐχ ὑμᾶς οὖν κολακεύοντες, ἢ ὑμῖν ἀπολογούμενοι, ταῦτα λέγομεν· ἀλλ' ὡς ἐνώπιον τοῦ θεοῦ, καὶ ὁρῶντος αὐτοῦ, λαλοῦμεν· καὶ ἐν Χριστῷ, οἷον, διὰ τοῦ Χριστοῦ λαλοῦμεν· τὸν δὲ ἐνώπιον τοῦ θεοῦ λαλοῦντα, καὶ διὰ Χριστοῦ φθειγγόμενον, πῶς ἦν δυνατὸν κολακείας ἢ θωπείας ἐνεκεν λαλεῖν; *Τὰ δὲ πάντα, ἀγαπητοί, ἐπὲρ τῆς ὑμῶν οἰκοδομῆς.*] Οὐ λαλοῦμεν οὖν πρὸς χάριν ὑμῶν, ἢ πρὸς κολακείαν, ἀλλ' ὑπὲρ τοῦ ὑμᾶς οἰκοδομῆσαι καὶ ὠριλῆσαι· ἵνα, τοὺς ψευδαποστόλους φυγόντες, ἡμῖν μόνοις προσέχητε, καὶ τοῖς ἡμετέροις λόγοις. Ἦ, ὅτι διὰ τοῦτο οὐκ ἐλάττομεν, ἵνα μὴ ὑμεῖς, ἀσθενεῖς ὄντες, σκανδαλισθῆτε (1). *Φοβοῦμαι γὰρ.*] Ὅρα κηδεμονίαν πατρικῆς; Ἄλλοι ἡμάρτανον καὶ Παῦλος φοβεῖται· καὶ οὐδὲ ἀποραίνεται, ἀλλ' ἐνδοιάζει ἔτι· *Μήπως, φησιν, ἐλθὼν, οὐχ οἶους θέλω, εὐρω ὑμᾶς· οἷον διεσθαρμένους· καὶ εὐρεθῶ καὶ γὰρ κατ' ἀνάγκην ὑμῖν, οἷον οὐ θέλετε· τουτέστι, τιμωρούμενος καὶ κολάζων τοὺς ἀνίατα νοσοῦντας.* *Μήπως ἔρεις, ζήλοισι, καὶ ἐξῆς.*] Καὶ λοιπὸν λέγει, ὅποιους εὐρεῖν αὐτοῦς οὐκ ἠθέλει· μετὰ τούτων, φησὶ, τῶν ἐλαττωμάτων. *Ἐρεις δὲ φησὶ, διὰ τὸ διεσθάναι αὐτοῦς. Ἐριθεῖαι.*] Οἷον, ἀψιμαχίαι. *Φυσιώσεις.*] Ὅτι κατ' αὐτοῦ μὲν ὠρρωδῶντο, τοὺς δὲ ψευδαποστόλους ἐτίμων (2). *Μὴ πάλιν ἐλθόντα με ταπεινώσῃ ὁ θεός*

(α) Β' Κορ. Ε', 12.

(β) Β' Κορ. Γ', 1.

(1) «Ὅσα εἶπε· διὰ τοῦτο ταῦτα πάντα ἐπίνοσα, καὶ οὐδὲν ἔλαβον, διὰ τὴν ὑμῶν οἰκοδομήν. ἵνα γὰρ, φησὶ, μὴ σκανδαλισθῆτε ἐπ' ἐμοί, διὰ τοῦτο οὐκ ἔλαβον, ὑπὲρ τῆς ὑμετέρης ὠφελείας.» Θεοφύλακτος.

(2) « Πρῶτον ἐμῆλε τιθέναι τὰς φυσιώσεις κατ' αὐτοῦ γὰρ ἠλαττούμενον· ἀλλ' ὁμοῦ ἵνα μὴ δόξη τὸ ἑαυτοῦ ζητεῖν, το κοινὸν λέγει πρῶτον· ἀπὸ γὰρ τοῦ ζήλου καὶ τῆς ἐσκακῆς πάντα τέλλα ἐτίμητο· καὶ πάλιν, παρ' ἐκείνων ὁ ζήλος ἀνίπτετο. Ἐρίθειαι δὲ λέγεται, ὅταν τις κατ' ἔριν προκαλῆται τινα ἐπὶ τῷ πενήθῃ.»

πρὸς ὑμᾶς.] Ἄρκεϊ, φησι, τὰ πρότερα. Φοβοῦμαι δὲ, μήπως ἔλθῃ ἀναγκασθῶ αὐστηρῶς ὑμῖν χρησασθαι. Τὸ δὲ λαβεῖν δίκην παρὰ τῶν αἰτίων, ταπεινώσει οἰκεῖαν καλεῖ, δεικνύς, ὡς οὐκ ἂν δίχα μεγάλης ἀνάγκης κατεδέξατο. Οὐκ εἶπε δὲ, Μὴ ταπεινωθῶ, ἀλλὰ, Μὴ με ταπεινώσῃ ὁ θεός, δεικνύων, ἔτι διὰ τὸν θεὸν τοῦτο μέλλει ποιεῖν· καὶ εἰ μὴ ἦν ἐν τῷ μέσῳ ὁ θεός καὶ τὸ αὐτοῦ πρόσταγμα, οὐκ ἂν αὐστηρῶς ἐράνη ἀπ' ἑαυτοῦ· τὸ γὰρ, μου, προσκειμένον τῷ, θεός, τὴν διακασί αὐτοῦ ἀγάπην δηλοῖ πρὸς τὸν θεόν.—ΑΛΛΟ. Ταπεινώσει ἑαυτοῦ, τὴν ἐκείνων παρανομίαν ἐκάλεσε, θεβαιῶν ἅπερ ἤδη προείρηκε, Τίς ἀσθενεῖ, καὶ οὐκ ἀσθενῶ; Τίς σκανδαλίζεται, καὶ οὐκ ἐγὼ πυροῦμαι; (Θεοδωρήτου).—Καὶ περθῆσω πολλούς.] Ὅρα ἀποστολικὴν ἀρετὴν! Μηδὲν συνειδῶς ἑαυτῷ κακόν, ὑπὲρ τῶν τοῖς ἄλλοις πεπλημελημένων πενθεῖ. Οὐκ εἶπε δὲ, πάντας, ἀλλὰ, πολλούς· καὶ οὐδὲ τούτους ἐκκαλύπτει, μετανόιας χάραν αὐτοῖς διδούς, καὶ ὅπως μὴ γένωνται ἀνασχυντότεροι. Καὶ μὴ μετανοσάντων ἐπὶ τῇ ἀκαθαρσίᾳ.] Ἀκαθαρσία, δύναται ἐπὶ ἐκάστης ἁμαρτίας λέγεσθαι· οὐδὲν γὰρ ἁμαρτίας εἰδεχθέστερον. Σημείωσαι δὲ τὸ περὶ μετανόιας διὰ τοὺς Νουατιανούς.

ΚΕΦ. XIII, 1 Τρίτον τοῦτο ἔρχομαι πρὸς ὑμᾶς.

Ἐπὶ στόματος δύο μαρτύρων καὶ τριῶν σταθῆσεται

- 2 πᾶν ῥῆμα (α). Προείρηκα καὶ προλέγω, ὡς παρῶν τὸ δεύτερον, καὶ ἀπῶν νῦν γράφω τοῖς προημαρτηκόσι καὶ τοῖς λοιποῖς πᾶσιν, ὅτι, ἐὰν ἔλθω εἰς
- 3 τὸ πάλιν, οὐ φείσομαι. Ἐπεὶ δοκιμὴν ζητεῖτε τοῦ ἐν ἐμοὶ λαλοῦντος Χριστοῦ, (ὅς εἰς ὑμᾶς οὐκ ἀσθενεῖ, ἀλλὰ δυνατεῖ ἐν ὑμῖν·

Τρίτον τοῦτο ἔρχομαι πρὸς ὑμᾶς.] Ἦλθον τὸ δεύτερον· εἰ

σμὸν δὲ φησι τὴν διαβολὴν· φησι δὲ, τὰ ἀλαζονικά καὶ πεφουσιωμένα ἦθη· καὶ ὅταν εἰς φύσιν κατὰσθῇ τινὶ ἢ οἴησις. Κατ' αὐτοῦ γὰρ ἐπαρῶμενοι, τοὺς ψευδαποστόλους· ἐτίμων. » Θεοφύλακτος.
(α) Δευτέρ. ΙΘ', 15.

οὖν καὶ νῦν ἔλθω, τρίτον ἔρχομαι (Γ). Καὶ τί τοῦτο; Ὅτι, ὡσπερ, φησὶν, ἐπὶ στόματος δύο καὶ τριῶν μαρτύρων, ἅπαν ῥῆμα ἀμφίβολον ἵσταται, καὶ πέρασ λαμβάνει· οὕτως ἐπὶ τῶν δύο καὶ τριῶν μου παρουσιῶν, ἅπαν ῥῆμα ἀπειλητικὸν σταθῆσεται καθ' ὑμῶν, καὶ πέρασ λήψεται, ἐὰν μὴ μετανόησῃτε. Ὅρα δὲ, ὅτι ταῖς παρουσίαις αὐτοῦ, ἀντι μαρτύρων ἐχρήσατο. [Προείρηκα.] Καὶ προεῖπον, φησὶ, καὶ νῦν προλέγω· ὡσπερ γὰρ παρῶν πρὸς ὑμᾶς τὸ δεύτερον εἶπον, οὕτω καὶ νῦν ἀπῶν τὸ τρίτον διὰ τῶν γραμμάτων προλέγω. Δύο καὶ τρεῖς μάρτυρες ἦσαν αἱ δύο παρουσίαι αὐτοῦ, καὶ ἡ μέλλουσα ἔσθαι. Ἴδού πάλιν ἄλλοι τρεῖς μάρτυρες· τὸ δις παρῶν προεῖπεν, καὶ νῦν ἅπαξ ἐν τῇ ἀπουσίᾳ. Εὐφρῶς δὲ τὴν γραφὴν τὴν περὶ τῶν μαρτύρων ἐξέλαβεν εἰς τὰς τρεῖς παρουσίας, καὶ εἰς τὰς τρεῖς παραγγελίας. Τοῖς προημαρτηκόσι καὶ τοῖς λοιποῖς πᾶσι.] Τοῖς μὲν ἡμαρτηκόσιν, ὡς δεσμένους διορθώσεως, ἵνα διορθωσῶνται τοῖς δὲ λοιποῖς πᾶσιν, ἵνα μάρτυρες εἴεν, ὅτι οὐδὲν παρ' ἐμὲ, ἐὰν τοὺς μὴ μετανόησαντας τιμωρήσωμαι. Ὅτι, ἐὰν ἔλθω εἰς τὸ πάλιν, οὐ φείσομαι.] Τί προείρηκας; καὶ νῦν δὲ τί γράφεις; Ὅτι, φησὶν, ἐὰν ἔλθω εἰς τὸ πάλιν, οὐ φείσομαι, τὸ ἄλλο ἅπαξ, οὐ φείσομαι, δεικνύς, ὅτι ἔτι φείδεται αὐτῶν, καὶ ταῦτα σφαλλομένων. Καὶ οὐκ εἶπε, κολάσω, ἀλλ', οὐ φείσομαι, πατρικῷ ῥήματι χρησάμενος, τῷ τῆς φειδοῦς. Ἐπεὶ δοκιμὴν ζητεῖτε τοῦ ἐν ἐμοὶ λαλοῦντος Χριστοῦ.] Δοκιμὴν, πείραν. Οὐ διὰ τοῦτο δὲ ἐκόλαζεν, ὡς δοκιμὴν δώσων· ἀλλ' ὅτι ἡμάρτανον. Τοῦτο δὲ εἴρηται κατὰ τῶν λεγόντων, ὅτι ἡ παρουσία αὐτοῦ ἀσθενής. Ἐπειδὴ, φησὶ, θέλετε δοκιμάσαι, εἰ ἐν ἐμοὶ λαλεῖ ὁ Χριστός· ὡσπερ γὰρ ἐρημόν με τοῦ Χριστοῦ, οὕτω σκώπτετε· γνώσεσθε πάντως, εἴπερ ἀδιόρθωτοι μείνητε.—Πείραν λαβεῖν, ὡς ἔοικε, θούλεσθε τοῦ ἐν ἐμοὶ φεγγομένου Χριστοῦ, καίτοι σαφῶς αὐτοῦ μαθόντες τὴν

(1) Ὅπερ ἀνωτέρω ΙΒ', 14, εἶπεν· «Ἴδού, τρίτον τοῦτο ἐγὼ εἶμι ἐπὶ ὑμᾶς.»

δύναμιν (Θεοδωρήτου).—Καὶ αὐτὸ τὸ δοκιμὴν ζητεῖν, ἀμάρτημα ἦν· τὸ γὰρ ἐκπειράζειν, καὶ μάλιστα μετὰ τσαῦτα, ἀχαρίστων ἦν, καὶ ἀγνωμόνων, καὶ ἀβεβαίων. (Φωτίου).—^αὉς εἰς ὑμᾶς οὐκ ἀσθενεῖ.] Τί θούλεται ἢ προσθήκη τοῦ, εἰς ὑμᾶς, καὶ τοῦ, ἐν ὑμῖν; οὐ γὰρ πρὸς αὐτοὺς μόνον, ἀλλὰ πανταχοῦ δυνατὸς ὁ Χριστὸς. Καὶ φαμέν, ὅτι ἀπειλητικὸν τὸ ῥῆμα, ὡς εἰ ἔλεγεν· Ἀφ' ὧν ἤδη πείραν εἰλήφατε, γινώσκετε πάντως, ὅτι οὐκ ἀσθενὴς εἰς ὑμᾶς ὁ Χριστὸς, ἀλλὰ δυνατεῖ, τουτέστι, δύναται. *^Η, ὅτι τέως μὲν εἰς ὑμᾶς, τοὺς καὶ διορθωθῆναι δυναμένους, τὴν δύναμιν ἐπιδείκνυσι, πλήττων νῦν, ἵνα τότε ἀφήσῃ· εἰς δὲ τοὺς ἀπίστους, κατὰ τὴν ἡμέραν τῆς κρίσεως. Δείκνυσι καὶ ὅτι, εἰ καὶ μέλλει τιμωρῆσασθαι, οὐκ αὐτὸς τιμωρῆσεται, ἀλλ' ὁ Χριστὸς.

4 Καὶ γὰρ, εἰ ἐσταυρώθη ἐξ ἀσθενείας, ἀλλὰ ζῆ ἐκ δυνάμεως θεοῦ· καὶ γὰρ καὶ ἡμεῖς ἀσθενούμεν ἐν αὐτῷ, ἀλλὰ ζησόμεθα σὺν αὐτῷ ἐκ δυνάμεως
5 θεοῦ εἰς ὑμᾶς·) ἑαυτοὺς πειράζετε, εἰ ἐσὲ ἐν τῇ πίστει· ἑαυτοὺς δοκιμάζετε. *^Η οὐκ ἐπιγινώσκετε ἑαυτοὺς, ὅτι Ἰησοῦς Χριστὸς ἐν ὑμῖν ἐστίν;
6 εἰ μήτι ἀδόκιμοί ἐστε. Ἐλπίζω δὲ, ὅτι γνώσεσθε, ὅτι ἡμεῖς οὐκ ἐσμὲν ἀδόκιμοι.

Καὶ γὰρ, εἰ ἐσταυρώθη ἐξ ἀσθενείας.] Πολλοὶ τῶν μὴ τῇ δυνάμει τῶν λέξεων προσεχόντων σκανδαλίζονται ἐκ τῆς ῥήσεως ταύτης. Ὅρα οὖν· Ἀσθενείας τρόποι τρεῖς. Εἷς μὲν, ὁ ἐπὶ τῶν σωματικῶν νοσημάτων· δεύτερος δὲ, τὸ περὶ τὴν πίστιν σαθρὸν, ὡς αὐτὸς φησι· Τὸν δὲ ἀσθενοῦντα τῇ πίστει προσλαμβάνεσθε (α)· καὶ τρίτος, ὁ ἐκ τῶν διωγμῶν καὶ πειρασμῶν· καὶ γὰρ καὶ ταῦτα ἀσθενείαν ὁ Παῦλος καλεῖ, ὡς ἐκεῖ· Ἡ γὰρ δυνάμις μου ἐν ἀσθενείᾳ τελειοῦται (β)· τουτέστιν, ἐν διωγμοῖς καὶ κινδύνοις· καὶ πάλιν· Διὰ εὐδοκῶ ἐν ἀσθενείᾳ (γ)· καὶ ἐρμηνεύων αὐτὸ, ἐπάγει· Ἐν ὕβρειν,

(α) Ῥομ. ΙΔ', 1. (β) Β' Κορ. ΙΒ', 9. (γ) Β' Κορ. ΙΒ', 10.

ἐν διωγμοῖς, ἐν ἀνάγκαις· καὶ πάλιν· Ὅταν ἀσθενῶ, τότε δυνατὸς εἰμι, ὡς τότε μάλιστα τῆς χάριτος ἐπιζανούσης. Κατὰ τοῦτον οὖν τῆς ἀσθενείας τὸν τρόπον ἐσταυρώθη ὁ Κύριος, ἐπιβουλὴν ὑπομείνας, καὶ κίνδυνον, καὶ ὕβριν· ταῦτα γὰρ δοκοῦσιν, ἐξ ἀσθενείας γίνεσθαι· ἀλλ' ὅμως, φησὶν, οὐ παρέβλαψε τοῦτο τὴν δύναμιν αὐτοῦ. *^Η οὕτως· Ἀσθενείαν φησι, τὴν δοκοῦσαν τοῖς ἀπίστοις, ὡς εἰ ἔλεγεν· Εἰ καὶ κατὰ τὸν τῶν ἀπίστων λόγον ἐξ ἀσθενείας ἐσταυρώθη (δηλαδὴ τοῦτο κατὰ συγχώρησιν διδούς·) ἀλλὰ ζῆ, φησὶν, ἐκ δυνάμεως θεοῦ. Ἀκούων δὲ, δυνάμεως θεοῦ, μὴ τοῦτο τὸ ἀνόσιον ὑπονόησας, ὅτι αὐτὸς ἠτόνει ζωογονῆσαι τὴν ἰδίαν σάρκα, καὶ διὰ τοῦτο τῆς δυνάμεως τοῦ πατρὸς χρεῖα γέγονεν· εἰ γὰρ ὁ Χριστὸς, θεοῦ δυνάμις ἐστὶ, καὶ θεοῦ σοφία (α), πῶς ἠτόνει ἡ δυνάμις, καὶ ταῦτα εἰς τὴν οἰκείαν σάρκα, ὁ καὶ ἄλλοις ζῶν διδούς, μᾶλλον δὲ ἄπασι· Ἀλλ' ἀδιαφόρως ὁ Παῦλος καὶ τὰ τοῦ πατρὸς, τοῦ υἱοῦ λέγει· καὶ ἔμπαλιν τὰ τοῦ υἱοῦ, τοῦ πατρὸς. Ὅτι γὰρ αὐτὸς ὁ Χριστὸς τὴν ἑαυτοῦ σάρκα ἀνέστησεν, ἄκουσον αὐτοῦ λέγοντος· Δύσατε τὸν ναὸν τοῦτον, καὶ ἐγὼ ἐν τρισὶν ἡμέραις ἐγερῶ αὐτόν (β). Εἰ δὲ ὅπερ αὐτὸς ὁ υἱὸς εἰργάσατο, τοῦτο ἐκ τοῦ πατρὸς γενέσθαι λέγει ὁ Παῦλος, μὴ θορυβηθῆς· οἷδε γὰρ αὐτὸν εἰπόντα· Πάντα τὰ τοῦ πατρὸς μου, ἐμὰ ἐστὶ· καί· Πάντα τὰ ἐμὰ, σὰ ἐστὶ (γ), πρὸς τὸν πατέρα εἰρηκότα (δ).—*Εἰ ἐσταυρώθη ἐξ ἀσθενείας.*] Διὰ γὰρ τὰς ἡμῶν ἀσθενείας καὶ ἀμαρτίας, ὁ ἰσχυρὸς καὶ ἀναμάρτητος ἐσαύρωται. *^Η, ἐξ ἀσθενείας, ὡς οἱ Ἰουδαῖοι ἔλεγον·

(α) Α' Κορ. Α', 24. (β) Ἰωαν. Β', 19. (γ) Ἰωαν. Ις', 15· ΙΖ', 10.

(δ) ὡς περὶ οὖν μωρίαν λέγει· ὁ Παῦλος τὸ κήρυγμα, οὐχ ὡς ἐν, ἀλλ' ὡς νομιζόμενον τοῖς ἀπίστοις· οὕτω καὶ ἐξ ἀσθενείας φησὶ σταυρωθῆναι τὸν Κύριον, τῆς νομιζομένης παρὰ τοῖς ἀπίστοις, οὐ τῆς οὐσιᾶς. Ζῆ μόντι ἐκ δυνάμεως θεοῦ, τουτέστι, τοῦ πατρὸς, ἦτοι, τῆς αὐτοῦ πάντα γὰρ τὰ τοῦ πατρὸς, καὶ αὐτοῦ εἰσι· καὶ τὰ αὐτοῦ, τοῦ πατρὸς· ὅστε καὶ ἡ δυνάμις κοινὴ, μᾶλλον δὲ αὐτὸς ἐστὶ δυνάμις τοῦ πατρὸς. Ἔστε καὶ αὐτὸς ἑαυτὸν ἀνέστησεν, ὡς περὶ καὶ προεῖπε· Δύσατε τὸν ναὸν τοῦτον, καὶ ἐγερῶ αὐτόν. Ταῦτα δὲ πάντα λέγει ὁ Παῦλος, ἐπειδὴ ἐθροβένεν αὐτόν, ὡς διακόμενον καὶ ἐπιβουλεύομενον, καὶ ἐξ ἀσθενείας πάσχειν ἐνόμιζον. Δείκνυσιν οὖν, ὅτι καὶ ὁ Χριστὸς οὐδὲν ἐκ τῆς νομιζομένης ταύτης ἀσθενείας παρεβλάθη· Θεοφύλακτος.

ἄλλους ἔσωσεν, ἑαυτὸν οὐ δύναται σῶσαι (α). Ἡ, ἐξ ἀσθενείας, ὡς ὑμῖν ἀκόλουθον νομίσει· Εἰ γὰρ δοκιμὴν ἔτι ζητεῖτε, καὶ τὸν σταυρὸν ἄρα ἐξ ἀσθενείας νομιεῖσθε ὑπομῖναι (Φωτίου). — *Ἄλλα ζῆ.*] Εἰ γὰρ καὶ τοῦ σταυροῦ τὸ πάθος ὑπέμεινε διὰ τὴν θνητὴν τοῦ σώματος φύσιν, ἀλλὰ ζῆ, καὶ ζωὴ ἔστιν, ὡς θεὸς καὶ θεοῦ υἱὸς (Θεοδωρήτου). — *Ἐκ δυνάμεως θεοῦ.*] Ἄντι τοῦ, ὡς θεὸς δυνατὸς, ὡς ἐκουσίως καὶ ἄεπαθε παθῶν. Ἡ καὶ οὕτως· Εἰ καὶ ἐσταυρώθη, ὡς τὴν παθητὴν φύσιν καὶ ἀσθενῆ ἀναλαβὼν, ἀλλὰ ζῆ ἐκ νεκρῶν ἀναστὰς, καὶ τὴν παντοδύναμον καὶ θεῖαν φύσιν φέρων ἐν ἑαυτῷ. *Καὶ γὰρ καὶ ἡμεῖς ἀσθενοῦμεν.*] Ὡς περ γὰρ αὐτὸς, φησιν, οὐδὲν πρὸς τὴν δύναμιν παρεβλάθη, ἐπειδὴ ἐσταυρώθη, οὕτως οὐδὲ ἡμεῖς, ἐπειδὴ διωκόμεθα καὶ ὑβρίζομεθα. Διὸ ἐπάγει, ἐν αὐτῷ. Τὸ γὰρ *Καὶ ἡμεῖς ἀσθενοῦμεν ἐν αὐτῷ* ἢ ὅτι, ἂ πάσχομεν, δι' αὐτὸν πάσχομεν, ἢ ὅτι δοκοῦμεν ὑμῖν ἀσθενεῖν, ἐκ τοῦ μὴ κολάζειν καὶ τιμωρεῖν ὑμᾶς· ἀλλὰ καὶ τοῦτο ἐν Χριστῷ ποιοῦμεν· αὐτὸς γὰρ ἡμᾶς ἐδίδαξεν, ἀνέχεσθαι καὶ μακροθυμεῖν. Ἄλλ' ὥς περ ἀνέχεσθαι καὶ μακροθυμεῖν, οὕτως ἐπὶ τῶν ἀναλγήτως ἐχόντων καὶ μὴ μεταμελουμένων, τὴν τιμωρητικὴν καὶ κολαστικὴν δύναμιν ἐπιδεικνύειν· οὕτω γὰρ καὶ αὐτὸς ποιεῖ. — *Καὶ γὰρ καὶ ἡμεῖς ἀσθενοῦμεν ἐν αὐτῷ.*] Τουτέστι, δι' αὐτὸν καὶ διὰ τὸ κήρυγμα αὐτοῦ ἀσθενοῦμεν ἐν τοῖς διωγμοῖς, καὶ ἐν τοῖς κινδύνοις. Ἄλλ' ὥς περ τῶν σκυθρωπῶν αὐτῷ κοινωνοῦμεν, οὕτω καὶ τῶν φαιδρῶν κοινωνήσομεν. Ὅθεν ἐπάγει· Ἄλλα ζησόμεθα σὺν αὐτῷ· τουτέστι, δειγθησόμεθα ἐν ὑμῖν ζῶντες, οὐχ ἀπλῶς, ἀλλὰ σὺν αὐτῷ τῷ Χριστῷ· καὶ οὐδὲ τοῦτο ἀπλῶς ζῶντες, ἀλλ' ἐκ τῆς δυνάμεως τοῦ θεοῦ τὴν ζωὴν ἔχοντες, δι' ἧς καὶ αὐτὸς θάνατον πατήσας, καὶ ἄθνη σκυλεύσας, καὶ ἀνέστη, καὶ ζῆ. Αὕτη δὲ ἡ ζωὴ καὶ ἡ δύναμις, δῆλον ὅτι τιμωρητικὴ ἐστὶ τῶν τὰ ἔργα τοῦ πονηροῦ πραττόντων, ὥς περ σωστικὴ τῶν μετάνοιαν ἐπι-

(α) *Matt. K2*, 42.

τελούντων. Διὰ τούτους δὲ λέγει, ὅτι, μὴ καταφρονητε ἡμῶν, ὡς ὄρωντες ἡμᾶς διωκομένους, καὶ μυρία πάσχοντας· οὕτω καὶ ὁ Χριστὸς καταφρονηθὴ σταυρούμενος, ἀλλ' ἀναστὰς, πάντα ὅσα ἠθέλησεν ἐποίησε· καὶ ἡμεῖς δὲ ἂ πάσχομεν, δι' αὐτὸν πάσχομεν. Ὡς τε, εἰ καὶ πάσχομεν, ἐκεῖνος δὲ ζῆ καὶ δύναται, καὶ ἡμεῖς σὺν αὐτῷ, οἷον, αὐτοῦ θέλοντος, καὶ ζῶμεν, καὶ δυνατοὶ ἐσμεν ποιῆσαι, ὃ βουλόμεθα, εἰς ὑμᾶς, καὶ μάλιστα εἰς ὑμᾶς· ὅτι πολλὰ ἔχομεν ἀπειθούντων ὑμῶν δικαιώματα καθ' ὑμῶν (Φωτίου). — *Ἐκ δυνάμεως θεοῦ εἰς ὑμᾶς.*] Ὁμοίως νόησον καὶ τοῦτο τῷ ἄνω· Ἄλλα ζῆ ἐκ δυνάμεως θεοῦ· τὸ δὲ, εἰς ὑμᾶς, οἷον, ὑμῖν ζήσομεν, τουτέστιν, εἰς τὴν ὑμῶν ὠφέλειαν. Ἡ, δι' ὑμᾶς· ἐπειδὴ ἐπεστρέψαμεν ὑμᾶς. Ἡ, σὺν ἡμῖν ζήσομεν τότε. — *Ἐαυτοὺς πειράζετε.*] Ὁρᾶς, οἷον κατασκευάζεις; Καὶ τί λέγω, φησί, περὶ ἑμαυτοῦ, ὅτι ὁ Χριστὸς ἐν ἐμοὶ λαλεῖ, καὶ ὅτι δύναμαι μὲν, πλὴν, ἐκεῖνον μιμούμενος τὸν σταυρωθέντα, οὐκ ἐπιζέρομαι ὑμῖν. Καὶ ὑμεῖς γὰρ αὐτοὶ (1), εἰ μῆτι ἀδόκιμοι γεγόνατε, ἔχετε ἐν ἑαυτοῖς τὸν Χριστόν· εἰ δὲ ὑμεῖς, πολλῷ μᾶλλον ἐγώ. Ἐαυτῶν τοιγαροῦν ἀπόπειραν ποιεῖσθε, μὴ τις ἐκ τῶν ὀρθῶν παρεστράπη δογματῶν, τῆ τῶν ψευδαποστόλων διδαχῆ. — *Ἐαυτοὺς πειράζετε, εἰ ἐστὲ ἐν τῇ πίστει.*] Ἄρα μὴ ἑαυτοὺς πειράζετε, εἰ ἐστὲ ἐν τῇ πίστει; Ἄρα μὴ ἑαυτοὺς δοκιμάζετε; Τὸ γὰρ ἔτι δοκιμὴν ζητεῖν τοῦ ἐν ἐμοὶ λαλοῦντος Χριστοῦ, καὶ οὕτω ἀκριβῶς πεπεῖσθαι, ὡς ἐν τῷ διδασκάλῳ λαλεῖ ὁ Χριστὸς, τί ἑτερόν ἐστιν ἢ καὶ ἑαυτοὺς πειράζειν, εἰ ἐστὲ πιστοὶ, καὶ ἀμφιβάλλειν καὶ περὶ ἑαυτῶν; μᾶλλον δὲ καὶ ἀγνοεῖν ὅλως, ὅτι ὁ Χριστὸς ἐν ὑμῖν ἐστιν; Εἰ γὰρ οὐκ ἐν τῷ διδασκάλῳ ὁ Χριστὸς, πολλῷ μᾶλλον οὐδ' ἐν τοῖς μαθηταῖς. Ἄλλὰ πῶς, φησιν, οὐκ ἐπιγινώσκετε ἑαυτοὺς, ὅτι ἐν ὑμῖν ὁ Χριστὸς, ὃς καὶ

(1) « Εἰ βουληθεῖτε ἑαυτοὺς ἐξετάσαι, ὄψεσθε ἐν ἑαυτοῖς τὸν Χριστόν· εἴπερ ἔχητε πάντες τὴν πίστιν· (οἱ γὰρ πιστεύοντες τότε θαυματουργοὺν) ἢ τὴν ἀπλῶς πίστιν, ἢ τὴν τῶν σημείων, ἧτις ἰδικωτέρα ἐστίν· Ὡς τε, εἰ ἐν ὑμῖν τοῖς μαθηταῖς ὁ Χριστὸς, πολλῷ μᾶλλον ἐν ἐμοὶ τῷ διδασκάλῳ.» Θεοφύλακτος.

χαρίσμασι διαφόροις ἐπλούτισεν ὑμᾶς; Ἡ διὰ τῶν πράξεων ὑμῶν ἀδοκίμους ἑαυτοὺς παραστήσαντες, καὶ τούτων ἐξέπεσατε; Τοῦτο δὲ ἐστίν, ὡς εἰ ἔλεγεν, ὅτι, εἰ ὑμεῖς χαρίσματα καὶ ἰσχὴν κατὰ πνευμάτων ἀκαθάρτων ἐλάβητε καὶ ἔχετε· εἰ μὴ ἀδοκίμους ἑαυτοὺς παρασκευάσαντες τούτων ἐστερήθητε· οὐχὶ ἐγὼ πολλῷ μᾶλλον ἐξουσίαν ἔχω κατὰ τῶν τὰ θελήματα τῶν ἀκαθάρτων δαιμονίων ἐπιτελεῖν αἰρουμένων, οἵτινες ἐστὲ ὑμεῖς; Ἡ καὶ οὕτως· Ἐν ἐμοὶ δοκιμὴν ζητεῖτε; ἑαυτοὺς πειράζετε, ἐπιπληκτικῶς, ἑαυτοὺς δοκιμάζετε, εἰ ἐστὲ ἐν τῇ πίστει ὡς γὰρ εἴκοι, καὶ αὐτῆς ἐξέστητε· ἐπεὶ ἄλλως οὐκ ἂν δοκιμὴν ἐπιζητεῖτε. Εἴτα, ὡσπερ λεαίνων τὸ σφοδρὸν τῆς ἐπιτιμήσεως, Ἡ οὐκ ἐπιγινώσκετέ, φησιν, ἑαυτοὺς, ὅτι Ἰησοῦς Χριστὸς ἐν ὑμῖν ἐστίν; Ἄντι τοῦ, Ἐγὼ οὕτως ὑμᾶς ἐπιγινώσκω, ὅτι ὁ Χριστὸς ἐν-ὑμῖν· εἰ δὲ αὐτοὶ τοῦτο ἀγνοεῖτε, ὑμῶν ἄρα τὸ ἔγκλημα. Οὐκοῦν ἑαυτοὺς ἀδοκίμους ἀπειργάσασθε. Ἄμα δὲ καὶ ἐντρέπει· ὡς εἰ ἔλεγεν· Εἰ ἐγὼ τὸν Χριστὸν ἐν ὑμῖν εἶναι γινώσκω, εἰ μὴ ἀδοκίμοι γεγόνατε, πῶς αὐτοὶ ἐτι δοκιμὴν αὐτοῦ ἐν ἐμοὶ ζητεῖτε; Καὶ δῆλον, ὅτι τριχῶς ἐστὶν ἐκλαθεῖν τὸ χωρίον· κατὰ συμβουλήν καὶ παραίνεσιν, κατὰ ἐπαπόρησιν καὶ ἔλεγχον, κατὰ ἐπιπληξίν καὶ ἐπιτίμησιν, ὡς νῦν ἔκκεται (Φωτίου).— Ἡ οὐκ ἐπιγινώσκετε ἑαυτοὺς;] Πῶς δ' ἂν γνοίσαν; Ἐκ τῶν σημείων ὧν ἐποιοῦν, εἰ ἔτι ποιοῦν αὐτά, φησιν. *Εἰ μὴτι ἀδοκίμοι ἐστε.*] Ἐνταῦθα καὶ εἰς θίον πονηρὸν αὐτοὺς αἰνίττεται· δεῖ γὰρ καὶ πίστεως καὶ θίου πρὸς τὰ σημεῖα. Εἰ οὖν καὶ ἐστὲ ἐν τῇ πίστει, εἰ μὴ καὶ θίον κατάλληλον ἐπιτηδεύετε, ἀδοκίμοι τε ἐστέ, φησι, καὶ Χριστὸς ἐν ὑμῖν οὐκ ἐστίν, οὐδὲ διὰ τῶν σημείων δείκνυται παρῶν πρὸς ὑμᾶς. *Ἐλπίζω δὲ, ὅτι γνώσεσθε.*] Εἰ δὲ ὅλως ὑμεῖς μὴ ἐστέ ἀδοκίμοι, ἐλπίζω, ὅτι διὰ τῆς εἰς ὑμᾶς τιμωρίας γώσεσθε, ὅτι ἡμεῖς οὐκ ἐσμέν ἀδοκίμοι. Ἐδει μὲν οὖν ἄλλῃ τρόπῳ γινῶναι ὑμᾶς καὶ εἰδέναι, ὅτι δοκίμοι ἐσμέν· ἐπειδὴ δὲ οὐ θούλυσθε, διὰ τῆς ὑμῶν τιμωρίας τοῦτο γνώσεσθε.

7 *Εὐχομαι δὲ πρὸς τὸν θεόν, μὴ ποιῆσαι ὑμᾶς κακὸν μηδὲν· οὐχ ἵνα ἡμεῖς δοκίμοι φανώμεν, ἀλλ' ἵνα ὑμεῖς τὸ καλὸν ποιῆτε, ἡμεῖς δὲ ὡς ἀδοκίμοι ὦμεν.*
8 *Οὐ γὰρ δυνάμεθά τι κατὰ τῆς ἀληθείας, ἀλλ' ὑπὲρ*
9 *τῆς ἀληθείας. Χαίρομεν γάρ, ὅταν ἡμεῖς ἀσθενῶμεν, ὑμεῖς δὲ δυνατοὶ ᾗτε· τοῦτο δὲ καὶ εὐχόμεθα, τὴν ὑμῶν κατάρτισιν.*

Ορα φιλόσοφον γινώμην! Κατεφρονεῖτο, ἐκωμωδεῖτο, ὡς οὐδὲν δυνάμενος, ἀλλ' ἐν γράμμασι μόνον κομπάζων· καὶ οὐ μόνον ἀναβάλλεται, διὰ τῆς κατ' ἐκείνων τιμωρίας τὴν οἰκίαν ἰσχὴν φανερωσά, ἀλλὰ καὶ εὐχεται, μῆτε αὐτοὺς ἀμαρτήσασιν ποτὲ, μῆτε αὐτὸν ἐμπασεῖν ποτὲ εἰς ἀνάγκην τοῦ ταύτην ἐπιδειξά. — Πῶς οὖν καὶ ἐλπίζεις, δοκίμος ὀρθῆναι, καὶ πάλιν εὐχῆ, μὴ γενέσθαι; Εὐχομαι μὲν, ἐελπιωθῆναι ὑμᾶς, καὶ μὴ δεηθῆναι με τῆς ἐφ' ὑμᾶς τιμωρίας, μηδὲ δοκίμον ἐν ταύτῃ διαδειχθῆναι· τοῦτο εὐχομαι, ἐν τούτῳ χαίρω. Εἰ δὲ ἐπιμένετε τῇ ἀμαρτίᾳ, καταφρονούντες τῆς τιμωρίας, ἀνώμενος μὲν καὶ βαρυθυμῶν, ὅμως τιμωρήσομαι· βῆδιον γάρ μοι τὸ ἐλπίζειν τοῦτο. (Φωτίου).— *Οὐχ ἵνα ἡμεῖς δοκίμοι φανώμεν.*] Ἐκ γὰρ τοῦ μὴ ἀμαρτάνειν αὐτοὺς, οὐκέτι τὴν τιμωρητικὴν ἐπεδείκνυτο δύναμιν, καὶ πάλιν ὡς ἀδοκίμος καὶ ἀνίσχυρος ἐκρίνετο (1). *Ἡμεῖς δὲ ὡς ἀδοκίμοι.*] Καὶ γὰρ ἵνα ὡς ἀδοκίμος, τούτέστιν, ἵνα δοκῶ τοῖς πολλοῖς ἀσθενῆς καὶ ἀδύνατος, ἅτε μὴ εὐρίσκων χώραν τοῦ κολάσαι ὑμᾶς. Καλῶς δὲ τὸ, ὡς ἀδοκίμοι· οὐ γὰρ τῆ ἀληθείᾳ ἐμελλεν· ἐπεὶ οὐ τιμωρεῖται μὴ ἀμαρτάνοντας· ἀδοκίμος γίνεσθαι, ἀλλὰ καὶ μάχιστα δοκίμος εὐρίσκετο, ἔτι οὕτω παιδεύει τοὺς μαθητάς, μηδὲν ἀμαρτάνειν· ἀλλὰ διὰ τὴν τῶν πολλῶν ὑπόληψιν εἶπε τὸ, ὡς ἀδοκίμοι. *Οὐ γὰρ δυνάμεθά τι κατὰ τῆς ἀληθείας.*] Ἐάν τις ὀρθῶς, φησι, εἰοῖ καὶ εὐσεβῶς· (ἀληθείαν γὰρ νῦν τὴν εὐσέβειαν καλεῖ, ὡς νόθου

(1) «Ὁ δὲ τούτο σπουδαίω φησὶν, ἵνα φανῶ δοκίμος, ὡς δύναμιν ἔχων τῷ κολάζειν, ἀλλ' ἵνα ὑμεῖς τὸ καλὸν ποιῆτε αἰεὶ, καὶ ἀμαρτῆν ἔπιτε, ἵνα μετανοῆτε. ἢ Θεοφύλακτος.

όντος τοῦ δυσσεβοῦς θίου) καὶ εἰ βουλοίμεθα ἐπαγαγεῖν τιμωρίαν, οὐ δύναμεθα οὐ γὰρ συνεργεῖ ὁ θεός· οὐ γὰρ κατὰ τῆς ἀληθείας, οἷον, τῆς εὐσεβείας, τί ἰσχύομεν ἢ δὲ ἰσχύς ἡμῶν ὑπὲρ τῆς ἀληθείας, ἥτοι τῆς εὐσεβείας· ἵνα τοὺς μὴ κατ' αὐτὴν ζῶντας διὰ τῆς τιμωρίας ἀναγκάζομεν αἰρεῖσθαι αὐτήν. Χαίρομεν γὰρ, ὅταν ἡμεῖς ἀσθενῶμεν.] Τί οὖν, ἐπεὶ μὴ δύναμαι, καὶ βουλόμενος, κατὰ τῆς ἀληθείας, ἄρα ἀλγῶ περὶ τοῦτου; Οὐ μὲν οὖν χαίρομεν γὰρ, ὅταν ἡμεῖς μὲν ἀσθενεῖς νομιζώμεθα, ἐκ τοῦ μὴ ἐπάγειν τιμωρίαν ὑμεῖς δὲ ἰσχυροί, ἐκ τοῦ ἀνάλωτοι εἶναι τῇ τιμωρητικῇ μου δυνάμει, διὰ τὸ εἶναι ὀρθῶς. Τούτο δὲ καὶ εὐχόμεθα, τὴν ὑμῶν κατάρτισιν.] Ἄρα οὖν μόνον χαίρομεν; Καὶ εὐχόμεθα μὲν οὖν μᾶλλον τὴν ὑμῶν κατάρτισιν, τούτεστιν, εὐδοκίμησιν, καὶ τὸ ἀπρητίσθαι ἐν βίῳ καὶ δόγμασι χρῆστοις, ἢ ἵνα σφαλλομένους τιμωρούμενοι, δόξωμεν εἶναι δυνατοί.

10 Διὰ τοῦτο ταῦτα ἀπὼν γράφω, ἵνα παρὼν μὴ ἀποτόμως χρήσωμαι, κατὰ τὴν ἐξουσίαν, ἣν ἔδωκέ μοι ὁ Κύριος εἰς οἰκοδομήν, καὶ οὐκ εἰς καθαίρεσιν.

Ἐπειδὴ σφόδρα ἐπέπληξεν αὐτοὺς πανταχοῦ μὲν, μάλιστα δὲ ἐν τῷ τελείῳ τῆς ἐπιστολῆς, νῦν διὰ τοιούτων ἀπολογεῖται, καὶ φησὶ· Διὰ τοῦτο οὕτως ἔγραψα, ὡς βουλόμενος ἄχρι τῶν γραμμάτων εἶναι τὴν ἀπειλήν καὶ τὴν ἀποτομίαν, καὶ μὴ ἐν τοῖς ἔργοις ἐπιδειχθῆναι. Κατὰ τὴν ἐξουσίαν, ἣν ἔδωκέ μοι ὁ Κύριος.] Ὡστε καὶ κολάζω, φησὶν, οὐκ ἐγὼ κολάζω, ἀλλὰ διὰ μέσου ἐμοῦ, ὁ ταύτην μοι δεδωκώς τὴν ἐξουσίαν Χριστός. Ὅρα δὲ, πῶς ἐν τῷ ἀπολογεῖσθαι, φοβερώτερον τὸν λόγον εἰργάσατο. Τί οὖν, εἴποι τις ἂν αὐτῷ· διὰ τοῦτο εἴληψας ἐξουσίαν, ἵνα τιμωρῇ τοὺς ἀνθρώπους τοὺς κατ' εἰκόνα θεοῦ; καὶ εἰς τοῦτό σε ὄλως κατέστησεν ὁ φιλόανθρωπος Χριστός; Οὐκ εἰς καθαίρεσιν, φησὶ, καὶ ὀλεθρον ψυχῶν εἴληφα τὴν ἐξουσίαν,

ἀλλ' εἰς οἰκοδομήν. Αὐτὸ γὰρ τοῦτο, τὸ τοὺς αἰτίους τιμωρεῖσθαι, οἰκοδομὴ ἐκκλησίας ἐστίν, ἀσφαλεστέρων τῶν λοιπῶν καὶ δοκιμωτέρων διὰ τῆς τιμωρίας γινόμενων.

11 Λοιπὸν, ἀδελφοί, χαίrete, καταρτίζεσθε, παρακαλεῖσθε, τὸ αὐτὸ φρονεῖτε, εἰρηνεύετε· καὶ ὁ θεός
12 τῆς ἀγάπης καὶ εἰρήνης ἐστὶ μεθ' ὑμῶν. Ἀσπάσασθε ἀλλήλους ἐν ἀγίῳ φιλήματι. Ἀσπάζονται
13 ὑμᾶς οἱ ἅγιοι πάντες. Ἡ χάρις τοῦ Κυρίου Ἰησοῦ Χριστοῦ, καὶ ἡ ἀγάπη τοῦ Θεοῦ, καὶ ἡ κοινωνία τοῦ ἀγίου Πνεύματος, μετὰ πάντων ὑμῶν. Ἀμήν.

Μετὰ τὸ ἐμέ, φησὶ, τὸ ἐμαυτοῦ ποιῆσαι, τούτεστι, συμβουλεύσαι, ἀπειλήσαι, ὑπόλοιπόν ἐστι τὸ καὶ ὑμᾶς τὰ ἀφ' ὑμῶν συγσεινεγκεῖν· διορθούμενοι γὰρ χαρήσεσθε νῦν τε, καὶ ἐν τῷ μέλλοντι. Χαίrete.] Μαθόντες, ὅτι, ἅπερ ἠπειλήσα, οὐχ ἵνα πρὸς ταῦτα ἠπειλήσα, οὐδὲ θέλω τοῦτο, ἀλλὰ καὶ ἀπεύχομαι γενέσθαι ἠπειλήσα δὲ, ἵνα διορθωθέντες, μηδὲν ἀνιερὸν πάθῃτε· διὸ χαίrete, καταρτίζεσθε, υἱοὶ, τέλειοι γίνεσθε, ἀναπληροῦτε τὰ λείποντα ὑμῖν, ἐν ἀρετῇ τελειοῦσθε, καὶ τὰλλα πράττετε. Ταῦτα γὰρ κατορθούντες, οὐ μόνον οὐδὲν δεῖνόν πείσεσθε, ἀλλὰ καὶ ὁ θεός τῆς ἀγάπης καὶ τῆς εἰρήνης ἐστὶ μεθ' ὑμῶν. Παρακαλεῖσθε.] Ἐπειδὴ πολλοὶ ἦσαν οἱ πνευματικῶν καὶ οἱ κτιθῶν, φησὶ, παρακαλεῖσθε καὶ ὑφ' ἑαυτῶν, καὶ ὑπ' ἀλλήλων, καὶ ὑπὸ τῆς εἰς τὸ βέλτιον μεταβολῆς· μεγάλη γὰρ παράκλησις συνειδὸς ἀγαθόν. Τὸ αὐτὸ φρονεῖτε, εἰρηνεύετε.] Τοῦτο καὶ ἐν τῇ πρώτῃ αὐτοῦ ἐπιστολῇ ἐν προομιλίῳ ἤτησε· διστασάζον γὰρ πρὸς ἑαυτούς. Τί δὲ εὐόλεται τὸ, τε τὸ αὐτὸ φρονεῖν, καὶ εἰρηνεύειν; Ὅτι ἐνὶ τῷ αὐτῷ μὲν φρονεῖν ἐν τοῖς δόγμασι, μὴ εἰρηνεύειν δὲ πρὸς ἀλλήλους. Καὶ ὁ θεός τῆς ἀγάπης καὶ εἰρήνης.] Θεὸς ἀγάπης ὁ θεός χρηματίζει, διὰ τὸ ἠγαπηκέναι ἡμᾶς· εἰρήνης δὲ, διὰ τὸ εἰρηνεῦσαι τὰ ἐν οὐρανῷ τοῖς ἐν γῆ· ἐκ δὲ τῆς ἀγάπης ἡ εἰρήνη. Ἐάν, φησὶ, ταῦτα ποιῆτε, ἐστὶ μεθ' ὑμῶν ὁ θεός·

ἢ ἐπεύχεται (1). *Ἐν ἀγίῳ φιλήματι.*] Μὴ ὑπούλω, φησὶ, καὶ δολερῶ, ὡς ὁ Ἰούδας· διὰ τοῦτο δὲ φιλοῦμεν, ἵνα ἀναζω-
 πυρώμεν τὴν πρὸς ἑαυτοὺς ἀγάπην· ἐπειδὴ τὸ στόμα ἐστὶ μά-
 λιστα τῶν ἄλλων μελῶν τὸ συνδεσμοῦν τὰς ψυχάς. *Ἰσπιά-
 ζονται ἡμᾶς οἱ ἅγιοι πάντες.*] Τοὺς μὲν παρόντας, διὰ
 φιλήματος συνάπτει, τοὺς δὲ ἀπόντας διὰ τῆς προσήκειας.
 Καὶ τούτους δὲ τὸ στόμα συνάπτει· ἀπὸ γὰρ τοῦ αὐτοῦ πρῶσι-
 σι στόματος ὁ, τε ἀσπασμὸς καὶ ἡ πρότρησις. *Ἡ χάρις τοῦ
 Κυρίου Ἰησοῦ Χριστοῦ, καὶ ἐξ ἧς.*] Ἐπειδὴ συνήψεν ἅπαν-
 τας, ὑπερ ἔθος αὐτῶ, καὶ νῦν ποιεῖ, ἐπαύχεται αὐτοῖς τὴν
 χάριν τοῦ Υἱοῦ, δι' ἧς ἔσωσεν ἡμᾶς, οὐκ ἐξ ἔργων ἡμετέρων,
 ἀλλὰ χάριτι, σφαγεῖς αὐτὸς ὑπὲρ ἡμῶν καὶ τὴν ἀγάπην τοῦ
 Πατρὸς, ἣν ἀγάπησεν ἡμᾶς, τὸν μονογενῆ δούς ὑπὲρ ἡμῶν
 καὶ τὴν κοινωνίαν τοῦ ἀγίου Πνεύματος, τουτέστι, τὴν μετα-
 χῆν αὐτοῦ καὶ τὴν μετέληψιν, δι' ἧς πάντες ἀγιζόμεθα, τῇ
 ἐφ' ἡμᾶς ἐπιφοιτήσει τοῦ παρακλήτου πνεύματος· κοινωνοὶ
 αὐτοῦ γινόμενοι, καὶ πνεῦμα καὶ αὐτοὶ, οὐκ οὐσίαι, ἀλλὰ με-
 θέξει ὄντες.

(1) « Οὐ μόνον παρρησιᾷ, ἀλλὰ καὶ εὐχεται ἢ οὐδὲ εὐχέσθαι τοῦτο, ἀλλὰ
 τοῦ ἀκολουθοῦ ἐπομένῳ προαναφώνησας· ὅτι, ἐὰν εἰρηνεύετε, ἡ χάρις εἶται μετ'
 ὑμῶν. Ἀγάπης δὲ θεός λέγεται, ἢ ὡς ταύτης πηγὴ, ἢ ὡς ταύτης ἰδιότη-
 μενος εἰς ἡμᾶς ὑπερβολικῶν ἢ ὡς, ἐνθα ἐστὶ ἀγάπη, ἐπὶ τῷ ἁγίῳ Πνεύματι, καὶ δε-
 σπότης ταύτης φαινόμενος. ἑαυτῶς δὲ καὶ θεός τις εἰρηνεύει, ἢ ὡς πηγὴ
 ταύτης, ἢ ὡς εἰρηνεύσας τὰ ἐν οὐρανῷ, καὶ τὰ ἐπὶ γῆς, ἢ ὡς θεοπέμπτης αὐτῆς,
 ὡς πνεύματος.» Θεοφύλακτος.

Τ Ε Λ Ο Σ,

ΣΙΝ ΘΕΩ, ΤΗΣ ΠΡΟΣ ΚΟΡΙΝΘΙΟΥΣ ΔΕΥΤΕΡΑΣ ΕΠΙΣΤΟΛΗΣ.

Ἐγράφη ἀπὸ Φιλίππων, διὰ Τίτου καὶ Λουκᾶ.